

ప్రాచీన గ్రంథావళి : 2

సంపాదకుడు : పురిపండా అప్పలస్వామి

వ్యావహారికాంధ్ర మహాభారతం

అనుశాసనిక, ఆశ్వమేధ, ఆశ్రమవాస, మహాసల, మహాప్రస్థానిక,

స్వర్గారోహణ పర్వాలు

సంపుటం 7

పురిపండా అప్పలస్వామి

కవితాసమితి అధ్యక్షుడు



ప్రాచీన గ్రంథావళి

రాజమహేంద్రవరం

VYĀVAHĀRIKĀNDHRA MAHĀBHĀRATAM

(CANTOS: ĀNUSĀSANIKĀ-ĀSHRAMAVĀSĀ
MOUSALA-MAHĀPRASTHĀNIKA-SWARGĀRŌHANA

Vol. 7

By
PURIPANDA APPALASWAMY

First Edition - August 1964 - Price Rs. 10-50

Printed at Saraswathi Power Press, Rajahmundry



Rights reserved by the Publishers

PRĀCHEENA GRANDHĀVALI
RAJAHMUNDRI

Editor : PURIPANDA APPALASWAMY



శాశ్వత పోషకులు
శ్రీమతి కామిలీ ప్రసాద సామంతుగారు



అంకితం

అమ్మా,

‘ అమ్మా ’ అని నిన్ను నోరారా పిలిచి,

చివరిసారి నీ దర్శనం చేసి,

వెళ్ళి వస్తానని నోరారా చెప్పి,

ఇవాళకీ

పదిహేడు సంవత్సరాలు చాటుతున్నాయి.

భారతం సంపూర్ణంగా నానోట వినకండానే

వెళ్ళిపోయావు.

తీర్పుకోలేని ఈలోపం నిరంతరం

వేధిస్తునే వుంది నన్ను.

ఏం చెయ్యనూ !

నాకు తెలుసు,

ఎక్కడ వున్నా నన్ను వింటావు నువ్వు.

ఇదిగో

తెలుగు భారతం,

ఆశీర్వాదించు.

పులివండా లక్ష్మలక్ష్మి.

శాశ్వత పోషకులు

శ్రీమతి కామలీ ప్రసాద సాహిత్య గారు

ముఖ్య పోషకులు

శ్రీ కంచర్ల సుబ్రహ్మణ్యదత్తుగారు

పోషకులు

శ్రీ కనుమూర వేంకట రామరావుగారు

,, కొల్లూరి వీరభద్రరావుగారు

,, గ్రంథి బ్రహ్మజీగారు

,, బత్తుల సత్యనారాయణగారు

,, చీశెట్టి ఆప్పలనాయుడుగారు

,, పి. పి. భానోజీరావుగారు

,, తిరుమలరావు సత్యనారాయణరాజుగారు

,, విన్నకోట జగన్నాథస్వామిగారు

,, డా. బెండ్రూడి పేరెడ్డిగారు

,, పెంటనాటి సోమరావుగారు

శ్రీ జయంతి సుబ్బారావుగారు

,, అప్పన గోపాలకృష్ణమూర్తిగారు

,, దాసరి రామారావుగారు

,, కొణతాల జగారావుగారు

,, పెంటకోట సత్యనారాయణగారు

,, గరుడా బ్రహ్మజీగారు

,, కనుమూర వేంకటరావుగారు

,, కడిమిశెట్టి శ్రీరామమూర్తిగారు

,, వుప్పల పెన పెంట తరమణయ్యగారు

,, వుప్పల శ్రీరామమూర్తిగారు

శ్రీమతి అత్మకూచి పార్వతీబాయిగారు

సహాయులు

శ్రీ వీరవిల్లి సూర్యనారాయణగారు

,, కేసాప్రగడ రామమూర్తిగారు

,, గూడవిల్లి వేంకటేశ్వరరావుగారు

,, డా. బమ్మెన సన్యాసయ్యగారు

,, మేడిశెట్టి సతీరావుగారు

,, కొత్త వేంకట రమణయ్యగారు

,, మంచుకొండ కోదండరామయ్యగారు

,, ముక్కా అప్పలస్వామిగారు

,, చిన్ని సుందరరామరావుగారు

,, చిన్నం వేంకటరత్నం శెట్టిగారు

,, కురుమేటి వేంకట కామేశ్వరరావుగారు

,, అత్తిలి నారాయణరావుగారు

,, నట్టి వేంకట నరసింగరావుగారు

,, నిడమర్తి సత్యనారాయణగారు

శ్రీ డా. విశ్వవరహు శెట్టిగారు

,, కోడి సన్యాసయ్యగారు

,, లక్ష్మీ శ్రీగారు

,, కొసనా ముత్యాలరావుగారు

,, పెంటపల్లి అప్పారావుగారు

,, అద్దేపల్లి వైడిశెట్టిగారు

,, కొల్లూరి సత్యవేంకటరావుగారు

,, కందుల బుచ్చివేంకటరావుగారు

,, విన్నకోట మరారావుశేషిగారు

,, గోలి వేంకటరావుగారు

,, ఎస్. ఎస్. త్యాగరాజశాస్త్రిగారు

,, డా. మజ్జి సన్యాసయ్యనాథుడుగారు

,, ఎన్. వి. శంకరరావుగారు

,, జవ్వాది లక్ష్మయ్యనాయుడుగారు

శ్రీ బొడ్డు కామేశ్వరరావుగారు

విషయ సూచిక

—•—•—•—

ఆనుశాసనిక పర్వం (2731 - 3053)

| | | |
|---------------------------------|-----------------------------|-------|
| మొదటి ఆశ్వాసం 2731 | స్త్రీ స్వభావం | 2811 |
| కశ్యప అన్నిటినీ కారణం 2731 | ఆదాశ్వని కనిపెట్టడం ఆసాధ్యం | 2812 |
| మరిగడి కథ 2741 | వివాహవిధులు | 2819 |
| జైవమా పౌరుషమా ఏది గొప్పది? 2747 | అస్తివిషయం | 2822 |
| ఏ కుందిపనిచేస్తే ఏం ఫలం | పుత్రుల భేదాలు | 2824 |
| కలుగుతుంది 2748 | సహవాస స్నేహం | 2825 |
| శ్రేయం నొడలిపెట్టకూడదు 2750 | పరశురామ విశ్వామిత్రుల జన్మ | 2830 |
| సభువులు మన్నించవలసిన నాథు 2751 | దానవిశేషాలు | 2837 |
| సమధర్మం 2752 | భూదానం | 2839 |
| గుర్తుతుడి చరిత్ర 2753 | నక్షత్రదానం | 2843 |
| నీతికి మంత్రాలు 2767 | గోదానం | 2846 |
| లక్ష్మి నివాసస్థానాలు 2769 | అన్నదానం | 2847 |
| సంభోగముఖం స్త్రీ గా పురుషు | తిలదానం | ,, ,, |
| డికా ఆధికం 2770 | నృగచరిత్ర | 2848 |
| జైవపర్వం 2773 | నాచికేసుడి కథ | 2852 |
| విష్ణుమహిమ 2777 | గోలూకం | 2855 |

| | |
|----------------------------|--------------------------------|
| రెండో ఆశ్వాసం 2785 | మూడో ఆశ్వాసం 2857 |
| అష్టావక్రుడి చరిత్ర 2785 | శ్రద్ధగా చెయ్యవలసిన పనులు 2857 |
| వీక్షణమే ప్రధానం 2790 | గోదానవిధి 2857 |
| దానవిధులు 2792 | కపిలగోవు 2859 |
| భాగ్యవీరాలు 2793 | ఫణిపుడికథ 2866 |
| ఆతిథి సముఖాలు 2802 | గోమహిమ 2870 |
| గంగా ప్రభావం 2803 | కపిలగోవు మహిమ 2872 |
| ఎవరు పూజ్యులు? 2806 | కపిలగోవు లక్షణం 2873 |
| రాజుల ప్రధాన కర్మకర్త 2808 | గో-లక్ష్మీ సంవాదం 2874 |

| | | | |
|----------------------------|------|----------------------------|------|
| సువర్ణదాన మహిమ | 2876 | పాపాలు మోదుల్చుట నే మార్గం | 291 |
| పితృపూజా విధానం | 2881 | అహింస | 2916 |
| తపస్సు | 2888 | మాంసం మానడం మంచిది | 2916 |
| లాభం కూడదు | 2888 | మాంసం రుచి మానడం కష్టం | 2918 |
| గొడుగు చెప్పలూ | 2895 | కీట కానికి ఉత్తమజన్మ | 2950 |
| శూద్రవర్ణ ధర్మాలు | 2898 | దానం | 2954 |
| శౌచ విధులు | 2898 | ఆదర్శనారి | 2955 |
| సర్వవర్ణ సామాన్య ధర్మాలు | 2902 | ఆచరించదగిన పని | 2957 |
| ఆరిష్టాలు | 2903 | సామవాదం | 2959 |
| దేవతలు నమస్కరించ దగినవారు | 2907 | శ్రీకృష్ణుడి చిత్ర చరిత్ర | 2961 |
| చెరువు తివ్విస్తే ఏమిటిఫలం | 2907 | శివపార్వతుల సంవాదం | 2965 |
| గృహస్థ ధర్మం | 2908 | | |

అయిదో ఆశ్వాసం 2972

| | | | |
|-----------------------------|------|----------------------------|------|
| నాలుగో ఆశ్వాసం 2910 | | వర్ణధర్మాలు | 2972 |
| పుష్ప ధూప దీప నైవేద్యాల ఫలం | 2910 | అశ్రమధర్మాలు | 2972 |
| స్వర్గం | 2916 | తపస్వరూపం | 2974 |
| తపస్సుకంటే గొప్పధర్మం | 2921 | వనవాస వ్రతం | 2975 |
| ఆచారం ఆయువు పెంచుతుంది | 2922 | ఆయవారం చేసుకునేవాడు | 2976 |
| అన్న దమ్ములు ఎలానడుచుకోవాలి | 2928 | వైఖానసులు | 2976 |
| ఉపవాసవిధి | 2929 | వాలఖిల్వలు | 2977 |
| సర్వమానవులు ఆచరించగలిగిన | | ప్రవృత్తి నివృత్తి ధర్మాలు | 2977 |
| పుణ్యకర్మ | 2932 | గృహస్థుల ముఖ్య ధర్మం | 2978 |
| శివ సనత్కుమారి సంవాదం | 2932 | రాము | 2979 |
| బేహంలా వర్తించే శేవతలు | 2935 | భగ్గోపాస్యం | 2980 |
| యోగం | 2937 | జీవన మార్గాలు | 2983 |
| సాంఖ్యం | 2938 | వర్ణకర్మ పరిపాకాలు | 2984 |
| ఉత్తమ తీర్థం | 2940 | కలిమిలేములు | 2984 |
| మనిషి ధర్మపరుడు కావాలి | 2941 | కర్మఫలం తప్పదు | 2989 |

| | | | |
|-------------------------------------|------|------------------------------|------|
| చావు అంటే ? | 2991 | సాయుజ్యప్రాప్తి సాధనం | 3012 |
| జీవుడికి ఆదా మగా అని లేదు | 2992 | స్త్రీ ధర్మం | 3013 |
| కలలు | 2994 | మహామంత్రం | 3017 |
| అత్తుడు గర్భంలో ఎలా ప్రవేశిస్తాడు ? | 2995 | విష్ణుసహస్రనామాలు | 3020 |
| | | విష్ణుసామ ప్రభావం | 3028 |
| పునర్జన్మ వుందా ? | 2996 | బ్రాహ్మలు | 3030 |
| మనుషుల మాయశరీరం | 2996 | కృష్ణప్రభావం | 3036 |
| నరకం | 2997 | దుర్వాసుడి వింతకథ | 3037 |
| పాపాలు | 2998 | శివమహిమ | 3040 |
| పుణ్యాలు | 2999 | ధర్మనూత్నం | 3042 |
| దానాలు | 3000 | సాధువులూ. అసాధువులూ | 3044 |
| యజ్ఞాలు | 3001 | మంచిచెడ్డలకి పూర్వకర్మ కారణం | 3045 |
| పితృ కార్యాలు | 3002 | వెళ్ళిరా | 3046 |
| పితృ దేవతలు | 3003 | తుది ఘడియలు | 3047 |
| ధర్మాలు | 3004 | అనుమతించు | 3049 |
| స్వర్గం | 3004 | భీష్మనిర్యాణం | 3050 |
| పరమధర్మం | 3005 | అగ్ని సంస్కారం | 3051 |
| సాంఖ్యం | 3008 | తల్లి కడుపు | 3052 |
| యోగం | 3010 | | |

అశ్వమేధపర్వం (3055 - 3206)

| | | |
|--------------------|--------------------------|------|
| మొదటి ఆశ్వాసం 3057 | గర్భప్రాప్తి | 3087 |
| ధర్మరాజు శోకం | తత్వజ్ఞానం | 3088 |
| మరుత్తరాజు కథ | రెండో ఆశ్వాసం 3093 | |
| కామగీతలు | బ్రాహ్మణగీతలు | 3093 |
| తత్వజ్ఞానం | అంతర్యాగం | 3094 |
| గోగవి కారాలు | ఇంద్రియ మనః పరస్పరసంవాదం | 3097 |

| | |
|----------------------------|------|
| జీవాత్మ స్వరూపం | 3101 |
| అంబరీష గీతలు | 3106 |
| యమ జనక సంవాదం | 3107 |
| పరబ్రహ్మం | 3109 |
| తత్వ రహస్యం | 3113 |
| ఆవ్యక్త తత్వం | 3117 |
| లక్షణజ్ఞానం | 3117 |
| సత్వం ప్రధానం గా ఆచరించాలి | 3122 |

మూడో ఆశ్వాసం 3128

| | |
|------------------------|------|
| ద్వారక శేళతాను | 3128 |
| ఉదంకుడు | 3131 |
| ఉదంకుడి కథ | 3137 |
| ద్వారకలో | 3146 |
| అశ్వమేధ ప్రయత్నాలు | 3149 |
| హిమాలయ యాత్ర | 3150 |
| ఉత్తరకొడుకుని బలికించు | 3155 |
| ప్రాణదానం | 3158 |

నాలుగో ఆశ్వాసం 3164

| | |
|-----------------------|------|
| గుర్రం విడిచిపెట్టారు | 3164 |
| శ్రీగర్భలో యుద్ధం | 3165 |
| వజ్రదత్తుడు | 3167 |
| మైథిళవు లడ్డు | 3169 |
| బ్రథువానానుడు | 3171 |
| సంజీవ మణి | 3176 |
| మేఘసంధి | 3180 |
| శకుని కొడుకు | 3183 |
| యజ్ఞప్రయత్నాలు | 3185 |
| అరుసుడి సంజేశం | 3187 |
| అశ్వమేధం | 3191 |
| సత్ప్రస్తుడి కథ | 3196 |
| అహింసాయజ్ఞం సంపూర్ణ | 3201 |
| ఆగ న్యమని యజ్ఞకథ | 3203 |
| మంగిల-జనుదగ్గి | 3205 |

అశ్రమవాసపర్వం (3209 - 3270)

మొదటి ఆశ్వాసం 3209

| | |
|------------------------|------|
| అశ్రమవాసం చేస్తాను | 3212 |
| రాజనీతి | 3218 |
| సెలవియ్యండి | 3223 |
| పురజనుల అనుమతి | 3227 |
| శ్రాద్ధాలుచేసి శేళతాను | 3227 |
| ఇంతవరకు చేసినవి చాలవా? | 3228 |
| అడివికి పయనం | 3231 |
| కర్ణుణి మరిచిపోకండి | 3234 |
| అశ్రమ వాసం | 3239 |

రెండో ఆశ్వాసం 3240

| | |
|------------------------|------|
| నారద ప్రసంగం | 3240 |
| పాండవుల సరితాను | 3242 |
| అన్నుని చూడాలి | 3243 |
| భృతరాష్ట్రుడి ఆశ్రమంలో | 3246 |
| విదురుడు | 3250 |
| వంతి వేదన | 3256 |
| మృతుల దర్శనం | 3259 |
| ఇంటికి వెళ్ళిపో | 3262 |
| మరణవార్త | 3265 |
| తిలోద కాలు | 3269 |

మాసలపర్వం (3273 - 3308)

| | | | |
|--------------------------|------|--------------------------|------|
| ఆశ్వాసం ఆరంభం 3273 | | ద్వారక వదిలిపోవాలి | 3294 |
| | | వసు దేవుడి మరణం | 3295 |
| ఉత్పాతాలు | 3273 | బలరామకృష్ణుల కళేబరాలు | 3297 |
| మూసలం | 3274 | అగ్ని సంస్కారం | 3299 |
| ద్వారకలో మహోత్పాతాలు | 3275 | ద్వారక పరిత్యాగం | 3300 |
| యాత్ర | 3277 | ద్వారక సముద్రంలో ములిగి | |
| కలహం | 3279 | పోయింది | 3301 |
| నరకులాట | 3280 | దారిదోపిడి | 3301 |
| అర్జునుణి పిలుచురా | 3283 | వజ్రాదూ మొదలైనవారికి అభి | |
| బలరాముడి నిర్యాణం | 3285 | షేకం | 3303 |
| కృష్ణనిర్యాణం | 3286 | రామకృష్ణుల మరణవార్త | 3304 |
| అర్జునుడు ద్వారక వచ్చాడు | 3288 | అగ్ని ప్రవేశం | 3305 |
| వసు దేవుడి దుఃఖం | 3290 | వ్యాస సన్నిధి | 3305 |

మహాప్రస్థానిక పర్వం 3311-3322

| | | | |
|--------------------|------|----------------------------------|------|
| మహా ప్రస్థానం | 3313 | అర్జునుడు పడిపోయాడు | 3316 |
| చ్రాపది పడిపోయింది | 3315 | భీముడు పడిపోయాడు | 3317 |
| సహదేవుడు పడిపోయాడు | 3315 | కుక్కని నొదిలి స్వర్గరానికి రాను | 3317 |
| నకులుడు పడిపోయాడు | 3316 | స్వర్గారోహణం | 3321 |

స్వర్గారోహణ పర్వం 3325 - 3339

| | | | |
|-------------------------|------|--------------------------|------|
| స్వర్గంలో దుర్యోధనుడు | 3325 | రాక్షసి నరకం తప్పనిసరి | 3333 |
| అన్నదమ్ముల్లెని స్వర్గం | | ధర్మరాజు దేవత్వం పొందాడు | 3331 |
| అక్కరలేదు | 3327 | దేవర మాన్యం | 3336 |
| నరకంలో పాండవులు | 3328 | ఫలశ్రుతి | 3338 |



ఆనుశాసనికపర్వం

మొదటి ఆశ్వాసం

కర్మే అన్నిటికీకారణం

దివ్యజ్ఞానంతో వివిధధర్మాలు వినిపించాడు భీష్ముడు. అవన్నీ శ్రద్ధతో విన్నాడు ధర్మరాజు. భక్తిపూర్వకంగా ప్రణామంచేసి వినయంతో అందుకున్నాడు.

“తండ్రీ! నామనస్సుకి శాంతి కలిగించడంకోసం సకల ధర్మాలు విడమర్చి, విడమర్చి ఉపదేశించావు. అయినా కొంచె మైన శాంతి కలగడంలేదు నాకు. ఎంతోమంది బంధువుల్ని చంపిం చాను నేను పంతంపట్టి. అదొక ఎత్తూ, నీరు కలిగిన ఘోరం వొకఎత్తూ అయి నాఘోరకర్మలు నామనస్సు వ్యాకులపరుస్తూవుంటే ఎలా శాంతి కలుగుతుంది? ఏందారి నాకు?”

“దుర్యోధనుడు అమితమైన లోభ, లో పట్టుపట్టికూచు న్నాడు నాతో పంచున తినడం తనకి ఇష్టంలేకపోయింది. నేనూ పట్టుదల మానలేకపోయాను. రాజ్యం అతడికి ఇచ్చేసి తప్పుకోలేక పోయాను. మా ఇద్దరివల్లే ఇంత పుట్టింది. ఏంచేసినా పశ్చాత్తాపం వొదలకండావుందిప్పుడు” అన్నాడు.

“నేను చంపాను, నేను చంపాను, అంటున్నావు, చంపడానికి మిసిమి కర్త కాను” ధర్మరాజుమాట విని ఎత్తుకున్నాడు భీష్ముడు, “దీనికి వొక ఇతిహాసం చెబుతాను, విను,

“గౌతమి అని వొక బ్రాహ్మణస్త్రీవుండేది. శాంతిస్వభావురాలామె. ఆమె కొడుకు పాముకరిచిచచ్చిపోయాడు. ఆమె ఏడవడం

చూసి, అర్జునకుడు అని వొక కిరాతుడు పాముని తాడుతో కట్టి ఆమెదగ్గికి వెళ్తున్నాడు.

“‘అమ్మా, ఇదిగో, దీని తల చిదకపాడుస్తాను. లేదా రెండు తునకలు చేసేస్తాను. మా చెడ్డనీ తాచు, చెప్పు, ఎలా దీన్ని చంప మంటావో చెప్పు’ అంటూ నిప్పులుకక్కుడు.

“చూసింది గౌతమి.

“‘అన్నా! పాముని వొదిలిపెట్టు నాయనా!’ అంది.

“‘ఈ అబ్బాయిప్రాణం తీసిందిది. దీని ప్రాణం నేను తీస్తాను’ అన్నాడు కిరాతుడు.

“‘పాముని చంపేస్తే నాకొక్కరు బతుకుతాడా తండ్రీ? ఒదిలి పెట్టు దీన్ని. విధివశంగా ఆపదలు వస్తాయి. ఇది తెలుసుకోలేక పాపభారంపై నవేసుకుంటారు అధములు. తుదకి దుఃఖనముద్రం ములిగిపోతారు. ధర్మం తెలిసినఉత్తములు మాత్రం ఆభారం మీద వేసుకోరు. తేలికగా భవసముద్రం దాటిపోతారువాళ్ళు, అంది గౌతమి.

“‘అర్థంలేనిమాటలాడలేన్నావు నువ్వు’ అన్నాడు, అర్జునకుడు ‘కోపంతోవున్న నాకు ఇవేమి చెప్పి. ఈ పాముని చంపకండా పోనివ్వను,’

“‘అన్నా, అర్జునకుడు అన్న నీవేరు సార్థకం కావాలోయి.* హింస అంటే కిట్టదు నాకు. నీనంటివాడు నామందు క్రౌర్యం పూనడం తగదు. బ్రాహ్మణులకుడదన్నపని పైగా వాళ్ళకి సాయం చెయ్యడానికి వచ్చినవాళ్ళు చేస్తారా చెప్పు?’ అంది గౌతమి.

“‘అదేమిటమ్మా? జనాన్ని బాధపెట్టే జంతువుల్ని చంపితే పాపం వస్తుందా? రాదు’ అన్నాడు అర్జునకుడు.

“‘కాదు నాయనా, కూడినిపని ఇది. చేతికి చిక్కిన శత్రువుని చంపకు, నామాట విను’ అంది గౌతమి.

* అర్జునం అంటే తెలుపు, తెలుపు మంచిదని భావం. మంచివాడు అన్న పేరు సార్థకం కావాలి అని గౌతమి అభిప్రాయం.

“‘పాముని చంపి జనాన్ని కాపాడడం కూడదా? దేవేంద్రుడు వృత్రాసురుణ్ణి చంపలేదా? శివుడు దక్షుడియజ్ఞం ధ్వంసం చెయ్యలేదా? ఈహింసలవల్ల వాళ్ళ ధర్మం పెరిగలేదా? కనక ఈపాముని చంపడానికి వాప్సకోవాని సువ్వు,’ అంటూ గట్టిగా నొక్కి చెప్పాడు కిరాతుడు. అయినా జాలిగుండెకల గౌతమి అంగీకరించలేదు.

“ఇదంతా విని, బోయవాడితో ఇలా అంది పాము.

“‘నేనేం తప్పుచేశాను? అసలువిషయం తెలుసుకోకండా నన్ను చంపుతా నంటున్నావు? మృత్యువుచేతి కీలుబొమ్మని నేను. మృత్యువు పంపడంవల్ల ఈ బ్రాహ్మణబాల్లీ కరిచాను. అంతే, వాక కోరిక కానీ, కోపం కానీ ఏమీ నామనస్సులో లేదు.’

“‘మృత్యువుకి సాధనం నువ్వు. కనక నిన్ను దండించడం ధర్మం’ అన్నాడు అర్జునకుడు.

“‘కుమ్మరివాడి కోల ఎలా తిప్పితే అలా తిరుగుతుంది సారే. అలాగే మృత్యువు ఎలా చేయిస్తే అలా చేశాను నేను. నువ్వే ఆలోచించు. నాతప్పేముందో మరి. నాచేతిలో ఏముంది? ఏమీలేదు’ అంది పాము.

“‘వేసేవాడు విలుకాడు, బాణమేం చేస్తుంది?’ అని పూరుకుంటారా ఎవరైనా? దాన్ని మాక్కలు చెయ్యకండా చేతులు ముడుచుకుంటారా? ఎవరు పంపితేనేం, కరిచిందాసవి నువ్వుకదా! క్రూరజంతువ్వి నువ్వు. నిన్ను చంపితే పాపంరాదు. అంతేకాదు, మృత్యువుకి బుద్ధికల సాధనాలు మీరు. అంచేత మిమ్మల్ని బతకనివ్వకూడదు. తప్పకండా చంపెయ్యాలి’ అన్నాడు అర్జునకుడు.

“‘అలాఅయితే యజ్ఞంలో బుద్ధికల సాధనాలుగావుండి హవిస్సు వేలుస్తారు రుత్వికలు. అప్పుడు యజ్ఞఫలం యజమానిదా?

రుక్మిణులదా? యజమానిదే కదా? అంచేత తప్పేమైనావుంటే అది మృత్యువుదే, కాని నాదేముంది? అంది పాము.

“పాము నోట్లోమాట నోట్లోనే వుంది, ‘అలాకాదు’ అంటూ మృత్యువు ప్రత్యక్షమయిందక్కడ. ‘నిన్ను నేను పంపినట్టే నన్ను యమడు పంపాడు. కనక ఈబాలడి చావుకి కారణం నువ్వు కాదు, నేనూ కాదు. సూర్యుడూ, చంద్రుడూ, భూమి, ఆకాశమూ, నీరూ, గాలిమొదలైనవాటి గతులన్నీ యముడిచేతిలోనే వున్నాయి, ఇక లెక్కింపని చెప్పేదేముంది? కన్నావా? ఇది కేలిస్తే నామీద పాప మెలా మోపుతావు? ఇదంతా యముడిపని. నన్ను నిందిస్తే నిన్ను నిందించాలి మరి!’ అంది.

“‘నీవల్ల తప్పుదని కానీ, వాంఛితదని కానీ ఆనలేదు నేను. నువ్వు నన్ను పంపించా వన్నాను, నాతప్పులేదని నేను రుజువు చేసుకోవాల్సివచ్చిందా? యముడితప్పుయినా వుందో లేదో చెప్పవలసిన పనేముంది నాకు? తప్పు విచారించి మాటాడేవాటిదాన్నా నేను?’ అంది పాము.

“‘బోయవాడిమోహం చూసి, ఇంకా ఇలా అండది, ‘మృత్యువు మాటలు విన్నావు కదా! నామీదతప్పు అంటగట్టడం ధర్మమేనా మరి?’

“‘పాముమాట విని ఎక్కువ నవ్వాడు బోయ. మృత్యువూ, నువ్వు ఇద్దరూ తోడిదొంగలే. పాపాత్ములు మీరు. తప్పించుకుందామంటే తప్పిపోతుందా దోషం? మీరు ఇలా అంటే జంకేస్తా ననుకున్నారా?’ అన్నాడు.

“‘కాదు, తప్పంతా యముడిది. గొప్పవాడతడు. అతడు నిలా ఆడిస్తే అలా ఆడాం మేము. మాతప్పు ఏమీ లేదు’ అన్నాయి పామూ, మృత్యువూ కూడా.

“పామూ, మృత్యువూ అలా అన్నాయో లేదో, ధర్మసంశయం తొలిగించడానికి స్వయంగా యముడే అక్కడ ప్రత్యక్షమయ్యాడు,

“ ‘పామూ, మృత్యువ్రా, నేనూ-మేం ముగ్గురంకూడా ఈ బాలుడి చావుకి కారణం కాదు. ఇతడు చేసుకున్న కర్మే ఇతడి చావుకి కారణమైంది. చావుపుట్టుకలు కర్మవల్లే కలుగుతాయి. కష్టసుఖాలు చేసినకర్మవల్లే కలుగుతాయి. తప్పించుకోడం శివుడికన్నా తరంకాదు కనక మీమీ వాదాలు కట్టిపెట్టండి’ అన్నాడు.

“ ‘విన్నావా నాయనా!’ తాను తెలుసుకున్నదీ, యముడు చెప్పిందీ వొక్కటేకావడంతో బోయవాడితో అంది గౌతమి, ‘పుత్రశోకం అనుభవించవలసినపాపం చేసుకున్న ఆడదానికి ఇలాగే జరుగుతుంది. ఇలాటిచావు రావలసినపాపం చేయడంవల్ల పిల్లలకి ఇలాటిచావు వస్తుంది. దీనికి విచారమెందుకూ? అంతమందీ కర్మానుసారంగానే కళ్ళుమూస్తారు. కనక రోషమూ, విచారమూ కూడదు. పాముని విడిచిపెట్టు. శాంతం వహించు.’

“గౌతమిచెప్పింది విని, తెలుసుకున్నాడు బోయ. పాముని వదిలిపెట్టేశాడు. మృత్యువ్రా, యముడూ సంతోషించారు; తమ దారిని తాము వెలిపోయారు. కనక, ధర్మరాజా! నవ్వుకూడా విచారం విడిచిపెట్టు బంధువుల మరణానికి నవ్వుకానీ, దుర్యోధనుడు కానీ కారణం కాదు. వాళ్ళుచేసుకున్న కర్మలే వాళ్ళచావుకి కారణాలయాయి. దీనికి నువ్వు విచారించడం మెందుకూ? నేనుచెప్పిన ఈ ఇతిహాసం మనస్సుకి పట్టించుకో. శాంతి కుదుర్చుకో. సుఖపడు’ అన్నాడు.

ధర్మరాజు:

గృహస్థధర్మం అవలంబించినమనిషి మృత్యుభయంపోగొట్టుకోగలడా? పోగొట్టుకోలేడా?

భీష్ముడు :

దానికి తగినట్టు నడుచుకుంటే తప్పకండా పోగొట్టుకోగలడు. దీనికి సరైన ఇతిహాసం మొకటుంది. చెప్పుతాను, విను.

అతిథి పూజ

పూర్వం మనవంశంలో దుర్యోధనుడని వొక రాజు వుండేవాడు. ప్రజలందరికీ కల్పనృతంలా వుండేవాడతడు. మూడు లోకాలూ మెచ్చుకున్నట్టు భూలోకమంతా ఏలుకున్నాడతడు. అతడి అందఁచూసి సర్వదానదికి కామావేశం కలిగింది. స్త్రీరూపధరించి అతడితో కామసౌఖ్యా లనుభవించింది.

వాల్మీద్వీకీ చక్కని చుక్క వొక కూతురు పుట్టింది. దేవతా స్త్రీల సౌందర్యం ఆమెకలిగోటికి సాటివచ్చేదికాదు అనుకున్నారు. ఆమె పేరు సుదర్శన.

సుదర్శనని అరిచేతి నిమ్మపండులా పెంచాడు దుర్యోధనుడు. అందివచ్చాక, బుజ్జగించి ఆమెని తన అగ్నిహోత్రంలో పరచుకొచ్చు గుడ్డ దానికి నియోగించాడు.

సుదర్శన అర్పించినప్పుడు చివరకల్లాటి ఎర్రటి ఆమె శత్రుల జిగిసొంపు అగ్నిహోత్రుడి మనస్సు ఆకర్షించేది. తేలికగా నిలవ్వకు ఆమె సేత్రాల అందం అతడిలో వలపు రేకెత్తించేది. అతనికి పని బెత్తాయించినప్పుడు ఆమె తియ్యని పలుకులు కోరికలు పెట్టేది. మెల్లి మెల్లిగా మంటలు దిగి వస్తూ ఆమె పెదవుల ఎరిమణి ధైర్యం కలిగించేది. అదే సమయమని జాలిమాలి అతడిమీద విసిరితూ పూలు నాణాలు రువ్వేవాడు మన్మథుడు. మన్మథునినూ దృష్టిమీద అగ్నిహోత్రుణ్ణి. అంతకంతకి అధికమైంది. దానితో చిక్కవోనూ చచ్చి పడతడు.

మన్మథాగ్నితో మాడిపోతూ వోనాడు వొంటికి నాచూసి సుదర్శనతో అన్నాడు అగ్నిభట్టారకుడు:

“సుదర్శనా! చివరకల్లా వున్నాయి నీపాదాలు; నాచూ పులుకెత్తేస్తున్నాయి ఆకర్షించి. నీ స్తనాలు రెండూ ముగ్ధ సఖ్యలా వున్నాయి; నన్ను పెర్రెత్తిస్తున్నాయి. పూతీగలా మద్దొస్తోంది

నీశరీరం; నాలో ప్రేమ వుబికిస్తోంది. నిండుచందమామలా వుంది నీమొహం; నాద్వార్యంబుగిచేసేస్తోంది. నీకోసం మన్మథాగ్నిలో మల మల మాడిపోతున్నాను; బాధపడిపోతున్నాను. నాభార్యవికా నువ్వు. ”

అగ్నిహోత్రుడి మాటలు విని, సిగ్గుపడిపోయింది సుదర్శన. తల వంచుకుంది.

“మహాత్మా!” మెల్లిమెల్లిగా అం దామె, “తల్లిదండ్రుల తోనూ, గురుజులతోనూ తప్ప, ఇతర్లతో వేడుకగా మాట్లాడ వచ్చా కన్యలు?”

“అవును, నిజమే” అన్నాడు అగ్నిభట్టారకుడు.

ఇంతలో దుర్యోధనమహారాజు గొప్ప యజ్ఞమొకటి చెయ్యి డానికి పూనుకుని, బ్రాహ్మల్ని పూజించడం మొదలెట్టాడు అగ్ని హోత్రుడు కూడా వాక బ్రాహ్మడివేషంతో రాజువద్దకి వచ్చాడు.

“మహారాజా! నీకుమార్తెని నాకు కన్యాదానంచెయ్యి” అంటూ అర్థించాడు.

“ఇతరకులంవా డితడు, బ్రాహ్మడు. పైగా దీనావస్థలో వున్నాడు. ఇతడి కేమిటి నాసుదర్శనని ఇవ్వడమేమిటి?” అన్న ఈరండి పుత్రో మాట్లాడితే డా పూనుకున్నాడు దుర్యోధనుడు.

తన కోరిక ఫలించకపోడంతోనే తిరిగివచ్చేశాడు అగ్ని హోత్రుడు యజ్ఞసమయంలో తనమూర్తి దాచేసుకున్నాడు; వెలగ డం చూసేశాడు.

ఈ విశిరీతుచూసి రుద్విజులూ, మహారాజూ భయపడిపో యారు. “కర్మలో ఏం లోపంవచ్చుందో?” అని తడబడిపోయారు. మంత్రాలతో అగ్ని దేవుణ్ణి స్తోత్రంచేశారు.

బ్రాహ్మణులతో రహస్యంగా మెల్లిమెల్లిగా తన అభిలాష తెలియచేశాడు అగ్నిహోత్రుడు. బ్రాహ్మణు రాజుతో చెప్పారు. సంతోషించాడు మహారాజు. అగ్నిభట్టారకుడికి సుదర్శన నిచ్చి

గొప్పగా పెళ్ళిచేశాడు. బ్రాహ్మణకుమారుడై పెళ్ళిపీటలమీద కూచున్నాడు అగ్నిహోత్రుడు. యావన్మందీ ఆశ్చర్యపోయి కళ్ళప్పగించి చూశారు.

సుదర్శనని పెళ్ళాడి మహోజ్వలంగా ప్రకాశించాడు అగ్నిహోత్రుడు. ఆహుతులమీద ఆహుతులు పరిగ్రహించాడు. దుర్యోధనుడియజ్ఞం దివ్యంగా సాగింది.

అగ్నిహోత్రుడికి సుదర్శనగర్భంలో వొక కుమారుడు కలిగాడు. అతడిపేరు సుదర్శనుడు. ఉదాత్తమైన గుణవంతు డతడు

ఆ దినాల్లో నృగమహారాజు* పితామహుడు ఓఘవంతుడు వొక రాజుగా వుండేవాడు. ధర్మం తప్పకండా రాజ్యమేలుతూ వుండేవాడతడు. అతడి కుమారుడి పేరుకూడా ఓఘవంతుడే. ఎంతో కీర్తిమంతు డతడు. అతడికి ఓఘరథుడు అని వొక కుమారుడూ, ఓఘవతి అని వొక కూతురూ కలిగారు.

ఓఘవతికోసం వరుణ్ణి వెదికాడు ఓఘవంతుడు. ఎచ్చనూ నచ్చలేదతడికి. తుదకి సుదర్శనుణ్ణి చూసి, అతడు తనకుమార్తెకి తగినవాడని నిశ్చయించాడు సుదర్శనుడు కూడా ఓఘవతిని ప్రేమించాడు. ఓఘవతి సుదర్శనుల వివాహం వైభవంగా జరిగిపోయింది.

“గృహస్థధర్మం పాలించి, మృత్యువుని జయిస్తానని ప్రతిజ్ఞచేశాడు సుదర్శనుడు. భార్య ఓఘవతితో కలిసి కురుక్షేత్రానికి వెళ్ళాడు. అక్కడ చక్కని పర్ణశాల కట్టుకున్నాడు.

పర్ణశాలలో కాపరంచేస్తూ, భార్యతో అన్నాడు సుదర్శనుడు:

“అతిథుల్ని పూజించడమంటే ఎంతో ఇష్టం నాకు. నువ్వుకూడా అనుకూలంగా వుండి నాకు తోడ్పడాలి. నేను ఇంట వున్నా లేక పోయినాసరే, అతిథిపూజలో లోపంరాకండా చూడాలి. అతిథులు

* చూ. నృగచరిత్ర. రెండో ఆశ్వాసం.

ఏంకోరితే అది ఇచ్చి వాళ్ళని సేవించిన గృహిణీ, గృహాయజమానీ ధర్మం నిర్వహించడంలో కృతకృత్యులవుతారు. అతిథి సీతరీరం కోరినా కోప్పడకు. అరమర పెట్టుకోకు. అతడికి ప్రియం కలిగించు. భర్త చెప్పినట్టు చెయ్యడమే భార్య కర్తవ్యం” అని నొక్కిచెప్పాడు.

ఓనాడు కర్రపుల్లలకోసం అడివికి వెళ్ళాడు సుదర్శనుడు. ఇంతలో వొక అతిథి పర్ణశాలకి వచ్చాడు. ఆసనమూ అదీ వేసి, అతిథిని సత్కరించింది ఓఘవతి. వినయంతో సమ్మానించింది. ఆమె మొహంమీదే చూపులు నిలిపి, కామాతురుడయ్యాడు అతిథి.

“సీమీద మనసుపడుతున్నాను, నాకు ప్రియం కలిగించు. గృహస్థధర్మం తెలియందికాదు నీకు” అన్నాడు తతడు.

పరమపతివ్రత ఓఘవతి కావలసిన ఇతరవస్తువులు ఇస్తానని ఎన్నోవిధాల బోధపరిచింది దత్తణ్ణి. అవేవీ వొల్లనన్నాడు అతిథి.

చిక్కులో పడిపోయింది ఓఘవతి. భర్త నూరిపోసిన మాటలు తనువుకి తెచ్చుకుంది. అయినా తెగించలేకపోయింది వొకంతట. జంకడానికి భయపడింది. అతిథికోరిక తీర్చడానికీ సంకోచపడింది. కాదు, వొప్పుకుందా మనుకుంది. అంతలోనే చలించింది. ఇలా ఎంతోసేపు వెనకముందులాడింది. తుదకి భర్త చెప్పిన ధర్మం ప్రకారం నడుచుకోడానికే నిశ్చయించుకుంది. సిగ్గుతో మొహం వొంచుకుంది. “ఒప్పుకున్నాను” అన్న మాట మెల్లిగా అంది. సంకోచం విడిచిపెట్టింది. అతిథితో ఇంట్లో వొక మరుగుప్రదేశానికి వెళ్ళింది.

ఇంతలో అడివినుంచి కర్రలు పట్టుకు వచ్చేశాడు సుదర్శనుడు. పర్ణశాల గుమ్మంలో నిలబడి భార్యని పిలిచాడు.

“పలక్కు, వూరుకో” అన్నాడు అతిథి. అతడు శపిస్తాడని భయపడింది ఓఘవతి. పలక్కుండా వూరుకుంది.

గట్టిగా మళ్ళీమళ్ళీ పిలిచాడు సుదర్శనుడు. “ఓ” అన్న పలుకు వినిపడిలే దితిడికి. ఇంట్లోకి వెళ్ళి చూశాడు. భార్య కనపడలేదు. భయపడిపోయి, మళ్ళీమళ్ళీ ప్రేమతో పిలిచాడతడు.

“నాను ఆతిథ్యమిస్తోంది. గృహస్థధర్మం తెలిసినవాడివి నువ్వు. కోప్పడకు” అన్నాడు అతిథి మరుగునుంచి.

“సంతోషించాను” అన్నాడు పరమపుణ్యాత్ముడు సుదర్శనుడు, “అతిథిపూజ జరిగినకొంప పవిత్రమైందంటారు పండితులు. ఈ మాత్రం తెలుసు నాకు. కనక కోపం తెచ్చుకోను. నామాటలకి నా మనస్సే సాక్షి, భూదేవీ, అగ్ని దేవుడూ, ఆకాశమూ, గాలీ, సూర్యచంద్రులూ కూడా సాక్షులు” అన్నాడు.

అతడు అలా అంటూనే వున్నాడు, “అవును ఇతడిమాట అక్షరాలా నిజం” అంటూ ఆకాశంమీద స్పష్టంగా పలికింది దివ్యవాణి.

ఎంతో ప్రీతితో వచ్చి, అతిథిముందు నిలబడ్డాడు అతిథి. చూడ శక్యం కాకండా వెలిగిపోతోంది అతడి మూర్తి.

“ధర్మదేవతని నేను” సునర్సనడితో అన్నాడు అతిథి, నీ మనస్సు పరీక్షించడ కోసం ఇలా వచ్చాను. నిశ్చలనగుడివి నువ్వు. నీప్రతిజ్ఞ భంగమైతేచాలు, నిన్ను కబళించాలని నీవెంట నీడలా తిరుగుతోంది మృత్యువు. నువ్వు దాన్ని జయించావు. కామమూ, రోషమూ మొదలైన వికారాలతో కూడా ముందే మనస్సు జయించావు. నీభార్యకూడా పవిత్రురాలు, అస్థితచరిత్ర. సుదర్శనా! నువ్వు ఎప్పుడు కావాలంటే అప్పుడు స్వదేహంతో స్వర్గానికి వెళ్ళవచ్చు. నిభార్యకూడా నీతో వెళుతుంది.

“ఇంతేకాదు, ఈమె తన తపస్సులో సగంభాగంతో ఓటువల అన్నపేర నదిగా ప్రవహిస్తుంది. మిగిలిన సగంతపస్సుతో యథా ప్రకారం నీకు లగిన సేన చేస్తుంది. మీకు నిర్మలమైన యశస్సు కలిగించడంకోసం ఇలా ఏర్పాటు చేశాను.”

అలా చెప్పి, వెయ్యి తెల్లగుర్రాలు పూసిన గొప్ప రథంమీద తన లోకానికి వెళ్ళిపోయాడు ధర్మదేవత. అతడు చెప్పినట్టే ప్రవర్తించింది ఓఘవతి. పరమానందం అనుభవించాడు సుదర్శనుడు.

ధర్మరాజా! ఈ కథాభిప్రాయం మనస్సులో నిలుపుకో నాయనా! గృహస్థులకు అతిథిపూజని మించినదగ్గం మరొకటి లేదని శ్రీమద్భగవద్గీతాలో దిది. అతిథిపూజచేసిన గృహస్థు మృత్యువుని జయిస్తాడు. నేను ఇప్పుడు చెప్పిన ఈ ఇతిహాసం వింటే సమస్తపాపాలూ పోతాయి. అన్ని కోరికలూ నెరవేరతాయి.

ధర్మరాజు :

బ్రాహ్మలతరవాతి మూడుజాతులవాళ్ళూ పవిత్రమైన కర్మలు చేసి, మంచిగుణాలు కలిగివుంటే బ్రాహ్మలవుతారా? వాళ్ళకి బ్రాహ్మణత్వం సంక్రమిస్తుందా?

భీష్ముడు :

బ్రాహ్మణత్వం దుర్లభమైంది. ఎన్నోజన్మలెత్తాక కాని లభించని ఉన్నతపదం అది. దానివిధానం వివరిస్తాను, విను.

మ తం గు డి క థ

ఇంద్ర మతంగసంవాదనమని వాక ఇతిహాసముంది. అది వింటే నీసందేహం తీరిపోతుంది.

ఒకానొక బ్రాహ్మడికి మతంగుడని వాక కుమారుడు వుండేవాడు. ఓనాడు తండ్రి మతంగుణ్ణి వాక యజ్ఞానికి పంపాడు. వెళ్ళినవాడు వెళ్ళినట్టుండక, వాక గాడిదపిల్లని గట్టిగా కొట్టాడు మతంగుడు. ఎంతో బాధపడి, తన తల్లిదగ్గరికివెళ్ళి, మొరపెట్టింది గాడిదపిల్ల.

“అవును, వీడు చండాలుడు. కోపమే వీడి స్వభావం” అంటూ పిల్లని వోదార్చింది గాడిద.

పూర్వజన్మకర్మవిశేషంవల్ల జాతువులభావ తెలుసు మతంగుడికి. గాడిదమాటలు విన్నాడతడు.

“ఇది తిట్టుకాదు, నిజం నిరూపిస్తూ అన్నమాట, నేను మాల వాణ్ణా? ఏమిటిది?” అంటూ ఆలోచించాడు మతంగుడు. గాడిద దగ్గరికి వెళ్ళాడు. నేను చండాలుణ్ణెలా అయినాట?” అని అడిగాడు.

“ఒక మంగలివాడితో మీఅమ్మ వ్యభిచరించడంవల్ల నువ్వు పుట్టావు” అంది గాడిద.

ఈమాట విని విచారంపట్టుకుంది మతంగుడికి. యజ్ఞానికి వెళ్ళడం మానేశాడు. ఇంటికి తిరిగివచ్చేశాడు. జరిగిందంతా తండ్రితో చెప్పాడు “శూద్రబీజంతో బ్రాహ్మణస్త్రీకి పుట్టినవాడు చండాలుడే అవుతాడు; ఇందులో సందేహమేముంది? ఏదో శాపంవల్ల పుట్టించై వుంటుంది గాడిద. ఉన్నమాటే చెప్పిందది. అంచేత తపస్సుచేస్తాను. బ్రాహ్మణత్వం సంపాదిస్తాను” అన్నాడు. ఇల్లువదిలిపెట్టి అడివికి వెళిపోయాడు. అక్కడ గొప్ప తపస్సుచేశాడు.

అతడి తపస్సుచూసి, ఔరా అని మెచ్చుకున్నాడు దేవేంద్రుడు. అతడిముందు ప్రత్యక్షమయ్యాడు. “ఏంకావాలో కోరుకో ఇస్తాను” అన్నాడు.

సంతోషించాడు మతంగుడు. “నాకు బ్రాహ్మణత్వం ప్రసాదించు” అన్నాడు.

“బ్రాహ్మణత్వ మహత్వం తెలియదు నీకు. ఇతరజాతివాడు బ్రాహ్మ డెలా అవుతాడు? మరేదైనా కోరుకో ఇస్తాను” అన్నాడు దేవేంద్రుడు.

“అయితే మహాత్మా! నువ్వు దయచెయ్యి. ఎవ్వరికీ సాధ్యం కాని తపస్సు అస్థలితంగా చేస్తాను నేను” అన్నాడు మతంగుడు.

నవ్వుతూ వెళిపోయాడు దేవేంద్రుడు.

ఒంటికాలుమీద నిలబడి నూరేళ్ళు తపస్సుచేశాడు మతంగుడు. మళ్ళీ వచ్చి ప్రత్యక్షమయ్యాడు దేవేంద్రుడు.

“నేను వద్దని చెపుతున్నా మానకండా వున్నావు. పరమ

దర్శభమైనదానికోసం ఘోరమైన తపస్సు చేస్తున్నావు. చండాలుడు ఇలా తపస్సుచేస్తే నశించిపోతాడు. కనక తగని పని ఇది. విడిచిపెట్టు. విను, ఇలాటి తపస్సు పదింతలుచేస్తే చండాలుడు శూద్రుడవుతాడు. వందరెట్లుచేస్తే శూద్రుడు వైశ్యుడవుతాడు. వెయ్యిరెట్లుచేస్తే వైశ్యుడు క్షత్రియుడవుతాడు. దానికి పదివేలరెట్లుచేస్తే ఆకాశ మార్గంలో విహరిస్తావు” అని వరమిచ్చి అంతర్ధానమయాడు దేవేంద్రుడు. అంతేకాని మతంగుడికి బ్రాహ్మణత్వంమాత్రం లభించలేదు.

విశ్వామిత్రుడు బ్రాహ్మణుడాలయాడు ?

ధర్మారాజు :

అయితే విశ్వామిత్రుడు బ్రాహ్మణుడాలయాడంటావు ?

భీష్ముడు :

గంగాదేవికి తండ్రి అయిన జహ్నుడివంశంలో గాధిమహారాజు పుట్టాడు. అతడికి సత్యవతి అని వొక కూతురుండేది. భృగువంశంలో పుట్టిన చ్యవనుడి కుమారుడు రుచీకముని ఆమెని తన కిమ్మని గాధి రాజుని కోరాడు. ఒక్కచెవి సల్లగావున్న తెల్లగుర్రాలు వెయ్యి కట్నమిస్తే కుమార్తెని ఇస్తానన్నాడు గాధిరాజు. “సరే” అన్నాడు రుచీకుడు. వరుణదేవుణ్ణి ప్రార్థించాడు. “నువ్వు ఎప్పుడు కావాలంటే అప్పుడు ఆగుర్రాలు పుడతాయి” అని వరమిచ్చాడు వరుణుడు. అతణ్ణి దీవించి, గంగానది ఉత్తరాన కన్యాకుబ్జనగరానికి దగ్గరగా వెళ్ళాడు రుచీకుడు. నియమంతో గుర్రాలు కావాలని తలుచు కున్నాడు. గాధిరాజు ఎలాటి గుర్రాలు కావాలనికోరాడో అలాటి గుర్రాలు ఉత్తరక్షణంలో భూమిలోంచి పుట్టాయి. ఆ ప్రదేశం అశ్వ తీర్థమని పేరుపడింది.

రుచీకుడు గుర్రాలు తీసుకురావడంచూసి, నిచ్చెరపోయాడు గాధిరాజు. ఎంతో సంతోషంకూడా కలిగిందతడికి. ఇక కుమార్తె నివ్వనంటే శపిస్తాడేమో అని భయంకూడా కలిగింది. కట్నంగా గుర్రాలు పుచ్చుకుని, కూతుర్ని రుచీకుడికిచ్చి పెళ్ళిచేశాడు.

సత్యవతిని వెళ్ళిచేసుకుని, గృహస్థధర్మం నిర్వహించాడు రుచీకముని. కుమారుణ్ణి కనాలని సంకల్పం కలిగి, ఓనాడు భార్యతో, “నీకు కుమారుడు కలిగే చదువు తయారుచేస్తాను” అన్నాడతడు.

అల్లుడిప్రభావం ఎరుగును కనక, సత్యవతితల్లి “అమ్మాయి! నీభర్త పుణ్యకర్త, అంచేత నాకు కుమారుడు కలిగినట్లు అతణ్ణి ప్రార్థించుతల్లి!” అని అంతకి పూర్వమే కూతురితో చెప్పిపెట్టింది. ఆమాట ఇప్పుడు భర్తతో చెప్పింది సత్యవతి.

ధర్మపరుడు కనక రెండు చదువులు తయారుచేశాడు రుచీకుడు. తన తపశ్శక్తిచేత అండులో వాకటి బ్రాహ్మణకుమారుడు కలిగించేది గానూ, వాకటి క్షత్రియకుమారుడు కలిగించేదిగానూ తయారు చేశాడు. రెండూ సత్యవతికి చూపించాడు. విడివిడిగా వాటిప్రభావం విడమర్చి చెప్పాడు. ఊత్రమైన చదువు మీ అమ్మకిచ్చి, బ్రాహ్మమైన చదువు నువ్వు పుచ్చుకో. రుతుకాలంలో మీ అమ్మ రావిచెట్టునీ, నువ్వు మేడిచెట్టునీ కొగిలించుకుని, ఈచదువులు ఉపయోగించండి” అని నియోగించాడు. అయితే దైవికంగా చదువులు రెండూ తారుమారయాయి. తల్లిచదువు కూతురు పుచ్చుకుంది. కూతురు చదువు తల్లి పుచ్చుకుంది. ఈకారణంగా తల్లికూతుళ్ళ గర్భాలలో పిండాలు తారుమారయాయి.

మహనీయుడు రుచీకుడు. దివ్యబోధతో అదంతా తెలుసుకున్నాడతడు. సత్యవతిగర్భం చూసి, “అయ్యో, నీకడుపులోబిడ్డ బ్రాహ్మడు కాడు. క్రూరుడైన క్షత్రియుడు. చదువు తారుమారయింది” అన్నాడు.

భర్తచెప్పింది విని ఎంతో బాధపడింది సత్యవతి. “నీకొడుకు బ్రాహ్మడు కాకపోతే ఏమంటుంది లోకం? మహాతపశ్శాలిని నువ్వు. అలా కాకండా చెయ్యి. ఈవరంమాత్రం నాకు దయచెయ్యి” అంటూ కాళ్ళావేళ్ళాపడింది సత్యవతి.

“ సరే ” అంటూ కనికరించాడు రుచీకుడు. నీకొడుకు బ్రాహ్మణుడే అవుతాడు. వాడి కుమారుడిలో క్షత్రియధర్మం వృద్ధిపొందుతుంది ” అన్నాడు. అంచేత సత్యవతి కొడుకు జమదగ్ని బ్రహ్మతేజస్సు తోనూ, ఆమె మనవడు పరశురాముడు క్షత్రియతేజస్సుతోనూ ప్రఖ్యాతులయారు.

సత్యవతితల్లి, గాధిభార్య విశ్వామిత్రుణ్ణి కంది. అతడు రాచ బిడ్డడే అయినా చరువుప్రభావంవల్లా, చెట్టుగుణంవల్లా ఉత్తమ బ్రాహ్మణగుణంతో గొప్ప తపస్సు చేశాడు.

వీతహవ్యుడు బ్రాహ్మణుడేలా అయాడు ?

ధర్మరాజు :

వీతహవ్యుడనే రాజు కూడా బ్రాహ్మణుడయ్యాడని విన్నాను. దాని కేమిటి కారణం ?

భీష్ముడు :

మనువుకుమారుడైన శర్యాతివంశంలో హైహయ్యుడని వొక రాజు వుండేవాడు. వశ్యదేశం పాలించేవాడతడు. అతడికే వీతహవ్యుడనికూడా పేరు. పదిమంది భార్యలతడికి. వందమంది కుమార్తెలు కన్నాడతడు. అందరూ వీరులు, ప్రబలులు, మహారథులు. పరాక్రమమంటే వల్లమాలిన సరదా వాళ్ళకి. కాశీరాజైన మర్యశృణ్ణి యుద్ధానికి పిలిచి చుపేశారు వాళ్ళు. మర్యశృణ్ణి కొడుకు సుదేవుడు కాశీరాజ్యానికి పట్టంకట్టుకున్నాడు. అతడిమీదా దండెత్తారు హైహయ్యుడి కుమార్తెలు. అతణ్ణి చంపేశారు. సుదేవుడి కుమారుడు దివోదాసుడు కాశీకి రాజయ్యాడు. అతడిమీదా దాడిచేశారు హైహయ్యుడి కుమార్తెలు. అతడి పై న్యాయ హతవార్చారు.

ఓడిపోయి, పారిపోయాడు దివోదాసుడు. ఆ వెళ్ళడం వెళ్ళడం తిన్నగా భరద్వాజ ముని ఆశ్రమానికి వెళ్ళాడతడు. భరద్వాజమునిని

ఆశ్రయించాడు. హైహయుడి కుమాళ్ళు తన సంతతి సంహరించారని విన్నవించాడు.

“భయపడకు” అని అభయమిచ్చాడు భరద్వాజుడు. “శత్రువుల్ని గెలవగలిగిన కుమారుణ్ణి నీకు ప్రసాదిస్తాను” అంటూ అతడి చేత పుత్రకామేష్ఠి చేయించాడు.

దివోదాసుడికి కుమారుడు కలిగాడు. పుట్టుకతోనే పదమూడేళ్ళప్రాయంవా డయా డతడు. అతడిపేరు ప్రతర్థనుడు. మహాత్ముడైన భరద్వాజముని అనుగ్రహంవల్ల వేదాలలోనూ, ధనుర్వేదంలోనూ త్వరలోనే గొప్పవాడయ్యాడతడు. చూడశక్యంకాకండావుండేది అతడి తేజస్సు. అతడికి యువరాజ్యపట్టం కట్టాడు తండ్రి దివోదాసుడు.

తండ్రి అనుమతి పొంది, సేనలతో వత్సదేశంమీద దాడిచేశాడు ప్రతర్థనుడు. వీతహవ్యుడి కుమాళ్ళందరినీ చంపేశాడు. ఆ పూవున తనమీదికి రావడం చూసి, భృగుముని ఆశ్రమానికి పారిపోయాడు వీతహవ్యుడు. అతణ్ణి తన శిష్యుల్లో చేర్చుకున్నాడు భృగువు.

వీతహవ్యుణ్ణి వెంటాడుతూ భృగువు ఆశ్రమానికి వెళ్ళాడు ప్రతర్థనుడు. వినయంగా భృగుమునికి నమస్కారంచేశాడు.

“ఇలా ఎందుకు వచ్చావు?” అని అడిగాడు భృగువు.

“మహాత్మా! మధ్యవర్తివై నామనవి చిత్తగించు” అంటూ వీతహవ్యుడి కుమాళ్ళు తనకులం నాశనం చేయ్యడమూ, తాను వత్సదేశంమీద దండెత్తడమూ, వీతహవ్యుడు పలాయనం చిత్తగించడమూ చెప్పాడు. “ముసీంద్రా! వీతహవ్యుడు నీ ఆశ్రమానికి వచ్చాడు. అతణ్ణి హతవార్చడంకోసం వచ్చాను” అన్నాడు.

“ఇక్కడ క్షత్రియుడు ఎవ్వడూ లేడు. ఉన్నవాళ్ళందరూ బ్రాహ్మణే. కావలిస్తే వచ్చి చూడు” అని తన శిష్యులందరినీ చూపించాడు భృగుముని.

చూశాడు ప్రతర్థనుడు. నవ్వుతూ మునిపాదాలమీద
వాలాడు.

“మునీంద్రా! కృతార్థుణ్ణయాను, నాపగవాణ్ణి జాతినంచి
తప్పించావు. నీమాట అమోఘమైంది, అసత్యంకాదు. నెలవుతీసు
కుంటాను, అనుగ్రహించు” అన్నాడు.

అతణ్ణి నెలవిచ్చి పంపేశాడు భృగుముని. అతడిమాటకి అడ్డు
లేదు. వీతహవ్యుడు బ్రాహ్మడయ్యాడు.

వీతహవ్యుడికి గృత్సమదుడు అని దేవేంద్రుడిలాటి కుమారుడు
కలిగాడు. గృత్సమదుడి కొడుకు సుతేజసుడు (సుచేతుడు). సుతేజసుడి
కొడుకు వర్చసుడు. వర్చసుడి కొడుకు విహవ్యుడు. విహవ్యుడి
కొడుకు వితిత్సుడు. వితిత్సుడి కొడుకు సత్సుడు. సత్సుడి కొడుకు
సంతుడు. సంతుడి కొడుకు శ్రీవసుడు. శ్రీవసుడి కొడుకు తముడు.
తముడి కొడుకు ప్రకాశుడు. ప్రకాశుడి కొడుకు వాగీంద్రుడు.
వాగీంద్రుడి కొడుకు ప్రచుతి. ప్రచుతి కొడుకు రురుడు. రురుడి కొడుకు
శునకుడు. శునకుడి కొడుకు శౌనకుడు. వీళ్ళంతా మహారుషులు.
ఇలా మహావిద్యావంతులైన మునివంశానికి మూలపురుషుడయ్యాడు
మహారాజు వీతిహోత్రుడు.

ధర్మరాజా! ఇంక ఏమడుగుతావో అడుగు.

దైవమా పౌరుషమా ఏదిగొప్పది?

ధర్మరాజు :

దైవమా, పౌరుషమా - ఈరెంటిలో ఏది గొప్పది?

భీష్ముడు :

వెనకటికి ఇలాగే వసిష్ఠుడు బ్రహ్మదేవుణ్ణిగాడు. బ్రహ్మ
దేవుడు చెప్పిననూటల సారాంశమే నీకు చెపుతాను, ఆలకించు.

“పౌరుషం పాలింపండిది. దైవం విశ్వసించుటకీవాడు రెండూ

సూత్రపడితేనే ఫలం ఫలిస్తుంది. పురుషుడు పనిచేయ్యకపోతే దైవం ఫలమెలా కలిగిస్తాడు? జనంచేసిన పనికి దైవం అనుకూలిస్తే ఫలం కలుగుతుంది. దైవసహాయం లేకపోతే పారుషవల్ల ఫలం కలగదు. విత్తినం సహకారం కానప్పుడు వుత్తి పొలం కొర్నుభూమి అవుతుంది, కాని పంట పండదు కదా!

“మేలుచేస్తే రెండూకోకాలలోనూ మేలే కలుగుతుంది. కీడు చేస్తే కీడే కలుగుతుంది, తప్పుడు, అంచేత ఏదైనా పురుషప్రయత్నం బట్టే వుంటుంది. ప్రయత్నం ఎలాటిదైతే ఫలసిద్ధి అలాటిదే అవుతుంది.

“అగ్నినిప్పు రవంతే అయినా గాలి నాయపడి బ్రహ్మాండ మంతా చుట్టపెడుతుంది. అలాగే మంచిపని ఏమాత్రమైనా, దైవం అనుకూలిస్తే ఎంతయినా వృద్ధిపొందుతుంది.

“నేయి తరిగిపోతే దీపం ఆరిపోతుంది. అలాగే కర్మసిద్ధి నశిస్తే దైవానుకూల్యంకూడా నశిస్తుంది.

“పరశురాముడూ, భృగువూ, బలీ మొదలైన మహనీయులు కర్మ క్షీణించిపోడంవల్లే దైవప్రభావంకూడా కోలుపోయారు. కర్మా విధి - ఈరెండూ రెండే. రెండింటిలో ఏదీ తేలికైంది కాదు.

“కార్యఫలం సిద్ధించడంకోసం పారుషమూ, దైవమూ రెండూ కావాలి. అంచేత రెండూ సమానమైనవే.

ఏం మంచిపనిచేస్తే ఏంఫలం కలుగుతుంది?

ధర్మరాజు :

ఏ సత్కర్మచేస్తే ఏం ఫలం కలుగుతుంది?

భీష్ముడు :

దారినడిచి అలిసినవాడికి అన్నంపెడితే దానిఫలం ఇంతా అంతా కాదు. ఎంతో గొప్పదది.

అగ్ని నారాధించినవాడు పురుషశ్రేష్ఠుడవుతాడు.

ఏయే పదార్థాలు దానమిస్తే ఆయాపదార్థాలు అధికమవుతాయి.

మానం అవలంబిస్తే జ్ఞానశక్తి అధికమవుతుంది.

తపస్సువల్ల భోగం లభిస్తుంది.

అహింస అవలంబిస్తే రూపమూ, బలమూ, జ్ఞానమూ, విశ్వరూపమూ లభిస్తాయి.

బ్రహ్మచర్యంవల్ల పరమాయువు సిద్ధిస్తుంది.

ఉపవాసంవల్ల చిత్తశుద్ధి కలుగుతుంది.

పళ్ళూ, నీళ్ళూ మాత్రం ఆహారంగా చేసుకుంటే రాజ్యం లభిస్తుంది.

ఆకులు ఆహారం చేసుకుంటే స్వర్గం సిద్ధిస్తుంది.

శ్రుతులు (వేదాలు) చదవడంవల్ల సౌఖ్యం కలుగుతుంది. అర్థబోధవల్ల సుగతి కలుగుతుంది.

సత్యవ్రతంవల్ల ముక్తి కలుగుతుంది.

కాలానుగుణ్యంగా చెట్లలో ఆకులూ, పువ్వులూ, పళ్ళూ పుట్టి నట్లు, సమయానుకూలంగా కర్మలనుబట్టి శుభాశుభాలు ప్రాప్తిస్తాయి కర్తకి.

ముసిలతనంవచ్చి తల పండిపోతుంది, పళ్ళు పూడిపోతాయి. కళ్ళు కనపడవు. చెవులు వినపడవు. అయినా ఆశ అంతరించదు. ప్రాణంపోయినదాకా వొదిలికెట్టని రోగం ఆశ. అల్పబుద్ధులు ఆశ వొదిలించుకోలేరు. సుఖం కావలసిన పండితులుమాత్రం మనస్సుతో ఆశకి చోటివ్వరు ఆశాపరులు తాముచేసిన పాపాలకి దుఃఖం అనుభవిస్తారు; ఘణ్యానికి సుఖం అనుభవిస్తారు. ఆశలేనివాళ్ళు అంటిముట్టకండా వుంటారు. సుఖదుఃఖాలు రెండూ వాళ్ళ పొంతకి రావు.

ధర్మరాజా! మునులుచెప్పిన విషయమిది. నీకు నేను ఉపదేశించాను. ఇంకా ఏం వినాలనుందో అడుగు.

ఆశ్రయం వొదలిపెట్టకూడదు

ధర్మరాజు :

నిజాశ్రయానికి ఆధారమైన పురుషుడి విషయంలో భక్తులు ఎలా ప్రవర్తించాలి?

భీష్ముడు :

కాశీరాజు దేశంలో వాక బోయవాడు వుండేవాడు. అతడు వేటకి వెళ్ళి, వాక లేడిమీద వివరపూరితబాణం వేశాడు. గురిపిప్పి వాక చెట్టుకి తగిలింది బాణం. పువ్వులతోనూ, కాయలతోనూ కల కలలాడుతూ వుండేది చెట్టు. విషబాణంతగిలి ఎండిపోతూవచ్చిందది. దాని తొర్రలో గొప్ప చిలకపిట్ట వాకటి నివసిస్తూ వుండేది. అంత వరకూ తనకి ఆశ్రయమిచ్చిన చెట్టు వొదిలి వెళ్ళిపోలేదది. ఎండకీ, గాలికీ భయపడకండా ధైర్యంతో ఆ తొర్రలోనే వుండేది.

ఉత్తమమైన చిలకపిట్ట ప్రవర్తన తెలుసుకుని, దేవేంద్రుడు దానిదగ్గరికి వచ్చాడు.

“చిలకా! ఈచెట్టు ఎండిపోయింది. ఈ అడివిలో పళ్ళతో నిండిన మహావృక్షాలు ఎన్నో వున్నాయి. వాటిమీదికి వెళిపోక, ఈ చచ్చినచెట్టు పట్టుకు వేలాడతావేమీ?” అని అడిగాడు.

“దేవేంద్రా! ఇన్నాళ్ళూ పళ్ళు పండుతూ నాకు ఆశ్రయ మిచ్చింది ఈ చెట్టు. ఇప్పుడు ఎండిపోయిందని వొదిలివెళ్ళడం న్యాయమా? అది కృతఘ్నత కాదా?” అంది చిలక.

ఆశ్చర్యపోయాడు దేవేంద్రుడు. “ఇదేదో పూర్వకర్మవల్ల చిలకపిట్ట అయింది. కాకపోతే నన్నెలా తెలుసుకుంది? దీనికి మేలు చేస్తాను” అని భావించాడు.

“చిలకా! నీ పలుకులు విని సంతోషించాను. వరం కోరుకో ఇస్తాను” అన్నాడు.

“ఈచెట్టు పచ్చగా పూర్వంలా అయి, అభ్యుదయంపొందినట్టు అనుగ్రహించు” అంటూ ప్రార్థించింది చిలక.

అమృతం చిలకరించాడు దేవేంద్రుడు. బతికి వెనకటికంటే పచ్చగా కలకలలాడింది చెట్టు. ఉత్తములైన ఆశ్రితులు ప్రభువుకి ఇలాగే మేలుచేస్తాడు.

ప్రభువులు మన్నించవలసిన వాళ్ళు

ధర్మరాజు :

ప్రభువులు ఎవళ్ళని మన్నించాలి ?

భీష్ముడు :

తపస్సు, స్వాధ్యాయమూ మొదలైన కర్మలవల్ల ఉభయ లోకాలూ వశంచేసుకోగల బ్రాహ్మణులు మన్నించదగ్గవాళ్ళు ప్రభువుకి. భార్యకి భర్త ఎలాటివాడో రాజుకి బ్రాహ్మణుడు అలాంటివాడు. ‘బ్రాహ్మణుడు’ అన్న మాటే పవిత్రమైంది. దేవేంద్రుడంతవాడికైనా సరే, బ్రాహ్మణుడంతోపించాడంటే సుఖాలు కలిగిస్తాడు. కోపం తెచ్చుకున్నాడా ఆపదలపాలుచేస్తాడు.

రాజు బ్రాహ్మణ్ణి కన్నకొడుకులా పోషించాలి; గురువులా సేవించాలి; అగ్నిలా పూజించాలి. ఈ విషయంలో వేదాలు ఏమన్నాయో చెబుతాను, సావధానంగా విను.

ఓమాటు వేదాలు తమలో తాము గోష్ఠిచేశాయి. “బ్రాహ్మణ జాతిని పరాభవిస్తే చేసినపుణ్యాలన్నీ పూడ్చుకుపోతాయి” అంది దుగ్వేదం.

“జపమూ, హోమమూ మొదలైన కర్మలకంటే బ్రాహ్మణికి భోజనంపెట్టడమే గొప్ప” అంది యజుర్వేదం.

“ఒక నెల బ్రాహ్మణపూజచేస్తే చేసుకున్న పాపాలన్నీ పటా పంచలవుతాయి” అంది సామవేదం.

“బ్రాహ్మల్ని ఆదరించకపోతే వచ్చిన కీడున నీ కీడు లేనే లేదు” అంది అధర్వణవేదం. దేవకుమారుల్ని విన్నమాట ఇది.

పరమధర్మం

ధర్మరాజు!

ధర్మాలన్నిటిలోకీ పరమశ్రేష్ఠమైన ధర్మమేది?

భీష్ముడు:

మద్రరాజు శత్రువుడు వోమాటు వ్యాసదేవుడుకి పాదాభివందనం చేసి, “తెలుసుకోవడం గొప్పది అని టిలోకీ దేన్ని తెలుసుకోవడం గొప్పది?” అని అడిగాడు.

“విష్ణుదేవుణ్ణి తెలుసుకోవడం గొప్పది” అని చెప్పాడు వ్యాసముని, “యజ్ఞమూర్తి విష్ణుదేవుడు. అతడే యజ్ఞం, అతడే యజ్ఞభోక్త. యజ్ఞఫలమున్నూ అతడే. విష్ణుదేవుడే శ్రీకృష్ణుడు.

“శల్యా! వోనాడు కృష్ణుడు వింటూవుండగానే కొంతమంది బ్రాహ్మణులు అతణ్ణి ఉద్దేశించి నన్ను అడిగారు. ‘ఇలాడు యాదవుడైన వసుదేవుడి కుమారుడు కదా! కంసుడి చెల్లెలైన దేవికి కుమారుని పుట్టాడ. ఇతణ్ణి యజ్ఞపురుషుడని స్తుతించడంలా ఏమిటి ఆచిస్తాం?’ అని, వాళ్ళమాటలు విని నవ్వాడు శ్రీకృష్ణుడు. ‘ఏళ్ళు అడిగిన ప్రశ్నకి సమాధానం చెప్పు’ అని ఆదేశించాడు నన్ను. అతడికి సమస్య రుంచేసి, బ్రాహ్మణతో అన్నాను

“వేదమాయకు ఈయన, విష్ణుదేవుడు, పరమేశ్వరుడు. విష్ణు తెలుసుకోవడమే ఉత్తమబ్రాహ్మణత్వసిద్ధి” అని చెప్పాను. నా మాటలు వినుకున్నాడు వాళ్ళు. ఆ భావంతోనే కృష్ణకృష్ణునిగా అయ్యాడు.”

వ్యాసుడు ఇలా చెప్పడంతో నిర్మలమనస్సుతో చూతార్థుడయ్యాడు శల్యుడు.

ధర్మరాజా! ఈ పరమధర్మం నువ్వు ఎరుగుదువని తెలుసు నాకు. అయినా అడిగావు కనక వివరించాను.

ధర్మరాజు :

గరుత్మంతుడు మహానుభావుడని విన్నాను. అతడి చరిత్ర విని అభిలాష అధికంగా వుంది.

ధర్మరాజు ఇలా అడగడంతోనే కృష్ణుడి కేసి చూశాడు భీష్ముడు. “కృష్ణా! నువ్వే గరుత్మంతుడివి అని విన్నాను. చెప్పనా?” అన్నాడు.

“తప్పకండా” ప్రసన్నమైన మొహంతో అన్నాడు శ్రీకృష్ణుడు, “ధర్మరాజు కోరిక తీర్చడమే మన కర్తవ్యం.”

కృష్ణుడి అనుమతిపొంది, ధర్మరాజుతో గరుత్మంతుడి చరిత్ర ఎత్తుకున్నాడు భీష్ముడు :

గరుత్మంతుడి చరిత్ర

కశ్యపుడు తన భార్యలైన వినతనీ, కద్రువనీ “వరిగోరుకొండి, ఇస్తాను” అన్నాడు. వెయ్యిమంది కొడుకుల్ని గోరుకుంది కద్రువ. ఇద్దరు కుమార్తెలు కావా లంది వినత. “అలాగే కానీండి” అన్నాడు కశ్యపుడు.

కద్రువకీ వెయ్యిగుడ్లు పుట్టాయి. వినతకీ రెండుగుడ్లు కలిగాయి. వాటిని కుండల్లో పెట్టి భద్రపరిచారు వాళ్ళు.

అయిదువందల సంవత్సరాలు గడిచాక కద్రువ పెట్టిన వెయ్యి గుడ్లలోనూ వెయ్యి పాములు పుట్టాయి. ఎంతో తేజస్సూ, బలమూ కలిగి వుండే వవి. వినత గుడ్లు రెండూ మాత్రం అలాగే వుండేవి.

సవతికి పిల్లలు పుట్టి, తనకి ఇంకా పుట్టక పోడంవల్ల మచ్చరం తెచ్చుకుంది వినత. ఆగలేక, వొక గుడ్డు పగలగొట్టి దామె. అందు లోంచి వొక పక్షి పుట్టింది. పైభాగం తెప్ప కిందిభాగం ఇంకా ఏర్పడ లేదు దానికి. చూసి, వలవలా ఏడ్చింది వినత.

“మేం ఇద్దరం మహాశరీరాలతో మహాబలవంతులమై పుట్టవలిసింది. మచ్చరంవల్లా, చపలత్వంవల్లా సగంలో పగలగొట్టేశావు గుడ్డు. దీనిఫలం అనుభవిస్తావు. నవతికి దాసి వవుతావు” అని శాపం పెట్టింది సగంశరీరంతో పుట్టిన పక్షి.

వెలవెలపోయింది వినత. వడవడా వడికిపోయింది. తల్లి అవస్థ చూసింది పిట్ట. “అమ్మా, భయపడకు, విధివశంగా సంభవించింది. అయిదువందల సంవత్సరా లయాక రెండోగుడ్డులో నాతమ్ముడు పుడతాడు. అంతవరకూ ఎలాగో ధైర్యంతో దాన్ని కాపాడు భద్రంగా. నా తమ్ముడు మహాపరాక్రమవంతుడవుతాడు. మహాబలవంతు డవుతాడు. నాకొరత అతడే తీరుస్తాడు. మూడులో కాలూ ఔరా అన్నపని చేస్తాడు. నీ బానిసత్వం పోగొడతాడు నికు మహానందం కలిగిస్తాడు” అంది.

అలా తొలిబిడ్డ వికలాంగుడు కావడమూ, తనకి శాపం రావడమూ - ఈ రెంటివల్లా ఎంతో దుఃఖపడింది వినత. కొడుకు నిర్దేశించిన కాలంకోసం కనిపెట్టుకుని, రెండోగుడ్డు ఎంతో భద్రంగా కాపాడుతూ వచ్చింది.

అయిదువందలేళ్ళూ గడిచాక ఆగుడ్డు పగిలింది. అందులోంచి గొప్పమెడ, దృఢమైన శరీరమూ, ప్రకాశవంతమైన మొహమూ, ఎర్రటి నేత్రాలూ, గొప్ప శిరస్సూ, అందమైన మంచి రెక్కలూ కలిగి గరుత్మంతుడు పుట్టాడు. అప్పుడే ఉదయస్తున్న బాలసూర్యుడిలా పున్నాడతడు. కళ్ళవేడుకగా కనపడుతున్నాడు.

వినత తొలికొడుకు ఎర్రగా ప్రకాశిస్తున్న శరీరంతో అరుణుడు, రథసారథిగా సూర్యుణ్ణి సేవించడంకోసం ఆకాశవీధికి ఎగిరిపోయాడు.

పుట్టగానే తల్లిని వొదిలి స్వేచ్ఛగా ఎగిరాడు గరుత్మంతుడు. బ్రహ్మదేవుడు తనకోసం సిద్ధంచేసిన ఆహారం తిని, శరీరం పెంచు

కున్నాడు. సిద్ధులూ, సాధ్యులూ ఎంతో ముద్దుగా చూశారోణ్ణి అంతటా ఆషతూ, పాడుతూ, సంతోషంగా తిరిగాడతడు.

ఇలా వుండగా వోనాడు వినతా, కద్రువా వినోదంగా సముద్ర పొడ్డు అడివిలో తిరగడానికి వెళ్ళాడు. ముక్కుతో చివురాకులు చించుకుంటూ, కోకోమని సన్నగా కూస్తున్న కోకిలల సాంపూ, పువ్వుల తేనెలు తాగి వాళ్ళు తెలీని మత్తుతో మురిసిపోతున్న తుమ్మెదల మోతా, ఆరముగ్గినపళ్ళు తింటూ తమలోతాము కలుకుతూ పలుకుతున్న చిలకల కలకలమూ, సరోవరాల్లో జతలుజతలుగా క్రీడిస్తున్న హంసల నడకలూ, కెరటాలమీంచి తేలివచ్చి పూలతీగల మీద పూగులాడుకున్న పిల్లగాలుల అల్లరి - ఇవన్నీ చూస్తూ, వింటూ, మెచ్చుకుంటూ ఎంతోసేపు తిరిగాడు వాళ్ళు.

ఇంతలో అల్లంతదూరాన వొక గుర్రం కనపడింది వాళ్ళకి. చందమామకాంతి తెచ్చి పోతపోసినట్టు, పాలసముద్రం కెరటం తెచ్చి అచ్చుగుద్దినట్టు శివుడి జటాజూటంలోని గంగానది నురుగుతో తయారుచేసినట్టు తెల్లగా, ఎంతో అందంగా, అపురూపంగా వుందది. పాలసముద్రంలో పుట్టిన ఉచ్చైశ్రవమది. స్వేచ్ఛగా అక్కడ తిరుగుతూవుంది వచ్చి.

“ఎంచక్కా వుండే గుర్రం తెల్లగా పుచ్చపువ్వులాగ” అంది, చూసి వింత.

“తోకమీదమాత్రం నల్లగా వుంది” అంది కద్రువ.

“అదేమిటే, నవ్వుతాల కంటున్నావా? నిజమే అంటున్నావా? నీచూపు పొరపడలేదు కదా?” అంది వినత.

“ఏంటంటున్నావే? నల్లగా కనపడలేదే నీకు? ఊరికే చెపుతున్నానట నేను?” అంది తలూపుతూ గట్టిగా కద్రువ.

తేరి పారచూసి, “అబ్బే, నలువన్నమాటే లేదు” అంది వినత ఘచ్చితంగా.

“వాదా లెందుకూ? పందెం వేస్తావా?” అంది కద్రువ దురుసుగా.

“ఏం పందెం వేస్తావో వెయ్యి, నేను సిద్ధంగా వున్నాను” అంది వినత.

“నువ్వు గెలిస్తే నీదాసిగా వుంటావ్నీను నేను గెలిస్తే నువ్వు నాదాసిగా వుండాలి. ఇదే పందెం మరి, వొడ్డుతావా?” వినత మొహంలోకి సూటిగా చూస్తూ అడిగింది కద్రువ తెగబడి.

అరుణుడు వెళ్ళిన శాపం ప్రేరేపిస్తోంది, తానుమాత్రం ఏంచెయ్య గలడు వినత! సవతితో పందెం చేసి, సరే, అంటే సరే, అంటామి.

సవతిలిద్దరూ పంచమహాభూతాలసాక్షిగా పందెం వేసు కున్నారు.

“దగ్గికి వెళ్ళి చూద్దాం పని అంది వినత.

“ఇంటిదగ్గర పనికి వెళ్ళిపోయింది మళ్ళీవచ్చి గుర్రం చూద్దాం. ఏం మిగిలిపోయిందని!” అంటూ మిమ్మల్ని, అప్పటికి గుర్రం చూడడం తప్పిందని కద్రువ. ఇద్దరూ ఇంటికే వచ్చే శాదు ఇంటికే వచ్చాక కపటబుద్ధిలో కొడుకున్న పిలిచింది కద్రువ వాళ్ళముందు కంట తడిపెట్టుకుంది.

“వినతా నేనూ సమగ్ర చూడక వెళ్ళా. అక్కడ అచ్చంగా తెల్లటి అంబుషైన గుర్రం చూశాం. కేవలం తెల్లగా వుంది గుర్రం” అంది వినత. దానిరూతు కాదనిడానికి ‘గుర్రంలోకే నల్లగావుంది చూశావా?’ అన్నాను నేను దానిమీద వాదన పెరిగింది. ఇద్దరమూ పందెం వేసుకున్నాం. ఓడినవాళ్ళు కెల్చినవాళ్ళకి సేవచేయాలి అని పందెం. సవతికి సేవ ఎలా చేసేటని నేను? అంచేత నాయనలారా! గుర్రంతోకే నల్లగా చెయ్యండి మీరు” అంది.

తల్లిచాటులు విని, వాసుకి మొదలై నవాళ్ళు. “ఇది ధగ్గం కాదు” అన్నారు. “గీదం చేసి, పందెం గెలవడం వాపం; ఊమం

కాదు. అదీకాక, ఆలోచిస్తే వినతకూడా అమ్మే మాకు. ఏమైతే అవుగాక, ఈ పాపంమాత్రం తగనిపని మాకు. కాదూపోదూ అంటే బాగాయిదే శాసనిక పాపం. ఇంక ఈపనికి కర్మభంగము నవ్వు” అంటూ స్పష్టంగా చెప్పేశారు. చెప్పినప్రకారం తల్లిని వాడిలేసి, ఎక్కడెక్కడికో వెళ్ళిన్నపోయారు కొందరు.

అలా వెళ్ళిపోయిన వాళ్ళమీద ప్రేమవిడిచిపెట్టి కస్సుమంది కడ్రువ.

“చంద్రవంశంలో, మహాముని నరుడు పాండురాజు భార్య కుంతీకర్ణలో బద్ధుడై పుడతాడు. అతడి ముమ్మనవడు జనమే జయ్యడు సర్పయాగం చేస్తాడు భయంకరమైన ఆ హోమాగ్నిలో మాడి చస్తారు మీరు” అంటూ శాపంపెట్టింది నిష్ఠురంగా. ఈ శాపానికి భయపడిపోయారు కొంతమంది నాగకుమాళ్ళు. “అమ్మా మేం గుర్రంతోకే నల్లగా చేస్తాం” అంటూ చక్రవర్తి బయలుదేరి వెళ్ళారు. గుర్రంతోకే పట్టుకుని. నల్లటి రోమాలుగా తయారయారు.

చూసి, సంకోషంతో ఎగిరిపడింది కడ్రువ, వినతని తీసుకు వెళ్ళింది. పాపం, ద్రోహం ఎరగదు వినత. చూసి వెలవెలపోయింది.

“విచారమెందుకే, నా దాసీగా వూడు” నవ్వుతూ అంది కడ్రువ.

సిగ్గు, దుఃఖమూ దిగమింగుకుంటూ సవతికి దాసిగా కుదిరింది వినత. నణ్ణిమూ, వినయమూ మొదలైన మంచిగుణాలుకల సాధ్వి ఆమె ఆమె శ్మశ్రిలో దుక్కుకొట్టి, ఆమెని దాసిగా చేసుకుంది కడ్రువ. నీచమైన పరిపాట్లు చెప్పి, వినతని అడ్డమైన అగచాట్లూ పెట్టేదామె.

పరమసాధ్వి వినతి. తన బెద్దకొడుకు చెప్పినకూటలు తలుచు కుంటూ, రెండోకొడుకుమీద ఆశపెట్టుకుని సవతిదగ్గర దాసీపనిచేస్తూ వుండేదామె, వాళ్ళునా చక్కా.

యశావనదర్పంతో, అంతకంతకీ జవనత్వాలు పెరిగి, శరీర

బలంతో ఉద్ధతుడియాడ గరుత్మంతుడు. బ్రహ్మదేవుడు లాలిస్తూ వుంటే, మనస్సులో గర్వం పెంచుకుంటూ తిగేవాడతడు.

ఓనాడు నారదముని ఎదురయ్యాడతడికి. భక్తిపూర్వకంగా అతడికి ప్రణామంచేసి నుంచున్నాడు గరుత్మంతుడు.

“గరుత్మంతా!” నెమ్మదిగా అతడితో అన్నాడు నారదముని, “మీ అమ్మ సవతిదగ్గర దాసీగావుండి నలిగిపోతున్నాది. ఆమాటే పట్టించుకోకండా ఇలా తిరుగుతున్నావు నువ్వు పూరింగడిలాగ. ఇదేమన్నా బాగుందా చెప్పు?”

“మీ అమ్మ దాసీగా వుందా? ఏమిటి దీనికి కారణం?” తడబడుతూ అడిగాడు గరుత్మంతుడు.

వినతా కద్రవలు సముద్రపొడ్డున గుర్రం చూసింది మొదలు జరిగిందంతా పూసగుచ్చినట్టు స్పష్టంగా వినిపించాడు నారదముని.

విని, విచారమూ, కోపమూ, పురిపెట్టినట్లయి ఎంతో ఇదై పోయాడు గరుత్మంతుడు. “బావాది, అప్ప మేలుచేసింది, చెల్లెలు కులుకతోంది” అంటూ వాయవేగంతో ఎగిరి ఇంటికి వెళ్ళాడతడు. మాటాడకండా తల్లికి పాదాభివందనం చేశాడు. దుఃఖంతో కద్రవ దగ్గరికి వెళ్ళాడు. వినయంగా ఆమెకి నమస్కారం చేశాడు.

“అమ్మా!” మెల్లిమెల్లిగా బరువైన గొంతుకతో అన్నాడతడు, “నీ చెల్లెలు నీ దాసిగా సేవచేస్తూవుంటే నీకు వారిగిపడేగొప్ప ఏముంది చెప్పు? కనికరించి ఈమెని వదిలిపెట్టు. ఎంతో గౌరవం వస్తుంది నీకు. నేనుకూడా నీ కొడుకునే కదా! నామొహంచూస్తే నా జాలిపడు. ధర్మమూ, అధర్మమూ - ఇవేవీ చెప్పడంలేదు నీను. అవన్నీ నాకెందుకూ? మా అమ్మకి శానిసత్వం రావడం దైవకృత్యం. అయిందేదో అయింది. ఇప్పుడు విడిచిపెట్టేశావా సంతోషిస్తాను” అన్నాడు.

“బావాది!” గరుత్మంతుడి మాటలు విని, మొహంతిప్పు

కుంటూ అందుకుంది కద్రువ, “బలవంతుడివి నువ్వు. మాట కారివి. కనక నేడుపుగా చెపుతున్నావు. మీ అమ్మకి మేలుచెయ్యాలనే నీ నిశ్చయమైతే ఈ పోట్లాటలతో పనిలేదు, విను. అమృతం తెచ్చిపెట్టు. అమృతం తెచ్చావా, మీ అమ్మని దాసీగా వుంచను, వదిలేస్తాను. తల్లీకుమాళ్ళు సంతోషిద్దురుకాని” అంది.

“సరే” అని వాంఛితుడైనాడు గరుత్మాంతుడు. తిన్నగా తండ్రి కళ్ళపైకి దగ్గరికి వెళ్ళాడు. కద్రువకీ, తనకీ జరిగిన మాటలన్నీ వివరించాడు. “అమృతం తెస్తాను” అని అంగీకరించి వచ్చాను, తెస్తాను” అన్నాడు.

కమాక్షణి చూసి, ఆనందమూ ఆశ్చర్యమూకూడా కలిగాయి కళ్ళపమునికి.

“అమృతం దేవతలకికూడా దుర్లభమైంది” గరుత్మాంతుడితో అన్నాడతడు, “అతిప్రయత్నంతో ఎవ్వరికీ అందకండా అట్టేపెట్టాడు దేవేంద్రుడు. ఎలాతెస్తావు నువ్వు? చుట్టూ ఇనపవల వుంటుంది. లోతైన నీళ్ళుంటాయి. నీటిచుట్టూ అగ్ని మండతూ వుంటుంది. పెద్ద పెద్ద కిత్తులూ మొదలైన ఆయుధాలు పట్టుకుని, మహాకాయులైన రాక్షసులు ఎంతోమంది కంటిమీద రెప్పవెయ్యకండా కాపలాకాస్తూ వుంటారు.”

“నువ్వు పుత్రస్నేహంతో ఇదంతా చెపుతున్నావు” కళ్ళపై ఉన్న మాటలు విని, నవ్వుతూ అన్నాడు గరుత్మాంతుడు, “నేను బలవంతుణ్ణి. పైగా ఉపాయం తెలిసినవాణ్ణి. నీ కా అనుమానం అక్కరలేదు. తప్పకండా అమృతం తెస్తాను.”

“ఇదే నీ నిశ్చయమైతే వాకమాట చెబుతాను, విను. ఒక ఏనుగు, వాక తాబేలు వున్నాయి. వాటిని తింటే నీబలం పెరుగుతుంది. ఆరెండూ నీకు ఆహారంగా కల్పించాను, వెళ్ళు” అన్నాడు కళ్ళపై.

సంతోషించాడు గరుత్మాతుడు. “ఏనుగూ, తాబేలూ ఎక్కడన్నాయి? ఎలావుంటాయివి?” అని అడిగాడు.

“తూరుపుసముద్రపొడ్డున ఉగమని వొక పర్వతమునది. దాని మహాశిఖరాలు ఆకాశం అంటువుంటాయి. ఆ కొండనక్కనే వుంటుంది ఏనుగు. ఎంతో గొప్పదది. కొండకింద వొక తామర కొలనుంది. సముద్రలా వుంటుందది, నిర్మలమైన తియ్యటి నీళ్ళతో నిండివుంటుంది. ఆనీళ్ళు తాగడానికి సూవుంటుంది ఏనుగు. అది కొండమీద తిరుగుతూవుంటే మెరికా పల్లెమూ; గట్టనూ మెట్టనూ వొకేమట్టమైపోతాయి.

“ఆ సరోవరంలోనే తాబేలుంది. ఎంతో కెద్దతాబేలది. బ్రహ్మాండమైన బలం దాంది. ఏనుగు నీటిలోకి వస్తే హోరాహోరి దాంతో పోట్లాడుతుందది రానియ్యకండా. దాంతో పోట్లాడునూనే నీళ్ళు తాగుతుంది ఏనుగు ఇలా రెంటికీ మస్తాప్తమంగా వుంటుంది ఎప్పుడూ.

“మధుకైటభులన్న రాక్షసులు కద్దరూ ఇలా తాబేలూ, ఏనుగూ అయి వుట్టారు. తమని తాము శేలుసుకోలేక ఘోరింగా పోరాడుతున్నారు.

“ఏనుగూ, తాబేలూ విడివిడిగా వున్నప్పుడు వాటిని మూడు కళ్ళు శివుడన్నా వట్టలేడు. ఒక్కమాటు రెంటినీ పట్టుకోవాలి. అదీ పగల వల్లకాదు. రాత్రినేళ ఉచాయంతో వట్టకోవాలి” అన్నాడు కశ్యపుడు.

“ఒకటి చెరువులో వుంటుంది. ఒకటి కొండమీద వుంటుంది. రెండూ వొక్కమాటు పట్టుకోవా లంటున్నావు నువ్వు. సాధ్యపడేదేనా ఇది?” అని అడిగాడు గరుత్మాతుడు.

“నిజమే, అసాధ్యమైనపనే అది. అయితే దానికి ఉపాయం లేకపోలేదు. నీళ్ళు తాగడానికి ఏనుగు వస్తుంది. దాంతో పోట్లాడ

దానికి తాబేలు వొడ్డుకి వస్తుంది. నీసులువుమీద నువ్వు కనిపెట్టుకుని వుండి, అదిగో అప్పుడు రెంటిని పట్టెయ్యాలి, వొడుపుతో చప్పన” అంటూ ఉపదేశించాడు కశ్యపముని.

వినయంగా తండ్రికి నమస్కరించాడు గరుత్మంతుడు, అతడి సెలవుతీసుకుందికి సిద్ధపడ్డాడు.

“ఏనుగూ, తాబేలూ నువ్వు తింటే, అమృతం తేవడంలో సందేహం లేదు” అంటూ ఆశీర్వాదించాడు కశ్యపుడు.

ఉత్సాహంతో ఆకాశంమీదికి ఎగిరాడు గరుత్మంతుడు. అతడి రెక్కలవడికి ఆకాశమార్గంలో తిరిగే విమానాలు తూలిపోతూ వచ్చాయి. అతడి రెక్కల ప్రకాశంతో సూర్యకాంతి తీసికట్టని పించింది. అలా మెరుపు వేగంతో వెళ్ళి ఉరగపర్వతంమీద వాలాడతడు. ఎవరూ తనని తెలుసుకోలేనట్టు శరీరం చిన్నదిగా కుదించుకున్నాడు. మదంకారుతూ ఉగ్రంగా వున్న ఏనుగుని కొండమీద చూశాడు. నీళ్ళకోసం అది చెరువుకి వెళ్ళినప్పుడు దాని వెనకాలే బయలుదేరాడు.

ఏనుగు మదధారల వాసన గాలిలో చెరువులోంచే పసికట్టింది తాబేలు. నీళ్ళలో అది దిగకండా అడ్డుకోడానికి పరిగెత్తుకువచ్చింది. దాహంతోనూ, ఎక్కడోనూ కోపంతోనూ ఘోరంగా తాబేలుమీద కలబడింది ఏనుగు. మునికాళ్ళు రెండూ ముందుకి వేసింది.

సగంనీళ్ళలో వుండి వాడివాడిగోళ్ళతో ఏనుగు ముంగాళ్ళు చీల్చడం మొదలెట్టింది తాబేలు. తొండంతో దాన్ని బాదడం లంకించుకుంది ఏనుగు. నీళ్ళలో కరిచింది తాబేలు. అలా రెండూ దారుణంగా పోరాడాయి.

పోరాడి పోరాడి రెంటికీ తనుకం హెచ్చింది. వల్లమాలిన ఆ నేతల వచ్చింది. నీళ్ళలోంచి బ్రేకివచ్చి. ఏనుగుమీది కురిసింది తాబేలు.

అదే సమయ మనుకున్నాడు గరుత్మంతుడు. రెంటినీ చప్పున పొదివి పట్టుకున్నాడు. తాబేలుని కుడికాలితోనూ, ఏనుగుని ఎడమ కాలితోనూ పట్టుకున్నాడు. రెండూ గింజుకున్నాయి. కాని గోళ్యులతో నొక్కేళాడు గరుత్మంతుడు. దాంతో రెండూ తెలివితప్పిపోయాయి. రెండు నల్ల మేఘాలతో కలిసి కైరికపర్వతం గగనవిహారం చేస్తున్నట్టు ఏనుగూ, తాబేలూ పట్టుకుని ఆకాశంమీదికి ఎగిరి వెళ్ళాడు గరుత్మంతుడు.

ఎగురుతూ వెళ్ళి వోదగిరి పెద్ద చెట్టు చూశాడతడు. దాని మీద వాలి, ఏనుగునీ, తాబేలునీ తినాలన్న నిశ్చయంతో వోడద్ద కొమ్మమీద వాలాడు. అయిదు యోజనాల పొడవుగది ఆకొమ్మ గరుత్మంతుడు వాలడంతోనే అంతకొమ్మా ఫెళ్ళుచుని విరిగిపోయింది. చూశాడు గరుత్మంతుడు. కొమ్మమీద మునులు వాలఖిల్లులు కనపడ్డారు. భయపడ్డాడు గరుత్మంతుడు. కింద పడకండా కొమ్మ ముక్కుతో పట్టుకున్నాడు. వాళ్ళకి ఏమాత్రమూ కదిలిక కలగకండా కొమ్మతోకూడా ఎగిరి వెళ్ళాడు. చూసి ఆశ్చర్యపోయారు వాలఖిల్లులు. అతడు గరుత్మంతుడని తెలుసుకున్నారు. కసికిరించారు.

“గరుత్మంతుడు కాకపోతే ఇలాటిబలం ఎవళ్ళగలగింది?” అంటూ అతణ్ణి దీవించారు. కొమ్మ వొదిలేశారు మరోవోటికి వెళ్ళి పోయారు. సంతోషించాడు గరుత్మంతుడు. కాని “కొమ్మ కింద పడేస్తే ఎన్నో జంతువులు చచ్చిపోతాయి. ఏందారి?” అంటూ విచారింపాడు.

ఇంతలో “సముద్రపొడ్డున పుళింద దేశముంది. నిందించదగిన దురాచారంతో నిండివుందది. అదిగో అక్కడ ఈకొమ్మ పడెయ్యి. దేవతల ఆదేశమిది” అని ఆకాశవాణి పలికింది.

అది విన్నాడు గరుత్మంతుడు. చంద్రున పుళింద దేశంమీదికి ఎగిరి వెళ్ళాడు. ఆదేశంవాళ్ళు చచ్చినట్టు అంతకొమ్మా అక్కడ

పడేశాడు. దొంగో అతిడి మనస్సు తేలికపడింది అక్కణ్ణుంచి వొక కొండకొప్పుమీదికి వెళ్ళి వాలాడు. ఏనుగూ, తాబేలు కొండకొప్పు మీద దించాడు. వాటి కొత్తనెత్తురు తాగాడు. మాంసంకండలూ, కొవ్వు మెదడూ తుప్పిగా తిన్నాడు. వల్లమాలినబలం తెచ్చు కున్నాడు. అమృతంకోసం బయలుదేరాడు.

ఒక్క పూపున వెళ్ళి అమృతందగ్గర వాలాడు గరుత్మంతుడు. చుట్టూ మండుతున్న అగ్నిహోత్రం చూశాడు. మంటలు తగిలి తన రెక్కలు కాలిపోతాయని భయపడ్డాడు. బ్రహ్మదగ్గరికి పరిగెత్తాడు. పాదాభివందనంచేసి, చేతులు జోడించాడు.

“అమ్మ వినత బానిసగా వుంది. అది తప్పించడానికి అమృతం పట్టుకువెళ్ళడం తప్పనిసరి అయింది నాకు. అగ్ని అడ్డంగా వుంది. అందు కని సీదయకోసం నిన్ను ఆశ్రయిస్తున్నాను. ఆ శ్రమకొద్దీమి నువ్వు, నన్ను రక్షించు” అంటూ ప్రార్థించాడు.

వాత్సల్యంకలవాడు కనక గరుత్మంతుడి ప్రార్థన మన్నించాడు బ్రహ్మదేవుడు.

“మంటలలో బాగా వెన్నపోస్తే అగ్ని హోత్రం తగ్గిపోతాడు. అప్పుడు చొంబడి చప్పున అమృతం తీసుకువచ్చేయ్యి. నీకోరిక నెరవేరుతుంది” అన్నాడు.

సంతోషించాడు గరుత్మంతుడు. ఆలమందలు అధికంగావున్న దగ్గరికి ఎగిరివెళ్ళాడు. కొండంతవెన్న పట్టుకువచ్చాడు. అగ్నిమంటల్లో పడేశాడు. అమృతం చుట్టూవున్న నీళ్ళు చిమ్మేశాడు. ఎదురుపడ్డ రాక్షసుల్ని తెగ బాదేశాడు. ఇనపవల చించేశాడు. స్వేచ్ఛగా అమృతభాండం పుచ్చుకున్నాడు. చివ్వున తారాపథానికి ఎగిరి బయలుదేరాడు.

ఇటంతా విన్నాడు దేవేంద్రుడు. దేవతలతో గరుత్మంతుడి

మీద దండెత్తడానికి సిద్ధపడ్డాడు. అంత దేవనై న్యమూ చించి చెండ డాడు గరుక్మితుడు. రుద్రుడే అయిపోయాడు. దేవేంద్రుడు అమాంతంగా వజ్రాయుధం ప్రయోగించాడు.

గరుత్మంతుడి దగ్గిరికి వెళ్ళి ఏమీ చెయ్యలేకపోయింది వజ్రాయుధం. కొండలు పిడిచేసిన తనశక్తి అక్కడ ఎండుకూ పనికిరాక పోడంతోనే దేవేంద్రుడి దగ్గిరికి తిరిగి వచ్చేసిందది. చేపదిలేక నిచ్చెర పోయాడు దేవేంద్రుడు. భయపడిపోయాడు. తిరిగి అమరావతికి వెళ్ళి పోయాడు, దైన్యంగా తలవంచుకుని

బ్రహ్మదేవుడి అనుగ్రహంవల్ల అలా అన్యతామైన శౌర్యసంపదతో దేవేంద్రుణ్ణి వోడించి, అమృతభాండం పట్టుకువచ్చాడు గరుత్మంతుడు. తెచ్చి, కద్రవముందు పెట్టాడు తల్లిశానిసత్వం విడిపించాడు. తిరిగి అమృతభాండం పుచ్చుకుని ఆకాశమిది తెగిరాడు. తెల్లపోయిచూసింది కద్రువ.

“అమ్మా!” కద్రువతో ఆకాశంమించి అన్నాడు గరుత్మంతుడు, “అమృతం తెమ్మన్నావు నవ్వు. చెయ్యవలసిన పనులన్నీ చేసి, అమృతం తెచ్చాను నేను. నీవొప్పుందం తీరిపోయింది అందరూ విన్నట్టు చెబుతున్నాను. మా అమ్మని నేను తీసుకుపోతున్నాను. నీ మనస్సులో మరేమీ అనుకోకు.”

కద్రువ వైభవమూ, కీర్తి కూడా మనపోయినట్లు అలా ధర్మసమ్మతంగా చెప్పి, తన తల్లిని ఇంటికి పంపేశాడు గరుక్మితుడు. అమృతభాండం తీసుకెళ్ళి భద్రంగా దేవేంద్రుడికి ఇచ్చేశాడు దేవేంద్రుణ్ణి, అతిడిచుట్టావున్న దేవతల్నీ, మనల్నీ కలయచూశాడు.

“కొడుకుల్ని పంపి, తెల్లగుర్రంలోక నల్లగాచేసి పందెం గెల్చుకుంది కద్రువ. అమృతం తెస్తాను. మాట ఇచ్చాన్నేను. తల్లి దాసీగావుండడం సహించ లేక తండ్రి అనజ్ఞతో, మీకు ఎదురుతిరిగాను. నా ఔధత్యం పట్టించుకోండి. మన్నించండి. బంధుభావంతో ఆదరించండి.

“పాపానికి నెట్టుకున్న కద్రువ ఈమాళ్ళని నాచంచువుతో చించి చెడాడతాను. దీనికి మాత్రం కిశ్యపమునీ, మీరూ, ధర్మమూ సాక్షులు” అన్నాడు.

అతడి మాటలు విని, యావస్కూదీ ఆభినందించాడు. మునులూ దేవతలూ అతడికి వరమియ్యడం న్యాయమని దేవేంద్రుడితో చెప్పారు.

“మన వరాలకి ఆసపడే తక్కువవాడు కాదు గరుశ్శంతుడు” నవ్వుతూ అన్నాడు దేవేంద్రుడు, “సాక్షాత్తు విష్ణుభగవానుడితడు. శూరి సేనుడనే యాదవరాజు మనవడై కృష్ణుని శరణాగతం కోసం భూలోకంలో జన్మిస్తాడు ఈ మూర్తిమాత్రం వదిలిపెట్టడు. వివిధవిధాల ప్రవర్తిస్తాడు, వినోదిస్తాడు.”

దేవేంద్రుడిదగ్గిరా, దేవతలదగ్గిరా, మునులదగ్గిరా నెలవుతీసుకుని, తిరిగి వచ్చేవాడు గరుశ్శంతుడు.

“బ్రహ్మదేవుడు లాలించి పెట్టిన ఉత్తమభోజనాలు ఆరగించి పెరిగాడితడు బ్రహ్మాండమంత ఏనుగునీ, తాబేలునీ అవలీలగా ఎగ రేసుకు పోయాడు విరిగిన మహావృక్షం కొమ్మ మునులకి బాధించకండా ముక్కుతో పట్టుకున్నాడు. దేవతలతో కూడా దేవేంద్రుణ్ణి వోడించి, అమృతం పట్టుకువెళ్ళాడు. మాటతప్పకుండా తల్లి బానిసత్వం తప్పించాడు. దేవేంద్రుడి అమృతం తిరిగి దేవేంద్రుడికి అప్పగించాడు” అంటూ దారికడాకూ సిద్ధలూ, సాధ్యులూ అశ్లేషి పదే పదే పొగడారు.

ధర్మరాజా! మూసడలోకానికి ఆనందదాయకమైంది గరుశ్శంతుడి చరిత్ర అనంతమన సౌఖ్యాలన్నూ కలిగిస్తుంది. ఈచరిత్ర విన్నావు; పుణ్యాత్ముడివయావు.

* గరుశ్శంతుడి చరిత్ర అదిపర్వంలోనూ వుంది. చూ. పు. 25 - 37. దానికి దీనికి వున్న తేడా గమనిస్తారా పాఠకలు. వైశ్ణవ సంహితలోనూ, విశిష్ట బ్రాహ్మణ లోనూ వుండిన కథ భాగతంలో ఇలా మార్పుచెందిందని కీ॥ శే॥ పండిత పెండ్యాల వేంకట సుబ్రహ్మణ్యశాస్త్రిగారు ‘మహాభారతంలో

ఆసపెట్టి ఇవ్వకపోతే?

ధర్మరాజు :

తండ్రీ! గరుత్మంతుడి చరిత్ర విని సంతోషంగావుంది నాకు.

వేదాంశములు' అన్న కిర్మికతో ఇలా రాశారు. “ఈ యితహాసము ‘తైత్తిరీయ సంహిత’ (6-1) లో నిట్లు కలదు.

కద్రువయు, సౌపర్ణియు దమలో నెవలె సౌందర్యవంతురాలను విషయమున వివాదపడి, మధ్యవర్తులచే దగవు దీర్చుచేయించుకొన సౌపర్ణి యోటుపడి, కద్రువకు దాసి యయ్యెను. ‘త్రివిష్టపము’ నందలి ‘సోమత’ను దీసికొనివచ్చి తనకిచ్చిన విముక్తి నొనర్తునని కద్రువ సౌపర్ణికి జెప్పెను. ఆ యంశమును వినత తన బిడ్డలైన ‘జగతీ, త్రిష్టప్, గాయత్రీ’ అనువారలతో జెప్పె తొలత జగతియు, బిమ్మట త్రిష్టప్ను బ్రతుక్కించి విఫలతనొంది రాగా దుదకు గాయత్రీ త్రివిష్టపమున కేగి సోమరక్షకులగు శ్వానబ్రాహ్మణులతో బోరి వారి నోడించి సోమ హరణ మొనర్చి తెచ్చి కద్రువకిచ్చి సౌపర్ణిని దాస్యమునుండి విముక్తం జేసెను.

వైగాఢయే వితరేయబ్రాహ్మణమున సోమహరణమును నామముతో మరి యొక విధముగా గలదు అది యిది. “దేవతలు ఋషులు నొకప్పుడు జగతీ, త్రిష్టప్, గాయత్రీ ఛందస్సుల జూచి మీరు సోమము నపహరించి తెండన నవి మూడును సుపర్ణరూపమును వహింప నందు మొదట రెండింటి యంశముగాక గాయత్రీయంశమే సోమాహరణ మొనర్చె.”

మహాభారతమున వైగాఢ కొంత మార్పునొందియున్నది. ఆ మార్పులో జగతి మొదలగు ఛందములపేరు లేక ఛందోమయుడగు గరుత్మంతుడే ‘సోమము’ లేక, అమృతము నపహరించి తెచ్చి ‘సౌపర్ణి’ (వినత) దాస్యమును తొలగించినట్లు వర్ణింపబడియున్నది. ఆంధ్రమహాభారత పాఠకులకు, అమృత మన సోమ మను నంశము విరుద్ధముగా గాన్పించును; కాని, సంస్కృత భారతమున అమృత శబ్దము సోమపర్యాయముగానే వాడబడెను. చూడుడు.

శ్లో॥ కశ్యపశ్య మనః పుత్రో వినతాయాశ్చ భేచః

హర్తుః ‘సోమ’ మభిప్రాప్తో బలవాన్ కామరూపధృత్.

సమగ్ధో బలినాం శ్రేష్ఠో హర్తుః సోమం విహంగమః

(ఆదిపర్వము. 30. ఆ. శ్లో. 41, 42)

ఇటు సోమశబ్ద మమృతవాచిగా జెప్పబడుట గమనార్హము. పదములు యజ్ఞప్రవర్తకములు కదా! అట్టి యజ్ఞప్రవర్తకములగు వేదములలో సోమాహరణమును కథ యుండుట వసరము కలదు. ఈ పంచమవేదము (భారతము) నందును సోమ పాఖ్యానమే గరుడోపాఖ్యానముగా మారియున్నది.

చూ. రాజనూయరహస్యము, పు 9-11.

బ్రాహ్మణికి ఏదైనా ఇస్తానని ఆనపెట్టి ఇవ్వనివాడికి ఏం గతి పడుతుంది?

భీష్ముడు :

దీనికి వాక నిదర్శనం చెబుతాను, విను. ఒక నక్కా, వాక కోతీ స్నేహంతో కలిసి వుండేవి. పూర్వజన్మలో మనుషులుగా వుండి అవి రెండూ నేస్తాలుగా వుండేవి. అంచేత ఈ జన్మలోకూడా వాక దానికోసం వాకటి ప్రాణంపెట్టేవి.

ఓనాడు నక్కతో అంది కోతి - “నేస్తం, ఏపాపంచేసి పుట్టావో నవ్వు. పీనుగులు పీక్కుతింటూ బతుకుతున్నావు!”

గతజన్మ జ్ఞాపకముంది నక్కకి. కోతి అలా అడగడంతోనే విచారంతో చెప్పింది - “గతజన్మలో బ్రాహ్మణికి ఇస్తానని వాప్స కన్నధనం ఇవ్వలేదు నేను. అంచేత ఈ జన్మ ఎత్తవలిసివచ్చింది.”

కనక ధర్మరాజా! బ్రాహ్మణికి ఆనపెట్టి ఇవ్వకపోతే నక్కజన్మ వస్తుంది.

వైదికమంత్రాలు

ధర్మరాజా :

కులంతక్కువవాడికి వైదికమంత్రాలు ఉపదేశించడం ధర్మ విరుద్ధమా?

నవ్వు అడిగిన ప్రశ్నకి వాక ఇతిహాస ముంది. చెబుతాను, విను. హిమాలయపర్వతంమీద ఎంతోమంది మునులు తపస్సుచేస్తూ వుండేవాళ్ళు. వాళ్ళ ఆశ్రమానికి వోనాడు వాక శూద్రుడు వెళ్ళాడు. ధర్మగుణం కలవాడతడు. మునుల గురువుని చూసి, “నేను తపస్సు చేస్తాను నాకు మంత్రోపదేశం చెయ్యి” అని ప్రార్థించాడు.

“వైదికమంత్రాలు శూద్రుడికి ఉపదేశం చకూడదు, నవ్వు శుశ్రూష చేస్తూవు. ఉ” అన్నాడా గురువు.

గురువు చెప్పినట్టే అక్కడ వాక పాకవేసుకుని, మునుల

శుశూష చేస్తూవుండేవాడు శూద్రుడు. అశిథిపూజా, దేవపూజా, పితృపూజా కూడా భక్తిపూర్వకంగా చేస్తూవుండేవాడతడు. తన నియతీ, వినయమూ చూస్తే దయపుట్టిపట్టు ధర్మంలో నడుచుకునే వాడు. ఓనాడు అతణ్ణి చూడడానికి వెళ్ళాడు గురువు. అతడు చేస్తున్న పని మానమని చెప్పి, “ఇదిగో ఇలాగ చెయ్యాలి” అని ఆదరంతో పుణ్యకర్మవిధానం అతడికి ఉపదేశించాడు.

సంతోషించాడు శూద్రుడు. గురువు ఉపదేశించినప్రకారం పుణ్యకర్మలు చేశాడు. కాంతీరాక మనగించి వాకి రాజు కొడుకై పుట్టాడతడు. మంచిగుణాలన్నీ అతడిలో మూర్తీభవించినట్లు దేవి.

గురువుకూడా కాలగతీరి కళ్ళుమూశాడు. ఆరాజురాజ్య లోనే వాకి బ్రాహ్మడింట పుట్టాడు. వేదవిద్య న్ని అచేసి పుట్టి వతడికి.

రాజుకొడుకు రాజై పట్టాభిషేకం చేసుకున్నాడు ఆ బ్రాహ్మణ కి మారుణ్ణి తన పురోహితుడిగా నియమించుకున్నాడు.

పురోహితుడు వచ్చినప్పుడల్లా వోచూపులు చూసి, నవ్వే వాడు రాజు. ఎంచేత ఇలా : వ్యతున్నాడో అనుకునేవాడు పురోహితుడు. నమయంచూసి: ఓనాడు అడగనూ అడిగేవాడతడు, “మహారాజా! నన్ను చూసినప్పుడల్లా ఏలినవారు నవ్వుతున్నారు. ఏంతప్పుడే శానో తెలియకండా వుంది” అన్నాడు.

“పూర్వజన్మ జ్ఞాపకముంది నాకు” అంటూ అందుకున్నాడు రాజు, “పూర్వజన్మలో మునులగురువుని నవ్వు. నేను శుశూష చేసిన శూద్రుణ్ణి నాకు వైదికమంత్రాలు ఉపదేశించావు నవ్వు. అంచేత కరహగతి తప్పింది నీకు. రాజసేవచేసే పురోహిజన్మ ఎత్తావు. ఇది తెలిసి నవ్వుతున్నాను. అంతేకాని ఏకల్మషమూలేని నువ్వేమిటి, తప్పుచెయ్యడమేమిటి? మహాధర్మపరుడివి నవ్వు గురుదేవుడవి నువ్వు చేసిన దుష్కర్మకి ప్రాయశ్చిత్తం చేసుకో” అంటూ ఎన్నో ఆవులూ, బంగారం రాసులూ ఇచ్చాడతడికి.

పూర్వజన్మసుకృతవల్ల మనస్సు నిర్మలమైవుంది కనక రాజు చెప్పడంతోనే గతజన్మ కలలాగ కళ్ళమందు కనపడింది బ్రాహ్మణికి. దానాలు తీర్థాలు చేసి, హోమాలూ మొదలైన పుణ్యకర్మలున్నూ చేసి పాపం పోగొట్టుకున్నాడని, ఆజన్మ అలా వెళ్ళబుచ్చి, మళ్ళీ జన్మలో దుష్టికుమారుడై పుట్టాడు. ఆశ్రమవాసం చేసి; తపస్సు చేశాడు. మహాపదం పొందాడు తుదకి.

అచేత బ్రాహ్మణ, క్షత్రియ, వైశ్యులకు తప్ప తక్కినకులం వాళ్ళకి వైదికమంతాలు ఉపదేశించకూడను. అలా ఉపదేశించిన బ్రాహ్మణుడు పాపాత్ముడవుతాడు బ్రాహ్మణుడులకైనా వాళ్ళ గుణం పరీక్షించి మరీ ఉపదేశించాలి.

అక్షీనివాసస్థానాలు

ధర్మరాజు :

ఎలాటివాళ్ళదగ్గర లక్ష్మీ వుంటుంది?

భీష్ముడు :

శ్రీకృష్ణుడి మెడమీద లక్ష్మీదేవి కూచోడం చూసి, అంతేసి కళ్ళుచేసుకుని, గౌరవభావంతో ఆమెని దక్కినదేవి అడిగింది, “ఎలాటి పురుషుల దగ్గర, ఎలాటి స్త్రీలదగ్గర వుంటావు నువ్వు?” అని. ఆమె తో లక్ష్మీదేవి చెప్పినమాటలే నీకు నేను చెబుతాను, ఆలకించు.

“నిత్యసత్కులూ, శుచిమతులూ, గురుభక్తులూ, అప్రమత్తులూ, ధర్మలూ, నిర్మలమతులూ, సత్కర్మపరులూ, విజ్ఞానవంతులూ, తపశ్శీలలూ, దానపరులూ, బ్రహ్మచర్యవ్రతులూ, శాంతమతులూ అయిన పురుషుల దగ్గర వుంటాను.

“క్రూరుల దగ్గర, నాస్తికులదగ్గర, కృతఘ్నుల దగ్గర, దుష్టబుద్ధుల దగ్గర వుండను.

“ఎగిలి పెరిగి, మంచి నడవడి కలిగి, పాత్రలూ అవీ పరిశుద్ధంగా వుచే స్త్రీలదగ్గర వుంటాను.

“మగడికి ఎదురుతిరిగినదాని దగ్గిరా, నిష్ఠురంగా వున్నదాని దగ్గిరా, పరాయికొంపలు తిరిగిన దాని దగ్గిరా, అధికంగా నిద్ర పోయే దాని దగ్గిరా వుండను.

“అంతేకాదు, పద్మవనాలూ, పువ్వులతోటలూ కూడా నా వునికిపట్టు” అంది లక్ష్మీదేవి. కనక దీన్ని బట్టి లక్ష్మీదేవి ఎక్కడెక్కడ ఉంటుందో, ఎక్కడెక్కడ వుండదో అవగతం చేసుకో.

సంభోగసుఖం స్త్రీకా పురుషడికా అధికం ?

ధర్మరాజు :

స్త్రీపురుషుల సంభోగంలో ఎవరికి సుఖం అధికంగా వుంటుంది?

భీష్ముడు :

ఈ విషయంలో నొక ఇతిహాసముంది, ఆలకించు.

భంగాస్వనుడని నొక రాజు వుండేవాడు. కుమాళ్ళకోసం, దేవేంద్రుడికి వ్యతిరేకంగా ఎన్నో యజ్ఞాలు చేశాడతడు. అచేత వందమంది కుమాళ్ళని కన్నాడు. వాళ్ళతో సంతోషంగా వుండేవాడు.

భంగాస్వనుడు వోనాడు వేటకి వెళ్ళాడు. సమయం కనిపెట్టి అతడికి దిగ్రాభింతి కలిగించి, తప్పతోవ పెట్టిచాడు దేవేంద్రుడు. ఒంటిగాడైపోయాడు భంగాస్వనుడు. గుర్రంమీద కొంతదూరం వెళ్ళాక, దాహంవేసి, చుట్లునట్లు వెదికాడు. ఓనిగ్గిర మంచి పద్మాల చెరువు కనపడింది. పెన్నులుతు నీళ్ళలోకి గుర్రం పోనిచ్చాడు రాజు. తాను నీళ్ళలో మునిగి తృప్తితీరా నీళ్ళు తాగాడు.

నీళ్ళలో మునిగి వెకినచ్చేసరికి అడవిగ మారిపోయాడు భంగాస్వనుడు. తన్ను తాను చూసుకుని సంతోషపడతాడతడు. ఒడ్డుకివచ్చి, విచారించాడు.

“ఈ అడయాపంలో గుర్రమెలా ఎక్కేది? పట్నం ప్రజలు ఏమనుకుంటారు చూసి? నాభార్య లేమనుకుంటారు? కుమాళ్ళు ఏమని భావిస్తారు? అలాంటి అడివిలో ఎలా వుండేది? కాకని పూళ్ళోకి మాత్రం ఎలా వెళ్ళేది?”

విచారించి విచారించి. తుదకి ఎలాగో వూళ్ళోకి వెళ్ళాడతడు. చూసినవాళ్ళందరూ ముక్కుమీద వేలుపెట్టుకున్నారు.

కోటలోకి వెళ్ళి మంత్రుల్ని పిలిచాడు భంగాస్వనుడు. దారీ తెన్నూ తెలియకండా వెళ్ళి, పద్మాలచెరువులో తాను ములగడం, దాంతో ఆడదిగా మారిపోడం వాళ్ళతో చెప్పాడు. రాజ్యంలో కుమాళ్ళని నిలిపి తాను అడివికి వెళ్ళిపోయాడు తాపసులున్నచోటికి వెళ్ళి తపస్సు మొదలెట్టాడు.

తపోవనంలో వొక తాపసి ఆమెని (భంగాస్వనుణ్ణి) మోహించాడు. ప్రియుడై ఆమెతో కావరంపెట్టాడు. వాళ్ళిద్దరికీ వందమంది కుమాళ్ళు పుట్టారు. వందమందీ మంచి బుద్ధిమంతులయ్యారు.

కొన్నాళ్ళయ్యాక తన మొదటికుమాళ్ళదగ్గికి వెళ్ళి, అడివిలో తనకి వొక తాపసి ప్రియుడుకావడమూ, వందమంది కుమాళ్ళు కలగడమూ చెప్పాడు.

“మగవాణ్ణిగా వున్నప్పుడు మీరు పుట్టారు. ఆడదాన్నిగా వున్నప్పుడు వీళ్ళు పుట్టారు. అంచేత మీతమ్ములు వీళ్ళు. మీ రెండు వందలమందీ రాజ్యం పంచుకోండి” అం దామె.

అన్నదమ్ములు రెండువందలమందీ రాజ్యం అనుభవించారు. వాళ్ళ పేరంటే శత్రువులు గడగడలాడేవాళ్ళు.

అదంతా చూశాడు దేవేంద్రుడు. “వీడికి చెడ్డచెయ్యబోతే మంచి అయింది. కుమాళ్ళు రెండింతలయ్యారు. రాజ్యమూ వృద్ధి అయింది. దీనికి విరుగుడుచెయ్యాలి” అంటూ బ్రాహ్మణవేషంలో మొదటి వందమంది రాజకుమాళ్ళ దగ్గికి వెళ్ళాడు. మతివిరుపు మాటలు మొదలెట్టాడు.

“ఎక్కడితండ్రి మీకు? ఎవళ్ళో ఎక్కడో పుట్టినవాళ్ళని తెచ్చి, మీ తమ్ములని అంటగట్టాడు. ఒప్పుకోవచ్చా మీరు?”

అటూ ఎన్నోవిధాల నూరిపోశాడు. అలాగే రై.తో వందమంది దగ్గిరికిన్నీ వెళ్ళాడు. పుల్లవిదుపుమాటలు చెవిలో పూదాడు. ఒకశ్శి విషయం వాకశ్శికి తెలియకండా ఇచ్చకంమాటలాడి వాశ్శిమనస్సులు విరిచాడు. వాశ్శికి వీశ్శికి పగలు పుట్టించాడు. దాంతో వాశ్శిల్లో వాళ్ళు కుమ్ములాడుకున్నారు. ఒకశ్శినొకశ్శు కొట్టుకుని చచ్చారు.

గుండెలు బాదుకుంటూ ఏడ్చాడు ఆడరూపంలోవున్న భంగాస్వనుడు. కన్నీశ్శితోనూ, విడిపోయిన జత్తుతోనూ ఎనివిపనవి కొడుకులకోసం రాగాలుతీశాడు.

అదంతా పొంచిపొంచి చూశాడు దేవేంద్రుడు. బ్రాహ్మణ వేషంలో ఆమె ఎదటికి వెళ్ళాడు. అతణ్ణిచూసి, వెక్కివెక్కి ఏడ్చింది భంగాస్వనుడు. బ్రాహ్మణవేషంలో వున్న ఇంద్రుడి మొహంలో జాలి చూసి, తాను వేటకి వెళ్ళడంనుంచి అంతవరకూ జరిగిందంతా అతడితో పూసగుచ్చినట్టు చెప్పింది.

అంతా విన్నాడు దేవేంద్రుడు. “నేను దేవేంద్రుణ్ణి. నాకు ఇప్టంలేని యజ్ఞాలు నువ్వు చేశావు. అంచేత నేనే ఇకంతా చేశాను” అన్నాడు.

భయపడిపోయాడు భంగాస్వనుడు. సాగిలబడ్డాడు “తెలియక తప్పుచేశాను, అనుగ్రహించు. నీకోపానికి తగినవాణ్ణి నేను?” అటూ ప్రాధేయపడ్డాడు.

ప్రసన్నుడయ్యాడు దేవేంద్రుడు. నీకుమాశ్శిలోకొంతమందిని మాత్రం బతికిస్తాను. ఎవశ్శిని బతికించమటావో చెప్పు?” అని అడిగాడు.

“అడదానిగా వున్నావు కన్న కమాశ్శిని బతికించు” అంది భంగాస్వనుడు.

“అదేమీ? మొదట నువ్వు రాజుగావున్నప్పుడు కన్న కొడుకుల్ని కోరుకోలేదేమీ?” అని అడిగాడు దేవేంద్రుడు.

“ఆడాశ్శకి కన్నబిడ్డలమీద ప్రేమ అధికం” సిగ్గుపడుతూ అంది భంగాస్వనుడు.

“నిజం చెప్పావు” అన్నాడు దేవేంద్రుడు, “నీ కుమాశ్శం దరినీ బతికిస్తాను, నీ స్త్రీత్వం పోయి, ఎప్పటిలాగ నువ్వు మగాడివై నట్టున్నూ చేస్తాను.”

కుమాశ్శందరినీ బతికించావు. ధన్యురాలినయాను. అయితే నేనుమాత్రం ఇలా ఆడదానిగానే వుంటాను. ఈ వరంమాత్రం అనుగ్రహించు” అంది భంగాస్వనుడు.

“అదేమీ?” నిచ్చెరపోయి అడిగాడు దేవేంద్రుడు.

సంభోగంలో మగాశ్శకంటె ఆడాశ్శకి సుఖం మెచ్చుగా వుంటుంది. అంచేత ఆడదానిగానేవుండి * సంభోగ సుఖం అనుభవించాలని వుంది నాకు” అంది భంగాస్వనుడు.

“అయితే అలాగే కానీ, ఆడదానిగానే వుండు. సుఖపడు” అంటూ వరమిచ్చి వెళిపోయాడు దేవేంద్రుడు.

ధర్మరాజా! ఈ కథబట్టి, నువ్వు అడిగిన విషయం అవగతం చేసుకో.

వైష్ణవధర్మం

ధర్మరాజా :

తండ్రీ! బహువిధాలైన ధర్మాలు నీ అనుగ్రహంవల్ల వింటున్నాను. అయితే జన్మమరణదుఃఖాలు లేనిదా చెయ్యగలవా ఇవి? ఎంతోమంది తిల్లులకీ, ఎంతోమంది తల్లడులకీ పుడుతూ సంసార చక్రంలో పడితిరగలేను నేను. గర్భవాసమూ, సరసమూ వొక్కటే. ఈ రెంటికీ భేదంలేదు. సచరాచరమైన ఈ జగత్తు అస్థిగమైంది. విషాన్నంవంటి దిది. ఈ భవనాగరం తరించదగిన వైష్ణవధర్మం

* సురతాంతే సుఖం పుంసాంశాంతు స్త్రీసతతం సుఖం. —

ఉపదేశించు. ఈ ధర్మం ఈ యుగంలో తరిగిపోయిందని కృష్ణుడై పాయనవ్యాసుడు చెప్పాడు. నీ అచుగ్రహంవల్ల తెలసుకుంటానది, నీ పాదపద్మాలు ఆశ్రయించి సంతోషిస్తున్నాను.

భీష్ముడు :

పగవాళ్ళని హతవార్చావు. పూజ్యమైన సామ్రాజ్యం సంపాదించావు. అయినా, సామ్రాజ్యసుఖాలు తుచ్చమని భావించడం, కురుకులచూడామణివైన నీకే చెల్లించి. నీలా యన్వనంలోవున్న రాజు ఎవడైనా భావిస్తాడా ఇలా? మిథిలరాజు జనకుడిలా వున్నానని మాటలు!

పురుషరూపంలో అవుపిస్తూ, ఇది ఫలానా అని గట్టిగా నిరూపించడానికి వల్ల కాకండా వుంటుంది ప్రకృతి. అదే శాశ్వతసుఖంతో నిండిన నిర్వాణం.

ప్రకృతులు ఎన్నో రకాలు. వాటన్నిటికీ అమృతమే అది. పురుషరూపిణి అయినా వికృతి పొంద దది.

రాజా! కామక్రోధాలకి చోటివ్వకండా భావంలో సత్త్వావేశం పూనడమే విష్ణుపరత్వం. అదే వైష్ణవధర్మమంటే ఈ ధర్మ మవలం బిస్తే సంసార భయ ముండదు.

ధర్మరాజు :

తత్త్వాలూ, అధ్యాత్మాలూ, అధిభూతాలూ, అధిదైవతాలూ ఈ అన్నిటికీ కర్తా, భర్తా, హర్తా అయిన సర్వభూతాత్మకుణ్ణి వివరించు.

భీష్ముడు :

సనకుడు, సనందనుడు, సనత్కుమారుడు, సనత్కుజాతుడు - ఈ నలుగురు బ్రహ్మదేవుడి మొదటి కుమారులు. ఐదో కుమారుడు వసిష్ఠుడు, ఆరో కుమారుడు శివుడు. మరీచి, భృగుడు, అంగిరసుడు, అత్రి, పులస్త్యుడు, పులహుడు, క్రతువు - ఈ ఏడుగురు తరవాత పుట్టిన కుమారులు.

సనత్సుజాతుడు అంగుష్ఠమాత్రుడై, మండుతున్న నిష్పలా ప్రకాశించి, లోకసంచారం చేస్తూ, ఓనాడు మేరుపర్వతం శిఖరం మీద నారదమునిని చూశాడు. ఇద్దరూ మాటామంతీ ఆడుకుంటూ, ఇపుడు నువ్వు నన్ను అడిగినట్టే నారదుడు సనత్సుజాతుణ్ణి అడిగాడు. అతడు అప్పుడు చెప్పినమాటలు ఇతిహాసరూపంలో వున్నాయి. నువ్వు అడిగిన ప్రశ్నకి సమాధానంగా వుంటా యవి. చెపుతాను విను.

బ్రహ్మదేవుడి దినాలు పదివేలయితే, విష్ణుదేవుడు నిద్రపోయే వొక రాత్రి. అంతేకాలం అతడు మేలుకునే వొక పగలు. అవ్యక్తం అనేది విష్ణుదేవుడి దివ్యాత్మలోంచే వుడుతుంది. ఆత్మజ్ఞానం కలవాళ్ళు ఈ రెంటినీ అభేదదృష్టితోనే చూస్తారు.

పరమేశ్వరుడు రాత్రి నిద్రపోతాడు. పగలు మేలుకొని నీళ్ళు సృష్టిస్తాడు. ఆ నీళ్ళలో తన వీర్యం స్థాపిస్తాడు. దాంతో బంగారం వన్నె బ్రహ్మాండం తయారవుతుంది. అనంతరం అతడు బ్రహ్మదేవుణ్ణి పుట్టిస్తాడు. అతణ్ణి బ్రహ్మాండానికి అధిపతిగా నియమిస్తాడు. అతడు అహంకారతత్వం పూని మనస్సు, పది ఇంద్రియాలూ, బుద్ధి సృష్టిస్తాడు. ఆకాశమూ, గాలి, అగ్ని, నీరూ, నేలా - ఈ అయిదు భూతాలూ పుట్టిస్తాడు. వీటికి గుణాలుగా శబ్దమూ, స్పర్శ, రూపమూ, రసమూ, గంధమూ కల్పిస్తాడు. క్రమంగా దేవతలూ, మునులూ, దాసవులూ, గంధర్వులూ, కిన్నరులూ మొదలైన జంతు జాలం సృష్టిస్తాడు. అన్నీ అహంకారంతో వ్యాప్తమై అవ్యక్తసాగరంలో ములిగి తేలుతూ వుంటాయి. అన్నిటికీ ప్రభువు విష్ణుదేవుడు. సృష్టిస్థితిలయాలూ శుభాశుభాలూ సాక్షిస్వరూపుడై చూస్తూ మహావైభవంతో క్రీడిస్తూ వుంటాడతడు. అయిదు మహాభూతాలూ, శబ్దమూ మొదలైన అయిదు గుణాలూ, పది ఇంద్రియాలూ, అహంకారమూ, మనస్సు, బుద్ధి, అవ్యక్తమూ - ఈ ఇరవై నాలుగు తత్వాలు.

ఇక అధ్యాత్మాదులు చెపుతాను, విను.

చెవి అధ్యాత్మం; శబ్దం అధిభూతం; దిక్కులూ అధిదైవతాలు

చర్మం అధ్యాత్మం; స్పర్శ అధిభూతం; మెరుపు అధిదైవం.

జిహ్వ అధ్యాత్మం; రసం అధిభూతం; చంద్రుడు అధిదైవం.

నాశిక అధ్యాత్మం; గంధం అధిభూతం; గాలి అధిదైవం.

నేత్రం అధ్యాత్మం; రూపం అధిభూతం; సూర్యుడు అధిదైవం.

పండితులు చెప్పినమాట ఇది. బుద్ధీంద్రియ ప్రపంచమంటారు

దీన్ని.

పాదాలు, పాయువు, ఉపస్థ, చేతులు, వాక్కు - ఇవి కర్మేంద్రియాలు; అధ్యాత్మాలు.

నడక, విసర్జనం, ఆనందం, కర్తవ్యం, వక్తవ్యం - ఇవి జ్ఞానేంద్రియాలు; అధిభూతాలు.

వాసుదేవుడు, మిత్రుడు, ప్రజాపతులు, ఇంద్రుడు, అగ్ని అధిదేవతలు.

అహంకారం, మనస్సు, బుద్ధి అధ్యాత్మాలు.

అభిమానం, ఆలోచన, నిశ్చయం అధిభూతాలు.

ప్రజాపతి, చంద్రుడు, బ్రహ్మం అధిదైవతాలు.

వేదవాక్య నిర్ణయం ఇది. †

సమూద్రంలో పుట్టిన కెరటాలు సముద్రంలోనే కలిసిపోతాయి అలాగే విష్ణువులోనుంచే పుట్టిన ఇనన్నీ విష్ణువులోనే లయమవుతూ వుంటాయి. అతడు ప్రభువు. అంచేత అతడిలో ఏ విశేషమూ కలగదు.

అన్యక్తం అంటే మూలప్రకృతి. ఘరుషచైతన్యంతో చేతన పొంది మూడులోకాలూ నడుపుతుం దది.

* చూ. ఆశ్వమేధపర్వం ఆ. 2

† చూ. ఆశ్వమేధపర్వం. ఆ. 2.

విష్ణువు లోకకర్త. అతడే అన్నిటికీ పట్టుకొమ్మ. శివుడి అనుమతితో అతడే అఖిలబ్రహ్మాండాలూ పుట్టిస్తాడు.

ఇలా చెప్పి నారదమునిని చరితార్థుణ్ణిచేశాడు సనత్కుజాతుడు.

వేదాలవల్లా, ఉపనిషత్తులవల్లా, పురాణాలవల్లా తెలుసుకోదగిన పురుషుడు ఇరవై అయిదో తత్వమై ప్రకాశిస్తాడు. * అతడే కాలాంతకుడు, అతడే అచ్యుతుడు. అతడే అనంతుడు. యోగుల హృదయాలలో నివసించే విష్ణుదేవు డతడు. అద్వితీయు డతడు. అసంగు డతడు.

విష్ణు మ హి మ

ధర్మరాజు :

నియతాత్ములయి, అగ్నులు తమలోనే సమాహితంచేసుకున్న మహితాత్ములు తమ ఆత్మలలో ఆ పరమాత్ముణ్ణి ఎలా భావిస్తారు?

భీష్ముడు :

అమృతం పుట్టిన సమయంలో దేవతలకీ, దానవులకీ యుద్ధం జరిగింది. దేవతలు వోడిపోయారు. బ్రహ్మదేవుణ్ణి ఆశ్రయించారు. బ్రహ్మదేవుడు నారాయణమూర్తిని ధ్యానించాడు.

“భక్తవత్సలా! పరమాత్మా! పద్మనేత్రా! సర్వభూతమహేశా! రుక్మామయజరుపాస్యా! సాధుసంరక్షణా! దేవతలు అనురులతో వోడిపోయారు. రక్షించుప్రభూ!” అంటూ స్తోత్రపూర్వకంగా ప్రార్థించాడు.

అప్పుడు మేఘగంభీరంగా ఆకాశంమీద దివ్యవాణి, “మిమ్మల్ని గెలిపిస్తాను” అని స్పష్టంగా వినిపించింది. ఉత్తరక్షణంలో శంఖమూచక్రమూ, గదా, శార్ఙ్గమూ పట్టుకుని, గరుత్మాంతుడిమీద ఎక్కి, రాక్షసులమీద పురికాడు విష్ణుదేవుడు. అకుంతితమైన పరాక్రమంతో వాళ్ళని సంహరించాడు. నిచ్చెరపోయి చూశారు దేవతలు. అసురుల్ని హతవాఁగి, అంతర్ధానమైపోయాడు విష్ణుదేవుడు.

* ఈ ఇరవై అయిదు తత్వాన్ని శానం సాంఖ్యజ్ఞానమంటారు సాంఖ్యులు.

“ఎవరీ మహాత్ముడు? ఏమిటి ఇతడి విశేషం?” అంటూ ఆశ్చర్యంతో బ్రహ్మదేవుణ్ణి అడిగారు దేవతలు.

“విష్ణుభగవానుడితడు” అన్నాడు బ్రహ్మదేవుడు. వైకుంఠమితడి నివాసం. ఈ దేవుడి మహిమ ఇలా వుంటుందని నాకే తెలియదు. ఇక మీకెలా చెప్పగలను? అయినా వొక ఇతిహాసముంది చెపుతాను. అది వింటే మీరు అడిగినదానికి సమాధానం తేటపడుతుంది. వినండి.

“హిమాలయపర్వతంమీద వోమాటు మునులూ, సిద్ధులూ కులాసాగా గోష్ఠిచేస్తున్నారు. అక్కడికి గరుత్మాతుడు వెళ్ళి వాళ్ళకి సమస్కరించాడు. అతణ్ణి అభినందించారు మునులు. ఆసనం వేసి కూచోపెట్టారు. పూజించారు. కుశలప్రశ్నలయ్యాక, ‘ఒకమాట అడుగుతాం, చెపుతావా గరుత్మాంతా?’ అని అడిగారు. ‘ధన్యుణ్ణి య్యాను. అడగండి. మీరు ఏమడిగినా నాకు తెలిసినంతమట్టుకు చెపుతాను’ అన్నాడు గరుత్మాతుడు.

“‘విష్ణుభగవంతుడి ప్రియభక్తుడివి నువ్వు. భగప్రియుడు భగవంతుడు. భక్తుడిగానూ, ప్రియుడిగానూ, అతడినగ్గిర నడుచుకుంటున్నావు నువ్వు. అతడి మహిమ మాకు వివరంగా కాస్త వినిపించు’ అన్నారు మునులు.

“ఈ మూడులోకాలూ దయతో అతడు కాపాడుతూవుండడమే ఘోరంగా చూస్తూ మనం” అంటూ అందుకున్నాడు గరుత్మాతుడు. “అయితే అంతమాత్రాన అతణ్ణి చూశా మనుకోకూడదు. నేనూ, మీరేకాదు, ఎవరూ తెలుసుకోలేదు అతడి మహిమ. మహాద్భుతమైన చరిత్రలు నాకు చూపించి, చెవులలో అమృతంపోసినట్టు చెప్పిన ఆదేవుడి మాటలు మీకు వినిపిస్తాను.

“దేవేంద్రుణ్ణి గెలిచి, నేను అమృతం పట్టుకు వెళుతున్నప్పుడు అకాశమార్గంలో దర్శనమిచ్చి, ‘గరుత్మాంతా! నిన్ను మెచ్చుకున్నాను.

వరం కోరు' అన్నా డతడు. వరమానందం కలిగింది నాకు. 'నువ్వు ఎవ్వరో తెలియదు నాకు. నిన్ను ఎరిగించి మరీ వరందయచెయ్యి అన్నా నేను. 'కాలక్రమంగా నన్ను తెలుసుకుంటావు. నాకు వాహనంగా వుండు'అంటూ ఉజ్వలుజైన వొక పురుషుడు నా ఎదట ప్రత్యక్షమయ్యాడు. 'జరామరణాలు లేకండా దేవతల్ని, అసురుల్ని గెలవ గలిగిన జవసత్వాలతో సంతోషంగా వుండు' అని వరమనుగ్రహించాడు.

“ఎంతో భక్తితో దండప్రణామంచేశా నేను. 'నీ వాహనంగా వుంటాను. నువ్వు రథమెక్కితే నీకు జెండాగా వుంటాను. ఈ వరం నాకు దయచెయ్యి' అన్నాను. 'అలాగే కానీ అన్నా డతడు. సంతోషం కలిగింది నాకు. అంతర్ధానమైపోయా డడడు.

“ ‘సంతోషమూ, సంతోషానికి మించిన ఆశ్చర్యమూ కలిగాయి నాకు. మా తండ్రిగారి దగ్గిరికి వెళ్ళాను. జరిగిందంతా వినిపించాను. సంతోషిస్తూ నా మొహంచూశా డతడు. 'ధన్యుడి వయావు. విష్ణుభగవాను డతడు, నారాయణమూర్తి. నిన్ను అనుగ్రహించాడు. నీతో మాటలాడాడు. తపస్సుచేస్తూ, యోగససమాధిలోవుండి, అతణ్ణి తెలుసుకోవాలని ఆరాధిస్తున్నా నేను నలుపూ తెలుపూ, పసుపూ, ఎరుపూ, పింగళవర్ణమూ మొదలైన రంగులతోనూ, ఎన్నో చేతులతోనూ, ఎన్నోపాదాలతోనూ, ఎన్నో కడుపులతోనూ, ఎన్నో శిరసులతోనూ, ఎన్నో నేత్రాలతోనూ దివ్యదేహం నాకు చూపించా డతడు. 'నిస్సంగుడివికాని అంతరంగంతో నన్ను తెలుసుకోలేవు. నిస్సంగుడివైతేనే తెలుసుకుంటావు' అని సెలవిచ్చాడు. అలాటి విశ్వరూపుడికి శాశ్వతంగా పరిచర్య చెయ్యి గలగడంవల్ల కృతార్థుడివయావు నువ్వు. బదరికాశ్రమానికి వెళ్ళు. సకలలోకసేవ్యుడు ఆ భవ్యమూర్తి. అక్కడ అతణ్ణి సేవించు' అన్నాడు.

“మాతండ్రిగారి ఆజ్ఞప్రకారం బదరికాశ్రమం వెళ్లాను. అక్కడ ఆనారాయణ దేవుణ్ణి, అచ్యుతుణ్ణి, శ్రీహరిని, పుండరీకాక్షుణ్ణి, గోవిందుణ్ణి, లోకజనకణ్ణి, దర్శించాను. భక్తిచూర్వకంగా ప్రణామంచేశాను. స్తోత్రంచేశాను.

“పట్టుపీతాంబరం కట్టుకున్నాడతడు. ఎనిమిదిచేతులతోనూ శంఖమూ, చక్రమూ, గదా, ఖడ్గమూ, శార్ఙ్గమూ, మొదలైన ఆయుధాలు పట్టుకున్నాడు. చిరునవ్వుతో నన్ను పరికిరించాడు. ‘వచ్చావా? మంచిపనిచేశావు. రా’ అంటూ ఈశాన్యదిక్కు నడిచాడు. ‘ఎన్నోవేల యోజనాలు వెళ్ళాలి’ అంటూ; కర్రలు లేకం అద్భుతంగా వెలుగుతున్న అగ్నిహోత్రుడికి వెలుగు కలిగిస్తున్న వొక మహాయోగిలో ప్రవేశించాడు. పార్వతీదేవిలో తపస్సు చేస్తున్న శివుడితో మాట్లాడాడు. అగ్నిహోత్రం దాటి, ఇంకా ముందుకి బయలుదేరాడు.”

“దారిఆయాసం వొంటికి చా నేను అలాడి వెట వెళ్ళాను. అలా ఎంతోదూరం వెళ్ళి సూర్యచంద్రా చోలే మహాధకారింలో చొరబడ్డా డతడు. కళ్ళు కట్టుకున్నా దారి కనబడలేదు నాకు. మూఢుణ్ణిపోయాను. ఆదేవుణ్ణే మనసులో ధ్యానించాను. ‘ఆదిపురుషా! నన్ను దయచూగు. ఎక్కడికి వెళ్ళాలి నేను? ఏది గతి నాకు?’ అని ప్రార్థించాను.

“ఇదిగో, ఇల్లారా” — తియ్యని గొంతుకతో అన్నాడతడు.

“దూఃఖంతో గొంతుక ఆర్చుకుపోయింది నాకు. ‘కరుణించు ప్రభూ! రక్షించు, రక్షించు’ అని వేడుకున్నాను

“చీకటంతా చెరిగిపోయింది. హృదయం ఆనందంతో నిండి పోయింది. పట్టపగటి సూర్యుడిలా అవుపించాడతడు. సూర్యచంద్రుల కాంతి, చుక్కల వెలుగు అక్కడ కనపడ్డాయి. దేవతలు కానీ, మరేప్రాణికానీ అడుగుపెట్టలే రక్కడ.”

“ఇంతిలో ముందుభివ్యసాలూ, మృదువైన మధురగీతాలూ వినపడ్డాయి నాకు పద్మపుష్పాల తేనెబిందువురతో కలిసి పాడుతున్న నదులు కనపడ్డాయి. దేవల్నిమించిన తేజస్సుతో కొందరు పురుషులూ అద్భుతమైన రూపాలతో కొందరు పురుషులూ కూడా కనిపించారు. వాళ్ళందరూ భగవంతుణ్ణి పూజించారు. అంతమందినీ దయతో చూస్తూ, ముందుకిసాగా డతడు.”

“తరవాతి ప్రదేశమంతా అగ్నిమయంగా వుంది. భయం కరంగా వెలిగిపోతూ వుందిఅక్కడ అతడు కనపళ్ళేదునాకు. భ్రమ కలిగింది. అశ్రేష్ట మనస్సులో నిల్చుకున్నాను. ‘శరణు. శరణు ప్రభూ! నన్ను కాపాడు’ అని ప్రార్థించాను.

“‘నిన్ను మరిచి పోతానా?’ అంటూ చల్లని, తియ్యని మాటలతో అన్నా డతడు ‘సితండ్రిదగ్గర నా విషయం విన్నావు నువ్వు. నిశ్చలమైన మనస్సుతో వచ్చావు. నాకు తెలియదూ? గరుత్మా! రా, ఇలా రా. భయపడకు. నన్ను చూడలేదని విచారించకు. మమకారం, అహంకారం వొదిలిపెట్టి, నిశ్చలమైనచూపుతో నన్ను చూస్తాడు శాంతాత్ములు. వేడుకతోనూ, నిష్ఠతోనూ నన్ను తలుచుకుంటున్నావు నువ్వు. కనక నాథులరూపం చూస్తావు’ అని అనుగ్రహించాడు.

“అగ్ని ఆరిపోయింది. అలా నన్ను సంతోషపెట్టాడతడు నాచేత కేవలచేయించుకున్నాడు.

“ఇంకా ఇంకా ఎంతోదూరం వెళ్ళి, ఆకాశంమీదికి ఎగిరా డతడు. నేను వెంటపడ్డాను. అంతలోఅతడు అంతర్ధానమైపోయాడు.

“‘ఇటురా, ఇటురా!’ అన్న కేకమాత్రం వినపడింది నాకు. అదే ఆధారంచేసుకుని. ముందుకి నడిచా న్నేను.

“అందమైన హంసలచరువులో అతడు స్నానంచేస్తూ అవుపించాడు. నాకేసి చూసి, ఆదరింగా పిలిచాడు. నేను దగ్గిరికి వెళ్ళాను. అతడు అవుపళ్ళేదు.

“విచారంతో అటూ, ఇటూ చూశాను, అడ్భుతం! ఎన్నో వందల అగ్నిహోత్రాలు వెలుగుతూ అవుపించాయి. ఎన్నో వేదధ్వనులు వినిపించాయి. ఆ ధ్వనులు చేస్తున్న వాళ్ళు మాత్రం కనపట్టేదు.

“ఇంతలో భయంకరమైన గరుడపక్షులమంద నామీద విరుచుకుపడింది. భయభ్రాంతుణ్ణయిపోయాన్నేను. ‘అచ్యుతా! శివా! వెయ్యికళ్ళ దేవుడా! వేదమయా! ఆదీ అంతం లేనివాడా! త్రిభువనాల నాథా! త్రినయనా! గోవిందా! పద్మనాభా! హరా! శృపా విధేయా! అంటూ ఎన్నో పేర్లతో స్తోత్రంచేశాను. శరణువేడాను. తలవంచి, చేతులు జోడించాను.

“అనుగ్రహించాడు భగవంతుడు. ‘భయపడకు, గరుత్మంతా! భయపడకు’ అంటూ దర్శనమిచ్చాడు.

“చూతునూ - అది బదరికాశ్రమం. విన్నారా? విష్ణుభగవంతుడి మహిమ ఏమని చెప్పేది?

“బదరికాశ్రమంలో భగవంతుడు అందమైన ఎనిమిది చేతులతోనూ యథాప్రకారంగా అవుపించాడు.

“సంతోషమూ, ఆశ్చర్యమూ, కౌతుకమూ ముప్పిరిపడ్డ మనస్సుతో అంజలిబంధం చేశాను. ‘దేవా! నేను నీ భక్తుణ్ణే అయివుంటే, నీదయకి పాత్రుణ్ణే అయితే, నేను వినదగిందే అయితే అగమ్యగోచరమైన నీమహిమ ఎరిగించు ప్రభా!’ అని ప్రార్థించాను. ఆసర్వలోకేశ్వరుడు కరుణామృతం ‘చిలకరిస్తూ, చల్లని చూపు చూశాడు నన్ను.

“‘గరుత్మంతా!’ తియ్యని గొంతుకతో అన్నాడతడు, ‘దేవతలూ, గంధర్వులూ, దనుజులూ మొదలైనవాళ్ళు ఎవ్వరూ నా నిజరూపం ఎరగరు. సర్వభూతాలూ నాలోనే పుడతాయి: నాలోనే పెరుగుతాయి; నాలోనే లయమవుతాయి. వాటి వశం కాను నేను. అన్నిటిలోనూ వుంటా న్నేను. ఆత్మలో అగ్ని నిలుపుకున్నవాళ్ళు,

కోరికలు మానుకున్నవాళ్ళు అహంకారం వొదిలిపెట్టినవాళ్ళు, సోమరిపోతులు కానివాళ్ళు, దానం పుచ్చుకోనివాళ్ళు, అహింసా పరులూ, క్రోధంతేనివాళ్ళు, స్వచ్ఛమైన ఆత్మబోధకలవాళ్ళు, ఎల్లప్పుడూ తృప్తిగా వుండేవాళ్ళు, శాంతమూ సత్యమూ భక్తి కల మనస్సులవాళ్ళు, నియతాత్ములూ మాత్రం నాతత్వం తెలుసు కుంటారు. సాంఖ్యాయోగంతో బహిర్దర్శనమై, వాక్ నిశ్చయం లేనివాళ్ళు నాతత్వం కానలేదు. మోహపంకంలో దిగబడి, ఉపవా సాలూ, వ్రతాలూ చేసినంతమాత్రాన నా మహిమ అవగతం కాదు. ఏకాంతిక ధ్యానపరులకి అవగతమవుతుంది. రజస్తమాలతో దూషి తంకాని కేవల సత్వజ్ఞానంతో నన్ను అవలంబించాలి. సూక్ష్మపద్ధతిని వాసుదేవ, సంకర్షణ, ప్రద్యుమ్న, అనిరుద్ధ నామాలతో నాలుగు విధాల విభక్తుణ్ణయి వుంటా న్నేను. ప్రాణులలో ఆత్మబుద్ధి అహం కార మనోదూపాలతో వ్యాపించి వుంటాను.

“గరుత్మంతా ! ఇదీ నా ఘోరప్రకారం. నువ్వు నా మన స్కుడివీ, నా భక్తుడివీ, నా పరాయణుడివీ, నా స్వరూప మెరిగిన వాడివీ కావాలి?” అన్నాడు.

“మహాత్ములారా శ్రీహరి దివ్యమహిమ అద్భుతమైంది అతడి అనుగ్రహంవల్ల నేను ఎరిగింది మీకు విన్నవించాను” అన్నాడు గరు త్మంతుడు. మునులూ, సిద్ధులూ అతణ్ణి పరమాదరంతో దీవించి పంపాడు. “అద్భుతమైన కథ గరుత్మంతుడివల్ల విన్నాం” అంటూ, తమలో తాము సంతోషించాడు, “పుణ్యమూ, ఆయుష్యమూ, ఐశ్వర్యమూ కలిగిస్తుంది ఈ చరిత్ర. బ్రాహ్మలు ఇది భక్తితో వింటే వేదవిద్య అధికమవుతుంది. క్షత్రియులు వింటే జయం కలుగుతుంది. వైశ్యులు వింటే ధనం కలుగుతుంది. శూద్రులు వింటే సౌఖ్యం కలు గుతుంది. సర్వజనులకీ, ఇహపర సాధనమైన కథ ఇది” అంటూ ఎవరితోవని వాళ్ళు వెళ్ళిపోయారు.

బ్రహ్మదేవుడు ఇది దేవతలకి చెప్పాడు. వసువులు బ్రాహ్మణ వేషంలో వచ్చి, మా అమ్మ గంగాదేవి దగ్గర నేను వున్నప్పుడు చెప్పి వెళ్ళారు. విన్నది విన్నట్టు నేను నీకు చెప్పాను.

ధర్మరాజా! కోరికలతో చేసిన యజ్ఞాలు విడిచిపెట్టి, ఆత్మలో అగ్ని సమాహితం చేసుకుని, విష్ణుదేవుణ్ణి హృదయంలో నిల్పుకున్నవాడు అక్షయస్థితి పొందుతాడు. ఇదే ఈ ఉపాఖ్యానం అభిప్రాయం.

అలా భీష్ముడు విష్ణుస్వరూపజ్ఞాన ప్రకారమైన ఇతిహాసం ధర్మరాజుకి చెప్పాడని విని, “ధర్మరాజు అడగడమూ, భీష్ముడు చెప్పడమూ లోకహితంగా ఎంత గొప్పగా వుందో” అంటూ “వాళ్ళ తరవాతి సంభాషణ వివరించు” అన్నాడు జనమేజయుడు.

ఆ న్న శా స ని క ప ర్వ ం

రెం డో ఆ శ్వా సం

అష్టా వ క్రు డి చ రి త్ర *

వైశంపాయనాడు జనమేజయుడితో చెపుతున్నాడు :

నారాయణ స్వరూపనిరూపణం విని ఎంతో సంతోషించి
మళ్ళీ ఇలా అడిగాడు ధర్మరాజు :

“తండ్రీ! కన్యాదానం చెయ్యడానికి ఎలాటి వరుడు కావాలి?”

భీష్ముడు :

ఈ విషయంలో వాక ఇతిహాసం చెపుతాను, విను.

అష్టావక్రుడని వాక బ్రహ్మచారి వుండేవాడు. ఎంతో ఉత్తము
డతడు. వదాన్యుడు అని వాక తాపసి వుండేవాడు. అతడికి సుప్రభ
అని వాక కూతురు వుండేది. ఆమెని తనకి ఇమ్మని అడిగాడు అష్టా
వక్రుడు.

“యోగ్యుడివి నువ్వు. నా కుమార్తెని నీకు ఇస్తాను. అయితే
ఉత్తరదిక్కు నువ్వు వెళ్ళి రావాలి ముందు” అన్నాడు వదాన్యుడు

“ఎందుకు వెళ్ళాలి? వెళ్ళి వీచెయ్యాలి?” అని అడిగాడు
అష్టావక్రుడు.

“కుబేరుడి పట్నం దాటి హిమాలయంమీదికి వెళ్ళు. శివుడి
కోసం పార్వతీదేవి తపస్సుచేసిం దక్కడ. పుణ్యప్రదేశం అది. గణా
లతో అక్కడ ఎప్పుడూ ఆడుతూ పాడుతూవుంటాడు శివుడు. పార్వతీ
దేవికి ప్రియం కలిగిస్తూ కీడిస్తూవుంటాడు. మునీశ్వర్లు అత్యున్నత
వుంటారు. అతి సంతోషప్రదేశం అది. అది దర్శించి ఇంకా ముందుకి

వెళితే కడిమిచెట్లవనం కనపడుతుంది. ఆ వనంలో వొక పుణ్యమూర్తి వుంటుంది. మంచి కాలంమీద వుంటుందామె. సాటిలేని రూపవంతుడివి నువ్వు. గుణవంతుడివి. మంచి నడవడి కలవాడివి. కులీనుడివి. విద్యావంతుడివి. అదిగో ఆ కడిమివనంలో ఆమెని చూసిరా. అప్పుడు మా పిల్లనిచ్చి పెళ్ళిచేస్తాను” అన్నాడు వదాన్యుడు.

“సరే” అన్నాడు అష్టావక్రుడు. సరాసరి ఉత్తరంవేపు బయలుదేరాడు. బాహుదానదివొడ్డు చేరాడు. అక్కడ ఆరాత్రి గడిపాడు. తరవాత కుబేరుడిపట్నానికి వెళ్ళాడు. అతడు రావడం విని, ఎదురువచ్చాడు కుబేరుడు. వినయంతో తోడుకు వెళ్ళాడు. గొప్పగా పూజించాడు. ఊర్వశీ, రంభా, తిలోత్తమా మొదలైన అపసరస్త్రిల ఆటపాటలతోనూ, వివిధవినోదాలతోనూ అనుదినమూ ఆరాధించాడు.

ఏతగులాటమూ లేకండా, తన అభిమతిప్రకారం అక్కడ వొక ఏడాదికాలం వున్నాడు అష్టావక్రుడు. ఏడాది అయ్యాక “నీకు ఏంకావాలో చెప్పు. ఏంచెయ్యమంటే అది చేస్తాను” అని అడిగాడు కుబేరుడు. “అంతా సంపన్నంగానే వుంది. నిత్యసంపదతో ఉన్న తుడివిగా వుండు నువ్వు. ఒక మునీశ్వరుడు చెప్పిన పనిమీద నేను వెళుతున్నాను. నీదగ్గర వేడుకతో కొన్నా ఖర్చున్నాను. ఇంతేకాని కోరదగిందంటూ నాకు ఏమీ లేదు” అని అకణ్ఠించి పయనమయ్యాడు అష్టావక్రుడు. హిమాలయం చరియలమీది కెక్కాడు. శివుడు క్రీడించే స్థలం చూశాడు, మొక్కాడు. ప్రదక్షిణంచేసి, ముందుకి సాగాడు. వదాన్యుడు చెప్పిన కడిమాకుల అడివి అవుపడింది. అందులో ప్రవేశించాడు అష్టావక్రుడు.

మణులు చెక్కిన బంగారం చిత్రభవనాలు ఎన్నోవున్నాయందులో వాటన్నిటిలోకీ ఉజ్వలమైన పెద్దమేడ వొకటుంది. ఎంతో అంత గొప్ప వైభవంతో వుం దది.

చూశాడు అష్టావక్రడు. ఆ భవనం ద్వారందగ్గిరికి వెళ్ళాడు. తన పేరు చెప్పి లోపలికి కబురుచేశాడు. కబురుచెయ్యడమే తడువు, ధగధగ మెరిసిపోతున్న కన్యలు కొందరు వినయంగా లోపలినుంచి వచ్చారు. పరమాదరంతో అష్టావక్రుణ్ణి లోపలికి తీసుకువెళ్ళారు.

ఆ కన్యల అందచందాలు కంటికి, చిత్తానికి కూడా వేడుక కలిగిస్తున్నాయి. అయినా లోలత్వానికి లొంగిపోలేదు అష్టావక్రడు. ఎంతో ఉదాత్తుడుగానే వాళ్ళతో లోపలికి వెళ్ళాడతడు.

లోపలి లోగిలిలో రకరకాల రత్నాలతో ప్రకాశిస్తున్న మంచంమీద వయస్సు మళ్ళిన వొక స్త్రీని చూశాడు. శరీరంనిండా అంగరాగాలు పూసుకుని వుందామె తెల్లటి మల్లెపువ్వులాటి బట్ట కట్టుకుంది. చక్కని నగలు పెట్టుకుంది. ఆమెని చూడడంతోనే “నీకు శుభం కలగాలి” అంటూ నుంచున్నాడు అష్టావక్రడు.

“ఇలా రండి” అంటూ ఎదురులేచిందామె. మంచంమీద అతణ్ణి కూచోపెట్టింది. వేదాల్లో చెప్పిన విధంగా ప్రేమపూర్వకంగా సాద్యమూ, అర్హ్యమూ ఇచ్చి, గౌరవించింది. తాను మరో పక్క మీద కూచుంది.

అంతటా తేరిచూశాడు అష్టావక్రడు. అక్కడి కన్యల విభ్రమ విలాసాలు తన కళ్ళకి కనపడడం నచ్చలే దనిపడింది. అందుకని “ఈ అమ్మాయిలు ఎందుకూ ఇక్కడ?” అన్నాడు.

దాంతో వాళ్ళందరినీ అక్కణ్ణుంచి పంపించేసిందామె. అతడితో తగినవిధంగా మాటామంతి మొదలెట్టింది. కాసేపటికి రాత్రి పడింది.

“చలిగావుంది” అంటూ తన పక్కమీంచి లేచి, అష్టావక్రుడి పక్కమీదికి వచ్చింది ప్రాథస్త్రీ. ఆమెకి తనపక్క చోటి చ్చాడు అష్టావక్రడు. సంతోషిస్తూ అతడిదగ్గర వోపక్క పడుకుందామె.

అంతతో పూరుకోలే దామె. మెల్లిమెల్లిగా అతడి దగ్గరనా జరిగింది. అతడికి తగిలింది. శరీరంతో శరీరం అత్తుకుపోయినట్టు చేసింది. గట్టిగా అతణ్ణి కొగిలించుకుంది.

అయితే రవంతా చలించలేదు అష్టావక్రడు అతడి చిత్తంలో మదనవికారమే కలగలేదు రవంతైనా. కొయ్యబారి పూరుకున్నాడతడు.

“మగాళ్ళు భోగపరులు కదా!” అంది ప్రాథస్త్రీ, “సహజంగా ఆగలేరు. ఆడాళ్ళు అలా కాదు. తమ అభిలాష అణచుకుంటారు, పైకి తేలకండా. అలాటిది, ఆడదాన్ని నేను కోరుతూ వుంటే, మగాడివి అనుభవించకండా పూరుకుంటావే? ఏమైనా బాగుందా ఇది నీకు! ఈ సంపదా, ఈ దివ్యభోగమూ స్వీకరించు. హాయిగా అనుభవించు. నేను నీసాత్తయి, నీతలలో నాలికలా మసులుకుంటాను. బాధపెట్టకు. నన్ను వరించు. సుఖపెట్టు. సుఖపడు.”

“పరస్త్రీ సంభోగం పరమ దూష్యం” అన్నాడు అష్టావక్రడు. “తగనిపని ఇది. శూద్రస్త్రీ అయినా ఎంతో దోషం. అదే బ్రాహ్మణస్త్రీ అయితే ఇక చెప్పే దేముంది? ఆ పాపానికి అంతమే లేదు. అదీకాక, నేను అస్థలిత బ్రహ్మచారిని. వివాహంచేసుకుని, వాక ఇంటివాణ్ణి కావాలని చూస్తున్నాను.”

“నీ అందం చూసి నిన్ను వలిచాను. ఆడది కామార్తురాలైతే వంశహాని తలంచదు. భర్తకి భయపడదు. కన్నకొడుకుని చూడదు. అన్నదమ్ముల్ని లెక్కచెయ్యదు. వందమందితో జతకూడినా తృప్తిపడదు. ఇదంతా కొంచెం ఆలోచించు” అంది దామె.

“ఏమిటి ఇదంతా నామనసుకి పట్టిస్తున్నావు నువ్వు! ఇలా ఎక్కడైనా వుంటుందా? ఈమదవృత్తి మాను. నన్ను పోనీ” అన్నాడు అష్టావక్రడు.

“పనాయాక వెళుదువు కానిలే, అంతవరకై నా ఆగు మరి!”
లేడికళ్ళతో నవ్వుతూ అం దామె.

“ఉఁహూఁ, అలా కాదు, నువ్వు నాదగ్గికి చేరకండావుంటే
వుంటాను. ధర్మం తప్పకు” అన్నాడు అష్టావక్రుడు.

అలా ఆమెని వారించి ఆలోచించా డతడు. “శాపంవల్ల
ముసిలితనం వచ్చిన ఏదో దేవతాసుందరి అయివుంటుం దీమె. ఎవ
రైతేనే? ఈమెసంగతి తెలుసుకోవాలన్న తాపత్రయ మెందుకూ
నాకు?” అంటూ వూరుకున్నాడు.

తెల్ల వారింది “కాలకృత్యాలు తీర్చుకో” అంటూ ఉత్తమ
మైన స్నానీయద్రవ్యాలు తెచ్చిపెట్టిం దామె. అతడి అనుమతిపొంది,
తన మృదుహస్తాలతో అతణ్ణి స్నానం చేయించింది. అతడు సంధ్యా
వందనమూ, అగ్నిహోత్రమూ నిర్వహించుకున్నాక అమృతంవంటి
అన్నపానీయాలతో అతణ్ణి సంతృప్తి పరిచింది. ఉచితమైన మాటా
మంత్రీ ఆడుతూ పొద్దుపుచ్చింది. రాత్రిపడినతరవాత, పడుకుందికి
రమ్మని పిలిచింది. అతడు కదలలేదు.

“నేను కన్యకను. అష్టలితబ్రహ్మచర్యం చేస్తునే ఇలా
వయస్సు మళ్ళినదాన్నయిపోయాను. స్వతంత్రురాలి న్నేను. నన్ను
పెళ్ళిచేసుకో. సుఖపడు” అం దామె

“అడదానికి స్వేచ్ఛ లేదు” అన్నాడు అష్టావక్రుడు,
బాల్యంలో తండ్రి, యవ్వనంలో మగడూ, వార్ధక్యంలో కుమూ
రుడూ ఆమెని నడపాలి. అంతేకాని ఇష్టంవచ్చినట్టు అడది ఏపనీ
చెయ్యకూడదు. * కనక, నిన్నునువ్వే ఇచ్చుకుని పెళ్ళిచేసుకోడం
న్యాయం కాదు.”

* బాల్యే పితుర్వశే తిష్ఠే తాంఞిగ్రాహస్య యావనే,

పుత్రాణాం భర్తరి ప్రేతేన భజిత్ స్త్రీ స్వతంత్రతామ్.

మమస్మృతి. 5-148.

అష్టావక్రగ్రామం అలా అంటూనే వున్నాడు, ఇంతలో చూస్తూ వుండగానే ఆమె మంచి యవ్వనంతోనూ, మనోహరమైన విలాస భంగిమతోనూ, చక్కని చుక్కలా మారిపోయింది. అయినా ఆమె మీద మనసుపడలేదు అష్టావక్రడు.

“ఈమాయలన్నీ ఎందుకూ? ఏమిటి నీ అభిప్రాయం? ఉన్న నిజమేదో స్పష్టంగా వివరించు. ఎవరు నువ్వు? నాకు ఎన్నో పనులున్నాయి, వెళ్ళి రావాలి. నాకు సెలవియ్యి” అన్నా డతడు.

సంతోషించింది దామె.

“మహాత్మా! నిన్ను పరీక్షించడంకోసమే వదాన్యుడు ఇక్కడికి పంపించాడు. ఉత్తరదిశ నేను. నీనిష్ఠ కనుక్కున్నాను. ఇందుకని నిన్ను మెచ్చుకుంటా డతడు. నా విషయం కూడా తెలుసుకుని మనసులో సంతోషిస్తాడు, వెళ్ళు. సుప్రభని పెళ్ళిచేసుకో” అంది.

వినయంతో ఉత్తరదిక్కు దగ్గర సెలవుతీసుకున్నాడు అష్టావక్రగ్రామం, సరాసరి అక్కణ్ణుంచి వదాన్యుడిదగ్గరికి తిరిగి వచ్చాడు. అతడు అడిగినమీదట అక్కడ జరిగిందంతా వివరించి వినిపించాడు. అదంతా విని, తనకన్యని దానంచెయ్యడానికి అతడు తగిన వరుడని తెలుసుకుని సుప్రభనిచ్చి పెళ్ళిచేశాడు. ధర్మమూ, భోగమూ, శౌరవమూ, కీర్తి సంపాదించి, ఆమెతో సుఖంగా కాపరంచేశాడు అష్టావక్రడు. లోకంలో బహుగా బతకాడు.

ధర్మరాజా! ఈ ఇతిహాసంవల్ల నీప్రశ్న సమాధానం గ్రహించు.

వీర్యమే ప్రథమం

ధర్మరాజు :

మునులవల్ల శూద్రజాతిస్త్రీలకి పుట్టినవాళ్ళు బ్రహ్మరుషులెలా అవుతారా అని తర్కించుకుంటూ వుంటాను నేను. అది ఎలా పొసగుతుందో సెలవియ్యి.

భీష్ముడు :

నాలుగుజాతుల స్త్రీలనీ భార్యలుగా స్వీకరించవచ్చు బ్రాహ్మణుడు. తనజాతిస్త్రీనీ, తన కిందిజాతి స్త్రీలనీ పెళ్ళిచేసుకోవచ్చు ఊరియ్యడు. తనజాతి స్త్రీనీ, శూద్రజాతిస్త్రీని పెళ్ళాడవచ్చు వైశ్యుడు. శూద్రుడు తనజాతిస్త్రీని మాత్రం కట్టుకోవచ్చు. * ఇదీ వివాహవిషయంలో చెప్పిన ధర్మం. ఈవరన తప్పించి, తక్కువజాతి పురుషుడు హెచ్చుజాతి స్త్రీని పెళ్ళాడితే అది సంకరమవుతుంది. పైజాతి పురుషుడికి తక్కువజాతి స్త్రీగర్భంలో కలిగినవాడు తల్లి కలంవాడే అవుతాడు. ఇది సకలజన సామాన్యమైన విధం. మునీ శ్వర్ణవిషయం మాత్రం అలా కాదు. ఉత్తమమైన తపస్సూ, జ్ఞానమూ, విద్యా - వీటి ప్రభావవల్ల వాళ్ళ బీజంలో పుట్టినవాళ్ళు యోని ఏదైనా అవుగాక బ్రాహ్మణే అవుతారు. మహాక్షత్రియులు తక్కువ స్త్రీలగర్భంలో కలిగిన తమ సంతానాన్ని ఆత్మప్రభావంతో తమ కులమే చేసుకుంటారు. నీచకులం స్త్రీలకి పుట్టినవాళ్ళని శంకించి అడిగావు నువ్వు. వాళ్ళే అన్న మాటేమిటి? పశువుల యోనులలో పుట్టినవాళ్ళూ, అయోనిజలూ కూడా ఉత్తమబ్రాహ్మణులూ, మంచి ఊత్రియులూ కావడం కద్దు. మనం ఎరిగిందే ఇది. మునీశ్వర్ణకీ, రాజ శ్రేష్ఠులకీ కలిగిన సంతానం బీజప్రధానమే కాని, ఔత్త్రప్రధానం కాదు. వసిష్ఠుడూ, రుష్యశృంగుడూ, అగస్త్యుడూ, మితాత సత్య శ్రవణికోడుకు మన కృష్ణుడై వాయునుడూ, మందపాలుడి కుమాళ్ళూ, ద్రోణుడూ, కృపాచార్యులూ మొదలైనవాళ్ళు పుట్టిన విధానాలు వినడంలేదూ మనం వాళ్ళు ఎలాటివాళ్ళయారో తెలుసుకదా? ఈ విషయంలో మనువు చెప్పినమాటలు విను.

* శూద్రైవభార్యా శూద్రస్య సా చ విశః స్మృతే,
తే వ సావ చైవ రాజ్ఞశ్చ తాశ్చ స్వా బాగ్ర జన్మనః.

మనుస్మృతి. 3.13.

శ్రీ చూ. లావుకపిద్దలకథ. ఆదిపర్వం. ఆ. 8.

“మునుల పుట్టుకలూ, నదులపుట్టుకలూ, సిద్ధుల పుట్టుకలూ, వృత్తులూ చర్చించడం ఎవ్వరికీ తరంకాదు, తమకి తామే సామ్రాజ్యం గొప్పగా వుంటారు వాళ్ళు.”

దానపాత్రులు

ధర్మరాజు :

బ్రాహ్మణుడు దానానికి ఎలా అర్హుడవుతాడు? సన్యాసిగా వుంటేనా? కాక, ఎలా వున్నా సరేనా?

భీష్ముడు :

తన ధర్మం తప్పకుండా నడుచుకునే మంచిబ్రాహ్మణుడు అన్ని విధాలా దానానికి అర్హుడవుతాడు. అతడు, సన్యాసి కావచ్చు, కాక పోనూవచ్చు.

ధర్మరాజు :

శ్రద్ధతో దానంచేస్తే ఏపాపమూ జనానికి అంటదని భావిస్తాను నేను.

భీష్ముడు :

సందేహమేమిటి? పుణ్యాత్ములూ, శ్రద్ధకలిగిన మహాత్ములూ ఆదరంతో చేసిన దానంవల్ల పుణ్యంకాక చెడ్డ ఎలా వస్తుంది?

ధర్మరాజు :

శ్రాద్ధకర్మల్లోలాగే దైవకార్యాల్లోకూడా బ్రాహ్మణుణ్ణి బాగా పరీక్షించాలంటావా?

భీష్ముడు :

అవును.

ధర్మరాజు :

పూర్వసంబంధం లేనివాడూ, బంధువుకానివాడూ; పండితుడూ, యజ్ఞంచేసినవాడూ, నిత్యతపస్వీ— వీళ్ళలో దానానికి ఎవడు ఉత్తముడు?

భీష్ముడు :

వీశ్వరదూ దానానికి సత్పాత్రలే. కాని ధర్మపన్నాగాలు ఏకరువుపెట్టడం తప్ప, ఆచరణలో ధర్మం పాటించని వాళ్ళకి బంగారం మొదలైనవి దానంచేసినవాడు పదేళ్ళు నరకం అనుభవిస్తాడు.

వెనకటికి వోమాటు భూదేవీ, కాశ్యపుడూ, అగ్నిహోత్రుడూ, మార్కండేయుడూ వోదగ్గిర సమావేశమై లోకహితమైన మాటలు చర్చించారు. వాళ్ళు చెప్పుకున్నమాటలు వినిపిస్తాను, విను.

“మహాసముద్రంలో పడిన మట్టిగడ్డ ఎలామచ్చుకన్నా కనపడకండా పోతుందో, అలాగే మనిషి తాను చేసిన పాపానికి సిగ్గులో ములిగితే పాపాలన్నీ కడుక్కు పోతాయి.

“మంచికులంలో పుట్టినా, అన్ని వేదాలూ, పురాణాలూ, శాస్త్రాలూ చదివినా మంచి శీలం లేని దుర్మార్గుడికి సద్గతి లభించదు.

“ఎన్నో చదువులు చదివి, పండితమాని అయి, తన విద్య వల్ల ఇతర్లకీర్తి పాడుచేసే దుష్టాత్ముడికి బ్రహ్మహత్యాపాతకం చుట్టుకుంటుంది. సందేహం లేదు.

“వెయ్యిన్నొక్క అశ్వమేధాలు వోతట్టూ, ఓసత్యం వోతట్టూ వేసి తూస్తే సత్యమే బరువుగా తూగింది, సగానికి పైగా.”

వినాపు కదూ! బ్రహ్మచర్యంకంటే కూడా మద్యమంసాలు మానుకోడం గొప్పది. లోకయాత్ర పాటిస్తూ లోలుపత లేకండా వుండడమూ, శమం కలిగి నడచుకోడమూ శౌచవిధానం.

ధర్మరాజు :

ధర్మమూ, అర్థమూ, కామమూ - ఈమూడూ ఎప్పుడెప్పుడు ఆచరించాలి?

భీష్ముడు :

ప్రాతఃకాలం అర్థమూ, పగలు ధర్మమూ, మాపటివేళ

కామమూ ఆచరించాలి. అయితే వీటిమీద ఆసక్తిమాత్రం పెట్టకో కూడదు. ఒక్క ధర్మమీద మాత్రం ఆసక్తి పెట్టకోడం తేమం, పెట్టకోవాలంటే.

గురువుల్ని పూజించడమూ, బ్రాహ్మల్ని అర్చించడమూ— రెండూ గొప్ప పుణ్యకార్యాలు. బ్రాహ్మణ్యనిందించడమూ, అగ్ని హోత్రమూ వేదాలూ విడిచిపెట్టడమూ ఎంతో పాపస్పనులు.

ధర్మరాజు :

దానానికి ఎవరు పాత్రలు ?

భీష్ముడు :

ఉత్తమ ధర్మపరులూ, క్రోధం లేనివాళ్ళూ, సత్యవంతులూ, దాంతులూ, ధీరులూ, స్వధర్మపరులూ, ఇందిరియాలూ జయించిన వాళ్ళూ, సర్వప్రాణులకీ మేలుచేసేవాళ్ళూ, లోభం లేనివాళ్ళూ, శుచిమంతులూ దానపాత్రులు. వేదాలు సాంగంగా చదువుకుని, మట్కర్మలూ నిష్కతో పాటించే తత్వవేదులైన బ్రాహ్మణోత్తములకి చేసిన దానం వెయ్యిరెట్లవుతుంది.

మంచి పాండిత్యమూ, చక్కని ప్రజ్ఞా, ఉత్తమమైన శీలమూ, నడవడీ కలవాళ్ళకి దానం చేస్తే వాళ్ళం వృద్ధిపొందుతుంది.

యోగ్యుడైన బ్రాహ్మణు మొక్కడు సంతృప్తిపడినా చాలు, ముక్కుటి దేవతలూ సంతృప్తిపడతారు. మునుషూ పితరులూ తృప్తి పడతారు. అంచేత మంచి బ్రాహ్మణ్ణి వెదికి తీసుకురావాలి దాన మివ్వడానికి.

ధర్మరాజు :

దేవతల్ని, పితరుల్ని, మనుషుల్ని ఎప్పుడెప్పుడు పూజించాలి?

భీష్ముడు :

పూర్వాహ్లాం దేవతల్ని పూజించాలి. అపరాహ్లాం పితరుల్ని పూజించాలి, ఈమధ్యసమయంలో మనుషుల్ని పూజించాలి.

ధర్మరాజా! కాలం తప్పించి సిద్ధంచేసినతిండి, మైలతో ముట్టుకున్నదీ, తినగా మిగిలినదీ, మంత్రంతో పరిశుద్ధం కాందీ, తంత్రం నడపందీ. పురుగులు పడి వెంట్రుకలు పడి పాడైందీ రాక్షసులు పుచ్చుకుంటారు. యోగ్యమైన భోజనమే అవుగాక, దేవపితృకర్మల్లో దురాత్ములు తిన్నారో, అది రాక్షసులపాలే అవుతుంది. అంచేత దేవకార్యాల్లోనూ, పితృకర్మల్లోనూ భోజనం విషయంలో మత్తుణ్ణీ, జడుణ్ణీ, పిచ్చివాణ్ణీ, పతితుణ్ణీ, ఆడారివాణ్ణీ, కుష్ఠురోగిని, పూజారిని, వైద్యుణ్ణీ, నియమాలు లేనివాణ్ణీ, మూర్ఖురోగమున్నవాణ్ణీ, బొల్లివాణ్ణీ, రాజయక్షురోగమున్నవాణ్ణీ, నర్తకుణ్ణీ, గాయకుణ్ణీ, సోమవిక్రయుణ్ణీ, వేదాలు అమ్ముకున్నవాణ్ణీ విడిచిపెట్టాలి. వడ్డీలకిచ్చి బతికేవాడూ, అగ్నిహోత్రం మానుకున్నవాడూ, జంతువులు అమ్ముకు జీవించేవాడూ, సంధ్యోపాసన చెయ్యనివాడూ దైవకార్యానికీ, పితృకార్యానికీ తగదు.

ధర్మరాజు :

దైవపితృకార్యాల్లో దానమివ్వడానికి ఉత్తమపాత్ర లేవ్వరు?

భీష్ముడు :

ఆకలితో వచ్చినవాళ్ళకి తృప్తిగా భోజనం పెట్టేవాడూ, దారిదోపుడు వాళ్ళచేతా దొంగలచేతా నష్టపోయి ధనం కావలసినవాడూ, వ్రతం ఉద్యావనచెయ్యడంకోసం యాచించినవాడూ, గురువునీ తల్లిదండ్రుల్నీ కష్టంలోవున్న పెళ్ళాం బిడ్డల్నీ పోషించడంకోసం ధనం కావలసినవాడూ, మహావ్యాధి నివ్వలించడంకోసం పాకులాడుతున్నవాడూ, పాపాలేవీ లేని గ్రాహ్మాడూ, ఎప్పుడూ బిచ్చమెత్తుకునే బతికేవాడూ - దైవపితృకార్యాల్లో దానమివ్వడానికి ఉత్తమపాత్రలు.

సత్రమూ గోశాలా చలిసందిరీ ధర్మశాలా పడగొట్టడమూ,

గురువుల్ని నిందించడమూ, వేదాలు నిందించడమూ, వాటిని విక్రయించడమూ, వాటిని రాయడమూ, చాడీలు చెప్పడమూ, సంధికాకండా చెయ్యడమూ, కులవృత్తినూని ఇతరకర్మతో జీవించడమూ, కృతజ్ఞత లేకండా వుండడమూ, పరాయికొంప పడగొట్టడమూ, పరస్త్రిని చెరచడమూ, ఒకడి బతుకులో నీళ్ళుపోయ్యడమూ, మంత్రమూ ఉత్తమశాస్త్రమూ పాడుచెయ్యడమూ, మదంతోవున్న దానినీ దిక్కుమాలిన దానినీ బాలికనీ ముసిలిదానినీ తాపసినీ భయంతో వున్నదానినీ మోసంచేసి బాధపెట్టడమూ, ఇంటికి వచ్చిన అతిథికి తన కుమాళ్ళకీ సేవకులకీ భోజనం ఏర్పాటుచెయ్యకండా తాను తినెయ్యడమూ - ఇవన్నీ నరక హేతువులు అంటారు ఆద్యులు.

విషమూ, ఆయుధాలూ తలవెట్టుకలూ విక్రయించడమూ, ఆయుధాలు తయారుచెయ్యడమూ, కన్యల్ని బ్రాహ్మల్ని ఆవుల్ని దూసుకుపోడమూ, ఉపాధ్యాయుణ్ణి భక్తికల భృత్యుణ్ణి విడిచిపెట్టడమూ, ముట్టికంపలు వేసి కొయ్యలు పాతీ దారి పాడుచెయ్యడమూ - ఇవన్నీ కూడా నరకం తెచ్చిపెడతాయనే అంటారు.

నేరం లేకపోయినా నెపంపెట్టి డబ్బుగుంజుకునే రాజూ, ప్రజల గోడు విని వాళ్ళని రక్షించని ప్రభువూ, మోట తప్పి పన్నులు పుచ్చుకునే రాజూ, ఎద్దుకి ముగుదాడు కుట్టేవాడూ, దాని వృషణాలు చిదకగొట్టేవాడూ అధోగతి పొందుతారు.

ధర్మంకోసమో లేదా పేదరికంబాధవల్లో కాకపోతే రోగమో పాపమో పోగొట్టుకోడానికో దేవతలపేరిట పశువుల్ని చంపడమూ, పరమతపస్సూ శుశ్రూషా కలిగి మహాత్ములదగ్గర మంచివిషయాలు వినిపడమూ, ఎవ్వరిదగ్గిరా ఏదీ పుచ్చుకోకండా వుండడమూ, మద్యమాంసాలు మానడమూ, పరస్త్రిలమీద విముఖత కలిగివుండడమూ వాసప్రస్థాశ్రమంలో వున్నవాళ్ళని తన కలంవాళ్ళనీ పోషించడమూ, బంగారమూ బిడ్డలూ ఇళ్ళూ అన్నపానాలూ యాచకులకి దానం

చెయ్యడమూ, దీనులకి ఆశ్రయమివ్వడమూ, హింసమానడమూ - ఇవన్నీ స్వర్గలక్ష్మీ సిద్ధించడానికి హేతువులంటారు.

ధర్మశాలా, తోటా, నుయ్యా, పానశాలా నిర్మించడమూ, భయంతోపున్న ఆపుల్ని కాపాడడమూ, కన్యనీ ఆవునీ వాహనాన్నీ దాసుణ్ణి దాసినీ దానంచెయ్యడమూ, తనకి ఇతరుల కీడుచేసినా సహించడమూ, స్నేహితుల్ని చుట్టాల్ని రక్షించడమూ, మౌచ్చుమందికి పనికివచ్చేపని చెయ్యడమూ, పరాక్రమంలోనూ ధనసంపాదనలోనూ పరిశ్రమించడమూ, దుష్కర్మపాంతికి పోకపోడమూ - ఇవన్నీ స్వర్గలోకానికి నిచ్చేసలవుతాయి.

ఏకులంలో పుట్టినవాడైనా ఎంతోమంది కుమాళ్ళు కలవాడూ, అధికంగా దయ కలవాడూ, వెయ్యి నెలలకి వైగా బతికినవాడూ - వీళ్ళంతా స్వర్గానికి వెళతారు.

ధర్మరాజా! ఏంచేస్తే నరకవాసం కలుగుతుందో, ఏంచేస్తే పుణ్యలోకం లభిస్తుందో వివరించాను. ఇంక ఏంచెప్పమంటాదువో అడుగు.

ధర్మరాజు :

కొన్నికర్మలు బ్రహ్మహత్యాదోషంతో సమానమంటారు కొందరు. హింసలేందే హత్యతో సమానమెలా అవుతా యని?

భీష్ముడు :

నువ్వు అడిగినట్టే వోమారు దివ్యజ్ఞానంకల వేదవ్యాసమహర్షి ద్రుణ్ణి భక్తిపూర్వకంగా అడిగాను నేను. అతడు నాకు చెప్పింది, నేను వినినంతమట్టుకు నీకు చెపుతాను, సావధానంగా విను

దీనుడైన బ్రాహ్మణ్ణి భోజనానికి రమ్మని, తీరా అతడు వచ్చాక భోజనం పెట్టకపోడమూ, మంచి కులమూ విద్యా కల బ్రాహ్మణి వృత్తి పడగొట్టడమూ, దప్పికతోపచ్చిన ఆవుల్ని నీళ్ళు తాగనివ్వకండా తోలెయ్యడమూ, కఠిం వళ్ళ కఠిం వళ్ళ కష్టివాళ్ళ ధన

అపహరించడమూ, వేదాలూ శాస్త్రాలూ నిందించడమూ - ఇవన్నీ బ్రహ్మహత్యతో సమానం.

పట్నంలోనూ గ్రామంలోనూ అడివిలోనూ అగ్నిపెట్టడమూ, పాపానికి వాడిగట్టుకుని అబద్ధమాడి బ్రాహ్మణ్ణి బాధపెట్టడమూ బ్రహ్మహత్యతో సమానం.

ఈడూ జోడూ గుణమూ శీలమూ కల వీరుడుకి ఇవ్వకండా తన ఇష్టప్రకారం తగని వరుడికి కన్యని ఇవ్వడం కూడా బ్రహ్మహత్యతో సమానమే.

పుణ్యతీర్థాలు

ధర్మరాజు :

పుణ్యతీర్థాల విశేషాలు వినాలనుంది, వివరించు.

భీష్ముడు :

లోగడ గౌతముడు ఇలాగే అంగీరసుణ్ణి అడిగాడు. అప్పుడు కొన్ని తీర్థాల విశేషం వివరించి చెప్పాడతడు. అవి నీకు వినిపిస్తాను విను.

చంద్రభాగ, శ్రుతిమూలి వితస్తా* - ఈనదులలో నిరాహార వ్రతంతో ఏడుదినాలు స్నానంచేస్తే మునులతో సమానుడవుతాడు మనిషి.

కాశ్యోరమండలంలో మహావనంలోంచి కొన్ని నదులు పారుతున్నాయి. వాటినిళ్ళు తాగితే స్వర్గం సిద్ధిస్తుంది.

పుష్కరంలోనూ, ప్రభాసతీర్థంలోనూ, నైమిషంలోనూ, ఇంద్రమార్గమూ దేవికా స్వర్ణబిందువులలోనూ, (సముద్రంలోనూ) స్నానంచేస్తే అపరస్త్రిలతో వివాహిస్తాడు మనిషి.

హిరణ్యబిందుపూ, కుశేశయమూ - ఈ తీర్థాల్లో ములిగితే పాపాలన్నీ కడుక్కుపోతాయి.

శ్రుపంజాబులోని చనాబ్ నదిని ప్రాచీనకాలంలో చంద్రభాగ అనేవారు. చంద్రుడు ఇక్కడ విభాగింపబడడంచేత దీనికి చంద్రభాగ అని పేరు వచ్చిందని లింగపురాణమూ, వరాహపురాణమూ లోని కథలు చెబుతున్నాయి.

* ఝేలమ్ నది,

గంధమాదనపర్వతంమీద ఇంద్రతోయలోనూ, కురంగదేశం లోని కరతోయలోనూ మూడురాత్రిళ్ళు ఉపవాసముండి, స్నానం చేస్తే అశ్వమేధయజ్ఞం చేసినంతఫలం లభిస్తుంది.

కనఖలమూ, హరిద్వారమూ, నీలాద్రీ (పురుషోత్తమక్షేత్రం?) కుశావర్తమూ, బిల్వకమూ - ఈ తీర్థాలలో స్నానమాడితే పాపాలన్నీ పోతాయి ; స్వర్గం సిద్ధిస్తుంది.

కైలాసప్రాంతంలో గంగానది ఉత్తరంవేపు మళ్ళినచోట నెల రోజులు నిరాహారవ్రతంచేస్తే దేవతలు దర్శనమిస్తారు.

మహాశ్రమతీర్థంలో నిరాహారవ్రతంతో వుండి, అగ్నిహోత్రిగా గడిపిన మనిషి అద్భుతంగా సకలసిద్ధులూ పొందుతాడు.

భృగుతుంగక్షేత్రంలో మహాహ్రదతీర్థంలో స్నానంచేస్తూ, మూడు వారాలు ఉపవాసముంటే బ్రహ్మహత్యాపాపం వొదిలి పోతుంది.

కన్యాకూపంలో స్నానంచేసి, బలాకాతీర్థంలో తర్పణంచేస్తే ఉభయలోకాల్లోనూ యశస్సు సిద్ధిస్తుంది.

సుందరికాహ్రదంలో స్నానంచేసిన మనిషి మరుజన్మలో సుందరమూర్తి అయి జన్మిస్తాడు.

కృత్తికాతీర్థమూ, అంగారకతీర్థమూ సేవిస్తే సర్వపాపాలూ వొదిలి, స్వర్గం లభిస్తుంది.

వివాశనదిలో ౮ ములిగినా, మూనాళ్ళు బ్రహ్మచర్యవ్రతంతో కాలికాశ్రయతీర్థం సేవించినా పునర్జన్మ కలగదు.

కృత్తికాశ్రమంలో యథావిధిగా స్నానమూ, పితృతర్పణమూ చేసిన మనుషులు శివసాయుజ్యం పొందుతారంటారు మునీశ్వర్లు.

౪ పంజాబ్ లో నొక నది. విశ్వామిత్రుడి ప్రయోగంవల్ల తన వందమందికుమార్తెలను రాక్షసుడైన కల్మాషపాదుడు మింగేయడంవల్ల దుఃఖంతో ఆత్మహత్యకి ప్రయత్నించి తాళితో కట్టుకుని ఈనదిలో పురికాడు వశిష్ఠుడు. పాశాలు విప్పి ఆతణ్ణి వొడ్డుకి చేర్చడంవల్ల దీని పేరు వివాశఅయింది. చూ. ఆదిపర్వం పు. 234.

ద్రోణశర్మపదతీర్థమూ, శరస్తంబతీర్థమూ, దేవదారువనమూ
సేవిస్తే ఎలాటివాళ్ళనయినా అప్పరసలు వరిస్తాడు.

చిత్రకూటమూ, జనస్థానమూ సేవిస్తే రాజ్యలక్ష్మి లభిస్తుంది.
నిరాహారదీక్షపూని, శ్యామాశ్రమంలో వొక్క పక్షురోజులు
వుంటే అంతర్ధ్యానఫలం సిద్ధిస్తుంది.

కౌశికినదిలో స్నానంచేస్తూ నిరాహారంగానూ, మానంగానూ
ఇరవై వొక్క దినాలుంటే పరమగతి లభిస్తుంది.

మతంగవాపితీర్థంలో స్నానంచేస్తే వొక్క రాత్రిలో సిద్ధు
డవుతాడు మనిషి.

నైమిషతీర్థం నెలరోజులు సేవిస్తే పురుషమేధం చేసినంతఫలం
కలుగుతుంది.

అలాగే ఉత్పలావనతీర్థం సేవిస్తే అశ్వమేధయజ్ఞఫలం సిద్ధి
స్తుంది.

గంగా యమునా సంగమస్థలంలోనూ, కాలాంజనపర్వతం
మీదా నియమపూర్వకంగా స్నానంచేస్తే ముక్తి కలుగుతుంది.

వైవశ్వతతీర్థం సేవించిన మనిషి తీర్థభూతత్వం పొందుతాడు.
ప్రయాగకి అమావాస్యనాడు ఊడుకోట్ల పదివేలు తీర్థాలు
వస్తాయి. అక్కడ నెలనాళ్ళుండిన మనిషి ముక్తి పొందుతాడు.

గంగాలోనూ, బ్రహ్మసరోవరం (పుష్కరతీర్థం) లోనూ ములు
గుతూ నెలరోజులు నిరాహారదీక్షతో వున్న మనిషి చంద్రలోకానికి
వెళతాడు; కీర్తిమంతుడున్నా అవుతాడు.

అష్టావక్రమూ, కలవింకమూ, దేవప్రహదమూ - ఈతీర్థాల్లో
స్నానంచేసిన మనిషి బ్రహ్మభావం పొందుతాడు.

కార్తీకపూర్ణిమనాడు శృత్తికాయోగంలో ఊర్వశీతీర్థం
లోనూ, లాహిత్యతీర్థంలోనూ స్నానంచేస్తే పుండరీకయజ్ఞంచేసినంత
ఫలం కలుగుతుంది.

నిరాహారదీక్షతో పన్నెండుదినాలు రామహ్రాదంలో స్నానంచేస్తే పాపాలన్నీ పోతాయి.

అలాగే ఉపవాసదీక్షతో మహాహ్రాదంలో నెలనాళ్ళు స్నానంచేస్తే, జమదగ్ని పొందిన పుణ్యలోకం పొందుతాడు మనిషి; మునులలో గణింపబడతాడు.

వింద్యపర్వతంమీద వాక నెలపాటు శరీరకష్టం సహించి తపస్సుచేస్తే సర్వపాపాలకీ ప్రాయశ్చిత్తిం చేసినట్టవుతుంది. అంతే కాదు సర్వధర్మాలూ కరతలామలకమవుతాయి.

సర్మదలో స్నానంచేసినవాడు రాజకుమారుడై పుడతాడు.

సంయతాత్ముడై మనిషి జంబుమార్గతీర్థంలో మూడుమాసాల వాకదినం నివసిస్తే సర్వసిద్ధులూ పొందుతాడు.

కోకాముఖతీర్థంలో స్నానమాడి, తండులికాశ్రమానికి వెళ్ళి, నారలు కట్టుకుని, శాఖాహారంతో శాంతిగా నివసిస్తే, అక్కడున్న పదిమంది కన్యలకి భర్తలయి అజరామరుడై సుఖస్తాడు మనిషి.

నిరాహారదీక్షతో మూడు రాత్రిళ్ళు కుల్యలో అఘమర్షణజపం చేసినవాడు అశ్వమేధయజ్ఞంచేసినంత ఫలం పొందుతాడు.

ఆప్తసేనాశ్రమంలో ఉజ్జానకతీర్థంలో స్నానంచేసిన మనిషి పాపాలన్నీ వొదుల్చుకుంటాడు.

పిండారకతీర్థంలో వోరాత్రినివసిస్తే అగ్నిష్టోమఫలం లభిస్తుంది.

ధర్మారణ్యంలో బ్రహ్మసరస్సు సేవిస్తే పాండరీకయజ్ఞంచేసినంత ఫలం సిద్ధిస్తుంది.

హిసువంతుడు గౌరికి తండ్రీ; శివుడికి పిల్లనిచ్చిన మామ; రత్నాలన్నిటికీ గని; లోకపావనుడు. అదిలో ఆ హిమాలయందగ్గర నిలబడి తపస్సుచేస్తే సిద్ధుడవుతాడు మనిషి; బ్రహ్మలోకం చేరుకుంటాడు.

ధర్మరాజా! తీర్థాలు సేవించినప్పుడు కామమూ, క్రోధమూ,

మదమూ, లోభమూ దగ్గర చేరనివ్వకూడదు. అలా అయితేనే ఫలం సిద్ధిస్తుంది.

ఓహూ, తపస్సూ, అహింసా; శాంతి - ఇవే నిజమైన తీర్థాలు. వీటివల్లే శుద్ధి కలుగుతుంది. అంతేకాని వృత్తి నీళ్ళలో ములిగినంత మాత్రాన శుచిత్వం కలగదు.

దొరకనివాటికోసం దేవులాడకుండా, దొరికినవాటిమీద మమకారం వుంచుకోకండా, దేనిమీదా స్పృహపెట్టుకోకండా వున్న పురుషులు పరిశుద్ధులు. తీర్థాలేవీ అవసరమే లేదు వాళ్ళకి.

దుర్గమంగానూ, విషమంగానూ వుండిన తీర్థాలు భక్తిపూర్వకంగా తలుచుకుంటేనే చాలు సర్వపాపాలూ పోతాయి.

తీర్థఫలాలు తెలిపే పుణ్యవాక్యాలు ఇవి. పరమ పవిత్రమైనవి. మన్నించదగినవి. స్వర్గప్రసాదిస్తాయి. రహస్యమైనవి విధేయుడైన శిష్యుడికీ, కన్నకొడుకుకీ. స్నేహితుడికీ, ఉత్తముడైన బ్రాహ్మణుడికీ మాత్రం వినిపించాలి, దయతలించి.

గౌతముడికీ అంగిరసుడు చెప్పిన ఈ వాక్యాలు నిర్మలహృదయంతో చదివినా, విన్నా పాపాలు పోతాయి. మూలం జపించదగిన విషయం ఇది. ఇది నిత్యమూ పఠిస్తే మళ్ళీ జన్మలో జాతిస్మరణ కలుగుతుంది. (అంటే ఈజన్మ జ్ఞాపకములు.) పుణ్యపురుషులైన కుమాళ్ళు కలుగుతారు.

అత్రి ప్రముఖులు

భీష్ముడా తీర్థఫలాలు ధర్మరాజుతో చెప్పి ముగించేసరికి; అర్జునుడి బాణాలు శయ్యగా వీరశయనంలోవున్న అశ్వత్థి చూడడంకోసం అత్రీ, వసిష్ఠుడూ, భృగుడూ, పులిహుడూ, పులిస్త్యుడూ, క్రతువూ, అంగిరసుడూ, అగస్త్యుడూ, కణ్వుడూ, గౌతముడూ, విశ్వమిత్రుడూ, జమదగ్నీ. మొదలైన మహానుకులు తమతమ శిష్యులతో కూడా వచ్చారు. తమ తపఃప్రభావం భూమి ఆకాశమూ సుపేస్తూ సలిచి

భీష్ముణ్ణి చూశారు. ఆశ్చర్యపోయారు పాండవులు. మును
లందరికీ నమస్కరించారు వాళ్ళు. అంతలోనే ఆ పరమమునులు అంత
థాన మైపోయారు. వాళ్ళ మాహాత్మ్యం మెచ్చుకుంటూ భీష్ముడూ,
పాండవులూ మాట్లాడుకున్నారు.

అనంతరం తాతగారి పాదాలమీద శిరస్సు మోపి, విన
యంగా అడిగాడు ధర్మరాజు :

“ఏయే దేశాలు, ఏయే కొండలు, ఏయే నదులు అధిక పుణ్య
ప్రదమైనవి?”

గంగా ప్రభావము

భీష్ముడు :

‘ఈ విషయంలో వో ఇతిహాసముంది. అది వినిపిస్తాను, విను.

ఒక బ్రాహ్మడు వుండేవాడు. ఉంఛవృత్తితో జీవితం గడుపు
కునేవాడతడు. అతడి ఇంటికి వోమాటు వొక సిద్ధుడు అతిధిగా
వచ్చాడు. అతడికి ఆతిథ్యమిచ్చి, మాటామంతి ఆడుతూ, ఇప్పుడు
నువ్వు నన్ను అడిగినట్టే సిద్ధుణ్ణి అడిగాడు బ్రాహ్మడు. సిద్ధుడు ఇలా
చెప్పాడు :

“పరమ పవిత్రమైన గంగానది ఏయే దేశాల మధ్యనించి
ప్రవహించిందో, ఏయే కొండల్ని వొరుసుకుంటూ వెళ్ళిందో ఆయా
దేశాలూ, ఆయా కొండలూ అధికంగా పుణ్యప్రదమైనవి. అంతే
కాదు, గంగ పరమపావని. దాని మహత్త్వం విను.

“గంగానది సేవనంవల్ల సిద్ధించే పుణ్యగతి, నియమంతో
చేసిన యజ్ఞంవల్ల కానీ, బ్రహ్మచర్యంవల్ల కానీ, తపస్సువల్ల కానీ,
త్యాగంవల్ల కాని సిద్ధించదు. ఎంత దట్టంగా వుంటేనేం చీకటి, పొద్దు
దూరడంతోనే పటాపంచలవుతుంది. అలాగే ఎన్ని పాపాలు చేసినా
కూడా గంగలో మునిగితే అన్నీ కడుక్కుపోతాయి. గంగాన్నానం
వల్ల దేవత్వం లభిస్తుంది. రవంత గంగాజలం శరీరానికి తగిల్తే చాలు,
మనుషుల పాపాలన్నీ పోతాయి. స్వర్గసౌఖ్యమున్నూ సిద్ధిస్తుంది.

మనిషి అస్థికల ఎక్కివేల సూర్యురాలు గంగలో వుంటే అన్నివేల సంవత్సరాలు స్వర్గంలో సౌఖ్యం అనభివిస్తాడతడు.

“సోమం లేని యజ్ఞం ఎలా వుంటుంది, చంద్రుడు లేని రాత్రి ఎలా వుంటుంది, సూర్యుడు లేని ఆకాశం ఎలా వుంటుంది, ఆస్తి ధర్మం లేని ఆ శరణం ఎలా వుంటుంది, పువ్వులు లేని చెట్టు ఎలా వుంటుంది, అటగో అలాగ గంగానదిలేని దేశం హీనంగా పాడుపడి వుంటుంది.

“నూరు చంద్రదాయణప్రతాపాలు చేసినా, గంగజలం తాగితే కలిగినంత సిర్మలత్వం కలగదు.

“అగ్నిలో వేసినదూటి ఎలా భగ్గువని మండిపోతుంటే, అలాగే గంగానదిలో ములీగి మ.పి. పాపాన్ని మాయమైపోతాయి.

“ప్రాణుల దుఃఖాలు పొగొట్టడంలో గంగానదితో సాటివచ్చేది మరొకటి లేనే లేదు.

“శరణులేని జనులకు సొంత సచ్చిద్రమశరణము తూరు మునులు; దేవాలకి అమృతం ఎలాటిదో మునుషులకి గంగాజలం అలాటిదని విసికిడి.

“అలటూద గంగానది ఇసుక పులుముకున్నా, నురుటిమీద గంగమట్టి రాసుకున్నా. గరుష్మంతుణ్ణి చూసిన పాములా పారి పోతాయి పాపాలు.

“గంగానది కెటాలమీంచి నచ్చిన గాలి శరీరానికి సోకేతేనే చాలు ఎంతటి ఘోరమైన పాపాలైనా తొడుచుకుపోతాయి.

“గంగానదిలో న్నానమాడినవాడు ఇటు ఏడుతిరాలూ, అటు ఏడుతిరాలూ పిశ్చువర్గాన్ని ఉద్ధరిస్తాడు. ఓచూటు గంగానదిని చూస్తేనే చాలు మనసా, వాచా చేసిన పాపాలన్నీ వదిలించు కుంటాడు.

“గంగానదిపేరు వింటేనే చాలు, దాన్ని కీర్తిస్తేనేచాలు,

చూస్తేనే చాలు, చేతో అంటితేనే చాలు రెండుకులాల పితరున్నీ ఉద్ధరిస్తాడు మనిషి. అలాటప్పుడు ఇక న్నానంచేస్తే చెప్పేదేముంది?

“ఇంతేకాదు, ‘గంగ గంగ’ అంటూ వనదిలో, వనీశ్వలో ములిగినా పాపాలు పోతాయంటారు పెద్దలు. అంత గొప్పది గంగ మహిమ.

“సామర్థ్యమండీ కూడా గంగానదిని చూడనివాడు పశుసన్న మాట; కళ్ళున్న గుడ్డివా డన్నమాట.

“దేవేంద్రుడూ మొగలైన దేవతలే గంగకోసం తాశ్రయ పడతారు. అలాంటప్పుడు మనిషన్నవాడు పడవద్దూ?

“మరణకాలంలో గంగని తలుచుకుంటే మోక్షం కలుగుతుంది

“గంగని కీర్తిస్తే రాజభయముండదు; దొంగలభయంగదు; పాపభయముండదు; భూతభయముండదు; ఏభయమూ వుండదు.

“గంగాదేవి స్వర్గంనంచి దిగింది. ఆమెని శివుడు శిశుమీర ధరించాడు.

“మూడు దార్లలో నడిచింది గంగ; మూడుబోకాలూ పవిత్రం చేసింది. నిర్మలమూర్తి గంగ. ఆమెని ఆశ్రయించినాడు కృత కృత్యు డవుతాడు. సందేహంలేదు.

“జనానికి దేవేంద్రు డెలాగో, గ్రహాలకి సూర్యుడెలాగో, పితరులకి చంద్రుడెలాగో, నదులన్నిటికీ గంగానది అలాటిది, మహత్వంలో.

“సగరపుత్రులు కపిలముని శాపవల్ల భస్మమై కీయి వాళ్లు పాప రాసులై వున్నప్పుడు గంగాదేవి తన చల్లని నీళ్ళు చల్లింది; వాళ్ళందరినీ స్వర్గానికి పంపింది.

“అడభోమైన తపస్సుతో దేవతల్ని ప్రార్థించి, తనపూర్వపురుషులైన సగరపుత్రుల్ని ఉద్ధరించడంకోసం గంగాదేవిని భూలోకానికి తెచ్చాడు భగీరథుడు *

* చూ. భగీరథుడికథ, ఆరణ్యపర్వం. ఆ. 31.

“విష్ణుపదంనుంచి, చంద్రలోకం నించి, సూర్యలోకం నించి, మేరుకూపుడైన విష్ణువు నించి, త్రిపురాలు జయించిన శివుడి శిరసు నించి, హిమాలయంమీదికి దిగింది గంగ.

“తన ప్రభావం విని నిశ్చలమైన మనస్సుతో శరణని ఆశ్రయిస్తే సనాతనపదమే ప్రసాదిస్తుంది గంగ.

“నేను ఎగిరినమట్టుకు చెప్పాను. కాని అనంతమైంది గంగాదేవి గుణసంపద. దేవేంద్రుడూ మొదలైన దేవతలు ఎప్పుడూ గంగాదేవి మహిమ కీర్తిస్తారు. మేరువులోని మణులూ, సముద్రంలోని నీటి బిందువులూ లెక్కపెట్టడం ఎలాటిదో, గంగానది గుణాలు లెక్కపెట్టడం అలాటిది. నీకు నేను వినిపించిన గంగాదేవి గుణాలు ఎప్పుడూ మనోవాక్కాయాలతో భక్తిపూర్వకంగా భజించు. దాని వల్ల గంగాదేవి అనుగ్రహం కలుగుతుంది. సిద్ధుడ వవుతావు. వర్చస్సుతో ముల్లోకాలలోనూ సంచరించగల మహాత్మ్యం కలుగుతుంది. స్వధర్మం పాలిస్తూ, తనను భజించే సజ్జనుణ్ణి శాశ్వతంగా సుఖపెడుతుంది గంగాదేవి.”

ఇలా గంగమహిమ ఆమహాబ్రాహ్మణికి వినిపించి, ఆకాశ గమనంతో తనదారిని తాను వెళ్ళిపోయాడు సిద్ధుడు. అతడు చెప్పిన ప్రకారం గంగాభవానిని సేవించి అనన్యసుభమైన సిద్ధి పొందాడు బ్రాహ్మణుడు.

ధర్మరాజు! నువ్వున్నూ గంగానదిని సేవించు; శుభాలు పొందు.

గంగాస్తోత్రంతో కూడిన ఈ ఇతిహాసం చదివినా, విన్నా రోగా లంటవు; పాపాలు తాకవు.

ఎ వ రు పూ జ్యు లు?

ధర్మరాజు :

మహాత్మా! నీమాటలు వింటూవుంటే పరమానందంగావుంది

నాకు, తమ్ముతోకూడా పదేపదే నీకు నమస్కరిస్తున్నాను, లోకంలో ఎవరు సర్వజనపూజ్యులో సెలవియ్యి.

భీష్ముడు :

శ్రీకృష్ణ నారద సంపాదమని వొక ఇతిహాసముంది. నువ్వు అడిగినదానికి సమాధాన మవుతుందది. చెపుతాను, ఆలకించు.

ఓనాడు నారదమని శ్రీకృష్ణుడి దగ్గరికి వెళ్ళాడు. తగిన సత్కారంచేసి మునిని పూజించాడు శ్రీకృష్ణుడు. సుఖంగా అతడు కూచున్నాక, సగౌరవంగా అడిగాడు, “మునీంద్రా! ఎవరికయ్యా నువ్వు మొక్కుతావు?” అని.

“వరుణుణ్ణీ, వాయుదేవుణ్ణీ, సూర్యుణ్ణీ, పర్వత్యుణ్ణీ, అగ్నిభట్టా రకుణ్ణీ, శివుణ్ణీ, కుమారస్వామినీ, మహాలక్ష్మీనీ, విష్ణుమూర్తినీ, బ్రహ్మదేవుణ్ణీ, బ్రహ్మస్పతినీ, చంద్రుణ్ణీ, నీతినీ, భూమినీ ఎప్పుడూ భక్తితో ఎవళ్ళయితే సేవిస్తారో వాళ్ళకీ నేను మొక్కుతాను.

“వేదపదలూ, దేవతాపూజచేసేవాళ్ళూ, భూదానమూ ధన దానమూ ధాన్యదానమూ గోదానమూ చేసేవాళ్ళూ, పితృసమారాధనచేసేవాళ్ళూ, భిక్షాన్నంతో జీవించే పవిత్రాత్ములూ, శాంత స్వభావులూ, సత్యవ్రతులూ నాకు పూజ్యులు.

“ధర్మమూ కామమూ అర్థమూ - త్రివర్గాలూ సాధించే వాళ్ళూ, అహంకార మమకారాలు లేనివాళ్ళూ, మంచి సడవడి కలవాళ్ళూ, లోలత్వం లేనివాళ్ళూ, జ్ఞానులూ నమస్కార యోగ్యులు నాకు.

“కృష్ణా! నేను పూజించేవాళ్ళని తెలుసుకుని నువ్వుకూడాసేవించు. దీనివల్ల ఎన్నో శుభాలు కలుగుతాయి” అన్నాడు నారదుడు.

కనక ధర్మరాజా! నువ్వు కూడా అలాటివాళ్ళనే సేవించు. పాపాలు పోగొట్టి, శోభనం కలిగిస్తారు వాళ్ళు.

రాజుల ప్రధాన కర్తవ్యం

ధర్మరాజు :

రాజుకి ఎన్నో కర్తవ్యాలుంటాయి. వాటన్నిటిలోకీ ప్రధాన కర్తవ్యమేదీ?

భీష్ముడు :

సామ్రాజ్యాభిషిక్తుడైన మహారాజుకి అన్నిటికంటే బ్రాహ్మణ ఘోషే ప్రధానకర్తవ్యం. బ్రాహ్మణులు సుఖంగా వుంటేనే భూమండలానికి ఊమం కలుగుతుంది. మన్నించదగినవాళ్ళు బ్రాహ్మణులు. వాళ్ళకి గున్నన లేకపోతే లోకానికి ఊమం కలగదు. దేవుణ్ణి దేయ్యాల చెయ్యాలన్నా, దేయ్యాన్ని దేవుడు చెయ్యాలన్నా బ్రాహ్మణే సమర్థుడు. వాళ్ళు ఎవణ్ణి అనుగ్రహిస్తే వాడే మహారాజవుతాడు. ఇంద్రుడంటివాడికైనా అగ్రహంతో ఆపవా, అనుగ్రహంతో సహవా తుణుంటో తేగలరు వాళ్ళు శాపానుగ్రహ సమర్థులు వాళ్ళు ద్రావిడ, కళింగ, బౌళీనర, యవన, శక, పుళింద రాజులు బ్రాహ్మణ్ణి పరాభవించడంవల్లే శూన్యులు కావలిసివచ్చింది లోగడ, చంద్రన్యూపులు బ్రాహ్మణులు. ఈస్విస సన్నులు బ్రాహ్మణులు. సర్వసౌఖ్యసిద్ధిపరులు బ్రాహ్మణులు. వాళ్ళివి ఎప్పుడూ పూజస్తూ, పోషిస్తూ వుండు. ఆచారవంతుడైన బ్రాహ్మణికి భక్తి యార్పకంగా భోజనంపెడితే దేవతలూ, పితృదేవతలూ కుండా శృష్టిపడతారు.

బ్రాహ్మణవిషయంలో శ్రీకృష్ణుడికీ, భూదేవికీ వోమారు సంవాదం జరిగింది. ఇతిహాసంగా పేరుపడింది. అది వివరిస్తాను, ఆలకించు. శ్రీకృష్ణుడు భూదేవిని అడిగాడు :

“లోకజగనివి నువ్వు. నిన్ను వొక కిషకుం అడుగుతాను, చెప్పు! చేసిన పాపాలు ఏంచేసి వొడుక్కుంటారు లోకులు?”

“బ్రాహ్మణసేవకల్ల” అంది భూదేవి, “బ్రాహ్మణ పూజకల్లా బ్రాహ్మణికి మేలుచెయ్యడంవల్లా పాపాలన్నీ వొడుక్కుకోవచ్చు లోకులు. అశలు రాజులు తప్పకండా చెయ్యవలసిన పనులు ఇవి.

“దేవేంద్రుడికి వంటిమీద వెయ్యి భగాలు పుట్టడం బ్రాహ్మణి అగ్రహంవల్లే కదా జరిగింది! తిరిగి వెయ్యిభగాలు వెయ్యి కళ్ళుగా మారడం బ్రాహ్మణి అనుగ్రహంవల్లే జరిగింది.”

విని, మెచ్చుకున్నాడు శ్రీకృష్ణుడు అంచేత ధర్మరాజా! నవ్వుకూడా ఎప్పుడూ బ్రాహ్మణులకి ప్రియంకలిగిస్తూవుడు. పుట్టుకతోనే బ్రాహ్మణుడు గొప్పవాడంటారు పెద్దలు. జనానికి బ్రాహ్మణి పాదపద్మాలు సమస్కరించదగినవి.

బ్రాహ్మణుల్ని సృజించి బ్రహ్మదేవుడు వాళ్ళతో ఏంచెప్పాడో చెబుతాను, విను.

“మీకు మరో పని లేదు. ఆత్మకర్మ పూని, ధర్మయుక్తంగా బ్రహ్మగోపనం చెయ్యాలి మీరు, అంతే. అదే అధికంగా శోధనం కలిగిస్తుంది. బ్రాహ్మణ్యమే అన్నివర్ణాలకీ తారకం. బ్రాహ్మ అయిన శ్రీతోతపస్సాన్నిధ్యానాలు ప్రకాశించినట్లు చెయ్యండి” అన్నాడు. అంచేత రాజులకీ బ్రహ్మవచనం పరిపాలించడం ప్రధానకర్తవ్యం.

అగ్ని పట్టుకోనిచ్చు, హిమాయపర్వతం కడిలించవచ్చు, గంగానది అరిట్టవచ్చు. కాని, బ్రాహ్మణుల్ని సేవించడం అంటే కల్ప వృక్షాన్ని సేవించడం అన్నమాట.

ఈవిషయంలో ఇంద్ర శింబర సంవాదం అని మరో ఇతిహాసం వుంది. అదీ చెబుతాను, విను.

జటాసురుడి కుమారుడు శంబరాసురుడు. అతడి దగ్గరికి వెళ్ళి దేవేంద్రుడు మాటామంతి ఆడుతూ, “దేవివల్ల నవ్వు ఇంత ఉన్నది పొందావు?” అని అడిగాడు.

“బ్రాహ్మణుల్ని ఆరాధించడంవల్ల” అన్నాడు శంబరాసురుడు, “బ్రాహ్మణులకు కోపం కాని, అసూయకాని నాకు లేదు. కంటికి రెప్పలాగ వాళ్ళని కాపాడతాను నేను. వాళ్ళని పోషిస్తాను. వాళ్ళని పూజిస్తాను అంచేతే నాకు ఈ ఐశ్వర్యం వట్టింది. దేవాసుర

యద్ధంబో బ్రాహ్మణ అనుగ్రహం దేవతల్ని గెలిపించడం చూసి, మాతంగడి సోముడితో 'బ్రాహ్మణులు మహానుభావులు కదా!' అన్నాడు. 'అవును' అన్నాడు సోముడు, 'బ్రాహ్మణులు తపస్సాన్ని ధ్యాయసిద్ధులు. వాళ్ళసంగతి విను. సంచారం చెయ్యని, బ్రాహ్మణ్ణి, యద్ధం చెయ్యని రాజుని బిలంచీకటి పాముల్ని అణచేసినట్టు ప్రకాశించనివ్వకండా మింగేస్తుంది భూమి. ఇది తెలుసుకుని ఇంటిమూల చదవకండా దేశాంతరాలకి వెళ్ళి, వేదాలూ అవీ చదివి, తపశ్శాసనాలవృతాదు బ్రాహ్మణులు. అంచేత సర్వాధికులు వాళ్ళు. వాళ్ళని బహుమానిస్తే శుభం కలుగుతుంది. ఇందులో సందేహంలేదు. '

"సోముడి మాటలు పాటించి, మాతంగడి బ్రాహ్మణ్ని పూజించాడు; ప్రతాపవంతు డయ్యాడు. నేనూ చూతగడిగారి అడుగు జాడల్లోన్నే నడుచుకున్నాను. "

శంబరుడి మాటలే ఆరుసరించి బ్రాహ్మణ్ని సంతోషపరచాడు దేవేంద్రుడు. దానికి తగినట్టు బొన్నత్యయమున్నూ పొందాడు.

ధర్మరాజు :

కొత్తవాళ్ళూ, చిరకాలంనుంచీ ఆశ్రయి చుకునివున్న వాళ్ళూ, దూరంనుంచి వచ్చినవాళ్ళూ - ఈయీడు రికాలవాళ్ళు అధికంగా దానానికి ఎవళ్ళు తగినవాళ్ళు ?

భీష్ముడు :

హింసా, క్రోధమూ, ఈర్ష్యా మొదలైనవి లేకుండావుంటే స్నేహితులూ, చుట్టాలూ, సంబంధులూ, దుష్ప్రియులూ, పురోహితులూ దానానికి తగినవాళ్ళు.

దూరంనుంచి వచ్చినవాళ్ళూ, కొత్తవాళ్ళూ పూజార్హులు. అయితే వాళ్ళు మంచి ఆచారమూ, విద్యా, గొప్పతనమూ వున్నాయా అని మాత్రం విచారించాలి. అలా చూసినప్పుడు ఈ మూడురికాలవాళ్ళు అశుచులైనా పాత్రులే.

శ్రీ స్వ భా వం

ధర్మరాజు :

ఇహలన్నిటికీ శ్రీలే మూలం. వాళ్ళస్వభావం వివరించు.

ఘోషుడు :

వును, అలాటివాళ్ళే శ్రీలు. దీనికి నారద పంచచూడా సంవాద అని వాక ఇతిహాసం వుంది. దానివల్ల శ్రీస్వభావం తేటతెల్లమవుతుంది, విను.

దేవముని నారదుడు లోకసంచారం చేస్తూ, వోదగ్గిర పంచచూడ అనే అపరసని చూసి, “సుందరీ! నేను వాకటి అడుగుతాను చెపుతావా?” అని అడిగాడు.

“నేను చెప్పగలిగిందైతే తప్పకండా చెపుతాను” అంది పంచచూడ.

“ఆడదాని స్వభావం ఎలాటిదో చెప్పు” అని అడిగాడు నారదముని.

“ఆడదాని స్వభావం ఆడదే చెప్పడం తగినపనేరా మునిందా?” నవ్వుతూ అంది పంచచూడ.

“నిజం చెప్పడంలో తప్పేముంది? వున్నది వున్నట్టు నిజం చెప్పు” అన్నాడు నారదముని.

“శ్రీల స్వభావాలు నువ్వు ఎరగనివి లేవు. అయినా చెపుతున్నాను.

“కులమూ, మాన్యతా కలిగి, వాకడిభార్య అయి, గౌరవంగా బతుకుతూ వుండీ కూడా పై ఆటలాడుతుంది ఆడది స్వేచ్ఛగా.

“అన్నిదోషాలకీ ఆడదే మూలం. వాళ్ళ సంగతి చెప్పడం మెండుకూ? అయినా అడుగుతున్నావు కనక నాకు తెలిసినంతమట్టుకు చెపుతాను, విను.

“మగాళ్ళమంచి ఆడాళ్ళు ఎరగరు సిగ్గులా లేకండా కుచ్చితున్నే సేవిస్తారు వాళ్ళు. వర్జనీయులు లేనేలేరు వ్యాకి.*

“కర్రలు ఎన్ని వేసినా అగ్ని తృప్తిపొందదు. నదీలు ఎన్ని కలిసినా సముద్రం తృప్తిపొందదు. ప్రాణుల్ని ఎంతమందిసి చంపినా యముడు తృప్తిపొందదు. అలాగే ఎంతమంది మగాళ్ళయినా ఆడది తృప్తిపొందదు అంటారు పండితులు.

“ఒక రహస్యం చెబుతాను, విను. పరపురుషుణ్ణి చూడడంతోనే ఆడదానికి మదనమందిరంలో కళలు చెమ్మిగిల్తాయి.

“తినడమూ, కట్టడమూ, పూసుకోడమూ, తొడగడమూ, ధనరాసులతో తులతూగడమూ — ఇవేవీ కూడా పరాయిమగాడితో జతకట్టినంత సంతోషం కలిగించవు ఆడదానికి” అంది పంచ చూడ.

“నిజం చెప్పావు” అంటూ ఆమెకి సెలవిచ్చి, తన దారిని తాను వెళ్ళిపోయాడు నారదుడు.

ఆడాళ్ళని కనిపెట్టడం అసాధ్యం

ధర్మరాజు :

స్త్రీలని కనిపెట్టే మార్గ మేమిటి?

భీష్ముడు :

ఆడాళ్ళని కనిపెట్టడం అసాధ్యం. మాయలో మయదాన వుడూ, శంబరాసురుడూ కూడా ఆడాళ్ళముందు తీసికట్టు. అదీ కాక ఇంకో విశేషం చెబుతాను, విను.

* స్వభావ ఏష నారీణాం నరాణామిహ దూషణం,

అతోఽర్థాన్న ప్రమాద్యంతి ప్రమదాసు విపశ్చితః. మనుస్మృతి. 2-218.

ర స హి స్త్రీభ్యః పరం పుత్ర పాపీయః కించిదస్తి తై,

అగ్నిర్హి పృథుదా దీప్తో మాయాశ్చ ప్రజయా విభో. సం. మా. 40-4.

శుర్యకాలంలో స్త్రీలు మాయా మర్మం లేకండా వుండే వాళ్ళు. అంచేత మనుషులందరూ నిద్రోషులుగా వుండేవాళ్ళు. కనక కావలసిప్పుడు దేవత్వం పొందగలిగేవాళ్ళు. అంచేత దేవతలు అసూయపడ్డారు. బ్రహ్మదగ్గిరికి వెళ్ళి చెప్పుకున్నారు. అప్పుడు ఆడా శ్వని వాయావినులుగా చేళాడుబ్రహ్మ. వాళ్ళకి కామం అధికం కలిగించాడు, మగాళ్ళు వాళ్ళ చిక్కుల్లో పడి, రోషం మొదలైన దుర్గుణాలు అలవరుచుకున్నారు. దేవతలు సంతోషించారు. అదిగో, అలాగు, స్త్రీలు మాయావతులయ్యారు. నిరూపించడానికి వల్ల కాని చిత్తవృత్తి వాళ్ళది. వాళ్ళని కనిపెట్టడం కష్టం.

ఈవిషయంలో నేను విన్న కథ వొకటి నీకు వినిపిస్తాను.

దేవశర్మ అని వొక ముని వుండేవాడు. అతడిభార్య రుచి. సర్వాంగసుందరి ఆమె. దేవతలూ, గంధర్వులూ కూడా ఆమెరూపం తేరిచూసేవాళ్ళు.

ఒకనాడు దేవశర్మ వొక యజ్ఞం నడిపించడానికి వెళుతూ తన శిష్యుణ్ణి విపులుణ్ణి సిలిచి, రహస్యంగా ఇలా చెప్పాడు :

“నాయనా! రుచిమీద కన్ను వేసి కూచున్నాడు దేవేంద్రుడు. వెయ్యికళ్ళతో కాపాడుకు వస్తున్నా న్నేను. అంచేత ఆమెచుట్టు పక్కలకి రాలేకపోతున్నా డతడు. నేను ఇప్పుడు వొక యజ్ఞం చేయించడానికి వెళ్ళవలసివచ్చింది. పరస్త్రీలని జతకూడడంలో ఘనుడు దేవేంద్రుడు. కనక రుచిని కాపాడవలసిన భారం నీమీద పెడుతున్నాను.”

గురువుమాట విన్నాడు విపులుడు. “మీరు చెప్పినట్టే చేస్తాను” అన్నాడు, “అయితే పరస్త్రీలని హరించడానికి ఏరాగడతో వస్తాడు దేవేంద్రుడు?” అని అడిగాడు.

“అనేక మాయలు తెలుసు నతడికి” అన్నాడు దేవశర్మ, “పక్షిరూపంతోనూ లేదా జంతువు రూపంతోనూ — ఎన్నో

వేషాలు వేసి వస్తూ ఉండడు. అవన్నీ జాగ్రత్తగా కనిపెడుతూ వుండాలి.

“రుచిమీద కన్ను వేసి తిరుగుతున్నా ఉండడు. నేన లేకపోడం చూసి ఇక్కడికి తప్పకండా దిగబడతాడు. ఇందులో సందేహం లేదు. కంటికి రెప్పలా కనిపెట్టుకుని వుండాలి నువ్వు రుచిని” అంటూ పదే పదే చెప్పాడు. రుచిని విపులుడి రక్షణలో పెట్టి, యజ్ఞానికి వెళి పోయాడు దేవశర్మ.

అప్రమత్తుడై రుచిని కాపాడుతూ తనలో తాను అలోచించాడు విపులుడు.

“యోగకాశలంతో గురుభార్యని ఆవేశిస్తాను. ఇందులో తప్పేముంది? విశ్రుతాత్ముడైన మహాత్ము ఉండడు. అతడి మనస్సుకి ఈ విజ్ఞానం తోచదు. భయమెందుకూ దీనికి? ” అంటూ వితర్కించుకున్నాడు. శంకమాని, రుచికి దగ్గరగా కూచున్నాడు. ఆ కథా ఈ కథా చెపుతూ కాసేపు గడిపాడు. గాలి ఆకాశంలో ఆవరించినట్లు యోగమాయాబలంతో ఆమెలో ఆవేశించాడు. ఆమె ఆత్మలో ప్రవేశించాడు.

రుచికిమాత్రం ఇదేమీ తెలియలేదు. విపులుడి ఆత్మవల్ల ఆమె చైతన్యం జడత్వం పొందింది.

ఇంతలో అందంగా అలంకరించుకుని మెల్లిమెల్లి గా అక్కడికి దిగబడ్డాడు దేవేంద్రుడు. చలనం లేకండావున్న విపులుడి శరీరం చూశాడు. నిద్రపోతున్నా ఉనుకున్నాడు. కామంతో వున్నాడు కనక కానలేక పోయాడు. సమయం బాగుందనుకున్నాడు. తిన్నగా రుచి ఎదటికి వెళ్ళాడు.

“రుచీ! ” తియ్యని గొంతుకతో అన్నా ఉండడు. “నీవల్ల మన్మథుడు నాహృదయం చీలికలు చేస్తున్నాడు. కొంచెం దయ చూడవూ నన్ను? ”

మూఢబుద్ధితో మాటాడకండా పూరుకుంది దుచి. దేవేంద్రుడు వచ్చాడని లేవనన్నా లేవలే దామె. పల్లెత్తు మాటన్నా అన లేదు.

మరింత మోహం పెచ్చింది దేవేంద్రుడికి. మళ్ళీ అందుకున్నా డతడు.

“దుచీ! చూడూ, నేను దేవేంద్రుణ్ణి. కామం నామనస్సు కాల్చేస్తోంది. ఆలస్యం చెయ్యకు. నన్ను తగినవిధంగా సమ్మానించు. సిగ్గుపడకు” అన్నాడు.

దుచి శరీరంలో వున్న విపులుడు తన యోగమాయతో ఆమె చేత అనిపించాడు, “నువ్వు ఇలా రావలిసిన పనేముంది?” అని.

ఆమె అలా అనడంతోనే సిగ్గుతోనూ, భయంతోనూ జంకే శాడు దేవేంద్రుడు.

ఇంతలో దుచి శరీరం వొదిలి, తన శరీరంలో ప్రవేశించాడు విపులుడు. నిద్రలోంచి లేచినట్టులేచి కళ్ళు తెరిచాడు.

“ఏం దేవేంద్రా! మరిచిపోయావో వెనకటిమాట? నీవొళ్ళంతా యోనులు కావడం తనుపులేదూ? ఆ పరాభవం అంతలోనే మరిచిపోయావయ్యా? దేవతలూ, మునులూ సేవించదగినభావం కల నీకు ఇదేమైనా న్యాయంగా వుండటయ్యా? ఛీ, ఛీ! ఇంద్రియాలు అదుపులో వుంచుకోలేని దుర్బలుడివి నువ్వు, కుచ్చితాత్ముడివి? నీచుడివి. ఈపాపానికి ఎలా వొడిగట్టుకున్నావయ్యా? మాకుదువు కోపాన్ని వల్ల నీదేవాధిపత్యం మండిపోదటయ్యా ఇట్టే?” అంటూ చీవాట్లు పెట్టాడు.

తన దివ్యజ్ఞానంతో విపులుడి యోగబలం తెలుసుకున్నాడు దేవేంద్రుడు. తెల్ల మోహం వేసి నిలబడి పోయాడు.

“నాకు ఇష్టంలేదు, కాకపోతే భస్మంచేసేద్దను నిన్ను” అంటూ మళ్ళీ గద్దించాడు విపులుడు, ఎదురు చెప్పలేకపోయాడు దేవేంద్రుడు, చప్పున అంతర్ధానమైపోయాడు.

తరవాత రుచిని మేలుకున్నట్టు చేశాడు విపులుడు.

గురువు దేవశర్మ యజ్ఞం పూర్తయ్యాక తిరిగి వచ్చాడు. ఏకాంతంగా అతడితో జరిగిందంతా చెప్పాడు విపులుడు.

“మీరు చెప్పినట్టే దేవేంద్రుడు వచ్చాడు. నామూలంగా చిక్కులో పడిపోయాడు. సిగ్గుతోనూ, భయంతోనూ పలాయనం చిత్తగించాడు తుదకి.”

శిష్యుడు చేసినపని తెలుసుకుని సంతోషించాడు దేవశర్మ. అతడు కోరిన వరమిచ్చాడు; ఆదరించాడు. తరవాత గొప్ప తపస్సు చేశాడు విపులుడు. దేవేంద్రుడి శంక మాని సుఖంగా రుచితో కాపరంచేశాడు దేవశర్మ.

ఇలా వుండగా వోనాడు దేవశర్మ ఆశ్రమం మీంచి ఆకాశ మార్గాన దేవతాస్త్రీ వాకామె వెళుతూ తన చేతిలోని పూలదండ కింద జార వేసింది. దివ్యమైన పరిమళంతో గమ్ముమః పోషావుం దది. అప్పుడే వికసించినట్లు అందంగానూవుంది. చూసింది రుచి. కుశూ హలం కొద్దీ అది తీసింది, తలలో ముడుచుకుంది.

ఇంతలో అంగరాజు చిత్రరథుడు దేవశర్మ ఆశ్రమానికి వచ్చాడు. అతడిభార్యా, రుచీ తోబుట్టువులు. అంతే తన ఇంట జరిగే ఉత్సవానికి రుచిని దేవశర్మని ఆహ్వానించాడు చిత్రరథుడు అంతమందీ అంగ దేశానికి బయలుదేరారు

ఆకాశంమీంచి దేవతాస్త్రీ పడేసిన పూలదండ రుచికొప్పులో వుంది. దాని దివ్యపరిమళానికి ఆశ్చర్యపోయింది చిత్రరథుడి భార్య.

“ఇలాటి సువాసన ఎక్కడా చూడలేదు. ఈ పువ్వులు ఎక్కడివి?” అని రుచిని అడిగింది.

“మా ఆశ్రమంలోవే” అంది రుచి.

చెల్లెలితో అలా చెప్పి, దేవశర్మ దగ్గరికి వచ్చింది రుచి.

“ఈ పువ్వులకోసం మా చెల్లెలు సరదాపడుతున్నాది” అంది.

విపులుణ్ణి పిలిచాడు దేవశర్మ. ఆపువ్వులవిషయం చెప్పాడు. అలాటి పువ్వులు పట్టుకు రమ్మన్నాడు. ఆపువ్వులు ఎక్కడ దొరికాయో రుచిని అడిగి తెలుసుకున్నాడు విపులుడు. గురువు ప్రభావమూ, తన తపశ్శక్తి ఆధారం చేసుకుని, పువ్వులకోసం బయలుదేరాడు. రుచికి దొరికినచోట దైవికంగా అలాటిదే మరో పూలదండ చూశాడు. పుచ్చుకుని గురువు దగ్గరికి బయలుదేరాడు. దార్లో వొక ఆడదీ, వొక మగాడూ ఛెట్టాపట్టాలు వేసుకుని చక్రభ్రమణంతో తిరగడం చూశాడు. “నువ్వు సరిగ్గా తిరగడం లేదు” అంటే “నువ్వు సరిగ్గా తిరగడం లేదు” అని వాళ్ళిద్దరూ వాదులాడుకుంటున్నారు. “నీకాలు తడబడింది” అని వొకరంటే, “నువ్వు వడివడిగా తిరిగావు” అని వొక రన్నారు. “నేను అలా చేసివుంటే పరలోకంలో విపులుడు పోయిన గతికి పోతాను” అని ప్రమాణాలు చేసుకున్నారు.

ఆమాటవిని ముందుకి నడిచాడు విపులుడు. దార్లో మరోచోట ఆరుగురు జూదగాళ్ళు జూదమాడుతూ అవుపించారు. వాళ్ళున్నూ వాదులాడుకుని, వెనకటి స్త్రీపురుషులలాగే వొట్టు పెట్టుకున్నారు.

విని నొచ్చుకున్నాడు విపులుడు, ఎంతో విచారించాడు. “ఏం పాపం చేశానో?” అని ఆలోచించాడు. “రుచి శరీరంలో ప్రవేశించినమాట గురువుగారితో చెప్పలేదు. ఇదే కారణమై వుంటుంది.” అని భావస్తూ గురువుదగ్గరికి వచ్చాడు. పూలదండ గురువు కిచ్చాడు, అది మరదల కిచ్చి సంతోషపెట్టాడు దేవశర్మ.

అనంతరం కులాసాగా వున్నప్పుడు విపులుడితో అన్నాడు దేవశర్మ:

విపులా! పాపంలేనివాడివి నువ్వు. దార్లో దంపతుల్ని చూశావు. ఆరుగురు జూదగాళ్ళనీ చూశావు. వాళ్ళు, నీలో అధర్మం కనిపెట్టి మాట్లాడారు. అయితే వాళ్ళు ఎవరో తెలుసా నీకు?

“నువ్వు దుచిని కాపాడినవిధం నాతో విడమర్చి చెప్పకపోడం అన్యాయం అనుకున్నావేమో నువ్వు? కాదు. అది పాపమని భావించి వుంటే శాపం పెట్టేవాణ్ణి నేను. ఆపని పాపం కాకండా వర మిచ్చాను. కనక అది మరిచిపో నువ్వు.

“నువ్వు చూసిన దంపతులు రాత్రింబగళ్ళు. ఆరుగురు జూద గాళ్ళు ఆరు ఋతువులు. ”

గురువు జ్ఞానానికి ఆశ్చర్యపోయాడు విపులుడు. అతిడి అనుగ్రహంతో ఆనందపరవశుడయ్యాడు. ఇంకా ఇలా అన్నాడు దేవశర్మ.

“పగలూ, రాత్రీ, ఋతువులూ - ఇవి మనిషి చేస్తున్న సుకృతమూ, దుష్కృతమూ చూస్తూవుంటాయి. కనక, ఎంత రహస్యమైన పనైనా ‘నన్ను ఎవరూ ఎరగరు’ అని అనుకోడం తన్ను తాను మోసం చేసుకోడమే.

“అడదాన్ని రక్షించడం అసాధ్యం. అతిసూక్ష్మమైన పని. నువ్వు అలా సాహసించావు, మావంశం చెడకండా ఉపాయం చేశావు. ఇది గుణమే కాని అవగుణ మెందుకవుతుంది? నువ్వు అలా చేసిన విధం నువ్వు నాతో చెప్పలేదు. చెప్పకపోతే నేమీ? చేసిన పనేమో మంచిదే కదా! ” అంటూ విపులుణ్ణి వోదార్చాడు. అతిడి విచారం పోగొట్టాడు.

దేవశర్మ, దుచీ, విపులుడూ చివరికి పుణ్యలోకాలకి పోయారు.

ధర్మరాజా! స్త్రీల స్వభావం వినిపించాను. వాళ్ళని కని పెట్టడం, నిజంగా కష్టమైన కార్యం. ఎంతోమంది స్త్రీలు కీడాసక్తలయ్యే వుంటారు అయితే వాళ్ళలో మంచివాళ్ళున్నూ వుంటారు. కులధర్మం నిలబెట్టేవాళ్ళవల్లే లోకం ఏ అపాయమూ లేకండా సాగుతూవుంది. పతివ్రత అయిన ఆడదాతే దైవమే అనుకో. ఆమె కంటే వేరే దైవం లేదు. మంచిభార్యవుంటే ధర్మమూ, అర్థమూ, సుఖమూ, ఖ్యాతీ - అన్నీ కలుగుతాయి.

వి వా హ వి ధు లు

ధర్మరాజు :

వివాహవిధులు వివరించు.

భీష్ముడు :

కులమూ, శీలమూ, విద్యా కల పెళ్ళికొడుకుని పిలిచి, ఉదక దాన పూర్వకంగా కన్యనిచ్చి పెళ్ళిచెయ్యడం బ్రాహ్మ వివాహం.

పడుచుపిల్ల వరుణ్ణి కోరినా, వరుడు ఆమెమీద ఆసపడినా — వాళ్ళ పరస్పరప్రేమ తెలుసుకుని, సంతోషపూర్వకంగా పెద్దలు వాళ్ళిద్దరికీ పెళ్ళిచేయడం క్షాత్రవివాహం.

కన్య కంటికి, మనస్సుకీ నచ్చిన వరుడికి ఆమెనిచ్చి పెళ్ళి చెయ్యడం గాంధర్వ వివాహం.

శుల్కం పుచ్చుకుని పెళ్ళిచెయ్యడం ఆసురవివాహం.

క్రొర్యంతో కన్యబంధువుల్ని పోట్లాటలో వోడించి, వాళ్ళూ ఆ కన్యా దుఃఖిస్తూ వుండగా బలవంతంగా ఆమెనితెచ్చి, కట్టుకోడం రాక్షసవివాహం.

ఇలా వివాహాలు అయిదురకాలు.

* మనుస్మృతి, గౌతమ ధర్మసూత్రాలూ మొదలైనవి ఎనిమిది విధాలని చెపుతున్నాయి.

శ్లో. బ్రాహ్మో దైవస్తదై వార్షః ప్రాజాపత్య స్తథాసురః,

గాంధర్వో రాక్షసశ్చైవ శైశాచ శ్చాప్తమాఽధమః.

బ్రాహ్మమూ, దైవమూ, అర్షమూ, ప్రాజాపత్యమూ, ఆసురమూ, గాంధర్వమూ, రాక్షసమూ, శైశాచమూ అని (వివాహం) ఎనిమిది రకాలు. ఎనిమిదోదైన శైశాచం అధమమైంది. మను. 3.21.

శ్లో. ఆచ్ఛాద్య చాగ్చయిత్వా చ శ్రుతిశీలవతే స్వయమ్,

ఆహూయ దానం కన్యాయా బ్రాహ్మో ధర్మః ప్రకీర్తితః.

వేదాలు చదివి, శీలవంతుడైన బ్రహ్మచారిని స్వయంగా పిలిచి, గౌరవించి. ముస్తాబుచేసి, కన్యనిచ్చి చేసిన వివాహం బ్రాహ్మవివాహం అనిపించుకుంటుంది.

ఈ అనుదింటిలోనూ మొదటి మూడూ ధర్మసమ్మతమైనవి.
ఆసురమూ, రాక్షసమూ ధర్మవిరుద్ధమైనవి.

తల్లి, తండ్రి, అన్నదమ్ములూ లేని కన్యని వివాహం చేసుకో
కూడదంటారు నివాహధర్మం తెలిసిన పెద్దలు.

తన కులంలో పుట్టిన కన్యనీ, క్షత్రియ వైశ్య కులాల్లో పుట్టిన
కన్యల్ని క్రమంగా వివాహం చేసుకోవచ్చు బ్రాహ్మణు. శూద్రజాతి
కన్య గర్భంలోమాత్రం అతడు సంతానం కనడం పాపహేతువు.

శ్లో. యజ్ఞేషు మితే సమ్యగ్నైవ్యేషే కర్మ కుర్వతే,
అలంకృత్య సుతాదానం ధర్మం ధర్మ్యం ప్రచక్షతే.
యజ్ఞాల్లో అధ్వర్వం చేసే సత్వీకుడికి అలంకరించిన కన్యనిచ్చి పెళ్ళిచెయ్యడం
దైవవివాహం అనిపించుకుంటుంది.

శ్లో. ఏకం గోమీధనం ద్వి వా ఏరా దాదాయు ధర్మతః,
కన్యాప్రదానం విధివదన్తో ధర్మస్య ఉచ్యతే.
ఒక గోమీధనం, లేదా రావి ఎడ్లూ వుడిదగ్గరవుచ్చుకుని కన్యనిచ్చి శాస్త్ర
ప్రకారం పెళ్ళిచెయ్యడం అర్హునివాహం అనిపించుకుంటుంది.

శ్లో. సహజాఞ్ఞాచరతాం ధర్మ మితి వాచానుభాష్య చ,
కన్యాప్రదానన ధర్మగ్ని ప్రజాపత్యో విధిః స్మృతః
మూఁకభయంకూ కలిసి ధర్మం అచరించండి అంటూ కన్య తల్లిదండ్రులు వరుణ్ణి
పూజించి, కన్యాదానం చెయ్యడం ప్రాజాపత్యవివాహం అనిపించుకుంటుంది.

శ్లో. జ్ఞాతిభ్యో ద్రవిణం దత్వా కన్యాయై వైవ శక్తితః,
కన్యాప్రదానం స్వాఽచ్చంద్యానాసురో ధర్మ ఉచ్యతే.
జ్ఞాతులకీ, కన్యకీ రావలిన ధనం ఇచ్చి స్వేచ్ఛగాచేసుకున్న పెళ్ళి ఆసుర
వివాహం అవుతుంది.

శ్లో. ఇచ్చయాన్యోన్యసంయోగః కన్యాయాశ్చ పరస్య చ,
గాంధర్వస్సతు విజ్ఞేయో మైథున్యః కామసంభవః.
వధువూ వరుడూ సమ్మతించి తమంతతాము కలియడం గాంధర్వవివాహం.
కామంవల్ల కలిగింది కనక ఇది మైథునంకోసమే ఏర్పడింది.

శ్లో. హత్వా భిత్వా చ భిత్వా చ క్రోశంతీం గృహాత్,
ప్రసహ్య కన్యాహరణం రాక్షసో విధిరుచ్యతే.

క్షత్రియుడు క్షత్రియకన్యనీ, వైశ్యకన్యనీ వివాహమాడవచ్చు.
వైశ్యుడూ, శూద్రుడూ తమజాతిపిల్లల్నే పెళ్ళిచేసుకోవాలి.
అయితే, క్షత్రియుడూ, వైశ్యుడూ కూడా శూద్రజాతి
కన్యల్ని కట్టుకోడం కద్దు.

ధర్మరాజు :

బ్రాహ్మడు కూడా శూద్రజాతిపిల్లని పెళ్ళాడవచ్చని వినాను.
బ్రాహ్మణ, క్షత్రియ, వైశ్యజాతికన్యల్ని మాత్రమే అతడు పెళ్ళాడ
డం ధర్మమంటున్నావు నువ్వు. ఏమిటిది ?

భీష్ముడు :

కన్యబంధువులు నమ్మతించకపోతే, వాళ్ళని చంపో. నరీకో, చీల్కో —
అందుకు ఏడుస్తున్న కన్యని బలవంతంగా ఎత్తుకుపోయి కట్టుకోడం రాక్షసవివాహ
మంటారు.

శ్లో. సుప్తాం మత్తాం ప్రమత్తాం వా రహో యత్రోపగచ్ఛతి,
స పాపిస్థో వివాహానాం ప్రశాచశ్చాప్తమౌఽధమః.

నిద్రపోతున్న కన్యని, లేదా మత్తులో వున్నదాన్ని, లేదా ఉన్నతస్థితిలో
వున్నదాన్ని ఏకాంతంలో బలవంతంగా హరించి సంభోగించడం ప్రశాచమని
పించుకుంటుంది. ఈ ఎనిమిదో వివాహం అధమమైంది. — మనుస్మృతి. ౩.27—34.

నూ. బ్రాహ్మో విద్యాచారిత్రబంధు శీలసంపన్నాయ దద్యా దాచ్ఛాద్యా
లంకృతామ్.

విద్యా, నడవడీ, శీలనూ, బంధువులూ వున్న వుణ్ణి చూసి, నగలతో
ముస్తాబుచేసి, మంచి బట్టలు కట్టించిన కన్యనిచ్చి చేసినపెళ్ళి బ్రాహ్మం.

నూ. సంయోగమంత్రః ప్రాజాపత్యే సహధర్మశ్చర్య తామితి.

ఈమెతోకలిసి ధర్మం ఆచరించు అని సంయోగమంత్ర పూర్వకంగా
కన్యాదానం చెయ్యడం ప్రాజాపత్యం.

నూ. ఆశ్నే గోమిథునం కన్యావతే దద్యాత్.

కన్యాదాతకి గోమిథునమిచ్చి చేసుకున్న పెళ్ళి ఆర్షం.

నూ. అంతర్వేద్యృత్విజే దానం చైవోలం కృత్య.

అలంకరించిన కన్యని రుత్విజాడికి యజ్ఞకాలంలో దానంచెయ్యడం
చైవం.

విషమకార్యం ఏదైనా వచ్చిపడినప్పుడూ, లేదా మితిమీరి వలచినప్పుడూ, లేదా లోభంవల్లా శూద్రజాతి పిల్లని భార్యగా కట్టుకుంటాడు బ్రాహ్మణుడు. ఏమంటే అది అంత పాపం కాదు కనక, అక్కడక్కడ ఈపద్ధతి తప్పలేకండా చెల్లుతుంది. *

బ్రాహ్మణ ఊత్రియ వైశ్యకన్యలకు బ్రాహ్మణవల్ల కలిగిన కొడుకులు బ్రాహ్మణే అవుతారు. శూద్రస్త్రీకి కలిగిన కుమార్తెకి మాత్రం బ్రాహ్మణత్వంలేదు.

ఆస్తివిషయం

ధర్మరాజు :

బ్రాహ్మణికి బ్రాహ్మణ ఊత్రియ వైశ్య శూద్రజాతిస్త్రీల గర్భంలో పుట్టిన కుమార్తెకి అతడి ఆస్తిలో వాటా ఎలాంటిది ?

సూ. ఇచ్చంత్యా స్వయం సంయోగో గాంధర్వః.

వరుడూ, కన్యా వాకిళ్ళ నొకళ్ళు ప్రేమించుకుని పొత్తుకలియడం గాంధర్వం.

సూ. విత్తేనానతి స్త్రీమతా మాసురః.

కన్యాశుల్కమిచ్చి చేసుకున్న పెళ్ళి ఆసురం.

సూ. ప్రసహ్యదానా బ్రాహ్మణః.

బలాత్కారంగా కన్యనిఎత్తుకుపోయి కట్టుకోడం రాక్షసం.

సూ. అసం విజ్ఞతో పసంగ మాత్సైకాచః

ఒళ్ళు తెలియకండా వున్న కన్యతో పొత్తుకలియడం మైత్రాచం- గౌతమధర్మ సూత్రాలు 1.4.4-11.

ప్రాజాపత్యమూ, ఆర్షమూ, దైవమూ, మైత్రాచమూ భారతంలో లేవు. భారతంలో ఊత్రియే ప్రాజాపత్యం. మైత్రాచం వివాహమే కాదని భారతం-“మైత్రాచశ్చసురశ్చైవ న కిర్తవ్యో కథంచన” అని సం. మూలం. 44.9

* యదుచ్యతే ద్విజాతీనాం శూద్రాద్ధారోపసంగమాః, నైతన్మమమతం యస్మాత్తత్రతాత్పరజాయతే స్వయమ్. బ్రాహ్మణా, ఊత్రియులూ, మైత్ర్యులూ శూద్రకులలోంచి స్త్రీలని పరిగ్రహించడం నాకు సమ్మతంకాదు. ఏమంటే ఆమెలో తాను స్వయంగా పుడతాడు కనక. -యాజ్ఞవల్క్యస్మృతి. వివాహప్రకరణమ్. 57

భీష్ముడు :

బ్రాహ్మణుడి ఆస్తి పదిపాళ్ళుగా చేసి, అందులో నాలుగు పాళ్ళు బ్రాహ్మణస్త్రీకి పుట్టిన కుమారుడికి ఇవ్వాలి. మూడు పాళ్ళు క్షత్రియ స్త్రీకి పుట్టిన కుమారుడికి ఇవ్వాలి. రెండు పాళ్ళు వైశ్యస్త్రీకి పుట్టిన వాడికి ఇవ్వాలి. ఒకపాలు శూద్రస్త్రీకి పుట్టినవాడికి ఇవ్వాలి. శూద్ర స్త్రీకుమారుడికి పైవాళ్ళు దయతలిచి ఇస్తేనే వాడు వాటాపుచ్చుకో వాలి. అంతేకాని తన తండ్రితో కాని, అన్నదమ్ములతోకాని దెబ్బ లాడి పుచ్చుకునే అధికారం వాడికి లేదు. అయితే ఆపదోపాలు వాడికి ఇవ్వకండా దయతప్పి తామే కాజెయ్యడంకూడా వాళ్ళకి ధర్మం కాదు.

ధర్మరాజు :

తక్కిన వర్ణాలవాళ్ళ ఆస్తి ఎలా వాటాలు వెయ్యాలి ?

భీష్ముడు :

క్షత్రియుడి ఆస్తి ఎనిమిది వాటాలు వెయ్యాలి. క్షత్రియస్త్రీకి పుట్టిన కుమారుడికి నాలుగు వాటాలూ, వైశ్యస్త్రీకి పుట్టినవాడికి మూడువాటాలూ ఇవ్వాలి. మిగిలిన వొక్క వాటా శూద్రస్త్రీకి పుట్టినవాడికి ఇవ్వాలి.

వైశ్యుడి ఆస్తి అయిదుభాగాలు చెయ్యాలి, వైశ్యస్త్రీకి పుట్టిన వాడికి నాలుగుభాగాలూ, శూద్రస్త్రీకుమారుడికి వొక్కభాగమూ ఇవ్వాలి. శూద్రస్త్రీకుమార్లు తగువులాడి ఆస్తి పుచ్చుకునే అధికారం లేదు. అలాగని వాళ్ళకి ఆస్తిలో వాటా ఇవ్వకండా దిగమింగడమున్నూ పై వాళ్ళకి తగదు.

ఇక శూద్రుడికి తనజాతిస్త్రీగర్భంలో ఎంతమందిపుట్టినా వాళ్ళం దరూ సమభాగంగా అతడి ఆస్తి పంచుకోవాలి. ఇదే ధర్మపద్ధతి.

బ్రాహ్మణుడి ఇతరజాతిస్త్రీలు భార్యలుగా వుండినా హవ్యకవ్యా

లకీ, మజ్జన భోజనాలకీ, బ్రాహ్మణజాతిస్త్రీయే పనికివస్తుంది. ఇతర జాతిది పనికిరాదు.

పుత్రుల భేదాలు

ధర్మరాజు :

కుమార్తృ బాహువిధాలని వినాను. ఆ వినరాని వినయము.

భీష్ముడు :

తన ధర్మపత్నిగర్భంలో ధర్మనిధిగా కలిగిన కుమారుడు ఔరసు ఉనిపించుకుంటాడు. అతడే ఉత్తముడు, ప్రథముడు.

తగినవరుడికి ఇచ్చి పెళ్ళిచేసిన కుమార్తె కన్నకుమారుణ్ణి అల్లుడూ కూతురూ అంగీకరించాక, 'వీడు నాకొడుకు' అని పెంచు కన్న కుమారుడు పుత్రికాపుత్రుడవుతాడు.

ధర్మమార్గంగా తగిన పురుషుడిదగ్గరికి తన భార్యని పంపి, అతడివల్ల తన భార్యగర్భంలో కలిగిన కుమారుడు క్షేత్రజుడనిపించు కుని, తన కుమారుడే అవుతాడు.

కన్న తల్లిదండ్రులు ఉదక దానపూర్వకంగా ఇస్తే, పెంచుకన్న కుమారుణ్ణి దత్తపుత్రుడంటారు.

తల్లితండ్రీపోయి, దిక్కుమాలి తిగుగుతున్న వాణ్ణి తేచ్చి పెంచు కంటే అతణ్ణి కృత్రిమపుత్రుడంటారు.

ఎవడికి పుట్టాడో తెలియకండా ఎవడికోనాకడికి పరభార్య గర్భంలో పుట్టినవాడు, ఆ భార్యకలవాడికి గూఢశుత్రు డవుతాడు.

తల్లిదండ్రులు మౌల్లకండా మౌనిలిపెట్టేసినవాణ్ణి మరొకడు తేచ్చి పెంచుకుంటే, ఆ కుమారుణ్ణి అపవిత్రకుమారు డంటారు.

పెళ్ళికాకముందు కన్నవారింట, కన్య కుమారుణ్ణికంటే, ఆమెని పెళ్ళిచేసుకున్నవాడి కుమారుడే అవుతాడనడం. అలాటి కుమారుణ్ణి కానీను డంటారు.

కడుపుతోపున్న కన్యని తెలిసినా తెలీకయినా పెళ్లిచేసు కున్నాక పుట్టిన బాలుడు, ఆపెళ్ళాడినవాడి కుమారుడే అవుతాడు. అలా పుట్టినకుమారుణ్ణి సహోధు డంటారు పండితులు.

మగణ్ణి విడిచిపెట్టిన ఆడదీ, మగడు విడిచిపెట్టిన ఆడదీ, మగడు చచ్చిన ఆడదీ, తాను కన్యగా పున్నప్పుడు కుమారుణ్ణి కంటే ఆకుమా రుడు, అతణ్ణి ఎవరు పెంచితే వారి కుమారుడవుతాడు. అలాటివాణ్ణి పౌనర్యపు డంటారు.

తల్లీ, తండ్రి లేకపోయినా, వాళ్ళు వొదిలిపెట్టేసినా, తనంత తాను వెళ్ళి కుమారుడిగా కుదురుకుంటే అతణ్ణి స్వయందత్తు డంటారు.

తల్లిదండ్రులదగ్గర తన కులంకుర్రాణ్ణి కొనుక్కుని పెంచుకుంటే, అలాంటివాణ్ణి క్రీతపుత్రు డంటారు పండితులు.

ఈ పన్నెండురకాల కుమాళ్ళూ వైదికకర్మలకి అర్హులే అవు తారు. ఇంతమందిలోనూ ఔరసుడు ముఖ్యుడు. కూతురికొడుకు కూడా ఔరసుడితో సమానుడే అవుతా డంటారు పండితులు. తక్కిన వాళ్ళు తమని కన్నతల్లిదండ్రుల కలాలు రెండూ ఉత్తమమైనవైతే, తమతమ విద్యుక్తధర్మంలో లోపం రాకండా నడుచుకుంటే వేదాలు విధించిన ధర్మకలాపాలు నిర్వహించడానికి యోగ్యులవుతారు.

స హ వా స స్నే హం

ధర్మరాజు :

సహవాసంవల్లా, సందర్శనంవల్లా పుట్టే స్నేహం ఎలా వుంటుంది? ఈవిషయమూ, గోమహాత్మ్యమూ తెలుసుకోవాలనుంది, వివరించు.

భీష్ముడు :

ఈవిషయంలో చ్యవనమునికీ, సహజమహారాజుకీ జరిగిన సంవాదం ఇతిహాసరూపంలో వుంది. అది నువ్వు అడిగిన రెండు విషయాలకీ సమాధానమవుతుంది. చెపుతాను, విను.

మహాత్ముడు భార్గవచ్యవనుడు గంగా యమునా నదుల సంగమం దగ్గర నిష్ఠతో నీళ్ళలో ములిగి స్థిరంగా కూచుని సమాధినిష్ఠుడయ్యాడు. చేపలు వచ్చి తన చుట్టూ మూగాయి. తన శరీరంమీద చేరి వాసన చూశాయి. దయతో వాటిని ఏమీ అనకండా అలా పన్నెండేళ్ళు తపస్సుచేశాడతడు.

ఓనాడు జాలరులు అక్కడికి వచ్చి, చేపలకోసం వలవేశారు. చేపలతోపాటు చ్యవనమునిని కూడా వలలో పట్టి పైకి లాగారు. తీరా పైకిలాగాక మునిని చూసి భయపడిపోయారు వాళ్ళు. సాగిల బడ్డారు.

“తప్పు క్షమించు. తెలియక ఇంతపని జరిగిపోయింది. దయ చూడు స్వామీ! ఏం చెయ్యగలం? సెలవియ్యి” అంటూ కాళ్ళా వేళ్ళా పడ్డారు.

సహవాసంతో చేపలమీద స్నేహమూ, సందర్భసంతో జాలరులమీద జాలీ కలిగి, రవంతా కోపం తెచ్చుకోలేదు చ్యవన ముని. ఏటిలోంచి పైకి తీసిన చేపలవేపు చూపుతూ జాలర్లతో అన్నాడతడు :

“ఇన్నాళ్ళూ వీటితో సహవాసం చేశాను. అంచేత ఇవంటే ప్రాణంలా వుంది నాకు. వీటితో నా పాత్రాలుకూడా విడిచిపెట్టడమే న్యాయం. కనక నేను చెప్పినట్టు చెయ్యండి మీరు. తగిన వెలకి ఈ చేపల్ని, నన్ను అమ్ముకోండి.

మునిమాటలు విని, భయపడుతూ సహుషుడి దగ్గరికి పరిగెత్తారు జాలర్లు. జరిగిందంతా విన్నవించారు. భయసంభ్రమాలతో వున్న పాశాన మంత్రులతోనూ, పురోహితులతోనూ పరిగెత్తుకు వచ్చాడు సహుషమహారాజు. మునికి సాష్టాంగదండప్రణామం చేశాడు. “జాలర్లు అపరాధం చేశారు. దీనికి ఏమిటి ప్రతీకారం?” అంటూ చేతులు జోడించాడు.

“వాళ్ళ కులధర్మం వాళ్ళు చేశారు జాలర్లు” నెమ్మదిగా అన్నాడు దయామూర్తి చ్యవనముని, “అది అపరాధ మెలా అవుతుంది? నేను చెప్పేది విను. వీళ్ళు ఎంతో ఆయాసపడ్డారు వలవేసి. కనక నా శరీరానికి తగిన వెల వీళ్ళకి చెల్లించు.”

మునిమనస్సులో రవంతా కోపం లేకపోడం చూసి కుదుట పడ్డాడు నహుషుడు. సంతోషించాడు. జాలర్లకి వెయ్యిమాడలు * ఇమ్మని మంత్రులతో చెప్పాడు.

“తగవెరిగి ఇవ్వాలి” అన్నాడు చ్యవనముడు.

“పదివేలమాడలు ఇమ్మన్నాడు నహుషుడు.

“తగవెరిగి ఇవ్వాలి” మళ్ళీ అన్నాడు చ్యవనముడు.

లక్షమాడలు ఇమ్మన్నాడు నహుషుడు.

“తగవెరిగి ఇవ్వాలి” మళ్ళీ అదేమాట అన్నాడు చ్యవనముడు.

కోటిమాడలు ఇమ్మన్నాడు నహుషుడు.

“తగినవెల ఇవ్వవద్దా?” తలవూపేసి అన్నాడు చ్యవనముడు.

రాజ్యంలో సగం ఇమ్మన్నాడు నహుషుడు.

“ఉహూ, తగినవెల కాదు” అంటూ పెదవివిరిచేశాడు చ్యవనముడు.

తన రాజ్యం యావత్తూ జాలర్లకి ఇస్తానన్నాడు నహుషుడు.

అబ్బే, సరిపోదు. నువ్వు, నీ మంత్రులూ ఆలోచించుకుని తగినవెల ఇవ్వండి” అన్నాడు చ్యవనముని.

గుండెలో రాయిపడింది నహుషుడికి. విచారం ముంచుకొచ్చింది. పక్కకి వెళ్ళి “ఏందారి?” అంటూ మంత్రులతో విచారిస్తూ కూచున్నా డతడు.

* పదహారు రతుల ఎత్తు బంగారం నాణెం వొక మాడ.

2828 వ్యావహారికాంధ్రమహాభారతం

ఇంతలో గవిజాతుడుని నొక ముని అక్కడికి వచ్చాడు. “విచారించకండి. ఈ మునీశ్వరుడి వెల నేను నిశ్చయిస్తాను.” అన్నాడు.

మునిగిపోతున్నవాడికి తెప్ప దొరికినట్టయింది నహుషుడికి. “ఈ పరివారం ఆపదసముద్రంలో మునిగిపోకండా కాపాడు” అంటూ అతణ్ణి వేడుకున్నాడు.

“ఆవులూ, బ్రాహ్మలూ, వొకటే కులం” అంటూ అందు కున్నాడు గవిజాతుడు, “ఒకకులమే రెండు పాయలుగా చేశాడు బ్రహ్మదేవుడు. హవిస్సుకి కావలసిన పాలూ, నేయీ ఆవులే ఇవ్వాలి. మంత్రాలకి తరవాత ఆధారం బ్రాహ్మలు. వేదాలన్నిటికీ ఆశ్రయంగా వున్న బ్రాహ్మడికి మోక్షట్టడం శివుడికయినా సాధ్యం కాదు. మహారాజా! ఆవుకూడా అలాటిదే. అంచేత ఈ మునీశ్వరుడికి తగినవెల వొక ఆవు తప్ప మరేమీ కాదు” అన్నాడు.

సంతోషించాడు నహుషుడు. చ్యవనమునిదగ్గరికి వచ్చాడు. “మహాభాగా! అనుగ్రహించు” అంటూ చేతులు జోడించాడు. “నీ శరీరానికి ఇంత వెల అని నిశ్చయించడం ఎవ్వరికీ సాధ్యంకాదు. ఒక ఆవు మాత్రం ఇస్తాను” అన్నాడు.

నహుషుడు అలా అనడంతోనే కలకలమని వికసించిన మొహంతో చూశాడు చ్యవనుడు. “అవును, తగిన వెల ఇది. సంతోషించాను. ఆవు అగ్నిమయం, అమృతమయం, హోమవిధాన శ్రీవాహిని, స్వర్గానికినిచ్చేన, దేవతలకూడా పూజించదగింది. కనక నీ నిశ్చయం బాగుంది. జాలర్లకి ఆవు నియ్యి” అన్నాడు.

ముని చెప్పినప్రకారం వొక ఆవు జాలర్లకి ఇచ్చాడు నహుషుడు. సంతోషించారు జాలర్లు. చ్యవనముని దగ్గరికి వచ్చి, చేతులు జోడించారు.

“మునీంద్రా! మమ్మల్ని చూసిందిమొదలు దయచూస్తున్నావు స్నేహంతో. ఒకటి విన్నవిస్తాము” అంటూ అతడి అనుమతి పొంది, “దయతో మమ్మల్ని కాపాడు. ఈ ఆవు-మాదగ్గర పుచ్చుకో” అంటూ ప్రార్థించారు.

మొగమోటంతో మనస్సు మెత్తపడింది మునికి. “వేడుకుంటున్న లోభిని వాడిగా చూడడం పాముచూపువంటిది. కనక మీ ప్రార్థన కాదనను. మీ కోరిక నెరవేరుస్తాను” అంటూ ఆవు పుచ్చుకున్నాడు చ్యవనముని. కాని అంతలో పూరుకోలే దతడు. సందర్భనస్నేహంతో చల్లనిచూపు చూశాడు జాలర్లని. చేపలమీద నహవాసస్నేహం గాఢంగా వుంది. అంచేత, “మీరూ, ఈ చేపలూ, సంతోషంగా స్వర్గానికి వెళ్ళండి” అని అందరూ వింటూవుండగా వరమిచ్చాడు.

చ్యవనముని అలా అనడమే తడువు, చేపలూ జాలర్లూ తను పులతోనే స్వర్గానికి ఎగిరి వెళ్ళారు. సపరివారంతో నహుషుడు నిచ్చెర పోతూ చూశాడు.

అప్పుడు చ్యవనుడూ గవిజాతుడూ నహుషుణ్ణిదగ్గరికి పిలిచి, “రెండు వరాలు ఇవ్వదలుచుకున్నాం నీకు, ఏం కావాలో కోరుకో” అన్నారు.

“మీ ప్రేమకంటే నాకు కావలసింది ఏముంది?” అన్నాడు నహుషుడు.

నహుషుడి మాటలు విని అతణ్ణి ఆదరించారు మునులు. “ధర్మ పరత్వమూ, దేవేంద్ర వైభవమూ, నీకు కలుగుతాయి” అని చెప్పి అంతర్హితులయ్యారు.

అద్భుతమూ, ఆనందచాయకమూ అయిన ఆ మునీశ్వర్ల మహిమ మెచ్చుకుంటూ, తన ప్రజలందరూ ఆరాధిస్తూ వుండగా రాజధానికి తిరిగివచ్చాడు నహుష మహారాజు.

ధర్మరాజా ! సహవాసంవల్లా సందర్శనంవల్లా కలిగిన స్నేహానుబంధమూ, గోమాహాత్యముూ వీనుల విందుగా వినిపించాను. ఇంకా నీ వినాలనుందో అడుగు నాయనా !

పరశురామ, విశ్వమిత్రుల జన్మగాథ

ధర్మరాజు :

ఒకటి వినాలని ఎప్పుడూ కుతూహలంగా వుంటుంది నాకు. ఉత్తమమైన భార్గవబ్రాహ్మణవంశంలో విచిత్ర ధూత చరిత్రుడైన పరశురామడు జన్మించడమూ, ఉత్తమ ప్రతాపవంశమైన క్షత్రియవంశంలో పరమ బ్రాహ్మణ్యుడైన విశ్వమిత్రుడు పుట్టడమూ ఎలా సంభవించిందా అనుకుంటాను. నెనక ఈ విషయం కొంత వినకపోలేదు. అయినా నాసందేహం పూర్తిగా తీరలేదు. నీ నక వివరాలూ ! నామనస్సుకి పట్టినట్టు ఈవిషయం విడమర్చి వినిపించు.

భీష్ముడు :

చ్యవన కుశిక సంతాదం అని వాక ఇతిహాసం వుంది. అది వినిపిస్తాను విను, దానితో నీ సంతయం తీరి పోతుంది.

తన వంశానికి కుశికమతంవల్ల సంకరం కలుగుతుందని శైలుసుకుని కుశికకులానికి ఉత్పాతం కలిగించాలని నిశ్చయించాడు చ్యవనుడు. అందుకని కుశికమహారాజు దగ్గరికి వెళ్ళాడతడు. భార్యతోకలిసి చ్యవనమునిని యథావిధిగా పూజించాడు కుశికుడు.

“మునీంద్రా ! ఈ రాజ్యానికి నువ్వే అధికారివి. నన్ను నీ భృత్యుడిగా ఏలుకో” అన్నాడు వినయంగా. “నేను, నాభార్య, బంధువులూ, నాప్రజలూ నీఅడుగులికి మడుగులాత్తుతాము. సంతోషంతో కాలంగడుపుతాము. మమ్మల్ని ఏలుకో” అని చేతులు జోడించాడు.

“రాజ్యకాంక్ష నా మనస్సులో లేదు” కుశికుడిమాటలు విని

అన్నాడు చ్యవనముని, “మంచి దొకవ్రతం పూని నీదగ్గిరకి వచ్చాను. నువ్వు సీభార్య పరిచర్యచెయ్యాలి నాకు. ఇంతే నాకోరిక. ఈ కోరిక తీరిస్తే చాలు.”

చ్యవనముని కోరిక విని సంతోషించారు రాజదంపతులు. “నీ ఆజ్ఞప్రకారమే చేస్తాం” అన్నారు. అతణ్ణి లోపలిలోగిరికి తీసుకు వెళ్ళారు. అక్కడ చక్కని దొక భవనం చూపారు.

“మహాత్మా, ఇక్కడ నివసించు” అంటూ మెత్తటి పక్కా ఆసనాలూ ఏర్పరిచారు. “నీకు ఏం కానాలో ఆదేశించు. సంతోషంతో నీ అజ్ఞ పాలిస్తాము” అన్నారు.

ఇంతలో పొద్దుగూకింది. కాల్యకృత్యాలు తీర్చుకున్నాడు చ్యవనముని. భోజనం కావాలన్నాడు. దివ్యమైన భోజనంపెట్టి అతణ్ణి తృప్తిపరిచాడు కుశికుడు. భోజనానంతరం పక్కమీద పడు కున్నాడు ముని.

“ఇక్కడే నిద్రపోతాను. రాజా! నువ్వు, సీభార్య నిద్ర పోకండా జాగ్రత్తగా నాపాదాలు వొత్తుతూ వుంటే సంతోషిస్తాను. నాఅంతట నేను మేలుకునేదాకా నువ్వుకాని సీభార్యకాని నన్ను లేప కండి” అని చెప్పి నిద్రపోయాడు.

రాజదంపతులు ఇద్దరూ నిద్రాహారాలు మానుకుని, భక్తి పూర్వకంగా మునిపాదాలు సడుతూ కూచున్నారు. చిత్రం, కదల కండా నొకేపక్కని ఇరవై వొక్కదినాలు నిద్రపోయాడు చ్యవనముని. ఇరవై రెండోనాడు శశంశ తాను కళ్ళువిప్పాడు. మేలుకోడమే తడువు, మాటాడకండా ఇంటినుంచి బయటికి వెళ్ళిపోయాడు.

రాజదంపతులు అన్నాళ్ళూ నిద్రాహారాలులేక బాగా అలిసి పోయారు. అయినా మునివెంట బయలుదేరారు. అయితే వాళ్ళ పూసే పట్టించుకోలేదు మునీశ్వరుడు. వాళ్ళవేపు కన్నెత్తి చూడ

నన్నా చూడలేదు. అలా కొంతదూరం వెళ్ళివెళ్ళి మాయమై పోయాడతడు.

ముని కనపడకపోడంతోనే మూర్ఛపోయారు రాజదంపతులు. కొంచేపటికి మేలుకున్నారు. విచారస్తూ ఇంటికి వచ్చారు. లోపలికి వచ్చి చూసేసరికి మొదటిపక్కమీద కాసి, మరోపక్కమీద నిద్ర పోతున్నాడు ముని. కష్టమంతా మృదిపోయారు రాజదంపతులు. ఎప్పటిలాగే అతడిపాదాలు పట్టడం మునిలెట్టాడు.

అలా మరో ఇరవైవొక్కదినాలు గడిచాయి. ఇంకా కేండ్లో నాడు లేచాడు ముని. తైలాభ్యంగిల కాచి అన్నాడు. మంచి కన్నుని నూనె తెప్పించారు రాజదంపతులు. ముని నొంగోకి, తలకి పట్టించారు. చెడామడాతిట్టాడు ముని. మరుక్షణంలో మూయ్ను పోయాడు. అపరఘడినులో మళ్ళి ప్రశ్నోక్షమయ్యాడు. స్వీకార్యులై వున్న రాజదంపతుల్ని చూసి సుముఖుడయ్యాడు. స్నానాదికాలు ముగించుకున్నాడు. దివ్యమైన అన్నపానాలు సిద్ధంచేసి, భోజనానికి రమ్మన్నారు రాజదంపతులు. కలవగానే వెళ్ళాడు ముని. స్త్రీలచిస పదార్థాలన్నీ చూశాడు. దిగ్గుచ తిరిగాడు. ఎక్కడికో వెళ్ళిపోయాడు. దిగాలుపడి కూచున్నారు రాజదంపతులు. ఆసగలూ, రాత్రీ గడిచి పోయాయి. మర్నాడు భర్తమని తెల్లవా రేసరికి ప్రశ్నోక్షమయ్యాడు చ్యవనముని.

“రాజా!” కుశికమహారాజుతో అన్నాడు ముని, “వెంటనే రథం సిద్ధంచెయ్యి. నువ్వు, నీరాణీ రథం లాగాలి. బంగారమూ, రత్నాలూ, ఆవులూ యాచకులకి దానంచేస్తూ వెళ్ళాల్సి వేను.”

ఉత్తరక్షణంలో రథం సిద్ధంచేసి తెచ్చాడు కుశికమహారాజు. ఎడమపక్క రథానికి తన భార్యని పూసాడు. కుడిపక్క తాను పూసాడు. ముని కోరిన వస్తువులు మావత్తూ ఇవ్వడం తన మంత్రులకి ఆదేశించాడు.

రథమెక్కాడు చ్యవనముని. వాడి మునికోలతో రాజునీ, రాణినీ రక్తాలు కారినట్టు పొడుస్తూ, బాదుతూ బయలుదేరాడు. దీనులకి బంగారమూ, రత్నాలూ, అవీ పంచిపెడుతూ ముందుకి సాగాడు.

ఎన్నాళ్ళయో నిద్రాహారాలు లేక తూలిపోతూ, ముని ముని కోలపోట్లకి రోజుకుంటూ రథంలాగుతూ నడిచారు రాజదంపతులు. ముని వాడి మునికోలతో పొడుస్తూవుంటే, బాదుతూవుంటే రక్తాలు కారి, పూసిన మోదుగులలా అవుపించారు వాళ్ళు. దారికడాకూ చూసిన జనమంతా ముక్కుమీద వేలుపెట్టుకున్నారు. “ఇలాటి తపోసుహిమ ఎక్కడన్నా వుందా? అన్యాయ మిది” అన్నారు. “కోపం తెచ్చుకుందికి వల్లకాదు. న్యాయం కాదనడానికీ వీలు లేదు. తేరిచూడడానికీ శక్యంకాదు. రాజదంపతుల ధీరత్వమూ, నిష్ఠాపరత్వమూ ఎంత గొప్పగా వున్నాయో! భరించరాని భారం నిర్వికారంగా భరిస్తున్నారు!” అంటూ విచారించారు. రథం చుట్టూమూగుతూ, వెంటనడిచారు.

రాజవీధిని నడిచిపోయింది రథం. పట్నం దాటి పోయింది. రాజదంపతుల హృదయాలలో ఏ వికారమూ కలగలేదు. చూసి, ఆశ్చర్యపోయాడు చ్యవనముని. మనసావాళ్ళని మెచ్చుకున్నాడు. రథం దిగాడు. రాజదంపతులకు కట్టిన పగ్గాలు వొదిలిపెట్టాడు. వాళ్ళ దగ్గరికివెళ్ళాడు. ఉభయుల శరీరాలూ చేతులతో నిమిరాడు.

“అలిసిపోయారు కదూ!” రాజమొహం చూస్తూ అన్నాడు ముని, “వరమిస్తాను. విచారించకు. పట్నానికి వెళ్లిపో. గంగవొడ్డుకి వెళ్ళి, వ్రశశేషం పూర్తిచేస్తాను నేను. నువ్వు, నీ రాణీ రేపు నా దగ్గరికి, గంగవొడ్డు అడివికి రండి.”

“ముసీంద్రా!” ప్రసన్నచిత్తంతో అన్నాడు కుశికమహారాజు, “మాకు విచారమే లేదు.”

తన శరీరమూ, భార్యశరీరమూ చూసి ఆశ్చర్యపోయాడు రాజు. “భగవానుడా! కరుణామూర్తివి నువ్వు” అంటూ ఆనందంతో మునిముంకు అంజలిబంధంచేశాడు. “నీ ప్రభావం ప్రశంసించడానికి ఏపాటివాళ్ళంమేము! విశ్రమా లేదు నూకు. మునికోల గాయాలున్న లేవు. నా భార్య, నేనూ నివయావనంలో వున్నాం. మహాఅద్భుతం ఇది. నీ మహానభావశ్వుం ఎంతైనా చేస్తుంది.” అంటూ భార్యతో కలిసి మునికి దండప్రణామం చేశాడు. అతడి సెలవుతిసుకున్నాడు. యావస్మందిస్తూ అద్భుతవృద్ధులతో మూగి వెంటరాగా పట్నంలో సువేళించాడు. సంతోషంగా ఆ రాత్రీ, పగలూ గడిపాడు. మర్నాడు గొప్ప గొప్పదంతోనే ప్రాతః కాలకృత్యాలు ముగించుకున్నాడు. భక్తిహృదయంతో బయలుదేరాడు. ముని నిర్దేశించిన అడివిక వెళ్ళాడు. అక్కడ మణులతో అతిసుందరమైన, దివ్యమైన మేడ చూశాడు. ఆశ్చర్యపోయాడు. ఆ మేడచుట్టూ అందమైన మండపాలున్నాయి. వాటిమీద వేదాభ్యాసం జరుగుతోంది. సంగీతసాహిత్య చర్చలు సాగుతున్నాయి. చుట్టూ చక్కని తోటలున్నాయి. వాటిలో కోకిలలూ, చికిలలూ, తుమ్మెదలూ పాటలుపాడుతున్నాయి. అక్కడక్కడ రమణీయమైన సరోవరాలున్నాయి. వాటిలో హంసలూ, బెంగురుపిట్టలూ కిలకిల కూస్తున్నాయి. అక్కడక్కడ క్రీడాపర్వతాలున్నాయి. కన్నుల పండువు కలిగిస్తున్నాయి. వాటిమీద చక్కని నెమళ్ళు పంచమ స్వరంతో కూస్తున్నాయి. ఆ అడివిప్రదేశమంతా కళ్ళనీ, చెవులనీ పండుగ కలిగిస్తున్నది. స్వర్గమే ఘోషమీద అవతరించినట్టుంది నిజంగా. దేవతలూ, గంధర్వులూ, అప্সరసలూ పరమానందంతో అక్కడక్కడ సరసవిహారాలు చేస్తున్నారు.

అదంతా చూసి, ఆశ్చర్యపోయారు రాజదంపతులు. “కల

కాదు కదా! నిజం కాకపోతే ఇలా ఇదంతా అనుభవగోచర మవుతుందా? ఇది ఉత్తరకురుభూమి కాదుకదా? లోకోత్తరమైన స్వర్గలోకమా, కాకపోతే? చ్యవనముని అనుగ్రహంతో స్వదేహాలతో ఇక్కడికి రాగలిగాం మనం” అంటూ ఆ మేడలో ప్రవేశించారు వాళ్ళు. లోపల మణిమయమైన శయ్యమీద పడుకున్న పరమమునిని చ్యవనుణ్ణి చూశారు.

అపరక్షణంలో అంతర్ధానమైపోయాడు ముని. అతడితో ఆమేడా, మండపాలూ, తోటలూ, సరోవరాలూ అన్నీ అదృశ్యమై పోయాయి. అడివి మాత్రం మిగిలింది.

మతిపోయినట్టయి, అటూ ఇటూ తిరిగారు రాజదంపతులు. ఒకదగ్గర దర్భానసంమీద నిండుగా కూచుని జపంచేస్తున్న చ్యవనముని కనిపించాడు.

“రాణీ!” భార్యతో అన్నాడు కుశీకుడు, “ముని యోగబలం ఎలావుందో చూడు. అఖండమైన సామ్రాజ్యం సంపాదించడం సులభం మనిషికి. బ్రాహ్మణత్వమూ, తపస్సూ మాత్రం దుర్లభం. తపస్సంపత్తి వుంది కనకనే ఏం కావాలంటే అది చేస్తున్నాడు చ్యవనముని.”

ఇంతలో “ఇలా రండి” అని పిలిచాడు ముని. చేతులు జోడించి దగ్గరికి వెళ్ళారు రాజదంపతులు. సాగిలబడి మొక్కారు. దీవించాడు ముని. రాజమొహం చూస్తూ ఇలా అన్నాడతడు ప్రేమగా :

“రాజా! మనస్సూ, ఇంద్రియాలు ఇంత అదుపులో వున్నాయా నీకు? కీడన్నమాటే లేదు నీదగ్గర. సంతోషంగా వుంది నాకు. అడుగు, ఏంకావాలో అడుగు ఇస్తాను.”

“అగ్నిహోత్రుడివంటివాడివి నువ్వు. నువ్వు సంతోషించినట్టు సేవచెయ్యగలగడంకంటే మేలేముంది నాకు?”

“ఒకటిచూత్రం అమగుతాను, దయతో సెలవియ్యి. నువ్వు మాయింటికి దయచేశావు. ఒక్క పక్కని ఇర్రనైవొక్కదినాలు నిద్రపోయావు. అని మొరలు నీచరిత్రఅంతా అద్భుతంగానే వుంది. ఇదంతా అగవ్యగోచరంగానే వుంది నాకు, ఎంత విచారించినా. దీనంతటికీ కారణమేమిటి?”

“మహారాజా!” కుశికుడు అడిగినదానికి అందుకున్నాడా చ్యవనముని, “ఈదరిమిలా సంగతి. బ్రహ్మదేవుడు కొలువుతీరి కూచున్నాడు. దేవతలూ, ఋషులూ అతణ్ణి సేవిస్తున్నారు. ప్రసంగవ శాస్త్రా బ్రహ్మదేవుడు నాశ్శో, ‘భృగుకుశికవంశాలకి బ్రహ్మక్షత్రాలు తిరిక్తాస్త, సంకరం కలుగుతుంది,’ అన్నాడు. అప్పుడు నేను అక్కడే వున్నాను. ఆమాట విన్నాను. ఈసంకరం సహించ లేక, మీవంశం నిర్మూలించడానికిని సంకల్పించాను. వ్రతసంతోషా మిఇట్లొచ్చేరాను. ఇన్ని పోకళ్ళుపోయాను. అలిసిపోయి, శక్తి లేక ఎప్పుడైనా మీరు ఎదురాడతారేమో, అప్పుడు మిమ్మల్ని శపించాలని నాప్రయత్నం. అయితే మీలో ధైర్యం తగ్గలేదు. విచారం కలగలేదు. కోపం మొలకెత్తలేదు. దానికి మెచ్చకండా వుండలేకపోయాను. నరమిస్తానన్నాను. అయినా తనివితీరలేదు నాకు. శనువులతోనే ఈగంగాతీరంలో స్వర్గం చూసినట్టుచేశాను. అది చూపి రాజత్వంమీద ఉదాసీనుడివయ్యావు నువ్వు. బ్రాహ్మణత్వం స్పృహ కలిగింది నీకు. అది నాకు తెలుసు. నీకు మూడోవాడు బ్రహ్మతేజోమూర్తుడై పుడతాడు వరం కోరుకో.”

“ఇంతకం మీ వరమేముంది?” అన్నాడు కౌశికుడు, “నాసంతా నానికి బ్రహ్మత్వమూ, ధర్మసరాయణత్వమూ లభించినట్టు అనుగ్రహించు.”

“అలాగే! జరుగుతుంది, విచారించకు. నీమనవడు త్రిలోక పూజనీయు డవుతాడు” అన్నాడు చ్యవనముని.

“అయితే ముసీంద్రా! ఏకారణంవల్ల వాడు బ్రాహ్మణుడవు తాడు? ఈవిషయం సెలవియ్యి” అని అడిగాడు కుశికుడు.

“చెప్పుతాను, విను” అంటూ అందుకున్నాడు చ్యవనుడు. “మా వంశంలో రుచీకుడు అని వొకడు పుడతాడు. అతడు సీకుమారుడైన గాధిరాజుకుమార్తెని (సత్యవతిని) పెళ్ళాడతాడు. ఆతపోధనుడు తన కుమారుడైన జమదగ్నిలో ధనుర్వేదం యావత్తూ ఆవహింప జేస్తాడు. అయితే అదంతా జమదగ్నిలో కాక, అతడి కుమారుడైన పరశురాముడిలో ఫలవంతమవుతుంది. సమస్త క్షత్రియనాశనానికి కారణమైన దైవకృత్యం అది. దానివల్ల రుచీక, గాధిభార్యల ఆచరణలో పరివర్తనం జరుగుతుంది. అది కారణమై ఉగ్రక్షత్రధర్ముడైన పరశురాముడు జమదగ్నికి పుడతాడు. పరబ్రహ్మణ్యులలో గణ్యుడవుతాడతడు. బ్రహ్మపలుకు సత్యమైంది. నీవంశం భార్గవకుల సంబంధంవల్ల ప్రజల మెప్పు పొందుతుంది. నేను తీర్థయాత్రకి పోతాను. నువ్వు సుఖంగా వుండు” అన్నాడు.

భార్యతోకూడా విషయంగా మునికి నమస్కరించాడు కుశికుడు. అతడి సెలవు తీసుకుని రాజధానికి వచ్చేశాడు. చ్యవనముని తన దారిని తాను స్వేచ్ఛగా వెళ్ళిపోయాడు. ఇదీ పరశురామ, విశ్వామిత్రుల జన్మగాథ.

దా న వి శే షా లు

ధర్మరాజు :

దాన విశేషాలు వివరించు.

భీష్ముడు :

పాలుపిడికే కంచుపాత్రతోనూ, బంగారం తొడిగిన కొమ్ములతోనూ, తెల్లవస్త్రంతోనూ, దక్షిణతోనూ మంచి పాడివస్తు సత్పాత్రుడైన బ్రాహ్మణికి భక్తిపూర్వకంగా దానంచేస్తే; ఆ ఆవుకి ఎన్ని

రోమాలుంటే అన్ని దివ్యసంవత్సరాలు స్వర్గంలో సుఖపడితాడు మనిషి. అతడి కులంలో ఏడుతరాలవాళ్ళు ఉత్తమగతి పొందుతారు.

మంచిబ్రాహ్మణికి కన్యాదానం, భూదానం, గృహదానం, చేస్తే, ఆసనాలూ, వాహనాలూ, దానంచేస్తే, ఇహపరాల రెంటి లోనూ సుఖం కలుగుతుందంటారు పండితులు.

ధర్మరాజు :

దానాలన్నిటిలోకీ అధికమైనదానం ఏది ?

భీష్ముడు :

యాచకుడు కోరిన వస్తువు ప్రీతితో ఇవ్వడమే దానాలన్నిటి లోకీ అధికమైనదానం. ప్రాణులన్నిటికీ అభయమివ్వడం అంతకంటే కూడా అధికం అంటారు పెద్దలు.

పైన చెప్పినదానాలూ, ఇంకా వున్నదానాలూ కంటే కూడా వీరశయనం (యుద్ధంలో వెనకంజవెయ్యకండా మరణించడం) మేలంటారు. నిజానికి పుణ్యకర్మలెన్నిఅయినా వీరశయనంనో సాటిరావు.

భీష్ముడు అలా చెప్పడంతోనే తమ్ములవేపు సాభిప్రాయంగా చూశాడు ధర్మరాజు. అన్నగారి అభిప్రాయం అవగతంచేసుకుని రణమరణస్తుతిచేశారు తమ్ములు. దాంతో యుద్ధంలో వీరశయనం చేసిన బంధువుల్ని, స్నేహితుల్ని, జ్ఞాతుల్ని తలుచుకుని, వాళ్ళ కోసం విచారించడం మానేశాడు ధర్మరాజు. తాతగారు చెప్పిన మాటలు మెచ్చుకున్నాడు.

భీష్ముడు :

పగవాడైనాసరే, ఆలుబిడ్డల్ని పోషించలేక నానాపాట్లూ పడుతున్నప్పుడు అతణ్ణి అదుకోడం ఉదారగుణం.

ధర్మపత్నితో కలిసి ఎప్పుడూ యజ్ఞాలూ అవీ చేసుకుంటూ, కామక్రోధాలు లేకండా వుండిన మంచిబ్రాహ్మణికి వెదికి ధనం దానం చేసినవాళ్ళు మూడులోకాలలోనూ పూజ్యులవుతారంటారు.

ధర్మరాజు :

అడిగితే ఇవ్వడమూ, అడగకండా ఇవ్వడమూ ఈ రెంటిలో ఏది గొప్పది ?

భీష్ముడు :

అడిగితే ఇవ్వడంకంటే, అడగనివాడికి ఎగిరి దానమిస్తేనే ఫలం కలుగుతుంది. అడగడం చావు, అడిగించుకోడం అంతకంటే పెద్దచావు. అడిగింది పూర్తిచేసినవాడు అడిగినవాణ్ణి, తననీ బతికించు కున్న వాడవుతాడు.

ధర్మరాజు :

దానమూ యజ్ఞమూ - ఈరెండూ గొప్ప ధర్మకర్మలంటారు. అయితే ఈరెంటిలో అధికఫలం ఏది ప్రసాదిస్తుంది ?

భీష్ముడు :

బ్రాహ్మలకి వినయపూర్వకంగా ధనమూ ధాన్యమూ, ఆవులూ, రత్నాలూ, భూములూ, నీరూ, అన్నమూ మొదలైనవి ప్రీతితో ఇవ్వడమే మంచి యజ్ఞం. ఇవి చక్కగా నడిపినవాడు యజ్ఞాలూ, తపస్సులూ మొదలైనవాటి పుణ్యాలన్నీ పొందుతాడు. కనక ధర్మరాజా ! నువ్వుకూడా నిత్యమూ దానాలు చేస్తూవుండు.

ధర్మరాజు :

ఎన్నోరకాల దానాలున్నాయి. వాటన్నిటిలోనూ అధికమైన దాన మేదో నాకు చెప్ప.

భూ దా నం

భీష్ముడు :

దానాలన్నిటిలోకీ భూదానం గొప్పది. ఎంచేతనంటావా ? సమస్తమైన ధాన్యాలూ, వస్త్రాలూ, ధనరత్నాలూ అన్నీ భూమిలోంచే పుడుతున్నాయి. బంగారమూ, వెండి, వస్త్రాలూ, ధాన్యమూ వివిధ

రత్నాలూ దానంచేస్తే ఎంతో భూమి దానం చేస్తే అంత. అంచేత భూదానం చేసినవాడికి ఇవన్నీ కానంచేసిన ఫలం లభిస్తుంది.

భూమికి ఎంత ఆయువుందో, అంతకాలం, భూదానంచేసినవాడు స్వర్గంలో సుఖపడతాడు. తక్కువభూమి కానంచేసినా, హెచ్చుభూమి విలుకుంటాడు రాజు. వీరశయనమయినా పొందానా, భూదానమైనా చెయ్యాలి. ఈ రెండూ రెండే. భూదానంనల్ల బ్రహ్మహత్యా పాతకం పోతుంది. ఎంతకానంచేసినవాడినన్నీ దైవా భూమి కానంచేస్తువచ్చు, తప్పలేదు. భూదానంచెయ్యడమూ అశ్వమేధమన్నీ చెయ్యడమూ మోక్షమే అంటారు ఆదిమునలు.

దారిద్ర్యంతో కుంగిపోతూ, ఎచ్చోటే దేవునిరాచరికా వాడ పడుతున్న బ్రాహ్మణికి కోరి భూదానం చేస్తే కలిగే ఫలం చెప్పేవరిం కాదు.

ముజ్జించేసిన బ్రాహ్మణికి ప్రాధేయం కి అయినా భూదానం చెయ్యడం, భూదానాల్లో కట్టా గొప్ప.

తగిన బ్రాహ్మణికి అనుచ్ఛేదమంత భూమి ఇస్తే, సూర్యోదయంతో చీకట్లు విడిపోయినట్టు సాసాలన్నీ పటాపంచలైపోతాయి.

యుద్ధంలో మరణించినవారూ, గుర్రపుల్ని పూడించినవారూ ఇంకా ఎంతెంత పుణ్యం చేసినవారూ కూడా భూదానంచేసిన పుణ్యాత్ములతో మాత్రం సాటిరారంటారు మునీశ్వర్లు.

భూదేవి జనులకి హితంగా కొన్ని మాటలు చెప్పింది. వాటిని భూగీతలంటారు. భూగీతలు విని పరమరాముడు భూమంతా దానం చేసేశాడని వింటున్నాం. అదిగో ఆభూగీతలు వినిపిస్తాను, శ్రద్ధగావిను.

“ఇహపరాల్లో యశస్సు కావాలంటే నన్ను దానం చెయ్యండి. దీనికి సాటివచ్చేధర్మం మరేది లేదంటే చెప్పండి.

“నరకంలో వుండాలని లేకపోతే, ఇశ్వు తనకిచ్చినా, తాను

ఇతర్ల కిచ్చినా నన్నుమాత్రం తారుమారు చెయ్యకండి. నిజమైన భక్తితో నన్ను దానంచెయ్యండి. అదే సంతోషం నాకు. దురాచారంతో నన్ను తారుమారు చెయ్యకండి. అంటే ఇచ్చి లాక్కోకండి. అంతకీ మించిన దుఃఖం నాకు మరొకటి లేదని నమ్మండి.

“భక్తితో నన్ను దానంచెయ్యడమంటే నన్ను సంతోష పెట్టడం అని నమ్మండి. ఇచ్చి లాక్కంటే నన్ను పరాభవించడం అనుకోండి. ఈమాట ఘంటాపథంగా చెపుతున్నాను వినండి.

“ఎంత దుర్మార్గుడైనా నన్ను దానం చేస్తే అతడికి ఇహలోకం లోనూ, పరలోకంలోనూ - ఉభయలోకాల్లోనూ నేను ఎంతో మేలు చేస్తానని తెలుసుకోండి. కీడు రవంతా రానివ్వనని నమ్మండి.”

ఇది భూగీత. ఇక ఈవిషయంలో దేవేంద్రుడు అడగ్గా బృహస్పతి ఏం చెప్పాడో విను.

“భూమి రత్నగర్భ. అంచేత గురాలూ, ఏనుగులూ, స్త్రీలూ మొదలైన రత్నాలన్నీ దానంచేస్తే ఎంతఫలం కలుగుతుందో భూమి దానంచేస్తే అంతఫలం కలుగుతుంది.

“స్వర్గగర్భ భూమి. దానిని దానంచేస్తే, ఆచేసినవాడు తన్ను తాను దానంచేసుకున్నాడని సర్వభూతాలూ సంతోషిస్తాయి. కనక దేవేంద్రా! భూమిదానం అసమానమైన దానం.

“రాజు అధికంగా భూమిదానం చెయ్యాలి. ఏమంటావా, రాజున్నవాడు పాపాలపుట్ట. భూదానంవల్ల తప్ప ఆపాపాలు వాదలవు.

“దానంచేసినభూమి తిరిగీ తీసుకున్నవాడు, తాను మధ్యవుండి తనకులంలో ఇరవైవొక్కతరాలవాళ్ళని సరకంలో పడదోస్తాడు.

“‘భూమి బ్రాహ్మణి ఇస్తానని ఇవ్వకపోడమంత పాపం మరి లేదు. అడగకండా కోరి ఇవ్వడమంత పుణ్యమున్నూ లేదు’ అంటారు పండితులు” అన్నాడు బృహస్పతి.

ధర్మరాజు :

దానపరులైన మనుషులకి దాతవ్యమైన విశేషాలు వివరించు.

భీష్ముడు :

అన్నపానీయాలూ, బంగారమూ మొదలైనపదార్థాలకి వేరు వేరు విశేషాలున్నాయి. అవి చెబుతాను, ఆలకించు. ఓనాడు అన్నదానవిశేషం నారదమునిని అడిగాను నేను. అతడు చెప్పిన మాటలు వివరిస్తున్నాను.

“మునులూ, దేవతలూ అన్నాన్ని ప్రశంసిస్తారు. యజ్ఞాలూ, లోకతంత్రవిధులూ, తక్కిన సూర్యునివలె అన్నంవల్లే సాగుతాయి. అంచేత లోకంలో అన్నం గొప్పది.

“అన్నంకంటే గొప్పదానం మరొకటి ఏక్కడా లేదు. కనక విధిగా అన్నదానం చెయ్యాలి. ఎంతప్రయత్నపూర్వకంగా అన్నదానంచేస్తే అంత ఫుణ్యం కలుగుతుంది.

“ప్రాణాలకి ఆధారం అన్నం. ఇంటినాళ్ళకి మానేసయినా అతిథికి అన్నం పెట్టడం ఫుణ్యం.

“అలసినవాడూ, వృద్ధుడూ, తాపనీ, బాలుడూ, వికలాంగుడూ, అడదీ ‘ఆకలి’ అని అర్థిస్తే లేదనకూడదు గృహస్థు. నాళ్ళని అవమానించడంకాని, కోప్పడడంకాని కూడదు. కుక్క అయినా సరే, మాల అయినా సరే, ఆకలివేళవచ్చి అన్నం కావాలంటే, ఆదరించాలి; భోజనం పెట్టాలి. దేవకార్యంలోనూ, పితృకార్యంలోనూ అన్నదానం విధిగా చెయ్యాలి.

“అన్నంపెట్టడంకోసం కులమూ, విద్యా, వృత్తీ అడక్కుడదు బ్రాహ్మణ్ణి. అర్థించడంతోనే ఆదరించి అన్నం పెట్టడమే మంచిది.

“కల్పారంభంలో అన్నమే అమృతమన్నాడు బ్రహ్మ. అన్నం లేకపోతే ఎంతబలవంతుడైనా దుర్బలుడైపోతాడు. అన్నం అన్ని ధాతువుల్ని పుద్దిచేస్తుంది మనిషికి ” అన్నాడు.

ఇది తెలుసు కనకనే బ్రాహ్మలూ మొదలైన యావన్మండికి అన్నం పెట్టేవాణ్ణి నేను. నువ్వు అలాగే అందరికీ అన్నం పెట్టు.

అన్నదానంవల్ల స్వర్గంలో మణులతో చేసిన ఇళ్ళూ, పక్కలూ, ఆసనాలూ, అమృతభోజనమూ, నుంచిమంచి పూలదండలూ, అంగరాలూ, గాలూ, మహాసీయలైన స్త్రీలతో అనుభవమూ శాశ్వతంగా లభిస్తాయి.

నక్షత్రదానం

ధర్మరాజు :

నక్షత్రదానమహిమ సెలవియ్యి.

భీష్ముడు :

నువ్వు నన్ను అడిగినట్లే లోగడ దేవకీదేవి నారదమహామునిని అడిగింది. అతడు ఏం చెప్పాడో అదే నీకు చెపుతాను, విను.

“ కృత్తికనక్షత్రంనాడు పాయసమూ, బ్రహ్మ అధిదేవత * అయిన రోహిణినాడు మినుములూ, మృగశిరనాడు మాంసంకూరతో అన్నమూ, ఆరుద్రనాడుఆవూ, పునర్వసువునాడు పులగమూ, పుష్యమినాడు తీపి కలిపిన అట్లూ, ఆశ్లేషనాడు బంగారమూ, మఘనక్షత్రంనాడు వెండి, భగుడు అధిదేవత అయిన పుబ్బనాడు పుప్పు నువ్వులూ, ఉత్తరఫల్గునినాడు చెరుకు తేనె కలిపిన అన్నమూ, హస్త

* ఆశ్వినీనక్షత్రానికి ఆశ్వినీదేవతలూ, భరణికి యముడూ, కృత్తికకి అగ్ని, రోహిణికి బ్రహ్మ, మృగశిరకిచంద్రుడూ, ఆర్ద్రకి రుద్రుడూ, పునర్వసువుకి అదితి, పుష్యమికి భూహస్పతి, ఆశ్లేషకి నాగులూ, మఘకి పితృదేవతలూ, పుబ్బకి భగదూ, ఉత్తరకి అర్యముడూ, హస్తకి రవీ, చిత్తకి ఇంద్రుడూ, స్వాతికి వాయువూ, విశాఖకి ఇంద్రాగ్నులూ, అనూరాధకి మిత్రుడూ, జ్యేష్ఠకి ఇంద్రుడూ, మూలకి రాక్షసుడూ, పూర్వాషాఢకి ఉదకాలూ, ఉత్తరాషాఢకి విశ్వేదేవతలూ, ఆభిజిత్తుకి బ్రహ్మ, క్రవణికి విష్ణువూ, ధనిష్ఠకి వసువులూ, శతభిషకి వరుణుడూ, పూర్వాభాద్రకి అజనరణుడూ, ఉత్తరాభాద్రకి అహిర్బుధ్నుడూ, రేవతికి పూగుడూ అధిదేవతలు.

నాడు పాలు కలిపిన షాష్టికాన్నమూ, [†] చిత్తనాడు ఏనుగు పూన్చిన రథమూ, స్వాతినాడు శ్రీగంధంచెక్కా, విశాఖనాడు ఎద్దు, అనూరాధనాడు ఉత్తరీయమూ, జ్యేష్ఠనాడు కరివేపాకుతో సొత్తిదుంపలూ, మూలనాడు కందమూలాలూ పళ్ళూ, పూర్వాషాఢనాడు పెరుగూ, ఉత్తరాషాఢనాడు తేనె కలిపిన అన్నమూ, శ్రవణనాడు గొంగళీ, ధనిష్ఠనాడు గుజ్జులు కల బండీ, శతభిషనాడు యవలూ, రేవతినాడు కొవ్వూ కల మేకమాంసమూ గొర్రెమాంసమూ, అశ్వినినాడు పాలు పిడికే కంచుపాత్రతో పాడిఆపూ, భరణినాడు గుర్రంపూన్చిన బండీ మంచి తిలధేనువులూ దానంచెయ్యడం ధర్మం. ఇవేకాకండా దాన కర్తకి ప్రియమైంది ఏదైనా మేలే.

యీవిధంగా నక్షత్రాల ననుసరించి దానం చేస్తే కర్త ఊర్ధ్వ లోకాలు పొందుతాడు” అని చెప్పి దేవకితో ఇంకా ఇలా అన్నాడు నారదముని.

“బంగారం దానంచేస్తే సమస్త కోరికలూ నెరవేరతాయి” అన్నాడు అత్రిముని.

“బంగారం ఆయుషదమైంది, పావనమైంది. వ్రతసమయాల్లో సంతోషంగా బంగారం దానంచేస్తే భావశుద్ధి కలుగుతుంది. బంగారాన్ని వేరే పొగడనక్కరలేదు” అన్నాడు హరిశ్చంద్రుడు.

“పానీయదానం అన్నిటికంటే ఉత్తమదానం” అన్నాడు అన్ని ధర్మ తత్వాలూ తెలిసిన మనువు.

కనక ధర్మరాజా! చెరువులూ, నూతులూ, నడబావులూ, కోనేళ్ళూ తవ్వించడం మంచిది. పవిత్రమైనపను లవి. పుణ్యలోకాలు ప్రసాదిస్తాయి. ఎవడు తవ్వించినచెరువులో ఆవులు నీళ్ళు తాగు

[†] అరజైదివాల్లో పండే ధాన్యం షష్టికం, ఆబియ్యంతో పండిన అన్నం షాష్టికం.

తాయో అతడివంశానికి ఊర్ధ్వలోకం ప్రాప్తమవుతుంది. అడ్డులేకండా మండువేసవిలో ఎవడిచెరువులో జనం అవబృథసానమూ, పానమూ చేస్తారో అతడికి నరకలోకముండదు.

యజ్ఞకర్మల్లో ఉపయోగించే ఉత్తమపదార్థంనేయి. అది దానం చేస్తే యజ్ఞానికి, అగ్నికీ కూడా ప్రీతికలుగుతుంది.

మట్టిపిడతలు బ్రాహ్మలకి దానంచేస్తే, వాళ్ళు వాటితో చేసే ఆచమనమూ మొదలైన కర్మలలో ఆరోపాలుఫలం కర్తకి లభిస్తుంది.

నెగడుకీ, వంటకీ పుడకలు దానంచేస్తే ధనవంతుడవుతాడు కర్త.

గొడుగు దానంచేస్తే సంతానవంతుడవుతాడు కర్త. బండి దానం చేస్తే సమస్తకోరికలూ నెరవేరతాయి. చెప్పులుదానంచేస్తే కంటకులైన శత్రువులు అణగారిపోతారు.

సువ్వులు పితృభోజ్యంగా చేశాడు బ్రహ్మదేవుడు. అంచేత సువ్వులు దానంచేస్తే పితరులు శుచిమంతు లవుతారు. పర్వదినాలలో (అమావాస్యపూర్ణిమలలో) చేసిన స్త్రీ సంభోగదోషం సువ్వుల దానంతో తొలిగిపోతుంది. దేవముని కశ్యపుడి పవిత్రశరీరంలోంచి పుట్టినవి సువ్వులు ; పవిత్రమైనవి. అంచేత వాటితో చేసిన యజ్ఞం అన్ని వస్తువులతో చేసిన యజ్ఞంతో సాటివస్తుందంటారు.

తీలదానం అన్ని దానాలకంటే విశిష్టమైంది. మునులందరూ తగినవాళ్ళకి తీలదానంచేసే మహాసీయులయారు.

ధర్మరాజా ! ఇంకో విశేషం వినిపిస్తాను, విను - దానాలూ మొదలైన ధర్మకార్యాలన్నిటికీ సాంతస్థలమంటూ వుండాలి. అందు కనే దేవతలూ, మునులూ యజ్ఞాలూ మొదలైనవి చెయ్యవలసివచ్చి నప్పుడు బ్రహ్మదేవుడిదగ్గరికి వెళ్ళి, అతడి అనుమతి ఘచ్చుకుని, ఆయాచోట్ల ఆయాకర్మలు నిర్వహించారు.

అడవులూ, కొండలూ, నదులూ నానాశీర్షాలూ లోకులం దరికీ సాధారణప్రదేశాలు. ఆస్థలాలలో స్వేచ్ఛూ ధర్మాలు చెయ్య వచ్చు.

గోదానం

నామవస్తుకి తోచిందీ, ఆచరించగలిగిందీ నీకు చెప్పాను. ఇక గోదానమహిమ చెబుతాను, ఆలకించు. తపోవంశకులకు శ్రీ కూడా ఆవులు గొప్పవంటే, ఇక వాటి గౌరవం చెప్పేదేముంది? సత్యలోకంలో చంద్రుడి సాంగత్యంతో సంచరిస్తాయి ఆవులు. సహామ కార్యాలన్నిటికీ పాలూ పెరుగూ, నేయూ సమకూరుస్తామని. వ్యవసాయానికి ఉపయోగపడతాయి. వాటి చర్మమూ, కొమ్ములూ, పేడూ, మూత్రమూ కూడా పనికివస్తాయి. శ్రమ అనకండా ఎండానానా అనకండా, చలిగిలీ అనకండా ఎప్పుడూ పనిచేస్తాయని. గోవులూ, బ్రాహ్మణులూ ఒక్కటేతత్వం. అంచేత బ్రాహ్మణుడి గోదానంచేస్తే స్వర్గం సిద్ధిస్తుంది, పాపాలు పోతాయి, ఇతన్ని అపకృష్టుడేని ఉత్తమ లోకాలు లభిస్తాయి.

ఆవుపాలు అమృత మన్నాడు దేవేంద్రుడు. అంచేత ఆవుదానంచేస్తే అమృతం దానంచేసినంత ఫలం కలుగుతుంది.

గోవులు ప్రాణాలని మునులందరూ చెప్పారు. అంచేత గోదానంచేస్తే ప్రాణదానంచేసినంత ఫలం కలుగుతుంది.

క్రూరుడికీ, నాస్తికుడికీ, దుర్మార్గుడికీ గోదానంచేస్తే సరమ దుఃఖం కలుగుతుంది; సరకం ప్రాప్తమవుతుంది. కనక దానంచేసి నప్పడు పరీక్షచేసిమరీ దానం చెయ్యాలి.

గొడ్డుదానినీ, బడుగుదానినీ, జబ్బుదానినీ, దూడచచ్చినదానినీ, బలముడిగి అలిసిపోయినదానినీ దానమివ్వరు గోదానవిషయం తెలిసినవాళ్ళు.

బ్రాహ్మణి గోవులు దానంచేస్తే కేవలం పుణ్యలోకాలు ప్రాప్తించడమే కాదు, మోక్షంకూడా సిద్ధిస్తుందంటారు పూర్వాచార్యులు.

అన్నదానం

ధర్మరాజా! అన్నపానీయాల దానఫలం కూడా చెబుతాను, విను.

అన్ని దానాలకంటే కూడా అన్నపానీయాలదానం గొప్పదంటాను నేను.

అన్నానికి అమృతమంటారు దేవతలు. సుధ అంటారు నాగులు. స్వధ అంటారు పితరులు. అంచేత అన్నమే ప్రాణమంటారు మహాత్ములు. కనకనే అన్నదానంచెయ్యడమంటే ప్రాణదానంచెయ్యడమన్నమాట. విశేషించి అన్నపాకానికి నీళ్ళు ఉపాశ్రయం. చంద్రుడికి పుట్టుకస్థలం నీళ్ళు. చంద్రుడు ఓషధులకి రాజు. అంచేత అన్నిటికంటే ఉత్తమమైనవి నీళ్ళు.

తనకున్న అన్నంకో దేవపూజా, పితృపూజా, అతిథిపూజా సాగించాలి మనిషి.

తిలదానం

తిలదానం గొప్పదని చెప్పాను. ఆవిషయంలో వాక ఇతిహాసముంది. చెబుతాను, విను.

మధ్యదేశంలో పర్ణశాల అని వాక పల్లెటూరు వుంది. విద్యావంతులు అధికంగా వుండేనా శృక్కడ. ఆపూర్వో శర్మి అని వాక బ్రాహ్మణుడు వుండేవాడు. అతణ్ణి వోమారు యముడు పిలిచి, “దానాల్లో కల్లా తిలదానం గొప్పది. తిలలంటే పితృదేవతలు సంతోషిస్తారు. తిలలు తింటే పాపాలు రావు. పుణ్యకార్యాలు చేయాలన్నబుద్ధి వుంటే భక్తితో బ్రాహ్మణి తిలలు దానంచెయ్యి” అన్నాడు.

“నస్త్రుదానమూ, దీపదానమూకూడా గొప్పవే. బట్టలూ, దీపాలూ ఆమర్చి పితృతర్పణంచెయ్యడం పరమధర్మం” అన్నాడు.

ఇది యమ బ్రాహ్మణ సంవాదం.

భూదానం, విద్యాదానం, గోదానం - పీఠీశో సరితూగే దానాలు లేవని విన్నాను నేను. తగిన శిష్యుడికి విద్యాదానంచేస్తే భూదానంచేసినంత ఫలం. గోదానం చెయ్యడమూ, భూదానం చెయ్యడమూ మోక్కటే.

తక్కువధరకి కొన్నానా గోదానంచేస్తే, దాని ఫలంమూత్రం అధికంగా వుంటుంది. ఏమంటే, దానం పుచ్చుకున్నవాడు చేజేత సుఖపడతాడు కనక.

దేవతల్ని, పితరుల్ని అర్పించే గృహాలు ఆవుపేడతో అలికి శుద్ధిచేస్తారంటే గోవుల మహిమ వేరే ఏడమర్చి చెప్పవలసింది ఏముంది?

భోజనానికి ముందు ఇతర్ల ఆవుల రోజూ నిడకడు గడ్డిపరకలు ఏడాదిపాటు వేస్తే, బ్రాహ్మణిక కోరికనున్న గానంచేస్తే ఎంతఫలం కలుగుతుందో అంతఫలం కలుగుతుంది, సందేహంలేదు.

గోదానంవల్ల ఊర్ధ్వలోకానికి రాకబాట ఏర్పడుతుంది. ఎన్నో మేళ్ళు కలుగుతాయి. అదే తిరక్కాసైతే పాపం చుట్టుకుంటుంది.

సృగచరిత్ర

దుష్టమైన గోదానంవల్ల సృగమహారాజుకి ఎంతోకష్టం వచ్చి పడింది. అది ఇతిహాసమై పేరుపడింది. వివరిస్తాను, విను.

ద్వారకాపట్నంలో నాక నూతిలో చిత్రమైన తొండ మోకటి అవుపడింది. బ్రహ్మాండమైన శరీరంతో వుండది. ఆ చుట్టుపక్కల జనం దాన్ని చూసి, అది నీళ్ళు పాడుచేస్తుందని భయపడ్డారు. ఎన్నో మోకులూ అవీ తెచ్చి దాన్ని బయటికి లాగాలని విశ్వప్రయత్నం

చేశారు. ఎంతచేసినా కదలలేదు తొండ. ఆశ్చర్యపడుతూ, తిన్నగా శ్రీకృష్ణుడిదగ్గరికి వెళ్ళారు వాళ్ళు. ఆవింతొండ విషయం విన్నవించారు.

కృష్ణుడు వెళ్ళి తొండని సుఖపుగా పైకి తీశాడు. దానివిషయం అతడికి తెలుసు. అయినా “ఎవరు నువ్వు?” అని అడిగాడు.

“నేను నృగుణ్ణి” అంది తొండ.

“వేలువేలు ఆవులు బ్రాహ్మణులకి దానంచేశావని విన్నాను. అలాటి సీకు ఈతొండజన్మ ఎలావచ్చింది?” అని అడిగాడు శ్రీకృష్ణుడు.

“ఏం చెప్పేది?” అని అందుకుంది తొండ, “ఓనాడు వాక ఉత్తమబ్రాహ్మణుడి వాక ఆవు దానంచేశాను. సంతోషంతో దాన్ని తోలుకుపోయా డతడు. ఎలాగో తప్పించుకుని, మేతకోసమని, మామందతో కలిసి వచ్చేసిందది. సొమ్ములకాపర్లు దానంకోసమని తోలుకువచ్చిన ఆవుల్లో కలిసి అదిన్నీ వచ్చేసింది దైవికంగా. ఈసంగతి తెలియక, దానమిచ్చినప్పుడు దాన్నికూడా మరో బ్రాహ్మణుడి దానమిచ్చేశాను నేను.

“మొదట దాన్ని దానంపుచ్చుకున్నవాడు వెదుక్కుంటూ వెళ్ళి దాన్ని కనుక్కున్నాడు. ‘ఇది నాఆవు’ అంటూ తగువుపెట్టాడు. రెండో బ్రాహ్మణుడు ఎదురుతిరిగాడు. ‘నాకు మహారాజు దానమిచ్చాడు. ఇది నాది’ అన్నాడు. ఇద్దరికీ తగువు ముదిరింది. ఇద్దరూ నాదగ్గరికి వచ్చారు. తమ తగువుకారణం వివరించారు.

‘ఇచ్చిన కాడివి నువ్వు. మేం పుచ్చుకోడానికేనా అడ్డువచ్చింది?’ అంటూ నొచ్చుకుంటూ బ్రాహ్మణులు ఇద్దరూ నిట్టూర్చారు. వాళ్ళు చెప్పింది విన్నాక జరిగిన పొరపాటు తెలిసింది నాకు. ఎంతో బాధ పడ్డాను. మొదట పుచ్చుకున్న బ్రాహ్మణ్ణి బతిమిలాడాను. ‘మంచివి వందఆవులు ఇస్తా’ నన్నాను. ‘ఈఆవు వొదిలిపెట్టు’ అన్నాను.

‘ఇది పాలు పుష్కలంగా ఇస్తుంది. ఎంతో అంత మంచిది, సాధువు. దీని దూడ అంటే నాకు ప్రాణం. నాచిన్ని కొడుకు పాలకి ఏడిస్తే, ఎప్పుడు పడితే అప్పుడు తన పొడుగు కుడవనిస్తుంది. ఇలాటి మంచి ఆవు ఎక్కడ దొరుకుతుంది?’ అంటూ దీనిని తల వేలేశాడతడు. ‘లక్ష్మీదేవిలా ఈ ఆవు ఇంట్లోవుంటే కళ్ళవేడుక నాకు. వందకాదు, కోటి ఆవులయినా దీంతో సాటిరావు’ అంటూ దించిన మొహం ఎత్తకండా వెళ్ళిపోయాడు.

“ఏం చెయ్యనూ? దీనిని అయిపోయాను నేను. రెండో బ్రాహ్మణి బతిమిలాడాను. ‘ఎంతో బంగారం ఇస్తాను. ఎన్నో ఆవులు ఇస్తాను. మణులు ఇస్తాను. ఇవికాక నీకు ఏం కావాలో కోరుకో, ఇస్తాను. ఈ ఆవు విడిచిపెట్టు’ అన్నాను.

‘నీరాజ్యమంతా భాగపోసినా నాకు అక్కిరిలేదు. ఈ కుచ్చిత వృత్తి అంగీకరించను’ అంటూ మంకుప్పట్టు పట్టాడతడు. ఏమీ చెయ్యలేకపోయాను నేను.

“కాలం తీరి, యముడిదగ్గరికి వెళ్ళాను. అదరంగా ఇలా అన్నాడు యముడు, ‘రాజా! ఎన్నో పుణ్యకర్మలు చేశావు నువ్వు. తెలియక వొక బ్రాహ్మణి ఆవు తీసుకున్నావు అంచేత కొంచెం పాపం పట్టింది నీకు, కనక ముందు పాపఫలం అనుభవిస్తావా? పుణ్య ఫలం ముందు అనుభవిస్తావా?’ అని అడిగాడు.

‘పాపఫలమే ముందు అనుభవిస్తాను’ అన్నాను నేను.

“నానోట్లో మాట నోట్లోనే వుంది. శల్లకిందుగా భూమిమీద పడ్డాను. పడుతు పడుతూ ‘ఎన్నో సంవత్సరాల తరవాత శ్రీకృష్ణుడు నువ్వు వున్న చోటికి వస్తాడు, నిన్ను ఉద్ధరిస్తాడు. అప్పుడు శాశ్వత సౌఖ్యాలనుభవించే పుణ్యలోకం చేరుకుంటావు’ అన్న యముడి దయా పూర్వకమైన మాటలు విన్నాను. వింటూనే కింద పడ్డాను. అవాళ

నుంచీ తొండరూపంతో తిరుగుతున్నాను. ఇవాళ దైవికంగా బుద్ధి పుట్టి, ఈనూతికి వచ్చాను. వచ్చిన అపరక్షణంలో తొండలకి లేని ఈమహాకాయం వచ్చింది. నిచ్చెరపోతూవుంటే, యముడి దయవల్ల ఎన్నడూ మాయని పరిజ్ఞానం కలిగింది. పరమ యోగీంద్రులకి కాని లభ్యంకాని సీభవ్యసాన్నిధ్యమున్నూ లభించింది” అంది.

ఇంతలో తొండరూపం పోయి, తాను పూర్వంచేసిన పుణ్య కర్మకి అనురూపమైన దివ్యరూపం వచ్చింది నృగుడికి. సంతోషంతో శ్రీకృష్ణుణ్ణి స్తోత్రంచేశాడతడు.

“దేవా! నీదయాదృష్టి అమృతంలా నామీద పడింది. నాదీన దశ వాదిలిపోయింది. నీఅనుజ్ఞ తీసుకుని, తగిన స్థానానికి వెళతాను” అంటూ వినయపూర్వకంగా ప్రణామంచేశాడు. అతడి సెలవుతీసు కున్నాడు. విమానమెక్కి ఉత్తమలోకానికి వెళ్ళిపోయాడు.

అలా నిండుసంతోషంతో నృగుడు వెళ్ళిపోయాక, లోక హితంకోసం శ్రీకృష్ణుడు మధురవాక్యాలతో ఇలా అన్నాడు:

“బ్రాహ్మణిధనం అపహరించడం మహాపాపం. రాజుకి మరింత దోషం. నృగుడికి ఆపద వచ్చినట్టే, బ్రాహ్మణిధనం అపహరిస్తే రాజుకి ఆపద వచ్చిపడుతుంది, తప్పదు.”

ధర్మరాజా! ఈమాటలు నీకు చెప్పనక్కరలేదు. అయినా ఇతిహాసంలో వుండడంచేత వినిపించాను. శ్రీకృష్ణుడి సాంగత్యం నృగుడికి మహాన్నతి కలిగించింది. అలాగే సత్సాంగత్యం సజ్జనులకి సంతోషం కలిగిస్తుంది.

దానం పూర్తిగా ఫలప్రదం అవుతుంది. అయితే ఆవుల విషయంలో పొరపాటు కీడుతెస్తుంది, తప్పదు. కనక గోదానవిషయంలో ఎన్నడూ ఏమరపాటు వహించకు నువ్వు.

నాచికేతుడి కథ

ధర్మరాజు :

గోదానవిషయంలో తిరకాసునస్తే వచ్చే పాపం వినిపించావు. గోదానఫలం ఇంకా వినాలనిపిస్తూవుంది. వినరించు.

భీష్ముడు :

అయితే కువిషయంలో వాక ఇతిహాసముంది, విను.

సౌద్దాలం అని వాక మహాముని వుండేవాడు. అతడు వాక నాడు తన కొడుకుని, నాచికేతుణ్ణి పిలిచి, “ ఏటివాణ్ణున సమిధలూ దర్భలకట్టా, నీళ్ళపాత్రా, పువ్వులూ మరిచి వచ్చాను. వేగం తీసుకురా ” అన్నాడు.

నాచికేతుడు వెళ్ళేసరికి సరుసాంగి, వరదలో అవి కొట్టుకు పోయాయి. తిరిగివచ్చి, “ అని ఏటివాణ్ణున ఎక్కడా కనబట్టేదు ” అని తండ్రితో చెప్పాడని.

అకలివల్లా, తన వైదికకర్మ పాడవడంవల్లా, కోపం ఆపుకో లేకపోయాడు సౌద్దాలకి. “ సరే, యముణ్ణి చూడడానికి పోరా ” అని కుమారుడికి శాపంపెట్టాడు.

చేతులు జోడించి, నునుటిమీదచేర్చి, “ తండ్రీ ! శాంతించు ” అన్నాడు నాచికేతుడు. అయితే, తన నోటిమాట పూర్తికాకండానే తెలివితప్పి కిందపడిపోయాడు.

కొడుకు పడిపోడంతోనే పశ్చాత్తాపం కలిగింది సౌద్దాలకి మునికి. “ అయ్యో, కొడుకుని చంపుకున్నాను ” అంటూ మూర్ఛ పోయి కింద పడిపోయాడు. కాసేపటికి తెలుపుకుని, కుమారుణ్ణి తీరిచూశాడు. కిన్నిళ్ళతో అతడి గుండెలమీద మొహం మోపి, నిశ్చేష్టుడై పోయాడు.

* కళాపనిషత్తులో ఈకథ మరోలా వుంది.

ఆగోజు గడిచిపోయింది.

ఆరాత్రి గడిచిపోయింది.

మర్నాడు పొద్దుదూరింది.

శౌద్దాలకకన్నీళ్ళతో తడిసిన నాచికేతుడి శరీరంచైతన్యం సొందింది, కదిలింది.

తండ్రి మాస్తూవుండగానే కళ్ళువిప్పాడు నాచికేతుడు. తండ్రిని తేరిచూశాడు.

“నాపుణ్యాల కుప్పా! నాకన్నతండ్రి! పుణ్యలోకంచూసి, నాపుణ్యాలవల్ల తిరిగివచ్చావా నాయనా! నీశరీరం దివ్యపరిమళంతో గమ్ముమనిపోతూవుండోయి! అద్భుతంగా వుంది! నన్ను ఆనంద డోలికల్లోనోలలాడిస్తూవుంది. నువ్వు, వెళ్ళివచ్చిన విశేషాలు వివరించు తండ్రి!” అన్నాడు శౌద్దాలకి.

లేచి తండ్రికి నమస్కరించాడు నాచికేతుడు

“తండ్రి! నీ ఆజ్ఞప్రకారం యముడి కొలువుకూటంలో ప్రవేశించాను. మణులతో మహానీయంగా వెలిగిపోతూవుంది యమ ధర్మరాజు మందిరం. ఎంతోఅంత విశాలంగా వుంది కొలువుకూటం. యమధర్మరాజు నన్ను చూశాడు. దగ్గరికి చేరబిలిచాడు. నాకోసం శగిన ఆసనం వేయించాడు. నీమీదికొంపంవల్ల అర్ఘ్యమూ, పాద్యమూ ఇచ్చి, నన్ను పూజించాడు.

“‘ఏలోకంలో నేను నివసించాలో సెలవియ్యి’ అని అతణ్ణి అడిగాను.

“‘నువ్వు చావవు’ అన్నాడు యముడు, ‘నీతండ్రినిన్ను’ ‘యముణ్ణి చూడడాని కివెళ్ళు’ అన్నాడు. అలాగే నువ్వు వచ్చావు. నన్ను చూశావు. అయిపోయింది. నీతండ్రి నిచాగించకండా తిరిగి అక్కడికి వేళిపో.”

“ ‘అయితే సరే, అలాగే కానీ, వెళ్లిపోతాను. కాని నీదగ్గరికి వచ్చాను. ధర్మమయ్యడిని నువ్వు. నిన్ను దర్శించాను. పుణ్యలోకాలు చూడాలని వేడుకగావుంది నాకు. చూపించు ’ అని విన్నవించాను.

“మంచి గుర్రాలు పూసిన రథం తెప్పించాడు యముడు. నన్ను ఎక్కించాడు. అతడున్నా ఎక్కి కూచున్నాడు. నాచేయి తన చేత్తో పట్టుకున్నాడు. వికసించిన మొహంతో మంచిమంచి కథలు వినిపిస్తూ, సంతోషంతో నాకు పుణ్యలోకాలు చూపించాడు. కళ్ళకీ, మనస్సుకీ ఆనందం కలిగించే రత్న భవనాలూ, నడబావులూ, ఉద్యాన వనాలూ, మంచిమంచి పిండివంటలతో భోజనపదార్థాలూ, కొండలూ, పెరుగునదులూ, నేతినదులూ చూశాను. గంధాలూ, పూలదండలూ, దివ్యవస్త్రాలూ, ఆభరణాలూ, మొదలైన భోగయోగ్యపదార్థాలూ కుప్పలుకుప్పలు చూశాను. ‘ఈలోకాలు ఏంపుణ్యంచేసినవాళ్ళకోసం?’ అని యముణ్ణి అడిగాను. అవన్నీ ఫలానా ఫలానా పుణ్యంచేసిన వాళ్ళకోసమని చెబుతూ, ‘వీట్లో అధికమైన భవంతోవున్న స్థానాలు గోదానంచేసినవాళ్ళకోసం’ అని చెప్పాడు యమధర్మరాజు. ‘భక్త్య భోజ్యాల కొండలూ, పాల నదులూ, నేతి నదులూ, అవీ వాళ్ళ కోసమే’ అన్నాడతడు. ‘ఎన్ని మంచిపనులైనా గోదానంతో సాటిరావు. మంచి బలం కలిగి, లేతవయస్సులో వున్న చక్కని సెద్ద ఎద్దు ఉత్తమధర్మంతో నడుచుకుంటున్న బ్రాహ్మడికి దానంచేస్తే సద్విధిగా గోదానంచేసినంతపుణ్యం కలుగుతుంది.

“ ‘గోవులు ఉజ్వలమైన సూర్యకిరణాలవంటివి. కనక గోదాన పరులు సూర్యుడిలా ప్రకాశిస్తూ రంటాయి వేదాలు’ అని చెప్పి పంపాడు నన్ను.

“యమధర్మరాజుపాదాలకి నమస్కరించి, సంతోషంగా తిరిగి వచ్చేశాను” అంటూ తాను యముణ్ణి చూసివచ్చివస్తానని చెప్పాడు.

నాచికేతుడు. కుమారుడు చెప్పిందంతా విని, సంతోషించాడు బౌద్ధాలకి ముని. ఈ ఇతిహాసం విచారిస్తే, గోదానమహిమ అవగతమవుతుంది.

గో లో కం

ధర్మరాజు :

గోదానకర్తలు ఏలోకంలో నివసిస్తారు ?

భీష్ముడు :

దీనికి బ్రహ్మవాక్యాలు ప్రమాణంగా వున్నాయి. ఓమాట దేవేంద్రుడు అడిగితే బ్రహ్మదేవుడు ఇలా చెప్పాడు :

“అడగవలసిన ప్రశ్నే అడిగావు. మంచిపని చేశావు. ఆలోకం ఎవ్వరూ ఎరగరు. నేనూ మంచి వ్రతపరాయణులైన మునులూ, పతివ్రతలూ మాత్రం ఎరుగుదుము. కాలక్రమం తప్పినా రోగాలూ, ముసలితనమూ వుండ వక్కడ. నాశనమంటూ ఆలోకానికి లేదు. ఎప్పుడూ ఆనందమే తాండవమాడుతూ వుంటుందక్కడ.

“ఆలోకం పేరు గోలోకం. గురుశుశ్రూష చేసినవాళ్ళూ, సత్యరతులూ, శమమూ దమమూ కలిగిన నిర్మలాత్మలూ, తినకూడ నివి తిననివాళ్ళూ గోదానపరులతో కలిసి నివసిస్తూ రక్కడ.

“పితృార్జితం పంచుకున్న ధనమూ, యుద్ధంలో గడించిన ధనమూ, మంచిపనులవల్ల కూడబెట్టిన ధనమూ - వీటితోనే గోదానం చెయ్యాలి. తగనిమార్గాల్లో సంపాదించిన ధనంతో చేస్తేమాత్రం కీడు సంభవిస్తుంది.

“గోలోకాన్ని మించిన లోకం మరి లేదు. గట్టిగా చెపుతున్నా నీమాట. గోదానాన్ని మించినపుణ్యం మరొకటి లేనేలేదు.

“వేదాధ్యయనమూ, వ్రతవిష్ణా, స్వధర్మశీలమూ, సుగుహూణా,
నాత్మరక్షణా - ఇవేవీ గోదానంతో సాటిరావంతే నమ్ము.”

బ్రహ్మచేష్ఠిన దివ్యచాక్యాం మనస్సుకి పట్టించుకున్నాడు
గేవేంద్రుడు. ఎన్నో గోయజ్ఞాలుచేశాడు గొప్పగా.

ధర్మరాజా! నువ్వుగూడా సావధానంతో గోవుల్ని చూర్చు. గు.
జిగినవాళ్ళకి గోవులు దానం చెయ్యి. ఎన్ని పుణ్యాకాగ్యాలైనా
గోదానంతో సాటిగావు.

మూ డో అ శ్వాసం

శ్రద్ధగా చెయ్యవలసిన పనులు

ధర్మరాజు :

తండ్రీ ! అడిగిన ధర్మాలన్నీ తేటపడినట్టు చెప్పావు. సంశయాలు తీర్చి నన్ను ఆదరించావు. నీదయకి పాత్రుణ్ణయాను. అంచేత జంకుమాని అడుగుతున్నాను. శ్రద్ధగా ఏమేమి చెయ్యాలి మనిషి?

భీష్ముడు :

నాయనా ! చెప్పుతాను, విను. నియమమూ, వేదాధ్యయనమూ, ధారణమూ, దమమూ, అధ్యాపనమూ, ఇతరులనుంచి ఏమీ పుచ్చుకోకండా వుండడమూ, ఆత్మీయకర్మనిష్ఠా, ఇంద్రియాలు అదుపులోవుంచుకోడమూ, సత్యం పాలించడమూ, దానపరత్వమూ, బ్రహ్మచర్యమూ, పితృశుశ్రూషా, మాతృసేవా, గురుశుశ్రూషా, దయా, గోవ్రతమూ — ఇవన్నీ శ్రద్ధగా చేయవలసినవి.

గో దా న వి ధి

ధర్మరాజు :

గోదానం ఎలా చెయ్యాలి ?

భీష్ముడు :

నీనికి నో ఇతిహాస ముంది. చెప్పుతాను, అలకించు. మేత మేసి, నీరు తాగి, మందకి వచ్చి పశువులన్నీ సుఖంగా పడుకున్నాక, వ్రతదీక్షతోవున్న మాంధాతమహారాజు అక్కడికి వచ్చి, భక్తి పూర్వకంగా గురుదేవుణ్ణి బృహస్పతిని తలుచుకున్నాడు. రెండుచేతులూ జోడించి ఎన్నోవిధాల స్తోత్రంచేశాడు. బృహస్పతి ప్రత్యక్షంకావడం

తోనే అతనికి పాదాభివందనంచేసి, ఇప్పుడు నువ్వు నన్ను అడిగినట్టే అతణ్ణి అడిగాడు “గోదానం ఎలా చెయ్యాలి?” అని. మాంధాత అడిగిన ప్రశ్నకి బృహస్పతి ఇలా సమాధానం చెప్పాడు :

“పుణ్యదినంలో బ్రాహ్మణ అనుమతి పొంది, ఉపవాసం చెయ్యాలి. ఆలమందకి వెళ్ళి, పరమనియమంతో ఆపగలూ, రాత్రీ మందలోనే నివసించాలి. మర్నాడు నిష్ఠతో ‘సంగమం’ అనే శుభ ముహూర్తంలో, దానమిచ్చే ఆవుని సంతోషంగా పేరుపెట్టి పిలవాలి. బ్రహ్మదేవుడు దయతో చెప్పిన వాక్యరత్నాలు పఠించాలి.

“ఆవు నాతల్లి.

“నృషభం నాతండ్రి.

“దినం గర్భాపదేశం.

“భూమి సంప్రతిష ”

అని పఠించి, యోగ్యుడైన బ్రాహ్మణ్ణి పూజించి, “నేను ఈ ఆవుని ఈబ్రాహ్మణికి దానంచేస్తున్నాను” అని తెలిసినట్టు చెప్పాలి. అనంతరం “సౌరాములైన ఈఆవులు * ఘోరమైన నాపాపాలు అన్నీ నాశనం చేస్తాయి. సౌమ్యములైన ఈఆవులు శాశ్వతంగా నాకు ఉన్నతపదవి ప్రసాదించి నన్ను సుఖపెడతాయి” అని చెప్పి, “ఆవుని దానమిస్తున్నాను” అంటూ బ్రాహ్మణి చేతిలో నీళ్ళు ధారపొయ్యాలి. అనీటిని అర్ఘ్యమంటారు ఆదిమునీశ్వర్లు.

“గోవు దానమివ్వడానికి శిష్యుడూ, పుణ్యాత్ముడూ, శాంతుడూ, వ్రతశీలుడూ, దాంతుడూ, క్రోధంలేనివాడూ సత్సత్త లని తెలుసుకో.

“రాజా, ఈవిధంగా గోదానంచేసినవాడు చంద్రలోకంలో నివసించి సౌఖ్యమనుభవిస్తాడు.”

* సూర్యసంబంధములైన ఆవులు.

ధర్మరాజా, అంతేకాదు, ఆశ్వయుజమాసంలో రెండోపక్షం (కృష్ణపక్షం) అష్టమి మొదలుకుని మూన్నాళ్ళు పరిశుద్ధమైన ఆలమందలో వ్రతంపూని, ఆవుపేడ అన్నంగా పుచ్చుకుంటూ, ఆవు మూత్రం పాలుగా పానంచేస్తూ నియమంతోపుంటే ఎన్నెన్నో కోరికలు సిద్ధిస్తాయి మనిషికి.

బృహస్పతి ఉపదేశించినప్రకారం మాంధాత బ్రాహ్మణికి ఆవులు దానంచేసి, ఉభయలోకాల్లోనూ మెప్పు సంపాదించి పేరు పడ్డాడు. ఆవిధానం తెలుసుకుని గోదానపరులైన భరతుడూ, దిలీపుడూ, భగీరథుడూ, రాముడూ మొదలైన మహారాజులు పుణ్యలోకాలు పొందారు. నువ్వుకూడా దేవగురువు బృహస్పతి ఉపదేశించిన వాక్యాలు మనస్సుకి పట్టించుకుని, గోదానవిధి గ్రహించి, బ్రాహ్మణికి మంచిమంచి ఆవులు దానంచెయ్యి.

అపారమైన దివ్యసుఖాలు కావలసినవాడు భక్తిపూర్వకంగా ఉదయాన్నే గోదానం చెయ్యాలి. అప్పటికి ఆగోవు ఇంకా నీరుతాగి వుండకూడదు ; మేతమేసి వుండకూడదు.

గోవులన్నిటిలోనూ కపిలగోవు శ్రేష్ఠమైంది. వ్రతదీక్షపూని, కపిలిగోవు ఉత్తముడైన బ్రాహ్మణికి దానమివ్వడం ఉత్తమదానం. అడివిలా పెరిగిన పాపాలన్నిటినీ సరికి పారేస్తుందది.

క పి ల గోవు

ధర్మరాజు :

కపిలగోవుకి ఈగొప్పతనంఎలా వచ్చిందట ?

భీష్ముడు :

పూర్వం నొకప్పుడు దేవతలు ఆకలితో అటమటించిపోతూ బ్రహ్మదేవుడి దగ్గరికి వెళ్ళారు. వారిని కనికరించి అతడు అమృత

మిచ్చాడు. ఆనందంతో అమృతం తాగారు దేవతలు. వారి ఆనందంలో సురభి (దేవతల ఆవు) పుట్టింది. సురభి సౌరభేయుల్ని కంది. ఓమారు హిమాలయం చరియలమీద శంకలేండా తిరుగుతూ, వోలేగ పెయ్య తల్లిపొదుగు కుడుస్తూవుంటే దాని నోటినుంచి చాలనురుగు గాలికి ఎగిరి ఆదగ్గిరలోనే ఉగ్రంగా తపస్సుచేస్తున్న శివుడి శిరస్సుమీద పడింది. ఉగ్రుడైపోయాడు శివుడు. తన నొసటిమీది అగ్నికన్ను తెరిచాడు. నిప్పురవ్వలు రేగి, సురభిసంతానం ఇవ్వలన్నీ కపిలవన్నెగా మారి పోయాయి. దేవతలు చూసి ఆశ్చర్యపోయారు.

శివుడి నిప్పుకన్ను చూసి ఇవులు బెదిరి పారిపోయాయి. వాటి పరుగుచూసి, ఆచుట్టుపక్కల మేస్తున్న ఇవులు కూడా బెదిరి పోయాయి. అన్నీ కలిసి తిన్నగా చంద్రుడిదగ్గిరికి దాడుతేశాయి. అదంతా తెలుసుకుని పరుగెత్తుకువచ్చాడు బ్రహ్మదేవుడు. వినయంతో శివుడి పాదాలమీద వాలాడు.

“అఖిలేశ్వరా! ఇవులకి ఎంగిలి లేదు. అమృతం నీమీద పడింది. అది ఎంగిలి కాదు. చంద్రుడు అమృత మిచ్చినట్టే ఇవులు పాలిస్తాయి. లేగ తాగిన పాలు శుచిమంశమైనవే కాని మరేమీ కావు. కోపం మాను. కరుణించు” అంటూ చేతులు జోడించాడు. మంచి ఆబోతు కానుకిచ్చాడు.

సంతోషించాడు శివుడు. బ్రహ్మ ఇచ్చిన ఆబోతుని జెండా చేసుకున్నాడు. అందుకనే శివుడికి వృషభకేతనుడని పేరు. ఆ ఆబోతునే తాను వాహనం కూడా చేసుకున్నాడు. కనక, అశ్వినికి వృషభవాహనుడని పేరు వచ్చింది.

ప్రసన్నుడై శివుడు అంతటా ఇవులు తిరుగవచ్చునని అనుమతించాడు. అప్పుడు తిరిగి సురభి సంతానం గోవులు హిమాలయానికి వచ్చాయి. విచ్చలవిడిగా తిరిగి మేశాయి.

తన అగ్గిచూపుతో వాటికి కపిలవర్ణం ఏర్పడడంవల్ల తక్కిన వర్ణం ఆవులకంటే అవి ఉత్తమమైనవి కావాలని వరమిచ్చి, బ్రహ్మ దేవుణ్ణి సాగనంపాడు శివుడు. అదిగో అలాగ గోవులలో కపిలగోవులు శ్రేష్ఠమయి పేరుపొందాయి. కనకనే కపిలగోదానం గోదానకల్పాని కంతకీ తలమానికం.

ధర్మరాజా, ఈకప్పిగోవు ఉపాఖ్యానం కీర్తిదాయకమైంది. ఇది చదివినా విన్నా కలికల్మషం కడుక్కుపోతుంది; సంతానం కలుగుతుంది; ధన ధాన్యాలు తామరతంపర లవుతాయి.

[భీష్ముడు చెప్పిన కపిలాఖ్యానం విని ధర్మరాజూ అతని తమ్ములూ సంతోషించారు. తాతగారికి పాదాభిషేకం చేశారు. విధిపూర్వకంగా గోదానాలుచెయ్యడానికి మనస్సులలో సంకల్పించు కున్నారు. ధర్మరాజునుద్దేశించి భీష్ముడు ఇంకా ఇలా అందుకున్నాడు.]

నాయనా, ధర్మరాజా! ఇత్వాకువంశంలో సౌదాసుడని వో మహారాజు వుండేవాడు. ఓనాడు తన కులపురోహితుణ్ణి వసిష్ఠ మునిని “ఏది పవిత్రమైంది?” అని అడిగా డతడు. ఆదరపూర్వకంగా సౌదాసమహారాజుకి సమాధానం చెప్పాడు వశిష్ఠముని.

“ఆవు పవిత్రమైంది. హవిస్సుకి జన్మభూమి ఆవు. భూతకోటి కంతటికీ ఆధారభూతమైంది ఆవు. ప్రశస్తమైన సదార్థం ఆవు. సిరికి మూలమైంది ఆవు. పాపమనే మహాసముద్రం దాటడానికి నావ ఆవు. స్వర్గానికి నిచ్చే ఆవు. అంతమంది దేవతలకీ వునికిపట్టు ఆవు. పది ఆవులున్నవాడు వాక ఆవు దానమిస్తే పదింతలు ఫలం కలుగు తుంది. వంద ఆవులున్నవాడు పది ఆవులు దానమిస్తే వందరెట్లు ఫలం కలుగుతుంది. వెయ్యి ఆవులున్నవాడు వంద ఆవులు దానం చేస్తే వెయ్యిరెట్లు ఫలం కలుగుతుంది.

“ఉదయాన్నే ఆవుల్ని తలుచుకుంటే, వాటి గుణాలు మెచ్చు

కుంటే, భక్తితోవాటిని చూస్తే జనులకి ఎంతో పుణ్యం కలుగుతుందని వేదాలు చాటి చెపుతున్నాయి.

“ఆవుపేడా, మూత్రమూ అసహ్యించుకుంటే సాపం చుట్టుకుంటుంది. అన్నిజంతువుల మాంసాలూ తిన్నవాడైనా సరే, ఆవు మాంసం మాత్రం తినకూడదు. తింటున్నాడంటే ఘోరమైన నరకం తప్ప దంటారు బ్రహ్మ మొగలైన దేవతలు.

“చెడ్డకల వచ్చినప్పుడు, ఆవుని కీర్తిస్తే ఆదోమం పోతుంది. ఆవుపేడ కలిపిన నీరు న్నానం చెయ్యడం పరమపవిత్రమైన పని.

“‘సురభిలూ, సౌరభేయలూ సుస్థిరంగా నాదగ్గర వుండాలి. వినయంగా నేను ఆవుల్ని చూస్తూవుండాలి. ఆవులన్నూ ఎప్పుడూ నన్ను చూస్తూవుండాలి’ అంటూ భయం కలిగినచోటల్లా తలుచుకుంటూ వుంటే అన్ని భయాలూ అణిగిపోతాయి అంటారు పండితులు.

“ఎర్రరంగుఆవు దానంచేస్తే సూర్యలోకసుఖం లభిస్తుంది. తెల్లటిఆవు దానంచేస్తే చంద్రలోకసుఖం ప్రాప్తిస్తుంది. నల్లరంగు ఆవుదానమిస్తే అగ్నిలోకసుఖం వారుకుతుంది. బూడిదరంగుఆవు దానమిస్తే వాయులోకసుఖం సిద్ధిస్తుంది. శక్తిరంగుఆవులు దానంచేస్తే గంధర్వలోకంలోనూ, సిన్ధులోకంలోనూ, సాధ్యలోకంలోనూ సౌఖ్యం కలుగుతుంది. ఏరంగుఆవు దానమిచ్చినా దేవతాస్త్రీలు వలచి వస్తారు. “ఆవుతో సమానంగా నువ్వులు దానం చేస్తే మనిషి మంచి స్రకాశవంతు డవుతాడు. సాటిలేని పుణ్యలోకాల్లో అడుగులేకండా సంచారం చేస్తాడు. మహానందం అనుభవిస్తాడు. “గోవు మహనీయమూర్తి నాకు మనస్సులో స్థిరపడాలి” అని భావించేవాడికి సకల శుభాలూ కలుగుతాయి. బహురూపకత్వమూ, విశ్వరూపకత్వమూ, సురూపకత్వమూ మొదలైన దివ్యమహిమలు సిద్ధిస్తాయి. ”

వసిష్ఠముని ఉపదేశించిన గోదానమహిమ విని, ఆసక్తితో

గోదానాలుచేసి, సాదాసమహారాజు ఇతర్లకి దుర్లభమైన శాశ్వత సుఖాలు చూరగొన్నాడు; పుణ్యలోకాలు పొందాడు.

ధర్మరాజు:

గోవుల గొప్ప అలాటిదా?

భీష్ముడు:

అవును. సాదాసుడితో వసిష్ఠముని చెప్పిన విశేషం ఇంకా వుంది. చెఫుతాను, విను.

“సర్వజ్ఞుడైన వ్యాసమునీంద్రుణ్ణి అతని కుమారుడు శ్రీశుకుడు భక్తిపూర్వకంగా పాదాభివంసనంచేసి వోనాడు అడిగాడు, ‘అన్నిటి కంటే అధికమైంది ఏది? యజ్ఞాలకి ఏదిమూలం?’ అని. ‘ఆవులకి తప్ప మరి దేనికీ అంతగొప్పతనం ఎక్కడా లేదు’ అన్నాడు వ్యాస మునీంద్రుడు. ‘అన్నిటిలోకీ ఆవులే పవిత్రమైనవి. ఆవులే యజ్ఞాలకి మూలకారణం. ఆవులకి తప్ప మరి వేటికీ ఈమహాత్మ్యం లేదు.

“పూర్వం ఆవులు పరమనియతితో బ్రహ్మదేవుణ్ణి కొలిచాయి. దానికి సంతోషించి, అంతవరకూ లేని కొమ్ములు వాటికి ప్రసాదించాడు బ్రహ్మ. అంతతో వూరుకోలే దతడు. దేవతల్ని, మునుల్ని చూసి, ‘పరమపవిత్రమైనవి గోవులు. యజ్ఞాలకి అర్హమైనవి. ఆవుల పేరు విన్నా, వాటిని చూసినా పాపాలు పోతాయి. గోదానంచేసిన కర్తకి ఉత్తరగతులు తప్పించడంలో తంగేటిజున్న ఆవు. గోసేవచేసిన వారికి స్వర్గలోకం కరతలామలక మవుతుంది’ అన్నాడు.

‘ఇంకా ఇలా చెప్పాడు వసిష్ఠముని. ‘గోవుల పావనత్వం మరింత విశేషించి చెఫుతాను, విను. ఆవుపేడ కలిపిన గోమూత్రమూ, పాలూ, నెయ్యి వరసగా మూడుపూటలు ముందు తాగి, తరవాత మూనాభ్యు గాలిమూత్రం ఆహారం చేసుకుని, ఆవులచేత నుగ్గుగా మట్టించిన యవలు నూకలు చేసి, అనూకలతో కాచిన గంజ నియమ

పూర్వకంగా మూడు మాసాలు ఆహారంగా పుచ్చుకుంటే బ్రహ్మహత్యవంటి సాపాలు పటాసంచలైపోతాయి. పవిత్రమైన విధానం ఇది. సవిధానంవల్లే అసురుల్ని గెలిచారు మునులు, ఆవునెయ్యి బ్రాహ్మణులకి దాసంచెయ్యడమూ, హోమంలో వేల్పుడమూ ఉదాత్తమైన పనులు.

“నిర్మలమైన నీటితో ఆచమనంచేసుకుని, ఆవులమధ్య దమంతో గోమతీమంత్రం మనస్సులో జపిస్తే శుచిత్వధనం సమకూరుతుంది.

“అగ్ని సన్నిధి, ఆవులమధ్య, బ్రాహ్మణులదగ్గిరా గోమతి మంత్రం చదివినా, విన్నా కోరికలు సిద్ధిస్తాయి. ఆవుకం శ్రీ గొప్పది ముల్లోకాల్లోనూ లేదు.”

వెనక ననక చక్రవర్తి తనకి ఉపదేశించినదాని కింతటికీ ఇదే సారం అని తెలుసుకుని, గోసమారాధన తత్పరుడయ్యాడు శ్రీ శుకుడు.

ధర్మరాజు :

విశ్వమంతటికీ విభుడు కదా బ్రహ్మదేవుడు ! అతనిలోకం మీద గోలోకం వుందని విన్నాను. దానికేమిటి కారణం ?

భీష్ముడు :

మంచిమాటే అడిగావు. విను, వివరిస్తాను. విశ్వకర్మ శపస్సు చేసి యజ్ఞంకోసమూ, మోక్షంకోసమూ వాణ్ణి కన్యని కల్పించాడు. అమృతమయమూర్తి ఆకస్య ; కామరూపిణి. ఆమె పేరు సురభి.

సురభిని సృష్టించాక, మహాతేజోవంశుడైన వాణ్ణి పురుషుణ్ణి కూడా సృష్టించాడు విశ్వకర్మ. దేదీప్యమానుడైన వెలిగిపోయాడు ఆపురుషుడు. అశుడు సురభి మనోహరాపంచాసి, కామరూపిణి అయ్యాడు, ఆర్తిపొందాడు - అప్పుడు అఖిలలోకపావనుడైన, బ్రహ్మదేవుడు వచ్చి, ‘బాధపడకు’ అని అతడి ఆర్తి తొలగించాడు. ‘ఆర్తి పొందకు’ అని తాను అన్న దానికి సకారణంగా అతడికి మార్తాండుడు

అని పేరుపెట్టాడు. నారీరత్నమైన సురభిని మార్తాండుడి కిచ్చాడు. “ఈమెకీ నీకూ కలిగిన సంతానం యజ్ఞాలకోసమూ, మోక్షం కోసమూ కావలసిన పాలకి పుట్టిల్లుగా వుంటుంది. దాని పునికి నా లోకానికి పైన వుంటుంది. ఇది నా వరం” అన్నాడు.

అదిగో బ్రహ్మదేవుడు ప్రసాదించిన ఆవరంప్రకారం సురభికి, మార్తాండుడికి పుట్టిన సౌరభేయులు దేవతలకీ, అసురలకీ, నరులకీ నమస్కారభాజనలయారు. అది కారణంగా ఆవులు పరమోత్కృష్టమైన గొప్పతనం పొందాయి పాపాలు పారదోలే పవిత్రగుణం కలిగి తమని భక్తితో సేవించేవారికి కోరిన కోరికలు ప్రసాదిస్తాయి.

ధర్మరాజు :

మార్తాండుడికి సురభికి పుట్టిన సంతానంలో మొదట ఎవరు పుట్టారు ?

భీష్ముడు :

తపోమహిమతో మార్తాండుడివల్ల సురభికి మొదట పదకొండు మందికుమార్తూ కలిగారు. అఖిలలోక ప్రభావులయారు వాళ్ళు. వేదాలు వాళ్ళకీర్తి గానంచేస్తాయి. వాళ్ళే ఏకాదశ రుద్రులని తెలుసుకో.

అనుపాదుడూ, అహిర్బుధ్యుడూ, త్ర్యంబకుడూ, వృషాకసీ, శంభుడూ, కపాలి, రైవతుడూ, హరుడూ, బహురూపుడూ, ఉగ్రుడూ, విశ్వరూపుడూ అని పదకొండుమంది రుద్రులూ అర్చితులయారు.

అనంతరం సౌరభేయుల్ని ప్రసవించింది సురభి. ఆగోకులం విశేషం విను. గోవు మొహమూ, నాలికా, కొమ్ములూ - వీటిలో ఇంద్రుడు వుంటాడు. రంధ్రాలలో వాయువు వుంటాడు మూపురంలో శ్రీ కంతుడు శివుడు వుంటాడు. కాళ్ళలో మరుత్తులు వుంటారు. కడుపులో అగ్ని హోత్రుడు వుంటాడు. పొడుగులో సరస్వతి వుంటుంది.

పేడలో లక్ష్మీ వుంటుంది. పంచితంలో కీర్తి వుంటుంది. రక్తంలో చంద్రుడు వుంటాడు. హృదయంలో భగుడు వుంటాడు. వెంట్రోకల్లో అదిష్ఠాన దేవత లుంటారు. తోకలో ధర్ముడు వుంటాడు. కళ్ళల్లో సూర్యుడు వుంటాడు. చర్మంలో శపసు, సిద్ధి, తేజస్సు వుంటాయి. కీళ్ళలో సిద్ధులు వుంటాయి. ఆవుల ఆధిక్యం ఇంకెక్కడా వం చెప్పాలి ?

ఫేనవుడి కథ

అద్భుతమైన వొక ఇతిహాసముంది. గోవుమహిమ స్పష్టంగా వ్యక్తంచేస్తుంది. చెప్పుతాను, విను.

త్రిశిఖరం అని వొక పర్వతం వుంది. దానిదగ్గర రుద్రుడు కన్పించిన కులహా అని వొక నది వుంది. దాని వొడ్డున అడివిలో భృగువంశీయులైన మునీశ్వరులు కొందరు ఆశ్రమాలు ఏర్పరుచుకుని తపస్సుచేస్తూ వుండేవారు. వారిలో సుమిత్రుడు అని వొక ముని వుండేవాడు. నుంచి ఆచారవంతు డతడు. అంగిరసుడు అని వొక మహాబ్రాహ్మణుడు సుమిత్రుడి సఖ్యానికీ, సౌజన్యానికీ, మెచ్చి గోశర్కరం అని వొక మందు ఇచ్చాడు.

గోశర్కర శన ఆవుక మేస, పోషించాడు సుమిత్రుడు. గోశర్కర తిని పుష్టిగా పెరిగింది ఆవు. సుస్వరమూ, సుసూపమూ ఏర్పడ్డాయి దానికి. పార్శ్వకి వచ్చి వొక చక్కని నృపభంజో జతకట్టేసి ది. చూలు నిలిచింది. సకాలంలో వొక అడపెయ్యో, గోడెదూడా ఈనింది. అంతేకీ సంతానం కలిగింది. క్రమక్రమంగా సుమిత్రుడి ఆలమంద తామరతంపరగా పెరిగింది. వేలకొలదిగా తన ఆవుల్ని చూస్తూ సంతోషిస్తూ వుండేవాడు సుమిత్రముని. ఎటినీ మేపుకు వచ్చేవాడు. నీటిపల్లకి తోలుకు వెళ్ళి, నీరు తాగించేవాడు. దూడలు

పాలు కుడుస్తూవుంటే తాను ఆనందించేవాడు. తాను పాలనురుగు మాత్రం తినేవాడు. అందుకని సంతోషించి అతడికి ఫేనపుడని పేరు పెట్టాడు గౌతమముని.

అలా సుమిత్రుడు గోసమారాధకుడయి ప్రవర్తిస్తూ వుండే వాడు. అలావుండగా వోనాడు కామరూపిణులయిన ఆవులుకొన్ని చక్కని చుక్కల్లాటి ఆడాళ్ళగా మారాయి. ఓమనోహరమైన కోనేటిలో జలక్రీడలాడడ మారంభించాయి. తోడిఆవులు అక్కడ మేస్తూ చూసి, “మీరు ఎవరు?” అని మనుషుల మాటల్లో అడిగాయి. “మేం ఆవులం” అన్నారు జలక్రీడలాడుతున్న ఆడంగులు. “ఈఅద్భుత ప్రభావం ఎలా కలిగింది మీకు?” అని అడిగాయి ఆవులు. “చెవుతాం వినండి” అంటూ అందుకున్నారు. “హవ్యకవ్యాలకోసమూ, అతిథి పూజలకోసమూ, నిజాహారాలకోసమూ, ఉత్తములైన బ్రాహ్మలు సంతోషించడంకోసమూ పాలు కురుస్తాం మేము. కృషిక్రియలు నిర్వర్తించడంకోసం మా కుమాళ్ళని పంపుతాం. అదిగో ఆసుకృతాలవల్ల ఈప్రభావంమాకు లభ్యమైంది. మాకు గోలోకం అతిసులభం. మీరు మాసుకర్మలు చూసి అసూయపడతారు. అంచేత దూడలతో దుర్గతిపాలవుతారు. దివ్యబోధవల్ల రాబోయే చరిత్ర తెలుసుకుని, మీమీద జాలి కలిగి ఈవిషయం చెప్పవలసి వచ్చింది మాకు.”

“ఆవులకి ఆవులే గతి” దీనంగా అన్నాయి ఆవులు, “కనక మాకు సుగతి కలిగేదారి మీరే చెప్పండి ఎలాఅయినా చూసి” అంటూ ప్రార్థేయపడ్డాయి. “సరే”, అని ఇలా చెప్పారు ఆడంగులు, “రంతిదేవుడు వెయ్యిసంవత్సరాల యజ్ఞం చేస్తున్నాడు. ఆయజ్ఞానికి పశువులై మీరు వెళ్ళండి. అతడు మిమ్మల్ని యజ్ఞ పశువులుచేసి వధిస్తాడు. అందుమూలంగా గోలోకం లభిస్తుంది మీకు.”

విని సంతోషించాయి ఆవులు. రంతిదేవుడి యజ్ఞానికి వెళ్ళడం కోసం సిద్ధపడ్డాయి. ఇంతలో వాక ఆవు, “మనం సుమిత్రముని

ఆవులం. అతడు అనుమతించడం ఏలా వెళతాం? ” అంది. “అయితే అతణ్ణి చంపేద్దాం. అతడున్నా మనతో గోలోకానికి వస్తాడు” అంటూ ఆవులన్నీ కూడబలుక్కుని సుమిత్రుడి దగ్గరికి వెళ్ళాయి. వెళ్ళడమేమో వెళ్ళాయి, కాని “మునీశ్వరుణ్ణి తేలిచూడలేకపోయాయి భయపడి తిరిగి వచ్చేశాయి. అయితే కొన్ని కపిలగోవులు సాహసించాయి. అతిక్రూరచిత్తంతో “మేం సుమిత్రుణ్ణి చంపుతాం. మాకు ఏంమేలుచేస్తారో చెప్పండి” అని అడిగాయి. “అన్నిరంగుల ఆవుల లోనూ కపిలరంగు ఆవులు శ్రేష్ఠంగా గణించబడినట్టూ, ఒక్క కపిల గోవు దానంచేస్తే వందగోవులు దానంచేసినంత ఫలం కలిగినట్టూ వరమిస్తాం” అంటూ ఆవులన్నీ, వొక్కగొంతుకతో అన్నాయి.

సంతోషించాయి కపిలగోవులు. కామరూపిణులయినవి కనక రూపాంతరం పొంది భృగువంశనన్యుడైన సుమిత్రుడిదగ్గరికి వెళ్ళాయి.

“మేం గోమాతలం. సిగోసమారాధనకి మెచ్చాం. వర మివ్వడానికి వచ్చాం. ఏంకావాలో కోరుకో” అన్నాయి.

“ఇప్పటిలాగే ఎప్పుడూ ఆవులంలే భక్తిన్నేహాలు కలిగివుండి నట్టు వరమివ్వండి నాకు” అని కోరుకున్నాడు సుమిత్రుడు. “అలాగే కానీ, అయితే ఈలోకంలో ఎందుకిక? మన గోలోకానికి పోదాం రా” అన్నాయి ఆవులు.

“రత్నాలవంటి నాఆవులు వదిలేసి రాగలనా గోలోకానికి? రాలేను” అన్నాడు సుమిత్రుడు.

సుమిత్రముని నోట్లోమాట నోట్లోనే వుంది, వొక్కవూపుని అతణ్ణి ఆకాశంమీదికి ఎగచిమ్మాయి కపిలగోవులు. తమ యోగ బలంతో అతని చైతన్యం పోగొట్టాయి. ఆకాశంమీంచి అతడి కళ్ళెరం నేలమీద గిరవాటేశాయి. కొమ్ములతో పొడిచేశాయి. కాళ్ళతో కుమ్మేశాయి. పచ్చడి ముద్దచేసి వదిలిపెట్టాయి. తిన్నగా

వచ్చి, తమని పంపిన ఆవులతో అదంతా పూసగుచ్చినట్టు విని పించాయి. ఆవులన్నీ సంతోషించాయి.

గోలోకంలో వున్న గోమాతలు అదంతా తెలుసుకున్నాయి. తమదగ్గిరికి వచ్చిన సుమిత్రమునిని ఆదరించాయి. స్త్రీలయి కోనేటిలో జలక్రీడలాడిన ఆవులు మొదలుకుని అన్నిఆవులవిషయమూ అతడికి తెలియచేశాయి. “మునీంద్రా! నీకు ఇది మేలే అయింది” అంటూ అతణ్ణి సంతోషపరిచాయి. మునిని చంపి బమ్మహత్యాపాపంపోసుకున్న ఆవుల్ని చూసి “మీవంశం అశుచిమొహం అవుతుంది” అంటూ శపించాయి. ఆఆవులు రంతి దేవుడిదగ్గిరికి వెళ్ళాయి. “రాజా, మాకు సుగతి కల్పించు” అంటూ మనిషిభాషలో కోరాయి.

“మిమ్మల్ని చంపి సద్గతి ఎలా పొందగలన్నేను?” అని వినయంగా ఆవులమందు సాగిలబడ్డాడు రంతి దేవుడు.

“ఆభయమేమీ అక్కరలేదు నీకు” అభయమిస్తూ అన్నాయి ఆవులు, “ఇందుకోసం జ్ఞానులు పంపితేనే వచ్చాం మేము. దీనివల్ల శాశ్వతంగా నీకీర్తి లోకంలో వ్యాపిస్తుంది.”

“అయితే, వాక నియమ ముంది పినంశి” అన్నాడు రంతి దేవుడు, “ప్రాణంమీద మోహం పెట్టుకుని మీలో ఏవొక్క అవు పారిపోయినా అంతతో ఈపనికి స్వస్తి. ఇది సమ్మతమైతే మాటఇవ్వండి.”

“సమ్మతమే” అని మాటఇచ్చాయి ఆవులు. దాంతో వరసగా ఆవుల్ని యజ్ఞపశువులుగా వధించి అగ్నిలో వేల్చడం మొదలుపెట్టాడు రంతి దేవుడు.

ఓనాడు వోఆవు తనలేగకి పాలుకుడుపుతూ అంది : “అయ్యో నాబిడ్డా! ఇక ఎక్కడ చేరుకుంటావో కదా నువ్వు? దయమాలిన కఠినాత్ములు మీఅమ్మని చంపడానికి వస్తా రిక.”

అది విన్నాడు మహానుభావుడు రంతిదేవుడు. సుప్రయోగంగా యజ్ఞం సమాప్తంచేశాడు అంతతో కొన్ని ఆవులు వెనకపడి భూలోకం మీద వుండిపోయాయి. యజ్ఞపశువులై మరణించిన ఆవులు సంతోషంగా గోలోకం చేరుకున్నాయి. వాటి చర్మాలూ, ఎముకలూ పరసగా కుప్పపడి వొడ్డులయాయి. వాటి నెత్తురూ, మేదస్సూ, తడి ఏరై పారింది. ఆయేరుపేరు చర్మణ్వతి అయింది.

సర్వసమృద్ధంగా యజ్ఞం పూర్తిచేసి, రంతిదేవుడు దేవేంద్రుడితో స్నేహం చేశాడు. అక్షయమైన స్వర్గంచేరాడు. మంచీర్తి సంపాదించాడు. ఫేనవుడున్నా గోలోకంలో శాశ్వతంగా నివసించాడు.

నాయనా, ధర్మరాజా! ఇది ఫేనవుడి ఉపాఖ్యాసం. ఇది బదరికా శ్రమంలో గౌదరాయణుడు నారాయణుడికి చెప్పాడు. ఆమహాత్ముడు గోయజ్ఞార్థి అయి ఈకథని ఎంతోఅంత మెచ్చుకున్నాడు. అంచేత ఇది లోకంలో పుణ్యతమమైందని పేరుపొందింది. పరమపావనమైన ఈ ఉపాఖ్యాసం చదివినా, విన్నా వినిపించినా, పాపాలు దగ్గర చేరవు.

పూరుషంశం రాజులోకానికి అలంకారం నువ్వు. పైగా పుణ్యచరిత్రుడివి. ఆవులంటే అమితభక్తి కలిగివుండు. పరమనియతి. శో ఈ ఉపాఖ్యాసం ఎప్పుడూ చదవడమూ, వినడమూ, వినిపించడమూ సాగించు.

ధర్మరాజు :

అలాగే చేస్తాను. గోమహిమ ఇలా విని కూడా నామనస్సుకి తనివివీరకండా వుంది. అంచేత మహాత్మా, ఇంకా అనుగ్రహించు.

గో మ హి మ

భీష్ముడు :

నాయనా, నీధర్మబుద్ధికి పరమసంతోషంగా వుందోయి నాకు. నువ్వు అడిగినదానికి లోగడ వ్యాసభగవానుడు చెప్పిన వాక్యాలు చెబుతాను, విను.

నువ్వు, నన్ను అడిగినట్టే, గోమహిమ శ్రీశుకుడు తండ్రిని అడిగాడు. కుమారుడి ప్రశ్న విని సంతోషించాడు వ్యాసమునిండు. ఇలా సమాధానం చెప్పాడు :

“స్థావరజంగమాత్మకమైన భూతకోటి యావత్తూ ఆవుల ఆశ్రయంవల్లే సుస్థితిపొంది వుంటున్నది. దాని సంభవం కూడా గోవుల లోంచే కలుగుతున్నది. బ్రహ్మదేవుడి మూలసంతానం ఆవులు. సిద్ధులకూ సాధ్యులకూ కూడా తల్లులు ఆవులు. ఇది తెలిసినవాడు బ్రహ్మలోకమూ మొదలైనలోకాలకి తన ఇంటికి వెళ్ళినట్టే వెళతాడు స్వేచ్ఛగా.

“పరమగతి కోరేవాళ్ళు ఆవుని కాలితో తన్నకూడదు. పిడికిలితో పొడవకూడదు. కర్రతో కొట్టకూడదు. నోటితో తిట్టకూడదు. మనస్సులో తూలనాడకూడదు. బ్రహ్మదేవుడు ఉపదేశించిన విద్య ఇది. ఆత్మపావనమైన విద్య ఇది. శిష్యులు సేవించదగిన విద్య. ఆవులు పావనమైనవని వేదాలు చాటి చెపుతున్నాయి. ఆవుల్ని ఆశ్రయించి దేవతలు ప్రాణులందరి లోనూ గొప్పవారయారు. ఇదిగో ఇలాటిది గోమహిమ. గోమహిమని మించిన మహిమ మరొకటి లేదంటేనమ్ము.

“ఆవుల అంబా అరువులు వీణాధ్వనులతో సమానమైనవి; కాహళధ్వనులతోనూ వేణునాదాలతోనూ సమానమైనవి. నిర్మలమైన మాటలతో వాటిని వర్ణించినా, ఆలకించినా తరగని సుకృతం కలుగుతుంది.

“పాలూ, పెరుగూ, నేయీ - ఇవి అమృతమయమైనవి. అంచేత దేవతలకి ప్రియమైన యజ్ఞకార్యాలు గోవుల్ని పిదకడంవల్లే సాధ్యపడుతున్నాయి.

“వేదాలూ, ఉపనిషద్వాక్యాలూ గోస్వరూపాలని బ్రహ్మదేవుడు చెప్పాడు. పరమధర్మమూ, పరమపావనమూ, మహాయజ్ఞాలూ ఆవులే అనాలి.

“నాయనా, ఈవాక్యము బ్రాహ్మలనన్నిధిని చదివినవాడు సూర్యవంతుడవుతాడు. విన్నవాళ్ళు తక్షణమే పాపాలు నొదుల్చుకుంటారు.

“ఆవునెయ్యి నేలించి, ఆవుపేడి కలిగిన నీరు నియమపూర్వకంగా స్నానంచేసి, అధికమైన భక్తితో నిత్యమూ గోమతీపతనం చేసిన బ్రాహ్మడు పాపాలు పారవోలుకుంటాడు. గోనుతి పఠించడం వల్లే దేవతలూ, మహామునులూ అంతగొప్పవారయ్యారు. గోమతి పఠిస్తే సీరీ సంపదా కలుగుతాయి. శత్రువిషయం లభిస్తుంది. సాటి తేని గొప్పదనం సిద్ధిస్తుంది. మంచి కార్యాళ్ళు కలుగుతాయి. బంధు సౌఖ్యమున్నూ లభిస్తుంది. మార్గంలో క్రూరమృగాలవల్లా, నొంగల వల్లా బాధకలగదు. ”

వ్యాసముని ఉపదేశించడంతో విని, “శను బాతికి శగిన వైదికకర్మలు చెయ్యలేని జరుగు కపిలగోవుల్ని పూజిస్తాను. నాటిని దానమిస్తారు. ఆపూజలూ, దానాలూ వారి పాపాలు పోగొడతాయా?” అని అడిగాడు శ్రీశుకుమ.

“శప్పకిండా పోగొడతాయి ” అన్నాడు వ్యాసమునిండుడు, “సందేహం లేదు ” కపిలగోవుని భక్తితో పూజించినా, ప్రీతితో దాన్ని మంచి బ్రాహ్మడికి దానంచేసినా వొదిలిపోని పాపాలంటూ వుండవు.

కపిలగోవు మహిమ

“అయితే కపిలగోవుకి అంత గొప్పతనం ఎలా వచ్చింది?” అని మళ్ళీ అడిగాడు శ్రీశుకుమ.

“చెఫుతాను, విను ” అంటూ అందుకున్నాడు వ్యాసమునిండుడు, “ ఒకానొక కారణంచేత దేవశల్లి వచ్చింది, తాను మగుగు పడడంతోసం ఆవుల్ని ఆశ్రయించాడు అగ్నిదేవుడు. ఆవులు అగ్నిని

దాచిపెట్టాయి. అగ్ని మరుగుపడడంతోనే అన్ని చోట్లా వెదికారు దేవతలు. తుదకి ఆవులలో అతడి వునికి తెలుసుకున్నారు. అంతమంది కలిసి ఆవులదగ్గరికి వచ్చారు.

“అగ్నిని దాచడమంటే అన్ని లోకాలకీ అహితం చెయ్యడమే. కనక అశ్రణ్ణి కనపరచండి. కనపరచకండా మరుగుపరచడం మీకు తగదు’ అన్నారు. దేవతలమాటలు విని భయపడిపోయాయి ఆవులు. అగ్నిహోత్రుణ్ణి దేవతలఎదట బయటపెట్టేశాయి. సంతోషించారు దేవతలు. ఆవులకి వరమియ్యమని అగ్నిహోత్రుణ్ణి ప్రార్థించారు.

“ అగ్నిహోత్రుడు ఆవుల్లో దాక్కిడంవల్ల వాటికి కపిలవర్ణం వచ్చింది. అదిచూసి, ‘ఆవుల్లో కపిలరంగు ఆవులు గొప్పవి’ అన్నాడు అగ్ని దేవుడు. కపిలగోవుల్ని పూజించినా, వాటిని దానంచేసినా శాపాలు పోతాయి; పుణ్యం లభిస్తుంది; ఉత్తమలోకాలు ప్రాప్తిస్తాయి’ అని వరమిచ్చాడు. దాన మిచ్చినవాణ్ణే కాదు, దానం పుచ్చుకున్న వాణ్ణి కూడా పుణ్యాత్ముణ్ణి చేస్తుంది కపిలగోవు. కనక కపిలగోవుని పూజించడానికి సంకల్పించు. ఎంతయినా మేలు కలుగుతుంది నీకు’ అన్నాడు.

తండ్రి చెప్పిన కపిలగోవు మహిమ విని, దాని లక్షణం వివరించమని అడిగాడు శ్రీశుకుడు.

క పి ల గో వు ల క్ష ణం

కుమారుడితో వ్యాసముని ఇలా చెప్పాడు : “చెవులూ, కొమ్మలూ కాళ్ళూ గిట్టలూ,ముకుపుటాలూ కపిలవర్ణంగా లేకపోయినా క్షత్తుకా, పొదుగూ కపిలవర్ణంగా వుంటే చాలు. లేదా పైచోట్లలో ఎక్కడో వొకదగ్గర కపిలవర్ణ ముండినా చాలు. అది కపిలగోవు అని నిర్ణయించవచ్చు. ఇక శరీరమంతా కపిలరంగువుంటే మరి చెప్పనే

అక్కరలేదు. పాలు పిడికి తాగడానికి, ఏదేవత్తైనా నైవేద్యం చెయ్యడానికి మూత్రం కపిలగోవుని ఉపయోగించాలి. దానిని మూటలు మెయ్యడానికి ఎంతమాత్రం వినియోగించకూడదు.

“కపిలగోవుని కాలితో తిన్నినా, చేత్తో కొట్టినా, కర్రతో బాదినా నరకం తప్పదు. నీరుపట్టి, మేకపెట్టి, చక్కగా దాన్ని రందరిస్తే మాత్రం సుగతి కలుగుతుంది.

“కపిలగోవు దానమిస్తే, దాని ఫలం ఇంతా అంతా అని చెప్పలేం. బ్రహ్మదేవుడంతవాడు తనకి చెప్పతరం కాదన్నాడంటే, ఇంక ఇతర సంగతి ఏమని చెప్పాలి?

“బ్రాహ్మలూ, గాయత్రీ, వసంతరతులూ, సత్యమూ, అవూ, బంగారమూ - ఇవి ఏసింగా పుట్టాయని మునీశ్వర్లు చెప్పగా వింటున్నాం. తనక భూమి, బంగారమూ, అవూ-దానమివ్వగల అన్నింటిలోకీ ఇవి గొప్పవి. వీటిని నీ ఆశ్రిబుద్ధిలో నిలుపుకోవాలి.”

తండ్రిగారి ఉపదేశం శ్రద్ధగా విని సంతోషించాడు శ్రీశుకుడు.

గో - లక్ష్మీ సంవాదం

ధర్మరాజు :

లక్ష్మీ గోమయంలో వుంటుందని విన్నాను. ఏమిటి దానికి మూలం?

భీష్ముడు :

గో - లక్ష్మీ సంవాదం అని వాక ఇతిహాస ముంది. నువ్వు అడిగిన ప్రశ్నకి అది సమాధాన మవుతుంది. చెప్తున్నాను, విను.

ఓమారు లక్ష్మి ఆవులమధ్యకి వెళ్ళింది. “ఎవ్వరెవ్వు నువ్వు?” అని ఆమెని అడిగాయి ఆవులు. “నేను లక్ష్మిని. మీలో వుండడానికి వచ్చాను” అంది లక్ష్మి. నువ్వు చంచలవి. మాలో వుండడానికి నిన్ను మేం వొల్లం” అన్నాయి ఆవులు. దానికి విచారపడింది

లక్ష్మి. “నేను వాదిలిపోతే దానవకులం యావత్తూ నాశనమై పోయింది. నన్ను పొంది దేవతలు ప్రభుత్వం సంపాదించారు. నేను రావాలనే కదా యావన్నదీ తపస్సు చేస్తారు ! అలాటి నన్నా మీరు తిరస్కరిస్తారు ? శగునా మీకు ?” అంది. “అదేమన్న మాట ?” అన్నాయి ఆవులు “నిలకడలేనిదాన్ని వొల్లమనడం తిరస్కరించడమా ? మాదగ్గర వస్తు. నీకు తగినచోటికి నువ్వు దయ చెయ్యి. ”

“మీనల్ల ఇలా తిరస్కారంపొంది వెళితే ఇక ఎవ్వరూ నన్నువొల్లరు. అంచేత మీశరణువేడుతున్నాను ” అంటూ ప్రాణేయ పడింది లక్ష్మి. “మీదగ్గర వుండడమే మేలు నాకు. ఈమాత్రం అనుగ్రహించండి ” అంటూ కాళ్ళా వేళ్ళా పడింది.

ఆవులన్నీ కూడబలుక్కున్నాయి. లక్ష్మిని ఆదరించాయి. “అయితే మా మలమూత్రాలు పవిత్రమైనవని వేదా లెరుగును ఈమేలిపదార్థాలు నువ్వు నీప్రియనివాసాలుగాచేసుకుని నివసించు. మాకు సంతోషమే ఇది ” అన్నాయి ఆవులు.

“నాపుణ్యంవల్ల మీ అనుగ్రహం పొందగలిగాను ” అంటూ అవాళనించీ ఆవుల మలమూత్రాలలో నివసించింది లక్ష్మి. ఇదీ దీని కథ. అమోఘమైంది గోమ కుప్రభావం. ఇంకా వాక విశేషం చెపుతాను, ఆలకించు.

సురభి తపస్సు చేసింది. మెచ్చి బ్రహ్మదేవుడు ప్రత్యక్షమయ్యాడు. “నీకు ఏంకావాలో కోరుకో. వరమివ్వడానికే నేను వచ్చాను” అన్నాడు.

“మీరు ప్రసన్నులయ్యారు. వేంచేశారు. ఇంతకంటే కావలిసింది ఏముంది నాకు ? షరమదయాయూర్తులు మీరు ” అంది వినయంగా సురభి.

సంతోషించాడు బ్రహ్మదేవుడు. “చేవలోకం మొదలైన దివ్య లోకాలన్నిటిలోనూ గోలోకం మీదుగా వుండినట్లు వరమిస్తాను” అని భావించాడు. ఆవిశేషత్వం ముందే తనవల్ల సిద్ధంకావడం స్మృతి గోచరం కావడంతోనే ఆవులకి మేలుచెయ్యగోరిన నామనస్సులో నావరంవల్ల సిద్ధమైందే దైవికంగా జరిగింది” అంటూ అదే వరం ప్రసాదించాడతడు. తనలోకంకంఠే మీద గోలోకం ప్రతిష్ఠించాడు. మహోద్వలంగా ప్రకాశించింది గోలోకం.

గోవిషయమైన వాక్యాలు చదివినా, విన్నా, వినిపించినా ఆయుస్సూ ఐశ్వర్యమూ కలుగుతాయి. విభవమూ, శ్రీరీ, సుగతీ లభిస్తాయి. అంచేత మహారాజా, ఆవుల కథల విషయంలో తత్పరుడివి కా.

సువర్ణదానమహిమ

ధర్మరాజు :

మహాత్మా! గోవులమాహాత్మ్యం ఎన్నోవిధాల తేటతెల్లంగా చెప్పావు. నన్ను కృతానుజ్ఞచేశావు. యజ్ఞాలన్నిటిలోనూ బంగారం దానంచెయ్యదగిందని విన్నాను. “సువర్ణదక్షిణేశీనై” అనివేదాలు చెప్పుతున్నాయి. భూమి, ఆవులూ, బంగారమూ గానాల్లో ఉత్తమ దానాలని వేదవ్యాసుడు చెప్పినట్లు నువ్వే చెప్పావు. కనక బంగారం విశేషం వినాలని అభిలాషపడుతున్నాను, వినిపించు.

భీష్ముడు :

మాతండ్రి శంతనమహారాజు కాలంచేశాక, ఆయనగారి శ్రాద్ధ విధి నిర్వహించడంకోసం నేను హరిద్వారం వెళ్ళాను. మాలమ్మ గంగా దేవినాయంతో క్రియాకలాపం సాగించాను. పిండప్రదాన సమయం వచ్చింది. దర్భవిన్యాసం చేశాం. అంతలో వుంగరాలూ, కంకణాలూ, దండకడియమూ కల మొక చక్కని హస్తం కనపడింది.

అరచెయ్యి చాచింది. దాన్ని చూసి మనస్సులో ఆశ్చర్యంకలిగింది నాకు. అది శంతనమహారాజు హస్తమే అని అవగతమైంది. సంతోషమూ కలిగింది. అనుమానించకండా అతని అరచెయ్యిలో పిండం పెడితే శాస్త్రవిధానం తప్పినట్టవుతుంది. పితృహస్తంలో పిండంపెట్టమని చెప్పదు శాస్త్రం. కుశాంతరణంమీద పెట్టమంటుంది. అంచేత తండ్రిచేతిలో పెట్టక కుశలమీదే పెట్టడానికి నిశ్చయించుకున్నా నేను. వంచన చేశాను. కుశలమీదే పిండం పెట్టాను. దాంతో మా తండ్రిగారి చెయ్యి అదృశ్యమైపోయింది. నాపితృదేవతల మొహాలు సంతోషంతో కలకల్లాడుతూ దర్శనమిచ్చాయి.

“నాయనా, ధర్మమార్గం చెడకండా ఇలా పిండం పెట్టావోయి నువ్వు. పరమానందం కలిగింది మాకు. అందుకే ఇలా వచ్చాం. ఎంకో తృప్తి కలిగింది మాకు. భూమికోసమూ, ఆవులకోసమూ, బంగారం దానంచెయ్యడం మాకూ, దేవతలకూ ప్రియమైన విషయం. పవిత్రమైన కార్యం ఇది. భీష్మా, సర్వధర్మాలూ తెలిసినవాడివి నువ్వు. నీకు చెప్పే దేముంది? బంగారం పావనమైంది. తరతరాలవారికి నిర్మలాత్మక సమకూరుస్తుంది బంగారం. ఇది తెలుసుకుని, నువ్వు సకల యజ్ఞాలలోనూ సువర్ణ యాజివికావాలి” అని చెప్పి వెళ్ళిపోయారు. అది మొదలు బంగారం దానంచేయడములో నామనస్సు లగ్నమైంది. ఇంతవరకూ బంగారం దానం చేస్తూనే వచ్చాను ఇది నేను స్వానుభవంతో తెలుసుకున్న విషయం. ఇక విన్నవిషయం వొకటుంది. వివరిస్తాను, విను.

పరశురాముడు రాజులమీద క్రోధం పూనాడు. ఇరవై వొక్క మారులు రాజులొకంమీద దండయాత్ర సాగించాడు. వెదికి వెదికి దయా దాక్షిణ్యంలేకండా రాజున్న నాణ్ణిల్లా నరికిపారేశాడు. చివరికి జాలిపుట్టి, దానికి ప్రాయశ్చితంగా అశ్వమేధయజ్ఞంచేశాడు. అయినా

తనివితీరలే దతనికి. అప్పుడు వసిష్ఠుడూ మొన్నలైన మునీశ్వరుని అడిగాడు, “పాపపంకం కడిగి ఏది పురుషుణ్ణి నిర్మలుణ్ణి చెయ్యగలుగుతుంది?” అని. “బంగారం” అంటూ అందుకున్నాడు వసిష్ఠముని, “బంగారం అగ్నిమయం. దేవతలు అగ్నిమయులు. అంచేత బంగారం దానంచేస్తే దేవతల్ని దానంచేసినట్టే అది చాటుకున్నాయి వేగాలు. కనక బంగారం సాటిలేంది. పరమ పాపమైంది. బంగారం భక్తితో బ్రాహ్మణిస్తే పవిత్రతనం కొరత వుండదు. బ్రహ్మదేవుడు చెప్పగానేను విన్న బంగారం వివేచనం కొరత చెపుతాను, సావధానంగా విను.

“ఒకానొక కాలంనాటి నూట. “అదిమగృహస్థుడైన పరమేశ్వరుడి తేజస్సు పరమగృహిణి పార్వతికోసం క్షోభాతు రూపంగా స్థలనమింది. అది మహేశ్వరుడి మానసవృత్తిప్రకారం అగ్నిలో నిలిచింది.

“అదినాల్లో దారకుడు అని వాకరాక్షసుడు వుండేవాడు. అతడు పెట్టిన బాధలు భరించలేకపోయారు దేవతలు. బ్రహ్మదేవుడి దగ్గరికి వెళ్ళి మొరపెట్టుకున్నారు. దారకుడు పెట్టిన అగచాట్లు విన్నవించారు.

“ఇదంతా ముందే తెలుసు నాకు” అన్నాడు బ్రహ్మదేవుడు, “అందుకని మీరు శుభంకలిగే ఏర్పాటు ముందే చేసిపెట్టాను. మీరు వెళ్ళి అగ్నిహోత్రుణ్ణి శ్రేయించండి. ‘మాకు మేలుకలిగించు’ అని ప్రార్థించండి. అంచెయ్యాలో అతడికి తెలుసు. వెళ్ళండి” అంటూ నియోగించాడు.

సంతోషించారు దేవతలు. “మహాప్రసాదం” అంటూ బ్రహ్మదేవుడి దగ్గర సెలవుతీసుకున్నారు. అగ్నిదేవుడి దగ్గరికి బయలుదేరారు. అతడు ఎక్కడ వున్నాడో వెదుక్కుంటూ వెళ్ళారు.

నిద్రమైకంవల్ల అగ్నిహోత్రుడు ప్రచ్ఛన్నంగావున్నాడు.

అతణ్ణి కనుక్కోలేకపోయారు దేవతలు “అగ్ని పాతాళంలో వున్నాడు” అంటూ వో కప్ప నాశ్వుకి చెప్పేసింది. దాక్కుని రావి చెట్టుకి పోతూ, “జిహ్వస్ఫూర్తి లేకండా, రసవివేకం లేకండావుండు” అని కప్పని శపించాడు అగ్ని. “ఎండకి ఎండి, చచ్చినీ వాన కురవ డంతోనే చావు బొంకుచేసి అరుస్తూలే చాలి” అని కప్పకి వరమిచ్చారు దేవతలు. దేవతలూ, మునులూ అలా అగ్ని పెట్టిన శాపంవల్ల కలిగిన కప్పవిచారం పోగొట్టి, అగ్నిని వెదకడం మొదలుపెట్టారు. ఇంతలో వో అడివిపనుగు కన్నుగీటి అగ్నివునికి దేవతలకి చెప్పేసింది. అగ్ని దాక్కున్న బావిచెట్టు దగ్గరికి వెళ్ళారు దేవతలు.

ఏనుగు మీద ఎక్కడలేని కోపంవచ్చింది అగ్నికి. “నీనాలిక తిరగబడాలి” అని దాన్ని శపించి, శమివృక్షగర్భంలోకిపోయి దాక్కున్నా డతడు. అవాళనుంచే అగ్నికి శమిగర్భంలో ఉత్పత్తి కలిగింది.

“నాలిక తిరగబడినా, సర్వరసజ్ఞానంకలిగి మాననీయవుగా వుంటావు” అని ఏనుగుకి వరమిచ్చారు దేవతలు. అలా దానిని అను గ్రహించారు. దాని విచారం పోగొట్టారు.

“శమిగర్భంలో అగ్ని దాక్కున్నాడు” అని వో చిలక దేవ తలకి, మునులకి చెప్పేసింది. చప్పున దేవతలూ, మునులూ శమి వృక్షం చుట్టుముట్టారు. నిద్దర తేలిపోయి భగ్గుమన్నాడు అగ్గిదేవుడు. “నీనాలిక తిరగబడాలి” అని చిలకని శపించాడు. “అయినా నీపలు కులు చెవులకి ఇంపుకలిగిస్తాయి” అని చిలకకి వరమిచ్చారు దేవతలు. అలా చిలకని సంతోషపరిచారు వారు.

అంత ప్రయత్నంమీద అగ్నిదేవుణ్ణి పట్టుకున్నారు దేవతలు.

“ఎందుకిలా వచ్చారు?” అని అడిగాడు అగ్నిహోత్రుడు. తారక దైత్యుడిబాధ తెలియచేశారు దేవతలు. “వాడు కడతేర

సాధనం నువ్వే చెప్పాలి. అందుకనే నిన్ను ప్రార్థించడానికి వచ్చాం. మాకు శలం విచారించు. నీకున్నా శ్లేషం కలుగుతుంది. దయచూడు. ఈలోకాలన్నీ నిమహిమ కీర్తిస్తాయి” అన్నారు.

[వసన్ను డయూను అగ్ని దేవుడు. “ దేవతారా! విచారించకండి. మీకోరిన నెరవేరుస్తాను” అంటూ దేవతల్ని వోదార్చాడు. తనలో వెలుగుతున్న శివవీర్యం గంగగర్భంలో వాదిలి పెట్టాడు. అతినమృద్ధమైన శివవీర్యం ధరించలేక పోయింది గంగ. మేరుపర్వతం వొడ్లన గెల్లుగడ్డిలో విడిచి పెట్టింది. అదంతా బంగారం మయమై ప్రకాశించింది. శివవీర్యం బాల్కుడై నెలిసింది. ఆరుగురు కృత్తికలు ఆ బాలుడి దగ్గరికి వచ్చారు. మాకు మారుడంటే మాకు మారుడు అంటూ ఆరుగురూ బాలుణ్ణి సత్తుకున్నారు. ఆరుగురూ వొక్కమారు సత్తుకుడయ్యోనే ఆరు మొహాలతో మారాడు బాలుడు. ఆరుగురి స్తనాలు కుడిచాడు.

అలా అగ్నిలోనుంచీ గంగలోంచీ రెల్లుగడ్డిలోంచీ ఘట్టి, కృత్తికల బిడ్డడయి, కార్తికేయుడైన శివుడి తేజస్సుని బ్రహ్మ మొదలైన దేవతలు పూజించారు వచ్చి. దేవసేనకి అతణ్ణి నాయకుడిగా చేశారు. మహాశక్తితో అతడు తారకాసురుణ్ణి సంహరించాడు. దేవతలకీ, మహామునులకీ ఆనందం కలిగించాడు” అంటూ ఘోషించిన శివుడు స్వర్ణమయడనీ, “ దేవదేవుడే ఈమారుడు ఇచ్చిందాడనీ, అతని శేతస్సు ధరించి అగ్ని స్వర్ణాత్మక శోమూర్తి అయి సువర్ణ శేతుడనిపించుకున్నాడనీ, అతడు శేతస్కలనంచేత తస్మయ్యుడు కావడం వల్ల శివుడికి ‘అగ్ని శేతుడు’ అని పేరు వచ్చిందనీ పరశురాముడికి వశిష్ఠముని వివరించాడు.

“ అలా రూపవంతైంది కనకనే బంగారానికి జాతరూపమని పేరు వచ్చింది. ఇంత మహిమ వుంది బంగారానికి. తేజోమహ

నీయమైంది బంగారం. బంగారం దానంచెయ్యడంలో వున్న మహత్వం ఆశివుడికే తెలుసు. ఆమహత్వంవల్ల మనిషి పాపాలు పోయి, పొగ లేని అగ్నిహోత్రంలా శుచిత్వసంపదతో ప్రకాశిస్తాడు” అంటూ ఉపదేశించాడు.

వశిష్టముని ఉపదేశం బాగా మనస్సుకి పట్టించుకున్నాడు పరశురాముడు. ఎంతో ఆనందించాడు. వరసపెట్టి ఎన్నో సువర్ణదానాలు చేశాడు. శుచిత్వశ్రీతో ప్రకాశించాడు.

ధర్మరాజా! నువ్వు కూడా అలాగే బంగారం దానంచెయ్యి. బంగారందానం భవనముద్రం దాటిపోడానికి వోడవంటిదంటే నమ్ము.

పితృపూజావిధానం

ధర్మరాజు :

బంగారం మహిమ విని పరమానందంగావుంది నాకు. భక్తి వినయాలతో ఇదిగో నీకు నమస్కరిస్తున్నాను. పితృయజ్ఞవిధానం సెలవియ్యి.

భీష్ముడు :

దైవతపూజతో సమానమైంది పితృపూజ. దేవతలూ మొదలైన యావన్నండీ పితృదేవతలని ప్రశంసిస్తారు; భక్తితో గౌరవిస్తారు. విశేషించి మనుషులకు పితృపూజ సర్వశుఖాలకూ సాధనమవుతుంది.

అమావాస్య అమావాస్యా పిండప్రదానసహితంగా భక్తితో పితృశ్రాద్ధంచేస్తే నిత్యమూచేసినంత ఫలితం కలుగుతుంది.

పితృశ్రాద్ధానికి విధివిశేషం వివరిస్తాను, విను. శుక్లపక్ష పాడ్యమినాడు పితృశ్రాద్ధంచేస్తే అందమైన ఆడదానికి భర్తలవుతాడు మనిషి. విదియనాడు చేస్తే ఆడపిల్లల తండ్రి అవుతాడు. తదియనాడు చేస్తే గుర్రాలకి అధిపతి అవుతాడు. చవితినాడు చేస్తే

పశువులమండకలనాడవుతాడు. పంచమినాడుచేస్తే హెచ్చుమంది కుమాళ్ళు పండి అవుతాడు. షష్ఠినాడుచేస్తే కాంతిమంతుడవుతాడు. సప్తమినాడుచేస్తే వ్యవసాయంలో భాగసుడవుతాడు. అష్టమినాడుచేస్తే వర్షకంలో గొప్పవాడవుతాడు. నవమినాడుచేస్తే గుర్రాలూ మొదలైన నొంటిగిట్టి జంతువులు కలవాడవుతాడు. దశమినాడుచేస్తే కలమండలు కలవాడవుతాడు. ఏకాదశినాడుచేస్తే వెండి బంగారాల నగలు సంపాదిస్తాడు. ద్వాదశినాడుచేస్తే బ్రహ్మవర్చిసుకుల కుమాళ్ళని పంటాడు. త్రయోదశినాడుచేస్తే ధనవంతుడవుతాడు. చతుర్దశినాడుచేస్తే రాణమూరుడవుతాడు. పున్నమనాడు, అనూవాస్యనాడూ చేస్తే ఉత్తమమైన పండితులన్నీ ఫలిస్తాయి. * శృష్టపక్షంలోనూ, అపరాహ్లామపక్షనూ పితృశాద్ధం చెయ్యడం మంచిది. హుళపాద్యమీ, దశమీ, చతుర్దశీ పితృ శ్రాద్ధానికి పనికిరావు.

ధర్మరాజు :

సుప్రసూ, సాయసమూ, నేయూ పితృశ్రాద్ధానికి ఉత్తమమైనవి. కావ్యం మహాఫలం ప్రసాదిస్తుంది. మత్స్యమాంసాలు మహాసీయమైన ఫలం కలిగిస్తాయి. ముఖ్యంగా గోరేమాంసమూ, ఖడ్గమృగమాంసమూ, గండామృగమాంసమూ, మేకమాంసమూ పితృశ్రాద్ధానికి మోక్షదానికంటే మోక్షాని గొప్పనంటారు పెద్దలు. * నక్షత్ర విశేషం చెబుతాను, విను.

* ప్రథమా ప్రాత్యంత్యేషా పితృం నామ విధుశ్చయే,

తస్మిన్ కుక్ష్మవైతనిత్యం ప్రాత్యంత్యేష లోకే. మనుస్మృతి. ౩. 127. అమావాస్యనాడు చేసే పితృశాద్ధం చాలా ప్రసిద్ధమైంది. ఈ పితృశాద్ధంలో శ్రాద్ధకలిగినవాడికి మంచికుమార్తె కలుగుతాడు. ధనధాన్యాలు మొదలైన శుభాలు కలుగుతాయి.

* చూ. మనుస్మృతి. ౩.123.

కృత్తికానక్షత్రంలో శుచిగా పితృశ్రాద్ధం చేస్తే శత్రువులు నశిస్తారు. రోహిణీనక్షత్రంలో చేస్తే కుమాళ్ళు వృద్ధిపొందుతారు. మృగశిరానక్షత్రంలో చేస్తే తేజస్సు లభిస్తుంది. ఆదుద్ర నక్షత్రంలో చేస్తే క్రూరవర్తనం కలుగుతుంది. పునర్వసువునక్షత్రంలోచేస్తే కృషి ఫలిస్తుంది. పుష్యమి నక్షత్రంలో చేస్తే పుష్టి కలుగుతుంది. ఆశ్లేషా నక్షత్రంలో చేస్తే వీరత్వం లభిస్తుంది. మఖలో చేస్తే కులం వృద్ధి పొందుతుంది. పుబ్బలో చేస్తే సౌభాగ్యం సిద్ధిస్తుంది. ఉత్తరఫల్గుని నక్షత్రంలో చేస్తే సంతానవృద్ధి కలుగుతుంది. హస్తానక్షత్రంలో చేస్తే కర్మసాఫల్యం కలుగుతుంది. చిత్రానక్షత్రంలో చేస్తే సుందరాకారులైన కొడుకులు పుడతారు. స్వాతీనక్షత్రంలో చేస్తే వాణిజ్యం వృద్ధి అవుతుంది. విశాఖానక్షత్రంలో చేస్తే గుణవంతులైన కుమాళ్ళు అధికం కలుగుతారు. అనురాధానక్షత్రంలో చేస్తే రాజ్యాధికారం సిద్ధిస్తుంది. మూలా నక్షత్రంలో చేస్తే ఆరోగ్యం కలుగుతుంది. పూర్వాషాఢలోచేస్తే ఉత్తమాతిశయం కలుగుతుంది. ఉత్తరాషాఢలో శోకం నశిస్తుంది. అభిజిత్తులో చేస్తే విద్య లభిస్తుంది. శ్రవణంలో చేస్తే పరమగతి సిద్ధిస్తుంది. ధనిష్ఠలో చేస్తే రాజ్యం లభిస్తుంది. శతభిషంలో చేస్తే వైద్యంలో నైపుణ్యం కుదురుతుంది. పూర్వాభాద్రలో చేస్తే మంచి దూడలు దొరుకుతాయి. ఉత్తరాభాద్రలో చేస్తే మంచి పాడి ఆవులు లభిస్తాయి. రేవతిలో చేస్తే వెండిపాత్రలూ, బంగారం పాత్రలూ లభిస్తాయి. అశ్వినినక్షత్రంలో చేస్తే మేలైన గుర్రాలు దొరుకుతాయి. భరణీనక్షత్రంలో చేస్తే ఆయువు పెరుగుతుంది.

ధర్మరాజు :

పితృపూజకి ఎలాటి పాత్రలుండాలి?

భీష్ముడు :

అడగవలసిన ప్రశ్నే అడిగావు. శ్రమతాను, శ్రద్ధగా విను.

దైవిక కృత్యాలకి బ్రాహ్మిని సూక్ష్మంగా పరిశీలించనక్కరలేదు. కాని పితృశ్రాద్ధవిధులకి మాత్రం అతి భద్రంగా పరీక్షించాలి.

పితృశ్రాద్ధంలో కులమూ, శీలమూ, రూపమూ, విద్యా - ఇన్నిటా ఉదాత్తులయినవారు పంక్తిపావనులు. ఈగుణాలు లేనివారు పంక్తిదూషకులు. ఇంకా పంక్తిదూషకులు ఎవరెవరో వివరిస్తాను, విను.

జూదగాడూ, విషంపెట్టేవాడూ, వేదం చదవనివాడూ, వడ్డీ వ్యాపారం చేసేవాడూ, కొంపలు తగలబెట్టేవాడూ, నాయకుడూ, గ్రామంపనిచేసి బతికేవాడూ, కుఱురోగీ, క్షయరోగం కలవాడూ, అన్ని వస్తువులూ అమ్మేవాడూ, సోమం అమ్ముకునేవాడూ, పడవ స్రమూణంతో బతికేవాడూ, దుష్టప్రభువుని కొలిచేవాడూ, ఆలూ తానూ కొడుకుల్ని పంచుకున్నవాడూ, హెచ్చుపశువులు కలవాడూ, కపటకృత్యాలవల్ల బతికేవాడూ, దొంగతనంచేసి జీవించేవాడూ, శిల్ప కార్యాలుచేసుకు బతుకుతున్నవాడూ - వీళ్ళందరూ పంక్తిదూషకులే అవుతారు.

తలకి తలపాగా పెట్టుకుని, కాళ్ళకి చెప్పులు తొడుక్కుని భోజనం చేస్తే దాని ఫలం రాక్షసులకి చెందుతుందని విధించాడు బ్రహ్మదేవుడు.

రక్షరకాల వంటకాలు చేశాక, ప్రమాదవశాత్తూ అశుచిత్వం కలిగిందంటే, ఆవంటకాల క్రియాఫలం రాక్షసులకి చెందుతుంది. అయితే అలాంటప్పుడు నువ్వులు మీద చల్లితే అశుచిదోషం పోతుందంటారు పెద్దలు.

శాంతులూ, వ్రతపరులూ, దాంతులూ, అధ్యాపకులూ, దయాపరులూ, జ్ఞానవంతులూ, వ్యాకరణపండితులూ, ధర్మశాస్త్ర వేత్తలూ, పురాణకోవిదులూ, బ్రహ్మజ్ఞులూ, పంక్తిపావనులు.

మంచిగుణాలు వుండినా స్నేహితులు కానివారిని శ్రాద్ధపాత్రలుగా స్వీకరించకూడదు. స్నేహితులు కానివారికి పెట్టిందీ, బూడిదలో పోసిందీ ఒక్కటే. చౌడుమట్టిలో పాలిన విత్తనంలాగ వ్యర్థమే అవుతుం దది.

శ్రాద్ధానికి తగిన బ్రాహ్మల్ని ముందే తెలుసుకుని నియోగించడం మంచిది. తీరా నియోగించాక, తెలుసుకుని పనికిరాదంటే మాత్రం బ్రాహ్మడి దుఃఖం ఎంతటి ధర్మపరుణ్ణయినా నాశనంచేస్తుంది.

ఇదంతా బాగా తెలుసుకుని, ఎంతో నియమపూర్వకంగా శ్రాద్ధంచేసినవాడు పుణ్యాత్ముడవుతాడు; దేవయానంలో పయనం చేస్తాడు.

ధర్మరాజా! ఓమారు బ్రహ్మమానసపుత్రుడయిన అత్రిమునీం ద్రుడి వంశంవారిలో వాకడైన దత్తాత్రేయుడి కుమారుడు నిమి అనే మునికుమారుడు శ్రీమంతుడు కాలం చేశాడు. కుమారుడికి శ్రాద్ధం చేస్తూ నిమి భక్తితో తండ్రిని తలచుకున్నాడు. దయతలిచి అత్రిముని వచ్చాడు. వచ్చి, శ్రాద్ధక్రియ శ్రద్ధగా పరిశీలించాడు

అగ్నిక్రియాకలాపం చక్కగా జరిగిపోయింది. అనంతరం శ్రాద్ధానికి నియమితులైన బ్రాహ్మలు పంక్తిపావనులు కావాలనీ, వారికిచ్చిన దర్భాసనాలు దక్షిణావర్తంగా వుండాలనీ, క్రియలు నువ్వులతో నిండివుండాలనీ, మంత్రాలున్నూ ఆయావిధులకి తగినట్లు నడవాలనీ, మునగా ఉల్లీ అడివిమునగా దుర్మాంసమూ ఆనపకాయా మలినమైన పుప్పు నల్లజీలకర్రా కరివేపాకూ జన్నూ ఇంగువా వర్జించవలసిన పదార్థాలనీ, కుక్క ముట్టయిన ఆడదీ అంత్యజాతివాడూ శ్రాద్ధకర్మ జరుగుతున్నచోటికి ఏడిళ్ళపక్కకి చేరకండా చూడాలనీ నొక్కిచెప్పాడు అత్రిముని.

నాయనా, ధర్మరాజా! శ్రాద్ధక్రియలో ఇదంతా పాటించి

తీరాలనీ అదిగో అప్పుడే దానివల్ల పూజ్యశ కలుగుతుందనీ అత్రీ తనకుమారుడికి ఉపదేశించాడు. ఇంకా ఏంచెప్పాడో వివరంగా చెప్పతాను, ఆలకించు.

శ్రాద్ధంలో ఆర్యముడికీ, వరుణుడికీ, చంద్రుడికీ, అగ్నికీ భాగాలు కల్పించాడు బ్రహ్మ. విశ్వేదేవతలు కూడా నిత్యదేవతలతో ఈ క్రియోపయోగ్యులను వున్నాడు. అంచేత వారికి కూడా భాగం కల్పించాడు. దేవతల్లో కొందరు ఉష్మపులున్నాడు. ఆమహాభాగుల్ని పితృత్వనిర్దేశంతో ఏర్పరించాడు బ్రహ్మ.

బ్రహ్మ వివరించిన భాగాల్కుల పేర్లు వివరిస్తాను, నిను.

బలుకు, ధృతి, విపాక్కుకు, పూర్వాంత్రు, సాననుకు, పార్షి త్తేముకు, సమూహుకు, నివ్యసానువు, వివస్వసుకు, విర్యచంతుకు, హీమంతుకు, కీర్తిమంతుకు, కృతుకు, విద్యుత్కర్షుకు, సోమవర్చ సుకు, సూర్యశ్రీ, సోమపుకు, సూర్య సావిత్రుకు, నత్తాశ్వుకు, ఘండరీయకు, ఉష్ణిరాభుకు, అబోధుకు, నిశ్వాయువు, నీప్తి, చమూహుకు, సుగేశుకు, వ్యోమారి, శంకకుకు, భవుకు, ఈశుకు, కర్త, కృతి, దక్షుకు, భువకు, నివ్యకర్మకృత్తు, గణిశుకు, పంచ వీర్యుకు, ఆనిశ్యుకు, రశ్మిమంతుకు, సప్తకృత్తు, సోమపూర్వుకు, పూర్వాకృత్తు, కవి, అనుగోప్త, గోప్త, నప్త, ఈశ్వరుకు, నితాశ్వుకు, మునివీర్యుకు, దీప్తగోముకు, భయంకరుకు, అనుకర్మకు, ప్రతీతుకు, ప్రదాత, అంశుమంతుకు, శైలాభుకు, పరమక్రోధి, ధిగోష్ణి, భూపతి ప్రజుకు, వజ్రీ, వరి — వీరందరూ భాగాల్కులు.

కొండలమీనా, అడవుల్లోనూ, అడుగుచెట్టరాని ప్రదేశాల్లోనూ, నదులు దాటినప్పుడూ, శ్రాద్ధకర్తలు జరిగిస్తున్నప్పుడూ వీరిని కీర్తిస్తే శుభాలు కలుగుతాయి.

పూరిపంటా (నీవారధాస్యం), ఆరికబియ్యమూ, నేరేకుపప్పు

శ్రాద్ధకర్మకి పనికిరావు. శ్రాద్ధకర్మలు జరుగుతున్నప్పుడు తుమ్మ కూడదు; ఏడవకూడదు; ప్రశాంతి అవసరం.

ఓమాట ఎంతోమంది మునీశ్వర్లు వొక్కదగ్గరచేరి శ్రాద్ధాలు చేశారు. బాగా అధికంగా పాడిపంటలు తినడంచేత పితృదేవతలకి అజీర్ణం పట్టుకుంది. దాంతో చంద్రుడి దగ్గరికి వెళ్లారువారు. తమకి కలిగిన బాధ అతడితో చెప్పుకున్నారు. “అయితే మీరు బ్రహ్మదేవుడి దగ్గరికి వెళ్ళండి” అన్నాడు చంద్రుడు. ‘సరే’, అని బ్రహ్మదేవుడి దగ్గరికి వెళ్లారు పితృదేవతలు. తమ అజీర్ణ బాధ అతడిదగ్గర మొరపెట్టుకున్నారు. తన పక్కనే వెలుగుతున్న అగ్ని దేవుణ్ణి చూపించాడు బ్రహ్మదేవుడు. “పితృదేవతలారా! ఇదిగో మీ బాధ ఈ అగ్ని హోత్రుడు నివారిస్తాడు” అన్నాడు.

“నాతో కలిసి తింటే మీరు తిన్న ఆహారమంతా అరిగి పోతుంది” అన్నాడు అగ్ని దేవుడు. అవాళనించీ అగ్నిహోత్రుణ్ణి ముఖ్యుడిగాచేసుకుని భోజనంచేస్తారు పితృదేవతలు. అంచేత అజీర్ణమంటూ వుండదు వారికి. అందువల్ల అగ్నిహోత్రం దగ్గరపెట్టుకుని శ్రాద్ధంచెయ్యడం మొచ్చుదగింది. పితృదేవతలు ఎంతోమెచ్చుకుంటారు దాన్ని. రాక్షసులు ఆ శ్రాద్ధం తేరిచూడలేరు.

పితృ, పితామహ, ప్రపితామహుల శ్రాద్ధకర్మలు జందెంవేసుకుని. సదాచారపూర్వకంగా, నియమంతోనూ, భక్తితోనూ చెయ్యాలి.

గయలో పిండంవేస్తే ప్రేతభావం పోతుంది. అందుకనే కొడుకుల్లో వొక్కడయినా గయ వెళ్తాడనీ, అక్కడ తనకి పిండం వేస్తాడనీ, ఆసపెట్టుకుని అనేకమందికుమార్తెని కోరుకుంటారు జనులు.

సమర్థుడని కన్య వరుడికి దాసంచెయ్యడమూ, నల్లటి ఆబోతుని సంతోషంతో వొదిలిపెట్టడమూ పితృదేవతలకి సంతోషం కలిగిస్తాయి.

వృద్ధులైన ఆచార్యులు చెప్పినప్రకారం శ్రాన్ధవిధి వినరించాను. ఇంక ఏం తెలుసుకోవాలని వుందో అడుగు, చెపుతాను.

తపస్సు

ధర్మరాజు :

పెద్దలు శపస్సు శపస్సు అంటారు కగా, అయితే శపస్సుంటే ఏమిటి? ఉపనాసవ్రతమే శపస్సా? కాక, మగేదైనా వుందా? సారమైన శపస్సేదో నెలవియ్యి.

భీష్ముడు :

ఎన్నోదినాలు ఉపవాసంకో వుండడం శపస్సే. అయితే అంశ నూత్రాన తపస్వి కాలేషు మనిషి. ఏనుటే అని అశ్మభూషమే అవుతుంది.

సత్యమూ, బ్రహ్మచర్యమూ, నిష్కళుచిష్కమూ, చూనమూ, నియమమూ, నియా, త్యాగమూ - ఏటినే శపస్సుంపదలంటారు పండితులు.

లోభం కూడదు

ధర్మరాజు :

మహాత్మా దానంచేసేవాడి గొప్పతన మేమిటి? ఏదానమూ పుచ్చుకోనివాడి గొప్పతన మేమిటి?

భీష్ముడు :

దీనికి వృషాదర్భ దేవరుషుల సంచారం అని నో ఇతిహాస ముంది. అది చెపుతాను, విను.

కశ్యపుడూ, అత్రీ, విశ్వమిత్రుడూ, శౌతముడూ, భరద్వాజుడూ, జమదగ్నీ, వసిష్ఠుడూ - ఈపదుగురూ శరమెరిగిన రుషులు. సప్తరుషిగణ మంటారు వీరిని.

వసిష్ఠరుషి ఇల్లాలు అరుంధతి. ఎప్పుడూ అతనితోనే కలిసి తిరుగుతుం దామె. గండ అనే పడుచు ఈ అందరికీ పరిచారికగావుండి పనిచేస్తుంది. గండ భర్త పశుసఖుడు. అతడున్నా వారి పరిచర్య చేస్తూవుంటాడు.

ఈపదిమందీ తపశ్చరణపరులయి భూలోకంమీద తిరుగుతూ వుండేవాళ్ళు. ఇలావుండగా ఘోరమైన అనావృష్టి పట్టింది వోమారు. కాటకం వచ్చింది. జీవనసాధనాలయిన పదార్థాలు దుర్లభమై పోయాయి. జనం ప్రాణాలు రక్షించుకోడం దుష్కరమైపోయింది. కశ్యపుడూ మొదలైనవారు ఆకలికి అల్లాడిపోయారు. ఆహారంకోసం వెదుకుతూ దేవులాడారు. ఇంతలో శిబి కుమారుడు యాజ్ఞుడు పూర్వం తన కుమారుణ్ణి నీలుణ్ణి దక్షిణార్ధం రుత్విజులకి ఇవ్వగా వారి వశంలో వుండి, కాలంతీరి అతడు చచ్చిపోయాడు. చితిమీద వుండిన అతడిశవం కశ్యపుడూ మొదలైన పదిమందీ చూశారు. చప్పున వెళ్లి ఆశవం తినడానికి చుట్టుముట్టారు.

సరిగ్గా అదే సమయానికి కాటి పక్కదారిని వృషాదర్భిరాజు వేటకి వెళుతూ ఈదృశ్యం చూశాడు. గొప్ప దానపరుడు వృషాదర్భి. దారిపోతున్నవాడల్లా ఆగిపోయి, మునులతో ఇలా అన్నాడతడు.

“అయ్యో మునులారా! ఆకలితో అల్లాడిపోయి, శవం తినడానికి పూనుకుంటున్నారు మీరు. వద్దు వద్దు, శవం తినకండి. నాతో రండి. మీకు కావలసిన ఆహార మిస్తాను. బహువిధాల ధాన్యాలూ, రసవర్గాలూ భక్తిరసపూర్వకంగా మీకు సమర్పిస్తాను. ఎన్నో గుర్రాలిస్తాను. మంచినీరూ రథాలూ ఇస్తాను. నిత్యకళ్యాణం పచ్చతోరణంగా వున్న గ్రామాలు ఎన్నో బహూకరిస్తాను. రండి.”

“మహారాజా!” వృషాదర్భిమాటలు విని అన్నారు మునులు, “రాజు దగ్గర పుచ్చుకున్నది విషంతో సమానం అని మాలభిప్రాయం.

మావిషయం తెలియక ఇస్తానంటున్నావు నువ్వు. అంచేత ఇది నీతప్పు కాదు. ”

మునులమాట విని పిచారంతో వెళ్ళిపోయాడు వృషాదర్భి. కృత్రిమ వనఫలాలు జతపరిచి మంత్రులచేత మునులదగ్గరికి పంపాడతడు. అవి పట్టుకువచ్చి భక్తిపూర్వకంగా మునులకి సమర్పించారు మంత్రులు.

ఆపళ్ళు ముట్టి చూశారు మునులు. వాటి బరువుబట్టి వాటిలో బంగారం వుందని కనిపెట్టారు. నవ్వేసి పూరుకున్నారు. ఒక్కటి పుచ్చుకోలేదు.

మంత్రులు వెళ్ళి అదంతా మహారాజుతో విన్నవించారు. విని కస్సుమన్నాడు మహారాజు వృషాదర్భి. తగినవారిని నియమించాడు. కృత్తిని వేల్చుమని ఆజ్ఞాపించాడు. హోమం జరిగింది. హోమగుండం నుంచి వోరాక్షసి పుట్టింది. రాజుముందు నిలబడింది. “ఏంపని చెప్పు?” అని అడిగింది. సంతోషించాడు వృషాదర్భి. “కశ్యపుడూ మొదలైనవాళ్ళని కనిసీరా తుసకలుచెయ్యి” అని ఆదేశించాడు.

వెదుక్కుంటూ, సెద్దపెద్ద అంగలువేసి కశ్యపుడూ మొదలైన మునులు వున్నచోటికి వెళ్ళింది రాకాసి. అంతకముందే అడివిలో దుంపాదుట్రా వెదుకుతూ తిరుగుతున్నారు మునులు. శునస్సఖుడని వొక సన్యాసి వచ్చి వారిని చూశాడు. వందనం చేశాడు. మునులు శునస్సఖుణ్ణి అభినందించారు. సన్యాసీ, మునులూ వొకేకోరికతో అడివిలో తిరిగారు. ఆకలితో తామరతూళ్ళు తినడంకోసం వొక సరోవరంవేపు గబగబా నడిచారు.

ఇంతలో వృషాదర్భి ప్రయోగించిన రాకాసి వచ్చిపడింది. సరోవరానికి అడ్డంగా నిలబడింది.

“ఎవ తెచ్చ నువ్వు?” రాకాసిని అడిగారు మునులు, “ఈ

పద్మావనం దగ్గర ఏంపని నీకు? చెరువులో దిగడానికి మాకు దారి వొదిలిపెట్టు” అన్నారు.

“నేను ఎవరినై తే ఏమయ్యా? ఈచెరువు కాపలాకాస్తున్నాను” అంటూ పెద్దగొంతుకతో అరిచింది రాకాసి.

తెల్లబోయారు మునులు. ఆకలి దహించుకుపోతూవుంది. ప్రాణాలు నిలుపుకుందికి ఇంకో ఉపాయం కనపడలేదు. “ఈచెరువులో మేము తామరతూళ్ళు తినడానికి వచ్చాం” అన్నారు.

“మీమీ పేర్లు చెప్పి మరీ పద్మావనంలోకి ప్రవేశించండి” అంటూ గద్దించింది రాకాసి.

అది రాకాసి అని గ్రహించేశారు మునులు. అది కృత్తి అనీ, తమని చంపడానికి వచ్చిందనీ తెలుసుకున్నారు. కశ్యపుడూ మొదలైన పదిమందీ రాకాసికి అర్థంకానట్టు, నిర్వచనసహితంగా తమపేర్లు చెప్పారు. దాంతో ఆపాపాత్మురాలు భయపడిపోయింది. అప్పుడు శునస్సఖుడు వ్యక్తంగా తెలియచేశాడు. కాని, “నీపేరు చెప్పవే?” అంది కృత్తి. “బాగుంది! స్పష్టంగా చెపితే పైగా లేదంటున్నావు. ఇలాంటి ఉద్దండవి నువ్వు! కనక నాత్రిదండంపాలు కావాలి నీప్రాణం” అంటూ తన చేతిలోని బ్రహ్మదండంతో దాని నెత్తిమీద నిష్ఠురంగా వొక్కటి వేశాడు శునస్సఖుడు. “పాపాత్మురాలా! భస్మమైపో” అన్నాడు. దెబ్బతో భస్మమైపోయింది రాకాసి కృత్తి.

అనంతరం ఆపదకొండుమందీ ఆనందంతో పద్మావనంలో ప్రవేశించారు. అంతమందీ తామరతూళ్ళు పెరికారు. బురదపోయేటట్టు బాగా కడిగారు; కట్టకట్టారు. ఒడ్డుకి తెచ్చి వోదగ్గర భద్రంగా స్నానాదికాలుతీర్చుకుందికి నీటిలోకి వెళ్లారు. పరిశుద్ధులయి చెరువు లోంచి బయటికి వచ్చారు. తీరా చూసేసరికి తామరతూళ్ళకట్ట అవుపడలేదు. అంతటా కలయచూశారు మునులు. ఎక్కడా కనబడక

పోడంతోనే తమలోతాము వాకళ్ళమొహం వాకళ్ళు సందేహంతో చూసుకున్నారు. “ఎవరు తీశారు? తియ్యనివారం ప్రమాణాలు చేద్దాం” అని సిశ్చయించుకున్నారు. సునస్పృఖుణ్ణి శగుమనిషిగాచేసుకున్నారు. అత్రీఅన్నాడు :

“తామరతూళ్ళు దొంగిలించినవాడు ఆవును కాలితో తన్నిన పాపాన పోవాలి. సూర్యుడికి ఎదురుగా మలమూత్రాలు విసర్జించిన పాపాన పోవాలి. చెయ్యరానికాలంలో అధ్యయనం చేసినపాపాన పోవాలి.”

వసిష్ఠముని ఇలా అన్నాడు :

“తామరతూళ్ళు దొంగిలించినవాడు వేదాలు చదవనివాడు పోయినపాపాన పోతాడు. సన్యాసాశ్రమంలో వుండి కాముకుడైన వాడుపోయినపాపాన పోతాడు. కుక్కని పట్టుకు తిరిగినవాడు పోయిన పాపాన పోతాడు. కన్యని అమ్ముకున్న వాడుపోయిన పాపానపోతాడు. శరణన్నవాణ్ణి కాపాడని వాడుపోయిన పాపానపోతాడు. ఇచ్చే దయార్ద్రహృదయుడి దారిద్ర్యం చూసి కూడా యాచించినవాడు పోయిన పాపాన పోతాడు.”

కశ్యపముని ఇలా అన్నాడు :

“తామరతూళ్ళు దొంగిలించివుంటే కారణంలేకండా మాంసం తిన్నట్టు. సభలో పక్షపాతంతో ప్రసంగించినట్టు. దుష్టభార్యని పరిగ్రహించినట్టు. పగటిపూట స్త్రీసంగమం చేసినట్టు. లోభంతో బ్రాహ్మణ్ణి కష్టపెట్టినట్టు. అన్నిసరుకులూ కొని అమ్మినట్టు.”

భరద్వాజముని ఇలా ప్రమాణంచేశాడు :

“తామరతూళ్ళు దొంగిలించినవాడు జ్ఞాతులయెడలా, ఆవుల యెడలా, ఆడవాళ్ళయెడలా ధర్మంతప్పి క్రూరంగా ప్రవర్తించినవాడు పోయినపాపాన పోవాలి. కార్యాత్యురుడై వచ్చిన బ్రాహ్మణ్ణి ఉపే

క్షించినవాడుపోయిన పాపాన పోవాలి. కంపలఅగ్గిలో హవిస్సుపోసిన వాడుపోయిన పాపాన పోవాలి. గురువుని ధిక్కరించి, చదువు చదివిన వాడుపోయిన పాపాన పోవాలి.”

జమదగ్ని ఇలా శపథంచేశాడు :

“తామరతూళ్ళు దొంగిలించివుంటే, ముట్టుతోవున్న భార్యతో సంగమంచేసినవాడు పోయినపాపాన పోవాలి. నీటిలో మలమూత్రాలు విడిచినవాడుపోయిన పాపాన పోవాలి. ద్వేషంతో మాట్లాడినవాడు పోయిన పాపాన పోవాలి. ఆడదానినల్లబతికినవాడు పోయిన పాపాన పోవాలి. అతిధిదగ్గర ఆతిథ్యం స్వీకరించినవాడు పోయినపాపాన పోవాలి. నిస్సహాయుడిమీద దండెత్తినవాడు పోయినపాపానపోవాలి. పాడిఆవుని కొట్టినవాడు పోయినపాపాన పోవాలి.

గాతమముని ఇలా ప్రమాణంచేశాడు :

“తామరతూళ్ళు దొంగిలించివుంటే అభ్యసించిన వేదంవొదిలి పెట్టినట్టు. అకారణంగా యజ్ఞాగ్ని త్యజించినట్టు. సోమలత అమ్ము కున్నట్టు. శూద్రస్త్రీని పెళ్ళాడినట్టు. దుర్వివయాలతో జీవనంచేసినట్టు. ఇంకా ఆమాటకి వస్తే తామరతూళ్ళ దొంగతనంకంటే ఈపాపాలే నయం.”

విశ్వమిత్రుడు ఇలా అన్నాడు :

“తామరతూళ్ళు దొంగిలించివుంటే తగిన సేవకుణ్ణి పోషించనట్టు. కపటధార్మికవృత్తితో రాజుని కొలిచినట్టు.”

అరుంధతి నవ్వుతూ ఇలా ప్రమాణం చేసింది.

“తామరతూళ్ళు దొంగిలించినఆమె ఎల్లప్పుడూ అత్తని దూషించినఆమె పోయినపాపాన పోవాలి. ఎవ్వరికీ పెట్టకండా వొక్కతే పరమాన్నంతిన్న ఆమె పోయినపాపాన పోవాలి.”

గండ ఇలా ప్రమాణంచేసింది.

“తామరతూళ్ళు దొంగిలించినఆమె వంటకంచేసి ముందుతిన్న ఆడది పోయినపాపాన పోవాలి. పనిపాట్లలో కుటిలత్వం కల ఆడది పోయినపాపాన పోవాలి. బొంకులాడి పోయినపాపాన పోవాలి. కూతుర్ని వెలకి అమ్ముకున్నతల్లి పోయినపాపాన పోవాలి. మంచి వాళ్ళకి కీడుచేసినఆమె పోయినపాపాన పోవాలి. ఇంతేకాదు, బతుకంతా నికృష్టమైన బానిసగానేవుండి బాధపడాలి.”

గండమగడు పశుసఖుడు ఇలా ప్రమాణంచేశాడు :

“తామరతూళ్ళు దొంగిలించినవాడు సంతానంలేకండా పోవాలి. గర్భదాసుడుకావాలి. పేదరికంతో బాధపడాలి.”

తన ఎదట నిలబడి ఆపదిమందీ అలా ప్రమాణంచేశాక, వారి ముందు సునస్సఖుడు ప్రమాణంచేస్తూ, “తామరతూళ్ళకట్ట దొంగిలిస్తే ఛందోజ్ఞానం కలవాడికీ, యజ్ఞాలలో ధారీణుడైనవాడికీ కన్న కూతుర్ని కట్టపెట్టినట్టు” అన్నాడు.

“అదేమిటి?” అంతమందీ వొక్కమారు సునస్సఖుడి మాట మీద అన్నారు, “పుణ్యకర్మ ప్రమాణానికి ప్రమాణంగా తీసుకున్నావు నువ్వు. ఇంచేత నువ్వే తామరతూళ్ళకట్ట దొంగిలించావు. ఇంకెందుకూ? మమ్మల్ని బాధపెట్టకు. తామరతూళ్ళు ఇచ్చేయ్యి.”

“నిజమే” వొప్పుకుంటూ అన్నాడు సునస్సఖుడు “మీరందరూ వొకళ్ళ నొకళ్ళు ఏమంటారో చూద్దామని నేనే తామరతూళ్ళకట్ట దాచేశాను. ఇదిగో పుచ్చుకోండి” అంటూ తాను దాచిన తామరతూళ్ళు మునుల ఎదట పెట్టాడు. ఇంకా ఇలా అన్నాడతడు : “వృషాదర్భి మిమ్మల్ని చంపడానికి సంకల్పించాడు. హోమాగ్నిలో కృత్తిని పుట్టించాడు. మీమీద ప్రయోగించాడు. అది తెలుసుకుని, మిమ్మల్ని రక్షించడానికే ఇలా వచ్చా సేనను. చూశారుకదా, మీఎదటే ఆరాకాసిని చంపేశాను. నేను ఎవరికోకారు, దేవేంద్రుణ్ణి.

లోభం ఏమాత్రమూ లేదు మీకు. మీ సద్గుణాలకి సంతోషించాను. శాశ్వతమైన వునికి మీకు లభించింది. రండి, నాతో పైకి, పుణ్య లోకాలకి దయ చెయ్యండి. ”

ఎంతో ఆనందించారు మునులు. అలాగే చేస్తామన్నారు. ఇంద్రుడివెంట బయలుదేరారు. దేవపరిషత్తులో పూజ్యపదం అధిష్ఠించారు. అన్ని లోకాలూ వారిని మెచ్చుకున్నాయి. దేదీప్యమానంగా వారు ప్రకాశించారు.

విన్నావా ? దానం పుచ్చుకోకండా వుండడంలో అంత గొప్ప తనం వుంది. అంచేత లోభం విడిచిపెట్టడంతో ఏగుణమూసాటిరాదు. బ్రాహ్మడైనవాడు లోభం విడిచిపెట్టడం ఎంతయినా అవసరం. లోభం లేనివాణ్ణి దేవతలు మెచ్చుకుంటారు. కనక లోభంకూడదు.

“ధర్మరాజా ! ఇప్పుడు నేను చెప్పిన ఈతిహాసం మంచి మనస్సుతో, పెద్దలున్న సభలో వినిపించినవాడు దీర్ఘాయువు పొందు తాడు. సిరీ, ధర్మమూ, కీర్తీ, అధికమైన సుఖమూ అనుభవిస్తాడు. దేవతలూ, పితృదేవతలూ సంతోషిస్తారు ; ఏకీడూ రాకండా అనుగ్రహిస్తారు.

గొడుగు చెప్పలూ

ధర్మరాజు :

పితృకార్యాలలో గొడుగులూ, చెప్పలూ దానంచెయ్యడం ఉత్తమధర్మం అంటారు. వాటి విశేషం వినాల నుంది.

భీష్ముడు :

సూర్య జమదగ్ని సంవాదం అని మౌక ఇతిహాసం వుంది. నువ్వు అడిగిన ప్రశ్నకి అది సమాధానం అవుతుంది. చెప్తుతాను, విను.

జమదగ్ని మహాముని ఓమారు క్రీడకోసం బయలుదేరాడు. తాను ధనుస్సు పట్టుకున్నాడు. భార్య రే ఓకాదేని బాణాలు పట్టు

కుని వెంట నడిచింది. ఇద్దరూ ఇల్లు బయలుదేరి వో బయలు చేరారు. అక్కడ జమదగ్ని దూరంగా గురిచూసి బాణాలు వేస్తూవుంటే, రేణుక వెళ్ళి బాణాలు ఏరి పట్టుకునస్తూ వుండేది. ఇలా ఆదంపతులు వినోదిస్తూ వుండగా, పొద్దు కరకరలాడుతూ నడినెత్తికి వచ్చింది. బాణాలు పట్టుకురావడంలో రవంత ఆలస్యంచేసింది రేణుక.

“లోలాక్షీ ! ఈమాటు ఎందుకింత ఆలస్యం చేశావు ?” అని అడిగాడు జమదగ్ని.

“ఎండ మండిపోతూ వుంది. నేల నకనకలాడుతూ వుంది. అడుగులు వెయ్యడం కష్టమైంది. వేడికి శల తామెక్కింది. అంచేత వోచెట్టునీడ నిలబడిపోయాను. కనక ఆలస్యమైంది” చెమట్లు పోసు కుంటూ అంది రేణుక.

“ఏమిటీ, సూర్యుడు నిన్ను బాధపెట్టాడు ?” జేవురించిన కళ్ళతో అన్నాడు జమదగ్ని, “దీనిఫలం అతడు ఇప్పుడే అనుభవిస్తాడు. నాబాణాన్నితో అతడి పనిపట్టిస్తాను.”

జమదగ్నిమాటలు విన్నాడు సూర్యుడు. చప్పున బ్రాహ్మడి వేషంలో అతడి ఎడటికి వచ్చాడు. “ముసంద్రా ! రోషం విడిచిపెట్టు” అంటూ వినయంగా అన్నాడు.

“మాట్లాడకు నువ్వు. తప్పుకో. బాణం వేసితీరుతాను. సూర్యుణ్ణి నేల పడగొడతాను” అంటూ అంతేసి గుడ్లుచేసి వురిమాడు జమదగ్ని.

శప్పుకోకండా అలాగే నిలబడ్డాడు బ్రాహ్మడు (సూర్యుడు).

“ముసంద్రా ! ఇంత ఘోరమైన క్రూరవృత్తికి తెగించవచ్చు నువ్వు ? సూర్యుడు కిరణాలతో నీటిని ప్రసాదిస్తాడు. అందువల్ల ఓషధులు పెరుగుతాయి ; హవ్యం కల్పిస్తాయి ; దేవతలకి బలం కలిగిస్తాయి. సూర్యుడే దేబ్బతింటే ఇదంతా లోపించిపోదా ?” అన్నాడు.

అయినా వినుకోలేదు జమదగ్ని. అతడి ఆగ్రహం శాంతించ లేదు. దాంతో భయపడిపోయాడు సూర్యుడు.

“మునీశ్వరా!” నెమ్మదిగా అన్నాడు బ్రాహ్మణుడు, “నేనే సూర్యుణ్ణి. ఇదిగో నీకు నమస్కరిస్తున్నాను. నావల్ల జరిగిన పొరపాటు క్షమించు. నీమనస్సు దయాపూర్ణమైంది. సర్వలోకాలూ నిన్ను దయామయుడని పొగుడుతున్నాయి. విని సంతోషంతో వచ్చా న్నేను. నీశరణు వేడుతున్నాను. రక్షించు, రక్షించు” అంటూ చేతులు జోడించాడు.

శాంతించాడు జమదగ్ని. ప్రీతిపూర్వకంగా సూర్యభగవానుణ్ణి గౌరవించాడు. సంతోషించాడు సూర్యుడు. మనసా సంకల్పించి గొడుగులూ, చెప్పలూ తెచ్చి జమదగ్నిముందు పెట్టాడు.

“ఇంతకి ముందు ఇవి లేవు. గొడుగులవల్ల శరీరానికీ, చెప్పల వల్ల కాళ్ళకీ నావేడి తాకదు. అపూర్వమైన సృష్టి ఇవి. దయతలచి ఇవి మంచి బ్రాహ్మణికి దానంచేస్తే ఐహిక ఆముష్మిక సుఖాలు సిద్ధిస్తాయి దాతకి” అన్నాడు.

ఎంతోఅంత సంతోషించాడు జమదగ్ని. సూర్యుణ్ణి సాగనంపి, భార్యతో ఆశ్రమానికి వచ్చేశాడు, గొడుగు, చెప్పలూ పట్టుకుని. అవాళనించే జనులు సంతోషంగా గొడుగులూ, చెప్పలూ ఉపయో గిస్తూవచ్చారు. ఇదీ వీటి జన్మరహస్యం. నీకు వినిపించా న్నేను.

గొడుగు, చెప్పలూ సూర్యుడి మనస్సులో పుట్టాయి. దివ్య మునులచేత లాలించబడ్డాయి. మంచివస్తువు లివి. దయకలిగి ఇవి బ్రాహ్మణికి, యతులకి, సాధువులకి, వృద్ధులకి, సజ్జనులకి దానంచెయ్యి నువ్వు. ధర్మాలన్నిటిలోకీ మంచి సారమైన ధర్మ మిది. దీనివల్ల గోకులం మొదలైన పుణ్యలోకాలు లభిస్తాయి. ఏమంటే గొడుగు, చెప్పలూ దానంచేస్తే దేవతలు కూడా సమ్మానిస్తారని ఎంతోమంది పండితులు చెప్పడం మనం తరుచు వింటున్నాం.

శూద్రవర్ణధర్మాలు

ధర్మరాజు :

శూద్రుడు ఎలా నడుచుకుంటే ఇహపరసౌఖ్యాలు పొంద గలుగుతాడు ?

భీష్ముడు :

లోకహితార్థం పరాశరమునీనుడు తన శిష్యులకి ధర్మాలు ఉపదేశించాడు. అవి వింటే నువ్వు అడిగిన ప్రశ్నకి సమాధానం సీకే అవగతమవుతుంది. ఆలకించు.

లోకోత్తముడు పరాశరముని. సుశ్లోకుడు. కరుణామయుడు. శిష్యులకి ఇలా ఉపదేశించాడతడు :

“ ఇంద్రియాలు గెలిచి, అంతశ్శత్రువులైన కామక్రోధాదులు జయించి, గర్వం వొదిలిపెట్టి, పై మూడువర్ణాలవారినీ భక్తిపూర్వకంగా శుశ్రూషచేసిన శూద్రుడు ఐహికసుఖాలనుభవిస్తాడు. అలా కాకండా వేదాలు చదివి, తపస్సు మొదలైనవి చేస్తే మాత్రం అతడు ఉభయలోకాలూ పోగొట్టుకుంటాడు. బ్రాహ్మలకి వేదాధ్యయనమూ, రాజులకి పరాక్రమమూ, వైశ్యులకి వాణిజ్యమూ. శూద్రులకి సేవావృత్తీ సిరిసంపదలు చేకూరుస్తాయి. శాస్త్రం చాటి చెప్పిన ధర్మమార్గం ఇది. బ్రాహ్మలూ మొదలైనవారు ఈసదాచారాలు నియమపూర్వకంగా నడిపితే ఇహపరాలు రెండింటిలోనూ ఔన్నత్యం పొందుతారు. ఇలా కాకండా నాలుగువర్ణాలలోనూ ఎవరైనా ఆత్మధర్మం వొదిలి పెడమార్గం తొక్కితేమాత్రం ఇక్కడా అక్కడా దుష్టగుతులు తప్పవు.”

శాచవిధులు

శాచవిధులు శిష్యులకి బోధిస్తూ ఇంకా ఇలా చెప్పాడు పరాశరుడు :

“మలమూత్రాలు విసర్జించినప్పుడు రాత్రిళ్ళు దక్షిణంవేపూ, పగళ్ళు ఉత్తరంవేపూ మొహంచేసి కూచోవాలి. త్రిసంధ్యలలో (ఉదయం, మధ్యాహ్నం, సాయంకాలం) ఉత్తరంవేపే మొహంచేసి కూచోవాలి అపనికీ.

“మలమూత్రాలు విసర్జించిన తరవాత, శౌచక్రియ పూర్తి కాందే మాట్లాడకూడదు. తొడలమీద కేవలం నీళ్ళు చిలకరించు కోడం కూడదు. మూడుమాట్లు మట్టితో ఆసనశుద్ధి చేసుకోవాలి. గుదస్థలం నొచ్చినట్టు తోమితే రోగం పుడుతుంది. కనకగట్టిగా తోమ కూడదు. వేపగంధాదులతో వాసనపోయినట్టు మాత్రం - నేను చెప్పినట్టు శౌచంచేసుకోవాలి.

“కట్టుబట్టమీద శౌచజలం పడకూడదు, దోషం. పడకండానే శౌచంచేసుకోడం మంచిది. ఎడమచెయ్యి ముమ్మారు మట్టితో శుద్ధి చేసుకోవాలి. కుడిచేత ఎడమ చేతిని కడిగి, అనంతరం ఏడుమార్లు మట్టితో రెండుచేతులూ కడుక్కోవాలి. కొద్దిమట్టి రాసి గుదస్థలం కడుక్కోవాలి. గుహ్యశుద్ధి తరవాత చేతులు బాగా కడుక్కోవాలి. తరవాత లేచి నిలబడి కాళ్ళు కడుక్కోవాలి.

“జనం చూస్తూవుండగా మలమూత్రాలు వర్జించకూడదు. దానికి శౌచం చేసుకోడానికి మరుగుప్రదేశం తప్పక అవసరం.

“ఆపదసమయాల్లో ఇదంతా కుదరదు కనక వాసన పోయినట్టు మాత్రం తగుమాత్రం మట్టితో శౌచం పూర్తిచేసుకోవచ్చు, క్రియ తప్పకండా.

“బుడగలులేని నీరు చేత్తో పుచ్చుకుని గుండెకి చేరినట్టు నిశ్శబ్దంగా ముమ్మారు తాగి, మొహం అడ్డంగా రెండుమార్లుతుడుచు కోవాలి. నీరు పాదాల మీదా, శిరస్సుమీదా ప్రోక్షించుకుని, పెదవులు ముట్టాలి. ముకుపుటాలూ, కళ్ళూ, చెవులూ, మూపులూ,

హృదయమూ, నాభిప్రదేశమూ, శిరసూ ముట్టాలి. చేతులు పాదాల మధ్యంగా ఉత్తరముఖంగానో, లేదా తూర్పుముఖంగానో చేసి ఆచమనంచెయ్యడం పెద్దల మతం.

“ముచ్చూరు నీరు తాగడంవల్ల రుగ్వేదమూ, యజుర్వేదమూ, సామవేదమూ — మూడువేదాలూ సంతోషిస్తాయి. ఓమారు మొహం అడ్డంగా తుడుచుకోడంవల్ల అధర్వవేదం హర్షిస్తుంది. రెండోమారు తుడుచుకోడంతో ధర్మశాస్త్రాలూ, ఇతిహాసాలూ, పురాణాలూ సంతోషిస్తాయి. పాదాలమీద నీరు ప్రోక్షించడంవల్ల పుండరీకాక్షుడు సంతోషిస్తాడు. నేత్రాలు ముట్టడంవల్ల సూర్యుడు సంతోషిస్తాడు. ఆచమనసంప్రయోగం ఇలాటిది. వస్త్రము, యజ్ఞోపవీతమూ ధరించినప్పుడు అన్నపానతంత్రాలు ముందే ముగించి, అనంతరం ఇది ఆచరించాలి.

మొహం శుద్ధిచేసుకున్నప్పుడు భక్ష్యభోజనాలు వినయపశ్య సందుల్లో వుండినోయి, తరవాత పైకివస్తే వెంటనే ఆచమనం చేసుకోవాలి.

“శౌచవిధి నమస్తవర్ణాలవారికీ సామాన్యధర్మం. అయితే శూద్రుడికి పెదపులు వోమారు ప్రోక్షించుకోడమూ, దాన్ని చేత్తో వోమారు అడ్డంగా తుడుచుకోడమూ మాత్రమే ఆచమనం.

“శూద్రుడు తాను శుచిత్వం మరచిపోకూడదు. నియమంతో మంచిబ్రాహ్మణ శశ్రూష చెయ్యాలి.

“జపమే యజ్ఞం బ్రాహ్మణికి. అధ్యయనమే అతడి జీవనం. తపస్సే అతడి శోభ.

“ప్రారంభమే యజ్ఞం క్షత్రియుడికి. గండనమే అతడి జీవనం. పాలనమే అతడికి శోభ.

“హవ్యమే యజ్ఞం వైశ్యుడికి. విక్రయమే అతడి జీవనం. ఆతిథ్యమే అతడికి శోభ.

“పరిచర్యే శూద్రుడికి యజ్ఞం. శుశూమే అతడి జీవనం. దక్షత్వమే అతడికి శోభ.

“తన పైమాగాడు వర్ణాలమీదా భక్తికలిగి మనులుకోడమూ, వారిని నిత్యమూ సేవించడమూ శూద్రుల కర్తవ్యధర్మం.

“అన్ని ఆశ్రమాలవారిలోనూ యతిఆశ్రమం పూనినవాడే ఉత్కృష్టుడు. యతిమార్గం అవలంబించినా, శక్తికలిగినవారు శ్రుతి స్మృతులు అనుసరించి నడుచుకోడమే మేలు.

“ప్రియవాదిత్వమూ, శాంతీ, దాంతీ, శీలమూ కలిగి, సోమరి తనం లేకండా వుండి, ‘నాకు ఇది కావాలి. దీనివల్ల దుస్తరమైన, ఘోరమైన, సంసారసముద్రం దాటిపోతాను’ అని భిక్షుకజనానికి తగిన పనులు చేస్తూ, అడుగు లొత్తుతూ, కావలిసింది అడుగుతూ, నమ్రతగా వుండి, ధర్మంగా ఉపాదించిన ధనంతో తృప్తిపడుతూ దేహరక్షణ నడిపి, పగలనక కేలనక పరిచర్యలు చేసిన శూద్రుడు ఇహపరసుఖాలు అనుభవిస్తాడు.

“యతుల్ని గౌరవించి, వారిని పూజించడంతప్ప శూద్రుడికి దానాలవల్లా, ఉపవాసాలవల్లా ఉత్తమగతి దొరకదు.

“దారితప్పి తూగాడుతూ వచ్చే యతిని చూసి, మనసాచారించి, ఎదురువెళ్ళి. అతడి దప్పిక తీర్చి, తగిన సహాయంచెయ్యడం శూద్రుల ధర్మవిధి అని వేదాలు చెపుతున్నాయి.

“యతి జబ్బుపడితే అతడికి మంచూ మాకూ ఇవ్వడమూ, పథ్యమైన మంచి భోజనం జతపరచడమూ, అసహ్యించుకోకండా అతడి మలమూత్రాలు శుభ్రపరచడమూ శూద్రులకి నద్గతికలిగిస్తాయి.

ఏవిధంగా చెయ్యగలిగితే ఆవిధంగా యతిభావంలోని దుఃఖం పోయినట్టు ఆదరపూర్వకంగా సేవచేసిన శూద్రుడికి సద్గతి లభిస్తుంది.”

సర్వవర్ణ సామాన్య ధర్మాలు

శూద్రవర్ణధర్మాలు అలా వివరించి, సర్వవర్ణసామాన్య ధర్మాలు శిష్యులకి ఉపదేశించాడు పరాశరమునీంద్రుడు.

“పరుల ధనాలకు ఆసపడకూడదు. ఇతర్లని తనలాగే చూసుకోవాలి. అన్ని వస్తువులూ మెరుపుల్లా పుట్టి మాసిపోతాయనీ, బుడగల్లా పుట్టి చిదిగిపోతాయనీ తెలుసుకోవాలి. దేనిమీదా ఆసక్తి పెట్టుకోకూడదు. భూతదయకలిగి నడుచుకోవాలి. అలా అయితేనే మంచి కూడా వెంటనడుస్తుంది. చేసిందల్లా మేలే చెయ్యడం మంచిది. పొరపాటున ఏదైనా కీడు జరిగిపోతే వెంటనే దానికి ప్రాయశ్చిత్తం చేసుకోవాలి.

“ఎముకలులేని జంతువుల్ని (చీమలూ, దోమలూ, ఈగలూ మొదలైనవాటిని) చంపితే ఆపాపం మూడు స్నానాలూ, పన్నెండు ప్రాణాయామాలూ, ఒక్క ఉపవాసమూ అదరపూర్వకంగా చేస్తే పోతుంది.

“ఎముకలున్న అల్పజంతువుల్ని చంపినపాపం మీద చెప్పిన ప్రాయశ్చిత్తం రెండింతలు చేస్తేపోతుంది. సాధువులైన జంతువుల్ని చంపిన పాపానికి అదేప్రాయశ్చిత్తం నాలుగు రెట్లు జరపాలి. సరహత్య చేస్తే ఎనిమిదిరెట్లు ఆ ప్రాయశ్చిత్తంచేయాలి.

“ఏనుగులూ, గుర్రాలూ అల్పనరులతో సమానం. మనిషిని చంపినపాపం ఎన్నో సంవత్సరాలు బిచ్చమెత్తడం మొదలైన సుకృతాల మూలంగా కాని, స్వల్పప్రాయశ్చిత్తాలతో వాదలదు.

“కల్లుతాగడం, గురువుభార్యతో సంగమంచెయ్యడంవంటి మహాపాపాలు ప్రాణంపోయినదాకా చెయ్యవలసిన ప్రాయశ్చిత్తాల వల్లకాని పోవు. ఈపాపాలు గోదానమూ, భూదానమూ చేసినా వాదలవంటారు పెద్దలు.

“ ఇవన్నీ తెలుసుకుని, పరలోకసౌఖ్యం మనసులో పెట్టుకుని సర్వప్రాణులమీదా దయకలిగి నడుచుకున్నవాడికి మేలే కాని కీడు రాదు.

“ ఈసదాచారం అనుసరించి శూద్రుడైనా సరే, శ్రమవృత్తి వల్ల అక్షయమైన పరమపదం చేరుకుంటాడు. మరోనియమం పాటించ నక్కరలే దతడు. ”

అరిష్టాలు

అలా సర్వజాతిధర్మాలు చెప్పాక, శిష్యులమీద అనురాగం కలిగి, అరిష్టాలు కూడా ఇలా ఎరిగించాడు పరాశరముని.

“ దక్షిణంవేపు వుండే హిరణ్మయపురుషుణ్ణి ఉత్తరంవేపు చూసిన మనిషికి మూడేళ్ళలో చావు వస్తుంది.

“ సూర్యమండలం కాంతిహీనంగా కనపడిన మనిషికి రెండే ఖ్యలో చావు వస్తుంది.

“ వెన్నెలలోని తన నీడలో రంధ్రం చూసిన మనిషికి వొక్క ఏడాదిలో చావు వస్తుంది.

“ ఆనీడ తలలేకండా అవుపడితే ఆరుమాసాలలో చావు వస్తుంది.

“ చేతులతో చెవులు మూసుకున్నప్పుడు మోత వినపడక పోతే నెలదినాల్లో చావు వస్తుంది.

“ ముక్కు, చెవులూ పట్టుకదిలి దిగజారినా, పళ్ళూ, కళ్ళూ వికారంగా రంగుమారినా అవాళే చావు వస్తుంది.

“ ఈఅరిష్టాలు ఏవి కనపడినా కలతపడకూడదు. తృప్తితో నిండిన సంసారంమీద ఆసక్తి వొదిలిపెట్టాలి. హృదయం ఏకాగ్రం చేసుకోవాలి. మునీంద్రులు నిర్దేశించిన నిర్మలమైన ధ్యానకర్మలో మగ్నంకావాలి. అలా అయితే కాలయముడి అనుగ్రహం పొందు

తాడు మనిషి. అలాకాక తెలివితక్కువగా కాలంచేస్తే వైశ్యకులం లోనూ, క్షత్రియకులంలోనూ, బ్రాహ్మణకులంలోనూ ఆయావిధానాలకు తగిన విశ్వర్యమూ, జ్ఞానమూ కల వంశాలలో వరసగా పుట్టి, ఆయాకర్మలమీద ఆసక్తి కలిగి, 'నియమనియాధి కలవా డీయన' అన్నట్టు సుకృతాలుచేసి, ఇహపరసౌఖ్యాలు అనుభవిస్తాడు. ఇలా ఇహపరాలకి రాకపోకలు సాగిస్తూ, బ్రహ్మాది పుణ్యలోకాలు పొంది, అన్నీ తెలుసుకుని, అప్పుడు 'ఇవి ఏవీ శాశ్వతాలు కావు. ఇవన్నీ చావుపుట్టుకలు కలవి. సంసారదుఃఖంతో కూడినవి. మీసామీద తేనెబాల్లుమల్లే అల్లుసుఖప్రదమైనవి. వీటికోసం ఇంత లోలత్వం ఎందుకూ?' అని భావిస్తాడు. మళ్ళీ పుట్టుక లేకండా చేసేదీ, అధికమైందీ, అచలమైందీఅయిన ధర్మం కోరుకుంటాడు. చెయ్యని కర్మఫలం పొందడం కాని, చేసినకర్మఫలం అనుభవించకపోడం కాని ఎవ్వరికీ సాధ్యం కాదు. ఇది ధ్రువమైన మాట. కనక చేసుకున్న కర్మవిశేషంవల్ల దేవేంద్రుడూ మొదలైన మహనీయుల సహవాసంతో ఎర్రించి, పుణ్యఫలం అయిపోయాక, జ్ఞానవంతులైనవారి వంశంలోపుడతాడు మనిషి. బ్రహ్మసంస్కారాలన్నీ పొంది, అతిథుల్నీ దేవతల్నీ పితృదేవతల్నీ సంతృప్తిపరిచి, 'అలుబిడ్డల భవబంధాలు నీరసించి, యతిధర్మం ఆచరించి, ఇట్లు వొదిలి, గురుశుశ్రూషచేసి, సాంఖ్య, యోగశాస్త్ర, రహస్యయోగాలు తెలుసుకుని, పుణాగిర్యాదులలోనూ, గౌస్యగృహాలలోనూ, దేవతాగృహాలలోనూ, గుహలలోనూ నివసిస్తూ, బిచ్చమెత్తుకు తింటూ, ఒక్కచోటనే అలవాటుపడక, కావాలి అక్కరలేదు అన్నమాట మానుకుని, ద్వంద్వాలూ, మమతా, అహంకారమూ వొదులుకుని, నిత్యతృప్తాత్ముడయి, వెళ్ళేదిక్కు వొకటని నిర్దేశంలేకండా తిరుగుతూవుండి, ఆరముగ్గినపండు తొడిమనించి జారి నట్టు గుణాలు వొదిలిపెట్టి, పరిశుద్ధభావంతో చివరికి అక్షయమూ, అచలమూ అయిన పరమపదం చేరుతాడు."

ఇలా భిక్షుకుడు గూడు విడిచిన పక్షిలాగ మాయ విడిచిపెట్టి, అభేద్యమూ, అక్షరమూ అనే తత్వం సాక్షాత్కరించుకుని శాశ్వతమైన పరమపదం చేరుకుంటాడు. ఆమహానుభావుడు తాను సంసార సముద్రం దాటిపోడంతో వూరుకోడు, తన ఆశ్రితుల్ని కూడా దాటిస్తాడు. కనక శూద్రుడు భిక్షుణ్ణి ఆశ్రయించి, ప్రియంగా అతణ్ణి సేవిస్తే, ప్రసిద్ధుడైన అభిక్షుకుడి కృపారసం సేవించగలుగుతాడు ; అతడి సాంగత్యంవల్ల పాపాలు మోదుల్పుకుంటాడు ; చిరకాలం మెల్లి మెల్లిగా ప్రయత్నించి, సుయ్యతవ్వి నీరుసంపాదించినట్టు చివరికి శుభ ప్రదమైన తత్వనాక్షాత్యారం పొందుతాడు ; తప్పదు.

సర్వజనుకీ పరమపదంమీద అభిలాషవుండడం సహజమే. అయితే అది శూద్రులకిసూత్రం మరోవిధంగా ఫలించదు, భిక్షుక సేవవల్ల తప్ప. కనక భిక్షుక సేవ శూద్రులకి పరమకర్తవ్యం.

ఏవర్ణంవారై నా సరే, ఇంద్రియనిగ్రహం అవసరం. ఇంద్రియాలు అదుపులోకి తెచ్చుకుని, దేనిమీదా ఆసపడకండా వుంటే, అదిగో అప్పుడూ సాధువులు వెదికే సత్పథం ఎదురవుతుంది.

పరమధర్మం ఇది. ఈధర్మం పట్టి పాపయోనులయిన స్త్రీలూ, కోమట్లూ, శూద్రులూ కూడా సుగతి పొందుతారంటే, ఇక సజ్జనులయిన బ్రాహ్మలూ, క్షత్రియులూ పొందడంలో వింత ఏముంది !

పాపం క్షీణించనివారికి జ్ఞానం కలగదు. సద్గురువు ఉపదేశించిన పనులు చెయ్యడంవల్ల పాపాలు పోతాయి. అదిగో అప్పుడే నిర్మలమైన జ్ఞానం కలుగుతుంది. జ్ఞానోదయంవల్ల గర్వం కలగకండా చూసుకోవాలి. గర్వం కలిగిందో గురుపూజ క్షీణిస్తుంది. దాంతో జ్ఞాన సంపద నశిస్తుంది. అంతతో పోక కీడుకూడా సమకూడుతుంది. పరమజ్ఞానానికి ఫలం ఉపశాంతి అని తెలుసుకోవాలి. జ్ఞానం ఎంత అధిక

మయితే శాంతం అంత అధికం అలవదుచుకోవాలి. అలా శాంతంతో గురువుని సేవించినవాడే మేలు పొందుతాడు. ధైర్యంతో కడుపు (ఆకలి) శిశ్నమూ (స్త్రీవాంఛ) రక్షించుకోవాలి. పటుత్వమైన చూపుతో కాళ్ళూ చేతులూ రక్షించుకోవాలి. మనస్సుతో ఇంద్రియాలు రక్షించుకోవాలి. బుద్ధితో మనస్సు రక్షించుకోలి. అప్పుడు జ్ఞానం కేకస్తుతుంది. జ్ఞానంతో హృదయం వికసిస్తుంది. పొగపోయిన నిప్పులా ప్రకాశించి దేవుణ్ణి చూస్తే ఉపాయం పట్టువడుతుంది. యోగయుక్తుడు కాకండా మహేశ్వరుణ్ణి చూడడం ఏలా జతపడుతుంది? యోగంతో పరిపక్వమైన ఆత్మకలవాడికి నద్భక్తి పట్టువడుతుంది. అలాటి యోగం సాధించగలిగినవాడు పదహారు వికృతులూ, ఏడు ప్రకృతులూ, వొక మూల ప్రకృతి మహాశక్తితో పరిశీలిస్తాడు. వికృతీ, ప్రకృతీ కాని ప్రభువుని దర్శిస్తాడు. *

ఇది సాంఖ్యం. దీనిని మనస్సుకి పట్టించుకుంటూ, అప్రమత్తుడయి, వినయంతో గురువుని సేవిస్తే, అతడి అనుగ్రహంవల్ల పరమపదం కరతలామలకం అవుతుంది.

భిక్షుభావం పొంది, ఈశిక్షతో నడుచుకునే అర్హత బ్రాహ్మలకీ, క్షత్రియులకీ, వైశ్యులకీ మాత్రమే వుంది. శూద్రులకి లేదు. భిక్షువు సాంగత్యం తప్ప, భిక్షుధర్మం అవలంబించరాదు శూద్రుడు. భిక్షుసంస్కర్షణ అతడికి అవలంబం. అదే అశడికి అమలపథం. ఎప్పుడూ మేరువుదగ్గరే వుండడంవల్ల కాకిబంగారం బంగారంలా మెరిసినట్టు, పరమజ్ఞానులదగ్గర మసులుకుంటే అజ్ఞానికూడా జ్ఞాని అవుతాడు.

“ధర్మరాజా! నాలుగువర్ణాలవారికీ అనువైనట్టు పరాశర మునీంద్రుడు సెలవిచ్చిన గురుశుశ్రూష వివరించి చెప్పా న్నేను.

దేవతలు నమస్కరించదగినవారు

ధర్మరాజు :

దేవతలకూడా నమస్కరించదగిన మనుషులు వున్నారని విన్నాను. ఎలాటి మనుషుల్ని దేవతలు నమస్కరిస్తారు ?

భీష్ముడు :

ఇలాగే వోమారు ఇంద్రసారథి మాతలి దేవేంద్రుణ్ణి అడిగాడు. మాతలి ప్రశ్నకి దేవేంద్రుడు ఇలా బదులు చెప్పాడు :

“ ధర్మమూ అర్థమూ కామమూ - ఈమూడూ ధర్మం తప్పకండా నియమంతో పాలించినవారూ, విద్యకలిగి ధనంకలిగి ఐశ్వర్యం కలిగి కూడా గర్వం లేనివారూ, ఇంద్రియాలుజయించినవారూ, ధర్మసమ్మతంగా కట్టుకున్న తమ భార్యలతోమాత్రం తృప్తిపడిన వారూ, గాఢమైన తపోధనం గడించినవారూ, సత్యవ్రతులైనవారూ, పరమపవిత్రులైనవారూ, బహుకార్యపరతలేని గూఢధర్మపరులూ, సన్యాసకోవిదులైనవారూ — ఈమనుషులు నేను నమస్కరించదగినవారు. ”

చెరువు తవ్విస్తే ఏమిటిఫలం ?

ధర్మరాజు :

చెరువుతవ్వించిన ధర్మానికి ఏమిటిఫలం ?

భీష్ముడు :

మంచిపన్న వేశావు. సీపన్నవిని సంతోషం కలిగింది. చెవు తాను, సావధానంగా విను. దేవతలకూ, సరులకూ, తిర్యగ్జంతువులకూ, స్థావరప్రాణులకూ ఆశ్రయం చెరువు. అంతేకాదు, ఆవులు అందులో సీరు తాగుతాయి. చెరువు తవ్విచినవారి ముందువెనకల కులంవారికి పుణ్యలోకాలు లభించినట్టు చేస్తా యవి.

చెరువు తవ్వించడంవల్ల కర్తకి ఈలోకంలో సిరిసంపదలూ, అఖండమైనకీర్తి లభిస్తాయి. వానాకాలమూ, చలికాలమూ, ఎండా కాలమూ చెరువులో నీళ్ళుంటే — అగ్నిహోత్రాలూ, యజ్ఞాలూ, అశ్వమేధాలూ చేస్తే ఎంతఫలం కలుగుతుందో అంతఫలం కలుగుతుంది కర్తకి. చెరువుగట్టుమీద మంచిమంచి చెట్లువేస్తే సగ్గరికలుగుతుంది. అందువల్లకర్త పట్టలూ మొదలైన ఎన్నోప్రాణులకి వసతి కలిగించినవాడవుతాడు. కనక లెక్కలేనన్ని సౌఖ్యాలు పొందుతాడు ఇహంలో.

చెరువులు తవ్విస్తే పితృదేవతలు ఆనందిస్తారు. వారికి ఊర్ధ్వలోకాలు లభిస్తాయి. కనక తమ సంతానం చెరువులు తవ్వించాలని కోరుకుంటూ వుంటారు వారు.

చెరువుగట్టుమీది చెట్లు తమ నీడలతో అతిథుల్ని ఆనందపరుస్తాయి. పువ్వులతో దేవతల్ని సంతోషపెడతాయి. పళ్ళతో పితృదేవతల్ని తృప్తిపరుస్తాయి. అంచేత చెట్లు నాటడం గొప్ప ధర్మం.

గృహస్థధర్మం

ధర్మరాజు :

గృహస్థధర్మం సాకల్యంగా వినాలనుంది. అనుగ్రహించు.

భీష్ముడు :

నాయనా, నువ్వు అడిగిన ప్రతిప్రశ్నా ఉత్సాహంతోలిగిస్తోంది నాకు. భూ విష్ణుసంవాదం అని వాక ఇతిహాసముంది. అది నువ్వు అడిగినదానికి సరైన సమాధానంగా వుంటుంది. వివరిస్తాను, విను.

ఇప్పుడు నువ్వు నన్ను అడిగినట్టే వోమాటు విష్ణుమూర్తి భూదేవిని లాలిస్తూ అడిగాడు. ఆమహానుభావురాలు భూదేవి సంతోషించి, విష్ణుదేవుడితో ఇలా చెప్పింది ;

“దేవా! గృహస్థు అగ్నిపరిచర్య పూర్తిచేసి, భక్తిపూర్వకంగా బలివిధానం నెరవేర్చాలి. అలా నెరవేరిస్తే అందను దేవతలూ ఆనందిస్తారు.

“అన్నంతోనో, పాలతోనో, పళ్ళతోనో, కందమూలాలతోనో, లేదా నీటితోనో నిత్యమూ ప్రీతిపూర్వకంగా పితృకృత్యం నెరవేర్చాలి. వైశ్యదేవం ఆవశ్యం నిర్వహించాలి. ఇది అయిన అనంతరం శక్తికి తగినట్లు దానంచెయ్యాలి. భిక్షుచర్యచేసే బ్రాహ్మణుల కోసం కనిపెట్టివుండి భిక్షు పెట్టాలి. భిక్షు పెట్టడంలో ఆలస్యం చెయ్యకూడదు. ఆసమయానికి భిక్షుకులు లేకపోతేచూత్రం ముందు అగ్ని ముఖంలో అయినా భిక్షం వెయ్యాలి. స్నేహితుల్ని, బంధువుల్ని, గురువుల్ని భోజనంతో తృప్తిపరిచి బలివిధి నెరవేర్చాలి.

“బలులు రెండు రకాలు. ఆరెంటిలో ధర్మాధర్మాషధి నన రక్షోజనాది విషయమైన శ్రౌతబలి నేను మొదట నిర్దేశించింది. ఇప్పుడు చెప్పింది పశు పక్షి చండాలు ప్రభృతి గోచరమైన స్మార్తబలి.

ఇది గృహస్థధర్మం. ఈవిధంగా చేసి, తరవాత భోజనం చెయ్యాలి గృహస్థు. ఇలా చేసినవాడు ఇహపరసౌఖ్యాలు హాయిగా అనుభవిస్తాడు.”

భూదేవిచెప్పిన గృహస్థధర్మం విని విష్ణుదేవుడు శ్రీకృష్ణుడు ఆవిధంగా నడుచుకున్నాడు. ధర్మరాజా! ధర్మం అంటే ఎంతో శ్రద్ధ సీకు. నువ్వుకూడా భూదేవి చెప్పిన గృహస్థధర్మం వాలించు. ఈవిధమైన గృహస్థధర్మంవల్ల అన్ని పాపాలూ పోతాయి. అభ్యుదయం లభిస్తుంది. ఆనందం కలుగుతుంది. పుణ్యమూ, యశస్సు సద్ధిస్తాయి. ఊర్ధ్వలోకాలు ప్రాప్తిస్తాయి.

నాలుగో అశ్వాసం

పుష్ప ధూప దీప నైవేద్యాల ఫలం

నైశంపాయనుడు జనమేజయుడితో ఇంకా భారతకథ ఇలా చెప్పాడు :

అలా గృహస్థధర్మాలు తనకి ఎరిగించిన తాతగారికి నమస్కరించాడు మనవడు ధర్మరాజు. భక్తివినయాలతో మళ్ళీ అడిగాడు.

“మహాత్మా ! పువ్వులూ, ధూపమూ, దీపమూ, నైవేద్యమూ ఉత్తమమైన పూజాసాధనాలంటారు. వాటితో దేవతలు పూజచేస్తారు. ఏమిటి వీటిలో వున్న విశేషం ?”

భీష్ముడు :

ఈవిషయం శుక్రాచార్యుడు బలిచక్రవర్తికి చెప్పాడు పూర్వం. బలి మనువుకి చెప్పాడు. మనువు మునీశ్వరుడయిన సువర్ణాక్షికి చెప్పాడు. సువర్ణుడు నారదమునికి చెప్పాడు. పరమమునీంద్రుడు నారదుడు నాకు చెప్పాడు. అది నేకు నీకు చెపుతున్నాను, ఆలకించు.

ఓషధులు అమృతంతో సమానమైనవి. ఉత్తమమైనవి. ఓషధులలో పువ్వులు మేలైనవి. పువ్వులతో దేవతలను పూజించిన మనుష్యులకి మంచిమనస్సు కలుగుతుంది. అంచేతే పువ్వులకి సుమరములు అని పేరు వచ్చింది. సుమనాలతో పూజచేసే సరుల కోరికలు సుమనస్కతతో (మంచిమనస్సుతో) తీరుస్తారు దేవతలు. అందుకనే దేవతలు సుమనస్కులని పేరుపడ్డారు.

వాసనకలిగిన పువ్వులూ, తెల్లటి పువ్వులూ, ముళ్ళులేని చెట్ల పువ్వులూ పూజకి ప్రీతితో స్వీకరిస్తారు దేవతలు. పద్మాలూ, జాజులూ, తులసీదళాలూ అంటే ఎంతో సంతోషం ఎరిగి. యక్షులూ

మొదలైనవారికి నీటిపువ్వులంటే ఇష్టం. అథర్వమంత్రప్రయోగంతో పగవారిమీద అభిచారయోగానికి — మారణక్రియాయోగానికి ఎర్రటి పువ్వులూ, ముళ్ళచెట్టు పువ్వులూ, చేదువాసనవేసే పువ్వులూ ప్రయోగిస్తారు. భూతాలకీ రక్షోగజాలకీ తీక్షణమైనవాసనగల పువ్వులు తృప్తి కలిగిస్తాయి. కమ్మని పరిమళమూ, మంచి కాంతీ కలిగిన పువ్వులంటే మనుషులు ముచ్చటపడతారు.

అయితే పెళ్ళిళ్ళకీ, శాంతిక పాస్టిక క్రియలకీ, ఆడాళ్ళని రంజింపచేసే పనులకీ మాత్రం దేవాలయాల్లోనూ, స్మశానాల్లోనూ పూసిన పువ్వులు వినియోగించకూడదు.

పువ్వుల పరిమళంతో దేవతలు సంతోషిస్తారు. వాటిని చూడడంతో యక్షులు సంతోషిస్తారు. వాటిని ఉపయోగించడంతో నాగులు సంతోషిస్తారు. ఈమూడు పనులవల్లా మనుషులు సంతోషిస్తారు. మంచిపువ్వుల పూజలతో దేవతలు తృప్తిపడతారు. వెంట వెంటనే మనుషుల కోరికలు సఫలం చేస్తారు.

అందుగుచెట్టుజగురు ధూపం దేవతలందరికీ శ్రేష్ఠమైంది. అంత కంటే గుగ్గిలం మంచిది. సుగంధధూపం గంధర్వులకీ, యక్షులకీ, నాగులకీ ఎంతో ఇష్టం.

ధూపదానాలన్నిటిలోకీ కర్పూరధూపదానం గొప్పది. కమ్మని ధూపం దేవతలకి ప్రియం. కటువైన ధూపం యక్షులకి ప్రియం. తీక్షణగంధం కల ధూపం రాక్షసులకి ప్రియం.

తగిన మంచిధూపం దేవతలకి సమర్పిస్తే పుష్టీ, ఆయురూ కలుగుతుంది కర్తకి. యక్షులూ, గంధర్వులూ, నాగులూ, రాక్షసులూ కూడా ధూపంతో శృప్తిపడి కోరికలు సఫలం చేస్తారు.

శ్రీచందనమూ అగరూ మొదలైన సుగంధద్రవ్యాలూ, సాంబ్రాణి మొదలైన ధూపాలూ మనుషుల మనస్సులకి ఎంతో హాయి కలిగిస్తాయి.

దేవతార్చన సమయాల్లో దీపం వెలిగించడంవల్ల తామస ప్రకృతికల భూతాలూ, రాక్షసులూ మొదలైన కుత్సితజాతులన్నీ అణగారిపోతాయి. అంచేత దీపదానం అధిక ఫలప్రసమైంది.

దీపం సమర్పించడమే ఆలోకదానం. మంచి దీపదానంవల్ల కర్తభావంలో ధర్మం ప్రకాశిస్తుంది.

దీపంలో నేయి చాలకపోడమూ, వత్తి నికృష్టం కావడమూ, సమర్పించిన తరవాత పెంచడమూ దీపదానంలో కూడని పనులు. స్రవీప్తవస్తువు దృఢదీప్తికంగా వుండాలికదా మరి?

ఇతరులు సమర్పించిన దీపం అపహరించడం పరమపాశక హేతువు.

రాజబాటలలోనూ, సభలలోనూ, గుడిమీదా, కొండమీదా దీపం పెడితే సిరిసంపదలు కలుగుతాయి.

దీపానికి ఆవునేయి ఉత్తమం. గేదేనేయూ, మేక నేయూ, మంచి నూనే మధ్యమం. కొవ్వూ, ఎముకలరసమూ, నూంసరసమూ లోభమం; నింద్యం.

దీపదానంవల్ల దేవతలు పూజించదగిన సౌఖ్యాలు లభిస్తాయి ధాతకి.

దేవతలకి ముందు ఉపహారమిచ్చి తరవాత భోజనంచెయ్యాలి మనిషి. అలా చెయ్యని బుద్ధిహీనుడు రాక్షసుడవుతాడు. కనక తన ఇంట కలిగిన అన్నం ముందు దేవతలకి నివేదించాలి. నమస్కార పూర్వకంగా నియమసహితంగా సమర్పణచేసి, కృతస్మత్యుషకాలి.

బలివిధానాల్లో పూజకుడు శక్తిసంపన్నుడయి సమర్పించిన తెలకపిండి, పెరుగూ, పాలూ, ధూపాలూ, పువ్వులూ, పరిమళ పదార్థాలూ దేవతలకి ప్రియం కలిగిస్తాయి.

యథావిధిగా ఉపహారం సమర్పించిన గృహస్థుణ్ణి గృహ

దేవతలు శుభాలుకలిగిస్తారు. అలా చెయ్యనివాణ్ణి ఎంతో విఫలుణ్ణి చేసి వదిలిపెడతారు.

రక్తమూ, మాంసమూ కలిపిన అన్నముద్దలూ, నెత్తురు కలిపిన పేలాలూ, కల్లూ బలిగా సమర్పిస్తే నాగులూ యక్షులూ రాక్షసులూ మొదలైన భూతాలు శుభంకలిగిస్తాయి. సౌమ్యఫలానికి సౌమ్యబలీ, క్రూరఫలానికి క్రూరబలీ అవసరం.

సౌమ్యమైన బలులు సమర్పించినవాడు కులశ్రేష్ఠుడవుతాడు; బలవంతుడవుతాడు; పగవాళ్ళని నిగ్రహించగల శక్తిమంతుడవుతాడు; తత్వనిష్ఠుడున్నా అవుతాడు.

ధర్మరాజు :

పుష్ప, ధూప, బలిప్రదానాల విశేషాలు ఇంకా వినాలనుంది. వివరించు.

భీష్ముడు :

నహుషుడి వృత్తాంతంలో నువ్వు అడిగిందంతా వ్యక్తమవుతుంది. వివరిస్తాను, విను.

నహుషుడు చక్రవర్తిఅయి భూమి ఏలుతూవుండేవాడు. రవంతా రాజసం లేకండా, సత్వనిష్ఠతో పువ్వులూ, ధూప, దీప, నైవేద్యాలూ దేవతలకి సమర్పిస్తూ వుండేవాడు. వీటితో పితరులకి ప్రీతికలిగిస్తూవుండేవాడు. భూతాలకీ, యక్షులకీ, నాగులకీ, రాక్షసులకీ తర్పణచేసి, ఎవళ్ళకి తగినట్టు వాళ్ళని సంతోషపరిచేవాడు. నిత్యమూ నిష్ఠాపూర్వకంగా ఇలా చేస్తూ, దాని ఫలితంగా దివ్యమైన తేజస్సు పొందాడతడు. దేవేంద్రుడని సంపాదించాడు. దేవతల చేత, ముసీశ్వర్లచేతా పూజలు అందుకున్నాడు. అంత వైభవం కలిగినా పువ్వులూ, ధూపమూ, దీపమూ, నైవేద్యమూ దేవతలకి సమర్పించడం మాత్రం మరిచిపోలేదు నహుషమహారాజు. దేవతల్ని

మొదటిలాగే చక్కగా పువ్వులూ, ధూపాలూ, దీపాలూ, నైవేద్యాలూ సమర్పిస్తూ, వానిని సంతృప్తిపరుస్తూ, వుండేవాడు. అందువల్ల అతని మహానుభావత్వం అంతకంతకీ అధికమవుతూ వుండేది. ఇంకా వెయ్యి చెప్పడ మెందుకూ, అంచేత మహామునీశ్వర్ల వాహనమే లభించింది ఆమహానుభావుడికి. అదిగో అలా ఏమహారాజుకీలేని విశేషం కలగడంతోనే గర్వం అంకురించిందతడికి. దాంతో దుర్వర్తన పరుడయ్యాడతడు. దానిఫలితంగా అజగరుడైపోయాడు. అయినా పూర్వం తాను చేసిన పుష్ప, ధూప, దీప, నైవేద్యాల దానంతో కలిగిన పుణ్యవిశేషాల ప్రభావంవల్ల ఆమహారాజుని శపించిన మునీశ్వరుడు అనుగ్రహించాడు. శాపాంతం నిర్దేశించాడు. ఆఫలవిశేషం వల్లే పాపరహితుడివయిన నువ్వు ఆపుణ్యకార్యానికి పూనుకున్నావు.

ధర్మరాజా! స్వంత ఇంటికి వెళ్ళినట్టు బ్రహ్మసభకి వెళ్ళాడు నవలషుడు. అంతగొప్ప అణినికి విశిష్టమయిన ధూప దీపాదుల దానంవల్లే కలిగింది.

విన్నావు కదూ, దీపదానంవల్ల కర్తకి దివ్యజ్ఞానం కలుగుతుంది. ఊర్ధ్వలోకాలు లభిస్తాయి. కనక దీపదానం ఉత్తమమైంది.

ఎన్నిసమిపాలు దేవతసన్నిధిని దీపం వెలిగిస్తే అన్ని దివ్యసంవత్సరాలు దేవలోకంలో సుఖపడతాడు కర్త.

బ్రాహ్మణిధనం అపహరిస్తే? —

ధర్మరాజు:

బ్రాహ్మణిధనం అపహరించినవాడికి ఏంగతి పడుతుంది?

భీష్ముడు:

లోకంలో ఎన్నోపాపాలున్నాయి. అన్నిపాపాల్లోకీ బ్రాహ్మణిధనం అపహరించిన పాపం గొప్పదంటారు. బ్రాహ్మణి ధనం

అపహరిస్తే కులనాశనం తప్పదు. దానివల్ల తరవాతజన్మలో చండా
లత్వం సిద్ధిస్తుంది. ఈవిషయంలో వాక ఇతిహాసం వినిపిస్తాను, విను.

క్షుత్రబంధువు అని వాక రాజు వుండేవాడు. ఓమూరు వో
మూలవాణ్ణి చూశా డతడు. బ్రాహ్మలుండే చోటునుంచి గాలిలో
ఎగిరివచ్చిన ధూళికణం తనమీద పడుతుందేమో అని తప్పుకుంటూ
ఎంతో దుఃఖంతో తిరుగుతున్నా డతడు.

“ పిసరంత ధూళికోసం ఇంత భయపడుతున్నావేమీ ? ” అని
మూలని అడిగాడు రాజు.

“ ఏంచెప్పేది మహారాజా ? ” అంటూ అందుకున్నాడు మూల,
“ వెనకజన్మలో నేను వో బ్రాహ్మణకుమారుణ్ణి. మునులు కూడ
బౌరా అన్నట్టు బ్రహ్మచర్యవ్రతం నిష్ఠతో పాలించా న్నేను. ఓనాడు
బిచ్చమెత్తి తెచ్చుకున్న అన్నం తినడంకోసం పుణ్యనదీతీరానికి
వెళ్ళాను. తిండికి కూచున్నాను. ఇంతలో గాలికి రేగి బ్రాహ్మలున్న
క్షేత్రంనుంచి ధూళి ఎగిరి వచ్చి నాచేతి అన్నంముద్దనిండా పడింది.
ఏంచెయ్యనూ, ఆ ధూళితోనే ఆ ముద్ద మింగాను. అదిగో ఆపాపఫలం
కట్టికుడిపింది నాకు. బ్రాహ్మల ధనం ఆధినాళి మింగడం వల్ల
ఈజన్మలో ఈచండాలజన్మ ప్రాప్తమయింది.

“ నిన్న వో కలకన్నాను. అది చెపుతాను, విను. ఓ బ్రాహ్మ
ణోత్తముడు నన్ను చూసి, ‘ అయ్యయ్యో ’ అని కనికరించి పిలి
చాడు. ‘ నాయనా, భయపడకు, ఈదుఃఖకలాపం యావత్తూ క్షుత్ర
బంధువుతో మాట్లాడాక రేపటితో తీరిపోతుంది ’ అన్నాడు.

“ రాజా ! ఇక నాకు సెలవిప్పించు ” అని చెప్పి అక్క
ణ్ణుంచి వెళ్ళిపోయి కాలంచేశాడు మూల. అనంతరం తాను చేసు
కున్న సత్కర్మలవల్ల ఉత్తమపదం పొందాడు ; శాశ్వతమైన దివ్య
సుఖం అనుభవించాడు.

స్వర్గం

ధర్మరాజు :

స్వర్గం మనోహరంగా వుంటుందిట కదా ! అనేకరకాల ఆనందం కలిగిస్తుందట కదా ?

భీష్ముడు :

అవును, పుణ్యకర్మలు ఎన్నోవిధాలు కదా ! కనక ఆయా పుణ్యకర్మలకి తగినట్టు అనేకప్రదేశాలతో వుంటుంది స్వర్గం. శోకరహితంగా వుంటుంది. చెప్పలేనంత సుఖకరంగా వుంటుంది. ఎంతో అంత గొప్పగా వుంటుంది. గౌతమదేవేంద్రసంచారం అని వాక ఇతిహాసముంది. అది సీప్రశ్నకి సమాధానమవుతుంది. విను.

గౌతముడు వాక ఉత్తమబ్రాహ్మణుడు. అజివిలో శపస్సు చేసుకుంటూ వుండేవాడతడు. అడవిలో వోచోట వోనాడు శల్లిలేని ఏనుగుపిల్లని చూశాడు గౌతముడు. శల్లిలేదని బాలిష్టాడు. దాన్ని తెచ్చి కన్నకొడుకులా పెంచాడు. క్రమంగా ఆ ఏనుగుపిల్ల పెరిగి పెద్దదయింది. ధృతరాష్ట్రం అనే రాజు ఆ గోజుల్లో రాజ్యమేలుతూ వుండేవాడు. ధృతరాష్ట్ర మహారాజు వేషంలో దేవేంద్రుడు గౌతముడున్న అడివికి వచ్చాడు. గౌతముడు పెంచుకున్న ఏనుగు తనకి ఇచ్చే య్యమని అడిగాడు.

“నాకన్నకొడుకులా దీన్ని పెంచుకుంటున్నాను. నాకోసం కర్రపుల్లలు తెచ్చిపెడుతుంది. నేను లేనప్పుడు పర్ణశాల కాపాడుతుంది. మనిషిలా బుద్ధికలిగి మనులుకుంటుంది. కనక రాజా, దీన్ని ఇవ్వలే న్నేను” అని సెక్కచ్చిగా చెప్పాడు గౌతముడు.

“మునులకి ఏనుగెందుకయ్యా, వెర్రబ్రాహ్మణా ?” అన్నాడు ధృతరాష్ట్రుడివేషంలో వున్న దేవేంద్రుడు, వెలలేని మంచిమంచి

ఆవులు వెయ్యి పుచ్చుకో ఇస్తాను. ఎంత కావాలంటే అంత బంగారం కూడా ఇస్తాను. ఈవనుగు మాత్రం నాకు ఇచ్చేయ్యి. ”

“చిన్న శిశువుగా వున్నప్పుడు దీని తల్లి పోయింది. అంచేత జాలిపడి తెచ్చి పెంచాను. ఇదంటే నాకు ప్రాణం. నువ్వు వెయ్యి కాదు పదివేలు ఆవులు ఇచ్చినా, కోటి వరహాలు ఇచ్చినా ఏనుగు మాత్రం యివ్వను. ఇంతకీ యివ్వనని నేను మొరపెడుతూ వుంటే ఈ బలవంత మేమిటి ? రాజువి నువ్వు, తగునా నీ కిది ? ” అన్నాడు గౌతముడు.

“ అదేమన్నమాట ? ” రాజసంఘో అన్నాడు దేవేంద్రుడు, “ రాజున్నేను. నావాహనంకోసం ఏనుగు అడగడం తగనిపనా ? అడ్డు చెప్పకు. ఏనుగు విడిచిపెట్టు ” అన్నాడు.

“ ఆగు ” జంకులేకండా అన్నాడు గౌతమముని, “ పుణ్య కర్మలు ఎక్కడ సంశోషం కలిగిస్తాయో, పాపకర్మలు ఎక్కడ శోకం కలిగిస్తాయో అక్కడికి ఆ సునుసభకి పద. అక్కడ ఏనుగు ఇస్తా న్నీకు. ”

“ నాస్తికులూ, పాపకర్మలూ అలాటిచోటికి వెళతారు. నేను మాత్రం రాను ” అన్నాడు దేవేంద్రుడు.

“ యముడు పుణ్యమూర్తి. అతణ్ణి గౌరవించడం తగదా ? ” అన్నాడు గౌతముడు.

“ అక్కని కాపాడేవాడూ, తల్లిదండ్రుల్ని భక్తితో పూజించే వాడూ అక్కడ మేలుపొందుతాడు. నేనుమాత్రం అక్కడికి రాను ” అన్నాడు దేవేంద్రుడు.

“ పోనీ అయితే, గంగానది వొడ్డుకి రా, అక్కడ ఏనుగిస్తాను ” అన్నాడు గౌతముడు.

“ అతిథులు భోజనంచేశాక, మిగిలిన అన్నం తిన్నవాళ్ళూ,

ఎవ్వరిదగ్గిరా ఏదీ పుచ్చుకోనివాళ్ళూ గంగాదర్శనంచేస్తారు. నేను లక్ష్యపెడతానా గంగాతీరం?” అన్నాడు దేవేంద్రుడు.

“అయితే మేరువనానికి పద. అక్కడ ఇస్తాను ఏనుగు” అన్నాడు గౌతముడు.

“మృదుస్వభావులూ, సత్యవంతులూ, దయాపరులూ, భూత హితులూ అక్కడికి వెళతారు. నాకేంపని అక్కడ? మరోమంచి చోటు చెప్ప, వస్తాను” అంటూ చిరునవ్వుతో గౌతముడి మొహం మీద సూటిగా చూపులు నిలిపాడు దేవేంద్రుడు.

“అలాగా? అయితే నారదముని విహరించే అడివికి రా. అక్కడ ఏనుగిస్తాను. అప్పరసలూ, కిన్నరులూ ఆవనమంటే ఎంతో ముచ్చటపడతారు” అన్నాడు గౌతముడు.

“ఆటపాటల్లో ఆరితేరినవాళ్ళూ, దేవతల్ని ముసేంద్రుల్ని సంతోషపెట్టగలవాళ్ళూ అక్కడికి వెళతారు. నేనుమాత్రం అక్కడికి రాను” అన్నాడు దేవేంద్రుడు.

“పోసి, ఉత్తరకురుభూములకి రా. దేవతలతో రమ్యంగా వుంటుం దక్కడ. దేవేంద్రుడు సర్వకోరికలూ ప్రసాదించే ప్రదేశం అది. అక్కడ ఏనుగు పుచ్చుకుందువు కాని” అన్నాడు గౌతముడు.

“కామం జయించినవాళ్ళూ, హింసచేయనివాళ్ళూ అక్కడికి వెళ్ళగలుగుతారు. నాకు తరమవుందా అక్కడ అడుగుపెట్టడం?” అంటూ గర్వంగా చూశాడు దేవేంద్రుడు.

“అయితే చంద్రలోకానికి పద. అక్కడ ఏనుగిస్తాను” అన్నాడు గౌతముడు.

“దానతత్పరులూ, ఇంద్రియాతీతులూ, దానం గ్రహించని వాళ్ళూ అక్కడికి వెళ్ళగలుగుతారు. నేను అక్కడికి రాలేను, సెలవు లేదు” అన్నాడు దేవేంద్రుడు.

“సూర్యలోకానికి రా పోనీ. అక్కడ ఏనుగిస్తాను” అన్నాడు గౌతముడు, నవ్వుతూ.

“తపస్సాధ్యాయపరులు వెళ్ళగలలోకం సూర్యలోకం. అక్కడికి నేనెలా వచ్చేది?” అన్నాడు దేవేంద్రుడు.

“అలా అయితే వరుణలోకానికి రా. అక్కడ ఏనుగిస్తాను” అన్నాడు గౌతముడు.

“అగ్నిహోత్రాలూ, ఇష్టకర్మలూ, యజ్ఞాలూ చేసినవాళ్ళూ వరుణలోకం వెళ్ళగలుగుతారు. నేను అక్కడికి రాను” అన్నాడు దేవేంద్రుడు.

“ఎక్కడికీ రాకపోతే పోనీ, దేవేంద్రుడి దగ్గరికి పద. దేవతలకి ఇష్టమైన చోటు అది. అక్కడ ఏనుగిస్తాను” అన్నాడు గౌతముడు.

“శూరులూ, యజ్ఞాలుచేసినవాళ్ళూ, శతవర్ష పురుషులూ అక్కడికి వెళతారు. నేనుమాత్రం అక్కడికి రాను” అన్నాడు దేవేంద్రుడు.

“అలా అయితే ప్రాజాపత్యలోకానికి పద. అక్కడ ఏనుగిస్తానీకు” అన్నాడు గౌతముడు.

“అశ్వమేధయజ్ఞాలు చేసినవాళ్ళు వెళ్ళవలసిన చోటు అది. అక్కడికి నేనెలా వచ్చేది? రాను” అన్నాడు దేవేంద్రుడు.

“మోహం, శోకం లేనిలోకం గోలోకం. పోనీ అక్కడికి రా. అక్కడ ఏనుగిస్తాను” అన్నాడు గౌతముడు.

“తీర్థాలు సేవించినవాళ్ళూ, గోదానాలు చేసిన పుణ్యపరులూ, బ్రహ్మచర్యవ్రతం నియమపూర్వకంగా పాలించిన వాళ్ళూ వెళ్ళవలసినలోకం గోలోకం. ఆ లోకం అంటే ఏమాత్రమూ ఇష్టంలేదునాకు. అక్కడి కెందుకూ? రానేను” అన్నాడు దేవేంద్రుడు.

“బ్రహ్మలోకానికి రా పోనీ, అక్కడ శీతోష్ణాలూ, సుఖదుః

ఖాలూ, స్నేహవిరోధాలూ మొదలైన ద్వంద్వాలు వుండవు. ఆ లోకంలో ఏనుగు పుచ్చుకుందువు కాని” అన్నాడు శౌతముడు.

“అసంగులూ, కృతాత్ములూ, చలించని వ్రతాచరణపరులూ, అధ్యాత్మనిరతులూ అక్కడికి వెళ్ళగలుగుతారు. నాకు శిష్యమా అక్కడికి రావడం?” అన్నాడు దేవేంద్రుడు.

“నువ్వు ఎవరో నాకు అవగతమైంది” ధృతరాష్ట్రమహారాజు వేషంలో వున్న దేవేంద్రుణ్ణి తేరిమాస్తూ గంభీరంగా అన్నాడు శౌతముడు, “దేవేంద్రుడిని నువ్వు. అన్నిలోకాలకీ రాగలవు నువ్వు. ఎక్కడా ఏకీడూ అంటదు నిన్ను. నాకు తెలుసు.”

“మహాత్మా” శౌతముడు అలా అనడంతోనే సమస్కరిస్తూ అన్నాడు దేవేంద్రుడు, “ఏనుగు లోనం ఇంత నాదించాను. నాకు సెలవయ్యింక. నువ్వు ఎది చెబితే అది చేస్తాను.”

“ఈ అడివి ఏనుగే నాకు కుమారుడు. దీన్నే నాకు ఇస్తే చాలు. సాధుజన వత్సలుడిని నువ్వు. ఈమాత్రం అనుగ్రహించు” అన్నాడు శౌతముని.

“సందేహించకు” నెమ్మదిగా అన్నాడు దేవేంద్రుడు, “ఏనుగు నీదగ్గరనుంచి తీసుకోను. తొండం చాచి నిన్ను చూస్తుండని. అడుగులముంగు నిలబడి ముద్దుకురుస్తుంది. పదే పదే గండంపెడుతుంది. ఇలాటివాన్ని నీనించి వేరుచేస్తానా? చెయ్యను.

“కానె తే మునీందా! నన్ను నేను మరుగుపరుచుకుంటే ఏదేవతలూ కానలేరు. నువ్వు పోల్చుకున్నావు. నీజ్ఞానసంపత్తి అమృతమైంది. కనక నువ్వా, నీబిడ్డ ఈవనుగూ ఇద్దరూ రండి. స్వర్గంలో నాతో స్నేహంగావుండి దివ్యసుఖాలు అనుభవింతురు కాని.”

దేవేంద్రుడు అన్నదానికి సంతోషంగా అంగీకరించాడు శౌతముడు. అతణ్ణి, ఏనుగుకొడమనీ ముందుంచుకుని సంతోషపూర్వకంగా స్వర్గానికి వేంచేశాడు దేవేంద్రుడు.

తపస్సుకంటే గొప్పధర్మం

ధర్మరాజు :

ధర్మాలన్నిటిలోకీ తపస్సు సారమయినది ఎన్నోసార్లు నొక్కి చెప్పావు నువ్వు. అయితే తపస్సుకంటే గొప్పధర్మం ఏదీలేదా ?

భీష్ముడు :

నిను, ధర్మాలన్నీ గొప్పవే. తపమని ప్రత్యేకంగా వొక ధర్మం ఎక్కడా లేదు. నియతభోజనమే తపస్సు నిజానికి. వెనక వోమాను భగీరథుడు బ్రహ్మదేవుడి సభకి వెళ్ళాడు. బ్రహ్మదేవుడు భగీరథుణ్ణి చూసి “భగీరథా! నిర్మలమైన గొప్పతపస్సు చెయ్యందే ఎవ్వరూ ఇక్కడికి గాలేరు. నువ్వు ఎలావచ్చావు?” అని అడిగాడు.

“దేవా!” వినియంగా బ్రహ్మదేవుడికి సమాధానం చెప్పాడు భగీరథుడు, “తీర్థప్రదేశాల్లో ఎన్నో గోదానాలు చేశా న్నేను. భూదానాలు చేశాను. కన్యాదానాలు చేశాను. రాజసూయాలూ, అశ్వమేధాలూ చేశాను. అయితే వాటివల్ల ఇక్కడికి రాగలిగానని కాదు. బ్రాహ్మలు వొకదగ్గర యజ్ఞకర్మల్లో మగ్నులయి వుండగా గొప్ప గొప్ప విఘాతాలు కలిగాయి. రణసంరంధంతో అవన్నీ తొలి గించా న్నేను. నారిని సంశోషపరిచాను. తృప్తిపడ్డాను మునులు. “బ్రహ్మలోకసౌఖ్యం పొందు” అని నన్ను దీవించారు. అదిగో! దాని వల్లే ఇక్కడికి రాగలిగాను. ఆకలి దప్పులు మానుకుని, బ్రాహ్మల కార్యం నిర్వహించా న్నేను. దానివల్లే ఈమహిమ కలిగింది నాకు. ధర్మప్రభువ్వి నువ్వు, నీకు తెలియంది ఏముంది? నియమాహారం కాక తపస్సంటే వేరే ఏముంది?” అన్నాడు.

భగీరథుడి సమాధానం విన్నాడు బ్రహ్మదేవుడు. అతడికి అర్చనలిచ్చి, గౌరవించాడు. “రాజా! నియమాహారుడివయి, బ్రాహ్మల్ని భజించు” అన్నాడు.

ఆచారం ఆయువు పెంచుతుంది

ధర్మరాజు: పురుషుడు శతాయుషుని శ్రుతి. అయితే బాలులు కూడా మరణిస్తూవుంటారు కదా! ఆయువు చిర మెలా అవుతుంది? అచిరమెలా అవుతుంది?

భీష్ముడు:

నాయనా! ఆచారం ఆయువు పెంచుతుంది. అంతేకాదు - సిరీ, కీర్తి కలిగిస్తుంది. అనాచారం ఆయువు తరిగిస్తుంది. అనాచారపరుణ్ణి అన్ని భూతాలూ తిరస్కరిస్తాయి. అంచేత ఆచారం మేలైంది. సాధు జనులు నడిచినతోవని నడవడమే ఆచారం. అయితే అది వర్ణాశ్రమాలకి అనుగుణంగా వుండాలి.

గురువుమాట లెక్కచెయ్యక పోడమూ, చెడునడత నడనడమూ, మట్టి వుండ నలపడమూ, పుడకలు తుంచడమూ, గోళ్ళు కొరకడమూ, ఉదయం సాయంకాలం సూర్యుణ్ణి చూడడమూ - వీటివల్ల ఆయువు తరిగిపోతుంది.

క్రోధంలేకండా వుండడమూ, హింసచెయ్యకండా వుండడమూ, అబద్ధమాడకండా వుండడమూ, సంధ్యల్లో ఉపాసనచెయ్యడమూ, ప్రాతఃకాలాల్లో దేవపూజ చెయ్యడమూ - ఇవి చిరాయువు కలిగిస్తాయి.

పురుషుడన్నవాడు పరశ్రీతో పోకూడదు. పాపాలన్నిటిలోనూ పరశ్రీ సంగమపాపం అధికంగా ఆయువు తరిగిస్తుంది. అంచేత పరశ్రీసంగమం విడిచిపెట్టడం ఎంతయినా మేలు.

పరుల భార్యలతో - అందులోనూ ముఖ్యంగా స్నేహితుల భార్యలతోనూ, బంధువుల భార్యలతోనూ, నాగరకుల భార్యలతోనూ సంగమం చేయడంవల్ల ఆయువు అధికంగా తరిగిపోతుంది.

ధర్మరాజా! నేను చెప్పినవాటిలో ఇవి మేలైన పనులు. ఇవి కీడయిన పనులు అని తెలుసుకోవాలి నవ్వు. తగనిపని ఏదీ చెయ్యకండా

వ్రతం పూనాలి. అందువల్ల ఆయువు పెరుగుతుంది. అనాచారంవల్ల ఆయువు తరుగుతుంది. ఆచారం వల్ల ఆయువు పెరుగుతుంది.

దేవాలయం దగ్గిరా, వీధిలోనూ, ఆలమందలోనూ, రచ్చ కొట్టం దగ్గిరా, పంటపైరుల్లోనూ మలవిసర్జన కూడదంటారు ఆచార విధులు తెలిసిన పెద్దలు*

తడి పాదాలతో భోజనం చెయ్యాలి. తూర్పు మొహంగా కూచుని భోజనంచేయడం మంచిది. * నిలబడి తిండి తినకూడదు. నిలబడి వకటికి వెళ్ళకూడదు, పాపం.

ఎంగిలి చేత్తో అగ్ని ముట్టుకోకూడదు; ఆవుని ముట్టుకోకూడదు; బ్రాహ్మణ్ణీ ముట్టుకోకూడదు; సూర్యచంద్రుల్ని చూడకూడదు.

పగిలిన వీటా, పగిలిన కంచుపాత్రా ఉపయోగించకూడదు. వాటిని విసర్జించాలి.

వృద్ధులు ఎదురై నప్పుడు చిన్నవాళ్ళ ప్రాణాలు ఎగిరిపోవాలని చూస్తాయి. ఎదురులేచి నమస్కారంచేస్తే తిరిగి కుదుటబడతాయి.

వేదం చదువుతున్నప్పుడు తల ముట్టుకోడమూ, అశుచిగా నిద్రపోడమూ నింద్యమైన పనులు. తల రెండుచేతులతోనూ గోక్కో కూడదు. రెండు చేతులతోనూ నూనె వొంటికి పూసుకోకూడదు.

గురువుతో నిర్బంధమూ, విరోధమూ కూడదు. గురువు కోపించినా అతణ్ణి అనుసరించి, శాంతింపచెయ్యడం మంచిది. గురువును నిందించినా అతని విషయంలో అబద్ధమాడినా ఆయువు తరిగి పోతుంది.

ఎదురుగా వచ్చిన బ్రాహ్మణికి దారిచ్చి తప్పకోవాలి. అలాగే

*శ్లో. నమూత్రం ఫణి కుర్విత న భస్మని న గోవ్రజే

దారిలోనూ, బూడిదలోనూ, అలమందలోనూ మూత్రవిసర్జన కూడదు.

మనుస్మృతి. అ. 4. శ్లో. 45

ఆవుకీ, రాజుకీ, వృద్ధుడికీ, దుర్బలుడికీ, బరువు మోస్తున్నవాడికీ, గర్భిణీస్త్రీకీ దారి ఇవ్వాలి.

దారిని వెళుతున్నప్పుడు మన్నించదగిన మంచి బ్రాహ్మడు ఎదురుపడితే అతడికీ, మంగళప్రదమయిన ఉత్సవాలకీ, ఉత్తమమైన వృక్షాలకీ ప్రదక్షిణంచేసి మరీ ముందుకుపోవాలి.

పున్నమనాడూ, అమావాస్యనాడూ, చతుర్దశినాడూ, జన్మ తిథినాడూ, అష్టమినాడూ, ద్వాదశినాడూ బ్రహ్మచర్యం పాటించాలి; స్త్రీసంగమం కూడదు.

పాదాలు వొకదాంతో వొకటి తోమకూడదు.

చాడీలు చెప్పడమూ, క్రూరంగా మాట్లాడడమూ దోషాలు.

అంగహీనుణ్ణీ, విద్యలేనివాణ్ణీ, దరిద్రుణ్ణీ రూపంలేనివాణ్ణీ తిరస్కరించకూడదు. అది పాపమంటారు పెద్దలు.

వేదం నిందించడమూ, దేవతల్ని నిందించడమూ కూడదు.

డబ్బుకోసం జోస్యం చెప్పడం పాపం.

దంతభావనంచేసినప్పుడూ, మలమూత్రాలు విసర్జించినప్పుడూ మాట్లాడకూడదు.

ఉదయమూ, సాయంకాలమూ నిద్రపోకూడదు.

తెల్లవారగానే తండ్రికి నమస్కారంచెయ్యాలి. తరవాత వరసగా గురువులకీ, బ్రాహ్మణకీ మొక్కాలి. వీరికి మొక్కుకండా, దేవతార్చనచెయ్యకండా ముందు ఇతర్లదగ్గరికి వెళ్ళకూడదు.

కడుపుతోవున్న ఆడదాంతో సంగమం చెయ్యకూడదు.

* శ్లో. అర్చిపాదస్తు భుంజీత నార్చిపాదస్తు సంవినీత్,

అర్చిపాదస్తు భుంజానో వీర్ణమాయురవాప్నుయాత్.

తడికాళ్ళతో భోజనం చెయ్యాలి. తడికాళ్ళతో పడుకో కూడదు. తడి కాళ్ళతో భోజనం చేసినవా వీర్ణాయుస్సు పొందుతాడు—మనుస్మృతి. అ. 4. శ్లో. 76.

పెళ్ళికాకండా సంభోగసుఖం అనుభవిస్తే అవకీర్ణ అంటారు.
ప్రాయశ్చిత్తంచేసుకుంటే అవకీర్ణపాపం అంతరిస్తుంది.

ఉత్తరంవేపూ, పడమటివేపూ తలపెట్టుకుని నిద్రపోకూడదు.
చినిగినపక్కమీదా నిద్రపోకూడదు.

పువ్వులలో తెల్లటివీ, పసుపుచ్చటివీ ముడుచుకోదగినవి. రాత్రి
స్నానంచెయ్యడం పాపం.

శుచిగా స్నానంచేసినవాడయినా స్నానం తరవాత వొళ్ళు
తుడుచుకుంటేమాత్రం శుచిత్వం పోగొట్టుకుంటాడు.

తడిగావున్న బట్ట విదిలించకూడదు.

ఇతర్లు కట్టి విడిచిన బట్ట కట్టకూడదు.

మాసిపోయినబట్ట మడత మార్చి కట్టకూడదు.

మరిపళ్ళూ, రావిపళ్ళూ, మేడిపళ్ళూ తినకూడదు.

ఆవులమాంసం, మేకలమాంసం, నెమళ్ళమాంసం వర్జించడం
మంచిది.

హితంకానిచోట తినకూడదు. ఇతర్లు చూసిన పదార్థాలూ,
మూచూసిన పదార్థాలూ, నింద్యమైన పదార్థాలూ తినకూడదు.
పరధ్యానంగా భోజనంచెయ్యకూడదు. ఒక్కపాత్రలో కలిసి తిన
కూడదు. తిండిని దూషించకూడదు, పాపం.

ఉప్పు చేత్తోపట్టుకు తినకూడదు. రాతిమీదివుప్పు స్వీకరించ
కూడదు. రాత్రి పెరుగూ, తేనే కలిపి తినకూడదు. రాత్రిపూట
పేలపిండి తినకూడదు.

ఒకరు చూసిన పదార్థం వారికి పెట్టకుండా తినకూడదు.
ప్రీతిగా చుట్టాల్ని పంక్తిభోజనానికి పిలిచి, వాళ్ళకి వొకలా పెట్టి,
తాను వొకలా తినడం పాపం. అలాటి తిండి విషపుటిండే అవుతుంది.

చిరాయువు కోరుకునేవాడు తాను తినగా మిగిలిన నేయీ,

తేనే, పేలపిండి, పెరుగూ, పాయసమూ, మంచినీళ్ళూ ఎవ్వరికీ పెట్ట కూడదు.

తర్పణకార్యాల్లో కుడిచేతివేళ్ళ కొనలతో విడిచేసీరు దేవతీర్థం అనిపించుకుంటుంది. చిటికినవేళ్ళ మొదళ్ళతో విడిచేసీరు రుషితీర్థం అనిపించుకుంటుంది. కుడిచేతి బొటనవేలికీ, చూపుచువేలికీ మధ్య కుడివేపు బొట్టనవేలు వాలుగా వొంచి విడిచిపెట్టే సీరు పై తృకతీర్థం అనిపించుకుంటుంది. తర్పణమంతా ఆచమనపూర్వకంగా చెయ్యాలి. తర్పణంచేసినప్పుడు పరుషంగా మాట్లాడకూడదు. క్రోధం కూడదు. వాటివల్ల పాపం కలుగుతుందటారు ఆచారవిధి తెలిసిన పెద్దలు.

పగలు సంభోగం కూడదు. చెడిపకస్యతో సంభోగం కూడదు. పతితురాలిని, ముట్టయినదాన్ని, దినమొలతోవున్నదాన్ని చూడ కూడదు.

ఉమ్మివేసినప్పుడూ, సంధ్యవార్చకండా వుండినప్పుడూ, తుమ్మి నప్పుడూ ఆచమనంచేసుకుందికి వీల్లేకపోతే సూర్యుడివేపునూస్తూ, ఓంకారం ఉచ్చరించి, కుడిచేతి ముట్టుకుంటే చాలు శుచిత్వం కలుగు తుందంటారు పండితులు.

పేదరికంవచ్చిన అక్కచెల్లెల్ని, గురువునీ, స్నేహితుణ్ణి, తన వంశంలోనివాణ్ణి తెచ్చి ఇంట్లోపెట్టుకుని, ప్రేమతో పోషిస్తే ఆయువు పెరుగుతుంది ; సిరిసంపదలు వృద్ధిపొందుతాయి.

పావురాలూ, చిలకలూ, మైనగోరలూ, పూలతీగలూ, వెండి బంగారాల పరికరాలూ ఇంటికి మంగళప్రదాలు. అలంకరణాలుగా వుండి, శుభంకలిగిస్తూ యవి.

గువ్వ, గడ్డ, దీపం ఆరిపే పురుగు, గుడ్లగూబ - ఇవి ఇంట్లో చొరబడితే శాంతిచెయ్యించాలి.

సంధ్యల్లో చదవకూడదు ; తిండితినకూడదు.

రాత్రిభృ పితృకార్యంచెయ్యడం పాపం.

పురుషుడు కులమూ, రూపమూ, శీలమూ కల కన్యని వరించాలి. ఆమెకి కలిగినసంతానానికి దైవ పితృక్రియలతో తగిన విధంగా శుభకార్యాలు సాగించాలి.

తూర్పువేపు, లేదా ఉత్తరంవేపు మొహంచేసి కూచుని, జోశ్యులుచెప్పిన తిథివార నక్షత్రాలలో మంగలిపనీ, అభ్యంజనమూ చేసుకోడం మంచిది.

మరణించినవారి విషయంలో పన్నెండోనాడుచేసే శ్రాద్ధకర్మ నాడూ, ఏకోద్దిప్తశ్రాద్ధంనాడూ భోజనంచెయ్యకూడదు.

పిలవకండా విందు భోజనానికి వెళ్ళకూడదు.

కొంటెతనం చూపకండా అన్ని పనులూ సులువుగా పూర్తి చెయ్యాలి. తల్లికీ, తండ్రికీ, సంతానానికీ అన్నివిధాలా హితమైన మాటలే పలుకుతూవుండాలి.

క్షత్రియుడు గుర్రమూ, ఏనుగు, రథమూ, ఎక్కడంలో మంచి మంచి మెలుకువలు నేర్చుకోవాలి. రకరకాల ఆయుధాల నైపుణ్యం సంపాదించాలి. యుద్ధంలో మడమతిప్పకండా గుండె నిబ్బరం చేసుకోవాలి. దండసీతికి అవసరమైన శాస్త్రాలూ, గాంధర్వ విద్యా, కామతంత్రాలూ అన్నీ తగినట్లు అలవరుచుకోవాలి. అధ్యయనంలో అందె వేసినచెయ్యి కావాలి. ధర్మం తెలిసినవాడు కావాలి. అదిగో అప్పుడు ప్రజారక్షణ, యజ్ఞనిర్వహణ సాగించాలి.

వర్ణాశ్రమధర్మాలు ఇక్కడ చెప్పడానికి పూనడంలేదు నేను. అయినా ఈపనులు ఆయుర్వృద్ధికరమైనవని మునులు చెప్పడంచేత చెప్పవలసివచ్చింది.

ముట్టయిన ఆడదాన్ని ముట్టడం పాపం. నాలుగోనాడు స్నానంచేసి పరిశుద్ధురాలయినదాన్ని పొందవచ్చునంటారు కొందరు

పెద్దలు* అయిదోనాడు ఆమెని కలిస్తే ఆడపిల్ల పుడుతుంది. ఆరో నాడు కలిస్తే కుమారుడు పుడతాడు. సమదినాల్లో (నాలుగు, ఆరు, ఎనిమిది, పది, పన్నెండు, పదాలుగు, పదహారు) సంగమం చేస్తే మగబిడ్డ పుడతాడు. బేసిదినాల్లో (అయిదు, ఏడు, తొమ్మిది, పద కుండు, పదమూడు, పదిహేను) సంగమంచేస్తే ఆడపిల్ల పుడుతుంది. ఇలా పదహారు దినాలదాకా అన్నిదినాలు ఎన్నిపనులున్నా సరే, రుతువువేడి తగ్గిపోకండా రుతుమతి అయిన ఆడదాంతో పొత్తు కూడితే ఆయువు అధికమవుతుంది.

ఆచారం అవశ్యం నడపాలి. ఆచారమే ధర్మానికి మూలం. ధర్మం ఆయువు వృద్ధిచేస్తుంది. సిరీ, కీర్తి అధికం చేస్తుంది. ఆచారాలన్నిటిలోనూ అన్నిభూతాలనీ దయతో చూడడం అధికమంటారు ఆది మునులు. అంచేత అన్నివార్ణాలవాళ్ళకీ, దయకలిగి వుండడమే గొప్పగుణం.

ధర్మరాజా! ఇప్పుడు నీకు చెప్పింది ఆచారాధ్యాయం. ఇది భక్తితో చదివినా, వినా ఆయువు అధికమవుతుంది. సిరి సంపదలు సిద్ధిస్తాయి. యశస్సు కలుగుతుంది, పాపాలు పోతాయి.

అన్నదమ్ములు ఎలా నడుచుకోవాలి

ధర్మరాజు :

అన్నదమ్ములు తమలో తాము ఎలా నడుచుకోవాలి?

భీష్ముడు:

* నాలుగవ గడిచిన నారకీరోమణి...

కలిసినప్పటి సౌఖ్యంబు కొలదిచెప్ప

నించు విల్లుండు నిండ్రుండు పెరుగలేరు. రతిరహస్యం అ. ౧

విను. తమ్ములు భయభక్తులతో అన్నని ఆరాధించాలి. అన్న, తమ్ముల్ని ప్రేమతో పోషించాలి. అదిగో అప్పుడే ఆ అన్నదమ్ములు సిరీ, సంపదలూ కలిగి వృద్ధి పొందుతారు. తమ్ముల్లో వొకడు మూఢుడై తే అతడే చెడతాడు. కాని అన్నకి కార్యజ్ఞానం లేకపోతే మాత్రం తమ్ములందరూ చిక్కులుపడతారు. అన్నదమ్ములందరూ తమ సంపద సంతోషంతో పంచుకుంటే లోకం మెచ్చుకుంటుంది. సౌభాగ్యం పెరుగుతుంది. అలా కాకండా ఆసపోతులయి, ధర్మం తప్పితే ప్రాణాలమీదికి వస్తుంది. ఇది మనం స్వయంగా అనుభవించిన విషయం; జగమెరిగిన సంగతి.

తండ్రి తరవాత అన్నే తండ్రి తమ్ములకి. తల్లి తరవాత అన్న భార్యే తల్లి. అన్న అయినా, తమ్ముడైనా అన్నదమ్ముల్ని అన్యాయంచేసినవాణ్ణి రాజు దండించాలి.

అక్కని తల్లిలా చూసుకోవాలి. పాలుపెట్టిన దాదికూడా తల్లితో సమానమే అంటారు పండితులు.

గురువు అధికుడు. గురువుకంటే తండ్రి పది మడుగులు అధికుడు. తండ్రికంటే తల్లి పదిమడుగులు అధికురాలు. వేదాలు చాటుతున్న విషయం ఇది.

తల్లి దండ్రులవల్ల జరామరణంకల ఈ పుట్టువు కలుగుతుందని శాస్త్రాలు చెబుతున్నాయి. గురువువల్ల కలిగిన పుట్టువుకి (సంస్కారానికి) జరామరణాలు లేవు. దివ్యమైందది. అంచేత అందరికంటే గౌరవంలో అధికుడు గురువు.

ఉపవాస విధి

ధర్మరాజు :

బ్రాహ్మలూ, క్షత్రియులూ ఉపవాసం చెయ్యవచ్చు, కాని

ఇతరవర్ణాలవారు చెయ్యకూడదని విన్నాను. ఉపవాసవిధికి వుండవలసిన యోగ్యత లేమిటి? ఉపవాసంవల్ల కలిగే ఫలవిశేషాలేమిటి?

భీష్ముడు:

నువ్వు నన్ను అడిగినట్టే ఈప్రశ్న వెనకనేను అంగిరసుణ్ణి అడిగాను. ఆ మునీశ్వరుడు చెప్పిన విషయం నీకు చెబుతాను, విను.

బ్రాహ్మలూ, క్షత్రియులూ మూడురాత్రిల్లు ఉపవాసం చెయ్యవచ్చు. అంతకంటే అధికం మానడం మంచిది. కోమట్లూ, శూద్రులూ నాలుగు పూటలకంటే అధికం ఉపవాసం ముండకూడదు. అంతకంటే అధికం ఉపవాసముంటే పాపమే వస్తుంది వాళ్ళకి.

పూర్ణిమ, శుక్లపక్షం అష్టమి, ఉభయపక్ష చతుర్దశిలూ, వృషభి, పంచమి తిథిలూ ఉపవాసముంటే రకరకాల శుభాలు కలుగుతాయంటారు.

బ్రాహ్మణు వో మాసందినాలు వ్రతంపూని నిష్ఠతో వాంటి పూట భోజనంచేస్తే శుభప్రదమైన ఆకారమూ, హాపవంతురాలైన భార్య, సద్గుణాలూ, కీర్తిప్రతిష్ఠలూ మొదలైన బహుశుభాలు పొందగలుగుతాడు. మంచికుమాళ్లు కలుగుతారు. ధనధాన్యాలూ, భోగభాగ్యాలూ కలుగుతాయి. ఏడు మార్లు ఈ వ్రతం చేస్తే అఖిల భూలోకసౌఖ్యాలూ, స్వర్గలోక ఆనందాలూ అనుభవిస్తాడు. రెండు, మూడు, నాలుగు - ఈక్రమంతో వోపినంతవరకూ దినాలు ఎడపెట్టి భోజనంచేస్తూ వాక ఏడాది ధైర్యంతో వ్రతం నడిపితే - సాచ్చించిన దినాలకొద్దీ శుభాలు హెచ్చుతూ వుంటాయి. వైభవమూ, మాహాత్మ్యమూ కూడా హెచ్చుతాయి. ఒక ఏడాదిపాటు పక్షోపవాసాలతో గడిపితే పుణ్యలోకాలన్నీ నివాసభూము లవుతాయి. అలా వోమాసంగడిపితే బ్రహ్మలోకసౌఖ్యంకలుగుతుంది. ఎంతనిష్ఠ కలిగినా మాసంలోపలే ఉపవాసం చెయ్యాలి. అంతకి హెచ్చు

చెయ్యడం పాప మంటారు. అయితే యుగసామర్థ్యంవల్ల పురుషుడి మహానుభావవిశేషంబట్టి ఉపవాసవ్రతం అధికకాలంచేస్తే కీడు చెయ్యకండా ఫలప్రదమే అవుతుంది.

తల్లినీ, వేదాలనీ, ధర్మాలనీ మించిన గొప్ప శాస్త్రాలాభాలు లేవు. ఉపవాసవ్రతానికి మించిన తపస్సు లేదు. ఇది మహాత్ముల మతం.

“పావనమైనవా టన్నిటిలోనూ పావనమైనవాడు బ్రాహ్మణుడు” అంటాయి వేదాలు. అంచేత భక్తిపూర్వకంగా బ్రాహ్మణపూజ చెయ్యాలి.

నాయనా ధర్మరాజా! అప్రసక్తమే అయినా ఇది నువ్వు వినవలిసింది కనక చెప్పాను.

ఉపవాసవ్రతంవల్లే దేవతలూ, ఆదిమునులూ మహానుభావులయారు. వెయ్యిసంవత్సరాలు ఏకభుక్తవ్రతంచేసి, క్షత్రియుడైన విశ్వామిత్రుడు బ్రాహ్మణత్వం పొందాడు. కనక ఉపవాసంవల్ల లభించని ఫలాలంటూ లేవు. ఉపవాసవ్రతం మనస్సుకీ శరీరానికీ కూడా పావనమైంది. ఐహిక మహిమా, పరలోక సుఖమూ - రెండూ దీనివల్ల లభిస్తాయి.

ఉత్తమోత్తమమైన ఈ ఉపవాసవ్రతానికి అంగిరసుడు దర్శకుడు. అతడు చెప్పినప్రకారం దర్శకులైన నరులకి ఏవిధమైన దుఃఖాలూ అంటవు.

ఈ ఉపవాసవ్రతం ప్రీతితో చదివినా, విన్నా పాపాలు పోతాయి. మరుజన్మలో తిర్యగ్గతువుల భాష తెలియగల జ్ఞానం కలుగుతుంది.

సర్వమానవులూ ఆచరించగలిగిన పుణ్యకర్మ

ధర్మరాజు :

మనిషి యజ్ఞంచెయ్యాలని ఎన్నోమూర్ఖులు చెప్పావు నువ్వు. అయితే ధనధాన్యసంపన్నులైనవానికి తప్ప యజ్ఞంచెయ్యడం సాధ్యం కాదు కదా! అంచేత సర్వమానవులూ ఆచరించగలిగిన పుణ్యకర్మ ఏమిటి ?

భీష్ముడు :

నిజమే, ధనం లేకపోతే యజ్ఞంచెయ్యడం సాధ్యం కాదు. అందుకనే అంగిరసుడు ధనమూ, జనమూ లేనివారికోసం ఉపనాస వ్రతం విధించాడు.

ధర్మరాజా! ఉపనాసాయానం దుస్సహమైందనీ, యజ్ఞం దుర్ఘటమైందనీ తేలిచి నువ్వు ఈ ప్రశ్న వేశావు, నాకు తెలుసు - అయితే, ఉపనాసవ్రతంలోనూ తేలికయిన విధాన ముంది. చెబుతాను, విను.

పగలూ, రాత్రి భోజనంచేసి, ఆ భోజనమప్పుడే తాగవలసిన నీరూ అదీ తృప్తిగా తాగి, మధ్య మరేమీ చుట్టుకోకూడక, ఎవ్విధమైన పాపమూ చెయ్యకండా హోమకార్యం సాగిస్తూవుంటే ఊర్ధ్వలోకాలు తంగేటిజున్న అవుతాయి నరులకి.

ఇది మేలయిన విధానం. దీన్నికూడా కొందరు దుష్కరమనే భావిస్తారు. అలాటివారు అంగిరసుడు చెప్పిన వివిధ ఉపనాసవిధానాల్లో తమకి అనువైన విధానం అనుసరిస్తారు.

శివ సనత్కుమార సంవాదం

ధర్మరాజు :

అధ్యాత్మిక పితృభోధకమైన వాక్యాలు శ్రీకృష్ణుడూ, కృష్ణ ద్వైపాయనుడూ మొదలైన మునీశ్వరులూ వింటూవుండగా ఎన్నో

వివరించావు. నీకు నానమస్కారం. శ్రీకృష్ణుడు వినదగిన విషయాలు నిజంగా మహార్హమైనవి. శ్రీకృష్ణుడి వున్నరూపు తెలుసుకోడం ఎంతో గొప్ప. శ్రీకృష్ణుణ్ణి తెలుసుకుంటే విశ్వంలో వున్న అన్నీ అవగతమవుతాయని ఈవ్యాసమునీంద్రుడు తనని ఆశ్రయించిన వారికి బోధించాడు. కనక అధ్యాత్మకవాక్యాలకి ఈ కృష్ణుడే చేరుగడ. మహామహిమపడు డీయన. కనక అధ్యాత్మకవాక్యాలు వినాలని ఆకాంక్షగా వుందినాకు. అందుచేత ఇంకా అధ్యాత్మకవిద్య వివరించే మాటలు అనుగ్రహించు.

భీష్ముడు:

అయితే విను. శివ సనత్కుమార సంవాదం నీకు వినిపిస్తాను. అది అధ్యాత్మవిద్యాప్రబోధంకో నిండి వుంటుంది.

శివుడు వోమారు సనత్కుమారుడి దగ్గరికి వెళ్ళాడు. తగిన ఆసనమూ అదీ వేసి శివుణ్ణి పూజించాడు సనత్కుమారుడు.

“త్రిలోచనా, మృత్యుమోచనా, ఏంపనిమీద ఇలా వేంచేశావోసెలవియ్యి. శ్రద్ధాపూర్వకంగా నీ ఆదేశం అనుసరిస్తాను” అన్నాడు.

“తమ్ముడూ!” సంతోషంగా అందుకున్నాడు శివుడు, “పుణ్యచరిత్రుడివి నువ్వు. నీతో గోష్ఠి జరపాలని బుద్ధిపుట్టి ఇలా వచ్చాను. చెప్పు, ధ్యానంలో చూడదగిన వస్తువేది? సమ్మానితమైన తత్వాలు ఎన్ని; సాంఖ్యయోగం ఏయే గతులతో సాగుతుంది? ఈ విషయాలు వివరించి, ఇంకా అధ్యాత్మవిశేషాలుకూడా వినిపించు.”

“తత్వాలు ఇరవై నాలుగు అంటారు కొందరు” అంటూ ఎత్తుకున్నాడు సనత్కుమారుడు, “కొందరు ఇరవైమూడు అని కూడా అనడం కద్దు. ‘కాదు, ఇరవై అయిదు’ అని కొందరు అంటారు.

“ఇరవైమూడు అనేవారు ప్రాకృతులు. వారి మార్గం సరైదిం

కాదు. మనస్సు, బుద్ధి వొక్కటే అంటారు వారు. అది అలా వుండనీ.

“ఇరవై నాలుగు అనేవారు మనస్సు వేరు, బుద్ధి వేరు అని నాకు మల్లీనే భావిస్తారు.

“ఇరవై నాలుగు తత్వాలు వివరిస్తాను, విను.

“భూతాలు అయిదు. వాటి గుణాలు అయిదు. ఇంద్రియాలు పది. మనస్సు వొకటి. బుద్ధి వొకటి. అహంకారం వొకటి. ప్రకృతి వొకటి. మొత్తం ఇరవై నాలుగు తత్వాలు.

ఈ ఇరవై నాలుగు తత్వాలన్నీ అధిష్టించివుండే తత్వం నిర్దేశిస్తాను. ఈతత్వం దేహమే అని పండితుడు ఊహిస్తాడు. సోహమ్ (అతడే నేను) అనే చూపే అతణ్ణి చూడడ మవుతుంది. నిష్టాపూర్వకమైన తపస్సు చేసే వారయినా ఈర్ష్యావంతులైన వారికి ఈవిధంగా, అంటే ఇరవై నాలుగు తత్వాలకు అధిష్ఠానం దేహమే అని ఊహించిన పండితులలా నిలవడం సాధ్యం కాదు. ఏమంటే గార్హస్థ్యమార్గంలో పడి రకరకాల ప్రవర్తిస్తారు వారు.

“పురుషుణ్ణి అమృతార్థతత్వం అనీ, బ్రహ్మం అనీ శ్రుతి నిర్దేశిస్తుంది. అన్ని తత్వాలలోకీ అమృతార్థతత్వం గొప్పది; అతి రహస్యమైంది. దాన్ని తెలుసుకుంటే మృత్యువువలలో చిక్కకండా తప్పించుకోవచ్చు.

“అనులోమంలో పుట్టడమూ, ప్రతిలోమంలో నాశనం కావడమూ జరుగుతుంది. తత్వాలన్నిటికీ ఇది సహజం. బ్రహ్మంలో కలియడమే ఏకత్వం.

“ఉత్తమమైన శ్రద్ధ లేకపోయినవాడికీ, చిత్తానికి ఏకాగ్రత కుదరనివాడికీ, ఇంద్రియాలు జయించనివాడికీ, వేదం చదవనివాడికీ ఈజ్ఞానం ఉపదేశించకూడదు.”

ఇలా చెప్పి, తరవాత అధ్యాత్మ, అధిభూత, అధిదైవతాలు

వివరించి వినిపించాడు సనత్కుమారుడు. అదంతా వెనక సనత్కుమారుడు నారదమునికి చెప్పింది నీకు నేను చెప్పనే చెప్పాను. సనత్కుమారుడు శివుడితో ఇంకా ఇలా చెప్పాడు:

“అధ్యాత్మము మొదలైనవి అన్నిజంతువులకూ కలుగుతాయి. ఇలా తెలుసుకోవడమే తెలివిడి. ఎనికి వ్యతిరేకమైంది తెలివిడి కాదు.

“అధ్యాత్మప్రభృతులు దేవతలూ, దానవులూ, గంధర్వులూ కూడా కానగలిగారా ముందు? బ్రహ్మాండంలో నిజం కనుక్కోడం సాధ్యమా? నిజానికి ఈ తెలివిడి అంత సులభమైంది కాదు.

“ఓంకార వాచ్యం అది. అహంకారం లేంది అది. పాపరహితమైంది అది. అశీతమైంది అది. అరుష్ణమైంది అది. అన్నిటికీ శుభకరమైంది. అప్రమేయమైంది. తెలియరాంది. లేంది అది. తిన్ననైంది అది. నిర్మలమైంది. తరుగులేంది. తెల్లతామరవంటి నేత్రం కలది అది. అర్థంకాంది అది. చ్యుతం కాంది అది. సత్తు అసత్తులకు పరిమితమైంది అది. ఏకంగా వెలిగేది అది.

“ఆదినారాయణు డొక్కడికే తెలుసు నని. అతనివల్ల దేవతలూ, మునీశ్వర్లు, సిద్ధులూ, సాధ్యులూ మొదలైనవారు తెలుసుకున్నారు. అయినా ఈతత్వం చూడాలంటే సాధ్యపడదు; కనపడదు.

ఏనుంటావా? బంధముక్తుడు కదా, చూసినవాడు! ఇంద్రియాలూ, మనస్సు, బుద్ధి, అహంకారమూ - ఈబంధాలు వొదిలిన జీవుడు పరతత్వంలో లీనమవుతాడు. కనక దాన్ని ప్రబోధంగా చూసినవాడు ఎవడు చెప్పు?

దేహంలో వర్తించే దేవతలు

“దేహంలో వర్తించే దేవతల్ని వివరిస్తాను, విను.

“నాలికలో చంద్రు డుంటాడు. వాక్కులో అగ్నిహోత్రు డుంటాడు. ప్రాణంలో వాయువుంటాడు. ఉదానం (గొంతుకలోని

పూపిరి) లో నూరు మడుగులు వుంటాయి. దేహంలోని వాయువులో స్తనాలగుండా వర్షమూ, ఆకాశమూ వుంటాయి. బలంలో కౌశికు డుంటాడు. మనసులో ఈశాను డుంటాడు. అపానంలో మిత్రు డుంటాడు. సమానం (నాభిలోని గాలి) లో అప్పరస లుంటారు. కళ్ళలో సూర్యు డుంటాడు. శరీరంలో భూమి వుంటుంది. పాదాలలో శేషు డుంటాడు. చెవులలో దిక్కు లుంటాయి. ఉపస్థంలో ప్రజాపతి వుంటాడు. బుద్ధిలో బ్రహ్మదేవు డుంటాడు. బుద్ధితో తెలియదగినవాడయి వెలుగే ఆత్ముడు శరీరమంతటా వుంటాడు. అదిగో అతడే ప్రబుద్ధుడు.

“ఈ దైవతా లన్నిటినీ ఆదరంగా చూస్తూ చలించని నిష్ఠతో యోగి బ్రహ్మకపాలంలో ప్రాణాలు నిలుపుతాడు. అలా ఆత్మని చూసే ఆ పరతత్వాన్నే అవ్యక్తం అంటారు. దానిని చూసే ప్రబుద్ధుడు అబుద్ధుణ్ణి, అబుద్ధుడు ప్రబుద్ధుణ్ణి ఎరుగుదురు.

“ఇవి ఆత్మ దశలు. అతడు (ఆత్ముడు) వొక్కడే.

“ఈవిధంగా చూసే యోగికి ఎవరూ సరికారు. అనేకమంది యతులు నిశ్చలంగా వుండి ఆవస్తువు కోరుతారు. అయితే యోగు లకి తప్ప తక్కినవారికి అంద దది.

“ఆత్మదశను క్షురుడని, అక్షురుడని, పరుడని అంటారు. ఇరవై అయిదోవాడు ప్రబుద్ధు డనేవాడు. అతడు అబుద్ధుణ్ణి చూస్తాడు. పురుషుడివిధమూ, ప్రకృతి సంగమూ తెలుసుకుంటాడు.

“ఇరవై ఆరు తత్వాలూ అయినవాడు అబుద్ధు డనేవాడు. మాటకీ, మనస్సుకీ అంగకండా తనంత తాను ఆతత్వం చూసే ప్రబుద్ధు డతడు.

“ప్రకృతిని వేరుగా చూస్తే తన జ్ఞానం జారవిడిచినట్టే

అవుతుంది. అంచేత జ్ఞానం పరిత్యజించాలి. తనకంటే వేరే వాకటి పుట్టడంలేదని తెలుసుకోవాలి.

యోగం

“తత్సంగంలో వుండిన మూడు అవస్థలూ నీ సన్నిధిని వివరించడమూ, నువ్వు తెలుసుకోవడమూ యోగులందరూ తెలుసుకున్నట్టు అయింది నాకు. ఇక మునిజనుల కృత్యాలు వివరిస్తాను, చిత్తగించు.

“ముని అయినవాడు అడివిలోనో, శూన్యాలయంలోనో, కొండగుహలోనో నివసించాలి. ఆసనబద్ధుడు కావాలి. ధీరుడు కావాలి. మనస్సు అదుపులో పెట్టుకోవాలి. ఇంద్రియాలు జయించాలి. గురువు ఉపదేశించిన అభ్యాసంతో మలమూత్రాల వేగం అరికట్టుకోవాలి. ఆకలి గెలవాలి. రుచులకు లోబడకూడదు. మితిమీరి తినకూడదు.

“భోజనమప్పుడు యోగం కూడదు. మనస్సు చలించకండా కుదించుకోవాలి. అందుకని బుద్ధితో ఎక్కువ నిష్ఠ పూనాలి. మనస్సు కుదుటపడితే గాలితేని దీపంలా విజ్ఞానం ప్రకాశిస్తుంది. మనస్సు రాయిలా చలనంలేకండా నిలవాలి. దాంతో నిర్జనమూ, నిశ్చలమూ అయినచోట హృదయంలో వున్న దేవుణ్ణి చూడడానికి పూనుకోవాలి. అలా నిశ్శబ్దమైన స్థలం కానప్పుడు అది సజ్జను లుండే చోటు కావాలి అంటారు పెద్దలు. ఇన్నీ సమకూడిన యోగి చీకటి వెలుగూ, చేతనమూ అచేతనమూ, అమృతమయమూ అయిన తత్వం దర్శిస్తాడు.

“యక్షులూ, గంధర్వులూ, సిద్ధులూ, సాధ్యులూ - వీరందరి కంటే మిగిలి యోగులు నిజేచ్ఛతో సంచరిస్తారు. యోగతత్పరులమైన మేము ఇలా వుండడం నీకు తెలిసిందే” అంటూ తన అన్నదమ్మలయిన సనక సనందన సనత్కుజాతుల్ని తలపించి ఇంకా ఇలా చెప్పాడు సనత్కుమారుడు :

“యోగధర్మకంటే ఉత్తమమైన ధర్మం మరొకటి లేదు. తిరిగి పుట్టుక లేకండావుండే పరమపదం ఎక్కడానికి యోగధర్మమే మేటి నిచ్చిన యోగులకి.

“యోగవిధానం చెప్పాను. ఇక సాంఖ్యం చెబుతాను, ఆదరంగా ఆలకించు. సిష్టతో సాంఖ్యం అనుసరించినవారు భవనముద్రం గడిచిపోతారు.

సాంఖ్యం

“ఇంద్రియాలకంటే మనస్సు ఎక్కువ. మనస్సుకింటే అహంకారతత్వం ఎక్కువ. అహంకారతత్వం కంటే బుద్ధి ఎక్కువ. బుద్ధికంటే ప్రకృతి ఎక్కువ. ప్రకృతికంటే పురుషుడు ఎక్కువ.

“ఆకాశం మొదలైన భూతాలూ, శబ్ద మొదలైన గుణాలూ, రెండవకాల ఇంద్రియాలూ, మనస్సు, అహంకారమూ, బుద్ధి, ప్రకృతి - ఇలా ఇరవై నాలుగు శత్యాలు.

“చేతనుడైన పురుషుణ్ణి నిశ్చేతనమైన ప్రకృతి పొంది చేతనం కల దవుతుంది. ఇతర శత్యాలన్నీ ఈ శత్యముద్రలోని తిరుగులు.

“పురుషుడికి గుణాలు అంటవు. ప్రకృతికల్గిన గుణాలు అసత్యమైనవని తెలుసుకుని, ప్రకృతిని ఉపేక్షించి, తనకు తానే కాని మరేదీ లేదని తెలుసుకున్నప్పుడు పురుషుడు పొగలేని అగ్గిలాగ వెలుగుతాడు. అలాకాక, అహంకారం ఆవరించి, తానే ప్రకృతి అని, సృష్టికీ ప్రళయానికీ తానే కర్త అయితే అపుడు ప్రకృతి వికృతి కాని ఆ పురుషుణ్ణి వికారాత్మకత్వం పొందుతుంది.

“ధైర్యం పూనకపోడంచేత ప్రకృతికి లొంగిపోతాడు పురుషుడు. తమోమయమైన అసుఖమే సుఖమని భ్రాంతిపడతాడు. ఆ అసుఖమే అనుభవిస్తాడు.

“నేరుపుతో ప్రకృతిని ఉపేక్షిస్తే ఇరవై అయిదు తత్వాల్లా తానే అయినవాడు నిర్మలమైన నైపుణ్యంతో ప్రసన్నాత్మకుడై ఇరవై ఆరు తత్వాల భావశుద్ధి పొందుతాడు.

“సత్వం ఆశ్రయించి, తత్వం ఆశ్రయించి, సత్వ తత్వాల విభేదం పూర్తిగా పరిశీలిస్తాడతడు ; తెలివి పొందుతాడు ; గెలుపు పొందుతాడు.

“అజ్ఞానంవల్ల భిన్నత్వం పుడుతుంది. జ్ఞానంవల్ల ఏకత్వం పుడుతుంది. అజ్ఞానంవల్ల పుట్టినదాన్ని అవిద్య అంటారు పండితులు. జ్ఞానంవల్ల పుట్టినదాన్ని విద్య అంటారు. ఇవి ఇరవై అయిదు తత్వాలలోని అవస్థలు.

“ఇరవై ఆరు తత్వాల్లా అయినవాడు విద్యావిద్య విభేదం లేనివాడు ; అజరుడు ; ఆద్యుడు ; అనంతుడు ; అచ్యుతుడు. ఎప్పటి కప్పుడు ఓత్త దేహం కలవా డతడు ; ఆదిలేనివాడు ; కేవలాత్ముడు.

“సాంఖ్యయోగశుద్ధి పొందిన మనస్సు కలవారికి అరిష్టపరిజ్ఞాన బుద్ధి అవసరం. అరిష్టాలు వివరిస్తాను, అవన్నీ విను.

“పరాశరమునీంద్రుడు తన శిష్యులకి ఉపదేశించినంతవరకు నువ్వు విన్నావు.

ఇలా చెప్పి ససత్కుమారుడు శివుడితో ఇంకా ఈవిధంగా చెప్పాడు :

“అరిష్టాలు చూసి యోగిజనం సర్వాంగధారణసహితమూ, పరమహితమూ అయిన ఒక్కపదార్థమే అనేకపదార్థాలు అయిందని గ్రహిస్తారు. అందువల్ల మృత్యువుని జయిస్తారు.

నీటిలో చేపలూ, బొడ్డపండులో దోమలూ వున్నట్టు ప్రకృతిలో మనిషి ఇమిడి వుండడం తెలుసుకుని, భేదం తెలుసుకున్నవాడు అవ్యయమైనస్థితి పొందుతాడు.

“తామరాకుమీద నీటిలాగ ప్రకృతిలో వుండి దాని సంబంధ వికారం లేని తనని చూసి జీవి అనేవాడు నిర్లేపమైన, నిశ్చలమైన, అజరామరమైన పదవిలో వెలుగుతూ వుంటాడు.

“ప్రకృతికి ఎడమై ఇరవై అయిదు తత్వాల్లా అయినవాడు ఇరవై ఆరు తత్వాల భావం పొంది, నిర్మలమైన, మంగళమైన నిరంజన స్వరూపుడయి ప్రకాశిస్తాడు. అదిగో దాన్నే ముక్తి అంటారు.

“ఈజ్ఞానం కాపిలం. కపిల దేవుడు నాగుడుపు. ఆయన శిష్యుణ్ణి ఎంతోమంది శిష్యులు దృఢనిశ్చయంతో జ్ఞానవంతులయ్యారు. నేనున్నా ఎంతోమంది శిష్యులకి ఈ విజ్ఞానం ఉపదేశించాను. దివ్యమునులు మన్నించి దిది. గార్గ్యుడూ, గౌతముడూ, కాత్యాయనుడూ మొదలైనవారు దీనివల్లే జ్ఞానవంతులయ్యారు; మృత్యువుని జయించి అమరులయ్యారు.

“ఇంతెందుకూ? సాంగత్యమే బంధం. నిస్సంగశ్వమే మోక్షం.”

శివుడితో ఇలా చెప్పి ఆకాశమార్గాన తనదారిని తాను వెళ్లిపోయాడు సనత్కుమారుడు. శివుడు ధ్యానమగుచుండయాడు.

ఉత్తమ తీర్థం

ధర్మరాజు :

అన్నిటికంటే అధికంగా శుచిత్వం కలిగించే ఉత్తమతీర్థమేదీ?

భీష్ముడు :

తీర్థాలు అన్నీ ఉత్తమమైనవే. అయితే అందులో మనస్సనే తీర్థం సత్యమనిపించుకుంటుంది. గొప్ప శుచిత్వం కలిగిస్తుంది. మనస్సులో ధైర్యం అనేది మహాప్రదం. తమమూ, రజస్సూ తొలిగించుకుంటూ, సత్యం పూతగా చేసుకుని ఆ మహాప్రదంలో చొరబడి స్నానంచేసినవాడు శుచిత్వంతో ప్రకాశిస్తాడు.

స రాగం విడిచిపెట్టడమూ, ఇంద్రియాలు పరిహరించడమూ, దృఢవ్రతాలు పూనడమూ మొదలైనవి ఆచరించిన వివేకవంతులే నిజమైన తీర్థాలు.

దమమూ, తపమూ, అహింసా, శమమూ - ఇవన్నీ తీర్థాలే. వీటివల్లే అధికమైన శుచిత్వం కలుగుతుంది. అంతేకాని, పుత్రిసీశ్యులో ములిగితే శుచిత్వం కలుగుతుందా ?

మనిషి ధర్మపరుడు కావాలి

ధర్మరాజు :

ఎలా నడుచుకుంటే ఉత్తమపదవి లభిస్తుంది ? మరణించిన వాడు శరీరం వొదిలిపెట్టి దేనిసహాయంతో వెళతాడు ?

భీష్ముడు :

నాయనా, నువ్వు అడిగిన విషయం నిగూఢమైంది. ఈప్రశ్నకి దేవేంద్రుడి గురువు బృహస్పతి తప్ప మరొకడు సమాధానం చెప్పడం కష్టం. ఇదిగో ఇప్పుడే ఆయన ఇక్కడికి వేంచేస్తాడు. ఆయన్నే అడుగు నీ ప్రశ్నలు.

భీష్ముడి నోట్లోమాట నోట్లోనే వుంది. బృహస్పతి అక్కడికి దయచేశాడు. ధర్మరాజూ, తమ్ములూ, మిగిలిన రాజులూ, శ్రీకృష్ణుడూ వున్నపాళాన లేచారు. భక్తిపూర్వకంగా ఎదురు వెళ్ళారు. ప్రణామాలు చేశారు. తగిన ఉపచారాలుచేసి, సంతోష పెట్టారు. ఆసనమిచ్చారు. ఆయన సుఖంగా కూచున్నాక, ధర్మరాజు భీష్ముపితామహుణ్ణి అడిగిన ప్రశ్న వినయంగా ఆయన నడిగాడు.

“రాజా!” ధర్మరాజు అడిగినదానికి సమాధానం చెపుతూ అందుకున్నాడు బృహస్పతి, “పుట్టినప్పుడూ, చచ్చినప్పుడూ, స్వర్గంలోనూ, నరకంలోనూ వొక్కడే వుంటాడు ప్రాణి. తల్లీ, తండ్రీ

బంధువులూ అనిపించుకునే యావన్మందీ తన కళేబరంవెంట స్మశానం దాకా వచ్చి, వెనక్కి మళ్ళిపోతారు.

“ధర్మంవల్ల ఉత్తమపథం లభిస్తుంది. చచ్చినవారికి ధర్మమే సహాయపడుతుంది. ఇంచేత ఎలాఅయినా సరే, బతికివున్నప్పుడే ధర్మక్రియ మనస్సుకి పట్టించుకోవాలి.

“ధర్మక్రియ లేనివాడు నరకానికి వెళతాడు. కనక ధర్మపరుడు కావాలి మనిషి. అదే మంచిది. ఇంక ఏమడుగుతావో అడుగు చెపుతాను.”

ధర్మరాజు:

శరీరం విడిచిపోయే జీవుణ్ణి ధర్మం ఎలా అనుసరిస్తుంది?

బృహస్పతి:

పంచభూతాల శక్తులూ, బుద్ధి ధర్మంతో కూడా జీవుడివెంట వెళతాయి.

ధర్మరాజు:

రేతస్సు ఎలా కలుగుతుంది?

బృహస్పతి:

శరీరంలో వున్న భూమి, మొదలైన పంచభూతాలూ, మనస్సు అన్నంతో సంశృప్తి చెందితే రేతస్సు కలుగుతుంది. స్త్రీ పురుషుల సంయోగంవల్ల ఆ రేతస్సు స్త్రీ గర్భంలో పిండరూపం ధరిస్తుంది.

పుణ్యపాపగుణాలతో పుట్టిన నరుడు సుఖదుఃఖాలు అనుభవిస్తాడు. అయితే ధర్మవర్తనంవల్లే సుఖం కలుగుతుంది. కనక మనిషి ధర్మపరుడు కావాలి.

అధికపాపం చేసిన మనిషి కృమిజన్మా, గాడిదజన్మా ఎత్తి నరకంలో దుఃఖాలు అనుభవిస్తాడు. కనక కర్మవిశేషం చెపుతాను ఆలకించు.

తల్లి దండ్రులకీ, గురువులకీ మేలుచేస్తే కలిగే సుఖమూ, వారికి కీడుచేస్తే కలిగే దుఃఖమూ ఇంతా అంతా అని బ్రహ్మదేవుడు కూడా వర్ణించలేడు.

ఇతర విధాల కలిగిన పాపానికి ప్రాయశ్చిత్తముంది. కాని తల్లిదండ్రులకీ, గురువులకీ కీడు చెయ్యడంవల్ల వచ్చే పాపానికి ప్రాయశ్చిత్తంలేదు. సామాన్యమైన ప్రాయశ్చిత్తాలవల్ల ఆపాపం వొడలదు.

ధాన్యం దొంగిలించిన మనిషి ఎలకజన్నా పందిజన్నా ఎత్తుతాడు. అంతితోనూ ఆపాపం వొడలక కుక్కలయి పుడతాడు తరవాత.

పరాయివాడి భార్యతో సంగమం చేసినవాడు తోడేలూ రాంబందూ అయి పుడతాడు. గడ్డా, శిలీముఖమూ అయి పుడతాడు. శవాలు తినే జంతువయి పుడతాడు. చివరికి పురుగుజన్మ ఎత్తుతాడు.

కూతుర్ని వొకడికి దానంచేసి, తిరిగి మనస్సు మళ్ళించుకుని, ఆమెని ఇంకొకడికి ఇచ్చినవాడు మరుజన్మలో పురుగయి పుడతాడు.

దేవకార్యం మాత్రంచేసి, పితృకార్యం చెయ్యకండా భోజనం చేసినవాడు కాకి అయి పుడతాడు.

అన్నని తిట్టినవాడు కొంగ అయి పుడతాడు.

బ్రాహ్మణస్త్రీతో సంగమం చేసిన శూద్రుడు నరకిం గుమ్మిలో పురుగయి పుడతాడు.

కృతఘ్నుడైనవాణ్ణి యమకింకరులు పట్టుకుపోయి ముక్కముక్కలు కోస్తారు. నిప్పులమీద కాలుస్తారు. వాడి వాడి ముళ్ళమీద వేసి అదుముతారు. ఎన్ని కష్టాలున్నాయో అన్నికష్టాలూ పెడతారు.

ధనాశతో నిరాయుధుణ్ణి చంపినవాడు గాడిద అయి పుడతాడు, ఆయుధాలతో కుళ్ళుపోట్లు తిని చస్తాడు.

ఆడదాన్ని చంపినవాడు ఇరవైవొక్క నరకాలూ అనుభవిస్తాడు.

అన్నమూ, పెరుగూ, పాలూ, నేయీ, పిండినంటలూ అపహరించినవాడు దోమలూ మొదలైన కీలకాలయి పుడతాడు.

పళ్ళు దొంగిలించినవాడు కోతి అయి పుడతాడు.

ఇనుము దొంగిలించినవాడు మాలకాకి అయి పుడతాడు.

వెండి దొంగిలించినవాడు గువ్వ అయి పుడతాడు.

బంగారం దొంగిలించినవాడు నీచమైన కృమి అయి పుడతాడు.

నమ్మి దాచుకున్న ధనం దోచుకున్న వాడు చేపలూ మొదలైన సీచయోనుల్లో పుడతాడు.

వాసనపదార్థాలు దొంగిలించినవాడు చుంచెలకి అయి పుడతాడు.

మీద చెప్పిన ఈపాపాలు చేసిన స్త్రీలు ఆయా పాపాలు చేసినవాళ్ళ భార్యలయి పుడతారు.

పాపభీతికలిగి దారితప్పకండా నడిచిన నరులు రెండులోకాల్లోనూ సౌఖ్య మనుభవిస్తారు.

కొన్ని పదార్థాలు అపహరించడంవల్ల కలిగే ఫలం నేను తెలియచేశాను. ఇంక తక్కిన బహువిధపదార్థాలు అపహరించడంవల్ల కలిగే పుట్టుపులు శాస్త్రాలవల్ల తెలుసుకుంటావు.

పాపాలు వొదుల్చుకునేమార్గం

ధర్మరాజు :

పాపాలు వొదుల్చుకునేమార్గం సెలవియ్యి.

బృహస్పతి :

దానాలవల్ల పాపాలు వొడులుక్కోవచ్చు. పాపాలు వొడుల్చుకు నేందుకు దానాలన్నీటిలోకీ అన్నదానం గొప్పదంటారు మునులు.

న్యాయంగా ఆర్జించిన అన్నమే సంతోషపూర్వకంగా ఇందుకోసం వినియోగించాలి. దానివల్ల నాశనంకాని పాపాలు లేనే లేవు.

బిచ్చమెత్తిఅయినా అన్నం తెచ్చి, నిరుపేదలైన బ్రాహ్మణల ఆకలి పోగొట్టిన పురుషుడు ఊర్ధ్వలోకాలు పొందుతాడు; అక్కడి వాళ్ళపూజలందుకుని ప్రకాశిస్తాడు.

వేదాలు అధ్యయనంచేసి, అర్థప్రతిపాదనంచేసిన బ్రాహ్మణోత్తముడూ, బ్రాహ్మణుకి భూదానం చేసినరాజూ ఏపాపాలయినాపోగొట్టుకుంటారు.

న్యాయమైన వర్తకంచేసి సంపాదించిన ధనంతో అన్నదానం చేసిన కోమటి సద్గతిపొందుతాడు.

చచ్చినంత పాటుపడి సిరి తెచ్చుకుని అన్నదానంచేసిన శూద్రుడు స్వర్గం సంపాదిస్తాడు.

దినమూ సంధ్యా కాకండా ప్రయత్నించి అన్నపానాలు దానం చేసి, తరవాత భోజనంచెయ్యడంకంటే మించిన ధర్మకార్యం నిజంగా మరి లేదంటే నమ్ము.

ధర్మాలన్నిటిలోనూ అన్నదానం ముఖ్యమై దని తెలుసుకో.

ధర్మరాజు :

ధ్యానమూ, ఇంద్రియవృత్తులు నశింప చెయ్యడమూ, అహింసా గురుపూజా, నిత్యానుష్ఠానమూ, తపస్సూ - ఏటిలో పరమసేవ్యమైంది ఏది?

బృహస్పతి :

నువ్వు అన్న ఈ ఆరూ మంచిమార్గాలే. అయితే తక్కిన,

అన్నిటికంటే అహింస పవిత్రమైంది. అంతేకాదు, ఏ ఉత్తమధర్మాన్నయినా అహింసే ప్రకాశించినట్టు చేస్తుంది.

అహింస

అలా చెప్పి బృహస్పతి స్వర్గనగరానికి వెళ్ళిపోయాడు. అనంతరం ధర్మరాజు తాతగారికి ప్రణామంచేసి మళ్ళీ అడిగాడు :

“దేవతలూ, బ్రాహ్మలూ, మునీశ్వర్లు - అందరూ అహింసని ప్రశంసిస్తారు. ఈ అహింసవిషయం బాగా తేటపడినట్టు వివరించు.”

మనవడి ప్రశ్నవిని పరమానందతో ఇలా అందుకున్నాడు పితామహుడు భీష్ముడు :

“ఏనుగు అడుగులో తక్కిన జంతువుల అడుగులన్నీ ఇమిడి పోతాయి. అలాగే ధర్మాలన్నీ అహింసలోనే ఇమిడి వుంటాయి. ఇందులో రవంతా సందేహం లేదు. అంతేకాదు, అహింస నాలుగు విధాలు. నాలుగుకాళ్ళ ఆవులా వుంటుం దది. అందులో ఒకటి తప్పితే ధర్మవర్తన కుంటువడుతుంది.

“మనస్సులో హింస తలచకూడదు. మాటలో హింస పలక కూడదు. శారీరకంగా హింస చెయ్యకూడదు. మాంసం తినకూడదు. ఈనాలుగూ మానడమే నేను చెప్పిన నాలుగువిధాల అహింస.

“మాంసం రుచిమరగినవాడు దాన్ని మానలేడు. అంచేత మాంసంమీద అపేక్షవొదిలిపెట్టడం అహింసే అవుతుంది.”

మాంసంమానడం మంచిది

ధర్మరాజు :

తండ్రీ! మాంసం విత్త దేవతలకి ప్రియమైంది కదా? ముఖ్యంగా మాంసంతో శ్రాద్ధంచెయ్యాలంటారు కదా? అయితే చంపకండా మాంసం ఎలా వస్తుంది?

భీష్ముడు :

అశ్వమేధయజ్ఞం చెయ్యడంకంటే మాంసం తినడం మానడం మహనీయకర్మ అంటారు పెద్దలు. విన్నావా, చంపడమూ, చంపమని నియోగించి పంపడమూ పాపాల్లోకల్లా గొప్పపాపాలు. అయితే పితృ కార్యాల్లోనూ, యజ్ఞ కార్యాల్లోనూ, వేదం చెప్పినప్రకారం చేసిన హింసవల్ల పాపం కలగదు. కేవలం రుచికోసం మాంసం తినడానికి మాత్రం ప్రాణిహింసచెయ్యకూడదు. అది పాపమే అవుతుంది.

“తనని నమిలినవాణ్ణి తాను నముల్తుంది మాంసం” అంటున్నాయి శాస్త్రాలు. అంచేత మాంసంతినడం మానెయ్యడం తనస్సుతో సమానమైందని నమ్ము.

మాంసం రుచివంటి రుచి మరొకదానికి లేదు. మాంసం రుచి మరిగినవాడు దాన్ని విడిచిపెడితే అతణ్ణి దేవసమానుడే అంటారు ధర్మం తెలిసినవాళ్ళు.

ప్రాణుల శరీరంలో తప్ప మానులోనూ, రాతిలోనూ వుంటుందా మాంసం ! ఆ శరీరాలు సరికినప్పుడు తమ శరీరాలు తాకితే ఎలా ఉంటుంది ? ఈసంగతి ఆలోచించవద్దా ? కనక తాను అది మానేస్తే హింస అన్నీ మానిపోతాయి కదా ?” అని జాలిపడి మాంసం మానేస్తాడు ఉత్తముడు.

మాంసం తినడం మానుకున్నవాడికి ప్రాణుల్ని చంపాలన్న కోరిక నశిస్తుంది. అంచేత అతడికి అన్ని ప్రాణులవల్లా అభయం లభిస్తుంది. సందేహం లేదు. లోకహితంకోసం స్వాయంభువమనువు చెప్పిన మాట ఇది. “మాంసం మానడండ్లల్ల ఆయురూ, సిరిసంపదలూ, రూపమూ - అన్నీ అధికమవుతాయి” అన్నారు మార్కం డేయూడూ మొదలైన మహామునులు.

మాంసం కోరేమనిషి రాక్షసుడే అనుకో. వెనక దేవతలు మాంసం మానుకోడంవల్లే రాక్షసభయం లేకండా వుండగలిగారు.

దానం, ధర్మం, తపం, యజ్ఞదీక్ష అనే సత్కర్మలన్నీ అహింసా రూపమైన మహావ్రతమే అంటారు వేదవాక్యాలు అనుసరించిన పెద్దలు.

మాంసం మానెయ్యడమూ వందేళ్ళు దుష్కర్మమైన తపస్సు చెయ్యడమూ వొకేరకమైన సుకృతాలు అంటారు వేదవివేకం కలవారు.

తపస్సువల్లా, దానంవల్లా బ్రహ్మలోకనివాసం లభించదని కాదు, లభిస్తుంది. కాని మాంసం తినడం మానుకున్నవారికి మాత్రం ఆలోకం సులభంగా లభిస్తుంది అంటారు పెద్దలు.

ఆషాఢం, శ్రావణం, భాద్రపదం, ఆశ్వయుజ - ఈ నాలుగు మాసాలూ మాంసం తినకండా వుంటే ఆయురూ, ఆరోగ్యమూ, బలమూ, యశస్సు - ఈ నాలుగుఫలాలూ మనిషికి కలుగుతాయంటారు.

సగరుడూ, నలుడూ, దిలీపుడూ, నృగుడూ, భగీరథుడూ మొదలైన రాజులు పై నాలుగు నెలలలోనూ మాంసం మానెయ్యడం వల్లే ఉభయలోకాల్లోనూ గొప్పవాళ్ళమూ అంటారు తెలిసినవాళ్ళు.

మాంసంనుంచి మానడంకష్టం

ధర్మరాజు :

మాంసం మానడంలో ఇంతగొప్ప వుందన్నమాట! అయితే యావన్మంధీ మాంసం మానేసి, ఇతర పిండివంటలూ, పళ్ళూ తిని బతకరేమీ ?

భీష్ముడు :

మాంసం చవి మరిగినవాళ్ళు దాన్ని మానెయ్యడం సాధ్యమే నాయనా ! అంతేకాక, మాంసం తినడంవల్ల స్త్రీసంభోగంమీద

ఆసక్తికలవాడికి బలం కలుగుతుంది. దారి నడిచినవాడికి పుల్లాసం కలుగుతుంది. దెబ్బతగిలినవాడికి గాయం శీఘ్రంగా మానిపోతుంది. కృశించినవాడు వేగం కండపుష్టికలవాడు కావచ్చు. పిండివంటలలోనూ పళ్ళలోనూ ఈ విశేషంవుందా మరి ?

మాంసం తిన్న దోషం గొప్పగొప్ప దానాలవల్ల పోతుంది. దేవతలకార్యాలలోనూ, పితృకార్యాల్లోనూ ఉపయోగించిన మాంసం వల్ల పాపం రాదు. యజ్ఞాల్లో పశువుల్ని చంపమని వేదమే నియోగిస్తూవుంది కదా !

అంచేత మాంసం తిన్నా దోషంలేని పట్టులు కూడా లేకపోలేదు. అగస్త్యముని రాజులకి వేట విధించాడు. కేవలం కుతూహలం కోసం కాకండా, కోపంతో కాకండా లోకం రక్షించడంకోసం క్రూరమృగాలు చంపడమూ, తనుచేతి సామర్థ్యంతో సంపాదించిన మాంసం దేవతలకీ, పితరులకీ నివేదించడంకోసం పక్షులూ మృగాలూ చంపడమూ చేసినరాజులు పాపాలు పొందకండా వుండిన విశేషాలు చెబుతాను, విను.

ఇతరమాంసాలతో తన శరీరం పెంచుకుంటూ ననడంకంటే చెడ్డమరొకటి లేదు. మాంసంతినడం మానడంకంటే మరొకమేలు లేదు ధర్మాల్లో.

మాంసంతిన్న దోషం దానాలవల్ల పోతుందన్నాను. ఇలా అనడంలో భావ మేమిటంటే, తిరిగి మళ్ళీ మాంసం తినవచ్చు నని కాదు. విచారపడి, దోషంపోడంకోసం దానాలుచేశాక, మరి మాంసం తినకూడదు. అదుగో, అప్పుడే దోషం పోతుంది.

ధర్మరాజా ! ఎన్నిధర్మాలైనా దయని మించిన ధర్మం మరొకటి లేదు సుమా !

తనలాగే అన్నిజంతువులకీ ప్రాణభయం వుంటుందని భావించి,

మాంసంతినడం మానుకుని, దయాహృదయులైన వారికి బ్రహ్మలోకం మొదలైన ఉత్తమలోకాలు ఆటపట్టుగా వుంటాయి.

ప్రాణులమీద క్రోధంపూనినవాడిమీద ప్రాణులన్నీ క్రోధం వహిస్తాయి. ప్రాణులకి అభయమిచ్చినవాడికి ప్రాణులన్నీ అభయ మిస్తాయి.

దానమూ, తపమూ, ధర్మమూ, యజ్ఞమూ, శౌచమూ, మంత్రమూ, తంత్రమూ, సత్యమూ - ఇవన్నీ అహింసారూపాలే అంటారు పండితులు. అంచేత అహింసవల్ల కలిగిన కలిమి అన్ని కలుముల్నీ మించి వుంటుంది.

నాయనా, ధర్మరాజా! అహింసాగుణాలు కొద్దిగా చెప్పాను. ధర్మాలన్నీటికంటే గొప్పది అహింసాధర్మం. నిజంగా అహింస మహిమ ఇంతా అంతా అని వివరించడం కష్టం.

ధర్మరాజు :

తండ్రీ, నువ్వు చెపుతూవున్న ధర్మాలు వింటూవుంటే పరమానందంగా వుంది నాకు. నీకిదిగో పదేపదే సమస్కరిస్తున్నాను. అయితే, నాయుద్ధంలో మరణించిన వాళ్ళకి ఏంగతి కలుగుతుందని ఎల్లప్పుడూ జిజ్ఞాస నామనస్సులో వేధిస్తూనే వుంది. బతుకు సుఖమని భావిస్తుంది ప్రాణికోటి. చావు దుఃఖమని భావిస్తుంది. ప్రాణం వొడలడం కష్టం. కనక ఈ విషయం అడుగుతున్నాను.

కీటకానికి ఉత్తమజన్మ

భీష్ముడు :

బాగానే భావించావు. వేదవ్యాసముని వాక కీటకానికి ఉత్తమ జన్మ ప్రసాదించాడు. ఆ కథ చెబుతాను, ఆలకించు. అది వింటే నువ్వు అడిగిన ప్రశ్నకి సమాధానం నీకే అవగతమవుతుంది.

ఓమారు బండిదారిలో వోకీటకం గబగబా పరిగెడుతూవుంది. ఆదారినే వెళ్తుతూ ఆది చూశాడు వేదవ్యాసముని. జంతువుల ప్రవర్తనా, నాటి చిత్తవృత్తులూ తెలిసినవాడాయన. అంచేత ఆకీటకాన్ని పిలిచి, “నువ్వు భయపడుతూ గబగబ పారిపోతున్నావు. ఏమిటి కారణం?” అని అడిగాడతడు.

“మహాత్మా!” వ్యాసమునిప్రశ్న విని అంది కీటకం, “అదిగో ఉద్ధృతంగా వస్తున్నాయి బళ్ళు. బళ్ళచక్రాల రోదా, ఎడ్లని రొప్పుతూన్న బళ్ళవాళ్ళ గోలా భయం కలిగించాయి నాకు. బతుకు సుఖమూ, చావు దుఃఖమూ కదా! అంచేత, శరీరం బళ్ళకింద పడి చిదిగిపోతుందన్న కళవిశ్వాటుతో తప్పించుకుపోయి, బతికిపోదామని పారిపోతున్నాను. ప్రాణభయం సామాన్యమైందా ముసీందా?”

“అంత మంచిదా నీబతుకు?” కీటకం చెప్పింది విని అడిగాడు వ్యాసముని, “ఇంద్రియసుఖాలు నీకీటకజన్మలో లేవు. దుఃఖబహుళమైన ఈశరీరం ఎందుకూ నీకు? చావే నీకు సౌఖ్యకారి ఎప్పుడైనా. నువ్వే ఆలోచించి చూడు.”

“ముసీందా!” మళ్ళీ అంది కీటకం, “కీటకం విషయసుఖాలు అనుభవించలే దన్న మాట వుందా? తమతమ మార్గాల్లో అన్ని జంతువులూ అనుభవిస్తాయి. అంచేత బతుకు సుఖం. చావే భయకారణం.

“నువ్వు నామనస్సు కనుక్కోవాలని అడిగావు, కాని నిజానికి నీకు తెలియందా ఇది? అదలా వుండనీ, నావిషయం విన్నవిస్తాను, చిత్తగించు.

“నేను గతజన్మలో వాక శూద్రుణ్ణి. బాగా ధనముండేది నాకు. ఆచారహీనతా, అతిలోభమూ, అన్యధనాపేక్షా, క్రూరతా, అతివినయమూ మొదలైన దుర్గుణాలన్నిటికీ పుట్టిల్లుగా వుండేవాణ్ణి

నేను. ఇన్ని దుష్టతలు నాలో వున్నా మూలమ్మ అంటే అతిభక్తిగా వుండేది నాకు. ఆమెని ఎప్పుడూ సంతోషపెడుతూ వుండేవాణ్ణి.

ఓనాడు మాయింటికి వో బ్రాహ్మణు అతిథిగా వచ్చాడు. అశణ్ణే పూజించా నేను. అదిగో ఆ పుణ్యంవల్ల వెనుకటిజన్మ ఈ జన్మలో జ్ఞాపక ముంది నాకు. మంచికర్మ సుఖం కలిగిస్తుందని ఇప్పుడు నాకు తెలిసివచ్చింది. మహాత్మా, మంచిదారి నాకు అనుగ్రహించు విశదంగా.”

“నువ్వు చెప్పనక్కరలేదు” కీటకాన్ని ఆనరంగా చూస్తూ అందుకున్నాడు వ్యాసముని, “ఎన్నో అన్ని దుష్కర్మలు చెయ్యడం వల్లే నువ్వు ఈ కీటకజన్మ ఎత్తావని తెలుసుకున్నా నేను. నువ్వు చేసిన సత్కర్మలు తెలుసుకుని సంకోషమున్నూ కలిగింది. అందుకనే నీతో మాటలాడాను. నాతపోమహిమతో నీ కీటకశ్వుం తొలిగిస్తాను. విచారించుకు. తపోబలాన్ని మించిన బలం మరొకటి లేదు. మనుష్యజన్మ ఎత్తి మేలుచేయాలన్న బుద్ధి నీకు పుట్టడం మేలయింది. మనుషులు కర్మభూమిలో చేసిన సత్కర్మలవల్ల దేవతలయి పుడతారు. నుష్కర్మలవల్ల కీటకాలయి పుడతారు.

“నువ్వు చేసిన సుకృతంవల్ల పూర్వజన్మ జ్ఞాపకముంది నీకు. నాసందర్శనమూ లభించింది. నీకు శాస్త్రపదవి ప్రసాదించడానికి సంకల్పించాను. మరి భయపడకు. ఆ విధానం చెబుతాను, విను.

“ముందు నీ కీటకజన్మపోషించి. నువ్వు నీచజన్మఎత్తుతావు. తరవాత శూద్రుడివై పుడతావు. అనంతరం వైశ్యుడివై పుడతావు. తరవాత రాజువై పుడతావు. నీ గతజన్మలు నీకు జ్ఞాపకముంటాయి. ఈవర మిచ్చా నీకు. దీనివల్ల ధర్మపరుడి వవుతావు” అంటూ అమృత ధారిలవంటి చూపులు కీటకం శరీరంమీద పరిపాడు ముని. అదిచూసి అన్నిభూతాలూ వ్యాసమునిదగ్గి వేనోళ్ళ కీర్తించాయి.

కీటకం భక్తిభావంతో మునీశ్వరుడికి మొక్కింది. శిరస్సు అతని

పాదాలమీద మోపింది. సంతోషం నిండిన మనస్సుతో ప్రాణం విడిచిపెట్టింది.

అలా దయాహృదయుడైన వ్యాసమునీంద్రుడు కీటకానికి మేలు చేశాడు. దానికి కృతార్థత కలగ చేశాడు. అనంతరం స్వేచ్ఛగా తన దారిని తాను వెళ్ళిపోయాడు.

ఆ మహానుభావుడు నిర్దేశించినప్రకారం క్రమంగా జన్మలెత్తుతూ కీటకం ఎన్నో పుణ్యకార్యాలు చేసింది. తుదకి రాజ్యపుట్టింది. పూజ్యమైన రాజ్యం సంపాదించింది.

అరాజు వోనాడు ఏనుగుమీ దెక్కి వ్యాసముని ఆశ్రమానికి బంతులు దేరాడు. తానెక్కిన పట్టపుటెనుగు రెండువేపులా ఎన్నో ఏనుగులు నడిచాయి. వెనక గుర్రపుడళం నడిచింది. గొంతులూ, జెండాలూ కలగాపులగంగా కనిపించాయి. గాయకులూ, వందిమాగ ధులూ, పాతకులూ, కలకలంచేస్తూ వెంట వెళ్ళారు. రత్నాలనగలు ధగధగ కాంతులు నలుదిక్కులూ చిమ్మాయి. సామంతరాజులూ, కవులూ, పుణ్యస్త్రీలూ ఎంతో వైభవంతో వెంటనడిచారు. అలా సాక్షాత్తు దేవేంద్రుడిలా వ్యాసాశ్రమానికివెళ్ళా డతగు.

ఏనుగు దిగి తన కిరీటం మునిపాదాలకి సోకినట్టు సాగిలబడ్డాడు రాజు. దయతో అతణ్ణి లేవచెత్తి, గుండెల కద్దుకున్నాడు వ్యాసముని. ఎంతో ఆదరించాడు. కుశల మడిగాడు. శిష్యుల్ని నియోగించి రాజుకి తగిన పూజావిధులు జరిగించాడు.

“నాయనా, ఉత్తమపురుషుడివి నువ్వు. ఈ జన్మలో మునీశ్వర్లు కూడా ముక్కుమీద వేలుపెట్టుకున్నట్లు గొప్ప తపస్సు చెయ్యి. ఆవులకోసమో, బ్రాహ్మణకోసమో ప్రాణం సమర్పించు. లేదా ధర్మ యుద్ధంలో శరీరం విడిచిపెట్టు. దానివల్ల నిష్కల్యమత్వం సిద్ధిస్తుంది. దాంతో బ్రాహ్మణజన్మ లభిస్తుంది.” అంటూ శత్రుసంహారుడయిన

ఆ మహారాజుని సకారవముగా సాగినంపాడు వ్యాసమునినిండును. మునులందరూ వ్యాసమునిని వేనోళ్ళా మెచ్చుకున్నారు.

పరమానందం పొందాడు రాజు. భక్తిపూర్వకంగా వ్యాసముని పాదాలముందు సాగిలబడ్డాడు. సెలవు తీసుకుని తన రాజ్యానికి వచ్చేశాడు. ముని ఆదేశించిన ప్రకారం చేశాడు. మరుజన్మలో నుంచి బ్రాహ్మణుడయి పుట్టాడు. పుణ్యస్థలాలన్నిటిలోనూ పిండివంటలతోనూ, రకరకాల రత్నాలూ బంగారముూ మొదలైన దానాలతోనూ ఔరా అన్నట్టు ఎన్నో యజ్ఞాలు చేశాడు. ఆ జన్మలోనూ వ్యాసముని దర్శనం చేశాడు. దయాచిత్తంతో అతిథి అశీర్వాదించి పంపాడు వేదవ్యాసుడు. మంచి కీర్తి సంపాదించాడు బ్రాహ్మణుడు. ప్రతీతిలు ఉయ్యాడు. సుది జీవితం పవిత్రంగా వెళ్ళబుచ్చాడు. చివరికి శరీరం వొదిలి స్వర్గానికి వెళ్ళాడు. స్వర్గంలో దేవేంద్రుడితో స్నేహించేశాడు. సుగుణేని సౌఖ్యసిద్ధి సొందాడు.

అంచేత కురుక్షేత్రంలో జరిగిన అద్భుతమైన ఘోరయుద్ధంలో అలా శరీరాలు విడిచిన రాజులకి అనంతమైన సుఖాలు కలుగుతాయనడంలో అనుమాన మేముంది? సందేహం లేదు నీ బంధువులందరూ ఊర్ధ్వలోకాలు చేరుకున్నారు. నువ్వేమీ అనుమానించకు.

దానం

ధర్మరాజు :

విద్యా, తపస్సూ, దానమూ వీటిలో ఏది గొప్పది?

భీష్ముడు :

వ్యాసమైత్రేయుల పుణ్యసంవాదం అని వొక ఇతిహాస ముంది. అది వింటే నీ సందేహం తీరిపోతుంది. చెప్పుతాను, సావధానంగా విను.

వ్యాసమునిండుడు వోమారు వారణాసీపురం వెళ్ళాడు. అక్కడ ముందే మైత్రేయుడు నివసిస్తున్నాడు. అతడినగ్గిరికి అప్రకాశంగా

వెళ్ళాడు వ్యాసముని. అతణ్ణి తెలుసుకున్నాడు మైత్రేయుడు. భక్తిపూర్వకంగా నమస్కరించాడు. పూజించాడు. ఉత్కృష్టమైన భోజనం పెట్టి తృప్తిపచాడు. సంతోషంతో కలకల్లాడుతున్న అతణ్ణి చూసి, “వ్యాస మునీంద్రా! మీలో అధికమైన సంతోషం కనిపించింది. ఏమిటి దీనికి కారణం?” అని అడిగాడు గౌరవంగా.

“తపస్సు, విద్యా మొదలైన ధర్మాల్లోకల్లా దానమే గొప్ప దయ్యో.” ఆదరంగా అన్నాడు వ్యాసముని, “దానమివ్వతగిన వస్తువులన్నిటిలోనూ అన్నమే గొప్పది. ఏమంటే, ప్రాణమూ, శరీరమూ, బలమూ - అన్నీ అన్నమయమే. అందుకే పండితులు అన్నమే మహనీయమైందని భావిస్తారు.

“తపం మనస్సులోని కల్మషం కడిగేస్తుంది; విద్యకి ఆస్పద మవుతుంది. తపస్సుచేసినవాడు ఉత్తమదానంతో పరిపక్వమైనవిద్యనీ, తపస్సునీ మెచ్చుకుంటాడు. కనక, తపస్సు, విద్యా దానంవల్లే వర్ధిల్లుతున్నాయి. ఉత్తమవ్రతదీక్షాపరులు భగవంతుణ్ణి దర్శించడానికి దీపం వంటిది విద్య. అయిచప్పుడు అన్నదానం అధికసంతోషం కలిగించకండా ఎలావుంటుంది? అతికలుషచిత్తు డయినా మహత్తరమైన దానంవల్ల విశుద్ధభావం పొందుతాడు. సందేహం లేదు.”

తపమూ, విద్యా దేవతలు కూడా పూజించదగినవి. వాటికి పోషకమైంది దానం.

ఆ ద ర్శ నా రి

ధర్మరాజు :

ఆడంగులవిషయం వినాలనుంది. ఆదర్శనారి ఎలాటిది ?

భీష్ముడు :

కైకేయీ శాండిలీ సంవాదంలో నువ్వు అడిగినవిషయం వ్యక్తమవుతుంది. చెపుతాను, విను.

కేకయరాజు కూతురు సుమన స్వర్గంలో శాండిలిని చూసి,
 “భవ్యమైన ఈ దివ్యపవనం ఎలా లభించింది నీకు?” అని అడిగింది.

సుమన ప్రశ్నకి ఇలా సమాధానం చెప్పింది శాండిలి :

“అత్తమామలకి ఎన్నడూ ఎదురాడలేదు నేను. దేవ
 కార్యమూ, పితృకార్యమూ చెయ్యడంలో బద్ధకించలేదు. ఇల్లు నొదిలి
 తలవాకిలి ఎన్నడూ ఎరుగను. విరగబడి ఎప్పుడూ నవ్వలేదు. పరిశుద్ధ
 వృద్ధులతో వోపిక కలిగి బ్రాహ్మణికి భిక్ష పెట్టేదాన్ని. అవసుమైన
 పనుల్లో వెనకాడలేదు. భర్త ఇంటికి వచ్చేసరికి భక్తితోనూ, సంతోషం
 తోనూ ఆసనం వేసేదాన్ని, పాద్యంస్వయంగా ఇచ్చేదాన్ని. సుముఖ
 భావంతో సేవచేసేదాన్ని. తిట్టినా, చెడ్డపనులు చేసినా చూసి,
 బిడ్డల్ని శిక్షించడం మానేదాన్ని కాదు. నాకు వేరే ప్రేయం అని
 ఏదీ వుండేదికాదు. భర్త మెచ్చుకునే వంటకాలు చవిగా పెట్టుకునే
 దాన్ని. భర్త పొరుగుూగు వెళితే, వెళ్ళినప్పటినించి తిరిగివచ్చే వాకా
 పువ్వులు మునుచుకునేదాన్ని కాదు. గంధం మొదలైనవి పూసుకునే
 దాన్ని కాదు. మంచీచీరలు కట్టుకునేదాన్ని కాదు. నగలు పెట్టుకునే
 దాన్ని కాదు. హెచ్చురుచికరమైన వంటకాలు వండేదాన్ని కాదు.
 బంధువులకు ఎప్పుడూ ప్రీతికలిగించేదాన్ని. నారికి ధాన్యమూ,
 అన్నమూ ఇచ్చి తృప్తికలిగించేదాన్ని. ఆవులూ మొదలైన ఇంటి
 పశువుల సేవచేసి, వాటిని సుఖపెట్టేదాన్ని. ఇంటి సంపదవిషయం
 లోనూ, నడవడివిషయంలోనూ భర్తమనస్సు నొప్పెట్టినట్టు పల్లెత్తు
 మాట పలికేదాన్ని కాదు. అగ్నిహోత్రం రక్షించేదాన్ని. రహస్య
 మైన దేదీ బయటపెట్టేదాన్ని కాదు. నేను చూలాలుగా వున్నప్పుడు
 రుచుల కాసపడక, పథ్యమైన పదార్థాలే తినేదాన్ని.”

ధర్మరాజా! విన్నావుకదూ! ఆదర్శనారి శాండిలి. ఈవిధంగా

నడుచుకున్న ఆడది అరుంధతిలా మెప్పుపొందుతుంది. ఇహసౌఖ్యమూ, పరసౌఖ్యమూ అనుభవిస్తుంది.

ఇప్పుడు చెప్పిన ఈ ఆదర్శనాంకధ పర్వదినాల్లో భక్తిపూర్వకంగా చదివేవాళ్ళు పుణ్యపురుషులవుతారు. వాళ్ళ ఆయువు అధికమవుతుంది. సీరిసంపదలు పెరుగుతాయి. మరుజన్మలో దేవతాజన్మ లభిస్తుంది.

ఆచరించదగిన పని

ధర్మరాజు :

సర్వశాస్త్రసారమయి, శ్రేష్ఠమయి ఆచరించదగిన దేది?

భీష్ముడు :

మంచిప్రశ్నే వేశావు. నారద పుండరీకి సంవాదం అని వొక ఇతిహాస ముంది. అది చెబుతాను, ఆలకించు. నువ్వు అడిగిన విషయం అందులో తేటపడుతుంది.

పుండరీకు డని వొక మహాబ్రాహ్మణుడు వుండేవాడు. తీర్థపరుడతడు. జపతత్పరుడు. అతడు వోమారు నారదమునీంద్రుణ్ణిచూసి, భక్తితో ప్రణామంచేసి, ఇప్పుడు నువ్వు నన్ను అడిగిన ప్రశ్నే అడిగాడు. దానికి నారదమహాముని ఇలా సమాధానం చెప్పాడు :

“మాతండ్రి బ్రహ్మదేవుడు ఉపదేశించిన పరమధర్మం ఇది. అల్పఫణితిలో మహార్థం నిండివుంటుంది. దివ్యమతులు వినదగింది. తెలుసుకోదగింది. దాన్ని చెబుతాను, శ్రద్ధగా విను.

“ప్రకృతికి పరం అనే ఇరవైఅయిదో తత్వం జీవాత్ముడు. అతడే సర్వభూతాత్మకుడు. పురుషు డని అతడే ప్రకాశిస్తాడు. ఆ పురుషుడివల్లే కలిగి నారములని పేరుపడ్డ అన్యతత్వాలు అతనికి అయనం కావడంవల్ల నారాయణు డయ్యాడతడు. విశ్వం తనలోనే పుట్టి, తనలోనే లయ మవుతుంది. ఆదేవుడే ప్రభువు. పరబ్రహ్మమనీ,

పరతత్వమనీ, పరమపదమనీ, ఈశ్వరుడనీ, విష్ణునీ ఆ నారాయణుడే ప్రకాశిస్తున్నాడు. అతడే వాసుదేవుడనీ, ఆత్ముడనీ వేదాంతవాక్య రోధుడై వెలుగుతున్నాడు. నరులకి ఆపదలు నామాంతరాలు. అర్థాంతరం లేనట్టివి.

“అన్ని శాస్త్రాల్లోని మాటలూ ఆలోచించి, దృఢవిచారంతో తెలుసుకుని, నిశ్చయించిందల్లా వొక్కటే, ‘ఎప్పుడూ నిష్ఠతో నారాయణ దేవుణ్ణి తలుచుకోవాలి’ అని.

“కనక అదే ఆచరించదగిన పని. అంచేత ఎల్లప్పుడూ శ్రద్ధా పూర్వకంగా నారాయణ దేవుణ్ణి తలుచుకుంటూ వుండు. శాస్త్రార్థాలు తడవకు. రవంతనేపయినా నారాయణుణ్ణి తలుచుకుంటే చాలు; మనిషికి సుగతి లభిస్తుందంటే, ఇక ఎల్లప్పుడూ తలుచుకుంటే చెప్పే దేముంది ?

“ప్రాణంపోతున్న సమయంలో ‘ఓం నమో నారాయణాయ’ అనే అక్షరాలు నాలికమీదికి తేచ్చుకుంటే పరమపదం చేరుకుంటారు నరులు.

“నారాయణ అనే పదమే పరబ్రహ్మం. దాన్నే ఎల్లప్పుడూ అనడంవల్లా, వినడంవల్లా, తలుచుకోడంవల్లా, ఇంపుగా కీర్తించడంవల్లా ఎంతో క్షేమం కలుగుతుంది.

“నారాయణ పరాయణుడైన నరుడు పాపాలు గెలిచి ప్రకాశించడమేకాదు, తన్ను ఆశ్రయించినవాళ్ళకి కూడా వెలుగు ప్రసాదిస్తాడు. ఇది బ్రహ్మదేవుడి నియామకం.

“నాలుగు ఆశ్రమాలలోనూ ఏ ఆశ్రమంలో వున్నవాడైనా సరే, నారాయణ దేవుడిమీద భక్తినిలపకండా, ఇతరకర్మలు ఎన్ని చేసినా సద్గతి లభించదు. నారాయణుడైన విష్ణుభగవానుడు భక్త వత్సలుడు. భక్తులకు అతను దర్శనమిస్తాడు. సుప్రతుడివి నువ్వు. విష్ణు భక్తిపరాయణుడివి కా. భక్తిలేందే ఆదేవుడు కానరాడు. ”

అలా నారదముని చేసిన ఉపదేశం శిరసావహించాడు నైష్ఠికుడు పుండరీకుడు, విష్ణుభగవానుడిమీద నిశ్చలమైన భక్తి వర్షరుచు కున్నాడు. ఎల్లప్పుడూ ఆదేవదేవుణ్ణి భక్తిపూర్వకంగా అర్చిస్తూ వచ్చాడు. శంఖమూ, చక్రమూ, గదా, శార్ఙ్గధనుస్సు పట్టుకుని, శ్రీవత్సచిహ్నంతోనూ, ఉజ్జ్వలమైన కాస్తూభమణితోనూ, కిరీట కుండలాలతోనూ, పద్మపత్రాలవంటి నేత్రాలతోనూ ప్రకాశించే నారాయణమూర్తిని కలలో దర్శించేవాడతడు.

ధర్మరాజా! ఎంతోకాలానికి కాని విష్ణుభగవంతుడి దర్శనం లభించదు. ఆదేవదేవునిదర్శనం కలిగాక, ఇక శుభాలకి కొరతేముంది? తామరతంపర. పరమపదం కరతలామలకమే అవుతుంది. కనక ఆచరించ దగినపని విష్ణుభగవంతుని ఆరాధనమే అని తెలుసుకో. భక్తిపూర్వకంగా ఆదేవదేవుణ్ణి నేవించు.

సా మ వా ద ం

ధర్మరాజు :

సీమాటలు వింటున్న కొద్దీ వినాలనే వుంది. నాశరీరం పులక రిస్తూ వుంది. ఎంతవిన్నా తనివితీరడం లేదు. ఇదిగో పదేపదే సీపాదాలకి నా జోహారులు.

దాసమూ, ప్రియవచనమూ (సామవాదం) - ఈరెంటిలో ఏది అధికరంజనం కలిగిస్తుంది?

భీష్ముడు :

రెండూ మంచిమార్గాలే. అయితే ఎదటివాడి స్థితి కనిపెట్టి చేసినదానం రంజకమైందని వేరే చెప్పనక్కరలేదు. సామవాదగుణం తెలిసే కథ వొకటి చెబుతాను, బాగా విను.

బుద్ధిమంతుడైన బ్రాహ్మడు వొకడు వుండేవాడు. ఏదో పని

మీద పట్టమనిషిలేని అడివిలో తిరుగుతూ వుండగా, అతణ్ణి తినేయ్యడం కోసమని భయంకరుడైన రాక్షసుడు వొకడు అతణ్ణి పట్టుకున్నాడు. భయపట్టేడు బ్రాహ్మడు. ఏమాత్రమున్నూ చలించలేదు. మంచి మాటలతో (సామవాదంతో) అతణ్ణి వారించడంకోసం రాక్షసుడి మొహంమీద చూపులు నిలిపాడు.

బ్రాహ్మడి ధైర్యం చూశాడు రాక్షసుడు. అతడి ఉదాత్త భావం గమనించాడు. సంతోషించి, ఇలా అన్నాడు :

“ఇదిగో, బాపనయ్యా! నేను అడిగిన ప్రశ్నకి సమాధానం చెప్పావా, నిన్ను వదిలేస్తాను. లేదా, నీమాంసం పరపర నమి లేస్తాను. చెప్పు, నాశరీరం చిక్కిపోవడానికీ, వెలవెలపోడానికీ ఏమిటి కారణం?”

రాక్షసుడి ప్రశ్న విన్నాడు బ్రాహ్మడు. తొందరపడకండా కొంతసేపు విచారించాడు. తరవాత ఇలా అందుకున్నాడు :

“మహాపురుషా! దయాపరుడివి నువ్వు. నీవంటి ఉత్తముడు అడిగినప్పుడు తోచినవిధం చెప్పడంకంటే మేలు ఏముంటుంది నాకు? చెపుతాను, చిత్తగించు.

“నీచెడ్డతనంవల్ల చుట్టాల్ని ఎడబాసి తరవాత పశ్చాత్తాప పడినప్పుడూ, పేదరికం వచ్చి ధనంకావాలని తాపత్రయపడినప్పుడూ, మొగమాటంవల్ల ఇతరుడిచేత చిక్కిపోగా నిన్ను గెలిచానని అతడు చంకలు గుద్దినప్పుడూ, తగినవాడనుకొని వొకడికి నువ్వు మేలుచేస్తే అది తన పౌరుషంవల్లే జరిగిందని అతడు బడాయిచెప్పుకున్నప్పుడూ, దుర్గుతులు సగుణాలుపోగిడి బుద్ధిమంతులు పొగడకండా వుంటే నువ్వు సగ్గుపడినప్పుడూ శరీరం చిక్కిపోతుంది; వెలవెలపోతుంది. కనక ఇందులో ఏదో వొకటి జరిగివుండాలి.

“ఇంతేకాదు, న్యాయమైనమాట సభలో అంగీకరించకపోవ

డమూ, నీప్రియురాలికి నీతప్పు తెలిసిపోయి ఆమె సంతాపపడినప్పుడు ఆమెని నువ్వు వోదార్చకపోవడమూ, నీధనం ఇతర్లు దోచుకోవాలని చూస్తున్నప్పుడు దాన్ని రక్షించుకోవాలని భావించకపోవడమూ, నీచుడు నిన్ను దూషిస్తూ వుంటే అది నిజమే అని నీ కులంవాళ్ళు భావించడమూ, నువ్వు చేస్తున్న మంచిపనులు చూసి నీన్నేహితులు అదంతా మాయ అని భావించడమూ, దుఃఖమూ సంపదా గౌరవమూ కలిగినప్పుడు వాటిని వెలిపుచ్చలేకపోడమూ - వీటిలో ఏవొకటి కలిగినా నూడా శరీరం చిక్కిపోతుంది ; వెలవెలపోతుంది.

“భార్య కొడుకూ అల్లుడూ అధర్మంగా ప్రవర్తించినా, తల్లీ తండ్రీ అన్నదమ్ములూ కాయితో బాధపడినా, వెనకజన్మలో ఆవుని చంపినా, బ్రాహ్మణ్ణి వధించినా, దుర్బుద్ధితో బ్రాహ్మణ్ణి ధనమూ దేవుడిధనమూ చంపిచినా, కష్టాస్థితమైన ధనం వ్యర్థంగా పోగొట్టుకున్నా, బంధువులు కాలంచేసినా, మొగమాటపడి దుర్మార్గుడికి సాయంచేసి తనకీర్తికి కళంకం తెచ్చుకున్నా, ఎంతోకాలం కష్టపడి ప్రయత్నపూర్వకంగా చేసినపని వొక్క పొరపాటుతో పగవాడిచేత పాడై పోయినా శరీరం చిక్కిపోతుంది.” అన్నాడు.

[బ్రాహ్మణ్ణి మంచిమాటలు విన్నాడు రాక్షసుడు. సంతోషించాడు. మెచ్చుకున్నాడు. ఇలా వుంటుంది సామవాదమహిమ. ఇంక ఏం వినాలనుందో అడుగు, చెబుతాను.

శ్రీ కృష్ణుడి చిత్రచరిత్ర

ధర్మరాజు :

[అంజలిబంధం శిరస్సున గీవించి] తండ్రీ, సంసారసముద్రంనుంచి వొడ్డుచేర్చే వోడ నీ దయ. అన్ని పాపాలూ పోగొట్టే వొక పురాణ కథ వినాలనుంది. మానసియమైన చరిత్ర నీది. ఈ మునిజనులూ,

రాజులూ ఇంతమందీ చూస్తూవుండగా శ్రీకృష్ణుడు నిన్ను ఉపాసిస్తున్నాడు. ఇదేమిటో తెలుసుకోవాలని నేనూ, తమ్ములూ కుతూహలపడుతున్నాం. ఈ సత్కథ చెప్పి, మమ్మల్ని ఆదరించు. మేమూ, ఈ మునీశ్వర్లు, రాజులూ నువ్వు సెలవిచ్చిన కథ పూరించు శరీరాలతో వింటాం, సంతోషిస్తాం.

భీష్ముడు :

గుణవంతుడవి బాబూ, నువ్వు. పుణ్యకథ నీచెప్పే పుణ్యం ఈ దయానిధి, సర్వలోకశరణ్యుడు, శ్రీకృష్ణుడు ఎరంగా ప్రసాదించాడు నాకు.

వ్యాసభగవానుడూ మొదలైన మునీశ్వర్లు, ఈ రాజులూ చేను చెప్పింది వినడంకంటే గౌరవం ఎముంది నాకు. దీనివల్ల పరమపదం, కరతలం కదా నాకు !

నువ్వు అడిగినదానికి వాక ఇతిహాస ముంది. వాస్తవతీ పరమేశ్వర సంవాదం అని ప్రసిద్ధిపొందిందది. పురాణకథ అది. "ది జరగడానికి కారణం ముందు చెప్పి తరువాత దాన్ని చెప్పడం బాగుంటుంది. కనక అది చెబుతాను. చెప్పేముందు శ్రీకృష్ణుడికి సమస్య రిస్తున్నాను. ధర్మరాజూ, నావధానంగా విను బాబూ !

కుమారుణ్ణి కనడంకోసం తపస్సుచెయ్యడానికని రుక్మిణీదేవితో కలిసి హిమాలయపర్వతానికి వెళ్ళాడు శ్రీకృష్ణుడు. ఇతని సంకల్పం తెలుసుకుని మునీశ్వర్లు సంతోషించారు. పన్నెండేళ్ళు వ్రతదీక్ష పూనాడు శ్రీకృష్ణుడు. అప్పుడు ఈయనదర్శనంకోసం నారదుడూ, పర్వతుడూ, వ్యాసుడూ, వాల్మీకీ, దేవలుడూ, కాశ్యపుడూ, మొదలైన మహామునీంద్రులు తమతమ శిష్యులతో కూడా వచ్చారు. వారందరికీ పాద్యాలూ, ఆసనాలూ ఇచ్చి, సముచితంగా అర్చించి, సంభావించాడు శ్రీకృష్ణుడు. మునులందరూ ఈయనచుట్టూ

కూచున్నారు. పుణ్యకథలతో కాలక్షేపంచేశారు. ఆ సమయంలో ఈయన నోటినుంచి మహాగ్ని బయలుదేరింది. హిమాలయం అడవుల్ని దహించింది. పక్షులు తగలబడిపోయాయి. మృగాలు కాలిపోయాయి. సిద్ధులూ, సాధ్యులూ అల్లకల్లోలపడిపోయారు. భయభ్రాంతులై పోయారు. అంతలో చల్లనిచూపు చూశాడు శ్రీకృష్ణుడు. అంత మహాగ్ని ఇట్టే చల్లార్చాడు. చిత్రం; ఎప్పటిలాగే అడవులు కలకల్లాడాయి. అల్లకల్లోలమంతా అడగారిపోయింది. ప్రశాంతి రాజ్యం చేసింది. అదంతా మహాద్భుతమయింది. ముసీంద్రులందరూ కళ్ళారా అది చూశారు. భయంతోనూ, ఆశ్చర్యంతోనూ తెల్లపోయారు. చిత్రాల్లాగ నిశ్చేష్టులై పోయారు. వారిని చూసి శ్రీకృష్ణుడు ఇలా అడిగాడు :

“ ఈ అగ్నిహోత్రాన్ని ఏమిటని భావించారు మీరు ? ఉన్నది పున్నట్లు చెప్పండి. ”

“ దేవా ! ” భక్తిపూర్వకమైనచిత్తంతో అన్నారు మునులు, “ నీవల్లే ఈ విశ్వం పుడుతున్నది. నీలోనే నాశనమవుతున్నది. స్థావర జంగమాత్మకమైన సకలసృష్టి నీభావాధీనం. నువ్వు బోధిస్తే తెలుసుకో వలసినవాళ్ళం మేము. ఈ మహాగ్ని ఇలాటిది అని చెప్పగలమా మేం ? తెలియకపోడంవల్లే కదా, తెల్లపోయాం ? ”

“ మీమనస్సుల ప్రసన్నభావమే లోకాలు సాగడానికి ఆధారం ” మునులమాటలు విని అందుకున్నాడు శ్రీకృష్ణుడు, “ కనక మీకు ప్రియంకలిగే విధంగా ఈ మహాగ్నివిషయం వినిపిస్తాను, వినండి. కలవరపడకండి. ”

“ ఒక రాక్షసు డున్నాడు.* జగత్తంతా నాశనంచెయ్యగల శక్తిమంతు డతడు. అతణ్ణి హతవార్చడానికి నేను ఉద్యమించక

* శంబరాసురుడు.

పోడంవల్ల కొన్నెక్కి పెరిగాడతడు. అస్త్రకళ తెరిగి లోకాలు బాధిస్తున్నాడు. అందుకనే ఉగ్రమైన తపస్సు చేసి, కుమారుణ్ణి కని, కుమారుడిచేత ఆ రాక్షసుణ్ణి హతవార్చాలని సంకల్పించాను. నా ఆత్మ అగ్ని అయి నా నోటినించి వెలువడింది. విజృంభించి బ్రహ్మ దగ్గరికి వెళ్ళింది. బ్రహ్మ మనస్థుణ్ణి నా కొడుకుగా తీసుకువచ్చాడు. తిరిగిపోయినప్పుడు అడివి దహించాడు. మళ్ళీ అడివి ఎప్పటిలా వుండేట్టు చల్లనిచూపు చూచాన్నేను. ఇదీ ఈ అడివి దహన విశేషం.

“మునీశ్వరులారా! త్రికాలవేదులు మీరు. ముల్లోకాల్లోనూ, మీకు తెలియందంటూ ఏదీ లేదు. మంచి పురాణకథ వొకటి ఏదైనా చెప్పండి. నన్ను కృతార్థుణ్ణిచెయ్యండి” అన్నాడు.

“నుమ్మల్ని ఇంత పెద్దచేస్తావా ప్రభూ?” శ్రీకృష్ణుడిమాటలు విని, వినయంగా చేతులు జోడించి అన్నాడు మునులు, “ప్రయత్నం లేకండానే ముల్లోకాలూ నిండిన వాడివి నువ్వు. విశ్వప్రకారం విశదంగా తెలిసినవాడివి. నువ్వు ఎరగనికథ ఏయగంలోది ఎరిగి చెప్పగలం మేము?”

“అలాకాదు” చిరునవ్వుతో మొహం కలకల్లాడుతూ అన్నాడు శ్రీకృష్ణుడు, “వినండి. మనిషిపుట్టుక పుట్టాన్నేను. కనక నాబుద్ధి గౌరవం మనిషికి తగినట్టే వుండాలని తెలుసుకోండి మీరు. చెప్పండి, మీరుచెప్పేకథ వింటాను. ఇందులో వింతేముంది? కానివ్వండి.”

శ్రీకృష్ణుడు ఇలా అనడంతోనే మునులందరూ సంతోషించారు. కథ చెప్పడానికి సంకల్పించారు.

అయితే మూలో మాన్యచరిత్రుడు నారదముని. అతనే ఈపనికి అన్నివిధాలా అర్హుడు. తక్కినవారు ఎవ్వరూ చాలరు. కీర్తించదగిన వివేకవంతుడు శ్రీకృష్ణుడు. ఆయన కోరి వింటా నంటున్నప్పుడు పురాతనమైన ఇతిహాసం నారదుడు చెప్పడమే మంచిది” అన్నాడు.

అంతేకాదు నారదమునితోకూడా, “నారదమునీంద్రా, నువ్వు లోగడ విన్నదీ, కన్నదీ, వోపురాణకథ వినడానికి కుతూహలంతో వున్న శ్రీకృష్ణుడికి వినిపించు” అంటూ అంతమందీ ఏకవాక్యంగా కోరారు.

అంతమందీ తనని పెద్దచేసి, కథచెప్పమని కోరడంతోనే, చెప్పడానికి తానూ నేడుకపడ్డాడు దేవముని నారదుడు. కలకల్లాడు తున్న మొహంతో కథ ఎత్తుకున్నాడు.

శివపార్వతుల సంవాదం

ఉదారమైన నారాయణసౌహార్ద్రవిభూతి ముందే వుంది నారద మునికి. నారాయణుడైన శ్రీకృష్ణుడి కోరిక తీర్చడానికి శివపార్వతుల కథ వినిపించా డతడు. అదంతా చెపుతాను, విను.

శ్రీకృష్ణుడికి నమస్కరించి; ఇలా ఆరంభించాడు నారదముని :

“వెనకటికి వోమాటు తీర్థాలు నేవిస్తూ, ఈ మంచుకొండకి వచ్చా నేను. అన్నిరకాల చెట్లతోనూ, లతలతోనూ, పొదలతోనూ రమణీయమైన కేళికావనం చూశా నిక్కడ. కుహూ కుహూ కోకిలలు కూస్తున్నాయి. జమ్మ జమ్మ గండుతుమ్మెదలు పాటలు పాడు తున్నాయి. గంధర్వులు గానంచేస్తున్నారు. వనంమధ్య బంగారంవేదిక మీద మహాదేవుడు శివుడు కొలువుతీరి కూచున్నాడు. పులితోలు వస్త్రంగా కట్టుకున్నా డతను. నాగుపాములు నగలుగా పెట్టుకున్నాడు. తన సుందర శరీరంనిండా విభూతి అలుముకున్నాడు. భూతగణాలూ, దేవతలూ, సిద్ధులూ, సాధ్యులూ, విద్యాధరులూ, మునీశ్వర్లు ఆయన చుట్టూ పరివేష్టించి వున్నారు. నేను కూడా వెళ్ళి ఆ కొలువులో చేరాను. సముచితప్రకారంగా శివుణ్ణి నేవించాను.

ఇంతలో శివుడికి తగినట్టు సింగారించుకుని, మంగళశరీర అయిన

పార్వతీదేవి అక్కడికి వేంచేసింది. పుణ్యస్థ్రీల శరీరాలతో పుణ్య నదులూ, దిక్కులూ అమెని నేవిస్తూ వెంటవచ్చాయి. అలా వచ్చిన పార్వతి శివుడికి ఎదురుగా రాలేదు. మెల్లిమెల్లిగా వెనకపాటున వచ్చి, చిరునవ్వులు నవ్వుతూ, తామరతూళ్ళవంటి తన సుకుమారహస్తాలతో వెనకనించి శివుడి రెండుకళ్ళూ మూసిం దామె.

అలా అలా పార్వతీదేవి శివుడి నేత్రాలు రెండూ తన చేతు లతో మూయడంతోనే సూర్యుడూ, చంద్రుడూ, గ్రహాలూ, నక్ష త్రాలూ, అగ్ని లేకండా లోకం వొక్కమాటు అంధకారంలో మునిగి పోయింది. ప్రాణికోటి యావత్తూ సంక్షోభపడిపోయింది.

ఉత్తరక్షణంలో నొసటిమీద మూడోకన్ను తెరిచాడు శివుడు. తెరిచీ తెరవడంతోనే ఆ నేత్రంనించి మహాగ్ని జ్వాలలు గుబులుకుంటూ బయలుదేరాయి. అవి దారుణంగా హిమాలయ పర్వతమంతటా అల్లుకున్నాయి.

తన తండ్రి హిమవంతుడికి వచ్చిన ప్రాణసంకటం చూసింది పార్వతి. ఆమె గుండెబేజారై పోయింది. వెంటనే శివుడి పాదాలమీద వాలిందామె. ఆమె తలమీది నగల రత్నాలకాంతులు శివుని పాదాలమీద ధగధగ మెరిశాయి. పార్వతి అలా పాదాలమీద పడడంతోనే కరుణ కురిపిస్తూ చల్లనిచూపులు చూశాడు శివుడు. అగ్ని జ్వాలలు ఆరిపోయాయి. ఎప్పటిలాగే కలకల్లాడింది మంచుకొండ. చూసి, నిచ్చెరపోయింది పార్వతీదేవి. సర్వభవనకర్త అయిన శివుణ్ణి వినయంగా అడిగింది.

“సర్వేశా! ఫలనేత్రం తెరవడానికి కారణమేమిటి ప్రభూ? ఇందులో ఏమీ రహస్యం లేకపోతే నాకు విడమర్చి వివరించు.

“దేవీ!” నెమ్మదిగా అన్నాడు శివుడు, “నీకు చెప్పకండా వుండే రహస్యం కూడా వుంటుందా చెప్పు? విను. లోకాత్మకత్వం

వుందికదూ నాకు, అంచేత నాకు ఏది సంభవించినా అన్నిలోకాలకీ అది సంభవిస్తుంది.

“నాకళ్ళు నువ్వు ముయ్యడంతోనే అన్నిలోకాలూ అంధకార బంధురం అయిపోయాయి వొక్కమారు. ప్రాణికోట్లన్నీ భయంలో ములిగిపోయాయి. నీ చేతులు తోసెయ్యడం నాకు ఇష్టంలేకపోయింది. అందుకని చీకట్లు పారదోలడంకోసం మూడోకన్ను విప్పవలసివచ్చింది తప్పనిసరిగా.”

శివుడి మాట వింది పార్వతి. తాను ఎన్నాళ్ళయ్యో అడగ దలిచినవి అడగడానికి మంచి అదను అని భావించింది. “ఛాలనేత్రా ! నీకు నాలుగు మొహాలున్నాయి. దీనికి ఏమిటి కారణం?” అంటూ వినయంగా, ప్రేమగా అడిగింది.

“సుందుడూ, ఉపసుందుడూ అని ఇద్దరు రాక్షసులు వుండే వాళ్ళు” అంటూ అందుకున్నాడు శివుడు, “అడ్డులేని భుజవీర్య సంపన్నులు వాళ్ళు. ఇద్దరూ ఇద్దరే, ఆయుధాలవల్ల చావులేదు వాళ్ళకి. వాళ్ళని నాశనంచెయ్యడంకోసం లోకంలోని అందాలన్నిటినించీ తిల తిల ప్రమాణంగా అందం సంగ్రహించి వొక అపూర్వమైన అంద కత్తెని చేశాడు మయుడు. * ఆమెకి తిలోత్తమ అని పేరుపెట్టాడు. ఆ అందకత్తెని నాదగ్గిరికి తీసుకువచ్చారు. ఆమె నాకు ప్రదక్షిణంచేసింది. ‘ఇది దేవకార్యం నెరవేరుస్తుందేమో’ అంటూ ఆమెని చూడడం కోసం ప్రదక్షిణంలో అమె తిరిగిన వొక్కొక్కదిక్కుకీ వొక్కొక్క మొహంతో నాలుగుదిక్కులకీ నాలుగు మొహాలు ధరించాను. అదిగో అవాళనుంచీ నేను నాలుగు మొహాలతో వుంటున్నాను.”

“‘భువనాధిపా!’ మల్లీ అడిగింది పార్వతి, ‘నీకంతంలో నల్ల మచ్చ ఎందు కుంది?’”

“దేవతలూ, రాక్షసులూ అమృతంకోసం పాలసముద్రం చిలికారు. హాలాహలం పుట్టింది, లోకాలన్నీ దహించడం మొదలైంది. ఎవ్వరికీ సాధ్యంకాకండా విజృంభించింది. అప్పుడు నేనే దాన్ని నా కంఠంలో ధరించాను. అదిగో, ఆ హాలాహలం వల్లే ఈ వల్లమచ్చ నాకంఠంలో ఏర్పడింది. బ్రహ్మ మొదలైన దేవతలు నీలకంఠుడని నన్ను మెచ్చుకున్నారు. ఇంకా ఏమడుగుతావో అడుగు. సందేహించకు, చెపుతాను’ అన్నాడు శివుడు.

“ఆయుధాలన్నిటిలోనూ గొప్పదని మెచ్చి, పినాకం పట్టుకుంటున్నావు నువ్వు. ఏమిటి దీనికి కారణం?” అని అడిగింది పార్వతి.

“చెపుతాను, విన’ అంటూ అందుకున్నాడు శివుడు, ‘ఆదియుగంలో కణ్వుడనే ముని నిష్ఠాపూర్వకంగా తపస్సు ప్రారంభించాడు. అతని శరీరంమీద పెద్ద పుట్ట బలిసిపోయింది. ఆ పుట్టమీద వెదురు పొద మొలిచింది. బాగా ఏపుగా పెరిగిందది. ఆ పెరగడం ఇంతా అంతా కాదు. చెప్పలేనంత పొడవు పెరిగింది. వల్లమాలినంత చుట్టుకొలతగా బలిసింది. అద్భుతమైన పొడ అయిందది.

కణ్వుమునిఎదట బ్రహ్మ ప్రత్యక్షమయ్యాడు తుదకి. అతడు కోరిన వర మిచ్చాడు. అదుగో! ఆ వెదురు పొదలోని వెదురు తీసి పినాకమూ, శార్ఙ్గమూ అని రెండు ధనుస్సులు ముందు చేశాడుబ్రహ్మ. పినాకం నాకు ఇచ్చాడు. రెండోవిల్లు శార్ఙ్గం విష్ణుమూర్తి కిచ్చాడు. వెదురు కొన ముక్కతో మూడోవిల్లు గాండీవం తయారుచేశాడు. గాండీవం తాను పుచ్చుకున్నాడు. ఇలా ‘మహాధనుస్సులు మూడూ చేసి లోకానికి మేలుచేశాడు బ్రహ్మ. ఇదీ పినాకం కథ. పినాకమంటే నాకు ఎందుకంత ఇష్టమో ఇప్పుడు నీకు తెలిసిందనుకుంటాను.”

“అఖలేశ్వరా!’ మళ్ళీ అడిగింది పార్వతి, ‘ఇంకే వాహనమూ

వొల్లక, ఎద్దు వాహనంగా చేసుకున్నావు నువ్వు. దీనికేమిటి ప్రభూ, కారణం ?

““లోకహితంకోసం హిమాలయపర్వతంమీద నేను మహా తపస్సు చేస్తూవుండేవాణ్ణి. అప్పుడు ఆవులు నాచుట్టూ చేరి ఇబ్బంది పెడుతూవుండేవి. నాకు కోపంవచ్చింది. తేరిచూశాను. గోకులమంతా ఆకులత్వం పొందింది. బ్రహ్మ, ఇతరదేవతలూ వచ్చి నన్ను ప్రార్థించారు. ఒక ఎద్దు కానుకగా ఇచ్చారు. నాకు జాలిపుట్టినట్లు చెప్పి, గోపతి అని పేరు కూడా ఇచ్చారు. దాంతో గోకులానికి బాధ లేకండా చేశా న్నేను. అది మొదలు ఎద్దు వాహనంగానూ, పతాకం గానూ చేసుకున్నాను. అంతటా శివప్రచారం సాగిస్తున్నాను” అన్నాడు శివుడు.

““అయితే నువ్వు పరమ శుచిమంతాలూ, రమణీయాలూ అయిన ప్రదేశాల్లో నివసించకండా అశుచిగానూ, తలవెంట్రుకలూ, ఎముకలూ, తలపుర్రెలూ వాటితో దుర్గంధంగానూ, చూడటానికి అసహ్యంగానూ వుండే వల్లకాటిలో వుంటా వెందుకూ? ” అని అడిగింది పార్వతి.

““మంచిప్రశ్నే అడిగావు. విను. కూరమైన భూతాలు ప్రజల్ని బాధపెడుతూ వుండేవి ఎప్పుడూ. వారిని హతవారుస్తూ వుండేవి. ప్రజలందరూ నాశనమైపోతూ వుండేవారు. అప్పుడు బ్రహ్మ నాదగ్గరికి వచ్చి, దానికి ప్రతీకారం చెయ్యవలసిందని ప్రార్థేయపడ్డాడు. అందుకని, నిశ్చితంగా వోదగ్గర వుండి లోకాలు రక్షించాలని నిశ్చయించుకున్నా న్నేను. నిర్జన్మైనస్థానం కనక స్మశానం శుచిస్థానమని ప్రశంసిస్తారు మోక్షపరులు. అంచేత స్మశానం నామనస్సుకి వచ్చింది. దాన్నే నా నివాసం చేసుకున్నాను. వల్లకాటిలోనే వుంటూ లోకాలన్నిటినీ ఆత్మలో తలుచుకుని రక్షిస్తూ వుంటాను. ప్రాణికోటి

వొక్కదగ్గర చేరి తిరగడం చూసి, కుతూహలపడుతూ వుంటాను. ఇతరప్రదేశాలు ఏవీ స్మశానంతో సాటిరావు నిజంగా' అన్నాడు శివుడు.

“ ‘బాగుంది కానీ, వొంటినిండా బూడిద పూసుకుంటావు నువ్వు. ఎముకలు నగలుగా మెళ్ళో వేసుకుంటావు. పాము చుట్టు కుంటావు. గండ్రగొడ్డలీ, త్రిశూలమూ పట్టుకుంటావు. ఇలా, భీకర మైనరూపం ఎందుకు ధరిస్తావు?’ అని అడిగింది పార్వతి.

“ ‘లోకస్వరూపం రెండురకాలు. ఒకటి శీతమూ, రెండోది ఉష్ణమున్నూ. ఈ రెంటిలోనే అంతా కూర్చి వుంటుంది. ఈ జగత్తంతా సౌమ్య ఆగ్నేయ యోగంతో కలిసి వుంటుంది. సౌమ్యం విష్ణుమూర్తిని ఆవహించి వుంటుంది. ఆగ్నేయం నన్ను ఆవహించి వుంటుంది. ఈ రెండు విధాలూ తెలుసుకుని, విశ్వం భరిస్తూ వుంటా న్నేను. కనక ఆగ్నేయభావంతో కూడినభావం యాధిలయిన ఆకృతి లోకహితంకోసమే ధరిస్తున్నాను. ఇంక ఏమడుగుతావో అడుగు, అన్నాడు శివుడు.

“ ‘ముచ్చటగా నెలవంక తలమీద పెట్టుకుంటా వెందుకూ?’ అని అడిగింది పార్వతి.

“ ‘దక్షుడి యజ్ఞంమీద నేను మండిపడ్డాను కదూ! అప్పుడు కనపడ్డ దేవతలందరినీ పడమోదాను. అవాళ వికటంగా చంద్రుడి శరీరం తొక్కేశాను. నాశరణువేడుకున్నాడు చంద్రుడు. ఎంతో జాలి వేసింది నాకు. చేసినపాపం ఇలాచేస్తేకానిపోదని అవాళనుంచీ నెల తలమీద పెట్టుకున్నాను’ అన్నాడు శివుడు.

“ శివుడు చెప్పినవన్నీ విని కొలుపులోని మునులందరూ ఆయన దయాభావం మెచ్చుకున్నారు మనస్సుల్లో. సంతోషపూర్వకంగా

ఆమహాదేవుణ్ణి అభినందించారు. భక్తివిసయాలతో పదివేలవిధాల ప్రస్తుతించారు.

“శివుడి సుముఖం చూసి, ఇదేమంచినమయం అని భావించి చేతులుజోడించింది పార్వతి. తన లోలనేత్రాలకాంతులు నెలపువ్వు తలమీదదాల్చిన శివుడి మొహంమీద సారించింది. మునుల మనస్సులు వికసించినట్టు సాంత్వనస్వరంతో మధురంగా మళ్ళీ అడిగింది:

“నాథా! వర్ణాశ్రమధర్మాలు నువ్వు వర్ణిస్తే వినాలనుంది. నీమాటలు అమృతసోనలై నాచెవులలోనూ, లోకులందరి చెవుల లోనూ పడి పరమపుణ్యం ప్రసాదిస్తాయి.”

అయిదో అశ్వాసం

వర్ణ ధర్మాలు

“అలా లోకహితార్థం పార్వతి వర్ణాశ్రమధర్మాలు వివరించమని అడగడంతోనే ఎంతో సంతోషించి ఇలా అందుకున్నాడు శివుడు :

“పూర్వం లోకానికి మేలు చెయ్యడంకోసం బ్రహ్మదేవుడు తన మొహంలో బ్రాహ్మల్ని సృజించాడు. బాహువుల్లో క్షత్రియుల్ని సృజించాడు. తొడల్లో కోమట్లని సృజించాడు. పాదాల్లో శూద్రుల్ని సృజించాడు. ఈతారతమ్యప్రకారమే ఈవర్ణాలు ఆచరించవలసిన ధర్మాలున్నా ఏర్పరిచాడు.

“బ్రాహ్మలు లోకధారకులు, వారిని పరాభవిస్తే చెడ్డ నెత్తిని పడుతుంది. వారికి దానమిస్తే, వారిని సన్మానిస్తే నకలశోభ నాలూ కలుగుతాయి.

“తెలివిమాలినవాణ్ణయినా, దరిద్రుణ్ణయినా బ్రాహ్మడైన వాణ్ణి ప్రీతిమాలి కష్టపెట్టడమంటే ఉభయలోకసౌఖ్యాలు పోగొట్టుకోడమన్నమాటే. బ్రాహ్మణ్ణి నిందించడమంటే నన్ను నిందించడమే. అక్రమంగా బ్రాహ్మడిసాము కాజేయ్యడమంటే నాసాము అపహరించడమే. దాహరికంలేకండా చెప్పాను. ఇంనులో అసత్యం ఏమీలేదు.

“అధ్యయనమూ, యజనమూ, అధ్యాపనమూ, యాజనమూ, ప్రతిగ్రహమూ, ప్రశాంతీ, తపస్సు, సత్యమూ, శౌచమూ — ఇవి బ్రాహ్మణధర్మాలు.

“ఆపదసమయాల్లో తప్ప బ్రాహ్మలు వర్తకం చెయ్యకూడదు. బ్రాహ్మడు అగ్ని కార్యం మానకూడదు. శూద్రుల అన్నం

తినకూడదు. నియమంతో నిజభార్యతోమాత్రం కలవాలి. రెండు పూటలుమాత్రం భోజనంచెయ్యాలి. హింస చెయ్యకూడదు. నివాస శుద్ధి, అతిథిప్రియత్వమూ కలిగివుండాలి. తపస్సే సాధనంగా చేసుకుని ధర్మమూలంగా బ్రాహ్మల్ని సృజించాడు బ్రహ్మ.

“బ్రాహ్మల్ని సంరక్షించడం క్షత్రియుల ముఖ్యధర్మం. బ్రాహ్మల రక్షణవల్ల కాని భూమి నిలవదు. బ్రాహ్మలు మహానుభావులు. బ్రాహ్మల్ని రక్షిస్తే అన్ని శుభాలూ కరతలామలక మవుతాయి.

“అధ్యయనమూ, యజనమూ, దానమూ, సాధుసంరక్షణమూ, దుర్జనదండనమూ, ప్రజల వివాదాలు పరిష్కరించడంలో పక్షపాతంలేకండా వుండడమూ, ఉత్సాహమూ, ధైర్యమూ, ఆయుధాలతో జీవించడమూ, ప్రజల పంటలో ఆరోభాగం పన్ను పుచ్చుకోడమూ, భృత్యుల్ని పాలించడమూ, ఇవన్నీ రాజులధర్మాలు.

“లోకప్రవర్తనాలన్నీటికీ కోమట్లు ఉపకారకులు. కృషి, వర్తకమూ, పశుపాలనమూ కోమట్ల ధర్మాలు. అధ్యయనమూ, యజనమూ, దానమూ వారికి అర్హమైన పనులు.

“పై మూడుజాతులవారూ ఉపనయనం చేసుకుంటారు. కనక ఆతిథ్యం వారికి విధి. తిల గంధ రసముల విక్రయం మాత్రం వారికి తగదు.

“శూద్రులు శుశ్రూషకులు. మీది మూడుజాతులవారికీ శుశ్రూషచెయ్యడం వారి ముఖ్యధర్మం. శుశ్రూషాధర్మం పాలిస్తేనే శూద్రులు సిరిమంతు లవుతారు. వినయముగా వుండడమూ, శాంతంగా ప్రవర్తించడమూ, బ్రాహ్మలకి నమస్కరించడమూ వారి కర్తవ్యం.

“తన వర్ణానికి తగిన ధర్మం సక్రమంగా పాలించినవాడు

పాపంలేనివాడనిపించుకుంటాడు లోకంలో. అతడే ఇహపర సౌఖ్యలనుభవించగలుగుతాడు సందేహంలేదు.

“పార్వతీ! ఇవి వర్ణధర్మాలు. ఇక ఆశ్రమధర్మాలు వివరిస్తాను విను.

ఆశ్రమధర్మాలు

“పరమనిష్ఠతో బ్రహ్మచర్యం పాలించడమూ, గురువు నాశ్రయించడమూ, వేదాలు చదవడమూ, అగ్ని కార్యం నిర్వహించడమూ, భిక్షమెత్తడమూ— ఇవి బ్రహ్మచర్యాశ్రమధర్మాలు.

“ఆశ్రయాలన్నిటికీ ఆశ్రయమైంది గృహస్థాశ్రమం. శుచిగా వుండడమూ, నిజభార్యని సంతుష్టిపరచడమూ, పంచయజ్ఞాలు నిర్వహించడమూ, శాస్త్రాలమీద అభిరతి కలిగివుండడమూ, దానంచెయ్యడమూ, హోమం సాగించడమూ, దయకలిగివుండడమూ, అతిథిపూజ చెయ్యడమూ— ఇవి గృహస్థాశ్రమధర్మాలు.

“అడివిలో నివసించడమూ, అడివిలోనే దొరికే దుంపాదుట్రాతినీ బతకడమూ, బ్రహ్మచర్యం పాలించడమూ, జడలు ధరించడమూ, లేడిచర్మం ధరించడమూ— ఇవి వానప్రస్థాశ్రమధర్మాలు.

“కోపంలేకండా వుండడమూ, సంగం వర్జించడమూ, అకించనభావమూ, వోర్కీ, ప్రవాసమూ, ప్రశాంతి, ఆర్జవమూ, శౌచమూ, వ్రతనిష్ఠా, బిచ్చమెత్తుకు తినడమూ, నేలమీద నిద్రపోడమూ, కృపా, ఎల్లప్పుడూ తత్వచింతనమూ — ఇవి సన్యాసాశ్రమధర్మాలు. వేదాలు చాటుతున్న విషయం ఇది. నీకు చెప్పాను.”

తపస్వరూపం

“శీవుడు చెప్పిన వర్ణాశ్రమధర్మాలు విని, పార్వతి ఇంకా ఇలా అడిగింది :

“తపం తపం అంటూ తపస్సుచేస్తారు మునులు. ఆ తపస్వ
రూపం తెలుసుకోవాలనుంది, వివరించు.’

“‘భోగార్థులయి తపస్సుకి పూనుకుంటారు’ అన్నాడు శివుడు.
‘తపస్సంటే వానప్రస్థులు ఆచరించే ధర్మం. ఇంద్రియవ్యాపారం అరికట్టి
ఉదయమూ, సాయంకాలమూ— రెండువేళలా ఫలకాంక్షతో యోగ
సేవచెయ్యడమే తపస్వరూపంగా నడుపుతారు. కాలం పండాక
స్వర్గానికి వెళతారు. అక్కడ దివ్యసుఖాలు అనుభవిస్తారు. ఆ చేసు
కున్నపుణ్యం కాస్తా తరిగిపోడంతోనే తిరిగి మనిషిజన్మ ఎత్తడానికి
స్వర్గంనుంచి భూలోకానికి వస్తారు. అధికనియమాలతో ఉపవాసాలూ,
జపాలూ చేసి, పంచాంగులమధ్య వుండి తపస్సుచేసినవాడికి అపూర్వ
అనురాగం లభిస్తుంది. అయితే తిరిగి భూలోకానికే వస్తాడతడు పుణ్య
ఫలం తరిగిపోయాక.

“‘భార్యతోకూడా నడుచుకునే తాపసముఖ్యులు అహింసే
గొప్పదని భావిస్తారు. దయకలిగి వుంటారు. జీవులన్నీ తమవంటివే
అని తలుస్తారు. ఊర్ధ్వలోకంలో కూడా భార్యాపుత్రులతో సుఖపడ
తారు వారు. అయితే వారున్నూ తిరిగి రావలసినవారే భూలో
కానికి.

వ న వా స వ్ర త ం

“‘వనవాసవ్రతవిశేషాలూ, దానివల్ల లభ్యమయే ఫలమూ
వివరించు’ అంది పార్వతి.

“‘వ్రతదీక్షతో ఉపవాసాలు చెయ్యడంవల్ల చంద్రలోకంలో
నివాసం లభిస్తుంది. అలాగే మానంగా వుంటే దేవలోక నివాసం
లభిస్తుంది. అలాగే నేలమీద పరుంటే యక్షలోకనివాసం లభిస్తుంది.
రెండుచేతులూ మీదికెత్తి కదలకండా నుంచుంటే గంధర్వ, దేవ,
నాగలోకాల్లో వేలాదిసంవత్సరాలు సౌఖ్యంగా నివసించడం లభి

స్తుంది. సంక్షేపంగా కొన్ని ఘటాలు మాత్రం చెప్పాను. ఇంకా ఏమడుగుతావో అడుగు అన్నాడు శివుడు.

ఆయవారం చేసుకునేవారు

“‘ఆయవారం చేసుకు బతికేవారివిషయం వినాలనుంది’ అంది పార్వతి.

“‘ఆయవారం చేసుకు బతికేవారిని యాయావరు లంటారు. తీర్థపరాయణులు వారు, ఉపవాసవ్రతనిష్ఠులు. నానాతీర్థాల్లోనూ నిరంతరం స్నానాలుచెయ్యడంచేత కపిలవర్ణంజడలతో వుంటారు వారు. బిచ్చమెత్తడంవల్లా, పస్తులుండడంవల్లా శుష్కించిన శరీరాలతో వుంటారు. వారి తపస్సు మిక్కిలిగా ప్రకాశిస్తుంది.

“‘నెలదినాలు ఉపవాసంచేసి, గడ్డి గింజలు తిని పారణచెల్లిస్తారు వారు. ఏదేవతలకీ దొరకని సుఖప్రదమైన పదవులలో సుఖపడతారు చివరికి.’

వైఖానసులు

“‘వైఖానసుల విధం వివరించు’ అంది పార్వతి.

“‘వైఖానసులు వానప్రస్థులు. తీవ్రమైన వ్రతపరులు వారు. అదెలా అంటావా? చెబుతాను, విను. రాతిలో గడ్డిగింజలు దంచుకుని వాళ్ళలో కొందరు తింటారు, పళ్ళుమాత్రం తింటారు కొందరు. గువ్వల్లాగ కంటపడిన గింజలుమాత్రం ఏరుకుని అప్పటికప్పుడు నోటవేసుకు తింటారు కొందరు. ఎండిన ఆకులు ఏరుకుని తింటారు కొందరు. కేవలం నీరుమాత్రమే తాగి బతుకుతారు కొందరు. గాలి మాత్రం ఆహారం చేసుకుంటారు కొందరు. ఇవేకాక ఇంకా రకరకాల ఆహారాలు తీసుకునేవారున్నా వున్నారు వీరిలో.

“‘దేవేంద్రుడికి కూడా పూజనీయులు వైఖాసనులు. ఊర్ధ్వ లోకాలలో వుండి చిరకాలం ఉత్తమమైన సౌఖ్యాలు అనుభవిస్తారు వారు.

“‘ఇవన్నీ వానప్రస్థుల నియమనిష్ఠా భేదాలే. తపస్సు తపస్సు అని మునులు తపస్సుచేస్తారు. ఆ తపస్సు విధానం వివరించు’ అని నువ్వు అడిగావు ముందు. నేను చెప్పినవన్నీ తపస్సుకి అర్థాలే.

వా ల ఖి ల్యు లు

“‘వాల్ఖిల్యులని ప్రసిద్ధులైన మునులున్నారు. అంగుళమం తేసి శరీరాలు వారివి. లేడితోళ్ళు బట్టలుగా కట్టుకుంటారు వారు. ఏ ద్వంద్వాలూ వుండవు వారికి. సూర్యకిరణాలతో కలిసిమెలిసి వుంటారు వారు. వారి తపోవైభవంవల్లే లోకాలు సుస్థిరంగా వుంటున్నాయి.

“‘పార్వతీ! తపస్సు మహనీయమైన సాధనం. దేనివల్లా లభ్యం కాంది తపస్సువల్ల సులువుగా లభ్యమవుతుంది. తపస్సుని మించిన ధర్మం లేనే లేదు.

ప్ర వృ త్తి ని వృ త్తి ధ ర్మా లు

“‘ధర్మాలు ఇంకా చెబుతాను. సావధానంగా ఆలకించు. గృహస్థులకి అర్హమైంది ప్రవృత్తిధర్మం, బ్రహ్మ ఏర్పరిచిన ధర్మం అది. ఆర్యులు దాన్ని మన్నిస్తారు. చాలా సూక్ష్మమైన ధర్మం కూడా అది. అతికాంక్ష లేకండా సమచిత్తవృత్తి కలిగి, ఏకాలానికి తగినట్టు నిత్యమూ ధర్మమూ, అర్థమూ, కామమూ సేవించడమే ప్రవృత్తిధర్మం.

“‘నివృత్తిధర్మం కూడా బ్రహ్మ ఏర్పరిచిందే. నివృత్తిధర్మం మోక్షం ప్రసాదిస్తుంది. దాంతో, భూతదయా, సత్యదృష్టి, విరాగతా,

యోగనిష్ఠతో ఇంద్రియాలు శాంతిపరుచుకోడమూ— ఇవన్నీ నివృత్తి ధర్మవిధానాలు.

“అకలి దప్పలతో అలిసిన అతిథివస్తే ఆదరించి అతడి దప్పి పోవునట్టు సముచితంగా భోజనంపెట్టడంకంటే గొప్పపుణ్యం మరొకటి లేదు నిజానికి.

“అన్ని ఆశ్రయాలకీ గృహస్థాశ్రమమే ఆలవాలం. అంచేత ఏ ఆశ్రమమైనా కానీ గృహస్థాశ్రమంలో పదహారోపాలు కూడా కాదని నమ్ము’ అన్నాడు శివుడు.

గృహస్థుల ముఖ్యధర్మం

“‘గృహస్థులకు ఏది ముఖ్యధర్మం?’ అని అడిగింది పార్వతి.

“‘తల్లినీ, తండ్రినీ ఆరాధించడం ధర్మాలన్నిటిలోకీ ముఖ్యమైన ధర్మం గృహస్థులకీ. ఇల్లాలికి పతిభక్తి ముఖ్యధర్మం’ అన్నాడు శివుడు.

“‘అయితే, తల్లిదండ్రులు కాలంచేసినపురుషుడికి ఏదిముఖ్యధర్మం? భర్తపోయిన ఆడదానికి ఏది ముఖ్యధర్మం?’ అంటూ మళ్లీ ప్రశ్న వేసింది పార్వతి.

“‘మనశ్శుద్ధికలిగి దేవపూజా, అతిథిపూజా, పితృపూజా చెయ్యడం తల్లిదండ్రులులేని గృహస్థు చెయ్యవలసిన ముఖ్యధర్మం. ఏమరుపాటులేకండా బ్రహ్మచర్యవ్రతం పాలించడం తలచెడిన ఆడదానికి ముఖ్యధర్మం.

“‘ఐదు పర్వదినాల్లోనూ స్త్రీసంగమం విడిచిపెట్టాలి గృహస్థు. తాను కట్టుకున్న భార్యతోనే తృప్తిపడాలి. పక్షులూ, ఎలకలూ తన ధాన్యం తింటు; పోనీ, తిని బతకనీ అని వూరుకోవాలి. అదిగో అలాటి గృహయజమానికి అశ్వమేధయజ్ఞం చేసినంత ఫలం లభిస్తుంది.

“ఎక్కడ వుంటేనేం, ఎలా వుంటేనేం ఏంచేస్తేనేం అన్ని సాంగత్యాలూ వొదులుకుని, నియతితో భోజనంచేసే యతికి మోక్షం ఎట్టపడట ప్రత్యక్షమవుతుంది’ అన్నాడు శివుడు.

రాజు

“‘రాజు అన్నవాడికి అందరి మనుషులలాగే వుంటుంది శరీరం. భోజనాదులూ అందరిలాగే వుంటాయి. అయినా అందరూ అతణ్ణి మొక్కుతారు. నిగ్రహనుగ్రహమర్థుడై వుంటాడతడు. సర్వాధిపత్యం కలిగి శోభిల్లుతూ వుంటాడు. ఏమిటి దీనికి కారణం?’ అని అడిగింది పార్వతి.

“‘ఎంతో అధికంగా తపస్సుచెయ్యడంవల్ల రాజవుతాడు మనిషి. అంచేత ప్రజలు మొక్కుతా రతడికి. నిగ్రహనుగ్రహశక్తి కూడా తపస్సువల్లే లభిస్తుంది రాజుకి.

“‘రాజనీతి వినరిస్తాను, విను. ప్రజలందరినీ వినయపరులుగా చేసుకుని, వారిని శిక్షిస్తాడు రాజు ఇంద్రియాలు అదుపులోపెట్టుకుంటాడు. శత్రువుల్ని జయిస్తాడు. ధర్మార్థకామాలలో పరిశుద్ధులైన వారిని గుర్తించి మంత్రులుగా నియమిస్తాడు. అనురక్తికలిగిన సేనల్ని ఆదరిస్తాడు. హితపరులైనవారినిో స్నేహంకడతాడు. భూమికి మేలు చేస్తాడు. దుర్గం రక్షిస్తాడు. ధనం కూరుస్తాడు. ఇలా సప్తాంగసంపన్నుడవుతాడు. అపాత్రవ్యయం చెయ్యడు. పాత్రవ్యయం మానడు. అన్ని విధాలా తన్ను తాను రక్షించుకుంటాడు. ధర్మం తప్పకండా నడుచుకుంటాడు. పాపం పరిత్యజిస్తాడు. క్రోధం మానుకుంటాడు. కోరికలు లేకండా దండనీతి ప్రయోగిస్తాడు. వేగులవాళ్ళని నియమించి శత్రువుల గుట్టుమట్లు కనిపెడతాడు. తన దేశాన్నీ, తన పట్టణాన్నీ, తన పరివారాన్నీ కంటికి రెప్పలా కాపాడుతాడు. సత్యమే మాటలాడతాడు.

ప్రయత్నపరుడవుతాడు. ప్రియంగా చూట్లాడతాడు. విద్యలంఁ
 ఆసక్తి కలిగివుంటాడు. అవసరంవచ్చినప్పుడు సంధిచేసుకుంటాడు.
 యుద్ధాలలో పగవాళ్ళని తన ఆయుధాలకి బలిచేస్తాడు. దీనుల్ని
 పోషిస్తాడు. ఆపదలోవున్నవాళ్ళని ఆదుకుంటాడు. ఉత్తరువులలో
 నేర్పు చూపుతాడు. కయ్యానికి కాలుదువ్వడు. యుద్ధం తప్పనప్పుడ
 రణశూరుడై పోరాడతాడు. యజ్ఞాలు చేస్తాడు. దానపరాయణ
 డవుతాడు. రాజుకి ఇవన్నీ ఉత్తమధర్మాలు. దీనికి వ్యతిరేకంగా
 నడుచుకున్న రాజు నరకంలో పడతాడు. ప్రజలకి పాపంవల్ల కలిగే
 దుఃఖం ఏదోవిధంగా తప్పితే తప్పవచ్చు, కాని రాజుకిమాత్రం
 తప్పదు. భావశుద్ధికలిగి ఈ నీతులు పాలించే రాజు సిరిసంపదలతో
 తులతూగుతాడు. తన కీర్తి దిక్కుదిక్కులకీ పాకిస్తాడు. తుదిని పుణ్య
 లోకాలు పొందుతాడు. ఇదీ రాజులో విశేషం' అన్నాడు శివుడు.

ధర్మరహస్యం

“‘ధర్మరహస్యం వినిపించు’ అని మళ్ళీ అడిగింది పార్వతి.

“‘ధర్మాలన్నిటిలోనూ అహింస అన్నదే ధర్మరహస్యం’
 అన్నాడు శివుడు.

“‘అహింస ఎవ్వరికీ సాధ్యంకాదనుకుంటాను. కనక అహింస
 విధానం వివరించు’ అని అడిగింది పార్వతి.

“‘అవును’ అంటూ అందుకున్నాడు శివుడు, ‘నువ్వు అన్నట్టు
 అహింస ఎవ్వరికీ సాధ్యంకాదు. నేలమీద చీమలూ మొదలైన
 వాటిని, ఆకాశంమీద దోమలూ మొదలైనవాటిని, పేళ్ళూ, చీర
 పేళ్ళూ, నల్లులూ మొదలైనవాటిని చంపడం ఎవ్వరూ మానలేరు.
 అంచేత తొడిమ వదిలిన పండ్లూ, రాలిన ఆకు తిని ఆకలితీర్చుకుని
 మజ్జిగ చిలికినట్టుభావాలు పైకినాగకండా చిత్తరువులులా వుండే శాంత

చిత్తులు అహింసే ధర్మంగా సమ్మిసవారిని తెలుసుకో. దేవీ, ఇదిగో, ఇదే వేదాల్లో ధర్మరహస్యమని చెప్పారు. ఇంతేకాక, అహింసామార్గం ఇంకా విశేషించివుంది. విధివశంగా వివిధజంతుకోటి మరణిస్తుంది. అందులో అహంకారంలేని పురుషుడికి ఏపాపమూ అంటదు. ఎలా అంటావా? చెపుతాను, శ్రద్ధగా విను. ఒకడు దివిటీపట్టుకునివుంటాడు. దానిలో వచ్చిపడి మౌకపురుగు కాలి, చస్తుంది. అప్పుడు దివిటీపట్టు కన్నవాడికి పాపంవస్తుందా? రాదు కదా! ఒకడు నేల దున్నుతూ వుంటాడు. నాగేటిమొన తగిలి నానారకాల ప్రాణులు చచ్చిపోతాయి. అందుకల్ల దున్నినవాడికి పాపంరాదుకదా? వారు తమ పనులు తాము చేసుకుంటూవుంటే విధివశంగా ఆయువుచెల్లిన జంతువులు చస్తాయి. దివిటీపట్టినవాడికి కాని, నేల దున్నినవాడికి కాని 'నేనే ఈజంతువులను చంపాను' అన్న అహంకారం ఏమాత్రమూ కలగదు కదా! అంచేత వారికి పాపం చుట్టుకోదు. పార్వతీ! పుణ్యపాపాలకి భావమే మూలం.

“హింసలాగే బయటికి కనపడి, అధికధర్మంగా వుండే విషయం చెపుతాను, విను. పూర్వం ఎన్నోవేల ఆవులు దైవగతివల్ల చావవలిసి వచ్చింది. అయితే ఇంకోవిధంగా చావడం ఇష్టంలేక అవి సద్భావంతో, రంతిదేవుడు చేస్తున్న యజ్ఞంలో పశువులై చావడానికి నిశ్చయించుకున్నాయి. తిన్నగా రంతిదేవుడిదగ్గరికి వెళ్ళా యవి. యజ్ఞపశువులుగా తమని చంపవలసిందని అతణ్ణి కోరాయి. ఆవుల కోరికప్రకారం వాటిని పరసగా వేలసంఖ్యమీద యజ్ఞపశువులుగాచేసి వధించాడు రంతిదేవుడు. వాటి చర్మాలు కుప్పలుపడి, మౌడ్లయి, వాటి నెత్తురు నది అయి ప్రవహించింది. అదే చర్మణ్వతినది. ప్రియమైన పరిమళంతో మంచినీరై పారింది నెత్తురు. న్నానానికీ, పానానికీ, నాకు ఆనందం కలిగిస్తుంది చర్మణ్వతిమహానది. ఆవులన్నీ స్వర్గానికి వెళ్ళాయి. రంతిదేవుడిసంగతి ఇక చెప్పేదేముంది?

“శత్రుసేనలమీద పడి నెత్తురుకేర్లు పారినట్టు నరికి చంపుతారు వీరులు యుద్ధంలో. ఆపరుసుదనం కూడా పుణ్యోత్తరమే అని చాటిచెపుతున్నాయి వేదాలు. యుద్ధాల్లో చావడమూ, చంపడమూ పుణ్యలోకాలకి కారణం. ఇలావుంటుంది అహింసాస్వరూపం అని నువ్వే తెలుసుకో.”

“వేటకోసం ఆసక్తిపడడం పాపం కాదు. ఏమంటే, సన్యాలు మృగాలవల్ల నాశనమవుతాయి. జగత్తులో ఎక్కడా మానవుడన్నవాడు లేకండా వుండాలని కోరుతాయి మృగాలు. ఆకారణంవల్ల మృగాల్ని చంపడం రాజులకి ధర్మమైంది. అదీగాక రాజుచేత మరణిస్తే మృగాలకి సద్గతి కలుగుతుంది.

“దండించవలసినవాణ్ణి దండించకపోవడమూ, దండించరానివాణ్ణి దండించడమూ, బ్రాహ్మణిమనస్సు నొచ్చినపని చెయ్యడమూ, అపరాధికానివాడిశరీరం నొప్పించడమూ హింస రాజుకి.

“బ్రాహ్మణికి కోపంపుట్టించి నవలమడూ మొదలైన రాజులు చెడినసంగతి లోకప్రసిద్ధం. బ్రాహ్మణకోపంవల్ల దేవేంద్రుడు శరీరంనిండా యోనులతో బాధపడలేదా? ఆ బ్రాహ్మణి కాళ్ళా వేళ్ళా పడికదా వాటిని కళ్ళుగా మార్చుకున్నాడు. అంచేత బ్రాహ్మల్ని ఆరాధించిన రాజు రాష్ట్రమూ, ధనమూ, సైన్యమూ, బంధువులూ, బ్రాహ్మణాశీర్వాదాలూ పొందుతాడు. సందేహం లేదు.

“పరమమంత్రాలతో పశువులు యూపస్తంభాలకి కట్టబడి మహాశుచిత్వం పొందుతాయి. యజ్ఞపశువులుగా చచ్చి దివ్యసౌఖ్యం పొందుతాయి. హోమవిధుల్లో వాటిమాంసం ఆమిషంగా అర్పించి, అగ్నిప్రోమాల్లో దేవతల్ని పూజించిన యజమానులకి పరమసౌఖ్యాలు కలుగుతాయి.

“వేదసమ్మతమయిన హింస, పాపాలు పోగొట్టే పరమ

సుకృతం' అని ప్రశంసించారు మునులు. అంచేత వేదసమ్మతమైన హింస హింస అని తలంచకూడదు.

“దేవీ ! అహింసామార్గాలన్నీ సంగ్రహంగా ఎరిగించాను. ఇంకా ఏం వినాలనుందో అడుగు.”

జీవనమార్గాలు

“జనుల జీవనమార్గాలు సెలవియ్యి ప్రభూ !” అని అడిగింది పార్వతి.

“మానుష్యం కర్మభూమి దేవ తిర్యగాత్మకత్వాలు సుఖ దుఃఖమూలాలు. అంచేత మనుషునికి ధనం కావాలి. ఎలా అంటే, చెప్పుతాను, విను. ధర్మమూ, కామమూ ధనంచల్లే సాధ్యపడతాయి. విద్యా, జీవనవృత్తి, నేచా, వడ్డీవ్యాపారమూ — ఇవి ధనసంపాదనకి మూలాలు. చదువుకున్నవాడికి కీర్తి, కర్షకుడికి నేలా కాలం తెలుసుకోడమూ, మారువేషగాడికి ఏది ఏమైనా మొదటిసరుకు విలువా, దానిమీద వచ్చేలాభమూ కొద్దివ్యయమూ కలగడం శుభప్రదాలు.

“పశువులు పాలించేవాడు విసుగూ, ఏమరుపాటూ లేకండా వాటివిధం తెలుసుకుని, పోషించి ధనవంతుడవుతాడు. అలాగే తత్వ పరుడైన నేవకుడు గొప్పగా ధనం గడిస్తాడు.

“వంచనా, జాడ్యమూ ఏమాత్రమూ లేకండా, ప్రభువు మనస్సు తెలుసుకుని, అతడు నియమించిన పని చక్కగా నెరవేర్చిన కర్మకరుడు అపారమైన ధనం గడిస్తాడు.

“పరులధనం కాజేయకండావుండడమూ, పరుల స్త్రీలని అపహరించకండావుండడమూ, దేవపూజా పితృసమారాధనమూ చెయ్యడమూ, కరుణకలిగివుండడమూ, అతిధిసపర్య చెయ్యడమూ మనిషన్నవాడల్లా చెయ్యవలసిన పనులు' అన్నాడు శివుడు.

వర్ణకర్మపరిపాకాలు

“శివుడు చెప్పిన జనుల జీవనమార్గాలు విన్నాక, ‘వర్ణాల కర్మలూ, పరిపాకాలూ వివరించు’ అని అడిగింది పార్వతి.

“‘తమతమ కర్మలు పాడితప్పకండా నిర్వహించినవారు దేవ లోకంలో సుఖపడతారు. తమ పుణ్యం పూర్తయ్యాక తిరిగి భూలోకానికి వచ్చి, వెనక తాము పుట్టిన వర్ణంలో పుడతారు. అలా కాకండా ఎలాటి పనులు చేస్తే అలాటి వర్ణంలో పుడతారు. ఎంత మంచిచేస్తే అంత మంచివర్ణం లభిస్తుంది. ఉత్తమకార్యంచేసి, ఉత్తమవర్ణమైన బ్రాహ్మణవర్ణంలో పుడితే ఎంతో ఆనందం అనుభవానికి వస్తుంది.

“‘బ్రాహ్మణాంశలో పుడితే ఆపదవచ్చిందికదా అని బెగిలి పోడు మనిషి. సంపదవచ్చింది కదా అని మదించడు. శౌర్య వృత్తితో పాపుల్ని గెలుస్తాడు. పెద్దలన్నా, బంధువులన్నా ఆదరణ కనపరుస్తాడు. దీనులంటే జాలిపడతాడు. తనకున్నదాంతో వాళ్ళకి సాయపడతాడు. కోపంలేకండా మనులుకుంటాడు’ అన్నాడు శివుడు.

కలిమిలేములు

“‘కొందరు కలిమి కలిగి సుఖపడతారు.. కొందరు లేమితో దుఃఖపడతారు. దీనికి ఏమిటి కారణం?’ అని అడిగింది పార్వతి.

“‘దయకలిగినవాణ్ణి, బలీ భిక్షుమూ పెట్టినవాణ్ణి, నిరుపేదలైనన్నేహితుల్ని చుట్టాల్ని చేరదీసినవాణ్ణి, పుణ్యవృత్తితో జీవితం గడిపినవాణ్ణి మలిజన్మలో కలిమితో కలకల్లాడినట్లు చేస్తాడు బ్రహ్మ. దయమాలినవాణ్ణి, లోభంతో బతికినవాణ్ణి, పాపాత్ముణ్ణి లేమిపాలు చేసి దుఃఖపెడతాడు. ఒకడిమీద అనుగ్రహంకాని, వొకడిమీద అగ్రహంకాని లేవు బ్రహ్మాకి. ఎవరికర్మ వారికి కట్టబెడతాడతడు. అంతే.

“ ‘ ఈజన్మలో ధనం కలిగివుండి, తిండి తినకండా, ఒంటిమీద గుడ్డకట్టకండా వుండే కష్టజనం, వెనకజన్మలో ఇతర్ల ఉపకారంమీద బతికిన పరాన్న భుక్కు లన్నమాట.

“ ‘ తమకి ధనం లేకపోయినా ఎవరివల్లనైనా భోగాలనుభవిస్తున్న వాళ్ళు గతజన్మలో వేదవాళ్ళయివుండి కోరినవాళ్ళకి ఇంత పెట్టాలను కున్నవాళ్ళు.

“ ‘ ఆయాసపడకండా ధనం గడించేవాళ్ళు పూర్వజన్మలో తగినవాళ్ళని తామే కోరి పిలిచి ఇంత పెట్టిన దయాపరులు.

“ ‘ ఎంతో ప్రయత్నంమీద ధనం గడిస్తున్నవాళ్ళు తొలి జన్మలో యాచకులు తమని చెయిచాచి అడిగినప్పుడు దాచకండా ఇచ్చినవాళ్ళు.

“ ‘ ఆయాసపడినా ధనం గడించలేనివాళ్ళు వెనకజన్మలో దయాదాక్షిణ్యంలేని కిర్కోటకులయి, యాచకులకి మొండిచెయ్యి చూపిన లోభులు.

“ ‘ ముసిలికాలంలో ధనవంతుడైనవాడు గతజన్మలో తన యావవకాలంలో వేదలకి కానిడబ్బివ్వక వార్ధక్యంలో దానానికి పూనుకున్నవాడు.

“ ‘ కలిమి కలిగివుండి కూడా రోగాలు కారణంగా భోగాలు అనుభవించలేనివాళ్ళు పూర్వజన్మలో ముందెప్పుడూ ఎంగిలిచేత్తో కాకినికొట్టకండా వుండి, తమకి రోగాలు వచ్చే సమయంలో దానాలూ ధర్మాలూ చేసినవాళ్ళు.

“ ‘ మంచి సౌందర్యశ్రీ కలిగిన జనులు తొలిజన్మలో మాంసం తినకండా వుండినవాళ్ళు.

“ ‘ రూపహీనులయి వున్నవాళ్ళు వెనకజన్మలో తాము రూప వంతులై వుండి, కురూపుల్ని వెక్కిరించినవాళ్ళు.

“ ‘ఈజన్మలో సౌభాగ్యవంతుడు గతజన్మలో నిజభార్యకి ప్రీతికలిగించినవాడు. సౌభాగ్యం లేనివాడు వెనకజన్మలో భార్యకి ప్రీతి కలిగించనివాడు.

“ ‘ఈజన్మలో అమితమైన జ్ఞానమూ, విజ్ఞానమూ కలిగివుండిన పేదరికం అనుభవిస్తున్న మనిషి వెనకజన్మలో దానమహిమ వినీకూడా దానంచేయ్యడానికి పూనుకొనివాడు.

“ ‘తగినబుద్ధి లేకపోయినా గొప్పసంపదకలవాడు తొలిజన్మలో జ్ఞానంలేకండావుండి కూడా నయాపరుడై దీనుల్ని పోషించినవాడు.

“ ‘ఈజన్మలో మేధావిఅయి, జ్ఞానవంతుడయి, మహా విద్యావంతుడైనవాడు గతజన్మలో అమితమైన గురుభక్తికలిగి, తన పాండిత్యం ఇతర్లకి కుతూహలంతో పంచిపెట్టిన ఉదారుడు.

“ ‘ఈజన్మలో విద్యాభ్యాసానికి ఏలుకలగనివాడు, పూర్వజన్మలో విద్యాధిక్యంవల్ల గర్వపోతయి, సభల్లో శిష్టజనుల్ని భంగపరిచి బాధపెట్టినవాడు.

“ ‘ఈజన్మలో భార్యా, బిడ్డలూ, తానూ సిరిసంపదలు కలిగి భోగలయి, రోగాలు లేకండా సుఖపడినవాడు తొలిజన్మలో పరిశుద్ధమైన ఆచారవంతుడయి, పాత్రోచితమైన దానాలుచేసి, సత్యంగా నడుచుకుని, నయాపరుడయి ఉతికినవాడు.

“ ‘ఆలుబిడ్డలు మూర్ఖులయి, దారిద్ర్యమనుభవిస్తూ, రోగాలతో కుంగిపోతూ కృశించే జనులు గతజన్మలో క్రోధపరులయి, లోభపరులయి, నాస్తికులయి పరుల్ని పీడించుకుతిన్న గర్వపోతులు.

“ ‘ఈజన్మలో గుడ్డివాడుగావున్నవాడూ, కళ్ళు చెడినవాడూ వెనకజన్మలో వయ్యారం మోలికిస్తూ పరస్మీలని వలపుతో చూసిన వాళ్ళు.

“ ‘ఈజన్మలో నెవిరోగం కలవాడు గతజన్మలో ఉత్తముల్ని కలువాక్యాలతో కష్టపెట్టినవాడు.

“ ‘ కడుపుతెగులుతో బాధపడుతున్నవాడు పూర్వజన్మలో ఇతర్లకి విషంపెట్టినవాడు.

“ ‘ ఈజన్మలో అండవ్యాధితోనూ, మూత్రకృచ్ఛవ్యాధితోనూ మధుమూత్రంతోనూ బాధపడేవాడు వెనకజన్మలో పరస్త్రిలతోనూ, కన్యలతోనూ, గేదెతోనూ, ఆవుతోనూ, ఆడగుర్రంతోనూ కామా తురుడై సంగమంచేసినవాడు.

“ ‘ ఈ జన్మలో క్షయరోగంతో బాధపడుతున్నవాడు గత జన్మలో ఇతర్లు తినాలని తెచ్చుకున్న మాంసం దొంగిలించిన నీచుడు.

“ ‘ ఈ జన్మలో కుష్ఠరోగి అయినవాడు గతజన్మలో ఇతర్లని కట్టి, కొట్టి, గాయాలుచేసి, వాళ్ళ అందం చెడగొట్టినవాడు.

“ ‘ ఈజన్మలో కుంటివాడు తొలిజన్మలో సాధువుల కాళ్ళూ, చేతులూ విరిచి హింసించినవాడు.

“ ‘ ఈ జన్మలో పులిమిరికాయలవల్లా, కంతలవల్లా అలమటపడే వాళ్ళు పూర్వజన్మలో సాధువుల్ని బడితెలతో బాదీ, పగపట్టి, పిడికిళ్ళతో పొడిచీ, కష్టపెట్టిన దుష్టచరిత్రులు.

“ ‘ ఈ జన్మలో పాదరోగులు గతజన్మలో అశుచిపాదాలతో దేవాలయాల్లోకి వెళ్ళినవాళ్ళు; తమకిందినాళ్ళని తప్పులేందే కాళ్ళతో తన్నినవాళ్ళు.

“ ‘ ఈ జన్మలో జ్వరం, గుల్మరోగం, అతిసారం, పుళ్ళు, మహాదరం, దారుణమైన వాత పిత్త కఫరోగాలు మొదలైన వ్యాధులతో ఎల్లప్పుడూ బాధపడేవాళ్ళు పూర్వజన్మలో నిర్దయులై వినోదంకోసం జీవుల్ని వరసపెట్టి చంపినవాళ్ళు; గురువుని క్షోభపెట్టినవాళ్ళు.

“ ‘ ఈ జన్మలో గూనివాళ్ళు, కుంటివాళ్ళు, మరుగుజ్జులూ పూర్వజన్మలో ధాన్యం మొదలైనవాట్లో బెడ్డలూ, రాళ్ళూ కలిపి అమ్మినవాళ్ళు; తూనికల్లో మోసంచేసి లాభాలు లాగినవాళ్ళు.

“ ‘ ఈ జన్మలో పిచ్చివాళ్ళు గతజన్మలో కపటంతో సాధు జనుల్ని మోసంచేసి ధనం గుంజుకున్నవాళ్ళు.

“ ‘ ఈ జన్మలో పిల్లలులేని గొడ్డువాళ్ళు వెనకజన్మలో పితృ కార్యం చెయ్యనివాళ్ళు ; చిన్నపిల్లల్ని చంపినవాళ్ళు.

“ ‘ ఈ జన్మలో నపుంసకులు పూర్వజన్మలో కోడిపెయ్యల అండాలు తీసి, వాటిని ఎద్దులుగా చేసినవాళ్ళు ; ఏతప్పులేకండా కోపంతో ఎడ్లముడ్డిపూసలు చితగొట్టినవాళ్ళు ; ఇతర్ల కామసుఖం భంగపరిచిన తుచ్ఛులు.

“ ‘ ఈ జన్మలో ముండమోసిన ఆడది వెనుకజన్మలో మగణ్ణి వంచనచేసి, ధనం కూడబెట్టిన ఇల్లాలు ; ఉత్సాహంతో పరాయి మగవాణ్ణి మరిగినవయ్యారి.

“ ‘ ఈ జన్మలో పరిశుద్ధులై పుట్టి, అసవ్యమైనపనులతో పొట్ట పోసుకునేవారు గతజన్మలో అహంకారంవల్లా, గర్వంవల్లా, మదంవల్లా మాన్యుల్ని పరాభవించినవాళ్ళు.

“ ‘ ఈ జన్మలో బానిసలై, గదమాయింపులూ, తిట్లూ, తన్నులూ తింటూ నీచంగా బతుకుతున్నవాళ్ళు తొలిజన్మలో కళ్ళు నెత్తికెక్కి, అహంకారంతో ఎంతోమందిని తప్పులేందే తిట్టి, తన్నీ, కొట్టి బాధపెట్టినవాళ్ళు. నిజంగా అలాటివాళ్ళమీద జాలిచూపడమే మంచిది.

“ ‘ ఈ జన్మలో ధనవంతుల ఇంటివాకిట కాపలాకాస్తూ, దైన్యంతో దుఃఖిమనుభవిస్తున్నవాళ్ళు వెనకజన్మలో భోగపరులయి, మానసియులకు దర్శనమివ్వనివాళ్ళు.

“ ‘ ఈ జన్మలో రాజు దండించినవాళ్ళు గతజన్మలో ఏ అపరాధం చెయ్యనివాళ్ళని అకారణంగా క్రూరంగా దండించినవాళ్ళు.

“ ‘ ఈ జన్మలో సర్వసంపదలూ పోయినవాళ్ళు వెనకజన్మలో

ఇతఁడు తమదగ్గర నమ్మి దాచుకున్న ధనం దోచుకున్న అసత్యవాదులు; లోభులు; కుత్సితులు.

“ ‘ ఈ జన్మలో బుధువులతోసహా వొక్కమారు హతవారి పోయినవాళ్ళు గతజన్మలో నిర్దయులయి నీచమైన పగపూని నరహత్య చేసిన దురాత్ములు.

“ ‘ నేను చెప్పిన ఈ పాపకర్మలందరికీ నరకం తప్పదు. ఆ నరకబాధలు అనుభవించాక భూలోకంలో వాళ్ళు నరజన్మపత్తి నప్పుడు జరిగే విధానాలే నేను చెప్పినవి. అయితే అంత అధికం పాపం చెయ్యని వాళ్ళకే నరజన్మ లభిస్తుంది. అప్పుడు చేసినకర్మఫలం ఆ శరీరంతో అనుభవించరు వారు. మరుజన్మలోనే అనుభవిస్తారు. మునులూ, దేవతలూ అలా కాదు. ఆ తనువులోనే తమ తపఃఫలం అనుభవిస్తారు వారు ’ అన్నాడు శివుడు.

క ర్మ ఫ లం త ప్ప దు

“ ‘ ప్రభూ! నీదయవల్ల ఎన్నో విషయాలు తెలుసుకున్నాను. కృతార్థురాలనయాను. మనుషులు మరుజన్మలో కాని తాము ఈ జన్మలో చేసుకున్న కర్మఫలం అనుభవించ రన్నావు. అయితే తప్పు (పాపం) చేసినవాళ్ళని రాజులు దండిస్తారు కదా, ఈ తప్పుకి ఈ దండన అని! అయినప్పుడు తాము ఆ జన్మలో చేసినకర్మఫలం ఆ తనువులోనే అనుభవించడం కాదా? ’ అని ఎదురడిసింది పార్వతి.

“ ‘ కాదు ’ అన్నాడు శివుడు, ‘ రాజదండన అనుభవించిన వాడు తాను ఈ జన్మలో చేసిన కర్మఫలమే అనుభవించాడని స్థూలంగా అనిపిస్తుంది. కాని నిజానికి అతడు పూర్వజన్మలో చేసుకున్నదాని ఫలమే ఇప్పుడు అనుభవించాడని తెలుసుకోవాలి. మరోమాట, రాజులు తమ రాజరికంలో తప్పుచేసినవాళ్ళని దండిస్తారు. ఎందుకు

దండిస్తారో తెలుసా? ఆ దండనచూసి తక్కినవాళ్ళు తిరిగి ఆ తప్పు చెయ్యకండా వుండాలని వారి అభిప్రాయం.

“అయితే, రాజదండన అనుభవించినవాడి పాపం పోతుందా, పోదా?” అని మళ్ళీ అడిగింది పార్వతి.

“పోతుంది. రాజదండన అనుభవించినవాడు యమదండన అనుభవించడు. తప్పులేందే దండించినవాణ్ణీ, తప్పుచేసి దండన అనుభవించనివాణ్ణీ యముడు దండిస్తాడు” అన్నాడు శివుడు.

“అనుభవిస్తేనే కాని కర్మఫలం వొదలదన్నావు. చేసుకున్న కర్మ ఎవ్వడూ తప్పించుకోలే దన్నావు. ఎలా అయినా అది అనుభవించవలసిందే అన్నావు. కాని ప్రాయశ్చిత్తంచేసుకుంటే పాపఫలం పోతుం దంటారు కదా! అశ్వమేధయజ్ఞంచేస్తే, అన్ని పాపాలూ పోతాయని విన్నాను. ఇదెలా సంభవమంటావు?” అని అడిగింది పార్వతి.

“దేవీ, కోరికలతో చేసిన కర్మలఫలం అనుభవించే తీరాలి ప్రాణులు. అది ప్రాయశ్చిత్తాలతో పోదు. కోరికలు లేని కర్మలఫలం మాత్రం ప్రాయశ్చిత్తంవల్ల పోతుంది. సందేహం లేదు. కనక దేవతలయినా, రాక్షసులయినా, మునులయినా కర్మఫలం అనుభవించవలసిందే తప్పదు. అనుభవిస్తేనే కాని వొదలదు కర్మఫలం. ఇది అవగాహనచేసుకోవాలి నువ్వు.

“సుకృతంచేసిన నరుడు ఆసుకృతఫలంవల్ల స్వర్గానికి వెళతాడు. అది చెల్లిపోడంతోనే తిరిగి భూలోకంలో మనిషిజన్మ ఎత్తుతాడు. అలా జన్మించినవాడికి మంచి సంపదా, వైభవమూ ప్రాప్తిస్తాయి. ఉద్దేశరూపంగా కర్మలవిధానం తెలియచేశాను. ఇంకా ఏమడగాలనుందో అనుకు” అన్నాడు శివుడు.

“కర్మలు ప్రాణివశమనీ, గ్రహాలవశమనీ రెండురకాలు చెపుతారు. ఇందులో ఏది నిజం?’ అని అడిగింది పార్వతి.

“గ్రహచారం కారణంగా శుభాలూ, అశుభాలూ చేస్తాడు మనిషి. అంతేకాని, గ్రహాలు తనచేత చేయిస్తాయా? తన కర్మకి తానే కర్త. అంచేత కర్మఫలం అనుభవించి తీరవలసిందే ఎవడైనా అన్నాడు శివుడు.

చావు అంటే ?

“చావు అంటే ఏమిటి?’ అని అడిగింది పార్వతి.

“ఆత్మడు నిత్యుడు’ అంటూ అందుకున్నాడు శివుడు, ‘దేహం అనిత్యమైంది. ముసిలితనంవల్లా, రోగంవల్లా దేహం వికారంగా పనికిరానిదయినప్పుడు, ఆత్మడు ఆశరీరం వొదిలేసి పోతాడు. చావు అంటే అదే. ఇలాగే జీవులు గతానుగతికంగా చావుపుట్టుకలతో ప్రవర్తిస్తున్నారు.’

“బాగుంది. కాని తరుచు పిల్లలు చచ్చిపోతున్నారు. ముసిలాళ్ళు ఎంతోకాలం బతుకుతున్నారు. దీని కేమిటి కారణం?

“కాలం మరణం కలిగించదు. పురుషుడి శరీరం జీర్ణించినట్టు మాత్రం చేస్తుంది. గతజన్మలోని కర్మలు ఆయువుని వృద్ధిచెయ్యగా బతుకూ, తరిగించగా చావు సంభవిస్తాయి’ అన్నాడు శివుడు.

“ఆయువు ఎలా పెరుగుతుంది? ఎలా తరుగుతుంది?’ అని మళ్ళీ అడిగింది పార్వతి.

“చెపుతాను, విను’ అంటూ అందుకున్నాడు శివుడు, ‘క్షమా, సత్యమూ, దయా, శౌచమూ, గురుభక్తి - వీటిమూలంగా ఆయువు పెరుగుతుంది. కోపమూ, అసత్యమూ, క్రూరతా, అశుచిత్వమూ, గురుద్రోహమూ - వీటివల్ల ఆయువు తరుగుతుంది.

“ ‘తపస్సువల్లా, బ్రహ్మచర్యంవల్లా, పరోపకారంవల్లా, మితాహారంవల్లా, రసాయనాభ్యాసంవల్లా ఆయువు పెరుగుతుంది. అయితే వీటిమీద నరుడికి ప్రీతికలగడం తన పూర్వజన్మకర్మఫలంమీద ఆధారపడి వుంటుంది.

“ ‘తన లావుకి మించినపని చెయ్యడంవల్లా, అయుక్తమూ అపథ్యమూ అయిన భోజనంవల్లా ఆయువు తరుగుతుంది. ఇదికూడా పూర్వజన్మకర్మఫలంవల్లే కలుగుతుంది.

“ ‘పార్వతీ! ఇంకా వోవిశేషం చెబుతాను, శ్రద్ధగా విను. సుకృతంచేసుకున్నవాళ్ళు చిరకాలం స్వర్గంలో నివసిస్తారు. తుదికి భూలోకానికి వచ్చి, చిరాయువు కలిగి బతుకుతారు. సుకృతం చేసుకోనివారు నరకంలో పడతారు. అదిగో వాళ్ళే తిరిగి చివరికి భూలోకంలో నరులై పుట్టినప్పుడు అల్పాయుష్కులవుతారు అన్నాడు.

జీవుడికి ఆడామగా అని లేదు

“ ‘పురుషుడూ, స్త్రీ అని ప్రాణులు రెండువిధాలు కదా! ఈ ఉభయులలో జీవుడు ఎలా వర్తిస్తాడు?’ అని అడిగింది పార్వతి.

“ ‘అడగవలసిన ప్రశ్నే అడిగావు’ అన్నాడు శివుడు, ‘జీవుడికి ఆత్మసంబంధమైన స్త్రీత్వమూ, పురుషత్వమూ లేవు. అహంకారంవల్ల ఆత్మకి కర్మత్వం కలుగుతుంది. అదుగో అందువల్లే పురుషుడనీ, స్త్రీ అనీ అనుకోడం జరుగుతుంది.

“ ‘కర్మలకి ఆత్ముడు కర్త కాడు. మనిషి శరీరానికి వాతమూ, కఫమూ, పిత్తమూ ఎలా కలుగుతాయో అలాగే ఆత్ముణ్ణి సత్వ రజస్తమోగుణాలు ఆవరిస్తాయి. కర్మలకి అవే కర్తలు.

“ ‘ సత్యమూ, దయా, శౌచమూ మొదలైనవి సాత్వికాలు. లోభమూ, సంఘమూ మొదలైనవి రాజసాలు. అసత్యమూ, హింసా పరత్వమూ, భయమూ, అలసత్వమూ, అద్భైర్యమూ, నిద్రా మొదలైనవి తామసాలు. ఇవి పురుషుణ్ణి నానాముఖాలా వికారపరుస్తూ వుంటాయి. అంచేత అంతా ఈమూడుగుణాల నాటకమే. సాత్విక రాజస తామసాత్ములైనవారి పుణ్యలోకానుభవం మనుష్యభావాన్ని ఊర్ధ్వగతికి మళ్ళిస్తుంది. నిర్గుణుడైనవాడికి మోక్షలక్ష్మి లభిస్తుంది.

“ ‘ కర్మలు శుభమైనవైతే శుభఫలాలు కలుగుతాయి. అశుభమైనవైతే అశుభఫలాలు కలుగుతాయి. ఎదటివారికి ప్రియం కాని కర్మలవల్ల కూడా మేలుపొందడం జరుగుతుంది. ఎలా అంటావా? యజమాని భృత్యుల్ని బెదిరించడంవల్లా, ఉపాధ్యాయుడు శిష్యుల్ని అడలించడంవల్లా, వైద్యుడు రోగికి మందులివ్వడంవల్లా బాధపెడతారు. అయితే ఈపనులు సుకృతాలే అయి ఫలిస్తాయి.

“ ‘ జరాయుజాలూ, (మావిలో పుట్టిన మనుషులూ, పశువులూ మొదలైన జీవులు), అండజాలూ (గుడ్లలోపుట్టిన పక్షులూ, సాములూ మొదలైనవి) ఇంద్రియాలు కలిగి వుంటాయి. ఉద్భిజాలు (చెట్లూ, లతలూ మొదలైనవి) స్పర్శజ్ఞానం కలిగి వుంటాయి. స్వేదజాలు (చెమటవల్ల పుట్టిన నల్లులూ, పేలూ మొదలైనవి) స్పర్శజ్ఞానమూ, చూపు కలిగివుంటాయి. జరాయుజాలలో నరుడు ఉత్తముడు. మంచిమాటలు వినకపోతే మనిషీ, పశువూ వొక్కటే. కనక మంచిమాటలు విధిగా వినాలి మనిషి.

“ ‘ తమం రెండువిధాలు. అందులో వొకటి శార్వరము (చీకటి సంబంధమైంది). రెండోది దేహజం (దేహంలో పుట్టింది). శార్వరతమం తేజస్సు ప్రకాశించడంతోనే నాశనమవుతుంది. దేహజతమం మంచి విషయం వినడంవల్ల నాశనమవుతుంది.

“ ‘ఆ తమస్సు నాశనంచెయ్యడంకోసం బ్రహ్మ తపస్సు చేశాడు. వేదాలూ, వేదాంగాలూ సంపాదించాడు. ఆ వేదాలవల్లా, వేదాంగాలవల్లా కార్యాకార్యాలు తెలుస్తాయి. కార్యాకార్యాలు తెలుసుకుంటే బుద్ధి కలక తేరుతుంది. గాలిదెబ్బకి మేఘాలు చెదిరి పోతాయి. అలాగే మంచిమాటలు (వేదాలు) వినడంవల్ల కామమూ, క్రోధమూ మొదలైన దుర్గుణాలు పటాపంచలై పోతాయి. జ్ఞానం తెలిసినవారు నరులలో దేవతల్లా తేజరిల్లుతారు. మంచివిషయాలు వినడంవల్ల పరిజ్ఞానం కలుగుతుంది. పరిజ్ఞానంకలవాళ్ళు అల్పకర్మ అయినా అధికఫలం ప్రసాదిస్తుంది. అజ్ఞాని అయినవాడి సత్కర్మ ఎంత గొప్పదైనా ఫలవంతం కాదు. కనక శ్రుతవంతుడు కావడం అవసరం మనిషి.

“ ‘చచ్చి, వెంటనే పుడితే పూర్వజన్మసంబంధాలు అన్నీ బుద్ధిలో మసలాడుతూ వుంటాయి. అలాటివాణ్ణి జాతీస్మరు డంటారు. పెద్దవాడైనకొద్దీ ఆపూర్వజ్ఞానం క్రమంగా మాసిపోతుంది. పూర్వజన్మ స్మృతి కలిగివుండడమూ, అది కలదని నిశ్చయించి చెప్పడమూ పూర్వజన్మ వుంది అనే ఆస్తికుల మతం.

“ ‘చచ్చిపోయినమనిషి కొంచెంసేపటిలో బతికి లేవడం కూడా వొక్కొక్కచోట జరగడం కద్దు. అదేమిటో తెలుసా? తెలివి మాలిన యమదూతలు పొరపాటున జీవుణ్ణి తీసుకుపోతారు. అప్పుడు యముడు కనికరించి వదిలేస్తాడు. దాంతో జీవి తాను వదిలిపోయిన కళేబరంలోకి తిరిగివచ్చేస్తాడు. చచ్చిన కళేబరం బతికి లేస్తుంది. అంతే, మరేమీలేదు. ’

కలలు

“ ‘కలలంటే ఏమిటి? ’ అని అడిగింది వ్యాస.

“ ‘నిద్రపోతున్నవాళ్ళ మనోవ్యాపారమే కల’ అన్నాడు

శివుడు, ‘మనస్సు రాబోయేదాన్ని చూస్తుంది. కనక రాబోయే శుభాలూ, అశుభాలూ సూచిస్తాయి కలలు.

“‘జనుల కర్మా, కాక వారిఉత్సాహమా కర్మవర్తనానికి కారణం?’ అని మళ్ళీ అడిగింది పార్వతి.

“‘దైవం కర్మ చెయ్యదు. దైవం ఫలం మాత్రం ప్రసాదిస్తుంది. పూర్వకర్మే దైవం అనిపించుకుంటుంది. ఇప్పటికర్మ పౌరుష మనిపించుకుంటుంది. పౌరుషం గతి కృషిలావుంటుంది. వానా, గాలీ వంటిది దైవం. తవ్వడంవల్ల నీరూ, రాపిడివల్ల అగ్గీ ఎలా లభిస్తాయో అలాగే మనిషిపనివల్ల దైవం తోడ్పాటు ఫలిస్తుంది. ప్రయత్నం చెయ్యనివాడు దైవసహాయం ఎలా పొందగలుగుతాడు? కనక కర్మ ఫలానికి ప్రయత్నమూ, దైవసహాయమూ - రెండూ కారణాలు. సందేహం లేదు’ అన్నాడు శివుడు.

ఆత్ముడు గర్భంలో ఎలా ప్రవేశిస్తాడు ?

“ ‘ఆత్ముడు గర్భంలో ఎలా ప్రవేశిస్తాడు?’ అని అడిగింది పార్వతి.

“‘స్త్రీపురుషుల సంయోగమూ, శుక్రమూ, రుతురక్తమూ, దైవమూ - ఇన్నీ కారణం ఆత్ముడు గర్భంలో ప్రవేశించడానికి’ అన్నాడు శివుడు, ‘మాయారహితుడైన ఆత్ముడు అహంకారం కారణంగా పుట్టువు అనే చెరలో పడతాడు; నానా ఆయాసాలూ అనుభవిస్తాడు.

“‘ పార్వతీ! దైవరహస్యం వినిపిస్తాను, విను. పూర్వం మనుషులు తమ పూర్వజన్మలోని కర్మలు తెలుసుకుంటూ వుండేవాళ్ళు. అంచేత, అందరూ మంచే చేసేవాళ్ళు. అందువల్ల అందరూ స్వర్గానికి వెళ్ళేవాళ్ళు. స్వర్గంలో తొడతొక్కిడి అధికమైంది. నరులందరూ

అమరులై పోయారు. దేవతలకి పూసిరిసలపడం లేదు. సంకటమే వచ్చి పడింది వారికి. బ్రహ్మ ఉపాయం ఆలోచించాడు. మనుషులకి పూర్వ జన్మస్మృతిలేకండా చేశాడు. నాశ్శలోకామ శ్రోధాలు పుట్టించాడు. దాంతో మనుషులు నరకలోకం దారిపట్టారు. నాకంలో నరుల గండిక హెచ్చింది. అది కూడా సరికాదని భావించాడు బ్రహ్మ. స్వర్గనరకాలకి మనుషులు సరిసగంగా వెళ్ళడం మంచిదని నిశ్చయించాడు. అందుకని శాస్త్రాలూ అవీ నిర్ణయించాడు.

పునర్జన్మం దా?

“మనిషి మరణించాక మళ్ళీ పుడతాడా లేదా? అని కిందా మీదా పడుతూవుంటారు జనులు. నిజంగా పునర్జన్మ వుందా? లేదా?” అని అడిగింది పార్వతి.

“పునర్జన్మ వుంది అనడం, నేను అనడం వొక ఊహమీద చెప్పిందే కాని నిశ్చయంగా చెప్పిన మాట కాదు. దేవతలకి కూడా ఇది తెలియదు. అలాంటప్పుడు మనుషులకి తెలియకపోడం తప్పేముంది?

“పునర్జన్మ వుంది. అయితే అది మీదమీద తెలియదు. వేదవాక్యాలు అర్థంచేసుకుని, శ్రద్ధగా ఆలోచిస్తే క్రమంగా అవగత మవుతుంది. కాని అన్యథా కాదు, ఎంతధీమంతులకయినా’ అన్నాడు శివుడు.

మనుషుల మాయశరీరాలు

“చచ్చిపోయినవాళ్ళకి ఆకారం వుండదు కదా! వాళ్ళని యమదూతలు పట్టుక పోడమూ, యముడు శాసించడమూ ఎలా పొసుగుతుంది?” అని అడిగింది పార్వతి.

“ ‘కాలంతీరాక మనుషుల స్థూలశరీరాలు విడిపించి, మాయా శరీరాలు కల్పించి పట్టుకుపోతారు యమదూతలు. ధర్మపరులైన వాళ్ళని పరిమళిస్తున్న మృదువైన మార్గంలో తీసుకువెళతారు. కొంత పాపమూ, కొంత పుణ్యమూ చేసిన మధ్యరకంవాళ్ళని బాధలేని మంచిదారిలో తీసుకువెళతారు. పాపాత్ముల్ని కరుకైన మురికిదారిలో నడిపించి తీసుకువెళతారు. అంతమందినీ యముడి ఎదటపెడతారు. యముడు విచారిస్తాడు. ధర్మపరుల్ని తగిన పుణ్యలోకాలకిపంపుతాడు. పుణ్యపాపాలుచేసిన మధ్యరకంవాళ్ళని మానవలోకానికి పంపుతాడు. పాపాత్ముల్ని నరకానికి పంపుతాడు. ధర్మపరులకు నమస్కారం చేస్తాడు. మధ్యరకంవారిని మన్నిస్తాడు. పాపాత్ముల్ని గదమాయిస్తాడు’ అన్నాడు శివుడు.

న ర క ం

“ ‘నరక మెలావుంటుంది? అక్కడ యముడు పాపాత్ముల్ని ఎలా వేధిస్తాడు?’ అని అడిగింది పార్వతి.

“ ‘భూలోకానికి కింద రౌరవం అనే నరకముంది’ అంటూ అందుకున్నాడు శివుడు, ‘దానికి అవతల మహారౌరవం వుంది. మహారౌరవం అవతల కంటకావన ముంది. రౌరవం కంటే మహారౌరవం లోనూ, మహారౌరవం కంటే కంటకావనంలోనూ కష్టాలు హెచ్చుగా వుంటాయి. అంతేకాదు, అగ్నికుండమని వొక నరకముంది. పంచకష్టమని వొక నరకముంది. ఈ అయిదు నరకాల్లోనూ పాపులు చేసిన పాపాల హెచ్చుతగ్గు లనుసరించి వాళ్ళని కాల్చడమూ, కత్తిరించడమూ, కట్టడమూ, కొట్టడమూ తన భటులచేత చేయిస్తాడు యముడు. ఎవరిపాపాలకి తగినట్టు వారిని విచారించి బాధలు పెట్టిస్తాడు. ఇనపకుక్కలచేత కరిపిస్తారు యమభటులు. ఉక్కుపురుగులచేత

దొలిపిస్తారు. ఇనపగద్దలచేత చీల్చిస్తారు. నానాయాతనలూ పెట్టి దండిస్తారు.

“తమ పాపాలు వొదిలిపోయేదాకా దారుణమైన యాతనలు అనుభవిస్తారు పాపులు. అనంతరం క్రమంగా కీటజన్మలూ, పక్షి జన్మలూ, మృగజన్మలూ ఎత్తి, చివర మనిషిజన్మ ఎత్తుతారు.

“పార్వతీ! ఇదీ పాపులైన మనుషులు యమదండన అనుభవించి, పాపాలు వొదుల్చుకుని, క్రమంగా మళ్ళీ మనుషులై పుట్టే క్రమం.’

పాపాలు

“ఏవి పాపాలు?’ అని మళ్ళీ అడిగింది పార్వతి.

“మానసపాపాలు, నాచికపాపాలు, కాయికపాపాలు అని పాపాలు మూడురకాలు. పరులధనం అపేక్షించడమూ, పాపం అనుమోదించడమూ, ధర్మాన్ని ద్వేషించడమూ మొదలైనవి మానసపాపాలు. అబద్ధనూడడమూ, పరుషంగా మాట్లాడడమూ మొదలైనవి నాచికపాపాలు. హత్యచెయ్యడమూ, కొట్టడమూ, తినరానివి తినడమూ, పరుల భార్యలతో పోడమూ, కల్లు తాగడమూ మొదలైనవి కాయికపాపాలు. తాగరాంది తాగడం పాపాల్లోకల్లా మహాపాపం తాగుడువల్ల నింద నెత్తిని పడుతుంది. ప్రాణంమీదికీ వస్తుంది. తుదకి నరకసముద్రంలో ములగవలినీ వస్తుంది.

“మద్యపానం నిర్మూలనం కాకపోతే లోకం మర్యాద తప్పి, వ్యాకులపడుతుంది. మద్యపానంవల్ల కలిగే కీడు మనిషిని ఎంత అధోగతి పాలుచేస్తుందో చెప్పడం కష్టం. కనక ఎలా అయినా సరే, మద్యపానం మానడమే అవసరం మనిషిన్నవాడు. ఏజాతిమనిషయినా సరే, తాగుడు మానుకుంటే యశస్సు, సంపదా, వైభవమూ, పుణ్య గతులూ సాధించవచ్చు. మద్యపానం మహాపాపం’ అన్నాడు శివుడు.

పు ణ్యా లు

“ ‘ఏవి పుణ్యాలు? ’ అని మళ్ళీ అడిగింది పార్వతి.

“ ‘పార్వతీ! నువ్వు ప్రశ్నమీద ప్రశ్న వేస్తూవుంటే పరమా నందంగా వుంది నాకు ’ అంటూ అందుకున్నాడు శివుడు, ‘గుణవంతు రాలివి నువ్వు. చెపుతాను, విను. భౌపరమికం, నిరసకరణం, సోప కరణం అని పుణ్యం (సుకృతం) మూడు విధాలు. భౌపరమికం అనేది పాపవర్ణన. తెలియనివాళ్ళు కానలేరు దాన్ని. పెద్దప్రయత్న మేమీ అక్కరలేదు. వ్యయం కూడా దీన్లో ఏమీ లేదు. పరలోకభీతి కలిగి, పాపాలకి మారంగా వుంటే చాలు, సుగతిసౌఖ్యం కలుగుతుంది. అది ఆత్మాధీనం కూడాను. ఈ సులువు తెలియక నరకంలో పడతారు జనులు. సులువెరిగినవాళ్ళు శాస్త్రాలవల్లా, వృద్ధయోగంవల్లా, ధైర్యంతో ఇంద్రియాలు అదుపులో వుంచుకుని, యమం సాధించి, స్వర్గానికి వెళ్ళవచ్చు నంటే, ఇంక ధర్మాభియుక్తి గురించి వేరే చెప్పడమెందుకు ?

“ ‘నిరుపకరణం అంటే శౌచమూ, సత్యమూ, శాంతి, దాంతీ, ఆర్జవమూ, వ్రతనిష్ఠా, ఉపవాసమూ, బ్రహ్మచర్యమూ మొదలైనవి. అభ్యంతరమూ, బాహ్యమూ అని శౌచం రెండువిధాలు. హృదయ శౌచం అభ్యంతరం. ఆహారశుద్ధి, అంగశోధనమూ బాహ్యం. కన్నదీ, విన్నదీ, ఉన్నది వున్నట్టు చెప్పడం సత్యం అనిపించుకుంటుంది. బుద్ధిం ద్రియాలు అదుపులోకి మళ్ళించుకోడం శాంతి. కర్మేంద్రియాల యోగ్యప్రవృత్తి శాంతి. కుటిలభావం లేకండా వుండడం ఆర్జవం. మంచిపని పూనికతో సాగించడం వ్రతం. భోజన నిగ్రహం ఉపవాసం. మన్మథుడిపాల పడకండావుండడం బ్రహ్మచర్యం. తీర్థాలు సేవించడం కూడ నియమవిశేషమే అవుతుంది. కనక తీర్థాలు సేవించడంకూడా వివరించాలి. అన్ని నదులూ తీర్థాలనిపించుకుంటాయి. సముద్రంలో

కలిసే ప్రతినదీ పుణ్యఫల మిస్తుంది. అవీ, మునులు మానసీయంగా భావించే ప్రదేశాలూ, సముద్రసంయోగస్థలాలూ, అన్యోన్యసంగమ దేశాలూ పరమతీర్థాలు. సముద్రం మహాతీర్థం. పూర్వమునులు మెచ్చినచోట్లు ఉత్తమతీర్థాలు. బాహ్యశుచితో తీర్థాలలో ములగడం మంచిది. నియమాలు నిర్వహించి బయటికి వచ్చాక, దేవతార్చనా, బ్రాహ్మణపూజా అవస్యం చెయ్యవలసిన పనులు. దగ్గిరతీర్థాలకంటే దూరపుతీర్థాలు మేలుచేస్తాయి. శారీరాయాసం దానికికారణం. వేదాలు చెప్పిన మాట ఇది.

“సోపకరణం అంటే గృహస్థులు ధనధాన్యాలతో వైదిక పితృకాది పుణ్యకార్యాలలో చేసే దానం. న్యాయాజ్ఞితమైన ధనం, శాంతీ మొదలైన గుణాలు కలిగి వేదం తెలిసిన బ్రాహ్మణికి దానం చేస్తే అధికమైన ఫలం కలుగుతుంది. ముందు చెయ్యవలసిన దానం ఘనంగా చేసి తరవాత విచారిస్తే ఫలముండదు. ఇంతదానం చేశానని తన్నుతాను పొగుడుకున్నా ఆదానం నిష్ఫలమవుతుంది. ఈ రెండూ మానుకుంటే దాత మహాఫలం పొందుతాడు.

దానాలు

“ఏయేపదార్థాలు దానమియ్యదగినవి?” అని అడిగింది పార్వతి.

“అన్నమూ, నీరూ అన్నిజంతువులకూ ప్రాణం. పరమ పదార్థాలివి. కనక దానమియ్యదగిన పదార్థాలన్నిటిలోనూ మేలైనది. అతిథులకి అన్నపానాలు దానంచెయ్యడం మంటే చిరకాలం స్వర్గంలో నివాసం స్థిరపడుచుకోడం అన్నమాట. బంగారమూ అగ్ని హోక్కంటే. అంచేత బంగారందానం అతి పవిత్రమైంది. మంచి బ్రాహ్మణికి ఆవు దానంచేస్తే అన్ని కోరికలూ అవలీలగా ఫలిస్తాయి. ఆ దానమిచ్చే

ఆవుకి ఎన్ని రోమాలుంటే అన్నిసంవత్సరాలు స్వర్గంలో నివసిస్తాడు దాత. అందులోనూ కపిలగోవు దానమిచ్చినవాడు తన ఇరవైవొక్క తరంవాళ్ళని ఊర్ధ్వలోకాలకి పంపగలుగుతాడు. భూమి దానంచేసిన వాడికి స్వర్గంలో స్థిరనివాసం దొరుకుతుంది. భూమి పున్నంతకాలం అక్కడ సౌఖ్యాలనుభవిస్తాడతడు. భూమివల్ల సకలవిభూతీ లభిస్తుంది. కనక భూమిదానంచేస్తే అన్నివస్తువులూ దానంచేసిపట్టవుతుంది. భూదానంవల్ల వాదిలిపోని పాపాలంటూ వుండవు. కన్యాదానంచేస్తే పితృపతి సంతోషిస్తాడు. దేవతలు ప్రీతిపొందుతారు. ఈజన్మలోనే కర్తకి తేజస్సు, యశస్సు, సిరిసంపదలూ లభిస్తాయి. తగినవాడికి విద్యాదానం చేస్తే అనంతమైన ఆనందం కలుగుతుంది. దక్షిణలిచ్చి పేదలకి విద్యాదానం చేయించినా కూడా ఈఫలమే కలుగుతుంది. సువ్వులకుప్ప దానంచేస్తే అగ్నిప్రేమం చేసినంత ఫలం లభిస్తుంది. వస్త్ర దానంవల్ల దీర్ఘాయువు సిద్ధిస్తుంది. గొడుగు దానంచేస్తే అన్నిపీడలూ హరించిపోతాయి. దాసదాసీజనం దానంచేస్తే కర్మమోచనం కలుగుతుంది. దీపదానంచేస్తే ఆత్మ నిర్మలభావంకో ప్రకాశిస్తుంది. నీటి ప్రసాహం దాటలేనివాళ్ళని దాటిస్తే సమస్తవ్యసనాలనించీ తరించి పోతాడు కర్త. దారి బాగుచేస్తే సంతానం కలుగుతుంది. రోగులకి మందులు దానంచేస్తే, రోగాలు నిమ్మళిస్తాయి. బాటసారులయిన సాధుజనులు వుండడానికి వునికి కల్పిస్తే సర్వశుభాలూ సమకూడతాయి' అన్నాడు శివుడు.

యజ్ఞాలు

“‘యజ్ఞవిధానం వివరించు’ అని అడిగింది పార్వతీ.

“‘వైదికమూ, లౌకికమూ అని యజ్ఞం రెండువిధాలు. వర్ణ ధర్మప్రకారం గడించిన ధనధాన్యాలతో దేవతలకి తృప్తికలిగిపట్టు రుత్విజులతో సాగించే యజ్ఞం వైదికం. దేవుళ్ళ ఉత్సవాలు చెయ్య

డమూ, గీతవాద్యాలతో, గంధమాల్యాలతో, దూపదీపాలతో, భోజ్య, భక్ష్యాల నైవేద్యంతో దేవపూజచెయ్యడమూ లోకం. ఈ రెండురకాల యజ్ఞాలూ దేవతలకి హితమైనవే.

“ధర్మాలూ, దానాలూ, వ్రతాలూ ఏవి యజ్ఞాలతో సాటిరావు. నిజానికి యజ్ఞకర్త లోకోత్తరు డంటే నమ్మ. యజ్ఞకర్తకి ఇవ్వడమూ, యజ్ఞకర్తదగ్గర పుచ్చుకోడమూ రెండూ పుణ్యకార్యాలే.

“మనుషుల మానసవ్యాసారాలు దేవతలు తెలుసుకుంటారు. అంచేత మనస్సు ఎక్కడో వుండి, ఎంత గొప్పగా యజ్ఞాలు చేసినా, దాన ధర్మాలు చేసినా ఫలంమాత్రం సున్నా అవుతుంది. అంతఃకరణ శుద్ధితో చేసిన యజ్ఞాలే అనంతఫలం ప్రసాదిస్తాయి’ అన్నాడు శివుడు.

పితృకార్యాలు

“‘యజ్ఞాలవిషయం విన్నాను. ఆనందించాను. పైతృకవిధులు కూడా వినిపించు’ అంది పార్వతి.

“‘గయూ, కురుక్షేత్రమూ, గంగాతీరమూ మొదలైన పుణ్య ప్రదేశాలు అతి ఫలప్రదాలు పితృకార్యాలకి. మాఘమాసమూ, భాద్రపదమాసమూ, బహుళపక్షమూ, అపరాహ్ణమూ, అమావాస్య త్రయోదశీ, నవమీ మొదలైన తిథులూ పితృదేవతలకి తుష్టి కలిగిస్తాయి. తోబుట్టువు కుమారుడూ, కూతురుకొడుకూ ఇచ్చే తిలోదకాలు పితృదేవతలు పరమ పవిత్రమని భావిస్తారు. వీశ్వాక్రియలో శుచిత్వమూ, శాంతమూ, పొరపాటులేకండా వుండడమూ ఎంతయినా అవునరం. శుక్లపక్షమూ, దినంలో పూర్వాహ్ణమూ, రెండుతిథులు వచ్చిన దినమూ, కర్తపుట్టినదినమూ పితృకర్మకి పనికిరావు. ఆజ్యమూ, పెసలూ, పాయసమూ, పిండివంటలూ పితృకార్యంలో ముఖ్యమైనవి.

“‘శ్రోత్రియులూ, నిరోగులూ, అంగవైకల్యం లేనివాళ్ళూ,

పైతృకకర్మకి తగినవాళ్ళు. అన్నిటికంటే వాళ్ళు మంచి చరిత్ర కలవాళ్ళయి వుండడం ముఖ్యం. సగోత్రులూ, భార్య చచ్చినవాళ్ళూ, ఇతరకులాలవాళ్ళూ పితృక్రియలకి పనికిరారు. గంధమాల్యాలూ, పువ్వులూ, ధూపదీపాలూ, వస్త్రాలూ ఇచ్చి అర్పించి, మంచిభోజనాలు ఏర్పరిచి, క్రమవృత్తిలో పిండప్రదానవిధి నిర్వహించడం మొచ్చుకుంటా న్నేను' అన్నాడు శివుడు.

పితృ దేవతలు

“ ‘మనుషులు మరణించాక మళ్ళీ పుడతారు కదా! అయి నప్పుడు పితృపూజ అని ఎవరికోసం? ఇందులో వున్న రహస్యమేమిటి?’ అని అడిగింది పార్వతి.

“ ‘కలగవలసిన సందేహమే కలిగింది నీకు’ అంటూ అందు కున్నాడు శివుడు, ‘నిజంగా పరమరహస్యం ఇది. విను. దేవతలవంటి వారే పితృదేవతలు కూడా. దేవతలు ఉత్తరంవేపు వుంటారు. పితృ దేవతలు దక్షిణంవేపు వుంటారు. దేవతలకి అర్పించే పూజ హవ్య మంటారు. పితృదేవతలకి అర్పించింది కవ్య మంటారు. చచ్చినవాళ్ళకి శ్రాద్ధంచేస్తే పితృదేవతలు సంతోషిస్తారు. ఆయురూ, సిరీ, కీర్తి మొదలైన ఐహికాలూ, సుగతీ అనుగ్రహిస్తారు. దేవతలకూ, అసురులకూ, గరుడులకూ, యక్షులకూ కూడా పూజనీయులు పితృ దేవతలు.

“ ‘ఇంకోమాట, ఎవడిశక్తి ననుసరించి వాడు దానంచేస్తాడు. తక్కువశక్తి కలవాడు తక్కువ దానంచేస్తే ఎంత ఫలమో, ఎక్కువ శక్తికలవాడు ఎక్కువ దానంచేస్తే అంతేఫలం. ఎలా అంటావా? ఒక కుంచెడు ధాన్యం కలవాడు ఆ కుంచెడు ధాన్యమూ దానంచేశా డనుకో. కోటి ఆవులు కలవాడు ఆ కోటిఆవులూ దానంచేశా డనుకో.

వాల్మీద్వరికీ లభించేఫలం మౌక్కుటే అవుతుంది. పరుషశ్వుం లేకండా, అంతఃకరణశుద్ధితో ప్రియంగా చేసే దానం పరమోత్కృష్టమైంది.’

ధర్మాలు

“‘దేవీ, కొన్ని ధర్మాలు చెబుతాను, సావధానంగా విను. రోగాలతో బాధపడుతున్న వాళ్ళకి నిమ్మలించినట్టు మందు లివ్వడమూ, ఆపదలపాలైన వాళ్ళని ఆదుకోడమూ, ప్రయాణికులకు తోడిచ్చి పంపడమూ, దిక్కులేని శవానికి దహనక్రియలు జరిగించడమూ, దుఃఖంతో వున్న వాళ్ళని వోదార్చడమూ, ఏది ఏమయినా ఓరిమి కలిగి వుండడమూ — ఇవన్నీ గొప్పధర్మాలు.’

“‘ధర్మాలు నానావిధాలంటారు. అదేమిటి?’ అని మళ్ళీ అడిగింది పార్వతి.

“‘అవును, ధర్మం నానావిధాలుగా వుంటుంది. వేదాలూ, ధర్మశాస్త్రాలూ తెలిసినవాటిని వివరిస్తాను, విను. జాతిధర్మాలు, దేశ ధర్మాలు, కులధర్మాలు, గణధర్మాలు, శరీరవృత్తులవల్లా కాల విసర్జయంవల్లా కలిగే ఆపద్ధర్మాలూ — ఇలా ధర్మాలు అయిదు విధాలు’ అన్నాడు శివుడు.

స్వర్గం

“‘స్వర్గలోకంలో భోగం ఎలా వుంటుంది?’ అని అడిగింది పార్వతి.

“‘స్వర్గంలో అన్నిపువ్వులూ అన్ని కాలాల్లోనూ పూస్తాయి. అనులేపాలూ, అమృతాహారాలూ, ఎప్పుడూ శుభ్రమైన వస్త్రాలూ, ఉజ్వలమైన సాటిలేని నగలూ కల్పవృక్షం కొల్లలు ప్రసాదిస్తుంది. వాటితో స్త్రీలూ, పురుషులూ ఆనందిస్తూవుంటారు. అన్యోన్యం

స్నేహభావంతో వుంటారు. శరీరాలూ, మనస్సులూ కలిసి మసులుకుంటారు. దివ్యమైన కామసౌఖ్యాలనుభవిస్తారు. క్రోధభావం వారినంటును. రోగమూ, ముసిలితనమూ వారి చుట్టుపక్కలకి పోవు. అలా ఆనందంగా హాయిగా భోగాలనుభవిస్తూవుంటారు స్వర్గంలో, అన్నాడు శివుడు.

“స్వర్గానికి నరకాలకి వెళ్ళేవాళ్ళని చూసి, ‘వీళ్ళు స్వర్గానికి వెళతారు, మీరు నరకానికి వెళతారు అని ఎలా పోల్చడం’ అని అడిగింది పార్వతి.

“ఎవ్వరికీ కీడుచెయ్యనివాడు స్వర్గానికి వెళతాడు. ఎప్పుడూ ధర్మంతప్పకండా మనుగడ గడిపేవాడు స్వర్గానికి వెళతాడు. గురువులనూ, సజ్జనులనూ పూజించేవాడూ, సత్యంపలికేవాడూ, దీనుల్ని పోషించేవాడూ, భూతదయాపరుడూ, ప్రియంగా నడుచుకునేవాడూ స్వర్గానికి వెళతారు.

“ధర్మమంటే అసహ్యించుకునేవాడు నరకానికి వెళతాడు. పరుషంగా మాట్లాడేవాడూ, అబద్ధాలు చెప్పేవాడూ, పరులధనం అపహరించేవాడూ, పరస్త్రీలమీద మనసుపడేవాడూ, బంధువులతోనూ సజ్జనులతోనూ కయ్యమాడేవాడూ, చెడ్డవారి స్నేహించేసేవాడూ నరకానికి వెళతారు’ అన్నాడు శివుడు.

పరమధర్మం

“ధర్మాలు ఎన్నో వున్నాయి. అయితే వాటిలో ఏది పరమధర్మం?’ అని అడిగింది పార్వతి.

“ధర్మాల్లో మోక్షధర్మం మొక్కటే శాశ్వతమైన సౌఖ్యం ప్రసాదిస్తుంది. తక్కిన ధర్మాలు సుఖదుఃఖాలు రెండూ కలిగిస్తాయి. చావుపుట్టుకలు కలిగించే అశాశ్వతధర్మా లవి. త్రివర్గంలో మోక్షం

మేలైంది. అయితే దాన్ని ఎలా పొందడం అన్నదే ప్రశ్న. చెఫుతాను, విను. గృహస్థధర్మంలో వుండి తల్లిదండ్రుల రుణమూ, గురువుల రుణమూ, రుషుల రుణమూ అతిథుల రుణమూ దేవతల రుణమూ — అన్నిరుణాలూ తీర్చేయ్యాలి. పరమశాంతంతో అడివికి పోవాలి. సద్గురువునోట సాంఖ్యయోగం తెలుసుకోవాలి.

“ఇరవై అయిదు తత్వాల జ్ఞానమేయోగం. నిశ్చలమైన ఈతత్వమేయోగం. సాంఖ్యమూ, యోగమూ రెండూ ఆచరించదగినవి. ఈ రెండూ వొకటిచేసి, అస్థలితంగా మనస్సులో అలవరించుకుని, ధ్యాన పరుడు కావాలి. శీతమూ ఉష్ణమూ, సంతోషమూ శోకమూ మొదలైన ద్వంద్వాలు జయించాలి. శౌచమూ, శాంతీ కలిగివుండాలి. బ్రహ్మచర్యం పాటించాలి. మితంగా భోజనం చెయ్యాలి. ఇడానాడిద్వారా తన అంతరాత్మణి దర్శించాలి. అంతరాత్మడికీ తనలోని చూపుకీ మధ్య వచ్చే అడ్డంకులన్నీ టిసి ధైర్యంతో తొలిగించాలి. భక్తియోగదురంధరుడు కావాలి. ఆనందమయ్యై పరమాత్ముడిమీదే చూపునిలపాలి. అదిగో అప్పుడే అకుంతితమైన మోక్షసుఖం సిద్ధిస్తుంది. సదాభ్యాసం వల్ల అది నిర్మలమవుతుంది ; తరుగులేని దవుతుంది ; చలించని దవుతుంది. తుదకి ముసిలితనమూ, రోగాలూ, చావుపుట్టుకలూ, దుఃఖాలూ లేకండా మితిలేని సంసారచక్రం నుంచి తరింపజేస్తుంది.

“సంసారవిరక్తిలేని మనిషి శోకమోహాలకు బానిస అవుతాడు. శోకమోహాలకు బానిస అయినవాడు మోక్షం పొందలేడు. సంసారంమీద విసుగుపుట్టి విరక్తిచెందినవాడే ముక్తి పొందుతాడు. చింతలు విడిచిపెట్టి, ప్రాణాలు అస్థిరమైనవని భావించి, ఆనలు విసర్జించి నప్పుడే అట్టి దశ కుదురుతుంది, అన్యధా కుదరదు. కనక వాటి భంగులు వివరిస్తాను, విను.

“ధనం పోయినా, బంధువులు మరణించినా విచారంపెట్టుకో కూడదు. విచారంవల్ల తాపం హెచ్చడంతప్ప మరేమీ లాభం లేదు. కష్టసుఖాలు కావడికుండలు. ఒకదాని వెనక వొకటి వుండనే వుంటాయి. కేవలం సుఖం ఆ దేవేంద్రుడికై నా లేదు. కంటికి అవుపడే ప్రతిదానికీ నాశనం తప్పదు. నిస్సందేహమైన మాట ఇది. ఇది ముందే తెలుసు కుని వుంటే మనస్సుకి విచార మంటదు. ఏదైనా పదార్థం వొకరి దగ్గర వుచ్చుకోడమే కీడు. అలా వుచ్చుకున్నవాడు పొత్తిపరుగులాగ తన్ను తానే బంధించుకుంటాడు.

“ధనం పూజించడమూ, ధనం రక్షించడమూ, ధనం వెచ్చించడమూ, ధనం నాశనం కావడమూ ఇవన్నీ గాఢమైన దుఃఖాలే. కనక ధనం దుఃఖభాజనమైంది. ధనంలేకండా బతకడమే మేలు.

“ఆశతో సాటివచ్చే దుఃఖం మరొకటి లేదు. నిరాశతో సాటివచ్చే సుఖమూ మరొకటి లేదు. ఆశ దుఃఖం, నిరాశ సుఖం. శరీరానికి ముసిలితనం వచ్చినా ఆశకిమాత్రం ముసిలితనంరారు. ప్రాణం పట్టుకు పోయే రోగం ఆశ.

“భోగాలు అనుభవించినంతమాత్రాన కోరికలు తీరవు. నేయి పోసినంతమాత్రాన అగ్నిహోత్రం ఆరిపోతుందా? ధైర్యంతో కోరికలు వాదులుకుంటే కలిగే సౌఖ్యాన్ని మించిన సౌఖ్యం మరొకటి లేదు, నమ్ము.

“ఇంద్రియాలు విచ్ఛలవిడిగా ఎక్కడికి పడితే అక్కడికి పోనిస్తేనరకం తప్పదు. అలా కాకండా వాటిని కుదించి, అదుపులో పెట్టుకుంటేమాత్రం స్వర్గం కరతలామలకం అవుతుంది.

“కామంతో తృప్తాపరుడై ధనాశతో దేవులాడే నునిషిని, అడివిలో గొర్రెపిల్లని ఎగరేసుకుపోయే పెద్దపులిలాగా మృత్యువు ఎగరేసుకు పోతుంది.

“ ‘అయితే ముసిలితనాన్నీ, మృత్యువునీ జయించే మార్గం లేకపోలేదు. అదేమిటంటావా? చెప్తున్నాను, శ్రద్ధగా విను. దానాలూ, ధర్మాలూ, తపస్సలూ, అశ్వమేధయజ్ఞాలూ, రాజసూయాలూ ఇవేవీ కావు, మోక్షదర్శనం చొక్కటే ముసిలితనానికీ, మృత్యువుకీ మందు.

“ ‘జాములూ, దినాలూ, నెలలూ, సంవత్సరాలూ కలిగిన కాలం ఆయువుని ఎత్తుకుపోతుంది. అంచేత రేపు చెయ్యవలసిన పని ఇవాళే, ఎల్లుండి చెయ్యవలసిన పని రేపే చెయ్యడం నామతం.

“ ‘కాలపాశబద్ధులు కావడంచేత ఏమరుపాటు కలిగిన మనుషులు మేలైనపని వేగం చెయ్యరు. ఇది తెలుసుకుంటే సంసారం తరించవచ్చు. ఈవిధమైన భావనవల్ల మనస్సుకి విమర్శసిద్ధి కలుగుతుంది. విమర్శసిద్ధివల్ల విరక్తి కలుగుతుంది. విరక్తివల్ల ముక్తిబాట దగ్గరపడుతుంది.

“ ‘వైరాగ్యం ప్రశాంతికి కారణమవుతుంది. ప్రశాంతివల్ల ముక్తి కలుగుతుంది. మోక్షానందారాముణ్ణి ముసిలితనమూ, మృత్యువూ అంటలేవు.

సాంఖ్యం

“ ‘సాంఖ్యం చెప్తున్నాను, విను. సంసృతి అనే రోగానికి వైద్యం సాంఖ్యం. జ్ఞానంవల్ల ముక్తి పొందుతారు సాంఖ్యులు. ఇరవై అయిదు తత్వాలూ భజిస్తారు వారు; శారీరకమైన తపస్సులు నిరర్థకమంటారు; ఘోరమని నిరసిస్తారు.

“ ‘ప్రకృతికి అవ్యక్తం అనికూడా పేరు. ఆ ప్రకృతిలో మహత్తు అహంకారమూ, తన్మాత్రలూ, మనస్సూ, ఇంద్రియాలూ, పంచభూతాలూ, ఆ భూతాల గుణాలూ-ఇలా మొత్తం ఇరవై నాలుగు. *

ఇరవైఅయిదో తత్వంగా ఎంచే క్షేత్రం ఆ ఇరవైనాలుగు తత్వాల సంబంధం కలది. సత్యమూ, రజస్సు, తమస్సు - తన ఈ గుణాలతో ప్రకృతి తాను క్రియాదూపాలు ధరించి లోకకోటిని సృజిస్తుంది. ఆ ప్రకృతి అణువు, నిశ్యం, ఏకం, అక్రియం, అహైతుకం. నేత్రం మొదలైన ఇంద్రియాలకు అగ్రావ్యం. అది ప్రథానం అని కూడా అనిపించు కుంటుంది.

“ ‘ సౌఖ్యమూ, తుష్టి, ప్రకాశమూ - ఇవి సాత్వికాలు. సంతోషమూ శోకమూ మొదలైన ద్వంద్వాలు రాజసాలు. భయమూ, మోహమూ, సోమరితనమూ మొదలైనవి తామసాలు.

“ ‘ ధైర్యమూ, శ్రద్ధా, విజ్ఞానమూ, అసమ్మోహమూ, దయా సంతోషమూ - ఇవి సత్వగుణం పెరిగినప్పుడు అధికమవుతాయి. ఆ సత్వం పోవడంతోనే వాటంతట అవి తరిగిపోతాయి.

“ ‘ క్రోధమూ, లోభమూ, కామమూ, అసత్యమూ, ద్రోహ చింతా, తాపమూ - ఇవి రజోగుణం పెరిగినప్పుడు అధికమవుతాయి. రజోగుణం క్షీణించడంతోనే అవి తరిగిపోతాయి.

“ ‘ సంశయమూ, విచారమూ, జడత్వమూ, నిద్రా, - ఇవి తమోగుణం పెరిగినప్పుడు అధికమవుతాయి. తమోగుణం తరిగిపోడంతోనే తరిగిపోతాయి.

“ ‘ సత్యమూ, రజస్సు తమస్సు - ఈ మూడు గుణాలూ వొక్కొక్కటి వొక్కొక్క దానిచేత పెరుగుతూ, తరుగుతూ వుంటాయి. ఈ మూడుగుణాల మార్పులవల్ల పుట్టిన ప్రీతి, సంతాపమూ, మోహమూ మొదలైనవి కలిగితే అవి ఆ యా గుణాలవల్ల పుట్టినవని తెలుసుకుని, ధర్మార్థకామాలకు మనస్సు పోసేయకండా ఉపేక్షించడమే కర్తవ్యం. ఈ సత్యమూ మొదలైన గుణాలే దేవతలు

గానూ, మనుష్యులుగానూ, తిర్యగ్జంతువులుగానూ పుట్టడానికి మూల కారణాలు.

“మహత్తత్వానికి బుద్ధి అని వేరు. వివేక విజ్ఞాన చిహ్నం బుద్ధి. భూతాల పుట్టుక అహంకార లక్షణం. అహంకారం వాదలడం మోక్షకారణం.

“ఇంద్రియా లన్నిటినీ ముందుకి పురికించడానికీ, వెనక్కి మళ్ళించడానికీ శక్తికలది మనస్సు. ఆ ఇంద్రియాలూ, మనస్సూ, పంచభూతాలూ వాటి వికారాలూ (గుణాలూ) దేహం. ఆ దేహానికి అన్యథు దేహంలో వుంటాడు. అదిగో అతడే దేహి.

“దేహం వేరు, దేహి వేరు అనే నిశ్చయదృష్టికలవాడు మనస్సుని మళ్ళించడానికి సమర్థుడు. నిశ్చయదృష్టివల్ల నిర్మనస్కత కలుగుతుంది. నిర్మనస్కత మోక్షమార్గం చూపుతుంది. అప్పుడు ప్రకృతి తప్పకుండుంది. ప్రకృతి తప్పకోడంతోనే ఇరవై అయిదో తత్వం ప్రకాశిస్తుంది. ఆ ఇరవై అయిదో తత్వమే పరమహంస అనిపించు కుండుంది. తత్వజ్ఞానం శాంతిసాధ్యమూ, పరమశాంతిప్రదమూ అయి వుంటుంది.

“రసమూ, గంధమూ మొదలైన గుణాలూ, ఏ వికారాలూ లేకండా అన్నిటిలోనూ నిండి, వ్యాపించి, అణువులాగా, మహత్వంతోనూ వుండి, కంటికి ఇంద్రియాలకీ కనపడకండా ప్రకాశించే పరమాత్మ అనే ఇరవై ఆరో తత్వాన్ని సమదృష్టితో చూసే శాంతుడు మోక్షస్థితి పొందుతాడు.

“పార్వతీ! ఇది కపిలుడూ మొదలైన మహారుషులు నేవించిన సాంఖ్యధర్మం. ఇక యోగప్రకారం వివరిస్తాను, విను.

యోగం

“ఇంద్రియాలూ, మనస్సూ, బుద్ధీ, ఆత్ముడూ వొక్కటిగా చూడడం యోగపరిజ్ఞానం. అగ్నిసమారాధనమూ, అధిక వాగ్వి

వర్ధనమూ, సత్వతత్త్వమూ, దానమూ, అధ్యయనమూ, శౌచమూ, సత్యమూ - ఇవి పాపాలు పోగొడతాయి. పాపాలు వొదుల్చుకుని, యోగం సాధించడానికి యోగ్యుడవుతాడు మనిషి. చేపలు పట్టే వాడికి గాలంవెయ్యడానికి ఎర సాధనమవుతుంది. అలాగే పాపాలు వొదుల్చుకోడానికి, మనస్సు అదుపులో వుంచుకోడం సాధనమవుతుంది. శుచిమంతమూ, పవిత్రమూ అయినచోట మృదువైన ఆసనంమీద శరీరానికి పటుత్వం కలిగినట్టు వుండి, మనస్సులో అయిదు ఇంద్రియాలూ నిలపాలి. ఆ మనస్సు తిన్నగా ఆత్మలో లగ్నంచెయ్యాలి. అదిగో అప్పుడు యోగసిద్ధికి ప్రాణమూ (హృదయవాయువు , అపానమూ అదుపులోకి వస్తాయి. అవహితుడయి ఆ దశ అనుభవించిన యోగి శిరస్సు అపానం కలిపిన ప్రాణానికి వునికి పట్టవుతుంది. అలా సమాధిలో వున్నవాడే జీవుడనిపించుకుని, పరమాత్ముడనిపించుకుని ప్రకాశిస్తాడు. ప్రాణం అపానంలోనూ, అపానం ప్రాణంలోనూ నిలిపి, నిర్వాణం కోరి, చిత్తం స్థిరంగా నిలిపితే ప్రాణధారణనియమం దేహం మధ్య వున్న శిఖను రేపుతుంది. అప్పుడు ప్రాణమూ, అపానమూ, దేహమధ్యంలోని అగ్ని - ఈ మూడూ శిరస్సులో పరిపక్వం పొంది, చలనంలేని యోగికి కోరికలు సిద్ధింపజేస్తాయి.

“ సోమరితనమూ, విచిత్తతా, అతిభోజనమూ, రోగమూ, స్వప్నమూ, లోభమూ, కామమూ, క్రోధమూ, లౌల్యమూ - ఇవి యోగినికి విరోధులు. ఇవి లేకండావుంటే యోగం సిద్ధిస్తుంది. అవ్వు సిద్ధలూ అలవడతాయి అలాటి యోగి అప్రతిహతుడయి, అంతటా విహరిస్తాడు.

“ అధికంగా నిద్రపోడమూ, అసలే నిద్రపోకండా వుండడమూ, మితిమీరి తినడమూ, అసలే తినకండా వుండడమూ యోగికి తగదు. యోగం సర్వదుఃఖాలూ హరిస్తుంది. యుక్త వర్తను డయితేనే

ఆ యోగం పొందుతాడు యోగి. ఇదిగో ఇలావుంటుంది యోగధర్మం” అన్నాడు శివుడు.

సాయుజ్య ప్రాప్తి సాధనం

“సాంఖ్యమూ, యోగమూ విన్నాను. కృతార్థురాలినయాను. అయితే, భక్తులు ఎలాటి పరిచర్య చేసి నీ సాయుజ్యం పొందుతారు?” అని అడిగింది పార్వతి.

“దేవతలకీ, మునులకీ కూడా అవిచింత్యుణ్ణి నేను. సనాతనుణ్ణి నేను. ఈశ్వరుణ్ణి నేను. అవ్యయుణ్ణి నేను. సత్యాత్ముణ్ణి నేను. యోగమూ, సాంఖ్యమూ నేను కల్పించినవే. నేను ప్రసన్నుణ్ణయితే నన్ను అర్చించినవాళ్ళకీ సిద్ధించనిదంటూ లేదు. నన్ను గురించి చేసే ధ్యానమూ, స్తోత్రమూ, వందనమూ మొదలైన నానా భజనలలో నైష్ఠికత అవసరం.

“నాలు గాశ్రమాల్లోనూ నలుగురు బ్రాహ్మణులకి పాశురతవ్రతం చెప్పాను పూర్వం. శిష్య ప్రశిష్యక్రమంగా వాళ్ళు అది ప్రచారానికి తెచ్చారు. అలా ప్రసిద్ధమయిందది.

“మంగళ రక్షా శుచితా లింగార్చన యోగ్యతలు ఫలించడం కోసం విభూతి కల్పించాను. ఆ విభూతి శరీరాలకు పూసుకుని, కపాలధరులయి, శాంతిపూర్వకంగా బ్రహ్మచర్యం పాలిస్తూ భిక్షు మెత్తుకు తింటూ, జడలు ధరించో, లేదా తల బోడిచేసుకునో, మనస్సు నామీదే, నిలిపి, ఇతర వస్తువులు మౌల్లకండా వుండే భక్తులకు పరమానందం ప్రసాదిస్తాను. ఈ విధంగా నా సాయుజ్యం లభిస్తుంది. ఇది సాయుజ్య ప్రాప్తిప్రకారం.

“మూడులోకాలకూ మేలు కలగడంకోసం శివలింగస్థాపన చేశాను. ప్రవిమలమైన శివలింగంలో నన్ను భావించాలి. కలిగిన

మేరకు పాలతో అయినా, నేతితో అయినా, తునకి నీళ్ళతో అయినా అభిషేకంచేసి, భక్తితో గంధచూల్కాలూ ధూపదీప నైవేద్యాలూ సమర్పించి, లింగమూర్తిలో నన్ను దర్శించి, భజిస్తే ముక్తి చేకూరుతుంది' అన్నాడు శివుడు.

స్త్రీ ధర్మం

“పార్వతి అడిగిన ప్రశ్నలన్నిటికీ సమాధానంచెప్పి, ప్రసన్నమైన చూపులతో ఆమెని చూస్తూ ఇలా అన్నాడు శివుడు.

“దేవీ! సతీమణివి నువ్వు. దేవకాంతలూ మొదలైన ముల్లోకాల స్త్రీలూ నీ పాదపద్మాలకి మొక్కుతారు. పైగా చతురమతివి నువ్వు. వివేకవతివి. వ్రతనిష్ఠాపరురాలివి. సహజంగా లౌకికజ్ఞానం కలదానివి. మచ్చలేనిదానివి. అంచేత స్త్రీధర్మం నీనోట వినాలనుంది నాకు.”

“భర్త అలా అనడంతోనే సిగ్గుతో చిరునవ్వు నవ్వింది పార్వతి. ఆ నవ్వుతో వింతచెలుపు కలిగిన మొహం వొంచుకుం దామె. ‘నాథా! నేనా, మీకు చెప్పగలదాన్ని?’ అంటూ మొహమెత్తి ‘సర్వజ్ఞుడివి నువ్వు. అయినా, అడుగుతున్నావు. నాకు తోచినంతమట్టుకు నీసెలవు ప్రకారం స్త్రీధర్మం వినిపించకపోడం తగదుకనక చెబుతాను. అయితే వొక్కమాట, ఇదిగో ఈ నదులన్నీ నన్ను ఎన్నడూ విశించిపెట్టకండా వుంటాయి. ఈ నదీకాంతలతో ఆలోచించి మరీ చెబుతాను’ అంది.

శివుడితో అలా విన్నవించి, ముందే తనతో వచ్చిన గంగా యమునా, గోదావరీ, కాళిక్రీ, కావేరీ, కృష్ణావేణీ, పెన్నా మొదలైన నదీకాంతలతో సంప్రదించింది పార్వతి. ‘నదీకాంతలారా! విన్నారు కదా, పరమేశ్వరు డన్నమాట ఏం చెప్పేది నేను?’ అని అడిగింది. ‘నీకంటే మేం తెలిసినవాళ్ళమా అమ్మా?’ అంది గంగ. నువ్వు

ఎరిగినట్టు స్త్రీధర్మం వివరించు, భర్తని సంతోషపెట్టు. నీ వాగమృతం మేమున్నూ చెవులారా పానంచేస్తాము, తరిస్తాము.’

“గంగమాటలు వింది పార్వతి. ప్రసన్నచిత్తంతో భర్త మొహంమీద చూపులు నిలిపింది. ‘దేవా, నీ అనుగ్రహంవల్ల వచ్చిన ఎరుకతో నీ మనస్సుకి నచ్చినట్టు స్త్రీధర్మం వివరిస్తాను’ అంది. ఆమెమాటలు విని దేవతలూ, మునులూ సంతోషించారు. దేవతా స్త్రీలూ, గంధర్వస్త్రీలూ, సిద్ధులభార్యలూ, సాధ్యులభార్యలూ ఎంతోమంది షార్వతిమాటలు విని అని వేడుకతో వచ్చి ఆమె వెనక సమూహవేషమయ్యారు. కృష్ణా! అప్పుడు స్త్రీలూ, పురుషులూ తన్ను మెచ్చుకున్నట్టు ఇలా అందుకుంది పార్వతీదేవి :

“‘రుతుమతి కాకండా పరిశుద్ధంగా వుండిన స్త్రీ కన్య అని పించుకుంటుంది. ఆమెని పెళ్ళిచెయ్యడానికి తల్లి, తండ్రి, తండ్రీ అన్నదమ్ములూ, మేనమామ, అన్నదమ్ములూ అధికారులు. వీళ్ళలో ఎవరైనా సరే, యోగ్యుడైన వరుడి కిచ్చి ఆమెని పెళ్ళిచెయ్యవచ్చు. పెళ్ళిఅయిన ఉత్తరక్షణం నుంచి భర్తే ప్రభువు స్త్రీకి. భర్తే దైవం. భర్తమాట అనుసరించి దేవపూజా, పితృపూజా, అతిథిపూజా ఆచరించాలామె. భర్తహితం పాటించి నడుచుకునే ఆడదే పతివ్రత. పతివ్రత అయితేనే ఇహపరసౌఖ్యాలు అనుభవిస్తుంది ఆడది. ఈ విషయంలో వాక నిదర్శనం నివేదిస్తాను, చిత్తగించు.

“‘ఒక బ్రాహ్మణికి ఇద్దరు భార్యలు వుండేవాళ్ళు. వాళ్ళిద్దరిలో వాకామె భర్తహితం పాటించకండా నడుచుకునేది. అతడు చెప్పకండానే దేవపితృకార్యాలు చేసుకుపోయేది. రెండోఆమె భర్తహితం పాటించేది. తుచ తప్పకండా అతణ్ణి అనుసరించేది. అతడు చెప్పిన ప్రకారమే ధర్మకార్యాలు నిర్వహించేది. ఇలా వుండగా విధివశంవల్ల ముగ్గురూ కాలంచేశారు. భర్త, పతివ్రత అయిన రెండో భార్య

సద్గతికి పోయారు. మొదటి ఆమెని చూసి యముడు, 'నీకు సద్గతి లేదు. మళ్ళీ నీశరీరమే నున్న పాండు' అని గద్దించాడు. ఆమె కన్నీళ్ళు కారుస్తూ నుంచుంది. యముడు కనికరించాడు. 'భర్తహితం పాటించకండా ఆడది భర్తం నడవకూడదు. ఇకనైనా భర్తకి హితమైనవి చేస్తే, అతణ్ణి కలుసుకోగలుగుతావు' అన్నాడు. యముడిమాటలు విని మళ్ళీం దామె. కనక భర్తకి అనువ్రతగా వుండడం గృహిణికి భర్తం.

“ ‘ఆడది మంచి ఇల్లాలయి మనులుకోవాలి. మగడికి రుచికరమైన వంటకాలు వండిపెట్టాలి. తన్ను కలియవచ్చినప్పుడు సంతోషంగా హృదయమిచ్చి, కలియాలి. మారుపలకకండా, భర్త ఏపని చెప్పినా చెయ్యాలి. సావధానుడుకాని భర్తని సావధానుణ్ణి చేసుకుని ధర్మార్థకార్యాలు నిర్వహించాలి. సవతివుంటే ఆమెతో పోరుపెట్టకండా కలిసిమెలిసి మనులుకోవాలి. మగడు సవతులమీద వలపు కలిగివున్నప్పుడు ‘కానీ’ అంటూ అతని ఇష్టప్రకారమే నడుచుకునే ఆడది దేవతకాని మానవి కాదు; ఆమెని అంతమందీ పూజిస్తారు. ఆమెపాదాలకి దండాలుపెడతారు. భర్త దాచమని తన చేతికి ఇచ్చిన వస్తువులు మళ్ళీ అతను అడిగినప్పుడు భద్రంగా కపటంలేకండా ఇచ్చేయ్యాలి. సంతోషంగా భర్తవమిస్తే అదే పుచ్చుకోవాలి.

“ ‘తన అన్నదమ్ముడైనా సరే, అతడితో వాక్క ఆసనం మీద కూచోకూడదు ఆడది.

“ ‘ధనవంతుడైనా దరిద్రుడయినా, గొప్పవాడైనా అధముడైనా, యావంతుడైనా కుహాపి అయినా, వివేకవంతుడైనా మూర్ఖుడైనా, నిరోగి అయినా రోగి అయినా భర్తనే పాటించాలి భార్య. అదే ఆమెధర్మం.

“ ‘దేవతల్ని, పితరుల్ని పూజించినప్పుడూ, పుణ్యకార్యా

ల్లోనూ గడపదగ్గర బలి (చీమలూ వాటికోసం పిండి మొదలైన ఆహారం) పెట్టాలి ఇల్లాలు. పేదలకి బిచ్చం పెట్టాలి. అలా పెట్టి నప్పుడు తన మగడు శుభం పొందాలి అని కోరడం ఇల్లాలికి ధర్మం.

“భార్యకి భర్తే గతి. భర్తని మించిన సత్పరాయణం మరొకటిలేదు. కనక భర్తకి భక్త అయిన స్త్రీకి సర్వశుభాలూ సమకూడతాయి.

“స్త్రీల ధర్మాలు చెప్పాను. ఇక స్త్రీలు చెయ్యరాని అధర్మాలు వివరిస్తాను, చిత్తగించు.

“అధర్మంగా నడుచుకునే ఆడదానికి ఆసురి, పైశాచి, రాక్షసి అని పేర్లు. ఈ మూడురకాల స్త్రీలకీ వ్యభిచారం సామాన్యధర్మం. క్రూర్యం కలదీ, ధనభాన్యాలు తన ఇచ్చువచ్చినట్టు వెచ్చించేదీ, చంచల హృదయం కలదీ, భోగలాలసత్వం కలదీ, ఈర్ష్యకలదీ ఆసురి.

“క్రోధం కలదీ, మగడిమీద మమత లేందీ, కన్నబిడ్డల మీద కనికరం లేందీ, ఇంటిపనులలో నైపుణ్యం లేందీ, కయ్యాల గంపా వైశాచి.

“ఓరిమి లేందీ, బొంకులాడేదీ, నిద్రపోతూ, సిగ్గుమాలిందీ రాక్షసి. ఈస్త్రీలందరూ భర్తకులంవాళ్ళని పాపాలపాలుచేసి నరకానికి పంపుతారు.

“తెలుసుకున్న తరవాత అయినా పతిభక్తి కలిగి, ధర్మం నిర్వహించి, శాంతి కలిగివుంటేమాత్రం చేసినపాపాలు పోయి, భర్తతో స్వర్గానికి వెళ్ళగలుగుతుంది ఆడది. అలా కానప్పుడు భర్త మరణసమయంలో చింతలేకండా భర్తతో సహగమనం చేసినా సుగతి లభిస్తుంది. అయితే బిడ్డలు కలిగివుండిన బ్రాహ్మణస్త్రీ భర్తమరణ దుఃఖంతో సహగమనం చెయ్యడం అధర్మం. అలాగే పతిభక్తి లేకండా సహగమనం చెయ్యడంకూడా అధర్మమే.

“ప్రభూ! అఖిలేశ్వరుడివి నువ్వు. నాచపలత్వం వల్ల ఏవో అవాకులూ చవాకులూ నీముందు వినిపించాను. కరుణించు నా తప్పులు. మన్నించు’ అంటూ సిగ్గుతో వింతఅందం వాలికిపోతున్న నవ్వు మొహం వొంచుకుంది పార్వతి. శివుడూ, ముచులూ, మునిపత్నులూ మధురవాక్యాలతో ఆమెని మెచ్చుకున్నారు. దేవతాస్త్రీలూ, గంధర్వస్త్రీలూ, కిన్నర కింపురుషస్త్రీలూ, నాగకన్యలూ పరమసంతోషంతో పదేపదే ఆమెని పొగిడారు.

“శ్రీకృష్ణ! అప్పుడు శివుడు ప్రేమ పుట్టిపడుతున్న చూపులతో పార్వతిని చూసి, శౌరవపూర్వకంగా ఇలా అన్నాడు :

“దేవీ పార్వతీ! మన ఇద్దరి ఈసంవాదం శుచిఅయి, వైష్ణికజనానికి ఎవడైతే ఆదరపూర్వకంగా వినిపిస్తాడో, అతడు శాశ్వతంగా అమరవైభవం అనుభవిస్తాడు.

“మన సంవాదం నియమపూర్వకంగా విన్న వాళ్ళకి తేజస్సు కలుగుతుంది ; యశస్సు కలుగుతుంది ; ఆరోగ్యం కలుగుతుంది ; ఐశ్వర్యమూ కలుగుతుంది.’

“ఇలా నిర్దేశించి కొలువు చాలించాడు శివుడు. పార్వతి ఆయన ననుసరించింది. వారు ఎక్కడికి వేంచేశారో చెప్పడం అసాధ్యం. అద్భుతం అది. నిరూపించరాంది. తర్కించ తరంకాంది.

“కృష్ణప్రభూ! నేను కన్నదీ, విన్నదీ ఈ పురాణకథ వినిపించాను” అన్నాడు నారదముని. ఆయన వినిపించిన పురాణకథ విని అక్కడి సభ్యుల మనస్సులు ఆనందంతో పులకరించాయి.

మ హా మ ం త్ర ం

ధర్మరాజు :

తండ్రి నువ్వు చెప్పిన శివపార్వతుల సంవాద పుణ్యకథ విని

పరమానందంగా వుంది నాకు. నీపాదపద్మాలకు ఇవే నాప్రణామాలు. పరప్రాప్తి దేనివల్ల కలుగుతుందో అనుగ్రహించు.

భీష్ముడు :

నారాయణుణ్ణి ధ్యానించడంవల్లా, ఆదేవుణ్ణి పూజించడంవల్లా, స్తుతించడంవల్లా, ఆ ప్రభువుకథలు వినడంవల్లా పరప్రాప్తి కలుగుతుంది. విద్వజ్జనుల సంరక్షణ పాపాలు పారదోల్తుంది.

వెనకటికి వోవేశ్య వుండేది. ఓమారు తలారులు వో విద్వాంసుణ్ణి దొంగ అనుకుని కొట్టడం చూసి, “ఈయన మూవాడు, మీరెందుకు ఆగడంచేస్తాహూ?” అని అతణ్ణి విడిపించింది. ఆ సుకృతం వల్ల మరుజన్మలో ఆమె బ్రాహ్మణి అయి పుట్టింది. అంచేత బాబూ, నువ్వున్నూ విద్వాంసుల్ని పోషించు.

ధర్మరాజు :

దారిద్ర్యమూ, వ్యాధి, శోకమూ - ఇవి శాంతించినట్లు చెయ్యగలిగిన జపం ఏదో నెలవియ్యి.

భీష్ముడు :

బ్రహ్మదేవుణ్ణి, విష్ణుభగవానుణ్ణి, శివుణ్ణి, వినాయకుణ్ణి, విశాఖదేవుణ్ణి, అగ్నిహోత్రుణ్ణి గాలిదేవుణ్ణి, సూర్యచంద్రుల్ని, దేవేంద్రుణ్ణి, నరుణదేవుణ్ణి, యముణ్ణి, కుబేరుణ్ణి, కామధేనువునీ, సముద్రాల్ని, గంగా మొదలైన మహానదుల్ని, మరుత్తుల్ని, అశ్వినీదేవతల్ని, వసువుల్ని, రుద్రుల్ని, పితృదేవతల్ని, వాలఖిల్యలూ మొదలైన సిద్ధుల్ని, వేదవ్యాస వాల్మీకి నారద అగస్త్య శాతమ కశ్యప కణ్వ అత్రి మొదలైన మహామునిశ్వరుల్ని, రంభా ఊర్వశీ మేనకా మొదలైన అపసరస్త్రీలనీ, ధర్మ తప స్సత్యాలనీ, అనారాత్రిశ్చనీ, గ్రహ తారకల్ని, అశ్వినీ భరణీ మొదలైన నక్షత్రాల్ని, మాసాల్ని, రుతువుల్ని, సంవత్సరాల్ని, అమారుణ్ణి, గరుత్మాంతుణ్ణి, కద్రువ

కుమాశ్చయిన వాసుకి మొదలైనవాళ్ళనీ, కాశీక్షేత్ర కురుక్షేత్రాది
పుణ్యక్షేత్రాల్నీ, నైమిషారణ్యమూ దండకారణ్యమూ మొదలైన
పుణ్యారణ్యాల్నీ, మేరువు హిమాలయం కైలాసం మొదలైన
పుణ్యపర్వతాల్నీ, దిక్కుల్నీ, భూమ్యాకాశాల్నీ, పుణ్యవృక్షాల్నీ,
బ్రాహ్మణ్యాల్నీ, చక్రవర్తుల్నీ, రాజుల్నీ పరమభక్తుతో తలంచి, కీర్తించి,
నమస్కరించి, 'ఈ సమూహమంతా నన్ను రక్షించాలి. నాకు
ఆయురారోగ్యాభివృద్ధి కలిగించాలి. అభినందనపూర్వకంగా పరమా
నందం ప్రసాదించాలి' అని కోరుకోవాలి. అనంతరం,

‘ఓం నమో భగవతే వాసుదేవాయ,’

‘నమః పురుషోత్తమాయ,’

‘నమః సర్వలోక గురవే,’

‘నమ స్సర్వలోక పిత్రే,’

‘నమ స్సర్వలోకపితౄమహాయ,’

‘నమ స్సర్వలోకప్రపితౄమహాయ,’

‘నమ స్సర్వలోకప్రథానాయ,’

‘నమ స్సర్వలోకేశ్వరాయ,’

‘నమ స్సర్వలోకవిశిష్టాయ,’

‘నమ స్సర్వలోకసుఖప్రదాయ,’

‘నమ స్సర్వలోక కర్త్రే,’

‘నమ స్సర్వలోక భక్త్రే,’

‘నమ స్సర్వలోక హర్త్రే,’

‘నమ స్సర్వలోకనిధయే,’

‘నమ స్సర్వలోక విధానాయ,’

‘నమ స్సర్వలోకహితాయ,’

‘నమ స్సర్వలోకహితకరాయ,’

‘నమ స్సర్వలోకోద్భవాయ,’

‘నమ స్సర్వలోకోద్భవకరాయ,’

‘నమో విష్ణువే ప్రభవిష్ణవే,’

అని పఠించడం మహాజపం. ఈమహాజపంవల్ల పాపాలు పోతాయి. భయాలు హరిస్తాయి. ఆపదలు దూరమవుతాయి. శుభాలు ప్రాప్తిస్తాయి. ధర్మతత్పరత సిద్ధిస్తుంది.

విష్ణునహస్రనామాలు

వైశంపాయనుడు :

జనమేజయా ! సర్వసిద్ధికరమైన ఈమహాజపం మనవృద్ధైన ధర్మరాజుకి ఉపదేశించాడు కురుపితామహుడు భీష్ముడు. తరవాతికథ ఆలకించు.

అలా సర్వపావనకరమైన అశేషధర్మాలు తాతగారినోట విని భక్తిపూర్వకంగా ఆమహాత్ముడికి నమస్కారంచేసి, ఇంకా ఇలా అడిగాడు ధర్మరాజు :

“లోకాలన్నిటిలోనూ మహనీయుడైన దైవం ఎవ్వరు? ఎవరిని అర్చించి, స్తుతించి, సేవించి శుభాలు పొందుతారు జనులు? ధర్మాన్ని టిలోనూ నీకు సమ్యక్మైన మేటిధర్మ మేది? సంసారబంధాలు తొలిగించగల ఉత్తమజప మేది?”

భీష్ముడు :

సర్వలోకాల ప్రభువు విష్ణుభగవానుడు. దేవదేవు డతడు. అనంతుడు, పురుషోత్తముడు, అవ్యయుడు, ఆదీ అంతమూ లేనివాడు, అఖిలలోకాధ్యక్షుడు, బ్రాహ్మణ్యుడు, త్రిలోకకీర్తివర్ధనుడు, సర్వ ధర్మాలూ ఎరిగినవాడు, వరదుడు, లోకనాథుడు, భూతభవోద్భవుడు.

అదిగో ఆదేవుణ్ణి నమ్ముకుని, ఉన్నతమయిన మనస్సుతో అతణ్ణి అర్పించి, దృఢభావంతో ధ్యానించి, నమస్కరించి, భక్తితో సేవిస్తే ఎన్ని దుఃఖాలైనా ఇట్టే తొలిగిపోతాయి. పుండరీకాక్షుడైన విష్ణు దేవుణ్ణి పరమభక్తితో స్మరించి, స్తోత్రాలతో అర్పించడమే నాకు నచ్చిన మతం. అన్నిధర్మాలలోనూ అదే అధికమైన ధర్మం.

పరమ తేజోమయుడు విష్ణుదేవుడు. పరమపద మతడు; పరబ్రహ్మ మతడు; పరమపరాయణ మతడు; పవిత్రమైన వాటికల్లా పవిత్ర మతడు; మంగళమైనవాటికెల్లా మంగళ మతడు; దేవతలందరికీ పరమ దైవ మతడు; భూతకోటికి తరుగులేని తండ్రి అతడు; ఆ దేవుడివల్లే అదియుగం అవతరిస్తుంది. అంత్యవేళ జరామరణాలు అతనిలోనే అడిగిపోతాయి. విశ్వలోకప్రధాను డతడు. వెయ్యినామా లతనివి. పరమపవిత్రమైన వవి. పాపభయం పారదోలుతా యవి. మహా గుణయోగ విఖ్యాతమైన వవి. మహామహిమకల వవి.

ఆ విష్ణుసహస్రనామాలు రుషులు కీర్తిస్తారు, అధికవిభూతికోసం వాటిని వివరిస్తాను, విను.

విశ్వమ్, విష్ణుః వషట్కారః, భూతభవ్యభవత్ప్రభుః, భూతకృత్ భూతభృత్, భావః, భూతాత్మా, భూతభావనః పూతాత్మా (10), పరమాత్మా, ముక్తానాం పరమా గతిః, అవ్యయః, పురుషః సాక్షీ, క్షేత్రజ్ఞః, అక్షరః, యోగః, యోగవిదాం నేతా, ప్రధాన పురుషే శ్వరః (20), నారసింహవపుః, శ్రీమాన్, కేశవః, పురుషోత్తమః సర్వః, శర్వః, శివః, స్థాణుః, భూతాదిః, నిధిరవ్యయః (30), సంభవః భావనః, భర్తా, ప్రభవః ప్రభుః, ఈశ్వరః, స్వయంభూః, శంభుః, ఆది త్యః, పుష్కరాక్షః (40), మహాస్వనః, అనాదినిధనః, ధాతా, విధాతా, ధాతురుత్తమః, అప్రమేయః, హృషీకేశః, పద్మనాభః, అమరప్రభుః, విశ్వకర్మా (50), మనుః, త్వష్టా, స్థవిష్టః, స్థవిరో ద్రువః, అగ్రా

హ్యః, శాశ్వతః, కృష్ణః, లోహితాక్షః, ప్రతర్దనః, ప్రభూతః (60),
 త్రికకృద్ధామ, పవిత్రమ్, మంగలం పరమ్, ఈశానః, ప్రాణదః, ప్రాణః,
 జ్యేష్ఠః, శ్రేష్ఠః, ప్రజాపతిః, హిరణ్యగర్భః (70), భూగర్భః, మాధవః,
 మధుసూదనం, ఈశ్వరః విక్రమీ, ధన్వీ, మేధావీ, విక్రమః, క్రమః,
 అనుత్తమః (80), దురాధర్షః, కృతజ్ఞః, కృతిః ఆత్మవాన్, సురేశః
 శరణమ్, శర్మ, విశ్వరేతాః ప్రజాభవః, అహః (90) సంవత్సరః, వ్యాళః,
 ప్రత్యయః, సర్వదర్శనః, అజః, సర్వేశ్వరః, సిద్ధః, సిద్ధిః, సర్వాదిః,
 అచ్యుతః (100), వృషాకపిః, అమేయాత్మా, సర్వయోగవినిః సృతః,
 వసుః, వసుమనాః, సత్యః, సమాత్మా, అసమ్మితః, సమః, అమోఘః
 (110), పుండరీకాక్షః, వృషకర్మా, వృషాకృతిః, రుద్రః, బహుశిరాః,
 బభ్రుః, విశ్వయోనిః, శుచిశ్రవాః, అమృతః, శాశ్వతస్థానః (120),
 వరాహోహః, మహాతపాః, సర్వశః, సర్వవిద్యానుః, విష్వక్సేనః, జనా
 ర్దనః, వేదః, వేదవిత్, అవ్యంగః, వేదాంగః (130), వేదవిత్, కవిః,
 లోకాధ్యక్షః, సురాధ్యక్షః, ధర్మాధ్యక్షః, కృతాకృతః, చతురాత్మా,
 చతుర్యూహః, చతుర్దేప్తః, చతుర్భుజః (140), భ్రాజిష్ణుః, భోజ
 నమ్, భోక్తా, సహిష్ణుః, జగదాదిజః, అనఘః, విజయః, జేతా, విశ్వ
 యోనిః, పునర్వసుః (150), ఉపేంద్రః, వామనః, ప్రాంశుః, అమోఘః,
 శుచిః, ఊర్జితః, అతీంద్రః, సంగ్రహః, సర్గః, ధృతాత్మా (160), నియ
 మః, యమః, వేద్యః, వైద్యః, సదాయోగీ, వీరహః, మాధవః, మధుః,
 అతీంద్రియః, మహానూయః (170), మహోత్సాహః, మహాబలః, మహా
 బుద్ధిః, మహావీర్యః, మహాశక్తిః, మహాద్యుతిః, అనిర్దేశ్యవపుః, శ్రీమాన్,
 అమేయాత్మా, మహాద్రిధృన్ (180), మహేష్వానః, మహీభర్తా, శ్రీని
 వాసః, సతాంగతిః, అనిరుద్ధః, సురానందః, గోవిందః, గోవిదాం పతిః,
 మరీచిః, దమనః, (190), హంసః, సుపర్ణః, భువనోత్తమః, హిరణ్యనాభః,
 సుతపాః, పద్మనాభః, ప్రజాపతిః, అమృత్యుః, సర్వదృక్, సింహః

(200), సంధాతా, సంధిమాన్, స్థిరః, అజః, దుర్మర్షణః, శాస్తా, విశ్రు
తాత్మా, సురారిహః, గురుః, గురుతమః (210), ధామ, సత్యః, సత్య
పరాక్రమః, నిమిషః, అనిమిషః, స్రగ్వీ, వాచస్పతిరుదారధీ, అగ్రఃణీ,
గ్రామణీ, శ్రీమాన్ (220), న్యాయా, నేతా, సమీరణః, సహస్ర
మూర్ధా, విశ్వాత్మా, సహస్రాక్షః, సహస్రపాత్, ఆవర్తనః, నివృ
త్తాత్మా, సంవృతః (230), సంప్రదుర్దనః, అహః సంవర్తకః, వహ్నిః,
అనిలః, ధరణీధరః, సుప్రసాదః, ప్రసన్నాత్మా, విశ్వధృక్, విశ్వభుక్,
విభుః (240), సత్కర్తా, సత్కృతః, సాధుః, జహ్నుః, నారాయణః,
నరః, అసంఖ్యేయః, అప్రమేయాత్మా, విశిష్టః, శిష్టకృత్ (250), శుచిః,
సిద్ధార్థః, సిద్ధసంకల్పః, సిద్ధిదః, సిద్ధిసాధనః, వృషాహీ, వృషభః,
విష్ణుః, వృషపర్వా, వృషోదరః (260), వర్ధనః, వర్ధమానః, వివిక్తః,
శ్రుతిసాగరః, సుభుజః, దుర్ధరః, వాగ్మీ, మహేంద్రః, వసుదః, వసుః
(270), నైకరూపః, బృహద్రూపః, శిషివిష్టః, ప్రకాశనః, ఓజస్తేజోదుత్తి
ధరః, ప్రకాశాత్మా, ప్రతాపనః, ఋద్ధః, స్పష్టాక్షరః, మంత్రః, (280)
చంద్రాంశుః, భాస్కరద్యుతిః, అమృతాంశూద్భవః, భానుః, శశబిందుః,
సురేశ్వరః, ఔషధమ్. జగతః సేతుః, సత్యధర్మపరాక్రమః, భూతభవ్య
రివన్నాథః (290), పవనః, పావనః, అనలః, కామహః, కామకృత్,
కాంతః, కామః, కామప్రదః, ప్రభుః, యుగాదికృత్ (300), యుగా
వర్తః, నైకమాయః, మహాశనః, అదృశ్యః, అవ్యక్తరూపః, సహస్రజిత్,
అనంతజిత్, ఇష్టః, అవిశిష్టః, శిష్టేష్టః (310), శిఖండి, సహషః, వృషః,
క్రోధహః, క్రోధకృత్కర్తా, విశ్వబాహుః, మహీధరః, అచ్యుతః,
ప్రథితః, ప్రాణః (320), ప్రాణదః, వాసవానుజః, అపానిధిః, అధి
ష్టానమ్, అప్రమత్తః, ప్రతిష్ఠితః, స్కందః, స్కందధరః, ధుర్యః,
వరదః (330), వాయునాహనః, వాసుదేవః, బృహదాహుః, ఆదిదేవః,
పురందరః, అశోకః, తారణః, తాపః, శూరః, శౌరః (340), జనేశ్వరః,

అనుకూలః, శతావర్తః, పద్మీ, పద్మనిభేక్షణః, పద్మనాభః, అరణ్యః, విందాక్షః, పద్మగర్భః, శరీరభృత్, మహర్ధిః (350), బుద్ధః, బుద్ధాత్మా మహాక్షః, గరుడధ్వజః, అతులః, శరభః, భీమః, సమయజ్ఞః, హవిర్దారిః, స్వలక్షణలక్షణ్యః (360), లక్ష్మీనివాన్, సమితింజయః, విక్షరః, రోహితః, మార్గః హేతుః, దామోదరః, సహః, మహీధరః, మహాభాగః (370), వేగవాన్, అమితాశనః, ఉద్ధవః, క్షోభణః, దేవః, శ్రీగర్భః, పరమేశ్వరః, కరణమ్, కారణమ్, కర్తా (380), వికర్తా, గహనః, గుహః, వ్యవసాయః, వ్యవస్థానః, సంస్థానః, స్థానః, ధ్రువః, పరర్ధిః, పరమస్పృష్టః, (390), తుప్తః, పుప్తః, సుభేక్షణః, రామః, విరామః, విరజః, మార్గః, నేయః, నయః, అనయః (400), వీరః, శక్తిమతాం శేష్ఠః, ధర్మః, ధర్మవిదుత్తమః, నైకుంతః, పురుషః, ప్రాణః, ప్రాణదః, ప్రణవః, పృథుః (410), హిరణ్యగర్భః, శత్రుఘ్నః, వ్యాప్తః, వాయుః, అధోక్షజః, ఋతుః, సుదర్శనః, కాలః, పరమేష్ఠీ, పరిగ్రహః (420), ఉగ్రః, సంవత్సరః, దక్షః, విశ్రామః, విశ్వదక్షిణః, విస్తారః, స్థావరస్థాణుః, ప్రమాణమ్, బీజమవ్యయమ్, అర్ధః, (430) అనర్ధః, మహాకోశః, మహాభోగః, మహాధనః, అనిర్విప్లః, స్థవిప్లః, అభూః, ధర్మయూపః, మహామంత్రః, నక్షత్రనేమిః, (440), నక్షత్రీ, క్షమః, క్షామః, సమీహనః, యజ్ఞః, ఇజ్యః, మహేజ్యః, కృతుః, సత్రమ్, సతాంగతిః (450), సర్వదర్శీ, విముక్తాత్మా, సర్వజ్ఞః, జ్ఞానముత్తమమ్, సువ్రతః, సుముఖః, సూక్ష్మః, సుఘోషః, సుఖదః, సుహృత్ (460), మనోహరః, జిత్రోధః, వీరబాహుః, విదారణః, స్వాపనః, స్వవశః వ్యాపీ, నైకామ్యా, నైకకర్మకృత్, వత్సరః (470) వత్సలః, వత్సీ, రత్నగర్భః, ధనేశ్వరః, ధర్మనువ్, ధర్మకృత్, ధర్మీ, సత్, అసత్, క్షరమ్ (480), అక్షరమ్, ఆవిజ్ఞాతా, సహస్రాంశుః, విధాతా, కృతలక్షణః, గభస్తినేమిః, సత్యస్థః, సింహః,

భూతమహేశ్వరః, లక్షదేవః, (490), వహదేవః, దేవేశః, దేవభృద్గురుః, ఉత్తరః, గోపతిః, గోప్తా, జ్ఞానగమ్యః, పురాతనః, శరీరభూతభృత్, భోక్తా (500), కపింద్రః, భూరిదక్షిణః, సోమపః, అమృతపః, సోమః, పురుజిత్, పురుసత్తమః, వినయః, జయః, సత్యసంధః (510), దాశార్హః, సాత్త్వతాంపతిః, జీవః, వినయతాసాక్షి, ముకుందః, అమితవిక్రమః, అంభోనిధిః, అనంతాత్మా, మహోదధిశయః, అంతకరి (520), అజః, మహార్ణః, స్వాభావ్యః, జితామిత్రః, ప్రమోదనః, ఆనందః, నందనః, నందః, సత్యధర్మా, త్రివిక్రమః (530), మహర్షిః, కృతజ్ఞః, మేదిని పతిః, త్రిపదః, త్రిదశాధ్యక్షః, మహాశృంగః, కృతాంతకృత్, మహా వరాహః, గోవిందః, సుషేణః (540) కనకాంగదీ, గుహ్యః, గభీరః, గహనః, గుప్తః, చక్రగదాధరః, వేదాః, స్యాంగః, అజితః, కృష్ణః, (550), దృఢః, సంకర్షణోఽచ్యుతః, వరుణః, వారుణః, వృక్షః, పుష్కరాక్షః, మహామనః, భగవాన్, భాగహ, ఆనంద్ (560), వన మాళీ, హలాయధః, ఆదిత్యః, జ్యోతిరాత్యః, సహిష్ణుః, గతిసత్తమః, సుధన్వః, ఖండపరశుః, దారుణః ద్రవిణద్రవః, (570), దివిస్పృక్, సర్వదృగ్వాప్యసః, వాచస్పతిరయోనిజః, త్రిసామా, సామగః సామ, నిర్వాణమ్, భేషజమ్, భిషక్, సన్యాసకృత్ (580), శమః, శాంతః, నిష్ఠా, శాంతిః, పరాయణమ్, శుభాంగః, శాంతిదః, స్రష్టా, కుముదః, కువలేశయః (590), గోహితః, గోపతిః, గోప్తా, వృషభాక్షః, వృషప్రియః, అనివర్తీం, నివృ త్తాత్మా, సంక్షేప్తా, సోమకృత్, శివః (600), శ్రీవత్సవక్షాః, శ్రీవాసః, శ్రీపతిః, శ్రీమవాంచరః, శ్రీదః, శ్రీశః, శ్రీనివాసః, శ్రీవిభావనః, శ్రీధరః (610), శ్రీకరః, శ్రేయః, శ్రీమాన్, లోక త్రయాశ్రయః, స్వక్షః, స్వంగః, శతానందః, నందిః, జ్యోతిర్గణేశ్వరః, విజితాత్మా (620), అవిధేయాత్మా, సత్కీర్తిః, భిన్నసంశయః,

ఉదీర్ణః, సర్వతశ్చతుః, అనీశః, శాశ్వతస్థిరః, భూశయః, భూషణః, భూతిః (630), విశోకః, శోకనాశనః, అర్చిష్కాన్, అర్చితః, కుంభః, విశుద్ధాత్మా, విశోధనః, అనిరుద్ధః, అప్రతిరథః, ప్రద్యుమ్నః (640), అమితవిక్రమః, కాలనేమినిహః, వీరః, శౌరిః, శూరజనేశ్వరః, త్రిలోకాత్మా, త్రిలోకేశః, కేశవః, కేశిహః, హరిః (650), కామదేవః, కామపాలః, కామీ, కాంతః, కృతాగమః, అనిర్దేశ్యవపుః, విష్ణుః, వీరః, అనంతః, ధనంజయః (660), బ్రహ్మణ్యః, బ్రహ్మకృత్, బ్రహ్మ, బ్రహ్మ, బ్రహ్మవివర్ధనః, బ్రహ్మవిత్, బ్రాహ్మణః, బ్రహ్మీ, బ్రహ్మజ్ఞః, బ్రాహ్మణప్రియః (670), మహాక్రమః, మహాకర్మా, మహాతేజః, మహోరగః, మహాక్రతుః, మహాయజ్ఞా, మహాయజ్ఞః, మహాహవిః, స్తవ్యః, స్తవప్రియః (680), స్తోత్రమ్, స్తుతిః, స్తోతా, రణప్రియః, పూర్ణః, పురయితా, పుణ్యః, పుణ్యకీర్తిః, అనామయః, మనోజవః (690), తీర్థకరః, వసురేతాః, వసుప్రదః, వసుప్రదః వాసుదేవః, వసుః, వసుమనాః, హవిః, సద్గతిః, సత్కృతిః (700), సత్తా, సద్భూతిః, సత్పారాయణః, శూరసేనః, యదుశ్రేష్ఠః, సన్నివాసః, సుయామునః, భూతావాసః, వాసుదేవః, సర్వాసునిలయః (710), అనలః, దర్పహః, దర్పదః, దృప్తః, దుర్ధరః, అపరాజితః, విశ్వమూర్తిః, మహామూర్తిః, దీప్తమూర్తిః, అమూర్తిమాన్ (720), అనేవమూర్తిః, అవ్యక్తః, శతమూర్తిః, శతాననః, ఏకః, నైకః, సవః, కః, కిమ్, యత్ (730), తత్, పదమనుత్తమమ్, లోకబంధుః, లోకనాథః, మాధవః, భక్తవత్సలః, సువర్ణవర్ణః, హేమాంగః, వరాంగః, చందనాంగదీ (740), వీరహః, విషమః, శూన్యః, ఘృతాశీః, అచలః, చలః, అమానీ, మానదః, మాన్యః, లోకస్వామీ (750), త్రిలోకధృత్, సుమేధాః, మేధజః, ధన్యః, సత్యమేధాః, ధరాధరః, తేజోవృషః, ద్యుతిధరః, సర్వశాస్త్రభ్రువాం వరః, ప్రగ్రహః (760), నిగ్రహః,

వ్యగ్రహః, నైకశృంగః, గదాగ్రజః, చతుర్ముర్తిః, చతుర్భాహుః,
 చతుర్భుజః, చతుర్గతిః, చతురాత్మా, చతుర్భావః (770),
 చతుర్వేదవిత్, ఏకపాత్, సమావర్తః, అనివృత్తాత్మా, దుర్జయః,
 దురాతిక్రమః, దుర్లభః, దుర్గమః, దుర్గః, దురావాసః (780),
 దురారిహః, శుభాంగః, లోకసారంగః, సుతంతః, తంతః
 వర్ధనః, ఇంద్రకర్మా, మహాకర్మా, కృతకర్మా, కృతాగమః,
 ఉద్భవః (790), సుందరః, సుందః, రత్ననాభః, సులోచనః,
 అర్కః, వాజసనః, శృంగీ, జయంతః, సర్వవిజ్ఞయీ, సువర్ణబంధుః (800),
 అక్షోభ్యః, సర్వవాగీశ్వరేశ్వరః, మహాహ్రదః, మహాగర్భః, మహా
 భూతః, మహానిధిః, కుముదః, కుందరః, కుండః, పర్జన్యః, (810),
 పావనః, అనిలః, అమృతాశః, అమృతవపుః, సర్వజ్ఞః, సర్వతోముఖః,
 సులభః, సువ్రతః, సిద్ధః, శత్రుజిత్ (820), శత్రుతాపనః, న్యగ్రోధః,
 ఉదుంబరః, అశ్వత్థః, చాణూరాంధ్రనిషూదనః, సహస్రాద్భిః, సప్త
 జిహ్వః, సప్తేధాః, సప్తవాహనః, అమూర్తిః (830), అనఘః, అచింత్యః,
 భయకృత్, భయనాశనః, అణుః, బృహత్, కృశః, స్థూలః, గుణ
 భృత్, నిర్గుణః (840), మహాన్, అధృతః, స్వధృతః, స్వాస్యః,
 ప్రాగ్జ్వంశః, వంశవర్ధనః, భారభృత్, కథితః, యోగీ, యోగీశః
 (850), సర్వకామదః, ఆశ్రమః, శ్రమణః, క్షామః, సుపర్ణః, వాయు
 వాహనః, ధనుర్ధరః, ధనుర్వేదః, దండః, దమయితా (860), దమః,
 అపరాజితః, సర్వసహః, నియంతా, అనియమః, అయమః, సత్యవాన్,
 సాత్వికః, సత్యః, సత్యధర్మపరాయణః (870), అభిప్రాయః, ప్రియర్హః,
 అర్హః, ప్రియకృత్, ప్రీతివర్ధనః, విహాయసగతిః, జ్యోతిః, సురుచిః,
 హుతభుక్, విభుః (880), రవిః, విరోచనః, సూర్యః, సవితా, రవిలో
 చనః, అనంతః, హుతభుక్, భోక్తా, సుఖదః, నైకజః, (890), అగ్రజః,
 అనిర్విణ్ణ, సదామక్షీ, లోకాధిష్ఠానమ్, అద్భుతః, సనాత్, సనాతన

తమః, కపిలః, కపిః, అవ్యయః (900), స్వస్తిదః, స్వస్తికృత్, స్వస్తి, స్వస్తిభుక్, స్వస్తిదక్షిణః, అరౌదః, కుండలీ, చక్రీ, విక్రమీ, ఊర్జితశాసనః (910), శబ్దాతిగః, శబ్దసహః, శిశిరః, శర్వరీరః, అక్రూరః, పేశలః, దక్షః, దక్షిణః, క్షమిణాం వరః, విద్యత్తమః (920), వీతభయః, పుణ్యశ్రవణకీర్తనః, ఉత్తారణః, దుష్కృతిహః, పుణ్యః, దుస్వప్ననాశనః, వీరహః, రక్షణః, సంతః, జీవనః (930), పర్యవస్థితః, అనంతరూపః, అనంతశ్రీః, జితమన్యః, భయాపః, చతురస్రః గభీరాత్మా, విదిశః, వ్యదిశః, దిశాః (940), అనాదిః భూర్భువః, లక్ష్మీ, సువీరః, రుచిరాంగదః, జననః, జనజన్మాదిః, భీమః, భీమపరాక్రమః, ఆధారనిలయః (950), అథాతా, పుష్పహాసః, ప్రజాగరః, ఊర్ధ్వగః, సప్తధాచారః, ప్రాణదః, ప్రణవః, పణః, ప్రచూణమ్, ప్రాణనిలయః (960), ప్రాణభృత్, ప్రాణజీవనః, శత్వమ్, తత్వవిత్, ఏకాత్మా, జన్మమృత్యుజరాతిగః, భూర్భువస్వస్తయః, తారః, సవితా, ప్రపితామహః (970), యజ్ఞః, యజ్ఞపతిః, యజ్ఞా, యజ్ఞాంగః, యజ్ఞవాహనః, యజ్ఞభృత్, యజ్ఞకృత్, యజ్ఞీ, యజ్ఞభుక్, యజ్ఞసాధనః (980), యజ్ఞాంతకృత్, యజ్ఞగుహ్యమ్, అన్నమ్, అన్నదః, ఆత్మయోని, స్వయంజాతః, వైఖానః, సామగాయనః, దేవకీనందనః, స్రష్టా (990), క్షీతీశః, పాపనాశనః, శంఖభృత్, సందకీ, చక్రీ, శార్ఙ్గధన్వా, గదాధరః, రథాంగపాణిః, అక్షోభ్యః, సర్వప్రహరణాయుధః (1000). సర్వప్రహరణాయుధ ఓం సమ ఇతి.

కీర్తనీయుడు విష్ణుదేవుడు. అతని దివ్యనామాలు ఇవి. నీమేలు కోరి వరసగా వినిపించాను.

విష్ణునామ ప్రభావం

ఈ విష్ణునామాలు వెయ్యి, నిత్యమూ విన్నా, చదివినా ఇహ పరాల రెంటూ అశుభమన్నది రాదు మనిషికి. పైగా అమితమైన

శుభాలు కలుగుతాయి. బ్రాహ్మడు విన్నా చదివినా వేదాలు తెలిసినవాడవుతాడు. రాజు విజయం సంపాదిస్తాడు. వైశ్యుడు తరుగులేని ధనం గడిస్తాడు. శూద్రుడు సుఖాలనుభవిస్తాడు. విష్ణు సహస్రనామాలు విన్నా చదివినా ధర్మంకోరినవారికి ధర్మం సిద్ధిస్తుంది. అర్థంకోరినవారికి అర్థమూ, కామం కోరినవారికి కామమూ, సంతానం కోరినవారికి సంతానమూ లభిస్తాయి.

శుచి అయి ఏకాంతభక్తితో విష్ణు సహస్రనామాలు విని, కీర్తించిన నరుడు మంచి కీర్తి గడిస్తాడు; స్థిరమైన సంపద సంపాదిస్తాడు; వంశాభివృద్ధి పొందుతాడు.

విష్ణునామాలు వెయ్యి కీర్తించినవాడు ఎక్కడా భయపడడు; అమితంగా వీర్యవంతు డవుతాడు; తేజోవంతు డవుతాడు; కాంతిమంతు డవుతాడు; బలవంతు డవుతాడు; రూపవంతుడై రూఢి కెక్కుతాడు.

విష్ణునామాలు వెయ్యి చదివినవాడు రోగబంధాలనుంచి విముక్తి పొందుతాడు; అంతులేని పాపాలయినా అవలీలగా వొడుల్చుకుంటాడు.

విష్ణుదేవాశ్రయిడూ, విష్ణుదేవపరాయణుడూ అయిన నరుడు, విష్ణునామాలు వెయ్యి పలికి పాపాలన్నీ పారదోలుకుంటాడు; దుర్గతులన్నీ దూరంచేసుకుంటాడు; చావుపుట్టుకలూ, జరారోగాలూ లేని పరమ పరబ్రహ్మపదం చేరుకుంటాడు.

విష్ణుభక్తులైన జనులకి స్మృతీ, సౌఖ్యమూ, కాంతీ, సిరీ, ధృతీ, కీర్తి కలుగుతాయి. దుర్మతీ, క్రోధమూ, లోభమూ, మచ్ఛరమూ వారికి అంటవు.

సూర్య చంద్ర సక్షత్రాలతో ఆకాశమూ, చరాచరప్రాణులతో భూమండలమూ, సముద్రాలూ, దేవతలూ, రాక్షసులూ

గంధర్వులూ, గరుడులూ, యక్షులూ, నాగులూ - యావన్మంది విష్ణుదేవుడిచేతి కీలుబొమ్మలే.

బుద్ధీ, ఇంద్రియాలు, మనస్సు, సత్యమూ, బలమూ, తేజమూ, ధైర్యమూ, క్షేత్రమూ, క్షేత్రవస్తువులూ - అన్నీ విష్ణుదేవాత్మకాలే.

క్షేత్రాలు చెప్పిన ఆచారాలే ధర్మం. విష్ణుమూర్తి దాని ప్రభువు. సాంఖ్యమూ, యోగతంత్రమూ, శిల్పమూ, వేదమూ, శాస్త్రాలూ, కర్మలూ అన్నీ విష్ణుభగవానుడివల్లే ఉద్భవించాయి.

విష్ణువు మౌక్త్యమహాభూతం. తక్కినభూతకోటి చాలావుంది. మూడులోకాల్లోనూ సమానంగా నిండి భూతాత్ముడైన ఆ మహాత్ముడు విశ్వమనుభవిస్తాడు.

సకలశోభనాలూ, సర్వశుఖాలూ కోరే పురుషుడు వ్యాసముని ప్రణీతమైన ఈ విష్ణుస్తవం నిర్మలమైన బుద్ధితోనూ, అధికమైన భక్తితోనూ పఠించాలి.

అఖండమూర్తి విష్ణుభగవానుడు. పుట్టుకలేనివాడతడు. విశ్వేశ్వరుడతడు. సర్వజగత్తులకూ జన్మకారణుడతడు. అతణ్ణి భజించిన వారు పుణ్యాత్ములు. పరాభవముండదు వారికి. అంచేత బాబూ, ధర్మరాజా! నువ్వున్నా విష్ణుసహస్రనామాలు పఠించు. అందు మూలంగా ఆయురూ, ఐశ్వర్యమూ, ఆరోగ్యమూ, విభవమూ, విజ్ఞానమూ సిద్ధిస్తాయి.

బ్రాహ్మలు

ధర్మరాజు :

లోకంలో ఎవరు పూజ్యులు? ఎవరు సమస్కరించదగినవారు? ఎవరిపట్ల అపరాధంచేస్తే కీడుమూడుతుంది? ఎవరిని సంతోషపెడితే శుభం కలుగుతుంది?

భీష్ముడు :

బ్రాహ్మలు పూజ్యులు. బ్రాహ్మలే నమస్కరించదగినవారు. బ్రాహ్మలపట్ల అపరాధంచేస్తే దేవేంద్రుడికయినా కీడు మూడుతుంది. బ్రాహ్మల్ని సంతోషపెడితే సర్వశుభాలూ కరతలామలకమవుతాయి. బ్రాహ్మలు ధర్మసేతువులు. బ్రాహ్మలు లోకధారకులు. బ్రాహ్మలు సకలశాస్త్రప్రవర్తకులు. బ్రాహ్మలే తపం, బ్రాహ్మలే వేదం. బ్రాహ్మలే ధనం. ఓమాట బ్రాహ్మలకి భోజనంపెడితే చాలు అన్నిపాపాలూ హరించిపోతాయి. అన్ని మార్గాలకూ ఆధారం బ్రాహ్మలు, దేవతలకి దేవతలు బ్రాహ్మలు. బాలుడైనా, అజ్ఞుడైనా పూజ్యుడే బ్రాహ్మడు. ఇక వృద్ధుల సంగతి, ప్రాజ్ఞులసంగతి అడిగేదేముంది ?

ధర్మరాజు :

బ్రాహ్మలలో ఏం గొప్పచూసి, వాళ్ళని ఇలా పొగుడుతున్నావు? వాళ్ళని పూజిస్తే ఏం శుభాలు కలుగుతాయి చెప్పకోదగినవి ?

భీష్ముడు :

మంచిప్రశ్నే వేశావు. దీనికి పవన కార్తవీర్యార్జున సంవాదం అని వొక ఇతిహాసముంది. చెప్తున్నాను, విను. అది వింటే నీ ప్రశ్నకి సమాధానం నీకే అవగతమవుతుంది.

కార్తవీర్యార్జునుడు గొప్పబలవంతుడు. అదడికి వెయ్యిచేతులుండేవి. అద్భుతమైన పరాక్రమవంతు డతడు. ఏడుదీవులూ ఏలుతూవుండేవా డతడు.

“నాకంటే గొప్పవాడు ఎవ్వడూ లేడు” అంటూ పంతాలు పలుకుతూ వుండేవాడు అర్జునుడు. అతడి మాటలు విని వోమారు ఆకాశంమించి వొక భూతం అంది : “అర్జునా తెలియక పంతాలు

పలుకుతున్నావు. నీకంటే, అందరికంటే కూడా గొప్పవారు బ్రాహ్మణులు.”

“అదేమన్నమాట?” అని ఎదురు తిరిగాడు అర్జునుడు. రాజుల్ని ఆశ్రయించి బతుకుతారు బ్రాహ్మణులు. అడుక్కు తింటారు. అంచేత రాజులకంటే బ్రాహ్మణులు గొప్పవాళ్ళేలా అవుతారు? అధీకాశ, నేను అనుగ్రహిస్తే ప్రాణికోటి నంతటిసి బతికిస్తాను. ఆగ్రహిస్తే హతవాఁర్చి పారేస్తాను” అన్నాడు పురిమినట్టు.

అర్జునుడి మాటలు విని హాడిలిపోయింది భూతం. అక్కణ్ణుంచి పారిపోయింది వెంటనే.

అదంతా గాలి విన్నాడు, ఆకాశంమీంచి “నేను గాలిని” అని తన్నుతాను తెలుపుకుని అర్జునుడితో ఇలా అన్నాడు:

“అర్జునా! బ్రాహ్మణ శక్తివల్లే కదయ్యా, రాజులు ప్రజారక్షణ సాగిస్తున్నారు! బ్రాహ్మణే గొప్పవాళ్ళు అనడానికి బోలెడన్ని నిదర్శనాలున్నాయి. నువ్వే ఆలోచించు.

“అహల్య తగువులో గౌతముడు కళ్ళెర్రచేశాడు. దేవేంద్రుడంతవాడు నానాఅవస్థలూ పడిపోయాడు,

“అగస్త్యుడు అంత సముద్రమూ ఆపోసనం పట్టేశాడు.

“భృగువు శపించడంతోనే అగ్నిహోత్రుడు ఆరిపోయి పూరుకున్నాడు.

“ఇవన్నీ తెలిసీ కూడా బ్రాహ్మణులు గొప్పవాళ్ళు కారంటావేమిటి?”

గాలి మాటలు విని మాటాడలేదు అర్జునుడు. ఉదాసీనంగా పూరుకున్నాడు. మళ్ళీ అందుకున్నాడు గాలి.

“అర్జునా! ఆంగిరసవంశంలో పుట్టిన ఉతధ్యుడికి గారవంతో కోరి తన కుమార్తె నిచ్చి పెళ్ళిచేశాడు చంద్రుడు. ఆ దంపతులు

స్వేచ్ఛగా అడివికిపోయారు. అక్కడ మునీశ్వర్లమధ్య కాపరం పెట్టారు. అంతమందీ ఔరా అన్నట్టు నడుచుకుంటూవచ్చారు.

“ఓమారు ఉతఘ్యడు యమునానదికి స్నానానికి వెళ్ళిన సమయంలో, అతని భార్యమీద మనసు పెట్టుకు తిరుగుతున్న వరుణుడు ఆమెని ఎత్తుకుపోయి, తన పురంలో దాచేశాడు. అదంతా నారదముని చూశాడు. ఉతఘ్యడి దగ్గరికి వెళ్లి, జరిగిందంతా చెప్పాడు.

“‘ఏమిటీ? దిక్పాలుడు కదా తాను? పరశ్రీని పట్టుకుపోడం తగునా తనకి? నారదా, నువ్వు వెళ్ళి నామాటగా చెప్పు. నా భార్యని వొదిలిపెట్టమను’ అన్నాడు ఉతఘ్యడు. కామాంధుడుగావుండిన వరుణుడికి నాదుడిమాటలు నచ్చలేదు. ఉతఘ్యడి భార్యని వొదిలి పెట్టలే దతడు.

“ఉతఘ్యడి దగ్గరికి తిరిగివచ్చాడు నారదముని. ‘నాయనా, ఉతఘ్య! నీ భార్యని వొదిలిపెట్టకపోడమే కాదు, నన్ను పెడతలపట్టి తోయించాడు వరుణుడు’ అని చెప్పాడు.

“ఉలికిపడ్డాడు ఉతఘ్యడు. కళ్ళమొయ్యూ కోపం తెచ్చు కున్నాడు. ఆ కోపంతో నీళ్ళన్నీ తాగేశాడు. దాంతో వరుణుడి రాజధాని దుమ్ములో కలిసిపోయింది. భయపడిపోయాడు వరుణుడు. సకారవంగా ఉతఘ్యడి భార్యని పట్టుకు వచ్చాడు. ఉతఘ్యడిముందు పెట్టాడు. అతని పాదాలమీద సాగిలబడ్డాడు. అపరాధం మన్నించ మన్నాడు. కాళ్లావేళ్లాపడ్డాడు. ఉతఘ్యడు కనికరించాడు. అతని సెలవు తీసుకుని వరుణుడు ఇంటిదారి పట్టాడు.

“రాజా! విన్నావా? ఇప్పుడు చెప్పు. రాజులు గొప్పవారా? బ్రాహ్మణులు గొప్పవారా?

గాలి చెప్పిన కథ విని కలతపోయినట్టు కదలకండా నిలబడ్డాడు కార్తవీర్యార్జునుడు. అవునని కాని కాదని కాని మారుపలకలేదు.

అప్పుడు మళ్ళీ గాలి వెనక వోమారు దేవతలు రాక్షసులతో వోడి పోయి అగస్త్యమునిని శరణువేడడమూ, అగస్త్యుడు దేవతల్ని గెలిపించడమూ, మరోమారు గంగవొడ్డున యజ్ఞం చేస్తున్న దేవతల్ని రాక్షసులు బాధపెట్టడమూ, వాళ్ళు వసిష్ఠముని దగ్గరికి పరిగెత్తడమూ, వసిష్ఠముని కోపాగ్ని జ్వాలలు మూర్తిమంతమై రాక్షసుల్ని భస్మం చేయడమూ చెప్పి, “అర్జునా బ్రాహ్మలైన అగస్త్యుడూ, వసిష్ఠుడూ రాజులకంటే గొప్పవారంటావా లేదా?” అని ముదల కించాడు.

అయినా మాటాడలేదు అర్జునుడు. దాంతో మళ్ళీ ఎత్తు కున్నాడు గాలి:

“ఓమాట దేవతలకీ రాక్షసులకీ మహాయుద్ధం జరిగింది. ఆ యుద్ధంలో రాహువు కొట్టిన ఆయుధాలు తగిలి సూర్యుడూ, చంద్రుడూ మూర్ఛపోయారు. లోకం చీకట్లలో ములిగిపోయింది. ఎక్కడా వెల్తురన్నమాట లేకండా పోయింది. అదే సంగని దేవతల మీద విరుచుకుపడ్డారు రాక్షసులు. అగలేకపోయారు దేవతలు. అత్రిముని దగ్గరికి పరిగెత్తారు. ‘పరమదయాత్మకా, అత్రిమునీంద్రా, రక్షించు, రక్షించు’ అంటూ మొరపెట్టారు. అత్రిముని చల్లనిచూపు చూశాడు, సూర్యచంద్రుల గాయాలు బాగుచేశాడు. రాక్షససైన్యం చూపుమాపాడు. ఇప్పుడు చెప్పు. బ్రాహ్మడైన అత్రి, రాజులకంటే గొప్పవాడంటావా? హీనుడంటావా?”

ఈమాట కూడా మాటాడలేదు అర్జునుడు.

“రాజా!” మళ్ళీ ముదలకించాడు గాలి, “అశ్వినీ దేవతలు సోమపానం చెయ్యడానికి అర్హులు కారన్నాడు దేవేంద్రుడు. అశ్వినులు భార్గవచ్యవనుణ్ణి ఆశ్రయించారు. తన మంత్రబలంతో దేవతల మీద ధ్వజమెత్తాడు భార్గవచ్యవనుడు. దేవేంద్రుడు మండిపడ్డాడు.

పెద్ద కొండా, వజ్రాయుధమూ చ్యవనుడిమీద ప్రయోగించాడు. ఇన్ని సీళ్ళు మంత్రించి చల్లాడు చ్యవనుడు. కొండా, వజ్రాయుధమూ తుక్కుతుక్కుయిపోయాయి. దేవేంద్రుడున్నూ మూర్ఛపోయాడు. అయితే, కొంచేపటిలో తెలుపుకున్నా డతడు. ఇంతలో చ్యవనముని మదుడని వొకణ్ణి సృజించాడు. వందయోజనాల పొడవున్నాడు మదుడు. వెయ్యి పళ్ళున్నాయతడికి. మదుణ్ణి దేవతలమీదికి పంపాడు చ్యవనుడు. దేవతలతోసహా దేవేంద్రుణ్ణి గుటుక్కుమనిపించాలని అంగలువేస్తూ వెళ్ళాడు మదుడు. మరి దారిలేకపోయింది దేవతలకి. శరణు శరణు అంటూ అంతమందీ వచ్చి, చ్యవనముని పాదాలమీదపడ్డారు. జాలి పడ్డాడు చ్యవనమునీంద్రుడు. దేవతల్ని క్షమించాడు. దేవేంద్రుడితో సహా అంతమంది దేవతలూ అశ్వసుల సోమపానం అంగీకరించారు. అయినప్పుడు చ్యవనముని రాజులకంటే గొప్పవాడంటావా లేదా?”

ఈ మాటూ పల్లెత్తు మాటాడలేదు అర్జునుడు. ఊరుకోకండా మళ్ళీ అందుకున్నాడు గాలి. అతడికి చేటుకలగకండా కనికరించి : “అర్జునా ! దత్తాత్రేయుడి శుశ్రూషచేసికదా, రాజులందరిలోనూ గొప్పవాడివయ్యావు నువ్వు ! ఆ మేలు మరిచిపోతున్నా వేమీ ఇప్పుడు? విను, నువ్వు వొక్కడివే కాదు, దేవతలూ మొదలైన ప్రాణులందరూ బ్రాహ్మణ కృపవల్లే వృద్ధిపొందుతున్నారు. యాచనమందీ ఎరిగిన విషయమిది. బ్రాహ్మణుల దైవస్వరూపులు. వాళ్ళని ఆశ్రయించి బతికి తేనే సీకు మేలు. చాచూట వినుకో ” అన్నాడు.

గాలి చెప్పిన ఈ చినరిమాటలు విని తెలివి తెచ్చుకున్నాడు అర్జునుడు. “ నువ్వు చెప్పినట్టు చేసి బతుకుతాను. అహంకారం మానుకుంటాను. బ్రాహ్మణ శ్రీపాదా లాశ్రయించి శాంతి పొందుతాను ” అన్నాడు. సంశోషించాడు గాలి. “ బుద్ధికలిగి బతుకు ” అంటూ

ఆదరించి పంపాడు. ధర్మరాజా! బ్రాహ్మణ గొప్ప అంటే అలా పూజని తెలుసుకో.

కృష్ణప్రభావం

(బ్రాహ్మణ మహామహాభావం ఇంకా వినాలనే కుతూహలపడు తున్నావు నువ్వు. అయితే నాయనా! నా ఇంద్రియాలు దుర్బలమై పోతున్నాయి. మాటా, మనస్సు స్వాధీనం తప్పిపోతున్నాయి. సూర్యుడు దక్షిణాయనం తుదికి చేరుకుంటున్నాడు. దేవన్యాసానికి మరి తడుపు లేదని తోస్తున్నది. అంచేత మరి చెప్పే శక్తి లేదు నాకు. బ్రాహ్మణ విశేషం ఈ శ్రీకృష్ణుడు సెలవిస్తాడు.

నేను శ్రీకృష్ణుణ్ణి ఎరుగుదును. క్షీణరాహుమై ఈ భూమండల మెత్తా డీయన. ఈ వొక్కమాటే అని చెప్పడ మెందుకూ? భూమి మొదలైన భూతాలన్నీ ఈయన లీలవల్లే కదా, పుట్టాయి! కృష్ణుడి పరమలీల సామాన్యమైంది కాదు. ఈయన తనబొడ్డు తామరపువ్వులో వొక పురుషుణ్ణి పుట్టించాడు. అతడి రచనవల్ల సకల చరాచర ప్రపంచం పుట్టింది.

ఎప్పుడెప్పుడు రాక్షసులవల్ల ధర్మహాని కలుగుతుందో అప్పుడప్పుడు అవతరించి ఆ దురాత్ముల్ని హతవారుస్తా డీయన. ధర్మాత్ముల్ని రక్షిస్తాడు.

ఈకృష్ణుడే శివుడు. లోకపాలకులూ ఈయనే. ఈయనే విశ్వ పతి. ఈయనే కాలం. ఈయనే దిక్కులు. అంతటా ఈయనే వున్నాడు.

ఆలోచించిచూస్తే కృష్ణుడు యజ్ఞాత్మకుడు. వేదాలు తెలిసిన మంత్రాలూ, తంత్రాలూ వాటితో ఈయన్నే పూజించి మేలుపొందు తారు యజ్ఞకర్తలూ. యజ్ఞాల్లో రుగ్వేదం, శుభవల్లాలే నామం కల ఈ

శ్రీకృష్ణుడి గుణాలే కీర్తిస్తుంది. దానివల్లే యజ్ఞక్రియా నిరతులైన దేవతలు ప్రీతి పొందుతారు. అన్ని వేదాలూ ఈయనలోనే పుట్టాయి. అన్నీ ఈయనవిలాసాలే. వేదాలు నిరూపించిన వస్తువుకూడా ఈయనే. అలాటప్పుడు రుగ్వేదం ఈయన్ని పొగడడంలో వింతేముంది ?

అగుల్లా, యజమానుడూ, ఆహుతులూ, యాపమూ, యజ్ఞ ఫలమూ కృష్ణుడే అని తెలుసుకో.

సూర్యుడిలోనూ, చంద్రుడిలోనూ, చుక్కల్లోనూ వుండే వెలుగు కృష్ణమయమే.

పరమజ్యోతి అన్నా, నిర్జరమైన అచురపదమన్నా, సత్యమన్నా, అమృతమన్నా ఈశ్రీకృష్ణుడే. వేదాంతంలో ఈయనే వెలుగు తున్నాడు.

దుర్వాసుడి వింతకథ

భీష్ముడి ఉపదేశం విని సంతోషించాడు ధర్మరాజు. అతనికి నమస్కరించాడు. అనంతరం శ్రీకృష్ణుడికి ప్రణామంచేసి, “దేవా! శ్రీకృష్ణా! బ్రాహ్మలనుహిమ ఇంకా వినాలనుంది. సెలవియ్యి నువ్వు” అని వినయంగా ప్రార్థించాడు. కరుణామృతం కురిపించే చూపలతో ధర్మరాజుని చూసి, ఆనందపూర్వకంగా ఇలా అందుకున్నాడు శ్రీకృష్ణుడు:

“వెనక వోమారు ప్రద్యుమ్నుడు ఇప్పుడు నువ్వడిగినట్టే నన్ను అడిగాడు. అతడి మేలుకోరి అవును నేను చెప్పినమాటలే ఇప్పుడు చెపుతాను, విను.

ధర్మమూ, అర్థమూ, కామమూ - ఈవర్తత్రయం సాధించిన వారికీ, మోక్షం సాధించకోరే వారికీ దేవతలకీ, ఋషిదేవతలకీ ప్రీతి కలిగించకోరేవారికీ, ఐహికసుఖాలు కోరుకునేవారికీ, బ్రాహ్మలే శరణ్యం. దేవతలకీ అంత ఆయురూ, సిరీ, కీర్తి, కలిగాయంలే,

బ్రాహ్మల ప్రసాదంవల్లే కలిగాయి. అనుగ్రహం కలిగితే అందల మెక్కించడానికీ, ఆగ్రహంవస్తే హతమార్చి భస్మంచేయడానికీ శక్తిమంతులు బ్రాహ్మలు. అంచేత వారికి ఆగ్రహంవచ్చునట్టు ఏపని చెయ్యకూడదు. వారికి ప్రీతికలుగునట్టు నడుచుకుని, వారిని సంతోష పరిచినవాడు ఈ లోకంలోనూ, ఆలోకంలోనూ మెప్పు సంపాదించ గలుగుతాడు.

“నేను స్వయంగా చూసిన ఆశ్చర్యం చెబుతాను, ఆలకించు. దూర్వాసముని తెలుసుకదా, నీకు! స్వతంత్రప్రవర్తకుడాయన. ఆయన వోమాటు మాయింటికి వచ్చాడు. చిరునవ్వు నవ్వుతూ, చిరచిర లాడుతూ, సుముఖుడవుతూ, విముఖుడవుతూ, వొకప్పుడు తిండి మానేస్తే, మరొకప్పుడు ఎంతోమందికి పెట్టినతిండి కూడూ కూరూ తాను వొక్కడే తినేస్తూ, వోమారు పక్కమీద పడుకుంటే వోమారు నేలమీదే నిద్రపోతూ, వున్నట్టువుండి ఎక్కడెక్కడికో పోయివస్తూ చిత్రంగా వుండేవాడు.

“ఓ నాడు ‘కృష్ణా! నాకు పాయసంమీద మనసుపుట్టిందయ్యా. పెట్టించవయ్యా’ అన్నాడు. ఉత్తరక్షణంలో పాయసం తయారుచేయించి పెట్టాను. కొంత తిన్నా డతను. మిగిలించి తన వొంటికి పూయమన్నాడు. అలాగే పూశాను. ఆ దగ్గరే వున్న దుక్కిణిని చూసి, కొంతపాయసం ఆమెవొంటికి పూశాడతను. ఆమెని రథానికి పూసి, తాను రథమెక్కాడు. గుర్రంలాగినట్టు ఆమెని రథం లాగ మన్నాడు. వీధిలో గబగబా లాక్కపోతే మునకాలుతో పొడిచాడు. ఆమెని అలా చేసినా నాకు ఈర్ష్యకాని, కోపం కాని కలగలేదు. చూస్తూ నేనుకూడా వెంటనడిచాను శాంతంగా. యాదవులందరూ ఆశ్చర్యపోయారు. కోపంతోపళ్ళుకొరికారు. భయంతో వాణికి

పోయారు. అనేకవిధాల మాట్లాడుకున్నారు. చేసేదిలేక చేతులు నులుపుకుంటూ పక్కపక్కల్ని నడుస్తూవచ్చారు.

“రథం లాగిలాగి అలిసిపోయింది రుక్మిణి. మోకరించి నేల మీద పడిపోయింది. రథంమీంచి పురికాడు దూర్వాసుడు. రుక్మిణి మీద ధూళిచల్లి పారిపోయాడు. అతని వెంట పరిగెత్తాన్నేను. కాళ్ళా వేళ్ళాపడ్డాను. ఎంతో ప్రార్థించాక తిరిగివచ్చా డతను. ‘మిమ్మల్ని కష్టపెట్టాను కదూ!’ అంటూ జాలిగా అన్నాడు. నన్ను చూసి, ‘కృష్ణా! కోపం జయించావయ్యా నువ్వు. వరమిస్తాను, పుచ్చుకో. యావన్నందీ తమని తాము ఎంతప్రీతితో చూసుకుంటారో నిన్ను అంతప్రీతితో చూసుకుంటూ నిన్ను అనుసరించాలి. లోకవంద్యుడివై ఎక్కడా మారులేకండా, సాటిలేనిమహిమతో జీవించు నువ్వు’ అని వరమిచ్చాడు. ఇంకా ఇలా అన్నాడు, ‘భక్తిపూర్వకంగా నాశరీర మంతటా పాయసం పూశావు. కాని నాపాదాలకు పూశావుకావు. అంచేత అరికాలిమీదే అపాయం కలుగుతుంది నీకు. తప్పదు. అయితే అది నువ్వు నైకుంతం దయచెయ్యడానికి అనువుపడుతుంది. అంచేత అది అశుభం అనకూడదు. ఇలాగే బ్రాహ్మణమీద భక్తి కలిగి మనులుకుంటావుండు నువ్వు’ అన్నాడు.

“రథం లాగి అలిసి పడున్న రుక్మిణిని చూసి, ‘సౌందర్య సౌభాగ్యాలలో నువ్వు సాటిలేనిదానవై, మానసియత్వంలో కృష్ణుడి పదారువేల అంతఃపురస్త్రీలలోనూ అధికురాలివై బ్రతుకు’ అని దీవించాడు. అనంతరం అంతర్ధానమైపోయాడు.

రుక్మిణి సేనూ మాశరీరాలలో అసమానమైనసౌందర్యం చూసి ఆశ్చర్యపోతూ, సంతోషంగా ఇంటికి తిరిగివచ్చాం. ఇంట్లో అన్ని వస్తువులూ ముందటికంటే అధికంగా, అందంగా వున్నాయి. చూసి

మరింత నిచ్చెరిపోయాం. విన్నావా, బ్రాహ్మణమహిమ అంటే అలా వుంటుంది. అంచేత బ్రాహ్మణమీద భక్తికలిగి మనులుకో ఎప్పుడూ.”

శివమహిమ

కృష్ణుడు చెప్పింది విని సంతోషించాడు ధర్మరాజు. “కృష్ణా! దూర్వాసమునీంద్రుడు శివాంశలో ఘట్టాడని విన్నాను. శివుడి మహిమ వినాలని కుతూహలపడుతున్నాను” అన్నాడు.

“అడగవలసిందే అడిగావు” అంటూ అందుకున్నాడు శ్రీకృష్ణుడు, “నీ ప్రశ్న సంతోషంకలిగించింది నాకు. శివుడికి నమస్కారంచేసి, అతని దివ్యమహిమ వినిపిస్తాను, విను.

“శివుణ్ణి మంచులో నిలుపుకుని, అతిభక్తితో శతరుద్రీయం జపిస్తే ఇహపరాల్లో సర్వమూ సులభమవుతుంది మనిషికి.

“శివుడికి మహాదేవు డని పేరు. అతణ్ణి మించింది మరేదీ లేదు. అతని కోపదృష్టిజ్వాల ధర్మవిరోధుల్ని భస్మంచేస్తుంది. దేవతలూ, మునులూ అతి ప్రయత్నమీదచేసిన దక్షయజ్ఞంలో శివుణ్ణి మరిచి పోయారు. అంచేత అంత మహాయజ్ఞమూ ధ్వంసమైపోయింది. మరచినవారికి ధర్మనాశనం కలిగి చెప్పరానికష్టాలువచ్చాయి. అయితే శరణంటే మాత్రం అందరినీ రక్షించాడు, కనికరించి. శివుడి మహిమ ఇంతా అంతా కాదు. ఆయన దివ్యశీలం వినిపిస్తాను, ఏకాగ్రచిత్తంతో విను.

“రాక్షసులైన త్రిపురనాయకులు ప్రబలులై శమప్రతాపంతో ముల్లోకాలూ బాధపెట్టారు. వాళ్ళ బాధలు పడలేక దేవతలు శివుడి దగ్గిరికిపోయి రక్షించమని ప్రార్థించారు. ఒక్కఅస్త్రంతో మూడు పురాలూ భస్మంచేశాడు శివుడు. ఆ అస్త్రం వాడిలో పెట్టుకోగానే అది బాల్బుడై అవతరించింది. బాల్బుడు బ్రాహ్మణమూర్తిగా ప్రకా

శించాడు. ఇతడెవ్వడని దేవతలందరూ భయపడ్డారు. అదిగో ఆబాలుడే దుర్వాసుడు. దుర్వాసుడని అతనికి శివుడే పేరుపెట్టాడు. ఆ దుర్వాసుడే మా ఇంటికి వచ్చి అంతపని చేశాడు.”

శివమహిమ విని ఆశ్చర్యపోయాడు ధర్మరాజు. “ముఖ్యమైన శివనామాలు భోగమూ, మోక్షమూ కలిగిస్తాయని నినాస్తున్నాను. అనుగ్రహించి అది వినిపించు” అని అడిగాడు.

“శివదేవుణ్ణి పూర్తిగా కొలవడమూ, ఆయనపేర్లు అర్థం తెలుసుకుని స్తోత్రంచెయ్యడమూ నాకే కాదు, బ్రాహ్మదేవడికైనా తరం కాదు. అయినా నువ్వు అడుగుతున్నావు కనక నేను ఎరిగినంతమట్టుకు చెపుతున్నాను నావధానంగా విను.

“అగ్ని, వాయువు, ఇంద్రుడు. అశ్వులు, వసువులు, మరుత్తులు మొదలైన దేవతామయాత్ముడు శివుడు. ఆయనమహిమ ప్రీతిగా చెప్పడమూ, పినడమూ సర్వార్థసాధకం.

“మహాత్మ్యంలోనూ, ఈశ్వరత్వంలోనూ సాటిలేనివాడు కనక మహామునులు శివుణ్ణి మహేశ్వరు డన్నారు. ప్రతాపంలో ఉగ్రుడు కనక రుద్రుడన్నారు. దేవతల్లో మహనీయుడు కనక మహాదేవు డన్నారు. సర్వసత్కర్మల్లోనూ శుభం కలిగిస్తాడు కనక శివు డన్నారు. స్థిరమైన తేజస్సుతో ప్రకాశిస్తాడు కనక స్థాని డన్నారు. చరాచరాత్మకమైనబహు ప్రాణులరూపంతో ఘంటాడు కనక బహురూపు డన్నారు, ధూమ్రవర్ణమైన జబులు ధరిస్తాడు కనక దూర్జటి అన్నారు. విశ్వాలనే దేవతలు తనలోనే పుట్టారు కనక స్వరూపు డన్నారు. శరీరంలో బహునేత్రాలు కలవాడు కనక సర్వనేత్రు డన్నారు. భూతాలన్నీ పశువులు. తాను అన్నిటికీ పతి, కనక పశుపతి అన్నారు. వృషభవాహను డనీ, మృత్యుంజయుడనీ, ఫాలాక్షుడనీ ఇంకా వేదాల్లో చెప్పిన పేర్లు ఎన్నోవున్నాయి. వేదవేత్తలు వాటి మహిమ వివరిస్తారు.

శివనామనిర్యచనాలు పఠించిన మనిషి, ఏకాగ్రచిత్తంతో విన్న మనిషి పరమానందమనుభవిస్తాడు. పరమసౌఖ్యం పొందుతాడు.

“లోకహితంకోసం వ్యాసమునీంద్రుడు శివుడివిషయంలో చదవదగిన ఉపస్తాన * మొకటి పుణ్యవాక్యాలతో విరచించాడు, విను.

“సర్వజగన్నిత్యసాక్షి శివుడు. లోకైకశుభావహమూర్తి. నిరామయుడు. ప్రథమభూతాలకు ప్రథమతమ భూత మతడు. ఆయన మొహంలో అగ్ని పుట్టింది. భక్తితో ఆరాధించిన వారికి భవమోక్షం ప్రసాదించే స్రభు వాయన. శివనామాలు స్థిరచిత్తంతో పూజించిన వారికి ఆయాకోరికలు అనుగ్రహిస్తాడా మహేశ్వరుడు.

“ఈ ఉపస్తానం శివలింగ సన్నిధానంలో చలించని మనస్సుతో పఠిస్తే అయ్యారాలోగ్యలూ, విశ్వర్యమూ కలిగి సకల కోరికలూ ఫలిస్తాయి.”

కృష్ణుడు వివరించిన శివమహిమ విని సంతోషించాడు ధర్మరాజు. తాత భీష్ముడివేపు చూసి మళ్ళీ అడిగాడు :

“తండ్రీ! ఎన్నోరకాలుగా వున్నాయి ధర్మాలు. వాటిలో పరమానుష్ఠేయమైన ధర్మ మేది ? ”

ధర్మ సూక్ష్మం

“ధర్మం తెలిసిన మహాత్ములు ధర్మసంజ్ఞ విడమర్చి వివరిస్తారు” అంటూ అందుకున్నాడు భీష్ముడు, “అయితే, కాలపాకంగా అది అన్యథాత్వం కలిగి అయోమయంగా తయారవుతుంది. ఎలా అంటావా? అధర్మం ధర్మ మని భ్రాంతి కలిగిస్తుంది. సూక్ష్మంగా విచారించకపోతే గడ్డికప్పిన నుయ్యిలా ధర్మం మరుగుపడిపోతుంది. తెలియక చెప్పేవారి మాటలన్నీ ధర్మం దారితప్పతుంది. క్రియా

పరులకి మాత్రం అది కష్టం కలిగిస్తుంది. అంచేత ధర్మప్రకారం ధర్మసూక్ష్మం తెలిసిన మతిమంతుల్ని అడుగు. లోభమూ, మదమూ, మోహమూ లేని బుద్ధిమంతులవల్లే ధర్మసూక్ష్మం తెలుస్తుంది.

“ధర్మరాజా! వివేకవంతుడివి నువ్వు. కనక కామమూ, అర్థమూ అధికమైన మోహం పుట్టిస్తాయని తెలుసుకున్న ధర్మపరుల దగ్గరే ధర్మం బాగా తెలుసుకో. స్వాధ్యాయంలోనూ, యజ్ఞంలోనూ, ఆచారంలోనూ నిష్ఠ కలిగినవారు నడిపించే ధర్మసూక్ష్మం” అన్నాడు.

“ఇప్పుడు నువ్వు చెప్పినమాటలు వింటే నానందేహం మరింత బలపడింది. ఏమంటే ధర్మం తెలుసుకోడానికి బహుముఖత్వం కావాలి. సారంలేని ధర్మాచారంలో ములిగిన మావంటి వారికి ‘ఇది రేపు అని నీవంటివారే చెప్పాలి. వేదాలు చెప్పినమాటకీ ప్రత్యక్షానికీ, ఆచరించినదానికీ ఏమీ సంబంధమున్నట్టు అవుపడదు. దేనిదారి దాందే. కనక ఈమూడిటిలో ‘ఇది సత్యం’. అని ధర్మసూక్ష్మత తెలుసుకోడం గహనంగానే కనిపిస్తోంది” అన్నాడు ధర్మరాజు.

“అది కాదు” అంటూ మళ్ళీ అందుకున్నాడు భీష్ముడు, “నువ్వన్న మూడు మార్గాలూ ధర్మసూక్ష్మం నిశ్చయించడానికి అనువైన ముఖ్యమయినవి. పూర్వమునులు వీటిని పరిశీలించి పరికించారు. కనక అనుమానించకు. అంధుడూ, నిశ్చంకాత్ముడూ, జడుడూ విన్నట్టు నేను చెప్పిన మాటలు విని, మనస్సుకి పట్టించుకో. అంతే. వెయ్యిమాటలెందుకూ?”

“అహింసా, దానమూ, సత్యమూ, క్రోధం వర్జించడమూ - ఉత్తమధర్మాలు. ఇవి అలవరుచుకో. బ్రాహ్మల్ని ఆరాధించడంలో

తత్పరుడివి కా. మరొక విచారం మనస్సులో పెట్టుకోకు. ఇదే ధర్మసూక్ష్మం” అన్నాడు.

సంతోషించాడు ధర్మరాజు. తాతగారి పాదాలకి నమస్కరించాడు. “ధర్మమంటే ఎవరు అసహ్యించుకుంటారు? ఎవరు ధర్మం ఆచరిస్తారు? వారు నారు ఏయే గతులు పొందుతారు?” అని అడిగాడు.

“విను” అంటూ అందుకున్నాడు భీష్ముడు, “రజస్తమో గుణాలు మనస్సులో కలవాళ్ళు ధర్మమంటే అసహ్యించుకుంటారు. నరకంలో నివసించడానికే అర్హులు వాళ్ళు.

“సత్వగుణం కలవాళ్ళు ధర్మం ఉపాసిస్తారు. ఊర్ధ్వలోకాలకి తగినవాళ్ళు వాళ్ళు. బ్రహ్మాకి ముందు పుట్టిన కొడుకు ధర్మం. బుద్ధి మంతులు ధర్మం ఉపాసిస్తారు. తియ్యటి పళ్ళ మొక్క పరిపక్వస్థితికి తెచ్చి అనుభవించినట్టు ధర్మం అభ్యసించి, దానిఫలం అనుభవిస్తారు వారు.”

సాధువులూ అసాధువులూ

“ఎలాటి వారు సాధువులు? ఎలాటివారు అసాధువులు?” అని మళ్ళీ అడిగాడు ధర్మరాజు.

“తమకి తెలియదు, వొకరు చెప్పితే వినరు, అదిగో అలాటి వాళ్ళే అసాధువులు. ధర్మం తామెరిగినవాళ్ళూ, వొకరు బోధిస్తే విని తెలుసుకునేవాళ్ళూ సాధువులు.

“సాధువులు తగనిచోట మలమూత్రాలు విసర్జించరు. అతిభిభోజనంచేశాక మిగిలినదే తింటారు వారు. పెద్దలు ఎదురుగా వస్తే వారికి దారిచ్చి వారికి ప్రదక్షణంచేసి ముందుకిపోతారు. సత్యం పాలిస్తారు. శరణుచొచ్చినవారిని కాపాడతారు. సంగమం రహస్యంగా వుంచుతారు. తాము కట్టుకున్న భార్యతోనే తృప్తిపడతారు. గురు

భక్తికలచారు. మలినంలేని మనస్సుతో ఎప్పుడూ సంతోషంతో వుంటారు.”

మంచిచెడ్డలకి పూర్వకర్మ కారణం

“నాకు ఎప్పుడూ వాక విషయం బాధిస్తూ వుంటుంది. అప్రయత్నంగా ధనం వచ్చిపడుతుంది కొందరికి. ధర్మపరులూ, సీతిమంతులూ, బలవంతులూ అయి ఎన్నోవిధాల ప్రయత్నించినా కోరిన ధనం దొరకదుకొందరికి. దొరికినా కొందరికి అనుభవానికి రాదు. అంతగా నేర్చుకోకపోయినా కొందరికి విద్య పట్టువడుతుంది. ఎంత నేర్చుకున్నా కొందరికి వంటపట్టదు. వెయ్యి లోట్లున్నా లక్షరోగాలు వచ్చినా కొందరు చావరు. పూరిపుడక తగిలి పిడుగుల్లాటివాళ్ళు టపీమని ఎగిరిపోతారు. ఏమిటిదీనికి కారణం?” అని అడిగాడు ధర్మరాజు.

“నాటందే మొక్క మొలుస్తుందా బాబూ?” అన్నాడు భీష్ముడు, “పూర్వజన్మలో చేసిన దానాలవల్ల ఈజన్మలో సంపదలు లభిస్తాయి, ప్రయత్నంలేకండా. నిజమైనమాట ఇది. ఆజన్మలో గొప్పతపస్సు చేసివుంటే ఈజన్మలో భోగాలు వెదుక్కుంటూ తమంత తామే వస్తాయి. వెనకజన్మలో వృద్ధుల్ని సేవించివుంటే ఈజన్మలో విద్యపట్టువడుతుంది. పూర్వజన్మలో అహింస వాటించివుంటే ఈజన్మలో దీర్ఘాయువు సిద్ధిస్తుంది. ఈగుణాలు పూర్వజన్మలో లేకపోతే ఈఫలాలుకూడా ఈజన్మలో వ్యతిరేకంగానే వుంటాయి. మంచిచెడ్డలకి పూర్వకర్మే కారణం. కనక దానమూ, తపమూ, వృద్ధసేవా, అహింసా అంతమందీ అవశ్యం చెయ్యవలసిన పనులు, మహాగుణాలు ఇవి. నువ్వుకూడా ఇవి మనస్సులో దృఢంగా నిలిపి మనులుకో

“ధర్మమీద ఎప్పుడూ ఆదరంకలవాడికి కాలమే ధర్మతత్వ ప్రబోధం కలిగిస్తుంది. భావశుద్ధికలిగి న్నానమూ, దానమూ, జపమూ,

దేవతాపూజా సాగిస్తూవుంటే ధర్మయోగం దానంతట అదే సమకూడుతుంది. సాధనచేస్తూ, చెప్పించుకుంటే ధర్మసూక్ష్మం అవగతమవుతుంది. సంసారంనించి తరింపజేస్తుంది ధర్మం. సత్యమైంది ధర్మం. అజరామరమైంది ధర్మం. నిత్యమూ, అచ్యుతమూ అయింది ధర్మం. పరానందమైంది ధర్మపదం.

“నాయనా ధర్మరాజా! వేదవ్యాసమునీంద్రుడు నీకు కను వెలుగోయి. శ్రీకృష్ణుడు నీకు పరాయణం. చింత ఎందుకు బాబూ, నీకు! శాంతంగా ప్రజల్ని పాలించు తండ్రీ! అన్నిటా జయం పొందు.”

తాతగారి ఉపదేశంవిని, ఆనందంతో ధర్మరాజుశరీరం పులకరించింది; మొహం కలకల్లాడింది. అప్పుడు చూసి వ్యాసమునీంద్రుడు భీష్ముడితో ఇలా అన్నాడు.

“నీ ఉపదేశామృతంవల్ల ధర్మరాజు తెలుపుకున్నాడు. తమ్ములూ, కృష్ణుడూ, ఆప్తులైన యావన్మంది రాజులూ, ధృతరాష్ట్రుడూ, తానూ నిన్ను ఉపాసించారు. నీదయకి పాత్రులయారు. ఇక సెలవివ్వించు. ఈరాజులందరితోనూ కలిసి మళ్ళీ ఇతడు నీదగ్గిరికి వస్తాడు.”

వెళ్ళిరా

వ్యాసుడు అలా అనడంతోనే అంపశయ్యమించి వాత్సల్యంతో ఆర్ద్రమైన చూపుతో ధర్మరాజుని చూశాడు భీష్ముడు. “వెళ్ళునాయనా, హస్తినాపురం వెళ్ళు. శుభపరంపరలందుకో. నీబుద్ధి ధర్మనిష్ఠతో నిలవాలి. యయాతిలాగ మంచిదక్షిణలతో యజ్ఞాలు చెయ్యి. రాజధర్మంతో ప్రకృతిని రంజింపచెయ్యి. పండినచెట్టునాశ్రయించి బతికిన పక్షుల్లాగ చుట్టాలూ స్నేహితులూ నిన్ను ఆశ్రయించి సుఖపడాలి. సూర్యుడి ఉత్తరాయణం రాగానే నాదగ్గిరికి రా. వెళ్ళిరా

బాబూ. తల్లీ, తమ్ములూ, మీపెదబాబూ, నువ్వు సుఖంగా బతకండి'' అన్నాడు.

“నీ ఆజ్ఞ శిరసావహిస్తాను” అంటూ సవినయంగా తాతగారికి దండప్రణామంచేశాడు ధర్మరాజు, మునులదగ్గర సెలవుతీసుకున్నాడు. కృష్ణుడూ మొదలైనవారితో కలిసి హస్తినాపురం వచ్చేశాడు. ఆనందంలో యెదురు వచ్చారు హస్తినాపురం ప్రజలు. పుణ్యాంగనలూ బ్రాహ్మలూ దీవనలిచ్చారు ; సేసలు చల్లారు. అలా వైభవంగా వెళ్ళి నిజమందిరం ప్రవేశించాడు ధర్మరాజు. ప్రేమతో గాంధారిని సంభావించాడు తల్లికి నమస్కరించాడు. ద్రౌపదిని సంతోషపరిచాడు. అంతాఅయాక పౌరుల్నీ పల్లెప్రజల్నీ సెలవిచ్చిపంపాడు. బ్రాహ్మలకి దానాలిచ్చి సంతోషపెట్టాడు. యుద్ధంలో భర్తలుపోయిన స్త్రీజనానికి సమగ్రంగా ధనమిచ్చాడు. ధృతరాష్ట్రుణ్ణి పూజించి సంతోషిపరిచాడు. తమ్ములూ, కృష్ణుడూ సంఘోషించగా రాజ్యాభిషేకం పొందినట్టు భావించుకుని వూరట పొందాడు. ఎవరికి ఉచితమైన పనులు వారికి నియోగించాడు. అనంతరం తన అభ్యంతరమందిరానికి వెళ్ళాడు.

అలా సామ్రాజ్యమేలుతూ, జనపూజ్యుడై ధర్మరాజు కాలంగడుపుతూవుండగా వచ్చేదినాలు గడిచాక సూర్యుడు ఉత్తరాయణగతుడయ్యాడు.

తు ది ఘ డి య లు

భీష్ముడి దగ్గరికి బయలుదేరాడు ధర్మరాజు. గాంధారినీ, ధృతరాష్ట్రమహారాజునీ, కుంతీదేవినీ ముందుంచుకుని పయనమయ్యాడు. కృష్ణుణ్ణి, అతని తమ్ముణ్ణి, తనతమ్ముళ్ళనీ, విదురుణ్ణి, యుయుత్సుణ్ణి, సంజయుణ్ణి, కృపాచార్యుణ్ణి, ధౌమ్యుణ్ణి, మంత్రకోవిదులైన యాజకుల్నీ

వెంటపెట్టుకున్నాడు. వస్త్రాలూ చందనమూ, అగురూ, పువ్వులూ, పళ్ళూ, నేతికుండలూ పట్టించాడు. రత్నాలూ, బంగారమూ పట్టించాడు. అన్ని సంఘటించాడు. యోగ్యులైన జనులతోనూ, సకల పరిజనులతోనూ అలా వైభవంగా హస్తినాపురం నించి వెళ్ళి భీష్ముడి వీరశయనప్రదేశానికి అల్లంత దూరంలో రథం దిగాడు. కృష్ణుడూ మొదలైన యావన్మందీ అక్కడే రథాలు దిగారు. అక్కడినించి అందరూ కాలినడకని భీష్ముడి దగ్గరికి వెళ్ళారు. వ్యాసుడూ, నారదుడూ, దేవులుడూ మొదలైన పరమమునులమధ్య అంపశయ్యమీద సడున్న భీష్ముడి దగ్గరికి వెళ్ళి, మునులకి మొక్కి, తాతగారికి అభివందనం చేశాడు ధర్మరాజు. ధ్యానతత్పరుడై వుండిన ఆయనతో ఇలా అన్నాడు :

“తండ్రీ, ధర్మరాజుని. వచ్చాను. సమస్కారంచేస్తున్నాను. నామాట వినడం అవసరమైతే విను. అవసరమైన అగ్ని మొదలైన వన్నీ పట్టుకువచ్చాను. రుత్విజులు వచ్చారు. కృష్ణుడూ, నీకుమారుడు ధృతరాష్ట్రుడూ సమస్తబంధువులతో రాజులూ, బ్రాహ్మణులూ, పౌరజనులూ వచ్చారు. కళ్ళువిప్పి దయతో వీరిని చూడు. ”

కళ్ళువిప్పి యావన్మందినీ వోమారు చూశాడు భీష్ముడు. ధర్మరాజుచెయ్యి తన చేతిలోకి తీసుకున్నాడు. “మంచిపనిచేశావు నాయనా,” అన్నాడు, “నువ్వు దొరకడం దైవయోగం. మాఘమాసం, శుక్లపక్షం పరమానందం కలిగించాయి నామనస్సుకి.” అలా ధర్మరాజుని అభినందించి, ధృతరాష్ట్రుడితో ఇలా అన్నాడు :

“నాయనా ధృతరాష్ట్రమహారాజా! వేదశాస్త్రపరిజ్ఞానం కలవాడివి నువ్వు. వృద్ధుల్ని సేవించావు. ధర్మాలన్నీ తెలుసుకున్నావు. వేదవ్యాసముసీంద్రుడు దేవరహస్యం చెప్పగా విన్నావు. నిష్కళంకుడి వయావు. కనక భవితవ్యానికి విచారించకు. పాండురాజుకుమాళ్ళు

నిజానికి నీ కన్నకుమాళ్ళే కదా ! వీరిని పరిపాలించు. వీరు నీశుశ్రూష చేస్తారు, సంతోషించు. ధర్మరాజుని దయచూడు. అతనికి పనులు నేర్పు. నాకు తెలుసు. క్రూరభావంలేనివాడు ధర్మరాజు. నువ్వంటే ప్రాణంపెడతాడు. భక్తికలిగి వుంటాడు. వాత్సల్యంతో ఇతనిచేత పనులు చేయించుకో.

“ఇంకోమాట విను. నీకుమాళ్ళు దుర్యోధనాదులు అవినీతి పరులు, అధర్మజ్ఞులు, క్రోధనులు, అనులుబ్ధులు. వాళ్ళని మనస్సులో పెట్టుకుని విచారించకు.”

అనుమతించు

అనంతరం శ్రీకృష్ణుణ్ణి చూస్తూ ఇలా అన్నాడు భీష్ముడు :

“కృష్ణా ! దేవదేవేశా ! జీవాత్మకా ! దేవపంద్యా ! శంఖ చక్ర గదా పద్మ చారుహస్తా ! వాసుదేవా ! త్రివిక్రమా ! వరదా ! పరమపురుషా ! నమస్కరిస్తున్నాను. కరుణించు.

“నువ్వే బలం నాకు. నీభక్తుణ్ణి. ఆలూ బిడ్డలూ లేనివాణ్ణి. కరుణించు. కాపాడు. కమలమనోజ్ఞనయనా ! అనుమతించు.

“మాధవా ! పాండవులకి నువ్వే గతి. కరుణతో కాపాడు. ‘కృష్ణుడెక్కడవుంటే గెలుపు అక్కడ వుంటుంది’ అని దుర్బుద్ధి అయిన దుర్యోధనుడితో ఎన్నోమాట్లు అన్నాను. నామాట వినుకో లే దతడు. తనవాళ్ళందరినీ చంపుకున్నాడు. తుదకి తానూ హరి అన్నాడు.

“నిన్నెరుగుదును. ‘నరుడూ నారాయణుడూ, అర్జునుడూ కృష్ణుడూ అయి అవతరిస్తారని వ్యాసుడూ, నారదుడూ ముందే చెప్పారు నాకు.”

భీష్ముడు అలా అనడంతోనే అతణ్ణి ఆదరభావంతో చూశాడు శ్రీకృష్ణుడు.

“దేవవ్రతా! కీడన్నది ఎప్పుడూ లేదు నీకు. పుణ్యాత్ముడివి నువ్వు. తండ్రిమీద అమితభక్తి నీకు. అంచేతే మృత్యువు బంటులాగ నీమాట వినుకుంటున్నది.

“భీష్మా! అనుమతించాను. వసువుల్ని చేరుకో” అన్నాడు.

తాను శరీరం వొదిలిపెట్టడానికి శ్రీకృష్ణుడు అనుమతించగానే పరమానందభరితుడయ్యాడు భీష్ముడు. పాండవుల్ని, ధృతరాష్ట్రుణ్ణి, తక్కినవాళ్ళనీ చూసి, “మీరున్నా అనుమతించారు కదా!” అన్నాడు. అందరినీ ఆలింగనం చేసుకున్నాడు. “అందరూ క్రూరభావం లేకండా, సత్యమే శాశ్వతమని పాటించి బతకండి” అన్నాడు. తాను వెనక, రాజుల్ని గెలిచి తెచ్చిన ధనం బ్రాహ్మణికి పంచిపెట్టాడు.

తరవాత ధర్మరాజుని చూసి, “నాయనా! బ్రాహ్మణులందరూ పూజనీయులు సుమా! రుత్విజులూ, ఆచార్యులూ, వృద్ధులూ విశేషించి పూజించవలసినవారు” అని నిర్దేశించాడు.

భీష్మనిర్యాణం

అవే అతని చివరిమాటలు. మరి మాటాడలే దతను; పూరుకున్నాడు. ధారణానుక్రమంగా సమాహితాత్ముడయ్యాడు. వాయువులు నిరుద్ధంచేసుకున్నాడు. అవి ఊర్ధ్వగతి పట్టాయి. ఆతని అవయవాలనించి ప్రాణం వొదిలినచోటల్లా బాణాలు వొదిలిపోతూ వచ్చాయి. అదిచూసి, కృష్ణుడూ మొదలైన యావన్నందీ ఆశ్చర్యపోయారు. అతణ్ణి మెచ్చుకున్నారు.

భీష్ముడిఆత్మ మూర్ఖం భేదించి, మహాఉల్కా ఆకారంతో ఆకాశం మీది కెగసింది. కొంతదూరం వెళ్ళి అంతర్హితమై పోయింది.

పూలవాన కురిసింది. దేవచందుభులు మోగాయి. ఆకాశం మీద సిద్ధులూ, సాధ్యులూ ఆనందంతో పొగిడారు.

భీష్ముడు స్వర్గస్థుడుకావడంతోనే ధర్మరాజూ, తమ్ములూ, విదురుడూ, యుయుత్సుడూ అగురుకర్రలూ చందనం కర్రలూ తీసుకు వెళ్ళి సమప్రదేశంలో చితి వేర్చారు. ధర్మరాజూ, ధృతరాష్ట్రుడూ భీష్ముడి పుణ్యశరీరం స్నానం చేయించారు. సుగంధద్రవ్యాలు పూశారు. పూలదండలు వేశారు. ఉజ్వలమైన నగలు తొడిగారు. ఉత్తమమైన నారచీరలు కప్పారు.

యాజ్ఞకులు అగ్ని రగిల్చారు. సామగానంతో హోమంచేశారు.

ధర్మరాజు బంగారమూ, మణులూ భక్తివినయాలతో బ్రాహ్మణికి విరివిగా పంచిపెట్టాడు.

అ గ్ని సం స్కారం

అనంతరం భీష్ముడి శవరత్నం నకులసహదేవులు తలవేపు పట్టు కున్నారు. పాదాలవేపు ధృతరాష్ట్రుడూ, ధర్మరాజూ పట్టుకున్నారు. అలా తీసుకువెళ్ళి పాడెమీద పెట్టారు వారు. అలా ఆ నలుగురూ శవం పట్టుకోడంతోనే భీముడూ, అర్జునుడూ తెల్లచామరాలు వీచారు. యుయుత్సుడు ఉత్తమమైన గొడుగుపట్టాడు. వృద్ధులైన కౌరవస్త్రీలు ఆలవట్టం (గుండ్రని విననకర్ర) పట్టారు, ధౌమ్యపురోహితుడు క్రియా కలాపం నడిపాడు.

భీష్ముడి మృతశరీరం చితిమీద పెట్టి శ్రోతాగ్నికి ఆహుతి చేశారు. ఎన్నో కడవలు నెయ్యిపోసి, అగ్ని ప్రజ్వలింపచేశారు.

ఇలా పితృమేధం విభవమహితంగా, విధిహింసంగా జరిపారు కౌరవులు. అపసవ్యంగా తిరిగారు. వ్యాసుడూ, నారదుడూ దేవలుడూ మొదలైనవారు వెంటరాగా అంతమందీ గంగానదికి వెళ్ళారు. సర్వభరత భార్యానమేతంగా భీష్ముడికి తిలోదకాలిచ్చారు.

తల్లికడుపు

అప్పుడు నీళ్ళలోంచి కన్నీళ్ళతో బయటికి వచ్చింది భీష్ముడి కన్నతల్లి గంగాదేవి. దుఃఖంతో ఆమె అడుగులు తడబడుతున్నాయి. మొహానిండా కన్నీళ్ళు కమ్ముకుంటున్నాయి. మూర్తిభవించిన శోక దేవతలా కౌరవులముందు నిలబడిందామె.

“అయ్యో, అంతవాడు నాకొడుకు! ఏమైపోయాడు? ఏడీ నాకన్నతండ్రి? మాబాబుచరిత్ర గొప్పతనం మీ అందరూ ఎరుగుదురు. అయినా, నేను కొంత చెపుతాను, వినండి. దృఢవ్రతశీలుడు నాభీష్ముడు. రాసనడవడి తెలిసిన బుద్ధిమంతుడు. దయాహృదయుడు. కార్యఘనుడు. సంవేది. పితృభక్తిపరాయణుడు. ఆర్యసన్నతుడు. విద్యాపరిశ్రమ ఘనుడు. కాశీరాజకన్యలకోసం జరిగినయుద్ధంలో నా నాయన రాజులందరినీ వోడించాడు వొక్కడే. అంబకోసం అంతయుద్ధం చేసిన్నీ పరశురాముడు చాలలేకపోయాడు. అంతవాడు శిఖండిచే పడిపోడం చూసిన్నీ పగిలిపోలేదు నాగుండె. వజ్రమయమై వుంటుం దది” అంటూ కంటికి మంటికి ఏకధారగా ఏడ్చిందామె.

“గంగమ్మా, ఏడవకమ్మా” ఆమెని వోదారుస్తూ అన్నాడు శ్రీకృష్ణుడు. నీకొడుకు పరమగతి పొందాడు తల్లీ. శాపంవల్ల మనిషి జన్మ ఎత్తిన వసువు అతగాడ్డ. సాటిలేని ప్రభావు డతడు. అతనికోసం విచారమెందుకమ్మా నీకు? ఊరుకో.


“శిఖండిఅన్నమాటే ఏమిటి, దేవేంద్రుడైనా పడగొట్టగలడా భీష్ముణ్ణి? తన ఇచ్చవల్ల అర్జునుడి దివ్యబాణాలు తన శరీరంమీద నాటించుకున్నాడు. మృత్యువు రాకండా నుఖంగా అంపశయ్యమీద వాలాడు. అఖండమైన కీర్తి సంపాదించాడు. స్వేచ్ఛామరణం పొందాడు. వలచినప్పుడు మృత్యువు తెచ్చుకున్నాడు. అతని కోసం విచారమెందుకు చెప్పు?” అంటూ వోదార్చాడు.

కృష్ణదైవపాయనుడున్నూ ఆదరవచనాలతో ఆమెని వోదార్చాడు. ఆత్మీయజలసాంగత్యంపొందే ఆమెచేత కృష్ణాదులూ, యావన్మందిరాజులూ అనుజ్ఞ పొందారు. ఆశీర్వాదాలూ పొందారు. మునులతో కలిసి నదిలోనుంచి బయటికి వచ్చారు.

వ్యావహారికాంధ్రమహాభారతం

ఆనుశాసనికపర్వం

సంపూర్ణం.



అ శ్వ మే ధ ప ర్వ ం



మొదటి ఆశ్వాసం

ధర్మ రాజు శోకం

వైశంపాయనుడు జనమేజయుడితో ఇలా అన్నాడు :

భీష్మ పితామహుడికి ఉదకకర్మ ఆచరించి ధృతరాష్ట్ర పురస్సరంగా గంగానది నుంచి బయటికి వచ్చాడు ధర్మరాజు. దుఃఖం మరుగుతున్న మనస్సుతో, కన్నీరు కారుస్తూ, ధైర్యం దిగజారిపోయి, గట్టిబాణం తిన్న ఏనుగులాగ, గంగవాడ్లున వాలిపోయాడతడు నేలమీద. కృష్ణుడు హెచ్చరించడంతో చప్పున అతణ్ణి ఆచి పట్టుకున్నాడు భీముడు. తన పైమీద వోణీ పరిచి, దానిమీద అన్నగారిని పడుకో పెట్టాడు. దుఃఖంతో అర్జునుడూ మొదలైన తమ్ములు చుట్టూ మూగారు. తగిన మాటలతో శ్రీకృష్ణుడు ప్రబోధించాడు. దగ్గర కూచుని ధృతరాష్ట్రుడు వోదార్చాడు.

“ నాయనా, క్షత్రియ ధర్మంతో రాజ్యం సంపాదించావునువ్వు. విచారించకు. లే నాయనా, లే. తమ్ములూ, నువ్వు రాజ్యం అనుభవించండి. శోకించవలసిన కాలం కానుబాబూ, ఇది. ఎందుకూ విచారం ?

“ విదురుడు నాచెవిలో గూడుకట్టుకుని పోరాడు. నేను వినుకున్నాను కాను. దుర్యోధనుడు దుష్టమార్గం పట్టాడు. ధర్మం విడిచి పెట్టాడు. అందువల్లే ఇంతపుట్టింది. నేనూ గాంధారీ దుఃఖంతో ఎంత దహించుకుపోయామో అది మాకే తెలుసు. ఇదిగో

దోషమో ఇది! విను, మనిషి దేనికి కర్తకాడు. కీడైనా, మేలైనా ఈశ్వర నియోగంవల్లే జరుగుతూ వుంటుంది. ‘పాపంచేశాను’ అని నీ మనస్సులో శంక కలిగితే యజ్ఞాలవల్లా దానధర్మాల వల్లా అది వాదుల్చుకోరాదా? అధికంగా దానాలిచ్చి అశ్వమేధయజ్ఞం చెయ్యి. దాంతో నీమనస్సులోని అనుమాన మంతా తొలిగిపోతుంది. రఘురాముడిలాగా, పూరుచక్రవర్తిలాగా, భరతుడిలాగా దానధర్మాలు చెయ్యి” అన్నాడు.

“అశ్వమేధయజ్ఞం అన్నిపాపాలూ పోగొడుతుందని లోగడ కూడా విన్నాను” వ్యాసముని మాటలువిని అన్నాడు ధర్మరాజు, “నువ్వు సెలవిచ్చిన ప్రకారం అశ్వమేధయజ్ఞం చేస్తాను. అయితే నాదొక్కమనవి, సావధానంగా చిత్తగించు. ‘అధికంగా దక్షిణలిచ్చి అశ్వమేధం చెయ్యి’ అని ఆజ్ఞాపించావు. నా దగ్గర ధనం లేదు. యుద్ధంలో వీరస్వర్గం పొందిన రాజుల కుమాళ్ళు శిశువులు; పైగా శోకాతురులు వారు. ఈ స్థితిలో వాళ్ళ దగ్గర ధనం పుచ్చుకోడం తగని పని. అది దుర్లభం కూడా. వెనక దుర్యోధనుడు మాతో ఈసుపడి ఎంతోమంది రాజుల్ని, తక్కువమూకల్ని కూడబెట్టి రాజ్యంలోని ధనమంతా వ్యయంచేసేశాడు. ధనాగారం గుల్లచేశాడు. ఈ విధంగా నిర్ధనత్వం ఏర్పడింది. ధనార్జనకి మరోదారి కనపడ దిష్టాదు. ఏమిటి కర్తవ్యం? ఏమీ తెలియకుండాఉంది. మంత్రివైనాకర్తవ్యం ఆదేశించు” అంటూ ప్రార్థించాడు.

సంతోషించాడు వ్యాసదేవుడు. ప్రేమతో ధర్మరాజుని చూశాడు. కొంచెంసేపు ఆగి ఇలా అందుకున్నాడు:

“నాయనా, వెనక మరుత్తుడు గొప్ప యజ్ఞం చేశాడు. బంగారం రాసులు బ్రాహ్మణికి దానం చేశాడు. ఆ బంగారం ఇంతా అంతా అని చెప్పతరం కాదు. ఎంతో బంగారం, తమ ఇళ్ళల్లో పట్టినంత

వుంచుకున్నారు బ్రాహ్మలు. తక్కినదంతా నిధిగా వొక ఇమ్మైన చోట దాచిపెడుతూ వచ్చారు. ‘ఈ బంగారం ఎవరు చూస్తారో వారిదే అవుతుంది’ అని అన్నారు వారంతా. కనక ధర్మరాజు, ఆ బంగారం నువ్వు తెచ్చుకో. కావలసినట్టు ఖర్చుపెట్టు” అన్నాడు.

“అంతబంగారం మరుత్తుడు ఎలా గడించాడు?” అని అడిగాడు ధర్మరాజు.

మరుత్తరాజు కథ

“మంచిప్రశ్నే వేశావు.” అందుకున్నాడు వ్యాసముని, “మరుత్తరాజు చరిత్ర పుణ్యకథ. అది వినాలని అభిలాష కలిగింది నీకు. సంతోషంగా వుంది నాకు. చెబుతాను, చెబులపండువుగా విను.

“కృతయుగంలో దండనీతి ప్రవర్తకుడైన మనువుకి ప్రజాని అని వొక కుమారుడు కలిగాడు. అతడికి ఝతుడు కలిగాడు. ఝతుడికి ఇత్వాకుడు పుట్టాడు. ఇత్వాకు మహారాజుకి వందమంది కుమార్లు పెట్టారు. వారిలో పెద్దవాడు వింశుడు. అతడికి వివింశుడు పుట్టాడు. వివింశుడికి పదిహేనుమంది కొడుకులు కలిగారు. వారిలో ప్రథముడు ఖనీనేత్రుడు. బ్రహ్మాండమైన బలవంతు డతడు; శౌర్యవంతుడు; కాని అకార్యపరుడు. పన్నాలుగురు తమ్ముళ్ళనీ చెరిచి, తాను వొక్కడే రాజ్యం నొల్లుకున్నాడు; సామ్రాట్టయ్యాడు; మంత్రులతో ద్వేషం పుట్టుకున్నాడు; మన్నించతగిన వాళ్ళని పరాభవించాడు; ముష్కరుడై ప్రవర్తించాడు. దాంతో మంత్రులందరూ ఏకమయారు. ఖనీనేత్రుణ్ణి గద్దె మీంచి దించేశారు. అతడి కుమారుణ్ణి పట్టంకట్టారు. అతడు తన తండ్రి చేటు గుర్తించాడు. మంత్రులూ, ప్రజలూ యావన్మందీ సంతోషించినట్టు రాజ్యం చేశాడు. వారి అనురాగం సంపాదించాడు. సత్యమూ, న్యాయమూ, పాటించాడు. ధర్మపరుడై

ప్రవర్తించాడు. దానపరుడయాడు. ఉన్నధనమంతా బ్రాహ్మణులకి దానంచేశాడు. అంచేత తుదకు దరిద్రుడై పోయాడు. దారిద్ర్యంతో అతడిసేన దుర్బలమై పోయింది. అది పగవాళ్ళు తెలుసుకున్నారు. పెద్దదండుతో వచ్చి దాశిచేశారు; రాజ్యం లాక్కున్నారు. ఆస్తులతో కలిసి అడివికి వెలిపోయా డతడు. నియమ పూర్వకంగా తపస్సు చేశాడు. అతడితపస్సు చూసి మునీశ్వర్లుకూడా ముక్కుమీద వేలు పెట్టుకున్నారు. తపస్సునల్ల మహాప్రభావం సంపాదించా డతడు. నిర్మలమైన మనస్సు పూనాడు. తనచేతిని గొట్టం చేశాడు. తన తపశ్శక్తితో పూదాడు. అలా అతడు చేతిగొట్టు ఊదడంతోనే దానిలోంచి మహాద్భుతాలు పుట్టాయి. భటులు పుట్టారు; ఏనుగులు పుట్టాయి; గుర్రాలు పుట్టాయి; రథాలు పుట్టాయి. ఇలా అపారమైన చతురంగసేనలూ, బంగారం రాసులూ లెక్కా జమా లేకండా పుట్టాయి. అదంతా కూర్చుకున్నా డతడు. శత్రు రాజులమీద దండయాత్ర చేశాడు. సేనలతో సహావాళ్ళు నందరినీ వోడించాడు. చంపిన వాళ్ళని చంపాడు. చావగా మిగిలినవాళ్ళని అడవులకు తరిమాడు. చెప్పతరంకాని ప్రతాపంతో ప్రకాశించాడు.

“కర ధమనం — అంటే చేతిగొట్టం కారణంగా అతడు కరం ధముడని పేరుపడ్డాడు. గౌరవమూ, విభవమూ, శౌర్యమూ, ధైర్యమూ, దయా కలిగి రాజ్యమేలాడు. శమమూ, దమమూ, సత్యమూ, శౌచమూ కలిగి అవురా అనిపించుకున్నాడు. అంగిర సుణ్ణి ఉపదర్శకుడుగా చేసుకున్నాడు. ఎన్నో అశ్వమేధ యజ్ఞాలు చేశాడు. లోకాలు నాలికలు కరుచుకున్నట్టు దానాలు చేశాడు. *

“ధర్మరాజా, కరంధముడి మనవడే మరుత్తుడు. కీర్తిమంతం డతడు. విష్ణుదేవుడితో సమానుడనవచ్చు నతణ్ణి. వెయ్యి ఏనుగులంత

బలవంతుడతడు. తత్వమెరిగిన ధర్మపరుడు. మహాతేజశ్శాలి. హిమాలయం సానుప్రదేశంలో మహావైభవంగా అశ్వమేసయజ్ఞచేశాడు మరుత్తుడు. యజ్ఞశాలలూ, కడవలూ, పాత్రలూ అన్నీ బంగారంతోనే సిద్ధంచేశాడు. బ్రాహ్మలకి కోకోల్లలు బంగారం రాసులు దానం చేశాడు. వాళ్ళకి అవసరమైన గృహోపకరణాలన్నీ బంగారంతోనే చేసి ఇచ్చాడు. ఇవ్వడంలో చేతికి ఎముక లేదనిపించుకున్నాడు. బ్రాహ్మణదేవున్ని భక్తి పూర్వకంగా పూజించాడు.

“ఇది మరుత్తుడి సంగ్రహకథ. అతడి ధనసంపదా. ఆ ధనమూ, బంగారమూ, అతడికి లభించిన విధానమూ, అతడు చేసిన యజ్ఞక్రియా — అన్నీ వివరించి వినిపిస్తాను, విను.

“మనువంశంలో పుట్టిన కరంధముడు నిజ తపః ప్రభావంవల్లా, మహానుభావుడు, అంగిరసుడు సంవర్తుడు తనకు ఉపద్రష్టలయి అశ్వమేధాలు చేయించిన మాహాత్మ్యం వల్లా పూజ్యమైన సామ్రాజ్యం అనుభవించాడు. భూమండలంలోని రాజులందరూ అతణ్ణి కొలిచారు. తలిచినప్పుడు ఊర్ధ్వలోకానికి పయనించి వచ్చే వాతడు తనువుతో. కరంధముడి కుమారుడు అవిక్షిత్తు. తండ్రిలాగే రాజ్యం పాలించాడతడు. ప్రజల్ని కన్నతండ్రిలా లాలించాడు.

“అవిక్షిత్తు కుమారుడే మరుత్తుడు. తండ్రి అనంతరం గద్దె ఎక్కాడు మరుత్తుడు. తుచ తప్పకండా దండనీతి పాలించాడతడు. ప్రజల్ని పాలించాడు. దానశీలుడని పేరుపడ్డాడు. దేవేంద్రుణ్ణికూడా లక్ష్యపెట్టేవాడుకాదు.

“ఓమాటు దేవగురువు బృహస్పతితో ఆలోచించి, యజ్ఞం చెయ్యడానికి ఉద్యుక్తుడయ్యాడతడు. అతడి ఉద్యోగం చూసి భయపడ్డాడు దేవేంద్రుడు. అతడిమీద ఈసుపుట్టిందతనికి. దాంతో బృహస్పతి ఇంటికి వెళ్ళాడు.

“గురుదేవా! మరుత్తుడు యజ్ఞతత్పరు డవుతున్నాడు. నీన్న ఉపద్రవ్యగా వరిస్తున్నాడు. దేవేంద్రుణ్ణినేను. నాకు ఉపద్రవ్యగా వుండిన నువ్వు వాక మనిషిమాత్రుడికి ఉపద్రవ్యగా వెళతావా? ఇది నీ గొప్పతనానికి లోటుకాదా? ఇన్ని మాట లెందుకూ? నన్ను వాదులుకో. మరుత్తుడి యజ్ఞం నడిపించు. నేనే కావాలంటావా? అయితే అతణ్ణి వాదులుకో. నాగురుదేవుడివి, నాదగ్గర వుండు. నా ఆచార్యుడు మానవుడి యజ్ఞం నడిపించడమా?” అన్నాడు.

“‘దేవేంద్రా!’ నవ్వుతూ అన్నాడు బృహస్పతి, నన్ను ఎరగవా? ఇంతగా నొచ్చుకోవాలా నువ్వు! అన్నిలోకాలకీ అధీశ్వరుడివి నువ్వు. నీగురువు మరొకణ్ణి ఆశిస్తాడా?

“‘అగ్ని చల్లదనం వహించినా, సూర్యబింబం కాంతిలేకండా అయిపోయినా, భూమండలం బోర్లపడినా, మేరుపర్వతం చలించినా నామాట బొంకు కాదు, నమ్ము.’”

“ఆచార్యుడు అలా అనడంతోనే ఆనందించాడు దేవేంద్రుడు. సెలవుతీసుకుని, తన భవనానికి తిరిగి వచ్చేశాడు.

“ఈ జరిగిన వైనమంతా విన్నాడు మరుత్తుడు. తిన్నగా బృహస్పతి దగ్గరికి వెళ్ళాడు.

“‘మహాత్మా, నాసంకల్పం నీకు విన్నవించాను. నీఆజ్ఞ శిరసా వహించాను. సంబారాలు సమకూర్చాను. యజ్ఞదీక్షకు సిద్ధంగా వున్నాను. ఉపదర్శనార్థం నువ్వు దయచెయ్యడమే తరవాయి’ అంటూ చేతులు జోడించాడు.

“‘రాజా! మాదేవేంద్రుడు వాక యజ్ఞం చేస్తున్నాడయ్యా, అందుకని ముందే నన్ను వరించాడు. విన్నావా? మరి ఈస్థితిలో నీయజ్ఞానికి ఎలా రాగలను చెప్పు నేను?’” అన్నాడు బృహస్పతి.

“‘గురుదేవా!’ వినయంగా అర్థించాడు మరుత్తుడు,

“మాతాతకి నీతండ్రి ఉపద్రష్టగావుండి యజ్ఞాలు చేయించాడు. అదిగో, అలాగే నువ్వు నన్ను అనుగ్రహించు.”

“అదికాదు. దేవతలకు ఉపద్రష్టనేను. అంచేత మనుష్య మాత్రుడి ఉపద్రష్టగా ఎలా అంగీకరించగలను? అసంభవంకాదా ఇది? వెళ్ళు. మరెవరినైనా చూసుకో, అంటూ స్పష్టంగా చెప్పాడు బృహస్పతి.

“చేనేదిలేక తలవంచుకు వచ్చేశాడు మరుత్తుడు. దారిలో నారదుడు తారసిల్లాడతడికి. చేతులు జోడించి వినయంగా నుంచున్నాడు మరుత్తుడు. చూసి ‘రాజా, ఇలా వచ్చేస్తున్నావేమయ్యా? ఏం, చిన్నబోయి అవుషిస్తున్నావేమీ? ఏమిటి సంగతి? నీ విచార కారణం చెబితే నేనేమైనా ఉపాయం చెబుతాను, సంగోచించకు’ అన్నాడు నెమ్మదిగా నారదముని.

“ముసీంద్రా, నాయజ్ఞానికి ఉపాధ్యాయుడుగా వుండమని బృహస్పతిని ప్రార్థించాను. అతడు తిరస్కరించాడు, తూలనాడి. ఇంక బతుకేమిటి నాకు?’ దీనంగా చెప్పాడు మరుత్తుడు.

“బృహస్పతి వొల్లకపోతేనేం? అంగిరసుడి చిన్నకొడుకు లేడూ సంవర్తుడు? అతణ్ణివరించు. అన్న బృహస్పతిచేత తీరస్కారం పొంది, అన్నీ వాదులుకుని, వైరాగ్యంతో, దిగంబరుడయి తిరుగుతున్నాడతడు. అతడు తప్పకండా వస్తాడు; నీ యజ్ఞానికి ఉపద్రష్టగా వుంటాడు. వెళ్ళు, అతణ్ణి ప్రార్థించు’ అని సలహాచెప్పాడు నారదముని.

“దేవముసీంద్రా, బతికించావు’ అన్నాడు మరుత్తుడు, ‘కానైతే సంవర్తుడు ఎక్కడ కనిపిస్తాడు? ఎలా చూడగల సతణ్ణి? ఎలా విన్నవిస్తే అతడు కాదనకండా అంగీకరిస్తాడు? ఎలా నన్ను పరిగ్రహిస్తాడు? అనుగ్రహించు. ఉపాయం సెలవియ్యి.’

“‘కాశీలో వుంటున్నాడిప్పుడు. సంవర్తుడు. పిచ్చివాడిలా తిరుగుతున్నాడు. అతణ్ణి తెలుసుకోడం కష్టం. అయితే ఉపాయం లేకపోలేదు. చెవుతాను, విను. పురద్వారం దగ్గర వొక శవంపెట్టుకుని వుండు నువ్వు. శవం చూసీ చూడడంతోనే ఎవడు వెనక్కి మళ్ళిపోతాడో అతడే సంవర్తుడని తెలుసుకో. భక్తిభావంతో అతడి వెనకాలే వెళ్ళు. ఎక్కడ ఏకాంతం దొరికితే అక్కడ అతడి శరణువేడు వినయంగా. ‘నాగుర్తు ఎవడు నీకు చెప్పాడు?’ అని అతడు అడుగుతాడు, ‘నారదుడు చెప్పాడు’ అను. ‘ఇప్పుడు నారదుడు ఎక్కడున్నాడు?’ అని అడుగుతాడతడు. ‘నీగుర్తు చెప్పి, అతడు ఇగ్నిప్రవేశం చేశాడు’ అనిచెప్పు. శంకించకు’ అన్నాడు నారదముని.

“నారదముని ఉపదేశించిన ప్రకారం కాశీపట్నం వెళ్ళాడు మరుత్తుడు. దిక్కుమాలిన శవం వొకటి పట్టించుకుని వచ్చి పురద్వారం దగ్గరపెట్టించి, కాసుక్కుచున్నాడు. ఇంతలో వో వెర్రివాడు వచ్చాడక్కడికి. శవం చూశాడు. దెబ్బతిన్న పశువులాగ వెనక్కి పరిగెత్తాడు. అతడే సంవర్తుడని గుర్తుపట్టాడు మరుత్తుడు. అతడివెంట పరిగెత్తాడు. అలా వెళ్ళివెళ్ళి వోదగ్గర వెర్రివాడు వెనక్కి చూశాడు. మరుత్తుడు వెంటపడడం చూశాడు. అతడిమీద బుగ్గిచల్లాడు. తుప్పన వుమ్మేశాడు. పిచ్చిపిచ్చి చేష్టలు చేశాడు. వెర్రివెర్రి చూపులు చూశాడు.

“వినయంగా చేతులు జోడించాడు మరుత్తుడు. మళ్ళిపోకండా సంవర్తుడి వెంటపడ్డాడు. వెళ్ళివెళ్ళి, నిర్జన ప్రదేశంలో వోమర్రిచెట్టు నీడ చదికిలబడ్డాడు సంవర్తుడు. దగ్గిరికివెళ్ళి సాగిలబడ్డాడు మరుత్తుడు. లేచి అంజలిబంధంతో ఎదట నిలబడ్డాడు.

“‘నన్ను గుర్తుచెప్పి ఎవరయ్యా నిన్ను పంపారు?’ మొహం చిట్టిస్తూ అడిగాడు సంవర్తుడు, ‘నిజం చెపితే నీ కోరిక సిద్ధిస్తుంది. బాంకావా, నీతల ఏడుచెక్కలయి పగిలిపోతుంది’ అన్నాడు.

“‘నారదముని నీగుర్తుచెప్పి పంపాడు’ అని నిజం చెప్పాడు మరుత్తుడు.

“‘నారదుడా? - అతడు ఎక్కడవున్నాడు? ఎలావున్నాడు? చెప్పు’ మళ్ళీ అడిగాడు సంవర్తుడు.

“‘నీ విధమంతాచెప్పి, నన్ను ఇక్కడికి పంపినప్పుడే ఆమహాముని అగ్నిలో చొరబడ్డాడు’ అన్నాడు మరుత్తుడు.

“‘అయితే నువ్వు నాదగ్గరికి వచ్చిన పనేమిటి?’ మరుత్తుడి మొహంవేపు సూటిగాచూస్తూ అడిగాడు సంవర్తుడు.

“‘నేను యజ్ఞం తలపెట్టాను. దానికి నువ్వు ఆచార్యుడివిగా వుండి నడిపించాలి. నన్ను మరుత్తుడంటారు. కరంధముడు మాతాత. మీతండ్రి ఆచార్యుడయి మాతాతగారి యజ్ఞాలు నడిపించాడు’ అన్నాడు వినయంగా మరుత్తుడు.

“‘విని సంతోషించాడు సంవర్తుడు. ‘బాగుంది. నీ పని నువ్వు వివరించావు. నా పద్ధతి విను. మా అన్న బృహస్పతి తపోబలంతోనన్ను అవమానించాడు. అంచేత ఇల్లూవాకిలీ, ధనధాన్యాలూ అన్నీ వొదిలేసి ఇలా తిరుగుతున్నాన్నేను. నావంటి నడవీనుగు నీకు ఉపద్రవ్య అయితే నీకు వారిగేదేముంది? మా అన్నగారినే నువ్వు వరించు. అలా కాదంటావూ, నేనే కావాలంటావూ, అయితే విను. ఏమయినా మా అన్న నాకు మాన్యుడు. అతడు అంగీకరిస్తే ఆచార్యుణ్ణయి నీ యజ్ఞం నేను నడిపిస్తాను. అంచేత వెళ్ళు, మా అన్నగారి అనుమతి పొందిరా’ అన్నాడు.

“‘ముందే మీ అన్నగారి దగ్గరికి వెళ్ళాను’ అన్నాడు మరుత్తుడు, ‘కాళ్ళా వేళ్ళాపడి ప్రార్థించాను. నామాట పాటించలేదాయన. ‘దేవతల యజ్ఞచేయిస్తున్నాన్నేను, మనిషి యజ్ఞానికి ఆచార్యుణ్ణయి కూచుంటానా?’ అని నిరాకరించాడు. దీనికి కారణం లేకపోలేదు.

దేవేంద్రుడు నన్ను మచ్చరించాడు. దేవగురువుని వారించాడు. అంచేత గురుడు నన్ను తిరస్కరించాడు. ఈస్థితిలో మళ్ళీ ఇప్పుడు ఏమొహం పెట్టుకు వెళ్ళే దక్కడికి? నీ మాహాత్మ్యంవల్ల దేవేంద్రుణ్ణి మించగల నని నా నమ్మకం. అనుగ్రహించు. పరిగ్రహించు నన్ను' అంటూ ప్రార్థించాడు.

“సమ్మతించాడు సంవర్తుడు. ‘అయితే అలాగే కానీ’ అన్నాడు, ‘కాని వాకమాట, నీయజ్ఞం నేను నడిపిస్తూ వుంటే దేవేంద్రుడూ, దేవగురువు బృహస్పతీ ద్వేషం పెట్టుకుంటారు; రోషం ప్రకటిస్తారు. దానికి భయపడి నువ్వు చలించావంటే, నాశాపంవల్ల కీడుమూడుతుంది నీకు. ఇది ముందేగుర్తించి, స్థిరనిశ్చయమిది కావాలి నువ్వు. ఆలోచించు. తరవాత విచారిస్తే లాభంలేదు’ అన్నాడు.

“‘నీకృప సంపాదించాను, మరోభయమూ విచారమూ ఎందుకూ నాకు? దేవేంద్రుడూ, దేవగురువేకాదు, దేవదేవుడు శివుడు ద్వేషంపూనినా చలించను’ అన్నాడు దృఢంగా మరుత్తుడు. ‘నీతోడు విడిచిపెడితే సూర్యచంద్రులూ, గ్రహతారకలూ, కులపర్వతాలూ వున్నంతకాలం పుణ్యలోకాలు లేకండా పోతాయి నాకు’ అని శపథ మున్నూ చేశాడు.

“పరిశుద్ధభావంతో అలా శపథంచేసిన మరుత్తుణ్ణి మెచ్చు కున్నాడు సంవర్తుడు. ‘రాజా, మహేంద్రుడికంటే నిన్ను ధనవంతుణ్ణి చేసి, నీయజ్ఞం నడిపిస్తాను’ అన్నాడు. ‘అంత ధనవంతుణ్ణి ఎలా అవుతానంటావేమో, చెప్పుతాను, విను. హిమాలయపర్వతం వుంది కదూ, దాని ఉత్తరభాగాన ముంజవంత పర్వతముంది. ముంజవంతం మీద శివుడు పార్వతీదేవితో కలిసి విహారంచేస్తూ వుంటాడు. దేవతలూ, సిద్ధులూ, గరుకులూ, గంధర్వులూ మొదలైన భూత సమూహం యావత్తూ ఆ ఆదిదంపతుల్ని అక్కడ సేవిస్తూ వుంటుంది.

మరణమూ, ముసిలితనమూ, రోగమూ ముంజవంతం పొంతకి పోవు. ఎల్లకాలం అక్కడ రకరకాల చెట్లూ పొదలూ, లతలూ పువ్వులతోనూ, పళ్ళతోనూ కలకల్లాడుతూ వుంటాయి, అదంగా. ముంజవంతం ఇరుపక్కలా బంగారం పణుకులూ, ముతకపాటి బంగారంఇనకా అరుణ కిరణాల్లా మెరిసిపోతూ వుంటాయి. అద్భుతమైన, పరిశుద్ధమైన జాతి బంగారం అదంతా. అక్కడికి మనం వెళ్ళాలి. శ్రీకంఠుడూ, రుద్రుడూ, పూషుడిదంతాలు విరిచినవాడూ, కపర్ది, శంకరుడూ, అంతకాంతకుడూ, వరదుడూ, ఆదిదేవుడూ, మూడుకన్నులవాడూ, వెయ్యి కన్నులవాడూ, శాంతమూర్తి, చీరవాసుడూ, ధన్వీ, సిద్ధుడూ, దండధరుడూ, మృగవ్యాధుడూ, ఉష్ణీషీ, కనకబాహుడూ, సశుపతీ, మాతృభక్తుడూ, అజుడూ, అగ్నివక్త్రుడూ, అభవుడూ, భవుడూ, అయిన శివుణ్ణి భక్తితో ప్రస్తుతించాలి. ఆయన అనుగ్రహం సంపాదించి, లెక్కాజమా లేనంత బంగారం మూటలమూటలు మోసుకు వద్దాం. పద. కావిభు మోసేవాళ్ళని లక్షలాదిమందిని తీసుకురా' అన్నాడు.

సంవర్తుడివెంట ముంజవంతం వెళ్ళాడు మరుత్తుడు. శివుణ్ణి ప్రార్థించాడు. శివుడి అనుగ్రహం సంపాదించాడు. బరువుమోసే పెద్ద రాణువ వేసుకుని, లెక్కాజమాలేని బంగారం మూటలు పట్టుకు వచ్చాడు. అదిగో అలాగ మహాధనవంతుడయ్యాడు మరుత్తుడు. బంగారం యజ్ఞశాలలు కట్టాడు. యజ్ఞానికి కావలసిన కడవలూ, పాత్రలూ మొదలైన యావత్తు సామగ్రి బంగారంతోనే సమకూర్చాడు. ఆసనాలూ, పక్కలూ అన్నీ బంగారంతోనే తయారు చేశాడు. అలా అతిమానుషమైన ప్రభావంతో యజ్ఞానికి ఉపక్రమించాడు మరుత్తుడు.

“అదంతా తెలుసుకున్నాడు బృహస్పతి. హృదయశల్యంగా

బాధించిం దతడికి. విచారంతో అతడిశరీరం కృశించిపోయింది. అతణ్ణి చూసి దేవేంద్రుడు అడిగాడు :

“‘గురుదేవా! నీచిత్తం ప్రసన్నంగా వుందా? దేవతల బతుకుతెరువులు నడుపుతున్నావుకదా, విచారించి! దేవతలందరూ నీకు ప్రియంకలిగిస్తున్నారకదా, ఉత్సాహంతో!’

“‘అంతా ఇక్కడ సవ్యంగానే వుంది’ అన్నాడు నెమ్మదిగా బృహస్పతి.

“‘అయితే నీశరీరం వెలవెలపోయిందేమీ ఇలాగ?’ మళ్ళీ అడిగాడు దేవేంద్రుడు, ‘నీకు ఇంతటి విచారం కలిగించిన వారెవరు? ఆనీచుల్ని ఇప్పుడే దండిస్తాను’ అన్నాడు.

“‘అలాటిదేమీ జరగలేదు’ అన్నాడు బృహస్పతి, ‘మరుత్తుడు మహనీయమైన యజ్ఞం చెయ్యడానికి ఉద్యోగించాడు. నావిరోధి సంవర్తుడు ఆ యజ్ఞానికి ఆచార్యుడుగా కుదురుకున్నాడు. ఇది విని విచారంగావుంది నాకు. మరుత్తుడి యజ్ఞం మంటకలపాలి. సంవర్తుడి ఆచార్యత్వం సాగకండా చెయ్యాలి. మరుత్తుడు యజ్ఞంచేస్తే చెయ్యనీ, సంవర్తుడుమాత్రం ఆచార్యుడు కాకూడదు.’

“గురువుమాట విన్నాడు దేవేంద్రుడు. పక్కనేవున్న అగ్ని హోత్రుణ్ణి చూశాడు. ‘అగ్నిభట్టారకా! నువ్వు మరుత్తుడికి దగ్గరికి వెళ్ళు. అతడు యజ్ఞం చెయ్యడానికి సిద్ధంగా వున్నాడు. సంవర్తుడు దానికి ఆచార్యుడుగా వుండకూడదు. మన గురుదేవుడు బృహస్పతి ఆచార్యుడుగా వుండి నడిపిస్తాడు. ఈసంధానం చేసిరావాలి నువ్వు. వెళ్ళిరా’ అని నియోగించాడు.

“‘మంచిది’ అంటూ బయలుదేరాడు అగ్నిహోత్రుడు నిజ తేజస్సుతో ప్రకాశిస్తూ. అగ్నిదేవుణ్ణి చూసి ఆశ్చర్యపోయాడు మరుత్తుడు. భక్తిభావంతో సాగిలబడ్డాడు. సంవర్తుణ్ణి పిలిచి, ఆననమూ

పాద్యమూ అర్పించాడు. చెయ్యవలసిన ఉపచారాలన్నీ శ్రద్ధతో చేశాడు. చేతులు జోడించాడు. ఓరగా నిలబడ్డాడు.

“‘రాజా!’ గంభీరంగా అన్నాడు అగ్నిహోత్రుడు, ‘దేవేంద్రుడు పంపాడు. దూతగా వచ్చాను నీదగ్గిరికి.’

“‘దేవేంద్రుడు క్షేమంగా వున్నాడా? దేవతలు అతనికి ప్రియంచేకూరుస్తున్నారు కదా, యథావిధిగా! ఆయన మనస్సులో ఆదరభావం తొలిగిపోలేదుకదా నామీద?’ వినయంగా అడిగాడు మరుత్తుడు.

“‘దేవేంద్రుడు సుఖంగానే వున్నాడు. దేవతలు అతనికి ప్రియం కలిగిస్తూ మసులుకుంటున్నారు. నువ్వంటే ఎంతో అంత ఆదరం అతనికి. ఇందులో సందేహమేమీలేదు. అయితే నేను వచ్చినపని విని పిస్తాను, విను. నువ్వు యజ్ఞం చెయ్యడానికి సిద్ధంగా వున్నావు కదా! నీయజ్ఞం దేవగురువు బృహస్పతి నడిపిస్తాడు ఆచార్యుడై. మర్త్యుడివైన నీకు అమరత్వం ప్రసాదిస్తాడు. సంవర్తుణ్ణి నాగనంపు. ఇదే దేవేంద్రుడు నీతో చెప్పమని నన్ను పంపించాడు ప్రత్యేకంగా’ అన్నాడు అగ్నిహోత్రుడు.

“‘అగ్నిదేవా! ఏడుదండాలు బృహస్పతికి. ఆయన్నే ఆచార్యుడిగా వరించాన్నేను మొనట. గురుదేవుడి దయలేకపోయింది నామీద. నన్ను తిరస్కరించాడు. గతిలేక సంవర్తుణ్ణి శరణువేడాను. కాళ్ళావేళ్ళాపడి వొడబరిచాను; తీసుకువచ్చాను. నాయజ్ఞం నడిపించడానికి ఈయోగీశ్వరుడు చాలు’ అన్నాడు మరుత్తుడు.

“‘అదికాదు, రాజా! ఆలోచించు’ అన్నాడు అగ్నిహోత్రుడు, ‘దేవగురువు నీకు ఉపద్రష్టగావుంటే, దేవేంద్రుడు పుణ్యలోకాలు కరతలామలకం చేస్తాడు. రవంతా కష్టం కలగదు నీకు. ఇది ఎంత మేలు కాదు?’

“ ‘ అగ్నిహోత్రుడి మాటలు విని పక్కనేవున్న సంవర్తుడు గుడ్లురిమాడు. ‘ అగ్నీ ! మళ్ళీ ఇలా మాటాడకు. ఇంక ఇలా వాగా వంటే, దారుణమైన నాచూపుతోనే నిన్ను బుగ్గిచేసి వొదిలిపెడతాను. తెలిసిందా ? పో. వచ్చినదారిపట్టు. ఈరాయబారానికి మళ్ళీరాకు ’ అన్నాడు.

“ భయపడి పారిపోయాడు అగ్నిహోత్రుడు. వెంటనే దేవేంద్రుడి దగ్గరికి వెళ్ళాడు. ‘ దేవేంద్రా, నీ ఆ దేశం ప్రకారం మరుత్తుడి దగ్గరికి వెళ్ళాను. ‘ నీయజ్ఞానికి బృహస్పతిని ఆచార్యుడిగా చేసుకో ’ అని బోధించి చెప్పాను. అంతా విన్నాడతడు. ‘ బృహస్పతి అంటే నాకు భయభక్తులు లేకపోలేదు. అతని తమ్ముణ్ణి వరించి తెచ్చాను. ఈయోగీశ్వరుడు నాయజ్ఞానికి యాజకుడు ’ అని దృఢనిశ్చయంతో చెప్పి సంవర్తుణ్ణి చూపాడు. నేనంతమాత్రంతో వూరుకోలేదు. ‘ దేవేంద్రుడిమాట నువ్వు వినుకుంటే, అతడికి ప్రియం కలిగిస్తే నీకు పుణ్యలోకాలు కరతలామలక మవుతాయి. నీకది మేలు ’ అని మరీమరీ చెప్పాను నొక్కి. అయినా ఒడబడలే దతడు ’ అని జరిగిందంతా వినిపించాడు.

“ ‘ మళ్ళీ వొకమాటు వెళ్ళు. మళ్ళీ చెప్పిచూడు. నామాట ఈమాటుకూడా సమ్మతించకపోయాడో, అప్పుడు వజ్రాయుధం పంపుతాను. యమలోకానికే అతడు పయనం కడతాడు. మాఅజ్ఞ అంటే అంత చులకనా అతడికి ? ’ అన్నాడు దేవేంద్రుడు.

“ ‘ మళ్ళీవస్తే దారుణమైన దృష్టితో దగ్ధం చేస్తాను ’ అని గుడ్లురిమాడు సంవర్తుడు. అంచేత ఆపని మరినాకు చెప్పకు. అక్కడికి వెళ్ళడమంటే ప్రాణం పోతుందినాకు. ఇంకెవరినైనా చూసిపంపు ’ అన్నాడు భయపడుతూ అగ్నిహోత్రుడు.

“ ‘ ఏమిటీ పిరికిమాట అగ్నీ ? ’ తేరిచూస్తూ అన్నాడు దేవేం

ద్రుడు, 'అందరినీ నువ్వు దహిస్తావు. నిన్ను మరొకడు ఎలాదహిస్తాడట?'

“‘మూడులోకాలూ ఏలుతున్న నిన్ను వృత్రాసురుడెలా ఆక్రమించాడు? అదీకాక, దేవేంద్రా, విను. బ్రహ్మబలంతో ఏబలమూ సాటిరాదు. లోగడ సంయ్యాతిక్రతువులో ఏమయింది? ఆశ్వీనులకు సోమపానం చెయ్యించడానికి నిన్ను వొప్పించలేదూ చ్యవ వనుడు? మంత్రబలంతో దేవతలతోసహా నిన్ను బంధించలేదూ? నువ్వు మండిపడి వజ్రాయుధం ప్రయోగించావు. నవ్వుతూ పుడిసెడు నీటితో దాన్ని అడిచేశాడతడు. చివరికేమయింది? తలవాంచి, ఆశ్వీనులు సోమపానం చెయ్యడంకోసం అంగీకరించక తీరిందికాదు నీకు! అంచేత బ్రహ్మబలమంటే ఎవడు భయపడడు చెప్పు?’ అన్నాడు అగ్నిహోత్రుడు.

“‘బ్రహ్మబలం ఘనమైందని నాకు తెలుసు. అలా అని మరుత్తుణ్ణి వూరికే వొదిలిపెట్టడమా, ముప్పుతిప్పలూ పెట్టకండా?’ అంటూ గంధర్వలోకం రాజుని ధృతరాష్ట్రుణ్ణి పిలిచాడు దేవేంద్రుడు.

“‘ధృతరాష్ట్రా! నువ్వు మరుత్తుడి దగ్గరికి వెళ్ళు. ‘బృహస్పతిని యాజకుడుగా నియమించుకో’ అని బోధించి చెప్పి. ‘అలా కాకపోతే దేవేంద్రుడు మండిపడి వజ్రాయుధం ప్రయోగిస్తాడు’ అని చెప్పి. సంవర్తుడి ఎడటే ఈమాట చెప్పి’ అన్నాడు.

“దేవేంద్రుడి నియోగం ప్రకారం బయలుదేరాడు ధృతరాష్ట్రుడు. సంవర్తుడితో కలిసివున్న మరుత్తుణ్ణి చూశాడు. తాను ఫలానా అని తెలుపుకుని, దేవేంద్రుడు పంపగా వచ్చానని చెప్పాడు. “రాజా! నామాట విను. నీయజ్ఞం నడిపించడానికి యాజకుడుగా బృహస్పతిని వరించు. ఈపని దేవేంద్రుడికి ప్రీతికలిగిస్తుంది. అలా చెయ్యకండా, అతనిమాట తోసిపుస్తావూ, వజ్రాయుధం పంపుతా డతడు

నీమీదికి. ఈ సభాసదులందరి ఎదటా ఘంటాపథంగా చెపుతున్నా నీమాట' అన్నాడు.

“ ‘ధృతరాష్ట్రా! నాయజ్ఞమంటే అసహ్యించుకుని రాను పొమ్మన్నాడు బృహస్పతి. అతడు నిరాకరించాకే సంవర్తుణ్ణి ప్రార్థించి తీసుకువచ్చాను. మొదట రానన్నగురుడు ఇప్పు డెలా వస్తాడట! నువ్వే ఆలోచించు. మిత్రద్రోహం అన్నిటికంటే మించిన పాపం కాదా! నీకు తెలియదా ఇది? దేవేంద్రుడికి మాత్రం తెలియదా? సిద్ధులూ, సాధ్యులూ మొదలైన ప్రసిద్ధులు యావన్మందీ ఎరుగుదు రిది. అంచేత సంవర్తుణ్ణి కాదని బృహస్పతిని అంగీకరించలేను’ అన్నాడు మరుత్తుడు.

“ ‘అలాగా? అయితే అదిగో వజ్రాయుధం ఘోరమైన నాదంతో వినపడుతోంది. భరించగల శక్తివుంటే భరించు. నీశక్తి నీకే తెలియాలిక’ అన్నాడు ధృతరాష్ట్రుడు.

“ అతడు అనడమూ, భయంకరంగా వజ్రాయుధ ధ్వని విన పడడమూ వొక్కమారే జరిగాయి. విని వడవడా వడికి పోయాడు మరుత్తుడు. సంవర్తుడితో చెప్పాడు, ‘మునీందా! వజ్రాయుధం వచ్చి పడుతోంది. భయంగావుంది నాకు! సభ్యులున్నూ భయపడు తున్నారు. అనుగ్రహించు. ఆదుకుని రక్షించుమమ్మల్ని ’ అన్నాడు.

“ ‘ దేవేంద్రుడికి పిసరంతా భయపడవలసిన పనిలేదు ’ అన్నాడు యోగీశ్వరుడు సంవర్తుడు, ‘నన్ను ఎరగడా అతడు? విను. సంస్తంభ విద్యా ప్రభావంతో వజ్రాయుధాన్ని అణిచేస్తాను. దేవేంద్రుడూ మొదలైన దేవతలందరి ఆయుధాలూ నాచేత పరా భవం పొందుతాయి. సందేహంలేదు. గాలీ వానా మొదలైన మహావికృతులు ఎన్ని వస్తాయో రానీ అన్నిటినీ. తుక్కుకింద తూల గొడతాను.’

“అదిగో, ఘోరధ్వనితో వచ్చిపడుతోంది వజ్రాయుధం! ఎలా కుదుటబడి కూచునేది?’ అన్నాడు గజగజలాడిపోతూ మరుత్తుడు.

“‘గడ్డిపరకంతయినా లెక్కచెయ్యకు దాన్ని’ నవ్వుతూ అన్నాడు సంవర్తుడు, ‘ఏం వరం కోరుకుంటావో కోరుకో, ఇస్తాను.’

“‘లేదు, లేదు, ముసీంద్రా! మరిభయంలేదు. అడగమన్నావు కనక వొక్క వరమడుగుతాను. విరోధం విడిచిపెట్టి, దేవేంద్రుడు నాయజ్ఞానికి దయచేసి, తన హవ్యభాగం తాను పుచ్చుకున్నట్టూ, తక్కిన దేవతలున్నూ అలాగేవచ్చి తమ తమ భాగాలు తాము పుచ్చుకున్నట్టూ, యజ్ఞం నిర్విఘ్నంగా సమాప్తమైనట్టూ అనుగ్రహించు’ అన్నాడు మరుత్తుడు.

“‘అవశ్యం. నా ఆహ్వానంతో దేవేంద్రుడు సోమపానంకోసం తప్పనిసరిగా వస్తాడు. అతని వెంట తక్కిన దేవలందరూ దిగబడతారు. చూస్తూవుండు’ అంటూ దూరంలోనే వజ్రాయుధం వారించాడు సంవర్తుడు. గంధర్వ రాజు ధృతరాష్ట్రుణ్ణిసాగనంపించాడు. మంత్ర శక్తితో దేవతల్ని, దేవేంద్రుణ్ణి ఆహ్వానించాడు. మహాసీయమైన మంత్రశక్తివల్ల ప్రియంగా దేవతలూ, దేవేంద్రుడూ మరుత్తుడి యజ్ఞానికి వచ్చారు. మరుత్తరాజుని వారికి ఎదురుపంపి, తానుకూడా ఏమరువెళ్ళాడు సంవర్తుడు. విధిప్రకారం వారికి అర్ఘ్య పాద్యాది పూజలు జరిగించాడు. మరుత్తుడు దేవేంద్రుడిముందు సాగిలబడ్డాడు. ‘దేవా, నువ్వు విజయం చేశావు. నాయజ్ఞం సఫలం చేశావు. కృతార్థుడయ్యాను. కృపానిధివి నువ్వు. నామీదకోపం విడిచిపెట్టు. నన్ను బిల్లనిచూపు చూడు’ అని ప్రార్థించాడు. సంవర్తుణ్ణి చూపి, ‘ఈ తాపసేంద్రుడు బృహస్పతి స్వరూపమే. కనకనే నాయజ్ఞానికి యాజు సుడుగా పరిగ్రహించాను’ అని విన్నవించాడు.

“ ‘రాజా, నీవల్ల ప్రీతిపొందాను. ఇతడు దేవగురుడితమ్ముడు. అన్నాతమ్ముడూ వొక్కటే అవడంలో సందేహమేమిటి? ’ అంటూ వికసించిన మొహంతో చూశాడు దేవేంద్రుడు.

“ ‘దేవేంద్రా,’ అతని ప్రసన్నభావం చూసి అన్నాడు సంవర్తుడు, ‘అఖిలలోక భర్తవినువ్వు. నువ్వు ఇలా ఆదరభావంతో దయ చేయడం నిజంగా నాతపఃఫలం. ఈమరుత్తరాజు యజ్ఞం పుణ్యాలపంట అయింది. సకలవిధాలా దత్తుడివి నువ్వు. కృపతోచూసి, అంతా సక్రమంగా జరిగినట్టు అనుగ్రహించు. యజ్ఞమంత్రాలూ, తంత్రాలూ ఏవికలత్వంలేకండా సార్థకమైనట్టు చెయ్యి. ప్రసిద్ధుడైన ఈరాజు నీ కృపకు పాత్రుడై పుణ్యలోకాలు పొందినట్టు దయచూడు. ’

“ సంవర్తముని సంభాషణవిని సంతోషించాడు దేవేంద్రుడు. దేవతలందరిని వోమారు కలయచూశాడు. ‘యజ్ఞశాల ఉదాత్తంగా, అభిరామంగా చేయించండి. అప్పరసలు సృత్యంచేయండి. గంధర్వులు పాట పాడండి’ అన్నాడు.

“ దేవేంద్రుడి ఆదేశం అక్షరాలా అనుసరించారు దేవతలు. అప్పరసలు నాట్యంచేశారు. గంధర్వులు గానంచేశారు. సకలకర్మలకూ దేవతలు సహాయం చేశారు. ఉచితమైన పీఠం అలంకరించి రెండో అగ్నిహోత్రుడిలా ప్రకాశించాడు సంవర్తుడు. సంతోషంగా యజ్ఞవిధి నిర్వహించా డతడు. ఉజ్వలంగా, సుప్రయోగకంగా సాగింది యజ్ఞం. పేరుపేర దేవతలందరినీ పిలిచాడు సంవర్తుడు. ఒక్కొక్కరిచేతా సోమ పానం అర్పించాడు. అంతమంచీ ఆనందంతో సోమపానంచేశారు. దేవేంద్రుడితోసహా దేవతలు యావన్మదీ ఆనందంలో తేలియాడారు.

“ ఇలా మరుత్తుడు దేవేంద్రుణ్ణి సంతోషపరిచి సాగనంపాడు. అతణ్ణి అభినందించి అంతమందీ తమతమ నివాసాలకు దయచేశారు. యజ్ఞం సమాప్తమైననాడు ఆశ్చర్యకరంగా మరుత్తుడు భక్తిపూర్వకంగా

వేడుకతో ధనరాసులు, బంగారం కుప్పలు ఎంతోమంది బ్రాహ్మలకి దానంచేశాడు. అంతతో పూరుకున్నాడా? లేదు. యజ్ఞశాలలోని బంగారం కడవలూ, పాత్రలూ, తదితర పరికరాలూ యావత్తూ బ్రాహ్మలకిచ్చేశాడు.

“హిమాలయ ప్రాంతంలో ఈ యజ్ఞం పూర్తిచేసి సంవర్తుడి సెలవుతీసుకుని తనరాజధానికి వెళ్ళాడతడు. సముద్రం మధ్యవున్న భూమండలం యావత్తూ ఏలాడు. బ్రాహ్మలు తాము తేగలిగినంత బంగారం తవ్వి తెచ్చుకున్నారు. తక్కినదంతా అక్కడ వొకదగ్గర నిధిగాదాచిపెట్టారు. ‘కాలాంతరంలో వీనిని ఎవరుచూస్తారో, వారిదే అవుతుంది’ అన్నారు. కనక ధర్మరాజూ, ఆ బంగారమంతా నువ్వు స్వేచ్ఛగా తీసుకురా. విచ్చలవిడిగా అశ్వమేధయాగంలో వ్యయంచెయ్యి. దేవతల్ని తృప్తిపరుచు.”

వేదవ్యాసుడు చెప్పిందంతా విన్నాడు ధర్మరాజు. బంధు వియోగశోకం వొదిలీ వొదలనిస్థితిలో, పొగకమ్మిన అగ్నిలాగా కూచున్నాడు. అతడి స్థితి గమనించి శ్రీకృష్ణుడు ఇలా అందుకున్నాడు:

“ధర్మరాజూ, వంకతలపులన్నీ మృత్యుపదమనుకో. ఆర్జవంతో కూడింది బ్రహ్మపదమనుకో. నిజమైనమాట ఇది. వ్యర్థమైన ఈవంకర తలపులన్నీ ఎందుకంటా నీకు? నీచేత కర్మానుష్ఠానం నిర్మలంగా నడవడంలేదు. విచారమా విడవకండా వున్నావు. బుద్ధిమంతుల లక్షణమేనా ఇది? విచారం విడిచిపెట్టలేదంటే ఏమిటో తెలుసా? అంత శృత్రువుల్ని ఎరగవన్నమాట నువ్వు. అంచేత ఈవిషయంలో వొక ఇతిహాసముంది; చెవుతాను, విను.

“వృత్రుడు భూమండల మంతా ఆక్రమించాడు. భూమిగుణమైన గంధం అపహరించాడు. అప్పుడు అతడి మీద వజ్రాయుధం వేశాడు దేవేంద్రుడు. క్రమంగా నీరు, అగ్ని, గాలి, ఆకాశం - వీటిలో

ప్రవేశించాడు వృత్రుడు. ప్రచండమైన విక్రమంతో వాటిలో రస, రూప, స్పర్శ, శబ్దాలు అపహరించాడు. వెంటనే వజ్రాయుధం వెలువరించాడు దేవేంద్రుడు. ఉత్తరక్షణంలో మహావేగుడై అతడిలోనే చొరబడ్డాడు వృత్రాసురుడు. దాంతో మూర్ఛపోయాడు దేవేంద్రుడు. మంత్రవిధితో వసిష్ఠుడు అతణ్ణి మేలుకొలిపాడు. అలా వసిష్ఠముని మంత్ర ప్రభావంతో తెలుపుకుని, తన శరీరంలో వుండిన వృత్రాసురుణ్ణి అదృశ్యమైన వజ్రాయుధంతో హతవాఁర్చాడు దేవేంద్రుడు. ఈధర్మ రహస్య విధానం దేవేంద్రుడే మునుల కెరిగించాడు. మునులు నాకు చెప్పారు. దీన్ని నువ్వు తెలుసుకోవాలి. ”

“ ఇంకా ఇలా చెప్పాడు కృష్ణుడు :

“ ‘ శరీరవ్యాధి, మనోవ్యాధి అని వ్యాధి రెండువిధాలు. వాతం, పిత్తం, క్లేష్మం - ఈమూడూ సమంగావుంటే మనిషి ఆరోగ్యంగా వుంటాడు. ఈమూటిలో ఏవొక్కటి వికారం పొందినా అది శరీర వ్యాధి అనిపించుకుంటుంది. సత్త్వము, రజస్సు, తమస్సు - ఈమూడూ సమంగావుంటే మనస్సు ఆరోగ్యస్థితిలో వుంటుంది. అవి తికమకలు కావడం మనోవ్యాధి అనిపించుకుంటుంది. సుస్థితికాని, విషమస్థితికాని, ఎప్పుడూ వొకటేవుండడం పొసగదు. ఏమంటే ఆ రెండూ పరస్పరం వొకదానిలో వొకటి వుడుతూ వుంటాయి. కనక వాతపిత్త క్లేష్మాల్లోనూ, రజస్సత్వతమస్సులలోనూ వొకదానిలో వొకటి పుట్టడమే వికృతికాలం. ఇది సూక్ష్మ కర్మానుష్ఠాన ప్రకారం. దీన్ని నువ్వు అభ్యసించవు. కనకనే కర్మానుష్ఠానం నిర్మలంగా నడపలేదన్నాను. ఇలాగే వాతాదులలోనూ గుణాలు తరగడం పెరగడం జరుగుతుంది. పరమశాంతి కోసం సమస్థితి అవసరం. ఇది మనశ్శక్తితో తెలుసుకోవాలి. అలాకాక, వాతం మొదలై నవీ, సత్త్వము మొదలై నవీ ఆక

ర్షిస్తే కలతపడతావూ, అయితే అది నీ స్వభావమన్నమాట. దాన్నే మనాలి! ఇంకా చెప్తుతాను, సావధానంగా విను.

“రజస్వలను, ఏకవస్త్రును, ద్రౌపదిని సభలోకి ఈడ్చుకు వచ్చిన మాట మరచిపో. అడివిలో పడిన అష్టకష్టాలు మనసులో పెట్టుకోకు. జటాసురుడు, సైంధవుడు మొదలైనవారు చేసిన దుష్కార్యాలు తలంచకు. మత్స్యపురంలో అనుభవించిన దీనదశ వూసెత్తకు. భీష్మాదుల యుద్ధతంత్రం యుద్ధంకాదు, అది భావించకు. అందువల్ల పుట్టిన కీడూ మేలూ ఏదీ చిత్తగించకు. అది ఎలా యుద్ధం కాదంటావా? నిజంగా అది మిథ్యా యుద్ధం. సత్య యుద్ధం చెప్తుతాను, ఆలకించు.

“ఆ సత్య యుద్ధానికి బంధుమిత్రుల సహాయం ప్రయోజనం లేదు. మహనీయమైన యుద్ధ మది. దానికి ఆ తేజ్ తోడు. మనస్సే శత్రువు; ఈ యుద్ధంలో ఎలా అయినా సరే, శాంతి కుదుర్చుకోవాలి నువ్వు. లోపగ తీర్చుకోవాలి. శాంతమే అక్కడ మనోవిజయం. శాంతం వల్లే నువ్వు ప్రకాశించాలి. ఈ అంతరంగ యుద్ధంలో గెలుపు సాధించకండా ఎక్కడికి పోతావో అర్థం కాదు నాకు. ఇది నీ అంతట నువ్వే తెలుసుకుని, సద్బుద్ధితో వొక నిశ్చయానికి రా. వెయ్యి మాటలతో ఏంలాభం?

“‘మమ’ అనే రెండక్షరాలు మృత్యువు. ‘నమమ’ అనే మూడక్షరాలు బ్రహ్మం. ప్రాణులకు కనపడకండా ఆ బ్రహ్మ మృత్యువులు పోరాడుతూ వుంటాయి.

“తత్త్వం అనశ్వరమైంది. శరీరం లేకండా వుంటుందది. జీవకోటికి నాశనం తప్పదు. తత్త్వదృష్టితో చూస్తే దేహం ఖండించడం హింసకాదు.

“సముద్రం చుట్టిన భూమండలమంతా పరిపాలించినా, దాని మీద దృఢమైన మమత లేకండా వుంటే ఏపాపమూ అంటదు మనిషికి.

అడివిలో ఆకూఅలమూ తింటూ బతికినా, పదార్థాలమీద మనసులో మమత వొదలకండా వుంటే మృత్యుముఖాన తప్పక పడతాడు వ్యక్తి.

“‘బయట శత్రువుల్ని గెలవడం వాక గెలుపేకాదు. ధైర్యంతో అంతశ్శత్రువుల్ని గెలవాలి. ఆగెలుపు మోక్షం కలిగిస్తుంది. అంతేకాని మరోదానివల్ల మేలేముంది?’

“‘అంతశ్శత్రువులలో ఘనుడు కాముడు. కామంలేకండా వుండడం అరిది. అధ్యయనం, యజనం, దానం — ఇవన్నీ కామంతో కూడినవేకదా! ఈవిషయంలో కామగీత లున్నాయి వినిపిస్తాను, విను.

కా మ గీ త లు

“‘లోకాల్ని ఉద్దేశించి కాముడు ఇలా చెప్పాడు : ‘ఉపాయం తెలియనివాడు ఎవ్వడూ నన్ను బాధించలేడు. ప్రయత్నం నాధనం. విజ్ఞానంవల్లగాని తెలియరాని నన్ను గెలవడం సాధ్యమా? ధైర్యంతో నన్ను గెలవాలనుకున్నవాడి భావమే నేనవుతాను. అతడు అది ఎరగడు. అంచేత నన్ను అణచడం అబద్ధమై, జయమన్నమాటే వుండదు. మనస్సువల్ల నన్ను కొట్టవచ్చు ననుకున్నవాడికి, వాడి తపః ఫల రూపమైన కోరికనై పుడతాన్నేను. నన్ను జయించడం ఎవడి తరం? మోక్షం పూని నన్ను చెరచదలచుకున్నవాడిలో మోక్షాపేక్షగా వుంటాన్నేను. కనక వధ్యుణ్ణి కాను. సనాతనుణ్ణి నేను. ఎవ్వడూ నన్ను తోసిరాజనలేడు.’

“ధర్మరాజా, తన్ను గెలవలేని విషయం తాను చెప్పాడు కాముడు. అయితే కాముణ్ణి గెలవడానికి ఉపాయం లేకపోలేదు. చెపుతాను, సావధానంగా ఆలకించు. అక్కర కలిగి ఉద్యోగించకండా వుండడం, ‘నేనే ధైర్యం నిర్వహిస్తాను’ అన్న భావంలేకండా వుండడం, తపస్సులో ఫలంకోరకండా వుండడం, మోక్షత్పన్న కోరికండా

వుండడం — ఇవి కాముణ్ణి జయించే ఉపాయాలు. ఇవి తెలియనివాడే ‘ఉపాయం లేనివాడు’ అని కాముడు చెప్పాడు.

“ఇన్నిమాటలెందుకూ? మనస్సులో కోరిక లేకండా వుంటే చాలు కాముడు చచ్చిపోతాడు. కనక ఏకోరికా మనస్సులో పెట్టుకోకండా అశ్వమేధయజ్ఞం చెయ్యి. అలా అశ్వమేధంలో ఫలాభిసంధి లేకండా కాముణ్ణే సోమయాజిగా చేసుకో.”

“ధర్మరాజా, చచ్చిన బంధువుల్ని తీసుకురాలేం కదా? అంచేత వారిని తలంచకు నువ్వు. స్వేచ్ఛగా యజ్ఞాలు చెయ్యి. లోకం నిన్ను మెచ్చుకుంటుంది. సుగతి కూడా లభిస్తుంది తరవాత.”

ఇలా శ్రీకృష్ణుడు ఉపదేశించాడు; వ్యాసముని బోధించాడు. దేవముని నారదుడూ నూరిపోశాడు. నలుగురు తమ్ములూ, ద్రౌపదీ తగిన మాటలు చెప్పారు. శాస్త్రాలు తెలిసిన బ్రాహ్మణోత్తములున్నా గినట్టుగా చెప్పారు. అందరి వాక్యాలూ విన్నాడు ధర్మరాజా. విచారం విడిచిపెట్టాడు. రాజ్యం ఏలుకుందికి అంగీకరించాడు. అశు చిత్వం పోగొట్టుకోడంకోసం గంగాతీరంలో కొన్నిదినా లుండడానికి నిశ్చయించాడు. బ్రాహ్మణి నమస్కారంచేసి ఇలా అన్నాడు:

“మీ అనుగ్రహంవల్ల నా దుఃఖమంతా వొదిలింది. మనస్సు నెమ్మది పడింది. పుణ్యాత్ములు మీరు. ఇక మీమీ నివాసాలకి దయచెయ్యండి. నన్నుమాత్రం మరిచిపోకండి.”

అనంతరం వేదవ్యాసుల పాదాలకి ప్రణామం చేశాడు.

“నీ అనుగ్రహంవల్ల బంగారం వునికి తెలిసింది. నిన్ను పురస్కరించుకుని వెళ్ళి అది పట్టుకువస్తాను. ఆ సమయానికి దర్శనమియ్యాలి నువ్వు. హిమాలయం పర్వతాలన్నిటిలోనూ ఆశ్చర్యకరమైంది. అది ఈపెన్నిధికి ఆశ్రయంగా వుందన్నమాట!

“తండ్రీ, నాకు మేలు కలిగేమాటలు ఎన్నో చెప్పావు. మహా

భాగ్యవంతులకు కాని ఇది లభ్యం కాదు. మీ కరుణే నన్ను భాగ్య వంతుడని తెలుపుతూ వుంది ” అని బహు విధాల ప్రస్తుతించాడు.

అలా అంతమంది మునులూ ధర్మరాజు దగ్గర అనుమతిపొంది, కృష్ణార్జునులతోనూ “ వెళ్ళివస్తాము ” అని చెప్పి, అంతర్ధాను లయారు. ధృతరాష్ట్రుడితో కలిసి భీష్ముడికి పరలోకక్రియలు చేశాడు ధర్మరాజు. కర్ణుడూ మొదలైన కౌరవప్రముఖులకు ఊర్ధ్వలోకాలు లభించడం కోసం నానావిధాల దానాలు చేశాడు. అన్నిటా కృత కృత్యుడయ్యాడు. కొన్నిదినాలుండి అక్కణ్ణుంచి బయలుదేరాడు. ధృతరాష్ట్రుణ్ణి ముందు పెట్టుకుని హస్తినాపురం ప్రవేశించాడు. అతణ్ణి పూజించి, అతడి ఆజ్ఞ పొందుతూ రాజ్యం పరిపాలించడ మారంభిం చాడు. శ్రీకృష్ణుడూ, భీముడూ మొదలైన తమ్ములూ సంతోషించి నట్టు ప్రవర్తించాడు. ప్రజలు అభినందించినట్టు నడుచుకున్నాడు.

[వైశంపాయనుడు చెప్పిందంతా విని జనమేజయుడు మళ్ళీ అడిగాడు.

“అయితే ధర్మరాజు ఆ విధంగా రాజ్యం పరిపాలిస్తూ వుంటే కృష్ణార్జునులు ఎక్కడ ఎలా ప్రవర్తించారు? సజ్జనులు సేవించదగిన వాడివి నువ్వు. అదంతా నాకు ఎరిగించు.”

జనమేజయుడి ప్రశ్న విని వైశంపాయనుడు ఇలా అందు కున్నాడు :]

ధర్మరాజు అలా రాజ్యమేలుతూ వుండేవాడు. కృష్ణుడూ, అర్జునుడూ ఇంద్రప్రస్థంలో వుండి, నదీతీరాల్లోనూ, వనప్రదేశాల్లోనూ, కొండచరియలమీదా క్రీడాపరులయి విహరించారు. బ్రాహ్మర్షి పూజించారు. పుణ్యకథలు విన్నారు. సత్కావ్య

గోష్ఠితో కాలక్షేపం చేశారు. వెనకచేసిన తమ యుద్ధతంత్రం మొదలైన ప్రసంగాలు చెప్పకున్నారు. కుమారుణ్ణి అభిమన్యుణ్ణి తలుచుకుని అర్జునుడు శోకించినప్పుడు తగినమాటలుచెప్పి వోదార్చేవాడు కృష్ణుడు. ధర్మరాజు శాంతస్వభావం మెచ్చుకునేవాడు. మయసభలో కాతుకంగా కూచుని, జనంతో కలిసి కబుర్లు చెప్పకునేవారు వారు. ఒకనాడు అర్జునుడితో శ్రీకృష్ణుడు ప్రసంగవశాత్తూ ఇలా అన్నాడు :

“అర్జునా, మీ అన్నయ్య ధర్మరాజు ఎంత ఉదాత్తుడోయి విజంగా! ధర్మయుద్ధంచేశాడు, గెలుపు సాధించాడు. నిష్కుంటకంగా భూమి పాలిస్తున్నాడు, ప్రజ ప్రీతి పొందినట్టు. విద్యజ్ఞులు వివిధసుఖాలనుభవిస్తున్నారు; వినుతిస్తున్నారు. అతని సమతా, శాంతి సకల జనులు మెచ్చుకుంటూన్నారు. మునులూ, సిద్ధులూ సేవిస్తున్నారు. భీముడూ, కవలతమ్ములూ, సీచేతి గాండీవమూ అతనికి అండగా ఉన్నాయి. మహాధర్మశాలి అతడు; సత్యసంధుడు; కృతకృత్యుడు.”

ఇలా ధర్మరాజుని పొగిడి, అర్జునుడి మొహం చూస్తూ ఇంకా ఇలా అన్నాడు కృష్ణుడు :

“అర్జునా, నీవల్ల నేను నిబ్బరపడుతున్నాను. ఇక ద్వారక వెళ్ళాలని బుద్ధిపుడుతూవుంది. గుణవంతుడు అన్న బలరాముణ్ణి, పుత్రవత్సల అమ్మ దేవకినీ, ఆర్ద్రహృదయుడు అయ్య వసుదేవుణ్ణి, నేనంటే ప్రాణంపెట్టే సర్వయాదవుల్నీ చూడాలని మనసవుతూ వుంది. ఇక వెళ్ళిరానీ నన్ను.

“ధర్మరాజుతో తగినసమయంచూసి నువ్వేచెప్పాలి. కార్యజ్ఞానం తెలిసిన ఉదారుడివి నువ్వు. ద్వారకకు వెళ్ళివస్తాను. మీ అన్నయ్య “కృష్ణా, వెళ్ళిరా” అని అంటే కాని, నేను వెళ్ళను. ఈ శరీరమూ, ప్రాణమూ, నా కుమార్తూ, స్నేహితులూ, బంధువులూ, ధనమూ, అన్నీ ధర్మరాజు సొమ్ము. అతణ్ణి అనుసరించడమే

నాకు వ్రతం. అంచేత, మనం హస్తినాపురం వెళ్ళి ఆ పుణ్యాత్ముణ్ణి, అజాతశత్రుణ్ణి చూడాలి. తగిన అవకాశం చూసి ఈమాట చెప్పాలి. అతడు ఎలా చెప్పితే అలా నడుచుకుందాం. పద వెళదాం.”

కృష్ణుడలా అనడంతోనే విచారంతో కొంతసేపు మాటాడలేక పోయాడు అర్జునుడు. చివరికి “మంచిది, అలాగేచేద్దాం” అన్నాడు అంగీకరిస్తూ అలా అని అనంతరం మెల్లిమెల్లిగా అన్నాడు. “కృష్ణా, యుద్ధానికి ముందు నా మనస్సు కలతపడినప్పుడు తత్వబోధచేస్తూ మహనీయమైన మాటలు నువ్వు బోధించావు అనుగ్రహించి. వాటి అర్థం నా మనస్సులో నిలపలేక పోయాన్నేను గాఢంగా. ఆ వాక్యా మృతం మరోమారు నా కర్ణ పుటాల్లో నింపి అనుగ్రహించు.”

నవ్వుతూ వాకచేత్తో అర్జునుణ్ణి కాగిలించుకుంటూ అన్నాడు కృష్ణుడు; “బుద్ధి విహీనుడివోయినప్పుడు. అర్జునా! శ్రద్ధలేని వాడివి. బ్రహ్మపదం తెలుసుకుందికి హేతుభూతాలయిన మాటలు ఆ నాటివి. వాటి మహార్థాలు బుద్ధిలో నిలపలేక పోయావు. అవి తిరిగి చెప్పడం శక్యమా చెప్పు?”

త త్వ జ్ఞా నం

“ఈ విషయంలో వాక ఇతిహాసముంది, ఆలకించు. వేనకటికి నాదగ్గిరికి వాక బ్రాహ్మణోత్తముడు వచ్చాడు. తత్వజ్ఞానం ఉపదేశించమని అతణ్ణి కోరాను. అతడు ఇంద్రియాలు జయించిన కాశ్యపుడనే బ్రాహ్మణి దగ్గర విన్న వాక్యాలు నాకు చెప్పాడు. కాశ్యపుడు సిద్ధుడు. అతడు చెప్పినమాటలు సావధానంగావిను. శుచిమంతుడూ నిర్మలాత్ముడూ, వినయపరుడూ అయి తన్ను ఆశ్రయించిన బ్రాహ్మణితో సిద్ధపరుడు కాశ్యపుడు ఇలా అన్నాడు :

“ఎప్పుడూ పుణ్యకర్మలే చేశాన్నేను. ఐహిక సుఖాలనుభ

వింఛాను. స్వర్గానికి వెళ్ళాను ఎంతో ప్రయత్నమీద. స్వర్గపదం కొన్నాళ్ళకి భంశమైంది. కామక్రోధాలు మొదలైన చిత్తంతో మళ్ళీ మళ్ళీ చావుపుట్టుక లనుభవించాను. ఎంతోమంది తల్లులూ, తండ్రులూ, అన్నదమ్ములూ, కుమార్తెలూ ఆ యా జాతుల్లో కలిగారు నాకు. రకరకాల చనుబాలుతాగాను. సుహృద్వియోగం అనుభవించాను. ధననాశన దుర్దశలు పొందాను. ఇవన్నీ ఇన్నీ అన్నీ అని చెప్పలేను. ఎన్నో మానసబాధ లనుభవించాను. ఎన్నో శారీరకబాధ లనుభవించాను. రకరకాల నరకగతులు పొందాను. ఎన్నో దుఃఖాలు కలిగించే మానహానులు పొందాను. ప్రాణహానులు పొందాను. తిట్లు తిన్నాను. దెబ్బలు తిన్నాను. బంధనా లనుభవించాను. ఇవన్నీ అనుభవించి, అనుభవించి విసిగిపోయాను. ఇక శ్రుజానృప్తి పున్నంతకాలం ఎప్పుడూ శుభమే కలుగుతుంది. అంతకంతకి అధికమైన దశలే పొందుతాను. బ్రహ్మానందం సులభం నాకు.

“నీ మీద ప్రీతికలిగింది నాకు. ఏం కోరి నా దగ్గిరికి వచ్చావు? పరిస్ఫుటంగా చెప్పు. అవశ్యం నీ కోరిక నెరవేరినట్టు చూస్తాను. నన్ను తెలుసుకుని వచ్చావు నువ్వు. నీ జ్ఞానం నాకు నచ్చింది. కనకనే నిన్ను పరిగ్రహించాను.”

“సిద్ధాచార్యుడలా అనడంతోనే సంతోషించాడు బ్రాహ్మడు. పరమకారుణ్యనిధీ, పరతత్వం ప్రబోధించి నన్ను కృతార్థుణ్ణి చెయ్యి. చావు పుట్టుకల దుఃఖం లేకండా అనుగ్రహించు’ అంటూ అతని పాదాల మోల సాగిలబడ్డాడు. లేచి, అంజలి బంధంచేసి నుంచున్నాడు.

“‘బ్రాహ్మణోత్తమా!’ అతని మొహం మీద చూపు నిలిపి అన్నాడు సిద్ధుడు, ‘అనుక్రమం వివరిస్తాను నీకు. సావధానంగా విను. తనువు ధర్మసాధనం. పరిజ్ఞానదాయి ధర్మం. అంచేత తమవు రక్షించు

కోవాలి మనిషి. ఏ మరుపాటు ఎందునా కూడదు. ఆత్మహితం కోసం ఎంతైనా అవసరమిది. ఏమరుపాటు విషయం వివరిస్తాను, విను.

“‘మూఢుడు తన స్వభావమూ, బలమూ తనకు సరిపడే కాలం తెలుసుకో దలచడు. ఇవి తినదగినవి, ఇవి తినరానివి అని ఆలోచించడు. ఓమారు మితిమీరిన తిండి తింటాడు. ఓమారు చెడుకోరిక పెట్టుకుని, ఒకరిమీద కోపగించి పస్తుపడుకుంటాడు. నిలవపడిన పాచి పదార్థాలూ, ఉడకని పదార్థాలూ, జీర్ణంకాని పదార్థాలూ, కంపు కొట్టే పదార్థాలూ తెలివిమూలి తింటాడు. తిండిమీద తిండితింటాడు. పగలునిద్రపోతాడు. ఎప్పుడూ స్త్రీసంగమంలో మగ్నుడవుతాడు. ఇట్టి వాణ్ణి వాతపితృకఫ దోషాలు ప్రకోపించి బాధిస్తాయి.

రో గ వి కారాలు

“‘చెయ్యదగినకర్మ లోపిస్తే దేహానికి హానికలుగుతుంది. చెయ్యదగని మలమూత్ర నిరోధం వల్ల రోగాలు పుడతాయి. కోరిక చేతా, కోపంచేతా శరీరం కృశిస్తుంది. పైత్య వికారాలు మహాబల వంతమైనవి. మహాద్ధత్యంతో అవి పున్నచోటవుండి ప్రాణాలు పెకలించి, చెడుగుచేస్తాయి. ఆవికారాలు విజృంభించి, శరీరంలో ఎక్కడెక్కడ చీలుస్తాయో ఆ చోట్లను మర్మాలంటారు. మర్మాలంటే ఆయువుపట్లు. ఆయువుపట్లు చీలికలైతే హానితప్పదు.

“‘కఫదోషం అధికమైతే అవయవాలు రోగాలపాలవుతాయి. లోపలి ప్రదేశమంతా ఆక్రమిస్తుందది. పైగా కుత్తుకకు అడ్డుపడుతుంది. ఊరుపు పెగలనీదు. ఊర్ధ్వశ్వాస పుట్టిస్తుంది. దాంతో జీవుడు ఆ తనువులో వుండనేరక వెడలిపోతాడు. తమకు తగిన విషయాలలో శ్రోత్రో మార్గాలలోనే పుడతాయి ఇంద్రియాలు అయిదున్నూ. ఆ శ్రోత్రో మార్గాలు కఫంచేత నిరుద్ధాలయితే ఇంద్రియాలు జాతాయూత శక్తులు

జెడతాయి. దాంతో మనిషి చేష్టలు శక్తిలేని వైపోతాయి. అంగాలలో వాయువు దుర్వాస్థి పొందినప్పుడు నోప్పీ, తెగులూ పుట్టిస్తుంది. దేహంలోని కొవ్వుచెడగొట్టి సందులు సడిలిస్తుంది. క్రమంగా తనువు మానుచేసి జీవుణ్ణి వెలికి తరుముతుంది. నాలిక ఆడడం, కాల్కూ, చెయ్యి ముడవడం చాపడం మొదలైన శారీరక క్రియలు వాయువు చలనంవల్లే జరుగుతాయి. ఈ వాయువు క్రమగతితో వుంటే ఇంద్రియాల వర్తన క్రమగతితో వుంటుంది. ఇది తారుమారుకావడం దోషం అనిపించుకుంటుంది. దోషాలు మితిమీరినప్పుడు సన్నిపాతం సంభవిస్తుంది. దానివల్ల శరీరంనించి జీవుడు తొలిగిపోతాడు. ఇలా శరీరం విడిచి వెళ్ళిన జీవుడు తాను చేసుకున్న కర్మగతులు అనుభవిస్తాడు. దానివల్ల కలిగే సుఖదుఃఖాలు పొందుతాడు. చేసుకున్న కర్మ ఫలం అనుభవించి, తనకు తగిన పుట్టువు పుడతాడు తిరిగి. ఇలా జీవాత్ముడు గతాలనుభవిస్తాడు. పాపాత్ములు నరకానికి వెళతారు. పుణ్యాత్ములు స్వర్గానికి వెళతారు విధిప్రకారం. కనక మోక్షం పొందలేరు వారు.

“ ఊర్ధ్వగతికి వెళ్ళే మనుషులుండే చోటు శాస్త్రనిశ్చయం చేసి చెపుతారు పెద్దలు. అవి చెపుతాను, విను. ధర్మపరులు సూర్య లోకంలోనూ, చంద్రలోకంలోనూ, నక్షత్రలోకంలోనూ వుంటారు. తారతమ్యాలు గణించుకుని దుఃఖపడే మనస్సులు మంచివికావు. అదీగాక, పుణ్యఫలం పూర్తిగా అనుభవించాక ఈ లోకాలనుంచి తరిమివేయబడతారు కూడా. అయినప్పుడు అది సౌఖ్యమెలా అవుతుంది? మోక్షం వొక్కటే శాశ్వతమైంది.

“ బ్రాహ్మణోత్తమా, ఇక గర్భప్రాప్తిప్రకారం చెపుతాను, ఆలకించు.

గర్భ ప్రాప్తి

“ ‘శ్రోధమూ, శోకమూ మొదలైనవాటికి లోబడిన ఆత్మ శుభాశుభ కర్మలఫలం అనుభవించకతీరదు. అదేకారణం జీవుడు తిరిగి పుట్టడానికి.

“ ‘శుక్లమూ, శోణితమూ కలిసి స్త్రీగర్భంలో నెలకొంటుంది. ఆపని బ్రహ్మశక్తితో బీజంవల్ల జరుగుతుంది. శుక్లశోణితాలు పిండ మవుతాయి. పిండం తనువులో చైతన్యం కలుగుతుంది. దానివల్ల తలా, కాళ్ళూ, చేతులూ, కడుపుూ, హృదయమూ, వెన్నూ మొదలైన అంగాలు ఏర్పడతాయి. పదిమాసాలూ నిండి జన్మసమయం వచ్చాక, తల్లి గర్భంలోనుంచి వెలువడి, వెనక తానుచేసిన కర్మల ననుసరించి వివిధవిధాల వర్తిస్తాడు. కర్మఫలాలు పూర్తి అయ్యాక కాలంచేసి, ఈ జన్మలో చేసిన కర్మలఫలం అనుసరించి మళ్ళీ పుడతాడు. మనిషి ముక్తి పొందనంతకాలం ఇలా చస్తూ పుడుతూ, పుడుతూ చస్తూ ఉంటాడు. అంతకాలమూ గర్భప్రాప్తి తప్పదు.

“ ‘ముక్తి ఎలా కలుగుతుందో చెబుతాను, విను. దానమూ, శమమూ, దమమూ, బ్రహ్మచర్యమూ, వ్రతదీక్షా, దయా, పరస్మై పరధనాలు కోరకండా వుండడమూ, నియమమూ, ఇతర్లని నొప్పించకండా వుండడమూ, ఇంద్రియాలు అదుపులో వుంచుకోడమూ, తల్లి దండ్రుల్ని గురుజనుల్ని పూజించడమూ, దేవతలనూ అతిథులనూ అర్పించడమూ, సత్యమూ, శౌచమూ, ధైర్యమూ, క్రౌర్యం నిరసించడమూ — ఇవన్నీ కలిగిన మనిషి మోక్షానికి ఉద్యోగించగలుగుతాడు. ధర్మసూక్ష్మాలు పండితుల దగ్గర వుండి వారి ప్రవర్తనం గమనించి తెలుసుకోవాలి. వారు చెప్పిన శాంతమైన, ఉదారమైన మాటలు వినాలి. విని, వాటిని మనస్సుకి పట్టించుకోవాలి. వాటి గంభీరార్థాలు మననం చేసుకోవాలి. అలా అయితే ఆపదలుండవు.

“వ్రతనిష్ఠతో నడుచుకుంటూ, ఇంద్రియాలు గెలిచి, శాంతి పూని బ్రహ్మైక తత్వరుడు కావాలి. అలాంటివాడికి వేదం, అగ్ని హోత్రం, యజ్ఞం, సమిధలు, జలం, మంత్రం, ఆచార్యుడు — అన్నీ పరబ్రహ్మమే. ఇలాటి సదాచారమే సూక్ష్మమైన బ్రహ్మచర్యం. దీనిలో స్థిరుడైనవాడు సంతోషమూ, శోకమూ అనే పెనుగాలికి చలించడు. మోహాంధకారానికి భయపడడు. సంసారంనుంచి నిస్సంగుడై సిద్ధిపొందుతాడు క్రమంగా.

తత్వజ్ఞానం

“సృష్టి ఆదిలో బ్రహ్మదేవుడు ప్రకృతి అనే తత్వం కల్పించాడు. దానికి చేతనం చేకూర్చాడు. దాన్నే త్షరమంటారు. దానికి పరమైన తత్వాన్ని అక్షరమనీ, అమృతమనీ అంటారు పండితులు. త్షరాక్షరాలు దంపతులు. ఈ మిథునంలో అఖిలభూతాలూ పుట్టే బీజాలున్నాయి. వేదవాక్యార్థ మిది.

“జీవరాసులకు గమనాగమనాలు బ్రహ్మైకం కల్పించాడు. కనక అవి భ్రమిస్తూ వుంటాయి. పుణ్యాతిశయంవల్ల జీవాత్ముడు చూసినప్పుడు సుఖదుఃఖాలు అశాశ్వతములైనవనీ, తనువు అశుచి అనీ, అఖిలపదార్థాలూ నశ్వరమైనవనీ, కర్మనిరూఢత జాడ్యమనీ ఊహ కలుగుతుంది మనిషికి. అలా ఊహించి తనను కప్పిన మోహవేశం విడిచిపెడతాడతడు. మోక్షపదం పొందడానికి ప్రయత్నిస్తాడు. పాపాలనించి బయటపడతాడు. సంసారసాగరంలో మునిగిపోడు.

“జన్మమూ, రోగమూ, ముదిమీ, చాపూ చూసి, లోకం తీరు తెలుసుకోడం వల్లా, దానివల్ల బాధలు అవగతం కావడంవల్లా విసిగిన మనుషులు ముక్తికోసం వెదుకుతారు.

“ఈమార్పు మేలని గ్రహించి, నిర్జనమూ నిర్మలమూ

అయినచోట ఏచింతా లేకండా కూచుని, తనలో రేగుతూన్న తల పులు అణచుకుని, నిరాలంబనుడైనవాడూ ; సర్వప్రాణి మిత్రుడయి, ఇంద్రియాలు జయించిన నిర్భయుడూ ; కామక్రోధాలు లేనివాడై, శమఘనుడైనవాడూ ; మానాభిమానాలు మానుకుని, జీవులందరిలో ఆత్మనుచూసినవాడూ ముక్తి పొందుతారు.

“ ‘లాభనష్టాలూ, ప్రేమద్వేషాలూ, సుఖదుఃఖాలూ సమంగా చూసినవాడూ, ఆశా, అమర్యాదా గణించక, సర్వధర్మతంత్ర లోలుడై ధర్మవర్తనుడుగా వుండనివాడూ, హితులనీ అహితులనీ ఎవ్వసీరి భావించక, ధర్మార్థకామాలు మూడిటిమీదా ఆసక్తి విడిచిన వాడూ, కర్మల హితభావం అలవరుచుకుని, తాపత్రయం లేకండా స్థిరమైన వైరాగ్యం పూనినవాడూ ముక్తిపదం పొందుతారు.

“ ‘సర్వసంకల్పాలూ వర్జించి, చిత్తంలో పరమశాంతికు దుర్బు కున్నవాడు, పుడకలు లేకండా వెలిగే అగ్నిలాగ వెలుగుతాడు ; ఇట్టే వికారంలేని నిత్యసౌఖ్యం పొందుతాడు.

“ ‘నాయనా, ఇక యోగిజనులకు అనుభవమైన నెలపు చెపు తాను, సావధానంగా విను. యోగులు దానివల్లే ఆత్మానందం అనుభవిస్తారు.

“ ‘తనువు ముంజగడ్డిలోని ముళ్ళవంటిదని తెలుసుకోవాలి. ఆత్మ ముంజగడ్డివంటిది. ముళ్ళదుబ్బువంటిది. యోగమార్గ మెరిగిన వాడి వెరవు. తనువువల్ల యోగమార్గం తెలుసుకుని జీవాత్ముణ్ణి చూస్తాడు యోగి. అలా తన్ను తాను చూసినప్పుడు జననమరణగతులు తొలిగిపోతాయి.

“ ‘ముక్తుడు ముదిమీ, చాపూ అతిక్రమిస్తాడు. సంతోషమూ సంతాపమూ అతడి కంటవు. తన బ్రహ్మచర్యబలంతో ఇతర్లకికూడా మోక్షం ప్రసాదించ గలుగుతాడలాంటి వాడు.

“ ‘శరీరం అస్థిరమైందని తెలుసుకుని, ఆత్మలో అధికమైన

నిష్ఠకలవాడు ఏప్రాణివల్లా భయపడడు. రాగం మొదలైన సుఖదుఃఖాలకు చిక్కడు.

“ ‘యోగయుక్తుడైన వాడికి శస్త్రాలవల్లా, నీళ్ళవల్లా, అగ్నివల్లా బాధకలగదు. ఇంతెందుకూ, యోగయుక్తుడు దేవేంద్రపదవి కూడా అక్కరచెయ్యడు.

“ ‘తనలో తనని చూడడం కంటే మించినసుఖం లోకంలో లేదు. అయితే దానికోసం చేసే ప్రయత్నంలో విసుగు పొందకూడదు సాధకుడు. ఆప్రయత్నం ఎలావుంటుందో విను.

“ ‘తనకు తెలిసిన మార్గంలో మనస్సు అంతర్వర్తిగా చేసుకుని తిరిగి బాహ్యగతికి పోకండా చెయ్యాలి. అప్పుడు అది వశమవుతుంది. దానిని అక్కడే నిలపాలి. అదెలా అంటావా? కంతనాళం, హృదయం దంతాలు, నాలుక, కుత్తుక తాలువు - వీటిలో మనస్సు ఎక్కడ మెలిగితే అక్కడే కదలకండా ఆపాలి.’

“ అర్జునా సిద్ధుడు తనతో చెప్పిన ఈవిషయంచెప్పి ఆబ్రాహ్మడు నన్ను చూసి నవ్వుతూ, ‘కృష్ణా, ఆసిద్ధుడన్నవాడు నేనేకదా! నీకు తెలియందేముంది స్వామీ! ఇక ఆకాశ్యపుడు అడిగిన ప్రశ్నలూ నేనుచెప్పిన ప్రత్యుత్తరాలూ విను’ అంటూ ఇంకా ఇలాచెప్పాడు బ్రాహ్మడు :

“ ‘మేధావి అయిన ఆమహాత్ముడు చేతులు జోడించి వినయంగా ‘మహాత్మా, పరమమోక్షం ప్రసాధించే ధర్మసూక్ష్మం దయతో సెలవియ్యి’ అని నన్ను అడిగాడు. ‘సావధానంగా విను’ అంటూ ఇలా చెప్పాన్నేను. ‘పాలకడవ పశువులమందలో దించిన వాడు వెదుక్కుంటూ ఎలా తెలుసుకుంటాడు? అదిగో అలాగ లోపల వుంచిన మనసును ఆత్మవెదకాలి. అదేమేలిమార్గం. ఈ విధంగా ఉద్యుక్తుడైనయోగి, తెలివొందిన మనస్సు మరిగించి వి వే

కంతో బ్రహ్మాన్నిదర్శిస్తాడు. అనాది తత్వమైన బ్రహ్మం కన్నులు మొదలైన ఇంద్రియాలకు గ్రాహ్యంకాదు. మలినం తొలగడమనే నేతితో తేటగావెలిగే మనస్సునే దీపం ఆ అనాది తత్వాన్ని చూస్తుంది.

“ ‘తన్ను వేరు చేసుకుని కేవలం శాంతమే అయిన తత్వాన్ని ఎల్లప్పుడూ చూస్తూవుంటే, తనను చూడడానికి కంటి చీకటిపోగాట్టే వెలుగు కలుగుతుంది. ’

“ ‘బ్రహ్మ విద్యారహస్యమంతా నీకు చెప్పాను. సుఖంగా వుండు నువ్వు. వెళ్ళు. నేనూ వెళ్ళి వస్తాను’ అన్నాను. సంశయం వాదుల్చుకుని అతడు వెళ్ళాడు. ఇక్కడ నిన్ను దర్శించ వచ్చాన్నేను’ అని చెప్పి ఆమహాబ్రాహ్మడు అంతర్హితుడయ్యాడు.

“ అర్జునా, పరమహితమైన ఈమాటలన్నీ సావధానంగా వీన్నావా? ఆనాడు రథంమీద వుండిన నీకు అదంతా వినిపించాను. దాని అర్థమంతా ఇందులో ఇమిడుంది. అనేకమైన తలపులుకల పాడికీ, ధర్మం ఆచరించనివాడికీ, ఏకాగ్రతలేని మనస్సు కలవాడికి ఇది చెప్పకూడదు. పూర్వం నేను దేవతలకు చెప్పాను. మనుషులలో నువ్వు తప్ప ఇది వినదగినవారులేరు. పరమరహస్య మిది. దీని పల్ల ఆ అమృతపదార్థ దర్శనం లభిస్తుంది; అన్ని దుఃఖాలూ తొలిగి పోతాయి; శాశ్వతము క్తి ప్రాప్తిస్తుంది; అన్ని దుఃఖాలూ తొలిగి పోతాయి; శాశ్వతమైనము క్తి ప్రాప్తిస్తుంది నరుడికి. కోమట్లయినా, శూద్రులైనా, స్త్రీలైనా కూడా దీనిపల్ల ముక్తిపొందుతారంటే, ఇక బ్రాహ్మలూ, క్షత్రియులూ పొందడంలో వింతేముంది?

“ తెలివికి ఉపాయం ఉపదేశించాను. కర్మఫలం బోధించాను. మోక్షప్రాప్తీ, సౌఖ్యనిర్ణయమూ చెప్పాను. ఇది తెలుసుకోడంకంటే మరోసుఖంలేదు నిజంగా. శ్రద్ధకలిగి, లోకసంగ్రహసంగం నీడవిడిచి,

ఈడపాయ మవలంబించినవాడు మోక్షలక్ష్మికి భర్త అవుతాడు. రవంతా ఇందులో సందేహం లేదు.

“చెప్పవలసిందంతా చెప్పాను. మరింక చెప్పవలసిందేమీ లేదు నీకు. పరిశుద్ధమైన ఆత్మతో ప్రయత్నిస్తే ఆరునెలలో యోగ సిద్ధి కలుగుతుంది. ”

[“ఇలా అధ్యాత్మ విద్యా విషయాలు అర్జునుడితో చెప్పాడు శ్రీకృష్ణుడు” అని వైశంపాయనుడు చెప్పగా, “అనంతరం కృష్ణార్జునులు ఏం చేశారు ? ” అని అడిగాడు జనమేజయుడు.]

అ శ్వ మే ధ ప ర్వం

రెండో ఆశ్వాసం

వైశంపాయనుడు ఇలా అందుకున్నాడు :

శ్రీకృష్ణుడు బ్రహ్మవిద్యా ప్రబోధకాలైన మాటలు అర్జునుడికి ఉపదేశించి, అతడిమీద ప్రేమచేత ఇంకా ఇలా చెప్పాడు :

బ్రాహ్మణ గీతలు

“భర్తృ భార్యా సంవాదమని వాక ఇతిహాసముంది. అభయమని దానిపేరు. వినిపిస్తాను, విను. అధికజ్ఞాన వంతుడైన వాకమహా బ్రాహ్మడు వుండేవాడు. అతడు ఏకాంత ప్రదేశంలో భగవంతుణ్ణి ధ్యానిస్తూ వుండగా అతని భార్య మెల్లిగా అక్కడికి వచ్చింది. భక్తి వినయాలతో ప్రణామం చేసింది. ‘మహత్మా నాకు అధ్యాత్మ విద్య బోధించు’ అని ప్రార్థించింది.

“‘చారుముఖీ’ చిరునవ్వుతో భార్య మొహం చూస్తూ అన్నాడు బ్రాహ్మడు, ‘నీమాట విని పరమానందం కలిగిందినాకు. ‘ఆడదానికి అధ్యాత్మ విద్య ఎందుకు?’ అనికొట్టి పారెయ్య కూడదు. చెపుతాను, నా హితవాక్యాలు సావధానంగా విను. ధీరచిత్తవు నువ్వు. నాకు తెలిసిన విధం తెలియచేస్తాను.

“‘వినడానికి, చూడడానికి, చెయ్యడానికి వీలైనవి కర్మలు. కర్మలు చేసేవాళ్ళు అవి సమస్త సిద్ధులూ కలిగిస్తాయంటారు అజ్ఞానాంధ కారంలోపడి. లోకంలో నిష్కర్మత్వంలేదు. ఎక్కడైతే నావుంటే దానిని మూర్ఖత్వమని నిందిస్తారు. అయితే నిజానికి అదేగొప్పది.

“‘ఆత్మలో నేను బ్రహ్మాన్ని దర్శిస్తాను. చంద్రుడు కళారహితుడై ఆత్మలో అగ్నితోకలిసి ప్రకాశిస్తాడు. అగ్నితో మిథునధర్మం

(సంయోగం) సాగించి చంద్రుడు ప్రాణుల్ని ధరిస్తాడు. బ్రహ్మమొదలు అంతమందీ ఇంద్రురూ జయించి, శాంతితో అక్షరమైన బ్రాహ్మన్ని ఉపాసిస్తారు.

“అక్షరం విషయం వివరిస్తాను.

“అక్షరం స్వర్గంకాదు; రసంకాదు; రూపంకాదు; శబ్దంకాదు; గంధంకాదు. అంచేత చర్మంతోకాని, జిహ్వతోకాని, కంటితోకాని, చెవితోకాని, ముక్కుతోకాని పరిగ్రహించడానికి అనువుపడని తత్త్వం అది. నిర్మలమైన బుద్ధివికాసంవల్ల మాత్రం అది అందివస్తుంది. ప్రాణం మొదలైన అయిదు వాయువులూ ఆతత్త్వం మూలంగానే వర్తిస్తాయి; నాటిలోనే లయిస్తాయి. ప్రాణం, అపానం - ఈరెండూ సమానమనే వ్యాసమధ్యంలో నడుస్తాయి. ప్రాణ అపానాలమధ్య ఉదానం నడుస్తుంది. * వేదం చెప్పిన మాట ఇది.

“ప్రాణ అపానాల్లో పరమాత్మ నిద్రించి నప్పుడు సమానమూ, వ్యాసమూ ప్రాణఅపానాలతో కలుస్తాయి. ఈ విషయంలో యోగులు సంశయించరు. ఉదానంలో నిద్రించినప్పుడు ప్రాణ అపానాలు పరమాత్మను వొడలవు. యోగులు కనిపెట్టిన విషయమిది.

అంతర్యాగం

“ప్రాణం మొదలైన అయిదు వాయువులూ, మనస్సూ, బుద్ధీ ఈయెడూ అగ్ని హోత్రుడికి నాలికలు. అగ్ని హోత్రుడంటే

| | |
|----------------|-------------------------|
| * పంచప్రాణాలు. | నాటిసానాలు |
| ప్రాణం | హృదయంలోని గాలి |
| అపానం | బొడ్డు కింద చలించే గాలి |
| సమానం | బొడ్డులోని గాలి |
| వ్యానం | శరీరమంతటా తిరిగే గాలి |
| ఉదానం | గొంతుకలోని గాలి. |

(చూ. అరణ్యపర్వం, ధర్మవ్యాధుడి కథలో.)

ప్రాణుల దేహాలలో అగ్నిరూపాన వెలుగుతున్న ఆత్మకు. (ఘేయమూ భక్ష్యమూ, దృశ్యమూ, స్పృశ్యమూ, శ్రావ్యమూ, మంత్రవ్యమూ, బోధ్యవ్యమూ అయిన ఏడూ సమిధలు; ఘాతా, భక్షయితా, ద్రష్టా, స్పృష్టా, శ్రోతా, మంతా, బోధా అయిన ఏడుగురూ వరసగా ప్రేయాదులయిన హవిస్సులు ఏడింటినీ వేల్చే రుత్యుజులు. ఇది సప్త హోతృవిధాన ప్రకారం. అగ్నిహోత్రుడి వదనాలు పదీ దిక్కు, వాయు, సూర్య, చంద్ర, భూ, అగ్ని, ఇంద్ర, విష్ణు ప్రజాపతి, మిత్రా త్మకాలు, శబ్ద, స్పర్శ, రూప, రస, గంధ, వక్తవ్య, గంతవ్య, కర్తవ్య, వినర్గ, ఆనందాలు హవిస్సులు. ఈ పదింటినీ క్రమంగా ఆహుతులు చేసే హోతరులు: శ్రోత్రత్వక్షత్తుర్జిహ్వః ఘ్రాణ వాక్పాణి పాదపాయూప స్థలయిన పది ఇంద్రియాలు. ఇది దశహోతృ విధాన ప్రకారం. ఈ రెండూ తెలుసుకుని వీటిలో దేనిప్రకారమైనాసరే, జీవాత్ముడు ఉప ద్రష్టగా అంతర్యాగం నడిపే యోగిజనులు చావు పుట్టుకల నుంచి విముక్తులవుతారు. బహిర్యజ్ఞ పరులు చావుపుట్టుకల భ్రమణం పొందు తూనేవుంటారు.

“ ‘ప్రణవాదిక రూపనిరూఢితో వాక్కు పుడుతుంది. దాని వెనక పురుషార్థబుద్ధితో మనస్సు వెళుతుంది.’ ”

“ భర్త చెప్పిన మాటలు విని మళ్ళీ అడిగింది భార్య :

“ ‘మహాత్మా, మనస్సు ప్రేరేపిస్తేకదా మాట బయటికి వస్తుంది! అలాంటప్పుడు మనస్సును మాట ఎలా వెంటపడుతుంది? ’ ”

“ ‘దేవీ’ భార్య ప్రశ్నకు జవాబు చెపుతూ అన్నాడు బ్రాహ్మణుడు, ‘నువ్వన్నది నిజమే. మనస్సును ఉదానవాయువును కూడి ఆత్ముడివల్ల మాట వెలువరించడం జరుగుతుంది. ఇది జనుల అనుభవం అనుసరించిదే. అయినా ఒకకార్యం గురించి చెప్పవలసి వచ్చినప్పుడు

మనస్సు మాటను అనుసరించవలినే వుంటుంది. కనక మనసును ఉదానమును కూడి మాటను వెలువరించడం జరుగుతుందని చెప్పాను.

“‘మనస్సు, మాటా — రెండూ వోమూరు బ్రహ్మదేవుడి దగ్గరికి వెళ్ళాయి. ‘మాలో ఎవరు అధికలు?’ అని అడిగాయి. ‘మీలో మనస్సు అధికం’ అన్నాడు బ్రహ్మదేవుడు. ‘నేను నీకు కామదోహినినై (కోరికలు పిలికి ఇచ్చేదానినై) వుంటూవుండగా, నన్ను తక్కువ అని ఎలా అన్నావు?’ అంది మాట. ‘స్థావరమనీ, జంగమమనీ నాకు రెండు మనస్సులున్నాయి. స్థావరం నాదగ్గర వుంటుంది. జంగమము నీదగ్గర వుంటుంది. నీకు కనపడేవర్ణం మంత్రం స్వరం జంగమ మనస్సు. దానికంటే సువ్వు అధికం. నీకంటే స్థావర మనస్సు అధికం. కనక సువ్వు అలా అనకూడదు’ అన్నాడు బ్రహ్మదేవుడు. ఈమాట విని మూర్ఖపోయినట్లు కొయ్యబారి నిలబడి పోయింది వాగ్దేవి (మాట). కొంచెంసేపు అలా వుండిపోయి అనంతరం వినయంగా బ్రహ్మదేవుడి శరణు వేడింది.’

“‘బ్రహ్మమాటకు మూర్ఖపోయిన వాగ్దేవి ఎలా తెప్పిరిల్లింది?’ అని అడిగింది భార్య.

“‘ప్రాణ అపానములలో వాక్కు నిలుస్తుంది. కనక ఆవాగ్దేవి దేవదేవుడైన బ్రహ్మదేవుడి ప్రభావంవల్లే వుంటుంది కాబట్టి ప్రాణ వాయువు జతపడి ఆమె మూర్ఖపోయినట్లు చేసింది. దేవీ, వాక్కు, మనస్సుల విధానం ఇలాటిదని తెలుసుకోడం మోక్షానికి మూలం. మాటా మనస్సు — వీటి విధానం ఇంకా చెబుతాను, విను.

“‘ప్రాణం వాయువును పొదవడంచేత మాట అపానంతో కూడి ఉదానరూపం దాల్చి, ఆరూపం విడిచి, వ్యానంలోచేరి, దేహ మంతటా వ్యాపిస్తుంది. అప్పుడు సమానంలో మనస్సుకి నిలకడ కుదురు తుంది. మనస్సు నిలకడ పొందడం విముక్తి కారణం.

“ ‘ ఘోషిణి అని, అ ఘోషిణి * అని వాగ్దేవి రెండువిధాలుగా వుంటుంది. ఈ రెంటిలో అ ఘోషిణి గొప్పది. అదే బ్రహ్మవాదిని అనిపించుకుంటుంది. అవ్యయరూపంగానూ, దివ్యప్రభావంతోనూ వెలుగుతుం దది. గోవులా తియ్యని పవిత్రమైనపాలు కురుస్తుంది. ఇలా ఈవాగ్దేవి (బ్రాహ్మి) విధానం తెలుసుకోడం మహానందకరం.

“ ‘ ఇంకా చెబుతాను, విను. ఘ్రాణమూ మొదలైన ఇంద్రియాలు అయినూ, మనస్సు, బుద్ధి ఒకదగ్గిరవుండీ కూడా అవి వాకదాంతో వాకటి కలిసి వుండడం ఎరగవు ’ అన్నాడు బ్రాహ్మడు.

“ ‘ అయితే అది వివరించి చెప్పు ’ అని అడిగింది భార్య.

“ ‘ సావధానంగా విను ’ అందుకున్నాడు బ్రాహ్మడు, ‘ ఘ్రాణం తప్ప తక్కిన ఆరు ఇంద్రియాలూ వాసన తెలిసికోలేవు. నాలికతప్ప రసము తక్కిన ఇంద్రియాలు తెలిసికోలేవు. నేత్రం తప్ప తక్కిన ఇంద్రియాలు రూపం తెలిసికోలేవు. చర్మంతప్ప తక్కిన ఇంద్రియాలు స్పర్శ తెలిసికోలేవు. చెవితప్ప తక్కిన ఇంద్రియాలు శబ్దం తెలిసికోలేవు. మనస్సుతప్ప తక్కిన ఇంద్రియాలు సంయగ్రస్థమైన సుఖదుఃఖ విచారం తెలిసికోలేవు. బుద్ధి చేతకాని ఇతర విషయాలు ఇంద్రియాలు నిశ్చయించడానికి పనికిరావు.

ఇంద్రియ మనః పరస్పర సంవాదం

“ ‘ వెనక మనస్సుకీ ఇంద్రియాలకీ జరిగిన సంవాదం చెబుతాను, ఆలకించు.

“ ‘ మేమూ, నువ్వు వాక్కటే ’ అన్నాయి మనస్సుతో ఇంద్రియాలు.

“ అదేమన్నమాట ? ’ అంది మనస్సు, ‘ అలా అనకూడదు. నేను

* ఘోషిణి: మోగేది. అఘోషిణి: మోగంది.

తప్పుకుంటే ముక్కు వానన తెలిసికోలేదు; నాలిక గుచి తెలిసికోలేదు; కన్ను రూపం తెలిసికోలేదు; చర్మం స్పర్శ తెలిసికోలేదు; చెవి శబ్దం వినలేదు. నిజం చెపుతున్నాను, నేను తప్పుకుంటే ఆరిపోయిన నిప్పుల లాగా, వొదిలేసిన పాడుకొంపలాగా పనికిమాలినవైపోతాయి మీ రూపాలు. అంచేత మన అందరిలోనూ నేను గొప్పదాన్ని. సందేహం లేదు ' అంది మనస్సు.

“ ‘ ఇంతవరకూ నువ్వన్నది నిజమే ’ మనస్సుతో మళ్ళీ ఎదురు సవాలు వేస్తూ అన్నాయి ఇంద్రియాలు, ‘ అంతమాత్రాన నువ్వు గొప్పదాని వెలా అవుతావు? మేం తప్పుకుంటే ఏవిషయమైనా నువ్వు తెలుసుకోగలవు కనకనా? అప్పుడు నీగొప్పతనమేముందట! మాలో వొకరం తప్పుకుంటాం. నువ్వేదీ ఆ విషయం అనుభవించూ చూద్దాం. ఘ్రాణంతో గంధం అనుభవిస్తావు; నాలికతో రుచి తెలుసుకుంటావు; కంటితో రూపం తెలుసుకుంటావు; చర్మంతో స్పర్శ అనుభవిస్తావు; చెవితో శబ్దం తెలుసుకుంటావు. అంతేకాని ఒంటరిగా ఏదీ అనుభవించలేవు. అలాంటిది గొప్పతనం కోసం ఎలా ఆసపడుతున్నావు నువ్వు? ముందు మేం పడితే కదా, తరవాత నువ్వు తెలుసుకోడం? ‘ నేను ఎంగిలికాను ’ అనూ చూద్దాం! అప్పుడూ మనలో ఎవరు గొప్పో తేలిపోతుంది. ఇంకోమాట, నువ్వు అడిగి పోయాక, ప్రాణముందో లేదో అని తెలుసుకోడానికి తగిన మందులు మాద్వారా ప్రయోగిస్తేనే నీకు తెలివి పుడుతుంది. ఈవిషయం కూడా తెలుసుకోవరి. అదీకాక, ‘ అదికాదు ఇది ఇలా వుంటుంది ’ అని చెప్పగల శిష్యులదగ్గరికి వెళ్ళి తన అనుశాసనం వినిపింపబోయి, అవి వాళ్ళే చెప్పగా తిరిగి వచ్చిన గురువులాగ మమ్మల్ని ఆధారం చేసుకుని విషయాలు అనుభవిస్తావు నువ్వు. నువ్వు కలలు కన్నప్పుడు మేం లేకపోడంవల్ల మా ఆధారం లేక ఆకలలో విషయం బూటకం

అయిపోతుంది. అప్పుడు వాకిలిలేని కొంపలో దూరివచ్చేసినట్టు నీ ఆశ నిరాశ అయిపోయి, నీ అనుభవం వృత్తి అనుభవం అయిపోతుంది కదా? ఈమాత్రం ఆలోచించు. మేమూ నువ్వు వొక్కటైవుంటేనే అనుభవం కలుగుతుంది.’

“‘విన్నావా? అలా మనస్సు ఇంద్రియాలూ వాదించు కున్నాయి. మరోవిషయం వినిపిస్తాను, విను.

“‘ప్రాణం మొదలైన అయిదు వాయువులూ వోమారు బ్రహ్మదేవుడి దర్శనానికి వెళ్ళాయి. వెళ్ళి ‘మాలో ఎవరు గొప్ప వారు?’ అని అడిగాయి. ‘మీలో ఎవరు అణిగిపోతే ఇతర్లు అణిగి పోతారో, ఎవరు వర్తిస్తే అందరూ వర్తిస్తారో వారే అందరికంటే గొప్పవారు’ అన్నాడు బ్రహ్మదేవుడు. ప్రాణం మొదలైన అయిదు వాయువులూ కదలకండా నిలబడి తమతమ కార్యవిధానాలు ఫలానా ఫలానా అని చెప్పాయి. ‘అవును, నిజమే. నాకు మాత్రం తెలియదా? మీ వృత్తి విశేషం చెపుతాను, వినండి. ఎప్పుడు ఎవ్వరివల్ల ఏ విధానం నడుస్తుందో అప్పుడు వారు గొప్పవారవుతారు. కనక మీలో మీరు స్నేహభావంతో కలిసి మెలిసి మసులుకోండి. పరస్పరభావనా పరులుకండి. అప్పుడే మీకు శుభం కలుగుతుంది. పొండి’ అని సెలవిచ్చి పంపాడు బ్రహ్మదేవుడు. బ్రహ్మచెప్పిన ప్రకారం తిరిగి వచ్చి ఐకమత్యంతో మసులుకున్నాయి వాయువులు. ఈ వాయువుల విషయంలో నారద దేవమత సంవాద మని వొక ఇతిహాసముంది. అది కూడా వినిపిస్తాను, విను.

“‘దేవమతుడని వొక బ్రాహ్మడుండేవాడు. ఒక పుణ్య భూమిలో దేవమునిని నారదుణ్ణి చూశాడతడు. వినయంగా నమస్కరించాడు. అతడి అనుగ్రహం సంపాదించి, మెల్లిగా దగ్గిరికి వెళ్లాడు. అతడి భక్తికి సంతోషించి, కూవోమని తగిన ఆసనం చూపాడు

నారదుడు. కూచుని, చేతులు జోడించాడు దేవమతుడు. ‘దేవమునీంద్రా,’ వినయంగా అడిగాడు, ‘దయామూర్తివినువ్వు. పుడుతూవుండే ప్రాణికి అయిదు వాయువులలోను ఏ వాయువు మొదట వర్తిస్తుంది?’ అని అడిగాడు. గర్భంలో నివసించడానికి ఏ వాయువు ప్రాణిని ప్రవేశపెడుతుంది? ఆ మొదటి గాలికి తరవాత చేరేగాలి మొదట జీవుడిలో పుట్టుకనమయ మప్పుడు వర్తిస్తుంది’ అన్నాడు నారదముని.

“‘ఇంకా ఇలా చెప్పాడతడు, ‘పురుషుడిలో సమానమూ, స్త్రీలో వ్యాసమూ వరసగా శుక్లమూ, శోణితమూ పుట్టిస్తాయి. ఆ రెండూ పొందుపడినప్పుడు దైవం తోడుపడితే చూలు నిలుస్తుంది. అధికమైన రక్తంవల్లా, గట్టిపడిన శుక్లంవల్లా ప్రాణవాయువు వర్తిస్తుంది. ప్రాణవాయువూ, శుక్లమూ ఆధారం చేసుకుని, వాటిలో అపానం నడుస్తుంది. ప్రాణం కిందివేపూ, అపానం పైవేపూ నడుస్తాయి. ఇలావుండే ఈ రెంటిలోనూ అగ్నిమయమైన ఉదాసమూ, వ్యాసమూ, సమానమూ ప్రవర్తిస్తాయి. అగ్ని సర్వదేవాత్మకుడు. ప్రాణానికీ అపానానికీ అంతరంలో అతడు వెలుగుతాడు. అతణ్ణే ఉదాస రూపమంటారు తెలిసినవాళ్ళు.

“‘అహోరాత్రులూ, శుభాశుభాలూ, సత్యాసత్యాలూ, మంచిచెడ్డలూ అనే ద్వంద్వాలు ప్రాణ అపానాలకు నామాంతరాలు. వాటి మధ్య వర్తించే మహనీయమైన అగ్ని ఉదాసం. దాని నిర్ద్వంద భావం అంతర్యజ్ఞ విద్యాప్రవీణులు తెలుసుకుంటారు. పరమశాంతి అసీ, బ్రహ్మమసీ భేదం లేకండా వుంటుందది. ఆ మహావస్తువే బ్రహ్మ ఉదాసమనడం వింటాం చెవులారా’ అన్నాడు దేవముని నారదుడు.

“‘ఇంద్రియ, మనః, పవనాల భంగులు తెలుసుకోడం, ఈ తత్వాలకు పరమైన తత్వాన్ని తెలుసుకోడానికి కారణమవుతుంది’

అంటూ ఆ బ్రాహ్మణుడు తన భార్యకి చెప్పి, అనుగ్రహంతో ఆమె మొహంచూస్తూ, 'ఉత్తమమైన రహస్యం చెబుతాను, ఆలకించు' అంటూ ఇంకా ఇలా చెప్పాడు:

జీవాత్మ స్వరూపం

“కరణం, కర్మం, కర్త — ఈ కారకత్రయంచేత సర్వమూ వ్యాప్తమై వుంటుంది. ప్రాణమూ మొదలైన అయిదు ఇంద్రియాలూ, మనస్సు, బుద్ధి కరణ హేతువులంటారు పండితులు. గఢమూ మొదలైన విషయాలూ, మంతవ్య బోధవ్యాలూ కర్మ హేతువులు. వాసన చూడడానికి, తాగడానికి, చూడడానికి, ముట్టడానికి, వినడానికి, తలచడానికి, నిశ్చయించడానికి ఏడురకాల నేర్పులున్నాయి జీవాత్ముడికి. ఆ నేర్పులు జీవాత్ముడివల్లే కలుగుతాయి. విషయాలన్నీ అతడు అనుభవించి, ఆ నేర్పుల్లో వొదిలిపెట్టే కాంక్షలే ముక్తి హేతువులు.

“కరణ కర్మ కర్తృ కారకాత్మకుడయిన జీవాత్ముడు భోక్త కావడం మాని, వివిధ విషయాల ఆకారాలతో వుండే హవిస్సులను ఉపేక్ష అనే స్రుక్కులో వుంచి హవనం చెయ్యి బూనడంతో ఆత్మ స్వరూపమైన అగ్ని రగులుకుంటుంది; అవిద్య అనే పొగలేకండా వెలుగుతుంది. అది మోక్షప్రకారం. *

“అలాకాక జీవాత్ముడు భోక్త అయితే అప్పుడది పండితుల నిర్ణయం ప్రకారం యోగయజ్ఞమనిపించుకుంటుంది. ముక్తభావానికి మూలమైన ఆ యోగయజ్ఞంలో నేను ప్రవృత్తుణ్ణయి వున్నాను దానికి సర్వపరిత్యాగమే దక్షిణ దాన్ని సకలాత్మకుడైన నారాయణుడు ప్రీతుడై స్వీకరిస్తాడు. ఆ దశపేరు మునులు ముక్తి అని చెబుతారు.

* ఆత్మ యజ్ఞంలో ఆత్మజ్ఞానం అగ్నిహోత్రం. జ్ఞానం పొగ. విషయాలు హవిస్సులు. ఉపేక్ష స్రుక్కు.

“శాస్త్రం వాక్కడే. అతని శాసనంలోనే నేను నడుచుకుంటాను. గురుడు వాక్కడే. అతడు చెప్పిన అర్థాలే మనస్సులో పురుచుకుంటాను. శ్రోత వాక్కడే. ఆతడి బుద్ధిలోనే మసులుకుంటాను. విద్వేష్ట వాక్కడే. అతడు వాల్చినదిక్కే వాని ఆపద గడుపుతాను. గడవడానికి కారణమేదో ఆ విధానం పెద్దలవల్ల తెలుసుకున్నాను.

“‘లోగడ వోమారు దేవతలూ, మునులూ బ్రహ్మదేవుడిదగ్గరికి వెళ్ళి, ‘మాకు ఏది హితమో సెలవియ్యి’ అని అడిగారు. ‘మీకు హితమైంది అక్షరోపాసన’ అన్నాడు బ్రహ్మ. కనక అక్షరోపాసనవల్లే దుర్గమమైనదాన్ని గడచిపోయాను. గడవడమేమిటి, ముందే గడిచిపోయాను. క్రోధమనే అంధకారంతోనూ, లోభమనే పాములతోనూ, కామమనే దొంగలతోనూ దూషితమై, దుర్గమమైనదాన్ని గడిచి వొక అడివిలో ప్రవేశించాను.’

“‘అడివిలో ప్రవేశించాను’ అని బ్రాహ్మడు అనడంతోనే ‘ఎలాటిది ఆ అడివి?’ అని అడిగింది బ్రాహ్మణి.

“‘ఏం చెప్పనూ’ భార్య అడిగినదానికి జవాబు చెప్పాడు బ్రాహ్మడు, ‘ఆ అడివికంటే చిన్న అడివికాని, దానికంటే పెద్ద అడివికాని ఎక్కడా లేదు. గొప్పదుఃఖం కలిగించాలన్నా, గొప్ప సుఖం కలిగించాలన్నా ఆ అడివికి వున్నంతనేర్పు ఏ అడివికీ లేదు. నిశ్చింతగా ఆ అడివిలో ప్రవేశించిన నరుడికి భయమన్నది ఏమాత్రమూ వుండదు. పైగా సుఖమే కలుగుతుంది. ఆ అడివిలో చెట్లు కొన్నిటికి అయిదు రంగులూ, కొన్నిటికి వొక్కరంగూ, కొన్నిటికి చెప్పరాని రంగు రంగులూ కల పువ్వులూ, పళ్ళూ వుంటాయి అందంగా. పువ్వులు సువాసనలతో గమ్ముమనిపోతూ వుంటాయి. పళ్ళ తీపి ఇంతా అంతా కాదు. అక్కడి చెట్లన్నీ దీక్షాగుణం కలిగి వుంటాయి. అతిథులను తృప్తిపరచడమే వాటివ్రతం. అతిథులు బ్రహ్మతో సమానం.

ముసీశ్వరు లక్కడ సౌఖ్యప్రవాహంలో తేలుతూవుంటాడు. ఆ అడివి తీరానికీ ఆక శానికి ఇది మేరలని చెప్పడానికి వల్ల కాదు. ఆ అడివిలో మరో వెలుగు చొరబడదు. సూర్యుడే అక్కడ క్షేత్రజ్ఞుడు. అతడినేవ భవంనుంచి తరింపజేస్తుంది.

“ ‘లేడికళ్ళదానా, ఇంకా విను. బ్రహ్మనుంచి పుట్టిన నీరు ఆ అడివిలోని నదులూ కొండలూ వహిస్తూ వుంటాయి. ఆ నీటితో తపస్సులు నాశనంలేని మోక్షపదం పొందుతారు.

“ ‘మానసీయమైన నియతి కలిగిన గొప్ప తపోధనవంతులు శాంతీ, దాంతీ, నిస్పృహలతో సమాహితులై ఆ అడివిలో నివసిస్తారు. ఇంకా విను.

“ ‘వాసనచూడడం, చవిచూడడం, చూడడం, తాకడం, వినడం, పొందడం, సంకల్పించడం, ఇష్టార్థం అనిష్టార్థం కోరడం, ఒక్కపోడం - ఇవి స్వభావకృత్యాలు. ఈ స్వభావకృత్యాలు పరికిస్తూ వీటిలో తాను ఎలా చేరుతాడంటావా? చెబుతాను. కోరకండానే మేలు కలుగుతుంది. అక్కరలేదని తోసిపుచ్చినా కీడు వాదలదు. కనక స్వభావకృత్యాల పద్ధతి ఎరిగి, నేను వాటి విషయంలో తామ రాకుమీద నీటిచుక్కలా వుంటాను.

“ ‘ఈ సందర్భంలో వాక అధ్వర్యుడికీ, ఒక యతికీ జరిగిన సంవాదం వివరిస్తాను, ఆలకించు. అధ్వర్యుడు యజ్ఞంలో పశువును చంపుతూ వుండగా చూసి యతి అడిగాడు, ‘ఇది హింసకాదా?’ అని, ‘నువ్వు ఇలా అనడం అనుచితం’ అన్నాడు అధ్వర్యుడు, ‘ఇది మేకపోతు. బాగా ఆహ్రిచిస్తే ఇది నాశనం కాదు. ఊర్ధ్వలోకాలకు పోయి సుఖపడుతుంది. వేదవాక్యాలు అబద్ధమా?’ అని చెప్పి యజ్ఞ పశువు నుద్దేశించి ఇంకా ఇలా అన్నాడతడు, ‘భూతాలూ ఇంది

యాలూ ఆత్మయోనుల్లో కలిశాక పిండంలోంచి విడిపోయిన జీవుడు యజ్ఞంవల్ల సౌఖ్యం పొందుతాడు. '

“అధ్వర్యుడి మాటలు విని యతి మళ్ళీ ఇలా అడిగాడు, ‘మేకపోతు పుణ్యగతి పొందిందేఅనుకో! ఈ పనివల్ల నీకేం ప్రయోజనం సిద్ధిస్తుంది?’

“‘నీశుమాత్రం వేదాలు తెలియవా?’ యతిని ఎదురడిగాడు అధ్వర్యుడు, ‘పశువును చంపి యజ్ఞంచేస్తే స్వర్గమూ మొదలైన అనేక దివ్యసౌఖ్యాలు లభిస్తాయని వేదాలు చాటి చెప్పడంలేదా? ఆ మాట బొంకా?’

“‘దానికి ‘హింస పాపం అని వేదాల్లో చూసేకదా నేను ఈమాట నిన్ను అడుగుతున్నాను?’ అన్నాడు యతి.

“‘నువ్వు సమాధిలో ప్రాణం నిరోధించి, మనస్సు లయంచేసి యోగసిద్ధి పొందుతావు. అదిమాత్రం హింసకాదా ఆలోచిస్తే? అన్నాడు అధ్వర్యుడు.

“‘పరమ తపస్సు గాఢంగా పరిపక్వమైతే, అజ్ఞానరూపమైన మాయను పారదోలి జ్ఞానాత్మకమైన బ్రహ్మని దర్శించవచ్చు. పనికిమాలిన విషయాలలో పడిపోకండా శాశ్వతమైన సుఖం అవలంబించవచ్చు. ఇలా తపోనియమం సాగించడం హింస అనడం మూఢత్వంకాని వివేకమా?’ అన్నాడు యతి.

“‘పెద్దల మాటలు అమృతం వంటివి. ఆ అమృతం సేవించిన వాడు మంచీ చెడ్డా తెలుసుకోగలడు. నేను యజ్ఞంలో పశువును చంపి నప్పుడు అజ్ఞానరూపమైన మాయను పారదోలి, జ్ఞానస్వరూపమైన బ్రహ్మాన్ని దర్శిస్తాను. దానివల్ల రవంతా హింస అంటదు. యజ్ఞం చేస్తాను; మేలు పొందుతాను’ అన్నాడు అధ్వర్యుడు.

“‘వెయ్యిమాట లెందుకూ? పశుయజ్ఞంకంటే తపోయజ్ఞం’

మేలైంది. ఇది చెప్పడానికి ఇంతవరకు వాదించాను' అన్నాడు యతి. ఆమాట అంగీకరించాడు అధ్వర్యుడు.

“ ‘ ఈవిషయంలో ఇంకో ఇతిహాసంకూడా వుంది, చెపుతాను, విను ’ అంటూ భార్యతో ఇంకా ఇలా అన్నాడు బ్రాహ్మణుడు.

“ ‘ వెయ్యిచేతుల కార్తవీర్యార్జునుడు జయించరాని ప్రతాపంతో అన్ని ద్వీపాలూ అడ్డులేకండా ఏలాడు. అతడు పరశురాముడికి కీడు తలపెట్టడంతోనే, చెట్టుకొమ్మలు నరికేసినట్టు అతడి చేతులు గండ్రగొడ్డలితో నరికేశాడు పరశురాముడు. అయితే అంతతో పూరుకోక, పరశురాముడు లేని సమయంచూసి అర్జునుడి కుమాళ్ళూ, అతడిపక్షం రాజులూ కలిసి పరశురాముడి తండ్రిని జమదగ్నిని చంపేశారు. కోపంతో మండిపడ్డాడు పరశురాముడు. వరసపెట్టి ఇరవై వొక్కమార్లు రాజులమీద దండెత్తాడు. గండ్రగొడ్డలితో రాజుల్ని తరిమి తరిమి నరికాడు. అప్పుడు పితృ దేవతలు అతడిముందు ప్రత్యక్షమై, ‘ పరశురామా, నువ్వు బ్రాహ్మణుడివి. రాజుల్ని చంపడ మెందుకోయి, వద్దు, ఈపని మానెయ్యి ’ అన్నారు. ‘ అలా అనకండి. నా రోషాన్ని తృప్తిపడినట్టు రాజుల్ని పశువుల్ని చేసి వీరయజ్ఞం చేస్తాన్నేను. నన్ను వారించకండి ’ అన్నాడు పరశురాముడు. ‘ కాదునాయనా, యజ్ఞాల్లో తపోయజ్ఞం ఉత్తమమైంది. ప్రాజ్ఞాల్లో ఉత్తమమిది నువ్వు. కనక తపోయజ్ఞం చెయ్యి. దానిమూలంగా శాంతం పట్టువడుతుంది ; సర్వజ్ఞుడు సంతోషిస్తాడు. పూర్వం అలర్కుడని వొక రాజు వుండేవాడు. అతడు మనస్సుతో కలిసిన ఇంద్రియాలమీద కోపించి వాటిమీద దివ్యాస్త్రాలు ప్రయోగించాలని చూశాడు. ‘ రాజా, ఈ అస్త్రాలవల్ల మేంచెడేది లేదయ్యా ’ అన్నాయి ఇంద్రియాలు, ‘ రోషంతో ఆవేశపడి మామీద ప్రయోగించినవాడే చెడతాడు. కనక నీకు సామర్థ్యమే వుంటే నీ తపోమయములైన అస్త్రాలు సంధించు. ’

“ ‘ఇంద్రియాల మాటలు విన్నాడు అలర్కుడు. క్రోధం విడిచిపెట్టాడు. యోగంతో శాంతి పొందాడు. తపః ఫలాస్త్రాలతో ఇంద్రియాలను సాధించాడు. అంచేత నువ్వుకూడా తపస్సుతో అంత శ్మశ్రువుల్ని జయించు, సుఖించు. బాహ్యశత్రువుల్ని జయించడం జయంగా భావించకు ’ అన్నారు. దాంతో పరశురాముడు శాంతిం చాడు. మునులు మన్నించదగిన తపస్సుచేశాడు; మేలుపొందాడు.’

“ అర్జునా, ఆ బ్రాహ్మడు అంతతో వూరుకోలేదు. ఇంకా ఆమెతో ఇలా చెప్పాడు :

“ ‘గుణాలు తొమ్మిది. అందులో మ్రానుపాటు, అతిమా నము, హర్షము - ఇవి సాత్వికాలు. క్రోధం, సంరంభం, శోకం - ఇవి రాజసాలు. మోహం, కునికిపాటు, స్వప్నం - ఇవి తామసాలు. ఈ తొమ్మిదిగుణాలూ శత్రువులే. వీటిని ఏ అస్త్రాలతో సంహరించాలో ఆ అస్త్రాలతో సంహరించి, అయిదు ఇంద్రియాలనూ మనస్సునూ అదుపులో పెట్టుకుని, శాంతిపొంది, శ్రేయస్సిద్ధి సాధన చేసుకోవాలి.

అంబరీష గీతలు

“ ‘ముఖ్య శత్రు నిర్ణయంచేసే విషయంలో అంబరీషగీత లున్నాయి. చెవుతాను, సావధానంగా ఆలకించు.

“ ‘అంబరీషుడని వొకరాజు వుండేవాడు. రాజసీతి పరత్వంతో ఉత్తమమైన ప్రభుత్వం సంపాదించా డతడు. శత్రువులందరినీ చంపే శాడు. పూజ్యమైన రాజ్యం పరిపాలించాడు. అతడు వోనాడు పండి తులతో ఇలా అన్నాడు : ‘పగవాళ్ళ నందరినీ జయించాన్నేను. కాని ఈ జయం జయమనుకోడం లేదు. అధికమైన అంతశ్శత్రువుల్ని జయిం చని వాణ్ణి ఆశ చావుపుట్టుకలకూ, ముసిలితనానికీ లొంగిపోయినట్టు చేస్తుంది. లోభాన్ని గెలవందే శాంతిలేదు, అంటూ తపశ్శక్తితో

దానిని గెలిచి, నిశ్చింతగా సామ్రాజ్య సుఖాలనుభవించాడు. జనక చక్రవర్తికి వాక బ్రాహ్మణికి జరిగిన సంవాదం విను.

య మ జ న క స ం వా ద ం

“ఒక బ్రాహ్మణుడు జనకచక్రవర్తి ఎదట చెయ్యరానిపని చేశాడు. దానికి జనకచక్రవర్తి, ‘నువ్వు నా దేశంలో వుండవద్దు, వెళ్ళిపో’ అన్నాడు. ‘నీదేశం ఎంతవరకూ వుందో చెప్పు. అదివిని పరదేశానికి నేను వెళ్ళిపోతాను’ అన్నాడు బ్రాహ్మణుడు. దానికి బదులుచెప్పకండా పూరుకున్నాడు జనకమహారాజు. ఊరుకోడమే కాదు మూర్ఖపోయాడు. కొంతసేపటికి తెలుపుకుని, ‘నా తాతతండ్రుల తరం నుంచి దేశం నాకు వశపడింది. అయితే దీనిమీద నాకు మమత లేదు. నేను ఎప్పుడూ మిథిలలో నివసిస్తాను. ఈపట్నంకూడా నాదని అంగీకరించను. కనక ‘ఇది నాదేశం’ అని చెప్పలేను. ఈ విచారంతో మూర్ఖవచ్చిందినాకు, ‘నాదేశం’ అని నేనన్నాను కనక’ అన్నాడు.

“‘మహారాజా,’ జనకుడి మొహం చూస్తూ అడిగాడు బ్రాహ్మణుడు, ‘నువ్వు ఏలుతున్న పట్నం మీదా, ఈ దేశంమీదా మమతలేకండా ఇలా వుండడానికి ఏమిటి కారణం? నాకు వినిపించు.’

“‘ఇవన్నీ నశించవలసినవే కదా! అంచేత వీటిలో దేనినీ ‘ఇది నాదేశం’ అని అనడానికి బుద్ధిపుట్టకు నాకు. అలాంటప్పుడు ‘ఈదేశమంతా నాది’ అని ఏలా అనేదిచెప్పు! ముక్కు మొదలైన వాటికి తెలియవచ్చే గంధం మొదలైనవి చెడిపోతాయి. కనక, అవి నావి అనకపోడుచేత భూమి మొదలైన భూతాలు వోడిపోయి, నాకు వశమై వుంటాయి’ అన్నాడు జనకచక్రవర్తి.

“‘రాజా,’ నవ్వుతూ అన్నాడు బ్రాహ్మణుడు, ‘నిన్ను పరిశీలించాలని వేడుకపుట్టి వచ్చాను. యమగర్భరాజున్నేను. నీ వివేకం

పరిపాకానికి వచ్చింది. ఇది స్థిరంగా నిలవాలి నీలో శాంతికలిగిస్తూ అని వరమిచ్చి అంతర్ధానమయ్యాడు యముడు' అలా చెప్పి బ్రాహ్మణితో మళ్ళీ ఇలా అన్నాడు బ్రాహ్మణుడు :

“దేవీ, నీకు కొంత హితోపదేశం చేస్తాను, సావధానంగావిను. సంసారం బెడదవొదిలేసి, వొంటరిగావున్న నా దగ్గిరికి దొంగతనంగా వచ్చావు నువ్వు. నావైరాగ్యం మాన్పించాలన్న సంకల్పంతో అధ్యాత్మబోధచెయ్యమని అభ్యర్థించావు. నీ తలపు తెలిసికూడా తెలియనట్టు నటించి, అధ్యాత్మవిద్య బోధించే వాక్యాలుకొన్ని చెప్పానేను. తిరిగి నేను సంసార జంజాటంలో పడను. నిజమైన బ్రాహ్మణ్యయాను; బ్రహ్మచారి నయాను; జీవన్ముక్తుణ్ణయాను. నా విధం తెలియక మీబోటి వాణ్ణి అని అనుకుంటున్నావు నన్ను. జగమంతటా వ్యాపించి వున్నానేను. నేనున్న స్థితికి సకల భూరాజ్యమూ, స్వర్గరాజ్యమూ కూడా సరికావు. ఇలా భావిస్తున్న నా బుద్ధి నా ధనం. కర్మలతో అగ్ని వుండిన విధంగా సర్వజంతువులలోనూ సిద్ధివుంది అంతర్గతంగా. గురుకులవాస, గృహవాస, వనవాసులైన బ్రాహ్మణులందరికీ శ్రేయః ప్రాప్తికి వొక్కటేదారి. నదులు సముద్రం చేరుకున్నట్టు అంతమందీ పరతత్వాన్నే చేరుకుంటారు. బుద్ధితో ఈ దారిని వెళ్ళాలి కాని, శరీరంతో వెళ్ళడం సాధ్యంకాదు. ఆదీ అంతమూ కలవి కర్మలు. శరీరం కర్మలతో బంధింపబడుతుంది. ఇది తెలుసు కనక, నా హృదయంలో పరలోకభయంలేదు. నేను చెప్పిన అధ్యాత్మ విద్యా విషయమైన మాటల తాత్పర్యం మనస్సుకి పట్టించుకో. నాలాగే నువ్వు కాగలవు. భయపడకు.’

“భర్త అలా చెప్పడం విని చేతులు జోడించింది బ్రాహ్మణి సాష్టాంగ దండ ప్రణామంచేసి.

“నువ్వు చెప్పిన వాక్యాలు మహనీయమైనవి. అయితే గహనమైనవి. ఆత్మజ్ఞానం లేనివారికి వాటి అర్థం గ్రహించడం శక్యమవు

తుందా? ఆత్మజ్ఞానం కలవారుకూడా చప్పున గ్రహించడం కష్టం. అంచేత వాటి అర్థం ఎలా తెలుసుకోడమో ఆ ఉపాయం అనుగ్రహించు. కరుణామూర్తివి నువ్వు' అంది.

“‘మానిసి’ భార్య అడిగినదానికి బదులు చెప్పాడు బ్రాహ్మడు, ‘బ్రాహ్మడు అరణి. గురువు ఉత్తరారణి. తపము శ్రుతం. మథిస్తే జ్ఞానాన్ని పుడుతుంది.’

“‘మహాత్మా,’ మళ్ళీ అడిగింది బ్రాహ్మణి, ‘బ్రాహ్మడు అంటే క్షేత్రజ్ఞడు * అని చూచాయగా మనస్సుకి తట్టింది. అయితే అరణి అంటే ఎమిటో తెలిస్తేకదా అతణ్ణి దాంతో పోల్చుకోడం?’

“‘అతణ్ణి (బ్రాహ్మణ్ణి : క్షేత్రజ్ఞణ్ణి) తెలియచేసే సాధనంలేదు. ఇంద్రియాలకు అందడతడు. లక్షణాలేమీలేవు. గుణాలు అంతకంటే లేవు. అహంకారం లేకపోతే అవుపడతాడు.’ అంటూ క్షేత్రజ్ఞుడి విషయంలో ఆమెకి కలిగిన సందేహం పోగొట్టాడు బ్రాహ్మడు. అంతలో ఆమె శాంతిపొందింది.”

“కృష్ణా,” బ్రాహ్మణగీతలు విని అడిగాడు అర్జునుడు, “ఎవరయ్యా ఆ బ్రాహ్మణ దంపతులు? ఎక్కడివారు వారు? వారి వివరం వినిపించు.”

“అర్జునా,” అతని మొహంమీద చూపు నిలుపుతూ చెప్పాడు కృష్ణుడు, “నా మనస్సే ఆ బ్రాహ్మడు. నాబుద్ధి బ్రాహ్మణి. ఇంద్రియాలకు అతీతమైన నిర్మలతత్వం ఆత్మ నేనే.”

ప ర బ్ర హ్మ ం

“నీ అనుగ్రహంవల్ల విశదంగావుంది; సూక్ష్మగ్రాహిణిగా వుంది. తెలుసుకోదగిన పరబ్రహ్మం తెలియఁచెయ్యి’ అని ప్రార్థించాడు అర్జునుడు.

“గురు శిష్య సంవాదమని వొక ఇతిహాసముంది. అది నువ్వు అడిగిన ప్రశ్నకి సమాధానంగా వుంటుంది. చెపుతాను, విను” అంటూ అందుకున్నాడు శ్రీకృష్ణుడు :

“నువ్వు అడిగినట్టే మేధావి అయిన వొక శిష్యుడు గురువు నడిగాడు. దానికి గురువు, ‘నాయనా, అంగిరసుణ్ణి ముందు పెట్టుకుని ప్రజాపతి భరద్వాజుడూ, భార్గవుడూ, గౌతముడూ, కశ్యపుడూ, వసిష్ఠుడూ, అత్రీ, విశ్వामిత్రుడూ మొదలైన మునులు బ్రహ్మదగ్గరికి వెళ్ళారు. ప్రణామం చేశారు. ‘ఏది హితమైంది? అది పొందడానికి మార్గమేది?’ అని అడిగారు. వారిని అనుగ్రహించి బ్రహ్మదేవుడు చెప్పిన విధానం నీకు చెపుతాను, సావధానంగా విను’ అంటూ ఇలా చెప్పాడు : ‘సత్యంలో ప్రాణులు పుడతాయి. సత్యంలోనే వర్తిస్తాయి. సత్యంలోనే లీనమవుతాయి. ఇది గుణత్రయాత్మక సత్యచరిత్ర. సత్యం ప్రసిద్ధి వినండి. వేదమనీ, తపమనీ, ప్రజాపతిఅనీ సత్యానికి అపర నామాలు. సత్యమంటే పరమవేద్యం. కనకనే కామక్రోధాలు విడిచి పెట్టి దృఢభావంతో సత్యమే సేవిస్తారు యోగులు. అంచేత సత్యమే హితమైంది. దాని ప్రాప్తికి మంచి మార్గం చెపుతాను, వినండి. నాలుగు వర్ణాలతోనూ, నాలుగు ఆశ్రమాలతోనూ, నాలుగు పాదాల తోనూ వుండిన ధర్మపథమే మంచిమార్గం. అధ్యాత్మజ్ఞానం లేకండా పరతత్వం లభించదు. ఇది నాలుగు ఆశ్రమాలకూ సామాన్యమే. మారుత ఆదిత్య ఇంద్ర ప్రజాపతులకైనా ఇంతే. అధ్యాత్మ దర్శన మంటే ఇరవై నాలుగు తత్వాలజ్ఞానమే. కనక తత్వాలు చెపుతాను, ఆలకించండి. ఆకాశం మొదలైన భూతాలు అయిదూ, అంతరింద్రియాలు అయిదూ, బహిరింద్రియాలు అయిదూ, మనస్సు, బుద్ధి, అహంకారమూ, ప్రకృతీ - ఇలా మొత్తం ఇరవై నాలుగు తత్వాలు. సృష్టి, స్థితి, లయాలు సాంతంగా తెలుసుకుని, పై ఇరవై నాలుగు తత్వాల నైజమూ బాగా తెలుసుకున్నవాడు సంసార భ్రాంతిలో తగులుకోడు; పాపాలుపోయి పరతత్వాన్ని పొందుతాడు.

“ ‘ సత్వమూ, రజస్సూ, తమస్సూ - ఈ మూడుగుణాల నవ ద్వారపురం కనపడతందికాని అది ఇలాటిదని చెప్పడం తరంకాదు. దానికి వునికి వుందికాని, కనపడదు. కదలికలేదు దానికి, అయినా బహువ్యాపకత్వం కలదది. అంచేత అసాధ్యమైంది సుమండీ! అయితే గుణాలు జయించిన ప్రతపరులకమాత్రం సాధ్యపడుతుంది. ఏమంటే మూడుగుణాలతో సారవంతమైందది.

“ ‘ మునులారా, గుణాలకు సత్వమనీ, తమస్సని, రజస్సనిపేరు. అన్యోన్యదాంపత్యం కలవి అవి. అన్యోన్య సంశయం కలవి. అన్యోన్య భావ సంకలితమైనవి. అన్యోన్య ఉపజీవనాచరణం కలవి. దుర్బోధ మైనవి. తమము నియమితమైతే రజస్సు సాగుతుంది. రజస్సు నియమితమైతే సత్వం సాగుతుంది. సత్వం అడగినప్పుడు తమస్సు సాగుతుంది. లోభం, శోకం, మోహం, నిద్ర, భయం, దురభిమానం, మాధ్యం, పాపం, కోపం, శాత్యం, మచ్చరం - ఇవన్నీ తమస్సులో పుడతాయి.

“ ‘ పాములు, తేళ్ళు, పశువులు, పండులు, కుక్కలు, చేపలు, కోళ్ళు, చీమలు, కాకులు, క్రిములు, జింకలు, నక్కలు, కొంకినక్కలు, దోమలు, మాకులు, పొదలు, వ్యాధులూ బాధలూ పొందేవారూ, ఈవిధమైన ఇతర జంతువులూ పూర్వం తామసభాగులన్నమాట. ఇవి తామసాలని తెలుసుకుని గుణాలలో చెడ్డగుణం మానగలిగిన వివేక వంతుడు అధోగతి పొందడు.

“ ‘ బలము, శౌర్యం, మదం, ప్రాభవం, సుఖదుఃఖాలు తెలుసుకునే నేర్పు, స్నేహం చెయ్యడం, కాంక్ష, ఒల్లకపోడం, ప్రతాపం, కలహం, ఈర్ష్య, బహువికల్పభాషలు, స్త్రీలమీద గాఢమైన అనురాగం, బొంకు, ఉబ్బు - ఇవి రజస్సులో పుడతాయి.

“ ‘ ఇవి పూర్వజన్మలో కలిగిన జనులు, ఇవిసీతులు, ఇ, అవిసీతులు అనే వివేకం కలిగి, ధర్మార్థకామాలు అనుసరించి

ధనంతో తులతూగుతూ కామసుఖాలతో ఆనందిస్తారు; సాటి మనుషులలో గొప్పవారవుతారు.

“ ‘రాజసగుణాల స్వభావం తెలిసినవారు, రాజసంవల్ల పుట్టే వికారం బుద్ధితో జయించే ఉపాయం కలిగి, శుభం కలిగించే ప్రవర్తన కలిగి వుంటారు.

“ ‘సంతోషం, ప్రకాశత్వం, ప్రియం, ఆనందం, కరుణ, క్షమ, సత్యం, శౌచం, ధృతి, అకార్యణ్యం, తితిక్ష, అహింస, ఆర్జవం, అనసూయ, అక్రోధం, అసంరంభం, సమత, దాక్షిణ్యం, శ్రద్ధ, అక్రూరభావం, లజ్జాగౌరవం - ఇవి సత్యంలో పుడతాయి. ఇవి పూర్వ జన్మలో కలవారు, అహంకారం, మమకారం, ధనతృప్తి, కామాతురత్వం లేకండా, మంచి విజ్ఞానవంతులయి ఊర్ధ్వలోకసౌఖ్యా లనుభవిస్తారు.

“ ‘ఆ గుణాలన్నిటినీ చక్కగా తెలుసుకుని వాటిలో చిక్కుకోనివాడు, ఆ క్రియలచేత కబళించబడడు ; వైగా ఆ గుణాలవల్ల పుట్టే క్రియారాశిని తానే కబళిస్తాడు.

“ ‘గుణాలు వేరువేరుగా వుండవు. ఒకదాంతో వొకటి కలిసి మెలిసి వుంటాయి. కలయికతోనే ప్రపంచయాత్రాక్రమం సాగిస్తూ వుంటాయి. వాటి ఏగుణం అధికమై మనస్సును ఆక్రమిస్తే ఆ గుణం వల్ల పుట్టే లక్షణాలు అవుపిస్తాయి ; ఒక్కొక్కమాటు మాయమవుతాయి. తమస్సు సాంగత్యం అధికమైతే జీవగమనం కిందివేపు సాగుతుంది. రజస్సు అధికమైతే మధ్య సాగుతుంది. సత్యం అధికమైతే మీదివేపు ఎగపాగుతుంది. ప్రకారభేదంతో ముందు వీటిని తెలివాను. సోతస్సు అంటే జీవగమనహేతువైన దశా విశేషం. ఈ గుణత్రయంతో, గుణాలతోకూడిన జీవి ఈవిధం పొందుతాడు అని తెలుసుకోండి. గుణత్రయం త్రోసిపుచ్చ దగింది.

“ ‘గుణత్రయం త్రోసిపుచ్చడమే మేలు. అది త్రోసిపుచ్చా

లన్న నిగ్రహం లేకపోతే, సాత్వికులకు స్వర్గం ప్రాప్తిస్తుంది; రజో వర్తనులకు మధ్యలోకం ప్రాప్తిస్తుంది; తామసులకు నీచమైన అధో లోకాలు ప్రాప్తిస్తాయి.

“ధర్మకార్యాలకు సాత్వికం కారణమవుతుంది. అర్థకార్యాలకు రజస్సు కారణమవుతుంది. కామ కార్యాలకు తపస్సు కారణమవుతుంది. నిష్కర్మకి వీటిని పారదోలడం కారణమవుతుంది.

“ప్రాణం సత్త్వం. అపానం రజస్సు. ఉదానం తమస్సు. వేదాలుకూడా ఈ మాటే చెపుతున్నాయి స్పష్టంగా.

“సత్త్వగుణం మొదలైన వాటితో కూడినవి కనక చేనే వారి మనస్థితుల ననుసరించి జపమూ, తపమూ, దానమూ, యజ్ఞమూ నడుస్తాయి. ఆ మూడు విధాలలోనూ సత్త్వంతో కూడిన విధానమే మేలైంది. ఎక్కువ తక్కువ లేకండా సదా సమానంగా నడుస్తూవుండే గుణత్రయం ఉత్తమమూ, అవ్యక్తమూ అయిన తత్త్వం. అదే శుభమైంది, అచలమైంది, శాశ్వతమైంది.

“సత్తు అసత్తు క్రమం నిత్యమైంది. దాని విధానం తెలిసిన వాడు విజ్ఞానవంతుడు. గుణాలలో చిక్కక, దైన్యంపాలుకాక ముక్తిపదం చేరుకుంటా ఉతడు.

త త్వ ర హ స్యం

“అవ్యక్తమైన బ్రహ్మలో బుద్ధితత్త్వం పుడుతుంది. బుద్ధి, ధృతి, మతి అని దాని ప్రసిద్ధమైన సంకేత నామాలు. కళ్ళతో చూసినట్టు చేయించి, చెవులతో విన్నట్టు చేయించి, కాళ్ళతో వెళ్ళినట్టు చేయించి, చేతులతో పనులు చేయించి ఏలికగా వుంటుందది. బుద్ధితత్త్వంలోంచి అహంకారతత్త్వం పుడుతుంది. బుద్ధితత్త్వభావం అనుసరించి అహంకారం లోకమంతటా క్రియాదులలో నడుస్తుంది.

[బాహ్మణ, క్షత్రియ, వైశ్యకులాలలో పుట్టినవారు, ఆ బుద్ధి తత్వం విస్తరించడం వల్లనే అధ్యయనం, వ్రతం, యజ్ఞం, తపం మొదలైన కర్మలలో తగిలి నడవడం జరుగుతుంది. నిశ్చయమైన విషయం యిది. జగత్తు దాని తేజస్సు వల్ల వికాసం పొందుతూ వుంటుంది. ఆ తత్త్వాలలోనే భూమి, జలమూ, అగ్ని, గాలి, ఆకాశమూ - ఈ అయిదు మహా భూతాలూ పుడతాయి. గంధం, రసం, రూపం, స్పర్శ, శబ్దం వరసగా ఈ మహా భూతాల గుణాలు. ఈ విషయాల్లో మనస్సు తగులుకుంటే మోహంధకారంలో పడుతుంది ప్రాణి. మోహంధకారంలో సకల జంతువులూ కలిసిపోతూ వుంటాయి. ప్రాజ్ఞులైన వారు తమోగుణం చేరనివ్వరు. జ్ఞానం కలిగి, నిర్మలమైన మనస్సుతో మోహంధకారంలో పడరు. ఇంద్రియ సుఖాలు అశాశ్వతమైనవి; నశిస్తాయి; విషంతో సమానమైనవి; పూర్తిగా వికారాలు పుట్టిస్తాయి. మోహం పుట్టిస్తాయి. లోభం కలిగిస్తాయి. బుద్ధి గుణాలన్నిటినీ కలిచేసి వొదిలి పెడతాయి.

“మాంసమూ, రక్తమూ, ఎముకలూ కలిసిన శరీరాలు తామే అని నమ్ముకునే దేహాత్మ బుద్ధులైన లంపటలు ఈ శరీరాల వల్ల కలిగే చేటు తెలుసుకోలేరు; వాటికి చిక్కి తుదకి చెడతారు. సందేహంలేదు. పండితులు మాత్రం వీటిచేత చెడరు.

“అంతరాత్మ అంటే.- ప్రాణం, అపానం, సమానం, వ్యానం, ఉదానం, వాక్కు, మనస్సు, బుద్ధి అని నిరూఢికలుగుతుంది. ఈ ఎనిమిదీ లోకానికంతటికీ ఉపాదాన కారణం. ఇలా తెలుసుకోడమే బోధనిదానం.

“ఇంకా వినండి, అహంకారంలో పుట్టిన కళ్ళూ, చెవులూ మొదలైన బాహ్యేంద్రియాలూ, బుద్ధి మొదలైన అంతరింద్రియాలూ అన్నీ వుడిగిపోయేవే. ఘుఘ్రియలయిన కర్మేంద్రియాలూ -

బహిరేంద్రియాలు అయిదూ, అంతరింద్రియాలు అయిదూ, మనస్సు - మొత్తం పదకుండు ఈ మహా సంఘర్షణలో పడి నాశనం కానట్లు, తనకు ఇంపైన ఇంద్రియం తన వేపు ఈడవగలిగిన బుద్ధితత్వం వశపరుచుకున్నవాడే ఇంద్రియ నిగ్రహం కలవాడు. అతడే శుద్ధాత్మకుడు. అతడే పరతత్వం దర్శించగల సమర్థుడు.

““విన్నారా? చెమటలో పుట్టే ప్రాణులు అధమ తరగతివి. *ఉద్భేదంలో పుట్టినవి మధ్య తరగతివి. గుడ్లలో పుట్టినవి ఉత్తమ తరగతివి. మావినుంచి పుట్టినవి అత్యుత్తమ మైనవి. ఈ భూత తారతమ్య జ్ఞానం మాననీయమైంది. కనకనే మీకు చెప్పాను.

““అధ్యాత్మాది విషయాలు చెపుతాను, వినండి. అధ్యాత్మ జ్ఞానం విద్యామూలమైంది. ఆకాశం ఆదిభూతం. గాలి రెండోభూతం. అగ్ని మూడో భూతం. నీరు నాలుగోభూతం. భూమి అయిదోభూతం. అధ్యాత్మాదులు భూతాధిష్ఠానాలు. అంచేత భూతాలు ముందు వివరించాను. శ్రోత్రం అధ్యాత్మం. శబ్దం అధిభూతం. దిక్కులు అభిదైవతం. చర్మం అధ్యాత్మం. దాలోని సంస్పర్శ అధిభూతం. దానికి విద్యుత్తు అధిదైవతం. నేత్రం అధ్యాత్మం. రూపం అధిభూతం. ఆదిత్యుడు అధిదైవతం. నాలుక అధిఅధ్యాత్మం. రసం అధిభూతం. చంద్రుడు అధిదైవతం. ముక్కు అధ్యాత్మం. గంధం అధిభూతం. గాలి అధిదైవతం. పండితులు చెప్పినమాట ఇది.† ఇది బుద్ధీంద్రియ ప్రపంచం.

““పాదపాయూ పస్థాలూ, చేయీ, వాక్కు, (కర్మేంద్రియాలు) అధ్యాత్మాలు; నడక, విచక్షణం, ఆనందం, కర్తవ్యం వక్తవ్యం అధిభూతాలు; వాసు, మిత్ర, ప్రజాపతి, ఇంద్ర, అగ్నులు అధి

* ఉద్భేదంలో పుట్టినవి: గర్భం చీల్చుకు పుట్టినవి; లేక మొదలైనవి.

† మా. ఆనుకూలనిక పర్వం. ఆ. 1

దైవతాలు. అహంకారం, మనస్సు, బుద్ధి అధ్యాత్మాలు; అభిమానం ఆలోచన, నిశ్చయం అదిభూతాలు; ప్రజాపతి, చంద్రుడు, బ్రహ్మ అధిదైవతాలు. * వేదం నిర్ణయించిన విధానం ఇది. దీనిని తెలుసుకుని, ఇంద్రియాలు అదుపులో పెట్టుకుని, మనస్సు చిట్లకండా వొదిగించుకోడం భవనిరాసకం.

“మునీంద్రులారా, సూక్ష్మభావత్వ సంపాదినీ, మంగళదాయిని అయిన నివృత్తి మార్గం చెపుతాను, సావధానంగా వినండి.

“తాబేలు తన అంగాలు ఎలా ముడుచుకుంటుందో అలాగ కోర్కులు మళ్ళించుకుంటాడు విద్వాంసుడు. కోర్కులు మళ్ళించుకునే ధీరుడు రజోగుణం జయించి ముక్తిమార్గం దర్శిస్తాడు. పది ఇంద్రియాలూ కుదించడం గొప్ప ఉపాయం. ఆ ఉపాయమే పుడకలుగా ఆత్మాగ్ని ప్రకాశిస్తుంది. ప్రాణుల్ని తనలో చూడగలిగితే సూక్ష్మమైన పరతత్వం కనపడుతుంది. పంచభూతాలతో కూడిన శరీర సముద్రం శోకాలకూ, రోగాలకూ ఆశ్రయం. ఈ శరీర సముద్రానికి కాముడూ, క్రోధుడూ ప్రభువులు. ఈకామక్రోధాలను గెల్చుకుంటే ఈ శరీర సముద్రం దాటి పోవచ్చు అనాయాసంగా.

“మనస్సు మనస్సులోనే ఇముడ్చుకుని, ఆత్ముణ్ణి ఆత్మలోనే చూసేవాడు సర్వజ్ఞుడు. సర్వభూతాలలోనూ తనను నిర్వికల్పంగా చూస్తాడతడు. ఆత్మతత్వం మోక్కటే. దీపం అనేకదీపాలు ముట్టించినట్టు రూపాంతరం పొందుతుందది. ఈ రహస్యం తెలుసుకుని పండితుడు భ్రమలపాలు కాకండా వుంటాడు.

“అర్యముడు, వరుణుడు, గాలి, అగ్ని, చంద్రుడు, విష్ణువు, బ్రహ్మ, శివుడు— ఇవన్నీ ఆపరంజ్యోతిపేళ్ళే. బుద్ధిమంతులిది తెలుసుకుని భజిస్తారు.

లక్షణజ్ఞానం

“మానసియులారా, ఇంకా వినండి. ధర్మానికి అహింస లక్షణం. అధర్మానికి హింస లక్షణం. దేవతలకు ప్రకాశత్వం లక్షణం. మనుషులకు కర్మం లక్షణం. ఆకాశానికి శబ్దం లక్షణం. గాలికి స్పర్శ లక్షణం. అగ్నికి రూపం లక్షణం. నీటికి రసం లక్షణం. భూమికి గంధం లక్షణం. వాద్దేవికి శబ్దం లక్షణం. మనస్సుకి చింత లక్షణం. బుద్ధికి వ్యవసాయం లక్షణం. దాని మహత్తత్వ రూపానికి ధ్యానం లక్షణం. అవ్యక్తానికి సాధుత్వం లక్షణం. యోగానికి ప్రవృత్తి లక్షణం. జ్ఞానానికి సన్యాసం లక్షణం. ఈ లక్షణజ్ఞానం పరతత్వ పరిజ్ఞానానికి హేతు భూతం.

“జ్ఞానంతో కూడిన సన్యాసం పరమగతి ప్రసాదిస్తుంది. ద్వంద్వాలు లేనివాణ్ణి ముసిలితనమూ, మృత్యువూ లేని ధర్మం పొందుతుంది.

అవ్యక్త తత్వం

“అవ్యక్త తత్వానికి వొక లింగమంటూలేదు. పురుషుడు (పరమాత్మ) అలింగుడు. (ఒక గురుతంటూ లేనివాడు.) అతడు క్షేత్రం ఎరుగును కనక క్షేత్రజ్ఞుడు. క్షేత్రం అనీ, ప్రకృతి అనీ అవ్యక్తానికి నామాంతరాలు. ప్రకృతి తత్వం రజస్తమోగుణాలనుంచి పుడుతుంది. ఆగుణాలకు చేతనం లేదు. కనక ప్రభువును (పరమాత్మను) అవి ఎరగవు. ప్రభువుమాత్రం గుణాలవల్లపుట్టే క్రియలు అన్నిటినీ తెలుసుకుంటాడు. ఇది తెలుసుకుని, గుణాలు వొదిలిపెట్టి, తత్వాలు తెలుసుకున్నవాడు అంతరాత్మలోని చలించని, రోగాలులేని, తరుగు లేని పరమపదం చేరుకుంటాడు.

“జ్యోతిస్సులలో శ్రేష్ఠుడు సూర్యుడు. భూతాలలో శ్రేష్ఠుడు అగ్ని. విద్యులలో ఉత్తమమైంది సావిత్రి. దేవతలలో ఘనుడు

ప్రజాపతి. వేదాలలో శ్రేష్ఠమైంది ఓంకారం. వాయువులలో శ్రేష్ఠమైంది ప్రాణం. ఛందస్సులలో శ్రేష్ఠమైంది గాయత్రి. పశువులలో శ్రేష్ఠమైంది మేకపోతు. నాలుగు కాళ్ళ జంతువులలో శ్రేష్ఠమైంది ఆవు. మనుషులలో శ్రేష్ఠుడు బ్రాహ్మణుడు. పక్షులలో శ్రేష్ఠమైంది డేగ. యజ్ఞవిధానాలలో శ్రేష్ఠమైంది యజ్ఞపాయసం. యుగాల్లో శ్రేష్ఠమైంది కృతయుగం. ధాతువులలో శ్రేష్ఠమైంది బంగారం. ఓషధులలో శ్రేష్ఠమైనవి యవలు. భక్ష్యభోజ్యాలలో శ్రేష్ఠమైంది అన్నం. పానీయాలలో శ్రేష్ఠమైంది నీరు. పర్వతాలలో శ్రేష్ఠమైంది అమర పర్వతం. చెట్లలో శ్రేష్ఠమైంది రావిచెట్టు. దిక్కులలో శ్రేష్ఠమైంది ఊర్ధ్వదిక్కు. నదులలో శ్రేష్ఠమైంది గంగానది. సరస్సులలో శ్రేష్ఠమైంది సముద్రం. ఆశ్రమాలలో శ్రేష్ఠమైంది గృహస్థాశ్రమం. ప్రజాపతులలో శ్రేష్ఠుణ్ణి నేను. నాకంటే గొప్పవాడు అచింత్యాత్మకుడైన విష్ణుమూర్తి. దేవతలందరిలోనూ శ్రేష్ఠుడు ఈశ్వరుడు. ఈశ్వరుడన్నా, నేనన్నా, విష్ణువన్నా మోక్కటే. ఒక్కవస్తువే మూడు మూర్తులై ప్రకాశిస్తుంది. శ్రేష్ఠమైనవాటిని తెలుసుకోడం ప్రబోధమూలం. ఎరుకలన్నిటిలోకీ మెరుగుపెట్టడమంటే మాముగ్గురినీ మోకటే అని తెలుసుకోడమే.

“పగలూ రాత్రీ మోకదానివెంట మోకటి వరసగా నడుస్తూ వుంటాయి. అలాగే సుఖదుఃఖాలు మనుషులకు కలుగుతూ వుంటాయి. అంచేత సుఖం కలిగితే సంతోషించడమూ, కష్టంకలిగితే దుఃఖపడడమూ కూడదు.

“ఏపదార్థాలైనా తరగడంకోసమే పెరుగుతాయి. పడిపోడంకోసమే ఎరుగుతాయి. ఎడబాటుకోసమే దగ్గిరచేరతాయి. నాశనంకోసమే పుడతాయి. దుఃఖంకోసమే సుఖపడతాయి. *

“ ‘అన్నిటిలోకీ మేలైంది జ్ఞానం. దానికి నాశనం లేదు. దాన్ని తెలుసుకోడంవల్ల అభిమానం, అహంకారం, మమతా వాదిలిపోతాయి. దాంతో నిర్మలుడయి మోక్షమార్గం దర్శిస్తాడు మనిషి.

“ ‘మునులారా, ఇక ఆశ్రమప్రకారం ఎరిగిస్తాను, వినండి మనస్సుపెట్టి.

“ ‘బ్రహ్మచర్యాశ్రమం పూనినవాడు గురువుగారికి ప్రియమైన పనులు, హితమైన పనులు చెయ్యాలి. వేదం వల్లించాలి. నియమితంగా భిక్షమడిగి తెచ్చుకున్న అన్నం తినాలి. మారేడు కర్రకాని, మోదుగు కర్రగాని ఊతంగా పట్టుకోవాలి. స్నానశీలుడు కావాలి. బ్రహ్మచర్య పరుడు కావాలి. నియమితేంద్రియుడు కావాలి. నిత్యశుచిమంతుడు కావాలి. యజ్ఞోపవీతం ధరించాలి. మితభాషి కావాలి. ముంజతాడు నడుముకు కట్టుకోవాలి. శయనం, ఆసనం, ప్రచారం సముచితంగా సాగించాలి. సత్య సంధుడు కావాలి. ధర్మపరుడుకావాలి. శాంతికలిగి వుండాలి. రేపుమాపుల అగ్ని కార్యం సాగిస్తూ వుండాలి. చెడుపనుల మోజులో పడకండా నడుచుకోవాలి.

“ ‘గృహస్థాశ్రమంలో వున్నవాడు తగిన సమావర్తన కలిగి వుండాలి. కట్టుకున్న భార్యతో తృప్తిపడాలి. నిర్మలప్రచారుడు కావాలి. పంచయజ్ఞాలు సాగించాలి. అతిథులకుపెట్టి భుజించాలి. తెల్లటివస్త్రాలు కట్టుకోవాలి. శక్తిననుసరించి దానశీలి కావాలి. చపలేంద్రియుడు కాకండా వుండాలి. శుచికలిగి వుండాలి. స్నేహశీలి కావాలి. స్వాధ్యాయసపరుడు కావాలి. మంచి వ్రతనిష్ఠుడు కావాలి. యాజనమూ, అధ్యాపనమూ శక్తివంచన లేకండా జరపాలి. క్షమ కలిగివుండాలి. సత్ప్రతి గ్రహం చెయ్యాలి. ఒకరిని మిత్రులనీ, వొకరిని శత్రువులనీ భావించకండా మధ్యస్థుడయి జీవించాలి. పాపాలకు దూరంగా వుండాలి.

“ ‘వానప్రస్థాశ్రమంలో వున్నవాడు పూరికి దూరంగా అడివిలో పర్ణశాలలో నివసించాలి. ఉదయమూ, సాయంకాలమూ స్నాన సంధ్యలు సాగించాలి. బ్రహ్మచర్యం పాటించాలి. పూరిపంటలూ, పళ్ళూ, దుంపలూ కాయకూరలూ ఆహారంగా చేసుకోవాలి. లేడి చర్మాలూ, నారలూ బట్టలుగా కట్టుకోవాలి. నేలమీదే నిద్రపోవాలి. అతిథులకు ఆశ్రయమివ్వాలి. ఆత్మీయములలో ఆహారం పంచిపెట్టాలి. అధ్యయన పరుడు కావాలి. హోమశీలుడు కావాలి. ఇంద్రియాలన్నిటిని గెలవాలి.

“ మూడు ఆశ్రమాలలోనూ ఏ ఆశ్రమంలో వుండిన వారైనా సరే, ముక్తి కావాలని కోరుకుంటే యతి ఆశ్రమం స్వీకరించాలి. విద్యామూలమైన ఆశ్రమం యతి ఆశ్రమం.

“ ‘యతి ఆశ్రమం స్వీకరించినవాడు సర్వప్రాణులమీదా సమానమైన దయకలిగి వుండాలి. అందుబాటుకాని వస్తువుల విషయం విచారించ కూడదు. రానివాటిని మనసులో ఆశించకూడదు. యాదా లాబంగా అప్పటికప్పుడు దొరికిన వాటిని వుంటే వుండనీ పోతే పోనీ అని ఉపేక్షతో చూడాలి. తాబేలు తన అవయవాలు ముడుచు కున్నట్టు ఇంద్రియాలు లోపలికి కుదించుకోవాలి. సరిగా వేళకు బిచ్చ మెత్తుకోవాలి. దొరికిన దాంతో ఆకలి తీర్చుకోవాలి. కూడూ, గుడ్డూ తప్ప ఇంక ఎవ్వరు ఏమిచ్చినా ముట్టుకోకూడదు. దినానికి వొక్కమారే తినాలి. నమస్కారం, స్నేహం, ప్రశంస, తిరస్కారం- ఇలాటివి ఏవీ లేకండా గడుపుకోవాలి. అసూయ లేకండా వుండడం, క్రోధం లేకండా వుండడం, దమం, బ్రహ్మచర్యం, రుజుభావం, సత్యం, చాడీలు చెప్పకండా వుండడం - ఇవన్నీ ముఖ్యమైన వ్రతాలు యతికి. చెట్టుకిందా, ఏటివొడ్డునా, జనం లేని కొంపలోనూ, అడవుల్లోనూ, కొండలమీదా, గుహల్లోనూ ఎప్పుడూ ఏకాంతంగా

వుండే దేవాలయంలోనూ నివసించాలి యితి. అవకతవక పనుల మూలంగా దొరికే వస్తువులు పరిత్యజించాలి. తన గొప్ప కనపడ నివ్వకూడదు. తనను చూసే జనులు తనంటే ఉదాసీనులుగా వుండేట్లు ప్రవర్తించాలి. అలాటి యతే సర్వంనుంచి ముక్తి పొందగలుగుతాడు.

“ ‘ సన్యాసమంటే తపశ్చరణం. తపోజ్ఞానంతో ప్రబుద్ధులైన వారు, అచింత్యమైన, అజరమైన, అమృతమైన తత్వం దర్శిస్తారు. తామసంలేని, రాజసంలేని శుద్ధసత్వాశ్రయమైన హృదయంకల వారు, తపోవృత్తి మూలంగా జ్ఞేయమార్గాన నడుస్తారు.

“ ‘ సమస్త భూత సముదయస్థమై వున్న తత్వం నానా త్వంతో వుండి అన్ని విధాల ప్రకాశిస్తుంది. ఇది తెలుసుకున్న పండి తుడు ద్వంద్వాలు వొదులుకుంటాడు ; ముక్తి పొందుతాడు.

“ ‘ సంసారం వొక మహా వృక్షం. అవ్యక్తంలో దీని పుట్టుక. బుద్ధి దీనికి బోడె. అహంకారం మొక్క. పంచమహా భూతాలు కొమ్మలు. ఇంద్రియాలు తోరటలు. ఎప్పుడూ చిగిర్చే ఆశలు చివుళ్ళు. శుభాశుభాలు పళ్ళు. జ్ఞానమనే కత్తితో ఈ సంసార వృక్షం నరకాలి. అభిమానం, అహంకారం మనస్సులో వొదుల్చుకోవాలి. అదిగో అలాటి పురుషుడే బహ్మతత్వం దర్శించగలుగుతాడు స్పష్టంగా. పరమనియతితో వొక్క నిమిషమైనా తనలోని ఆత్ముణ్ణి తాను చూస్తే చాలు, పూర్తి జ్ఞానం పొంది, ప్రకృతिसంబంధం వొదిలి, జ్ఞాన పూర్ణులైన మునులు తరుగులేని ముక్తిపదం పొందుతారు.

“ ‘ పరమనియతి అంటే ప్రాణసంయమనం. క్రమాభి వృద్ధితో అలవరించుకుంటే అది ప్రసాదసిద్ధి ప్రసాదిస్తుంది. సందేహం లేదు. దానివల్ల ఇష్టసిద్ధి చేకూరుతుంది.

“ ‘ అవ్యక్తం నుండి పుట్టిన, శ్రేష్ఠమైన సత్వం పాపపంకం వారించినదై, తరగని, మృతిలేని, ఇంద్రియాలకు అందని మమత్వం

పొండడానికి ఆశ్రయమవుతుంది. కనక శాశ్వతమైన వస్తువు పొండడానికి సత్వభావనకంటే ప్రశస్తమైన పని మరొకటి లేదంటారు. అహింసా వ్రతపరులలో అందెవేసినవారు. సత్వంలో వుండే పురుషుణ్ణి ఊహమూలంగానే చూడడం జతపడుతుంది. దానికి మనస్సు తప్ప మరొక సాధనం లేదు. మరో సాధనంతో చూస్తామనకోడం తగని పని. ఇదెలా అంటారా? సత్యమూ, సంతోషమూ, అహింసా, ధృతీ, క్షమా, అర్జవమూ, సన్యాసమూ, పరిత్యాగమూ, విజ్ఞానమూ సాత్వికాలు. అంచేత తత్వవిదులు ఈ అనుమానంతో పురుషుణ్ణి తెలుసుకోవచ్చునంటారు. తత్వమన్నా, పురుషుడన్నా వొక్కటే అంటారు కొందరు. అయితే ‘అదెలా పొసగుతుంది? మేడిపండులో దోమలున్నట్టు, నీటిలో చేపలున్నట్టు సత్వాలలో అంతరాత్ముడుంటాడు’ అనేవారు అనేకమంది పున్నారు.

“బ్రహ్మచెప్పిన మాటలు విన్నారు మునులు. ‘ధర్మం అనేక విధాలు. ఇందులో ఏది ఎవడు అవలంబించాడో, అదే అతడు మంచి దంటాడు. మేము అన్నిటిమీదా పరిగెత్తిన బుద్ధులు కలిగి అనిశ్చయ దర్శనులమై వుంటున్నాం. కనక ‘ఇది ప్రధానంగా ఆచరించదగిన ధర్మం’ అని ఉపదేశించు. సత్వ - పురుష సంబంధం ప్రస్ఫుటంగా ఎరిగించు’ అని వేడుకున్నారు.

సత్వం ప్రధానంగా ఆచరించాలి

“‘వినండి’ మునుల ప్రశ్న విని అందుకున్నాడు బ్రహ్మ, ‘అన్ని ధర్మాల్లోనూ మేటి ధర్మం అహింస. అహింసతో కూడిన వాడికి ఉత్తమమైన జ్ఞానం కలుగుతుంది. ఆ జ్ఞానం మోక్షం ప్రసాదిస్తుంది. కోరికలు పెట్టుకుని కర్మలు చేసేవాడు చావుపుట్టకలు అనుభ

విస్తూనే వుంటాడు. ఫలాపేక్షలేకండా నిర్దోషంగా మంచిచేసినవాడు ముక్తి పొందుతాడు.

“పురుషుడు విషయి. సత్వం విషయం. ఇలా భోక్తృ-భోజ్యత్వ సంబంధంతో వుండీ కూడా తామరాకుమీద నీటిబొట్టు లాగ పురుషుడు విషయాన్ని అంటడు.

“పరతత్వం చూడడానికి దీపం సత్వం. కనక ఈ సాధనం వొదలరు కృతాత్ములు. దానిమూలంగా ముక్తి పొందుతారు వారు. సత్వమో యోగ్యమైన సాధనం. సాధనం పూర్తికాకపోతే మేలు కలగదు. దూరప్రయాణం చేసేవాడికి వాహనం వుంటే కలిగే మేలు, వాహనం లేకపోతే ఎలా కలుగుతుంది? నదిని దాటేవాడికి నావ వుంటే కలిగేమేలు, నావ లేకపోతే ఎలా కలుగుతుంది? అలాగే సాధనం లేని బుద్ధిహీనుడికి ఇష్టసిద్ధి ఎలా కలుగుతుంది? కనక సత్వ సాధనం లేందే మేలు కలగదని తెలుసుకునీ, లేదా తెలిసీ తెలియక బలవంతంగా మురికి కడుక్కుని చేసే పనికి ఫలం దొరకదు. దొరక్కపోడమేకాదు పైగా దుఃఖం కూడా కలుగుతుంది.

“నేలమీదనానా, నీటిమీద గుర్రమూ పనికిరావు. ఎక్కడ ఏసాధనం ఉపయోగించాలో తెలియనివాడు కార్యసిద్ధి పొందలేడు. పైగా కష్టాల పాలవుతాడు.

“ఒడ్డుచేర్చేదాకా నావని ఆశ్రయించి వొడ్డుచేరాక దానిని విడిచిపెట్టాలి. అలాగే పరమపురుషుడి దర్శనం లభించేవరకు సత్వం సాధనంగా చేసుకుని, అనంకరం వాంతో సంబంధం వొడులుకోవాలి.

“అవ్యక్తం గుణం మహత్తత్వం. మహత్తత్వం గుణం అహంకారాలు, అహంకార గుణాలు సుహృథాతాలు. మహాభూతాల గుణాలు శబ్దాదులు. వాటిలో ఆకాశానికి గుణం శబ్దం. గాలికి గుణాలు శబ్దమూ, స్పర్శమూనూ, తేజస్సుకి శబ్దమూ, స్పర్శమూ, యాపమూ గుణాలు.

నీటికి శబ్దమూ, స్పర్శమూ, రూపమూ, రసమూ గుణాలు. భూమికి శబ్దమూ, స్పర్శమూ, రూపమూ, రసమూ, గంధమూ గుణాలు. శబ్దంలో కఠినత్వమూ, శ్రావ్యమూ, అపస్వరమూ మొదలైన భేదాలుంటాయి. స్పర్శలో చల్లదనమూ, వేడి మొదలైన భేదాలుంటాయి. రూపంలో నలుపూ, తెలుపూ మొదలైన భేదాలుంటాయి. రసంలో తీవ్రీ, చేదూ మొదలైన భేదాలుంటాయి. గంధంలో పరిమళమూ, తీక్షణమూ మొదలైన భేదాలుంటాయి. ఇలా ఎన్నో రకాలుగా వుండిన విషయాలు తెలుసుకోడంవల్ల వాటిని విడిచిపెట్టడానికి వీలుపడుతుంది.

“ భూమి, నీరూ, అగ్ని, గాలీ- ఈ నాల్గింటికంటే ఆకాశం గొప్పది. ఆకాశంకంటే అహంకారతత్వం గొప్పది. అహంకారతత్వం కంటే బుద్ధి గొప్పది. బుద్ధికంటే ప్రకృతి గొప్పది. వీటన్నిటికంటే పరమాత్ముడైన పురుషుడు గొప్పవాడు.

“ భూతాల తారతమ్యం అవగతం చేసుకున్న శిష్టజనం పరమాత్మని దర్శిస్తారు. అడ్డూ ఆపూలేని, తరుగులేని మోక్షపదం పొందుతారు.

“ పంచభూతాలను పరిగెత్తించడానికీ, కుదియించడానికీ సామర్థ్యంకలిగి, వాటినేలగల అధికారం మౌక్త మనస్సుకే వుంది. రథానికి పూసిన గుర్రాలు సారథి ఎలా నడపగలుతాడో ఇంద్రియాలను అలా నడపగలుగుతుంది మనస్సు. భూతాత్మకమూ, బుద్ధినన్నా హమూ అయిన మహారథానికి ఇంద్రియాలు గుర్రాలు. మనస్సు సారథి. అంతరాత్మరథి. దీనిని తెలుసుకున్న పండితుడు, ఘోరమైన సంసార సముద్రంలో ములిగిపోడు. నిర్గుణమైన మార్గంలో నడిచి, నిరామయమైన అవ్యయమైన పరమపదం చేరుకుంటాడు.

“ సముద్రంలో కెరటాలు ఎలా వుడతాయి, అదిగో అలాగే

అవ్యక్తంలో దేవతలూ, మనుషులూ, చెట్లూ మొదలైన చరాచర ప్రాణికోట్లు పదేపదే పుకతూ, చస్తూ వుంటాయి.

“ అవ్యక్తమూ మొదలైన యావత్తూ అవ్యయమైన పురుషుణ్ణి ఆశ్రయించి వుంటుంది. ఈరహస్యం స్పష్టంగా తెలుసుకున్న పండితులు మోహబంధాలనుంచి ముక్తిపొందుతారు. అయితే ఇది తెలుసుకోడానికి మూలం తపస్సు. అదే ఘనమైంది. కనక అతినిష్ఠంతో తపోధనం ఆర్జించడం ఎంతైనా అవసరం. మహాతపస్సు వల్లే ప్రజాపతులు బహువిధమైన సృష్టి నిర్వహణకోసం సిఫులులయ్యారు. అడివి పదార్థాలు ఆహారంగా చేసుకుని తపస్సు చెయ్యడం వల్లే మునులు త్రికాలజ్ఞులైనారు; ముల్లోకాలూ దర్శించగలిగారు. తపస్సువల్లే విద్యా గౌరవం కలుగుతుంది. మరోవిధంగా పొందరాని ఉన్నతపదం స్వచ్ఛమైన తపస్సువల్ల పొందవచ్చు సులభంగా. బ్రహ్మహత్య, మద్యపానం మొదలైన మహా పాపాలు తపస్సువల్ల వొదుల్చుకోవచ్చు. తపస్సువల్ల సర్వప్రాణులూ ప్రీతిపొందుతాయి. మమతా, అహంకృతీ కూడినతపంవల్ల ప్రజాపతి సమీపంలో భవ్యమైన పదం లభిస్తుంది యతికి. ఇందులో ఏమాత్రం సందేహంలేదు. మమతా, అహంకారంలేని పరిశుద్ధమైన తపస్సువల్ల సత్యమూ, దయా, క్షమా, ధృతి, మితాహారమూ, ఆర్జవమూ, బ్రహ్మచర్యమూ, అచార్యమూ, అహింసా, శౌచమూకల యతి సర్వలోకోత్తరమైన, అవ్యయమైన మోక్షపదం పొందుతాడు.

“ తమమూ, రజస్సూ, వొదులుకుని, సత్త్వంలో రమించి, గుణాలులేని తత్త్వం దర్శించి, సత్యం దిగవిడిచిన వైరాగ్యం పూనిన మునీశ్వరుడు ముక్తి పొందుతాడు.

“ వేదాంత రహస్యాత్మకమై వెలిగే తత్త్వమే పరమతత్త్వం క్షేత్రజ్ఞుడని పరిణతిగల పరమపురుషుడే సర్వపదాలూ తెలిసినవాడు.

“‘వృత్తి విశేషంలో ప్రవేశించిన చిత్తం వెనక్కి మళ్ళించి, తిరిగి అందులోకి పోకండా అదుపులో వుంచుకోడమే యోగంలో ఉత్తమ పురుషరహస్యం అంటారు మునులు.

“‘అవ్యక్తంలో అంతమయేపని యావత్తూ అవిద్యనల్లే కలుగుతుంది. అవిద్య బంధహేతువు. మమత మృత్యు కారణం. నిర్మమత్వం అమృతం.

“‘కర్మం మేలంటారు కర్మతత్పరులు. విద్య మేలంటారు బుద్ధాత్ములు. ఆకర్మలు పదహారు వికారాలు కల ఆకృతి పుట్టిస్తాయి. విద్య శాశ్వతుడైన, గ్రహింప శక్యంకానివాడైన పరమపురుషుణ్ణి కనపరుస్తుంది. ఆ పురుషుడికి కర్మమయత్వం లేదనీ, విద్యామయత్వమే సహజమనీ శ్రుతులు చాటిచెపుతున్నాయి. ఈ సుజ్ఞానం కల మహాత్ముడు అన్నికోరికలూ వాడుకుంటాడు. ఆత్మలోనే ఆత్మను దర్శిస్తాడు. అనామయమూ, అజరమూ, అమృతమూ అయిన ముక్తి పదం చేరుకుంటాడు.

“‘జ్ఞాన పరిపూర్ణాత్ములైన, ముక్తిపదనిర్ణయం తెలిసినవారు మన్నించేమార్గం ఇది. ఇది కర్మత్యాగాలతో ప్రకాశిస్తూ వుంటుంది. కోరికల పొంతకు పోకండా, నిస్సంగులయి, అంతటినీ సమభావంతో పరికించే సారాత్మకులు ఈ మార్గంలో పయనించ గలుగుతారు.

“‘కృతాత్ములారా, కల్మషంలేనివారు మీరు; నిర్మలాత్మకులు; సన్మతులు; ధార్మికులు. చెప్పవలసిన సర్వమూ మీకు చెప్పాను. నేను చెప్పినట్టు నడుచుకోండి మీరు. మనస్సులో మరో విధానం చొరనివ్వకండి. ఉదారమైన మార్గమిది. ఈ మార్గంలో పరమసిద్ధి తప్పదు.’

“‘ఇలా బ్రహ్మదేవుడు మునులకు తత్వోపదేశం చేశాడు. మునులందరూ ఆ ప్రకారం నడుచుకున్నారు; అనితర సులభమైన సౌఖ్యం అనుభవించారు.’ అని చెప్పి ఇంకా ఇలా అన్నాడు గురువు.

“ ‘నువ్వు కూడా ఈ వాక్యాలు మనస్సుకి పట్టించుకో. పరమ సమాధి సంపద పొటించు. అనాయాసంగా శాశ్వతపదం ప్రాప్తిస్తుంది. ’

“ గురువు ప్రబోధించిన ప్రకారం జ్ఞానం సంపాదించాడు శిష్యుడు. సన్మార్గంలో నడుచుకున్నాడు. అనామయమూ, అజరమూ అయిన అమృతపదం పొందాడు. ”

ఆదరచి తంతో అలాచెప్పిన శ్రీకృష్ణుడి మాటలువిని, “కృష్ణా, అంత ఉదారహృదయులా వారు ! అయితే ఆ గురు శిష్యులు ఎవరంటావు ? ” అని అడిగాడు అర్జునుడు.

“ అర్జునా, ” నవ్వుతూ అతడి మొహంమీద కృపాదృష్టి నిలుపుతూ అన్నాడు శ్రీకృష్ణుడు, “విను, నేనే ఆ గురువును. నా మనస్సే ఆ శిష్యుడు. నిర్మలమైన మనస్సు కలవాడివి నువ్వు. కనక పరమప్రీతితో నీకు వివరించాను. అనితరసులభమూ, అతి గుహ్యమూ అయిన మార్గం ఇది.

“ అర్జునా, నిర్మలమైన, అచలమైన చిత్తం నా మీద నిలుపు. ఏకాంతభక్తితో నన్ను భజించు. నిత్యమూ ఈ అధ్యాపనం మననం చెయ్యి. పాపాలనుంచి ముక్తిపొందుతావు.

“ యుద్ధారంభంలో నీకు ఈ అమృతపద ప్రాప్తిహేతువైన సద్బోధ చేశాను. చలించకండా ఎప్పుడూ ఇందులోనే రమించు శమం సాధించి. ”

అలా పరమ గురుడైన శ్రీకృష్ణుడు ఉత్తమ శిష్యుడైన అర్జునుడికి అధ్యాత్మవిద్య వినిపించాడని వైశంపాయనుడు చెప్పగా విని, “ ఆ పురుషోత్తములు అనంతరం ఎలా ప్రవర్తించారు ? ” అని అడిగాడు జనమేజయుడు.



అ శ్వ మే ధ ప ర్వ ం

మూడో ఆశ్వాసం

ద్వారక వెళతాను

వైశంపాయనుడు జనమేజయుడితో ఇలా చెప్పాడు : అలా అర్జునుణ్ణి అధ్యాత్మ విద్యావిశారదుణ్ణి చేసి ఇలా అన్నాడు శ్రీకృష్ణుడు :

“అర్జునా, వసు దేవుణ్ణి చూడాలని తొందరపడుతోంది మనస్సు. అయినా సంతోషపూర్వకమైననీ అనుమతికోసం నిరీక్షిస్తోంది. కనక నన్ను ద్వారక వెళ్ళు.”

“అయితే హస్తినాపురం పద ” అన్నాడు అర్జునుడు, “ధర్మ రాజుతో చెప్పుదాం. ఆయన అనుమతించి ప్రీతిగా పంపుతాడు. ఆయన అనుమతించినట్టు విన్నవిస్తాన్నేను.”

అర్జునుడు అలా అనడంతోనే దారుకుణ్ణి పిల్చి రథం పూన్చు మని నియోగించాడు శ్రీకృష్ణుడు. అనంతరం తమతో బయలుదేర డానికి తగిన పరివారం సమకట్టడానికి దండనాయకుల్ని నియోగించాడు అర్జునుడు. కొంతసేపట్లో రథం సిద్ధంచేసి పట్టుకువచ్చాడు దారుకుడు. పరివారం సిద్ధంచేసి తెచ్చారు దండనాయకులు. కృష్ణుడూ, అర్జునుడూ ప్రయాణోచితంగా అలంకరించుకున్నారు. రథమెక్కి హస్తినాపుర మార్గం పట్టారు.

దారిలో విషయంగా అన్నాడు అర్జునుడు : “దేవా, నీ అను గ్రహంవల్ల కౌరవసైన్య సముద్రం దాటగలిగాం. భీష్ముడూ, ద్రోణుడూ, కర్ణుడూ మొదలైన మహావీరుల్ని గెలవగలిగాం. నువ్వే

శత్రువీరుల్ని చంపుతూ ముందు నడుస్తూవుంటే, మేం జయం పొందుతూ వచ్చాం నీ వెనక. ప్రతాపం, పేరు, సౌఖ్యం నీ ప్రసాదం వల్లే పొందాం. అప్రతిహతమైన మహారాజ్యాధిపత్యం వహించాడు అన్నయ్య ధర్మరాజు. ఆశ్రయించిన వారిని రక్షించడమే నీ వ్రతం. నీ మహిమ పొగడ తరమా నాకు! విశ్వసంవిధాతవి నువ్వు. నిర్మలమైన నీ తేజమే అగ్ని ప్టోమం. కాలాత్ముడివి నువ్వు. నీ పూర్వే వాయువు. నీ క్రోధమే మృత్యువు. నీ ప్రసాదమే లక్ష్మి. నీ వల్లే మేలూ, శ్రీతి, మరణమూ, మహానందమూ కలుగుతున్నాయి. స్థావర జంగమాత్మకమైన జగత్తు నీ వల్లే ఆవిర్భవిస్తున్నది; నీ వల్లే నిలుస్తున్నది; నీ వల్లే నాశనమవుతున్నది. భావాతీతుడివి నువ్వు. సర్వపతివి నువ్వు. యజ్ఞపురుషుడివి నువ్వు. నారదుడూ, దేవలుడూ, కాశికుడూ, వ్యాసుడూ మొదలైన మునులూ భీష్ముడు చెప్పిన మాటల బట్టి సర్వమూ నువ్వే అని ఎరుగుదున్నేను కృష్ణా, నామీద నీ కున్న కరుణవల్ల అధ్యాత్మ రహస్యం ప్రసాదించావు నాకు. నువ్వు చూపిన దారినే దృఢంగా పయనిస్తాను.”

అర్జునుడి మాటలు విని అశ్లేష్ఠి అభినందించాడు శ్రీకృష్ణుడు.

హస్తినాపురం ప్రవేశించింది రథం. వారి రాకకోసం ముందే ముస్తాబై వుంది నగరం. ముందు ధృతరాష్ట్ర మహారాజు మందిరానికి వెళ్ళారు కృష్ణార్జునులు, అతనికి, గాంధారికి ప్రణామాలు చేశారు. వారిని సంతోషపరిచారు. అనంతరం కుంతీదేవి దగ్గరికి వెళ్ళారు. తరువాత వరసగా విదురుడి దగ్గరికీ, యయుత్సుడి దగ్గరికీ, సంజయుడి దగ్గరికీ వెళ్ళారు. ఎవరికి తగినట్టు వారిని గౌరవించారు. ధర్మరాజు దగ్గరికి వెళ్ళి భక్తి గౌరవాలు ప్రదర్శించారు. వారిని గాఢంగా కౌగిలించుకుని, ఆదరించాడు ధర్మరాజు. అదంతా అయాక అవాళ

అర్జునుడి మందిరంలో విడిది చేశాడు శ్రీకృష్ణుడు. అతడు చేసిన పూజలందుకున్నాడు ; సంతోషించాడు.

మర్నాడు మహనీయమైన ఆస్థాన మండపంలో కొలువు తీర్చిన ధర్మరాజు దగ్గరికి అర్జునుడితో కలిసి వెళ్ళాడు శ్రీకృష్ణుడు. కులాసాకబుర్లయాక, అన్నగారి మొహంమీద చూపులు నిలిపి అందుకున్నాడు అర్జునుడు :

“మహారాజా, ఎంతోకాలం ఇక్కడ వుండి పోయాను శ్రీకృష్ణుడు. తిండి వసుదేవుడూ, అన్నదమ్ములూ, ఇతర బంధువులూ ఇతణ్ణి చూడాలనుకుంటూ వుంటారు. వారిని చూడాలని అభిలాషపడుతున్నాడితను. మహారాజు అనుమతిస్తే ద్వారక వెళ్తాడు. బలరాముణ్ణి, వసుదేవుణ్ణి చూసి, దేవకిని దర్శించి, తక్కిన తమ్ముళ్ళనీ, కుమాళ్ళనీ గుండెల కద్దుకుని, పురజనుల్ని మన్నించి, ప్రేమతో ఆదరించి తిరిగి చప్పన దయచేస్తాడు. మహారాజు ఇది దివ్యచిత్తాన చిత్తగించి, ఎలా తోస్తే అలా ఆజ్ఞాపించాలని విన్నవిస్తున్నాను” అన్నాడు.

“అలాగే కానీ” అన్నాడు ధర్మరాజు, “శ్రీకృష్ణుడు ద్వారక దయచేసి, మనమేనమామ వసుదేవుడి దర్శనంచేసి మనకు మారుగా నమస్కారాలూ, ఆలింగనాలు చెయ్యాలి, బలదేవుణ్ణి దేవకీదేవిని చూసి, మనకు మారుగా పూజించాలి. బంధువుల నందరినీ ఎవరికి తగినట్టు వారిని ఆదరించాలి. మనమడిగినట్టు కుశలం విచారించాలి. పరిజనుల యోగక్షేమాలు పరికించాలి. పురజనులందరికీ ప్రియంపలికి, స్నేహితులతో గడిపి, తక్కిన అవసరకృత్యాలు జరపడానికి అవసరమైనన్ని ధనాలుండి, మన అశ్వమేధ పర్వానికి బంధువులతోనూ, భృత్యులతోనూ తర్గిరావాలి.”

ధర్మరాజు మాటలువిని సంతోషించాడు కృష్ణుడు. వినయంగా కుంతీదేవి దగ్గిరా, ద్రౌపది దగ్గిరా అనుమతి తీసుకున్నాడు. సుభద్రను తనతో తీసుకువెళ్ళతానని కుంతి దగ్గర అంగీకారం పుచ్చుకున్నాడు. అర్జునుడి అనుమతికూడా తీసుకున్నాడు. వివిధ వాహనాలమీద తమ్ముడు సాత్యకితో బయలుదేరాడు. నగరం బయటివరకు పాండవులు వెంట వచ్చారు. అక్కడ మౌళదగ్గర ఆగి, మళ్ళీ హోమారు అందరి దగ్గిరా అనుమతి తీసుకున్నాడు. తన చిత్తమూ, దృష్టి అర్జునుడిమీద నిలిపి ద్వారకచూర్గం సట్టాడు. మాటిమాటికి తిరిగితిరిగి అతడు అర్జునుణ్ణి చూస్తూవుంటే, కంటికి అవుపడే అంతవరకూ అతణ్ణేచూస్తూ ఆగిపోయాడు అర్జునుడు.

శ్రీకృష్ణుడి రథంపక్క మరో అందమైన రథంమీద సాత్యకి వెళ్ళాడు. వెనక మరో మంచి రథంమీద సుభద్ర వెళ్ళింది. అలా వైభవంగా వెళుతున్న శ్రీకృష్ణుడిమీద దేవేంద్రుడు పూలచాన కురిపించాడు. గాలి అనుకూలంగా వీచింది. అతిస్పష్టంగా శుభశకు నాలు ఎదురయ్యాయి.

ఉ ద ం కు డు

అలా వెళ్ళివెళ్ళి దారిలో ఉదంకశ్రమం చేరాడు శ్రీకృష్ణుడు. ఆశ్రమం లోపలికివెళ్ళి వినయంగా ఉదంకమునిని దర్శించాడు. అతడు చేసిన అతిథిసత్కారాలతో తృప్తిపడ్డాడు. శ్రమతీర్చుకుని అతని పక్క కూచున్నాడు. అప్పుడు అతణ్ణి తేరిపారచూస్తూ ఉదంకముని అన్నాడు. జరిగింది ఎరగనట్టు.

“కృష్ణా, భరతవంశం రాజుల దగ్గరికి వెళ్ళి, కౌంపులకూ పాండవులకూ బంధుత్వం ధృఢపరిచి వచ్చావా? యావన్నంది రాజులూ సుఖంగా చారి వారి రాజ్యాల్లో రాజవీకం చేసినట్టు

వర్పాటు చేశావు కదా! పక్షపాత పాతకంలేనివాడవి నువ్వు. ప్రజల్ని సంతోషపెట్టడంలో సమర్థుడివి కదా!”

ముని పలికిన నిందా గర్భితమైన మాటలు గ్రహించి, గ్రహించ నట్టు జవాబు చెప్పాడు శ్రీకృష్ణుడు. అతని మొహం చూస్తూ :

“ఎలా చెప్పాలో అలా చెప్పి చూశాను దుర్యోధనుడితో, ఇాని ఏం లాభం, నా మాట సాగలేదు. గర్వంతో అతడు మాట్లాడితే అదిలించి చూశాను. భయాన నయానా బోధపరిచాను. సంతికి సమ్మతించలేదతడు. భీష్ముడూ, ద్రోణుడూ కూడా నా మాట సమర్థించారు. మనీశ్వరులున్నా నొక్కి చెప్పారు, అతిలోభంతో వంశ ధర్మం విడిచిపెట్టాడు దుర్యోధనుడు. ఎంత ప్రయత్నించినా సంతి కుదరలేదు. తుదకి కౌరవులూ, పాండవులూ యుద్ధం చేశారు తప్పని సరిగా. బంధువులతోనూ, పరిజనంతోనూ వీరస్వర్గం పొందారు; ఉత్తమలోకం చేరుకున్నారు. కౌరవులందరూ కడతేరిపోయారు. పాండవులలో అయిదుగురు అన్నదమ్ములు మాత్రం మిగిలారు. కాల నియతి గడవడం ఎవరి శక్యం?”

కృష్ణుడి మాటలు విని రోషంతో చెండు కట్టా జ్యోతుల్లా చేసుకున్నాడు ఉదంకముని.

“కపటరాయబారివై కౌరవకులం కడతేర్చావు. సమర్థుడవై పుండినీ సంతి కుదిర్చావు కావు. నీ పాపానికి తగినట్టు ఘోరంగా శపిస్తానిన్ను” అంటూ పురిమాడు.

“నా మాటలు విను ముందు. తరవాత నీకు ఎలా తోస్తే అలా చేద్దవుకాని” అంటూ ఇలా అందుకున్నాడు శ్రీకృష్ణుడు, “కోపం విడిచిపెట్టు. మునికదా, కోపం మంచిదా మరి? శాంతంగా నా అనునయం. ఆదరించు. విను, అల్పతపస్సులచేత కొట్టుకుపోను నేను.

అంతేకాక, నువ్వు శాపం పెట్టావే అనుకో, అందువల్ల నువ్వు అతి దుష్కరమైన తపస్సు చేసి కూడబెట్టుకున్నదని చెప్పదగిన నీ బ్రహ్మచర్యం పూరికే పోదా? ”

“అయితే కానీ, నువ్వు చెప్పే తగువేదో నుండు చెప్పు. వింటాను. నువ్వు చెప్పింది సబబయితే, శాపం పెట్టాలన్న నా మనసు మళ్ళించుకుంటాను ” అన్నాడు ఉదంకుడు.

“ఉదంకా,” నవ్వుతూ అన్నాడు శ్రీకృష్ణుడు. “శవమూ, రజయూ, సత్వమూ నా వంశంలో వుంటాయి. దేవతలూ, నసువులూ మొదలైన స్వర్గవాసులు యావన్మందీ నాలో పుట్టిన వాళ్ళే. అన్నిటా నేనే వుంటాను. సర్వమూ నాలోనే వుంటుంది. పరతత్వమన్నా, అపరతత్వమన్నా నేనే. ఓంకారం మొదలైన వేదాలూ, నాలుగు వర్ణాలూ, నాలుగు రకాల ఆశ్రమాలూ, వాటి సర్వకర్మలూ, స్వర్గ మోక్షాలూ అన్నీ నా మాయలే అని తెలుసుకో. యజ్ఞపరులు నన్నేస్తుతించి ఫలం పొందారు. పాపాత్ములు నన్ను స్తోత్రం చేయడం వల్లే ప్రాయశ్చిత్తం చేసుకుని పుణ్యాత్ములవుతారు. ధర్మదేవత నా పెద్దకొడుకని తెలుసుకో. జగద్రక్షణకోసం ఆయా సమయాల్లో ఆయా జన్మలెత్తుతూ వుంటానేను. బ్రహ్మ, విష్ణు మహేశ్వరులై నేనే సృష్టి, స్థితి, సంహారాలు సాగిస్తూ వుంటాను. ధర్మానికి హాని కలిగినప్పుడు అధార్మికుల్ని హతవారుస్తాను; ధార్మికుల్ని రక్షిస్తాను. తగిన కర్మలతో జగత్తుకి మేలుచేస్తాను. ఇలాటి వాణ్ణయి వుండినీ, అధర్మపరులైన కౌరవులను, ధర్మపరులైన పాండవులతో కలపడానికి ఎన్నో పాట్లు పడ్డాను. నా ప్రయత్నం దివ్యజ్ఞానచిత్తులైన వ్యాసుడూ మొదలైన మునీశ్వర్లకి నచ్చింది. దుర్మార్గులైన కౌరవులు మహాత్ములైన పాండవుల నేదిరించారు; ధర్మయుద్ధంలో మరణించారు. ఇదీ నేను చేసిన పని. నన్ను ఏమంటావో అను ఇప్పుడు. ”

“కృష్ణా,” వినయంగా అన్నాడు ఉదంకుడు, “అనుగ్రహించి నువ్వు ఇప్పుడు వివరించిన నీమహిమ నేను ఎనుగుదును. నా మనస్సు కప్పిన ఈదురాగ్రహం నీప్రసాదమే. అమృతంవంటి మాటలతో అదంతా పోగొట్టావు. దేవా, సాటిలేని నీదయకు నేను పాత్రుణ్ణి అయితే నీ అసమానమైన ఆకారం కనపరుచు. కన్నులపడువుగా, హృదయానందంగా దర్శిస్తాను.

దయాభుడైన శ్రీకృష్ణుడు ఉదంకమునిని అనుగ్రహించాడు. భారతయుద్ధారంభములో అర్జునుడికి కనపరిచిన విశ్వరూపం అతడికి కనపరిచాడు. చూశాడు ఉదంకుడు. ఆనందం ఆశ్చర్యం, భయం ముప్పిరి అయిన మనస్సుతో రెండుచేతులూ జోడించి, నుదుట చేర్చాడు. “నమఃపురుషోత్తమాయతే” అంటూ నివ్వెరపాటుతో నిశ్చలమైన శరీరంతో నిలిచి గద్గద స్వరంతో స్తోత్రం చేశాడు:

“‘పుండరీకాక్షా, ఈభూమండలమంతా లెక్కలేని నీపాదాలు ఆక్రమించాయి. ఆకాశమంతా ఉజ్వలమైన నీశిరస్సులు ఆక్రమించాయి. అంతరిక్షమంతా అద్భుతమైన నీకడుపులు ఆక్రమించాయి. దిక్కులు యావత్తూ. కెరటాలవంటి నీబాహువులు ఆక్రమించాయి. ఎన్నో పాదాలతో, ఎన్నో శిరస్సులతో, ఎన్నో కడుపులతో, ఎన్నో చేతులతో వున్నావు నువ్వు. దేవా, సర్వమూ నువ్వే అయి అవు పడుతున్నావు. చూసి, నాకళ్ళూ, నాహృదయమూ తనివిచెందాయి. విశ్వరూపా, ఈరూపం ఉపసంహరించు ప్రభూ! నీఎప్పటిరూపంతో దర్శనమియ్యి” అన్నాడు వినయంగా.

“ఉదంకా,” చల్లనికంఠంతో అన్నాడు శ్రీకృష్ణుడు, “వరం కోరుకో, ఇస్తాను.”

“ప్రభూ, ఆశ్రయించిన వారి ఆర్తి హరిస్తావు నువ్వు. నీమూర్తి

దర్శనం చేశాను. ఇంతకంటే నాకు కావలసిన వరమేముంది?” అన్నాడు ఉదంకుడు.

“అలా కాదు. నాదర్శనం వూరికే పోదు. అడుగు, నీకేది ప్రియమే అడుగు, సంతోషంగా ఇస్తాను” అన్నాడు మళ్ళీ శ్రీకృష్ణుడు.

“దేవా,” శృష్ణుడలా అనడంతోనే అన్నాడు ఉదంకుడు, “నేను తప్పకండా కోరాలి అనే నీ అభిమతిమైతే వొకటి అనుగ్రహించు. ఇది మరుదేశం. (ఎడారి). ఇక్కడ నీళ్ళు దుర్లభంగా వుంటాయి. కనక ఎప్పుడూ నాకు నీళ్ళు లభించినట్టు వరం వ్రనాదించు.”

ఉదంకుడు అలా వరమడిగాక విశ్వరూపం ఉపసంహరించాడు. శ్రీకృష్ణుడు. తన ఎప్పటి రూపం ధరించాడు. “ఉదంకా, నన్ను ఎప్పుడు తలుచుకుంటే అప్పుడు నీరు లభిస్తుంది” అని వరమిచ్చాడు. అనంతరం వెళ్ళి వస్తాను” అని చెప్పి అక్కణ్ణించి ద్వారకాభిముఖంగా వెళ్ళిపోయాడు.

అలా అక్కడ వుంటూ ఉదంకుడు వోనాడు దాహం హెచ్చి శ్రీకృష్ణుణ్ణి తలుచుకున్నాడు. ఉత్తరక్షణంలో వొక చండాలుడు అక్కడికి వచ్చాడు. దిగంబరుడుగా వున్నాడతడు. విల్లూ అమ్మలూ అతడి చేతిలో వున్నాయి, శరీరం మురికోడుతూ వుంది. అతడి చుట్టూ కుక్కలున్నాయి. అతడి వొంటినించి స్వచ్ఛమైన నీరు కారుతూ వుంది. తనను చూసి వింతపడుతున్న ఉదంకుడితో ఇలా అన్నాడతడు :

“ఓ ఉదంకా, ఇదిగో నావొంటినించి కారుతున్న నీరు తాగు. దప్పి తీర్చుకో.”

“వద్దు. ఈనీరు నేను వొల్లను” అన్నాడు ఉదంకుడు.

“అదేం?” అన్నాడు చండాలుడు, “నీకోసం నువ్వు శ్రమపడుతున్నావు. నీమీద కనికరించి వచ్చాను. వద్దనకు. తాగు.”

చండాలుడలా అనడంతోనే కన్ను మన్నాడు ఉదంకుడు. “పో, పో” అంటూ అదలించాడు. ఉదంకుడు అదలించడంతోనే కుక్కలతో కూడా మాయమైపోయాడు పున్నపాళాన చండాలుడు.

భయపడ్డాడు ఉదంకుడు. ఆలోచించాడు. “ఈకపట ప్రచారం శ్రీకృష్ణుడు చేసిందే” అని భావించాడు. ఇంతలో శ్రీకృష్ణుడూ అక్కడ ప్రత్యక్షమయ్యాడు.

“కృష్ణా,” కృష్ణుణ్ణి చూసీచూడడంతోనే అన్నాడు ఉదంకుడు, “నిన్ను తలుచుకుంటే ఇలాటి నీరా లభించడం! చండాలుడి వొంటి నించి కారే నీరా నేను తాగుతాను, ఎంత దాహం దహించుకు పోయినా? ఇలా కుచ్చితమైన వరమా అనుగ్రహిస్తావు?”

“అయ్యో, నా ప్రయత్నమంతా వ్యర్థమైపోయింది” అన్నాడు శ్రీకృష్ణుడు, “నువ్వు తెలుసుకోలేక పోయావు జరిగింది. విను, నీకోసమని దేవేంద్రుణ్ణి ప్రార్థించాను అమృతరసం ప్రసాదించ మని. ఇతర్లకి సాధ్యంకాంది నీకు లభించవలసింది, తప్పిపోయింది. నేను నీ కోసం అమృతం అడిగాను. ‘మనుషులకి చావులేకండా ఎలా? అంచేత మరేదన్నా కోరు’ అన్నాడు దేవేంద్రుడు. ‘నిన్ను ప్రార్థించాను. అది వ్యర్థం కాకూడదు. ఎలా అయినా నా మాట చెల్లించాలి. ఉదంకమునికి అమృతం ప్రసాదించాలి’ అని పట్టు పట్టానేను. ‘అయితే వాక మృతుమీద అంగీకరిస్తాను’ అన్నాడు దేవేంద్రుడు, ‘చండాలు రూపంతో వెళతాను. అమృతం ఇవ్వబోతాను. అతడు అంగీకరించకపోతే నా తప్పేమీ లేదు. దీనికి నువ్వే సాక్షి. అదుగో అలాగే వచ్చాడు నీ దగ్గరికి దేవేంద్రుడు మాలమూపంతో. నువ్వు వొల్లనన్నావు. అంతర్ధానుడై పోయాడు. కానీ, అయిందేదో అయింది. దానికేం చేస్తాం? నేను నీకు ఇచ్చిన వరం వ్యర్థం కాకండా ఎప్పుడూ నీకు నీరు ప్రసాదిస్తాను. నీకు నీరు కావలసివచ్చినప్పుడల్లా ఈ ఎడారిలో

మేఘాలు కురుస్తూ వుంటాయి. నీకీర్తి శాశ్వతంగా వుండడం కోసం ఆ మేఘాలు “ఉదంకమేఘాలు” అనిపించుకుంటాయి. మునీంద్రా, ఇక నన్ను నిందించకు; వెళ్ళి వస్తాను.”

ఉదంకుడు ప్రీతుడయ్యాడు. శ్రీకృష్ణుడు అంతర్ధానమయ్యాడు. అవాళనుంచి పుణ్యతిథుల్లో నాకొక్కప్పుడు ఆ ఎడారి ప్రదేశంలో ఉదంకమేఘాలు కురుస్తూ వుంటాయి

వైశంపాయనుడు చెప్పిన ఉదంకుడి ఉదంతం విని, “అయితే మునీంద్రా, శ్రీకృష్ణుడంతవాణ్ణి శపించడానికి పూనుకున్నాడు కదా ఉదంకుడు! అతణ్ణి అంతటి మహానుభావం ఎలా వచ్చిందట?” అని అడిగాడు జనమేజయుడు.

వైశంపాయనుడు ఇలా అందుకున్నాడు :

గురుభక్తివల్ల అంతటి మహానుభావుడయ్యాడు ఉదంకుడు. అతణ్ణి చరిత్ర చెపుతాను, విను.

ఉ ద ం కు డి క థ

ఉదంకుడి గురువు శాతముడు. భక్తితో గురుశుశ్రూష చేస్తూ వుండేవాడు ఉదంకుడు. అలా ఎంతోకాలం గడిచింది. శిష్యులందరికీ వరాలిచ్చి సాగనంపాడు శాతముడు. కాని ఉదంకుడి వూసే ఎత్తకండా వూరుకున్నాడు. ఉదంకుడు ఎంతో నిష్ఠతో గురువు పాదర్య చేస్తూ వుండేవాడు. ఒకనాడు బాగా బరువైన కర్రలమోపు నడుము వొంగి పోయినట్టు మోసుకువచ్చాడు అడివినించి. తెచ్చి ఆశ్రమం వాకిట కింద వేశాడు. ఆ కర్రల మోపుకి తన తల జడ వొకటి తగులుకుని మోపుతో కింద పడింది తెగి. అది ముసిలితనంనల్ల తెల్లబడి వుంది. దాన్ని చూశాడు ఉదంకుడు. “అయ్యో, ముసిలాణ్ణి అయిపోయాను. కదా,” అని ఏడవడం మొదలెట్టాడు. అతణ్ణి కన్నీరు కిందపడకండా

దోసిలి పట్టమని తన కుమార్తెని నియోగించాడు గౌతముడు. చప్పున వచ్చి దోసిలి పట్టించామె. ఉదంకుడి కన్నీరు దోసిలిలో పడడంతోనే ఆమె చేతులు కాలాయి. దాంతో ఆమె ఆపుకోలేక ఆ కన్నీరు నేలమీద విడిచిపెట్టింది. నేల కుతకుతలాడిపోయింది. గౌతముడు ఉదంకుణ్ణి చేరబిలిచాడు. “ఎందుకు నాయనా, దుఃఖపడు తున్నావు?” అని అడిగాడు.

“గురుదేవా,” బరువుగా అన్నాడు ఉదంకుడు, “శిష్యులం దరిమిదా మీకు దయకలిగింది. ఇంతకాలమైనా నామీద కలగకండా పోయింది. ఈ స్థితిలో దుఃఖం కలగకండా ఎలావుంటుంది?”

“ఉదంకా,” కృప చిగురించిన చిత్తంతో అన్నాడు గౌతముడు, “నవయావనం ప్రసాదిస్తున్నానోయి నీకు. అంతేకాదు, నా కుమార్తెని నీకిచ్చి పెళ్ళిచేస్తున్నాను. సంతోషంగా ఈమెని పెళ్ళి చేసుకో. తపోఘనుడివి నువ్వు. నీ తేజస్సు ఈమె తప్ప ఇంకెవ్వరూ సహించలేరు. ఇది మనస్సులో తెలుసుకునే ఈ నిశ్చయం చేశాను. నీకు తగినట్టు ఈమెకి తనువు కూడా మారుస్తున్నాను అనుమానించకు. ఈమెని పరిగ్రహించు. యావనవంతుడివై ఈమెతో వాక ఇంటివాడివికా. అధర్మం కాకండా వరమున్నూ ఇస్తున్నాను.”

అన్నప్రకారం కుమార్తె శరీరం అందంగా లేత పూలతీగెలాగ మార్చాడు గౌతమముని. ఉదంకుడి ముసిలితన మాయమైంది. నవయావనంతో కలకల్లాడా డతడు. గౌతముడి కూతుర్ని ప్రేమతో పెళ్ళిచేసుకున్నాడు.

గురువుగారికి నమస్కరించాడు ఉదంకుడు. “ఆజ్ఞాపించండి. మీరు ఏ పని మనసులో భావించి నాకు నియోగించినా అది నేను నిర్వహిస్తాను. ఏది తెమ్మంటే అది పట్టుకువస్తాను. మీ దయవల్లే నాకు ఆ శక్తి కలుగుతుంది” అన్నాడు వినయంగా.

“దక్షిణలవల్ల ఇతర్లకి ప్రీతి కలుగుతుంది. కాని ఉదంకా, నీ నడవడివల్లే ప్రీతి కలుగుతుంది నాకు. కనక వేరే దక్షిణలెందుకూ?” అన్నాడు గౌతముడు.

అంతమాత్రంతో ఆగిపోలేదు ఉదంకుడు. “అమ్మా,” గురుపత్నికి నమస్కరించి అన్నాడతడు, “మీరు ఆజ్ఞాపించండి. మీకేం కావాలో చెప్పండి. తప్పకండా తెచ్చిస్తాను.”

“తమ్ముడా,” ఉదంకుడి మాటలు విని అంది గౌతముడి భార్య అహల్య, “పరాయివాడివా నువ్వు! వద్దువద్దు. నీ గుణంవల్ల సంతోషించాడు నీ గురు దేవుడు. ఆయన అన్నమాటలు మనస్సుకి పట్టించుకో, చాలు.”

అయినా వినుకోలేదు ఉదంకుడు. మళ్ళీ మళ్ళీ నొక్కి చెప్పాడు. అప్పుడు ప్రియంగా అంది అహల్య, “అయితే మిత్రసహుడి రాణి కుండలాలు తెచ్చిపెట్టు.”

గురుపత్ని ఆదేశం విని సంతోషించాడు ఉదంకుడు. కుండలాలు తేడానికి బయలుదేరి వెళ్ళాడు.

ఉదంకుడు కనపడకపోవడంతోనే “ఉదంకుడు కనపడడేమీ? ఎక్కడున్నాడు?” అని అడిగాడు గౌతమముని. జరిగిందంతా చెప్పింది అహల్య.

“దేవీ,” దయాహృదయంతో అహల్య మొహం చూస్తూ అన్నాడు గౌతముడు, “ఆసౌదాసరాజు (మిత్రసహుడు రాక్షస వృత్తి కలవాడు. శాపంవల్ల అలా అయ్యాడు. మనిషిమాంసం తింటాడు ఆసక్తిగా. ఈవిషయం మన ఉదంకుడు ఎరగడు. అయ్యో, ఏమవుతుందో కదా?”

భర్త అలా చెప్పడంతోనే భయపడింది అహల్య. అయ్యో ఏంచా? తెలియక ఈపని చెప్పాన్నేను. నన్ను అనుగ్రహించండి.

ఉదంకుడికి ఏ ఆపదా రాకండా కరుణించండి” అంటూ భర్తని ప్రార్థించింది.

“అంత భయమెందుకూ? ” భార్యని వోదారుస్తూ అన్నాడు గౌతముడు, “అతడిమీద ఈగన్నా వాలనిస్తానా నేను?”

ఉదంకుడు తిన్నగా వెళ్ళాడు. శూన్యమైన వొక అడివిలో మిత్రసహుణ్ణి చూశాడు.

ఒంటినిండా మసిమీరక్తం పూసుకున్నాడు మిత్రసహుడు. కోరమీనాలు మెలిపెట్టాడు. అంతలేసి గుడ్లు అటూ ఇటూ తిప్పు తున్నాడు. ఉగ్రరూపంతో వున్నాడు. ఉదయంకుణ్ణి చూడడమే తడువు, “ఆహా, ఆకలితో నకనకలాడిపోతున్నాను. తగిన భోజనం ఎక్కడ ఎలా దొరుకుతుందా అనుకుంటున్నాను. సరిగ్గా తగినవేళకి దిగబడ్డావు. మా బాగుంది ” అన్నాడు.

“రాజా,” జంకూ కొంకూ లేకండా అన్నాడు ఉదంకుడు, “గురువుగారి పనిమీద నీ దగ్గరికి వచ్చాను. గురువు పనిమీద వున్న వారిని హిసించకూడదు. ఇది తెలియకండా అధర్మం పలకవచ్చు నువ్వు?”

“అదేమన్నమాట?” అన్నాడు మిత్రసహుడు, “దినంబో మూడోజామున అపరాధం ఆహారానికి యోగ్యమని నాకు కల్పించారు దేవతలు. కనక వొదిలిపెట్టను, ఆకలి తీర్చుకుంటాను.”

“అలాఅయితే రాజా, నా గురువుగారి పని ముందు నెరవేర్చి తిరిగివస్తాను, శిప్పకండా. నా మాట అబద్ధం కాదు. ఎవరు ఏది కోరితే వారికి అది ఇస్తావు నువ్వు. తగినవాణ్ణి నేను. గురువుకోసంగా నేను కోరిన కోరిక తీరుస్తావన్న నమ్మకంతో వచ్చాను” అన్నాడు ఉదంకుడు.

“అయితే సరే, ఏమిటికావాలని వచ్చావు?” అని అడిగాడు మిత్రసహుడు.

“నీ రాణి క్రియంగా ధరిస్తున్న కుండలాలు కోరి వచ్చాను” అన్నాడు ఉదంకుడు.

“ఇతర్ల ధనం ఇచ్చేవాళ్ళెవరుంటారయ్యా మునీ? కుండలాలు కాక ఇంకేమైనా అడుగు, ఇస్తాను” అన్నాడు రాజు.

“నెపం పెట్టి తోసిపుచ్చేవాడివి కావు నువ్వు. నాకు తెలుసు. కుండలాలు తప్ప ఇంక ఏదీ వద్దు నాకు” అన్నాడు ఉదంకుడు.

“అయితే నా రాణి మదయంతి దగ్గరికి వెళ్ళి. నేను చెప్పానని చెప్పి అడుగు” అన్నాడు రాజు.

“ఆమె ఎక్కడుంది?” అని అడిగాడు ఉదంకుడు.

“అదిగో అదే ఆమె వున్న చోటు” అని మదయంతి వున్న చోటు చూపించాడు రాజు.

తీన్నగా మదయంతి దగ్గరికి వెళ్ళాడు ఉదంకుడు. రాజు చెప్పి నట్టు చెప్పి కుండలాలు కోరాడు.

“రాజు దగ్గరనుంచి ఆనవాలు తీసుకురా” అంది మదయంతి. ఉదంకుడు తిరిగి రాజు దగ్గరికి వచ్చాడు. ఆనవాలు ఇమ్మన్నాడు.

“ఈ గతి మేలని నిశ్చయించలేం. ఇదికాక వేరే గతిలేదు. ఈ మాటలే ఆనవాలు. ఈ ఆనవాలు చెప్పి కుండలాలు పుచ్చుకో” అన్నాడు మిత్రసహుడు.

ఆ ప్రకారం మదయంతి దగ్గరికి వెళ్ళి ఆనవాలు చెప్పాడు ఉదంకుడు.

“గురువు మేలుకోరేవాడివి నువ్వు” అంది మదయంతి, “నా భర్త ఆదేశం ప్రకారం కుండలాలు నీకు ఇస్తాను. అయితే దేవ తలూ, గంధర్వులూ ఈ కుండలాల కోసం ఎన్నో ఉపాయాలు వెదు

కుతూ తిరుగుతున్నారు అపహరించాలని. ఎంగిలి తగిలినా, మైమరిచి నువ్వు నిద్రపోయినా, నేలమీద పెట్టినా అపహరిస్తారు. భక్తితో అర్పించి ఇవి ధరిస్తే ఆకలిదప్పులుండవు. అగ్ని భయముండదు. విష వికారముండదు. భూత భేతాళ బాధలుండవు. చిన్నపిల్లలే కానీ, పెద్దవాళ్ళేకానీ - ఎవరు పెట్టుకుంటే వారికి సరిపోయినట్టుంటాయివి. పైగా రోజూ బంగారం కురుస్తాయి. అంచేత అప్రమత్తుడివై తీసుకు వెళ్ళు వీటిని. గురువు మెచ్చుకునటాడు. ”

ఇలా చెప్పవలసిన మాటలు చెప్పి, పరమ పతివ్రత అయిన మదయంతి భక్తిప్రీతి వినయాలతో ఉదయకుడికి కుండలాలిచ్చింది. సంతోషించాడు ఉదంకుడు. ఆమెని ఆశీర్వదించాడు. ఆమె అనుమతి పుచ్చుకున్నాడు. వికసించిన మొహంతో మిత్రసహుడి దగ్గరికి వచ్చాడు. రాణి కుండలాలిచ్చిందని చెప్పాడు. అతణ్ణి ఆశీర్వదించాడు. “రాజా, నీ వల్ల కృతార్థుణ్ణయాన్నేను. అయితే నాకు ఆనవాలుగా నువ్వు చెప్పినమాటల అర్థం ఎంతో గూఢంగా వుంది. ఆ మాటల అభిప్రాయ మేమిటో తెలుసుకోవాలనుంది నాకు. చెప్పతగిందయితే చెప్పు” అని అడిగాడు.

“మునీంద్రా,” ఉదంకుడు అడిగిన దానికి జవాబు చెపుతూ అన్నాడు మిత్రసహుడు, “బ్రాహ్మల్ని రాజులు పూజిస్తారు. కనక నేను బ్రాహ్మల్ని పూజిస్తాను. కాని బ్రాహ్మడివల్లే నేను ఇలా అయాను పెద్దతప్పు చేసి. ఈ పాపం పోడానికి మరో మార్గం కన పడదు. అది కారణంగా ‘బ్రాహ్మణపూజ దుష్కరం. దీనివల్ల మేలు కలుగుతుందని నిశ్చయించి చెప్పలేం. ఇది కాదంటే మరోగతి లేదు,’ అని ఆనవాలు చెప్పి మదయంతి దగ్గరికి పంపాను. విశిష్టమైన మహారత్న కుండలాలివి. ఇవి ఇచ్చి నీ వల్ల కీడు మాపుకోగలనని నా అభిలాష. ”

భృగువంశవర్యుడైన ఉదంకుడి సాన్నిధ్యం వల్ల మిత్రసహ మహారాజుకి కార్యజ్ఞానమూ, కుండలాలు దానం చెయ్యడంలో శ్రద్ధా, శాంతంగా మాట్లాడడమూ కలిగాయి. అతడు అన్నమాటలు విన్నాక, "మహారాజా, 'మాట్లాడడంవల్ల స్నేహం కలుస్తుంది' అంటారు తెలిసిన వృద్ధులు. నేను నీ వల్ల కృతార్థుణ్ణయాను. వెళ్తున్నాను. తిరిగివస్తానని చెప్పాను. మాట బంకు కాకండా వస్తాను" అన్నాడు ఉదంకుడు.

ఉదంకుడు అలా అనడంతోనే మనస్సులో జాలిపడుతూ అతడి మొహం మీద చూపులు నిలపి, "చంపేవాడిదగ్గరికి వస్తారా ఎవరైనా మునీంద్రా? నీ గొప్పతనం, నీ నిజాయితీ తెలిసింది. సంతోషించాను. నా అవస్థ నీ తపోబలంతో తొలగించు" అని ప్రార్థించాడు. మిత్రసహుడు.

చెవులకు ఇంపైన అతడి మాటలు విని ప్రసన్నుడయ్యాడు ఉదంకుడు. "రాజా, దేనివల్లా మళ్ళనిదైనా ఉత్తముల సలసర్గంవల్ల మళ్ళుతుంది. నీ గుణం నిన్ను పాపమంటకండా చేసింది. శాతమ మహాముని చల్లని చిత్తవృత్తి నీ మీద ప్రసరించింది కాబోలు, ఉన్నతి పొందు" అంటూ అనేక విధాల దీవించాడు. అతడి శరీరం చేతులతో నిమిరాడు ప్రేమగా.

పాపం వొదిలి మిత్రసహుడు భక్తి వినయాలతో ఉదంకు మునిని స్తుతించాడు. గౌరవంతో సాగనంపాడు.

కుండలాలు కృష్ణాజినంలో ముడివేసుకుని శాతమాశ్రమానికి త్వరత్వరగా పయనమయ్యాడు ఉదంకుడు. వెళ్తుతూ వెళ్తుతూ దారిలో ఆరముగ్గిన మార్చేడుపళ్ళు చూశాడు. ఆకలిగా వుంది. అంచేత కుండలాలతో కృష్ణాజినం మార్చేడుచెట్టుకొమ్మకి తగిలించి, చెట్టుమీది కెక్కి పళ్ళుకోయడం మొదలెట్టాడు. ఇంతలో గాలివీచింది. కొమ్మని

నేలాడుతున్న కృష్ణాజనం నేలమీద పడింది. కింద పడిందో లేదో
 వొక నాగు చద్రుమని వచ్చి కుండలాలు పుచ్చుకుని గాలిలా పరి
 గెత్తింది. చూశాడు ఉదంకుడు. చెట్టుమీంచి దిగదాటి నాగు వెంట
 పడ్డాడు. ఒక పెద్ద పుట్టలో దూరిపోయింది నాగు. వాడైన కర్ర పుచ్చు
 కుని పట్ట తవ్వడమారంభించాడు ఉదంకుడు. ఆ కర్రపోట్లు సహించ
 లేక భూమి వణికింది. బ్రాహ్మణవేషంలో దేవేంద్రుడు పత్యక్షమయా
 డక్కడ. “మునీంద్రా, కర్రతో తవ్వి పాతాళానికి వెళ్ళగలవయ్యా?
 నీ కుండలాలు పట్టుకుపోయిన పాము ఏరావత సంతానం. పాతాళ
 లోకం ఇక్కడికి వెయ్యి యోజనాలుంది” అన్నాడు.

“పాతాళంలో వున్నా కుండలాలు తెస్తాను” అన్నాడు
 ఉదంకుడు, “తేలేకపోయానో, ఈ ప్రాణాలు వదిలిపెడతాను. ఇది
 ధ్రువమైన మాట.”

అశిషి ధృఢసంకల్పం విని మరి మాటలతో ప్రయోజనం
 లేదనుకున్నాడు దేవేంద్రుడు. అతడు తవ్వుతున్న కర్రకి వజ్రాయుధాని
 కున్న వాడీ, బలమూ ఇచ్చి, తన బాంధవ్యం చెప్పి వెళ్ళిపోయాడు.
 భయంతో దారిచ్చింది భూమి. తిన్నగా నాగలోగం ప్రవేశించాడు
 ఉదంకుడు.

ఎన్నో రకాల రక్షణలతో వుంది నాగలోకం. ఎన్నో రత్నాల
 లతో దేదీప్యమానంగా వుంది. దాని ద్వారం పది యోజనాల పొడ
 వుంది. అయిదు యోజనాల వెడల్పుంది. అదంతా చూశాడు ఉదం
 కుడు. కుండలాలు సంపాదించడం దుర్లభమైన పని అని తెల్ల
 పోయాడు. ఇంతలో అక్కడ ఎర్రటి మొహమూ, నల్లటి శరీరమూ,
 తెల్లటితోకా కలిగి ప్రకాశిస్తున్న వొక గుర్రం కనపడి అతడితో
 అంది :

“నా అపానద్వారం కొంచెం వూదు. అసహ్యించుకోకు.

లోకవంద్యుడైన గౌతమముని ఆశ్రమంలో నన్ను ఉపాసించావు. నాకు సంతోషం కలిగించావు. కనక నీకు దర్శనమిచ్చాను. ఐరావతం కొడుకు ఎత్తుకుపోయిన కుండలాలు తిరిగీ నువ్వు సంపాదించే ఉపాయం ఉపదేశించాను. ”

“ నేను నిన్ను ఎరగను. ఉపాసించడమేం జరిగిందది? ” అన్నాడు ఉదంకుడు.

“ నీగురువుగారి గురువున్నేను. అగ్నిహోత్రుణ్ణి. శుచివై నిత్యమూ నన్ను పూజించావు నువ్వు. ఇప్పుడు తెలిసిందా? ” అంది గుర్రం.

సంతోషించాడు ఉదంకుడు. గుర్రం ఉపదేశించిన ప్రకారం దాని అపాన ద్వారంలో పూదాడు అసహ్యించుకోకండా. దాంతో గుర్రం రోమకూపాల్లోంచి దట్టంగా పొగలు బయలుదేరాయి. పాతాళలోకమంతా కప్పేశాయి. వాసుకి మొదలైన నాగరాజుల నినాస మందిరాలు వుక్కిరిబిక్కిరిగా కమ్ముకున్నాయి పొగలు. ఐరావత నాగు మందిరంలో హాహాకారాలు వుట్టాయి. ఆ దారుణమైన పెనుపొగ చూసి నాగలోకమంతా హాడిలిపోయింది. నాగులన్నీ ఉదంకుడి దగ్గరికి పరిగెత్తుకు వచ్చాయి. భక్తిపూర్వకంగా అతణ్ణి పూజించాయి. “ నీకార్య మేమిటో సెలవియ్యి ” అంటూ వినయంగా అడిగాయి. తెలుసుకుని చప్పున కుండలాలు సమర్పించాయి.

నాగులందరికీ సెలవిచ్చి, అగ్ని దేవుడికి ప్రదక్షిణపూర్వకంగా నమస్కరించాడు ఉదంకుడు. పాతాళానించి త్వరగా భూలోకం వచ్చాడు. అహల్యని చూశాడు. “ ఇదిగో కుండలాలు తెచ్చాను ” అంటూ ఆమె చేతులలో పెట్టాడు. నేలమీద సాగిలబడ్డాడు. ఆదరంగా అతణ్ణి గుచ్చి కాగిలించుకుంది అహల్య. ప్రేమతో వినిచింది. గౌతమమునికీ, అహల్యకీ ఎన్నోమారులు మొక్కి నిలబడ్డాడు ఉదంకుడు.

“మీ కరుణవల్ల కాక ఈ కుండలాలు నా తరమా తీసుకు రావడం! నడుమ కలిగిన అడ్డంకి నిజంగా మీ అనుగ్రహం వల్లే నిగ్రహించాను” అంటూ వినయంగా చేతులు జోడించాడు.

ఎంతో సంతోషించారు గురుదంపతులు. “నాయనా,” గౌతమముని అన్నాడు, “మహానీయమైందోయీ నీ చరిత్ర. చిత్రమైంది. మిత్రసహ మహారాజు పాపం పోగొట్టావు. నాగుల్ని జయించావు. కుండలాలు పట్టుకువచ్చావు. నీ చతురత్వమూ, నీ బలిమీ, నీ ధృఢ నిశ్చయమూ నీకే తగింది. నీ ధర్మనిష్ఠ ఇంకొకడికి సాధ్యం కాదు. నిజం చెబుతున్నాను.”

ఉదంకుడు తన మహా తపోబలం వల్ల అలా పరాక్రమించి, ఇతరులెవ్వరికీ సాధ్యంకాని కుండలాలు పట్టుకు వచ్చాడు. గురుజనుల మనోరథ సిద్ధిచేశాడు. అతడి మహానుభావం అలాటిది.*

వైశంపాయనుడు చెప్పిన ఉదంకుడి కథ విని సంతోషించాడు జనమేజయుడు. “ముసీంద్రా, ఉదంకుడికి వరమిచ్చి వెళ్ళిన శ్రీకృష్ణుడి తరవాత వృత్తాంతం వినిపించు” అని అడిగాడు.

ద్వారకలో

వైశంపాయనుడు ఇలా అందుకున్నాడు :

ఉదంకుడికి వరమిచ్చి తన ద్వారకాపురం చేరాడు శ్రీకృష్ణుడు. అందంగా అలంకరించి వుంది ద్వారకాపట్నం. రైవతకాద్రి యాత్రామహోత్సవంలో వున్నారు ప్రజలు. శ్రీకృష్ణుణ్ణి చూడడంతోనే వారి ఉత్సాహం రెండింతలయింది. వారి ఆనందానికి అంతం లేకపోయింది.

దేవకీ వసుదేవుల్ని చూసి ప్రణామం చేశాడు శ్రీకృష్ణుడు. అన్న బలరాముడికి నమస్కరించాడు. తక్కిన వృద్ధ బాంధవుల్ని

* చూ. ఉదంకుడి చరిత్ర, ఆదిపర్వం.

చూసి వందనాలు చేశాడు. ఎవరికి తగినట్టు వారిని గౌరవించాడు ప్రియంగా. అందరికీ ధర్మరాజు చెప్పిన సమస్కారాది వాక్యాలు విని పించాడు. తమ్ముళ్ళనీ, కుమార్తెనీ, మంత్రులనీ వాత్సల్యంతో ఆదరించాడు, వారు చేసిన సమస్కారాలందుకుంటూ. సాత్యకినీ, సుభద్రనీ తగినవారి దర్శనం చేయించాడు. యావన్నందినీ ఆనందపరిచాడు.

కుమారుణ్ణి దగ్గర కూచోపెట్టుకున్నాడు వసుదేవుడు. “నాయనా, వచ్చిపోయే వాళ్ళనోట భారతయుద్ధం విన్నాం. వివరంగా వినాలనుంది నాకు. నీ నోటితో వినిపించు” అన్నాడు.

“మహాభారత యుద్ధకథంతా వివరంగా చెప్పాలంటే ఎన్నో దినాలు పడుతుంది. అందులో ప్రధాన వీరపురుషుల యుద్ధం టూకీగా చెబుతాను, విను” అంటూ ఇలా ఎత్తుకున్నాడు శ్రీకృష్ణుడు.

“కౌరవుల సేన పడకొండు అగ్గోణీలు. దానికి భీష్ముడు సేనాధిపతి. పాండవుల సేన ఏడు అగ్గోణీలు. భీష్ముడి మీదికి శిఖండిని ఎదుర్కొడ్డారు పాండవులు. ఉభయసేనలూ ఆకాశం, మీది దేవతలు ఆశ్చర్యపోయినట్టు పోరాడాయి హోరాహోరిగా. అర్జునుడు తోడ్పడగా భీష్ముణ్ణి శిఖండి పదోనాడు పడగొట్టాడు. ఉత్తరాయనం వచ్చేదాకా మృతిపొందకండా అంపశయ్యమీద వున్నాడు భీష్ముడు. అద్భుతం అది. ద్రోణుడు అయిదు దినాలు నిబ్బరంగా యుద్ధం చేశాడు. అర్జునుడి ప్రాపుతో అతణ్ణి ధృష్టద్యుమునుడు ఎదిరించాడు. కర్ణుడు రెండు దినాలు యుద్ధం చేశాడు. గ్రీష్మకాలంలో ప్రవేశించే సూర్యుడిలా విజృంభించిన అర్జునుడి బాణాలతో తెగిపోయాడు. మన్నాడు శల్యుడు శౌర్యంతో యుద్ధం చేశాడు. సగం దినం గడిచేసరికి ధర్మరాజుచేత కూలిపోయాడు. శకునిని సహదేవుడు బలాలతో

కూడా పడగొట్టాడు. దుర్యోధనుడి తమ్ముళ్ళని భీముడు వరనపెట్టి చంపేశాడు. ఓడిపోయి, సిగ్గుమాలి, వొక్కడూ గదపట్టుకుని, కాలి నడకతో పారిపోయాడు దుర్యోధనుడు సేన వదిలేసి. ఒక మడుగులో నీళ్ళు రాళ్ళగా మార్పుకుని దాక్కున్నాడు. అది తెలుసుకున్నారు పాండవులు. మడుగు దగ్గరికి వెళ్ళి ముట్టడించారు. మర్న భేదమైన మాటలాడి నొప్పించారు. ఆ దూషణ వాక్యాలు సహించలేక పోయాడు దుర్యోధనుడు. మడుగునించి బైటికి వచ్చాడు. భీముడితో గదాయుద్ధం చేశాడు. గద తగిలి తొడలు విరిగి కూలిపోయాడు. ప్రాణాలు విడిచిపెట్టాడు. ఈ విధంగా గెలుపు సాధించారు పాండవులు. అశ్వత్థామ ఆ రాత్రి పాండవుల శిబిరంమీద విరుచుకుపడ్డాడు. ఏనుగులూ గుర్రాలూ కలిసి అంతమందినీ చంపేశాడు. ఏం చెప్పనూ ఆ ఘోరం! ఆ రాత్రి నేనూ పాండవులూ అక్కడ లేం. అందుకనే అంతపని జరిగిపోయింది. పద్ధెనిమిది దినాలు జరిగింది భారతయుద్ధం. ఈ యుద్ధంలో పాండవులు అయిదుగురూ, నేనూ - ఇలా ఆరుగురమూ, సాత్యకీ తప్ప అంతమందీ మా పక్షంలో అంతమైపోయారు. కౌరవపక్షంలో అశ్వత్థామా, కృపాచార్యులూ, కృతవర్మా - ఈ ముగ్గురు మాత్రం మిగిలారు. మిగతా యావన్నందీ హతవారి పోయారు. అన్నట్టు యుయుత్సుడు ముందే పాండవుల్ని ఆశ్రయించాడు. అతడు కూడా బతికిపోయాడు. ఇదీ భారత రణకథ సంగ్రహంగా.”

ఇన్నీ చెప్పాడు కాని, అభిమన్యుడు మరణించిన విషయం చెప్పలేదు కృష్ణుడు. వసుదేవుడికి ఎంతో దుఃఖం కలుగుతుందని ఈ మాట ఎత్తలేదు. అది గ్రహించింది సుభద్ర. కృష్ణుణ్ణి చూస్తూ గద్గదిక స్వరంతో అంది వసుదేవుడు విన్నట్టు, “అన్నా, నీ మేనల్లుడు అభిమన్యుడు హతవారి పోయాడని అయ్యకి వినిపించవేమీ

చెవులారా విన్నట్టు!” ఇలా అంటూనే మొదలునరికిన చెట్టులాగ కిందపడిపోయింది. అభిమన్యుడి మరణవార్త యాదవులందరినీ కొత్త దుఃఖంలో ముంచింది. వాళ్ళందరినీ వోదార్చాడు శ్రీకృష్ణుడు తగిన మాటలాడి. హస్తినాపురంలో సుభద్రా, ఉత్తరా అభిమన్యుడికోసం దుఃఖించడమూ, కుంతీదేవి తగిన వోదార్పు మాటలతో వారిని శాంతపరచడమూ, పాండవులు అయిదుగురూ విడివిడిగా అభిమన్యుడి కోసం బంగారమూ మొదలైనవి బ్రాహ్మణికి దానం చెయ్యడమూ, అతడివేర చెరువులూ అవీ తవ్వించడమూ చెప్పాడు. అంతే కాదు, యుద్ధంలో వెన్ను చూపకండా విజృంభించి, రాద్రమూర్తి అయి, దుర్యోధన, ద్రోణ, కృపాచార్య, అశ్వత్థామ, కృతవర్క, కర్ణాది వీరుల్ని కలంచి అభిమన్యుడు వొక్కడే పోరాడడమూ, ఎంతోమంది రాజుల్ని యమలోకానికి పంపడమూ వివరించాడు. “దేవతలు ఔరా అన్నట్టు ఉత్తమ లోకానికి వెళ్ళి సుఖంగా వున్నాడతడు. అతడికోసం విచారించడమెందుకూ?” అన్నాడు.

ఇలా బంధులోకానికి తగినట్టు ప్రవర్తించి ద్వారకలో సుఖంగా నివసించాడు శ్రీకృష్ణుడు. ఇక్కడ హస్తినాపురంలో,

అ శ్వ మే ధ ప్ర య త్నాలు

అభిమన్యుడి మరణం ప్రజలు చెప్పుకుని విచారిస్తూ చెప్పా కుంటూ వుండేవారు. ఆ మాటలు చెవులకి చురచుర మనిషించేవి పాండవులకి. ధైర్యం సడిలిపోయి, వలవలా ఏడుస్తూ వుండేది భర్తని తలుచుకుని ఉత్తర. ఆమె దుఃఖం చూసి గుండెలు తరుక్కుపోయేవి పాండవులకి. ఈస్థితిలో దయామూర్తి వేదవ్యాసుడు అక్కడ ప్రత్యక్షమయ్యాడు. తగిన మాటలు చెప్పి వారి విచారం మాన్పించాడు. అశ్వమేధానికి అవసరమైన విధులు వివరించి, వేగంగా యజ్ఞం

చెయ్యండని నియోగించాడు. అంతా దానికి సమ్మతించాక అంతర్నితుడయ్యాడు.

హిమాలయయాత్ర

అనంతరం ధర్మరాజు తమ్ముళ్ళని నలుపురినీ పిలిచాడు. కళ్ళల్లో ఉత్సాహలక్ష్మి తాండవిస్తూవుండగా వారితో ఇలా ఎత్తుకున్నాడు :

“మనమీద వాత్సల్యంతో వేదవ్యాసుడు సెలవిచ్చిన మహాసీయమైన మాటలు విన్నారకదా! రాజ్యంలో ఇప్పుడు ధనంలేదు. అంచేత బ్రాహ్మలు దాచిపెట్టిన ధనం అవసరమైంది. అందుకోసం తగిన బందోబస్తుతో హిమాలయానికి వెళ్ళే విషయం ఆలోచించాలిప్పుడు” అన్నాడు.

“మహారాజా,” ధర్మరాజు మాటవిని అందుకున్నాడు భీముడు, “మంచి ప్రస్తావన ఇది. శివుణ్ణి భక్తిపూర్వకంగా నిష్ఠతో పూజ చేద్దాం. ఆ దేవదేవుడి అనుగ్రహం పొందుదాం. ప్రమథుల్ని భక్తితో పూజిద్దాం. అక్కడ భూతబలులున్నా సమర్పిద్దాం. మరుత్తుడివ్వగా బ్రాహ్మలు నిధిగా దాచిపెట్టిన ఆ బంగారం పట్టుకువద్దాం. ఇక భూమి విషయం ఆలోచించవలసిన పనేముంది మనకి? ఈ పనికోసం తగిన సైన్యంతోసహా దేవరనారు దయచెయ్యాలి” అన్నాడు. అర్జునుడూ, నకుల సహదేవులూ భీముడి మాటే సమర్థించారు. తమ్ములమాట విని సంతోషించాడు ధర్మరాజు. హిమాలయానికి బయలుదేరడానికి కృతనిశ్చయమయ్యాడు. ధృతరాష్ట్రానికి దగ్గరికి వెళ్ళాడు. అప్పటికే అశ్వమేధ యజ్ఞ విషయం విని, తన కుమార్తెని తలుచుకుని శోకంతో వున్నాడు ధృతరాష్ట్రుడు. అతడి పాదాలకు నమస్కరించాడు వెళ్ళి ధర్మరాజు. గాంధారి వింటూ వుండగా, వేదవ్యాసుడు చెప్పినమాటలు వినిపించాడు. యజ్ఞం చెయ్యడానికి అతడి దగ్గర అనుమతి తీసుకున్నాడు. దండప్రణామాలు చేసి ఆ వృద్ధ

దంపతులదగ్గర సెలవు తీసుకున్నాడు. కుంతీదేవి దగ్గరికి వెళ్ళాడు. సంతోషంతో కుమారుణ్ణి చేరదీసిందామె. యజ్ఞం విషయం విన్నవించాడు ధర్మరాజు. ఆమె అనుమతించాక ఆమె పాదాలకు ప్రణామం చేశాడు. ఆమె దగ్గర సెలవు తీసుకున్నాడు. అక్కణ్ణుంచి అస్థానమండపానికి వచ్చాడు. యుయుత్సుణ్ణి రావించాడు. చెయ్యవలిసిన కార్యవిధానం వివరించాడు. “నువ్వు నగర రక్షణోసం నిలవాలి” అంటూ విదురుణ్ణి కూడా అతడితో జత చేశాడు. సేనలు సమకూర్చడానికి సేనాధిపతుల్ని నియోగించాడు. నియమంగా దేవపూజా, పితృపూజా నిర్వహించాడు. ఇంద్రపూజ పూర్తిచేశాడు. శ్రద్ధగా నానా విధాల దానాలు చేశాడు. అర్చన జరిగిన అగ్నినీ, దాని అధికారి అయిన ధౌమ్య పురోహితుణ్ణి ప్రదక్షిణ పూర్వకంగా సేవించాడు. అనంతరం తెల్లటి లేపనాలు పూసుకున్నాడు. తెల్లటి భూషణాలు పెట్టుకున్నాడు. తెల్లటి పూలమాలలు వేసుకున్నాడు. తెల్లటి బట్టలు కట్టుకున్నాడు. తెల్ల గొడుగుతో పూర్ణచంద్రుడిలా ప్రకాశిస్తూ, పదహారు తెల్ల గుర్రాలు పూసిన రథమెక్కి కూచున్నాడు. బ్రాహ్మల ఆశీర్వాదాలూ, పుణ్యగానాలూ, మంగళతూర్వనాదాలూ, పండితుల స్తోత్రాలూ భూమి ఆకాశమూ ప్రతిధ్వనించాయి.

ధర్మరాజు తెల్ల గుర్రాల రథం కదిలించి. ఆయన అభిప్రాయం తెలుసుకుని భీముడూ, అర్జునుడూ, నకులసహదేవులూ గొప్పగా అలంకరించుకుని, సేనాధిపతులతోనూ, కాల్యులమూ గుర్రాలూ ఏనుగులూ రథాలూ - చతురంగ బలంతోనూ పయనమై నచ్చారు. మకరతోరణాలూ, వింజామగలూ, గొడుగులూ - వీటన్నిటితో ఎంతో వైభవంగా వున్నారు వారు. చూసి, చిరునవ్వుకళ్ళతో వారి మొహాలమీద చూపులు నిలిపాడు ధర్మరాజు. ఇంతలో సేనలతో సామంత రాజులున్నూ వచ్చి కలిశారు.

అలా వైభవంతో బయలుదేరాడు ధర్మరాజు. దారిలో మకాంలు చేస్తూ కొండలూ, నదులూ, అడవులూ దాటి హిమాలయ పర్వతం చేరాడు. ధౌమ్యుడూ మొదలైన పురోహితుల్ని ముందుంచుకుని పర్వత ప్రదేశం మీద వొక దగ్గర తగినచోట విడిశాడు,

ఇంతలో వ్యాసముని అనుగ్రహించి అక్కడ ప్రత్యక్షమయ్యాడు. అతని జటాజూటం బాలసూర్యకిరణాల్లా ప్రకాశిస్తోంది. నీటిమేఘంలా వుంది నిగనిగలాడుతూ శరీరం. చేతిలో యోగదండం కాంతులీనుతోంది. శరీరంమీద లేడితోలు మిలమిలలాడుతోంది. అతణ్ణి దర్శించడమే తడువుగా పరమభక్తితో ప్రణామాలు చేసి పూజించారు పాండవులు. “ఇప్పుడు మా కర్తవ్యమేమిటో సెలవియ్యి” అని ప్రార్థించారు.

“రేపు మీరు యావన్మందీ శివపూజ చేయ్యాలి. ఇవాళ రాత్రి నియమంతో వుండి దర్భశయ్యలమీద పడుకోవాలి” అంటూ ఆదేశించాడు వ్యాసముని.

ఆ ప్రకారం మంచిచోట దర్భలు పరుచుకుని అయిదుగురు పాండవులూ అయిదు అగ్నుల్లాగ నిష్ఠతో పడుకున్నారు ఆ రాత్రి. బ్రాహ్మణ ఆశీర్వాదాలతో ఆ రాత్రి అలా గడిపారు వారు. తెలతెలవారకముందే లేచారు. కాల్యకృత్యాలు తీర్చుకున్నారు. సర్వక్రియా కలాప నిర్వహణధుర్యుడైన వేదవ్యాసముని నియోగించిన ప్రకారం శివపూజకి ఉపక్రమించారు. ధౌమ్యుడూ మొదలైన పురోహితులు చెప్పిన ప్రకారం గోమయం మొదలైన వాటితో శుద్ధి చేసి, దర్భలూ మొదలైన వాటితో సంస్కరించిన పవిత్ర స్థలంలో శివుణ్ణి ఆవాహనచేశారు. ఉత్కృష్టమైన గంధమూ, ధూపమూ, దీపమూ, మొదలైన వాటితో పూజించారు. పాయసమూ మొదలైన

వాటితో గొప్పగా నైవేద్యం సమర్పించారు. వేరువేరుగా ప్రధాన ప్రమథులకూ, ప్రమథగణాలకూ అర్చన లర్పించారు. కుబేరుడూ, మాణిభద్రుడూ మొదలైన భూత యక్షజనాలను భక్తి పూర్వకంగా ఆవాహనచేశారు. వారందరినీ పూజించారు. రక్షాకర మంత్రాలతో దక్షులైన ధౌమ్యుడూ మొదలైన బ్రాహ్మణులతో కలిసి తమ్ములు నలుగురూ వెంటరాగా ధర్మరాజు వ్యాసదేవుడి వెంట నిధివుండిన చోటికి వెళ్ళాడు. ఎర్రగంధంతోనూ, ఎర్రపువ్వులతోనూ మాంసం పిండివంటలతోనూ, పేలాలతోనూ తగిన విధంగా భూతత్వప్తి చేశాడు. అనంతరం మంచి బలమైనవాళ్ళని నిధి తవ్వడానికి నియోగించాడు.

అతి కుతూహలంతో కేకలువేస్తూ తవ్వడ మారంభించారు పరిజనులు. తవ్వడంతోనే ధగాధగా మెరిసిపోతూ, కాంతులు దిక్కులు వ్యాపించేట్లు బయలుపడింది బంగారం. భీముడూ, అర్జునుడూ, నకుల సహదేవులూ సంతోషం పట్టలేకపోయారు. ఆబంగారం నిధికి తగిన విధంగా అర్చన లర్పించాడు ధర్మరాజు.

వివిధ విద్యానిధి వేదవ్యాసుడు దగ్గిరవుండి ఆ పెన్నిధి సాధించి ఇచ్చాడు ధర్మరాజుకి. అతడి పాదాలకి దండప్రణామంచేసి, చేతులు జోడించి, వినయంగా నుంచున్నాడు ధర్మరాజు. అతణ్ణి కాగిలించుకుని ఆశీర్వదించాడు వ్యాసుడు. ఇక వెళ్ళివస్తాననిచెప్పి అంతర్ధాన మయ్యాడు.

అనంతరం ధర్మరాజు ఆ బంగారం వేలువేలు బళ్ళమీది కెత్తించాడు. వేలువేలు గాడిదలమీదా, బంటెలమీదా, గుర్రాలమీదా, ఏనుగులమీదా పెట్టించాడు. బరువులు మొయ్యగలిగిన లక్షలాది మంది మేమంటే మేమని కావిళ్ళతో బుజాల కెత్తుకున్నారు. యజ్ఞ శాల కలపా, కలశాలూ, చట్లూ, కాగులూ మొదలైన భండాలూ,

అసనాలూ, శయ్యలూ, రోళ్ళూ, రోకళ్ళూ తెడ్లు, స్రుక్కువాలూ, నేతి పాత్రలూ, దండకమండలాలూ, కొడవళ్ళూ మొదలైన వస్తువులన్నీ శుద్ధమైన బంగారానివే నడిపించాడు. ఎడ్లమూపులమీదా, గోనెసంచుల్లో బళ్ళమీదా, మోపులతోనూ బంగారం హస్తినా పురానికి బార్లుకట్టి తర్లి వస్తూవుంటే జనులు తండోపతండాలు ముక్కుమీద వేలు పెట్టుకున్నారు. ఖేచరులు నిచ్చెరపోయారు. శత్రువులు భయభ్రాంతులయారు. అక్కడక్కడ ఏటిహొడ్డులలోనూ, నీటిపట్టులలోనూ మకాం చేస్తూ రాణువ నడిపించాడు, బరువులు మోసేవారి ఆకలిదప్పిక లెరిగినవాడు కనుక ధర్మరాజు.

ఇక్కడ ఇలా వుండగా అక్కడ శ్రీకృష్ణుడు, చారులవల్ల ధర్మరాజు అశ్వమేధయజ్ఞానికి ఉద్యోగిస్తున్నాడని విన్నాడు. హస్తిననుంచి ద్వారక వచ్చేటప్పుడు యజ్ఞ సమయానికి బంధువులతోనూ, స్నేహితుల తోనూ తప్పకరావాలి సుమా అన్న ధర్మరాజు మాటలు తనువుకి తెచ్చుకున్నాడు. కుతూహలంతో బలభద్రుడూ, సాత్యకీ, కృతవర్మా, ప్రద్యుమ్నుడూ, సాంబుడూ, చారుదేష్ణుడూ మొదలైన యాదవ సమేతంగా, దేవకి వసుదేవుల అనుజ్ఞపొంది సుభద్రను వెంట పెట్టుకుని హస్తినాపురం వచ్చాడు. ధృతరాష్ట్రుడూ, గాంధారి, కుంతీ విదురుణ్ణి పురస్కరించుకుని యుయుత్సుణ్ణి ఎదురు పంపారు. వారు ఎదురువెళ్ళి పరమభక్తితో కృష్ణుణ్ణి రాజసగరులోకి తోడి తెచ్చారు.

ముందు ధృతరాష్ట్రుడి దగ్గరికి వెళ్ళాడు కృష్ణుడు. అతడికి గాంధారికి నమస్కరించాడు. మధురంగా మాట్లాడి సంతోషపరిచాడు. కుంతీ దగ్గరికివెళ్ళి ప్రణామం చేశాడు. ఆమె అతణ్ణి కాగిలించుకుంది. ఎన్నో విధాల దీవించింది. బలరాముడూ మొదలైన యాదవ ప్రముఖులున్నా గౌరవపూర్వకంగా ఆమెని దర్శించారు. పులకరించిన శరీరంతో సంభావించిందామె. విదురుణ్ణి నియోగించి బలరాముడూ మొద

లైన యాదవులందరినీ సకారవంగా ఆదరించింది. సుభద్రని పరమ ప్రేమంగా గారవించింది. అభ్యంతర మందిరానికి పంపించింది. కృష్ణుడూ మొదలైన యావన్మందికీ తగిన విడుదు లేర్పరిచింది. దీనంతటికీ యుయుత్సుణ్ణి నియోగించింది.

ఇలా ఈ యావన్మందీ సుఖంగా విడిసిన అనంతరం ఉత్తర పుణ్యగర్భంలో మీతండ్రి పరిక్షిత్తు జన్మించాడు. ఇంట్లోవున్న వృద్ధ పరిచారికలు వెలపలివారితో “పుత్రుడు” అని శుభవార్త చెప్పారు. అంతమందీ వొక్కమారు సంతోషించారు. ఇంతలో “చచ్చిన బాలుడు పుట్టాడు” అని ఏడ్పులు వినిపించాయి గొల్లుమని. సంతోషించిన యావన్మందీ దుఃఖంలో ములిగిపోయారు. ఏడుపులు విని విచారంతో శ్రీ కృష్ణుడు కుంతి వున్నదగ్గరికి వచ్చాడు. అతని వెంట సాత్యకికూడా వచ్చాడు. కుంతీ, ద్రౌపదీ, సుభద్రా గోలుగోలు మంటూ కృష్ణుడి దగ్గరికి వచ్చారు. వారిదుఃఖం చూసి తానుకూడా దుఃఖపడ్డాడు కృష్ణుడు.

ఉత్తర కొడుకుని బతికించు

“కృష్ణా”, గద్గదకంఠంతో ప్రాణేయపడుతూ అంది కుంతి, “నువ్వేగతి నాకు. నా సంతతికి నువ్వేదిక్కు. నీ మేసల్లుడికి చిట్టిపాప పుట్టాడు. అయ్యో, చచ్చినబిడ్డ పుట్టాడు. కూరుడైన అశ్వత్థామ ఇషీకాశ్రుం కాల్చేసింది నా కన్నతండ్రిని.

“కృష్ణా, కృష్ణా, ఈ బిడ్డని బతికించు. దారుణంగా అశ్వత్థామ ఇషీకాశ్రుం ప్రయోగించినపుడు జాలిపడి ప్రతినచేశావు నువ్వు. ‘ఉత్తర కడుపునపుట్టే శిశువుని కాపాడతాను’ అన్నావు. ఈ బిడ్డ బతుకుతోడిదే నా బతుకు. ఈబిడ్డ బతక్కపోతే ద్రౌపది బతకదు. సుభద్ర జీవించదు. ధర్మరాజూ, భీమార్జునులూ, నకులసహదేవులూ

ప్రాణాలు నిలపరు. వంశానికి పిండప్రదానం చేసేవారే వుండరు. ఉత్తర నువ్వు వోదార్చడంవల్లే బండెడంత దుఃఖం దిగమింగుకుందప్పుడు. దానిదుఃఖం దూరంచెయ్యి కరుణించి.

“దేవా, శ్రీకృష్ణా, ఈ కులం నువ్వే కలిగించావు. ఇప్పుడు ఈ కులం నువ్వే నిలుపు.”

అంటూనే కింద పడిపోయిందామె మొదలు నరికిన చెట్టులాగ. తగిన మాటలతో ఆమెని వోదార్చాడు లేవదీసి శ్రీకృష్ణుడు.

“అన్నయ్యా,” అంటూ బావురుమంది సుభద్ర, “అశ్వత్థామ భీముడి మీదికి అస్త్రమెత్తాడు. దానిఫలం అర్జునుడూ, అతని భార్య అనుభవించారు ! ఏం చెప్పేదిక !

“ప్రభూ, నీమరిది ‘అభిమన్యుడు అభిమన్యుడు’ అని పలవరిస్తూ వుంటాడు ఎప్పుడూ. ఇప్పుడు మనవడు దక్కకండా పోతే ఏమయిపోతాడో మరి ఎరగను. నీకే తెలియాలిది. ధర్మరాజు ఎలా భరిస్తాడీశోకం ? భీముడూ, నకులసహదేవులూ ఎలా సహిస్తారు ?

“దేవా, అశ్వత్థామ అస్త్రం ప్రయోగించినప్పుడు ‘కుత్సితుడా, నీ అస్త్రం పనికిమాలినట్టు చేసేస్తాను’ అన్నావు. ఆ మాట తలుచుకుని మేం కుదుటపడ్డాము. నీమహానుభావత్వం మాకు తెలుసు. కనక భయంలేకండా వచ్చాం. ఆశ్రితరక్షకుడివి నువ్వు. ఆశ్రయించిన వారిని ఆదుకోడమే నీనైజం. తలవంచి నమస్కరిస్తున్నాను. ప్రార్థిస్తున్నాను. కరుణించు. కాపాడు.

“భక్తవత్సలుడివి నువ్వు, ఎలాఅయినా పాండవుల్ని నువ్వు పోనివ్వవు. అయ్యో, పాపకర్ముడు అశ్వత్థామ ఇంత తెచ్చిపెట్టాడు.

“లోకాలన్నీ మరణించినా చప్పున ప్రాణం పోయ్యగలవు అవసరమైతే. మేనమరిది మనవణ్ణి చావనిస్తావో బతికించక ? దుఃఖం వల్ల ఇంతపేలాపన చేశాను నీముందు. వెరితనం మాది.”

సుభద్ర ప్రార్థనవిని జాలీ దుఃఖమూ అధికంగా కలిగాయి శ్రీకృష్ణుడికి. “ఈ బిడ్డణ్ణి బతికిస్తాను. విచారించవలసిన పనిలేదు.” అంటూ అందరూ విన్నట్లు మేఘగంభీరమైన స్వరంతో అన్నాడు. యావన్నందీ ఆనందించినట్లు అలా అని, కుంతీ మొదలైనవారిని వెంట పెట్టుకుని సూతికా గృహానికి వెళ్ళాడు.

తెల్ల పువ్వులూ తెల్లాలూ పేలాలూ వాటితో పూర్ణ కుంభాలతోనూ, మంగళ వస్తువులతోనూ, మండుతున్న కంపట్ల తోనూ, తళతళ మెరుస్తున్న ఆయుధాలతోనూ, పిశాచదోషాలు లేకండా వేపచివుళ్ళూ వాటితోనూ, నేరుపు తెలిసిన ముసిలి స్త్రీల తోనూ, చికిత్సలో ఆరితేరిన పరిచారికలతోనూ, మేలుకోరే పరివార జనంతోనూ నిండివుంది పురిటిల్లు. లోపల ప్రవేశించాడు శ్రీకృష్ణుడు.

కృష్ణుడికంటే ముందు ద్రౌపది లోపలికి వెళ్ళింది. అడిలిపోయి పడున్న ఉత్తరతో, “శ్రీకృష్ణుడు వచ్చాడు. ఇదిగో, సవినయంగా దర్శించు” అంది.

ఉన్న పాళాన లేచింది ఉత్తర. చెదిరిన వేణీభరంతోనే నమ స్కారం చేసింది వొంగి. “దేవా” అంటూ బాండ్లుమంది. “భక్తుల బాధ తొలగించడమే నీ దృఢవ్రతం. అనుగ్రహించు. నాబిడ్డని బతికించు. మేనల్లుడిమీద నీకు ప్రేమేవుంటే, ఆయన కుమారుణ్ణి అశ్వత్థామా హతవాఁర్చేవాడు? భర్తలేని పాపవతిన్నేను. కన్నకొడుకు కూడా కడలేరి ఇంక ఎక్కడి బతుకునాకు! కొడుకు చావు తప్పదంటే అప్పుడే అభిమన్యుడి దగ్గరికి వెళ్ళిపోయేదాన్ని. ఆయన యుద్ధానికి బయలుదేరినప్పుడు నేనుసహగమనం చేస్తానన్నాను. ఆమాట తప్పి పోయింది. శ్రీకృష్ణా, ఇప్పుడు ఈ శరీరం వొదిలి ఆయన దగ్గరికి వెళ్ళి తే, అసలే మాటకారి ఆయన, నన్ను ఎత్తి పొడుస్తాడని జంకుతున్నాను. నిజానికి ఆనాడే వెళ్ళిపోవలిసింది.

“శ్రీకృష్ణుడు వస్తే కొడుకుని చంకలో పెట్టుకుని వెళ్ళి ప్రీతిగా మొక్కిస్తాను అని కలలు కన్నాను. ఆకల కల్లలు చేసి కాలేళ్ళాడు అశ్వత్థామ” అంది. అంతతో పూరుకోలేదామె. ఆపుకోలేని ఆవేదనతో కొడుకు శవం ఎత్తుకుని వాడిలో పట్టుకువచ్చింది. శ్రీకృష్ణుడి మొహంచూస్తూ “బాబూ, నాచిట్టి, సీతాతగారు వచ్చారోయి. లోకగురుడు నాయనా మీతాత. నమస్కారం చెయ్యమ్మా తాత గారికి. మీనాన్న ఎంత ధర్మపరుడు. అలాంటి ధర్మపరుడి కడుపున పుట్టి అధర్మపరుడి వపుతావాతండ్రీ! తాతగారికి దండంపెట్టు బాబూ! కళ్ళిప్పవోయి కన్నతండ్రీ! కుంటీదేవి చూడచ్చింది చూడవూ? ఏదీ, నామొహం చూడూ! ద్రౌపదిని చూడవూ! సీ నాన్నమ్మాయి, ఇదిగో సుభద్రాదేవి, చూడుతండ్రీ! తలఎత్తి చిరునవ్వు నవ్వవూ?” అంటూ గోలుగోలుమంది. పలవించింది. మూర్ఛపోయి కిందపడి పోయింది. కన్నీళ్ళతో అక్కడ మూగిన కౌరవస్త్రీలని చూస్తే పగ వాళ్ళకై నా గుండెలు సీరై పోతాయి.

కొంచెంసేపటికి తెలుపుకుంది ఉత్తర. కిందపడుండే చేతులు నుదుట కీలించింది. మొక్కుతూ, వెక్కివెక్కి ఏడ్చింది. “కృష్ణా, శరణుశరణు” అంది.

“భయపడకమ్మా ఉత్తరా,” శాంత గంభీర కంఠంతో అన్నాడు శ్రీకృష్ణుడు. పాదప్రక్షాళనం, ఆచమనం చేసుకున్నాడు. అశ్వత్థామ ప్రయోగించిన బ్రహ్మశిర మహాస్త్రం ఉపసంహరించాడు. ఉత్తర కొడుకుశవం పక్కమీద పెట్టించాడు. సగం సంతోషంతో వున్న అక్కడివాళ్ళ నందరినీ వోమారు కలయచూశాడు.

ప్రాణదానం

“ఇంతవరకూ ఎన్నడూ నేను అబద్ధమాడలేదు. నేను బాంకా నన్నమాట మీరు వినివుండరు. చూడండి, ఈబాలుణ్ణి బతికిస్తాను.

మీరంతా ఇప్పుడే ఆనందంలో తేలాడతారు. ఇది విసి పాండవులు పరమానందం పొందుతారు” అంటూ ఇలా ప్రతిజ్ఞ చేశాడు.

“పగవాళ్ళ విషయంలో అయినా నేను అబద్ధమాడకండా వుంటే, యుద్ధంలో ఎన్నడూ వెన్నుచూపకండా వుంటే, ఈ ఉత్తర కుమారుడు జీవం పొందుతాడు.

“బ్రాహ్మణమీద నాకు అధికంగా ప్రియమేవుంటే, నేను ధర్మరతుణ్ణి అయివుంటే ఈ ఉత్తర కుమారుడు జీవం పొందుతాడు.

“అర్జునుడిమీద నా మనస్సులో ఎన్నడైనా, ఏ విధంగా అయినా విరోధభావం లేకండావుంటే ఈ ఉత్తరకుమారుడు జీవం పొందుతాడు.

“నిజమైన ధర్మంతో నేను కంసుడూ మొదలైన వారిని వధించి వుంటే, ఇది పూజ్యులు సమ్మతించివుంటే ఈ ఉత్తర కుమారుడు జీవం పొందుతాడు.

“సత్యమూ, పరమధర్మమూ, బ్రహ్మచర్యమూ, శాశ్వతంగా నాలో కుదురుకుని వుంటే ఈ ఉత్తరకుమారుడు ఇప్పుడే జీవం పొందుతాడు.”

శ్రీకృష్ణుడు ఇలా అంటూనే వున్నాడు, ఉత్తర కొడుకు మృత దేహంలో ప్రాణసంచారం కలిగింది. అతడి అవయవాలు కదిలాయి. కళ్ళు విప్పాడతడు. అదంతా స్పష్టంగా చూశారు కుంతీ మొదలైన కౌరవస్త్రీలు. వారి కళ్ళలో ఆనందాశ్రువులు వెల్లువలై ప్రవహించాయి. వారి శరీరాలు పులకరించాయి. యావన్మందీ ఆనంద ఊలికల్లో వూగిపోయారు. ఆకాశంమీద దివ్యవాణి శ్రీకృష్ణుణ్ణి పదేపదే పొగిడింది. మీతండ్రి సూతికా గృహం పుణ్యగృహమే అయిపోయింది.

కొడుకు నెత్తుకుని, కలకల్లాడుతున్న మొహంతో ఉత్తరవచ్చి

శ్రీకృష్ణుడి పాదాలమీద తలమోపి మొక్కింది. ఉదాత్త మనస్కుడైన అతడు ఆదరమైన మాటలతో ఆమెని గౌరవించాడు. గొప్ప గొప్ప రత్నాల వస్తువులు ఆ బాలుడికి బహూకరించాడు. తక్కిన యాదవనాయకులున్నా విలువైన నగలూ అవీ ఇచ్చారు.

“ఆత్మకులం పరిక్షీణం * కాగా పుట్టాడితడు. అంచేత ఇతడి పేరు ‘పరిక్షిత్తు’ అన్నాడు శ్రీకృష్ణుడు. †

అదిగో అలాగ మీ తండ్రికి ప్రాణదానంచేసి, పాండవసంతతి కాపాడాడు పురుషోత్తముడు శ్రీకృష్ణుడు.

పరిక్షిత్తుకి నెలదినాలు నిండాక, వాక పుణ్యదినంనాడు ధర్మరాజూ, తమ్ములూ హిమాలయ నుంచి బంగారం పట్టించుకుని హస్తినాపురం వచ్చారు. శ్రీకృష్ణుడు నియోగించిన ప్రకారం విదురుడూ, యుయుత్సుడూ పట్నంలో కస్తూరిసింఘు కల్లాపు చల్లించారు. కర్పూరం ముగ్గులు పెట్టించారు. రత్నతోరణాలు కట్టించారు. ముత్యాల కుచ్చులు వేలాడదీయించారు. బంగారం పూర్ణకుంభాలు పెట్టించారు. మరకతమయమైన అరిటిస్తంభాలు పాతించారు. విచిత్రంగా పట్నమంతా అలంకరించారు. ప్రజలందరూ ఉత్సాహంతో ముస్తాబులయ్యారు. దీనంతటితో పున్నమనాడు నిండుచంద్రుడు ఉదయిస్తే సముద్రం ఎలా వుప్పొంగుతుంది, అదిగో అలా అవుపడింది హస్తినాపురం.

కృష్ణుడూ, బలరాముడూ, సాత్యకి, ప్రద్యుమ్నుడూ మొదలైనవారు సంతోషంతో చక్కగా ముస్తాబులయి పాండవులకు ఎదురువెళ్ళారు. ఆ ఉభయపక్షాలవారూ సౌహార్దంతోనూ, సౌముఖ్యం

* నాశనం.

† పరిక్షిత్తుడు అని భాగవతం. చూ. రచయిత శ్రీమద్భాగవతం, పు 58. భార. ఆదిపర్వం కూడా పరిక్షిత్తుడనే చెపుతున్నది. చూ. పు. 102.

తోనూ, సౌజన్యంతోనూ తగిన విధంగా కలుసుకున్నారు. శ్రీకృష్ణుడితో కలిసి మీతాతలు పాండవులు మహావైభవంతో, మహానందంతో నగరం ప్రవేశించారు బంగారం పట్టించుకుని.

ముందు ధృతరాష్ట్రుణ్ణి గాంధారిసీ దర్శించారు వారు. అనంతరం కుంతీదేవిని దర్శించారు. తరవాత అంతేసికళ్యతో ఎదురుచూస్తున్న విదురుణ్ణి, యుయుత్సుణ్ణి ప్రేమతో సంభావించారు. ఆనందంతో యాదవులూ తామూ కలిసి రమ్యమైన వాక మండపంలో కూచున్నారు. అప్పుడు మీతండ్రి పరిక్షిత్తు విషయం తగినవారు వినిపించారు. పాండవులు ఆశ్చర్యానందాలతో సతమతమై పోయారు. శ్రీకృష్ణుణ్ణి ఎంతో అంత పొగిడారు. “ఎంతవిత? ఎప్పుడూ మా మీద సీదయ ఇలాగేవుంది” అంటూ అభినందించారు.

అలా కృష్ణుడితో కలిసి సుఖంగా కొన్నాళ్ళు పాండవులు గడిపాక, వాకనాడు వ్యాసమహాముని హస్తినాపురం వచ్చాడు. శ్రీకృష్ణుడితో కలిసి ఆయనకు ఎదురువెళ్ళి తోడితెచ్చారు పాండవులు. ఉచిత విధంగా గౌరవించారు, పూజించారు. మృదువచనాలతో కుశల ప్రశ్నలయాక ధర్మరాజు ఇలా అందుకున్నాడు.

“మునీంద్రా, నీ అనుగ్రహంవల్ల లభించిన ఈ బంగారం యావత్తూ మహనీయంగా అశ్వమేధ యజ్ఞంలో వినియోగించమని నా ప్రార్థన. నీ అనుజ్ఞే యింక తరవాయి” అన్నాడు.

సంతోషించాడు వ్యాసముని. “ధర్మరాజా, అశ్వమేధం అన్ని పాపాలూ పోగొడుతుంది. గొప్ప దక్షిణలతో నువ్వు అది పూర్తి చెయ్యి. పాపాలు లేకండా ప్రకాశించు” అన్నాడు.

వ్యాస దేవుడలా అనుమతించడంతోనే సంతోషిస్తూ శ్రీకృష్ణుడి వేపు చూశాడు ధర్మరాజు. “కృష్ణా,” భవ్యమైన ఈపని నువ్వే సాంతం చెయ్యాలి. ‘ఇదిగో ఈపని ఇలా చెయ్యండి’ అని నువ్వే ఆనతియ్యాలి. నువ్వే మాకు తల్లివి. నువ్వే మాకు తండ్రివి. నువ్వే

గురుడివి. నువ్వే మంత్రివి. సఖుడివి. ఇన్నెందుకూ, జగత్తంతటికి నువ్వే గతి” అన్నాడు.

“బుద్ధిమంతుడివి నువ్వు” ధర్మరాజు మాటలువిని అన్నాడు శ్రీకృష్ణుడు, “అశ్వమేధం అన్ని ధర్మాలకీ మూలం అని నేనే చెప్పాను కదా! వ్యాసులవారి ఆదేశం ప్రకారం అన్నీ జరిగిందాం. ఈయజ్ఞం పూర్తిచేసి విచారం లేకండా సుఖపడు. ఇంక అనుమతి వేరే అనవసరం. నీ అశ్వమేధ యజ్ఞంలో నన్ను ఏపనికి పంపుతావో పంపు, తప్పకండా చేస్తాను. నీ తమ్ములు నలుగురూ, నేనూ యజ్ఞకార్యాలన్నీ నీమనసుకి నచ్చినట్టు నిర్వహిస్తాం. ఇక ఆలస్యం చెయ్యకు.”

సంతోషించాడు ధర్మరాజు. కృష్ణుణ్ణి అభినందించాడు. వ్యాసుల వారివేపు చూసి, “దీక్షకోసం మంచిరోజు మీరే నిర్ణయించండి అనుగ్రహించి. ఆ సంస్కారమంతా మీరే నిర్వహించండి” అన్నాడు.

“అలాగేకానీ” అన్నాడు వ్యాసముని, “యాజ్ఞవల్క్యుడూ, వైలుడూ, నేనూ కావలసిన పనులు నడుపుతాము. వచ్చే చైత్ర పౌర్ణమినాడు మంచిది. తగినవారిని వెంటనిచ్చి యజ్ఞంలో మేధ్యం కావలసిన గుర్రంపంపు. * వేదోక్తవిధిగా విడిచిన ఆ గుర్రం భూలోకమంతా కలయ తిరుగుతుంది, నీ నిర్మలమైన కీర్తి విస్తరింపజేస్తూ. నర్వసంబారాలూ సమకట్టించు, సుక్రుసవాది పరికరాలన్నీ బంగారంతో కొత్తవి తయారు చేయించు.”

వ్యాసముని అలా అవసరమైనవన్నీ సిద్ధం చేయమనీ, గుర్రం విడిచిపెట్టమనీ అన్నాక, గుర్రాల పరీక్షలో ఆరితేరిన పురుషుల్ని పిలిపించాడు. “మన గుర్రంకొదమలలో ఉత్తమమైన గుర్రాన్ని చూడండి. సాటిలేని మంచి లక్షణాలతో వున్నదాన్ని ఎంచండి” అని ఆదేశించాడు. కర్మాధికారుల్ని పిలిచి, “యజ్ఞానికి కావలసిన

* మేధ్యం : యజ్ఞంలో వినియోగించదగినది.

భాండాల్లా మొదలైన నాధనాల్లా, సుక్రువాలు మొదలైన ఉపకరణాల్లా బంగారంతో కొత్తవి తయారు చేయించండి వెంటనే” అని నియోగించాడు. వారందరూ ఆ పనుల్లో నిమగ్నులయ్యారు. మంచి గుర్రాన్నెంచి పట్టుకువచ్చారు. బంగారం పరికరాలున్నూ తెచ్చి చూపారు. అవన్నీ వ్యాసముని పరంచేశాడు ధర్మరాజు.

గుర్రాన్ని చూసి ఎంతో సంతోషించాడు వ్యాసుడు. “మేధ్య మవుతుందిది. దీన్ని తగిన విధంగా విడిచిపెడదాం” అన్నాడు.

“దీన్ని రక్షించదగిన మహనీయు డెవడు? నువ్వే ఆలోచించి, నిశ్చయించి, నాకు ఆజ్ఞాపించు” అన్నాడు వినయంగా ధర్మరాజు.

“అర్జునుడే దీనికి తగినవాడు అన్నివిధాలా. దివ్యాస్త్రాల పండితు డతడు. ఉత్తమమైన బుద్ధిమంతుడు. శౌర్యవంతులలో మొదటివాడు. అతడే అడ్డులేకండా ఈపని నిర్వహించుకు వస్తాడు.

“భీమసేనుడూ, నకులుడూ మనరాష్ట్రం రక్షిస్తూ వుంటారు. సహదేవుడు మీ కుటుంబకార్యాల నడుపుతాడు” అని నిర్దేశించాడు వ్యాసుడు.

అర్జునుణ్ణి పిలిపించాడు ధర్మరాజు. “తమ్ముడూ, యజ్ఞంలో మేధ్యం కావలసిన గుర్రం భూమండలమంతా తిరిగివస్తుంది. దీన్ని నువ్వే రక్షిస్తూ వెళ్ళాలి. నువ్వుతప్ప మరొక సమర్థుడు లేడు. ఈ గుర్రం తిరిగిన చోటికల్లా వెంట వెళ్ళి, ఆయాదేశాల రాజుల్ని మన అశ్వమేధ యజ్ఞానికి దయచెయ్యమని ఆహ్వానించు. ఏ అడ్డూలేకండా ఈపని సాంతం చెయ్యి” అన్నాడు.

భీముణ్ణి, నకులుణ్ణి రాష్ట్రం రక్షించమని నియోగించాడు. సహదేవుణ్ణి కుటుంబ కార్యాలకోసం నియమించాడు. తక్కిన చిన్నచిన్న పనులకి తగినవారిని ఏర్పరిచాడు. గాంధారీ ధృతరాష్ట్రం అనుమతి పొంది, కుంతీదేవి ఆజ్ఞ పొంది అశ్వమేధ యజ్ఞానికి ఉద్యుక్తుడయ్యాడు.

అశ్వ మేధ పర్వం

నాలుగో అశ్వాసం

గుర్రం విడిచి పెట్టారు

అశ్వమేధం కోసం అన్ని ప్రయత్నాలూ చేశాడు ధర్మరాజు. అతడు దీక్ష పూనడానికి మంచిదినం వచ్చింది. సిద్ధాంతులు పెట్టిన సుముహూర్తంలో వేదవ్యాసుడూ మొదలైన రుత్విజులు వేదాల్లో చెప్పిన విధానం ప్రకారం ధర్మరాజుచేత దీక్ష పూనించారు. ధర్మరాజు లేడితోలు ధరించాడు. దండం పట్టుకున్నాడు. రుత్విజులమధ్య అగ్ని హోత్రం దగ్గర కూచుని, మునులమధ్య కూచున్న ప్రజాపతిలా ప్రకాశించాడు, బంగారు నగలు ధరించి. అతడితో పాటు రుత్విజులు కూడా ప్రకాశించారు.

శాస్త్రోక్తంగా గుర్రం వదిలిపెట్టాడు వేదవ్యాసుడు. వేదవిధి ప్రకారం ధర్మరాజు పంపగా, గాండీవం పట్టుకుని, జమిలితూణిరాలు కట్టుకుని గుర్రం వెంట బయలుదేరాడు మహావీరుడు అర్జునుడు. పిల్లలూ, ముసిలాభూ, ఆడంగులూ యావన్మందీ గుంపులు గుంపులు వచ్చి, గుర్రాన్ని అర్జునుణ్ణి చూశారు. ఇంతా అంతా సందడి కాదది. జనం అర్జునుణ్ణి దీనించడమూ, సంఘోషంతో మెచ్చుకోడమూ ఒక పెద్ద సముద్ర ఘోషలా అయింది కోలాహలం. అర్జునుడితో యజ్ఞకర్త కుశలుడైన యాజ్ఞవల్క్యుడి శిష్యుడొకడు కొంతమంది బ్రాహ్మణులతో కూడా బయలుదేరాడు తగిన కర్మకాండ సాగించడానికి.

గుర్రం భూమంశలం ప్రదక్షిణ చూపగా తిరిగింది. ఉత్తరాభి ముఖంగా మెల్లిమెల్లిగా తిరుగుతూ వెళ్ళింది. అర్జునుడు దాన్ని

రక్షిస్తూ వెంటనడిచాడు. అలా వెళ్ళివెళ్ళి త్రిగర్త దేశంలో ప్రవేశించింది గుర్రం.

త్రిగర్తలో యుద్ధం

త్రిగర్త దేశంలో గుర్రం ప్రవేశించడంతోనే ఆరాజు కుమాళ్ళూ, మనవలూ ఉద్ధతులయి దాన్ని పట్టుకుందికి విరగబడ్డారు. రథాలు వేసుకుని అడ్డంగా వచ్చి ఆక్రమించారు. అన్నగారి ఆజ్ఞ తనువులో పెట్టుకుని, వారితో నెమ్మదిగా ముందు చెప్పిచూశాడు అర్జునుడు కోపం తెచ్చుకోకండా.

“ధర్మరాజు అశ్వమేధయజ్ఞం చేస్తున్నాడు. ఆ గుర్రం ఇది. ఆయన యజ్ఞానికి అపకారం చెయ్యడం పాపం. అదీకాక, మీరూ మేమూ బంధువులమై మనులుకోడం మంచిది. పగ దేనికి?” అన్నాడు.

ఇదేమీ పట్టించుకోలేదు త్రిగర్తులు. సూర్యవర్మ అనే రాజు కుమారుడి నాయకత్వంకింద కయ్యానికి కాలుదువ్వారు.

అయినా మళ్ళీ నెమ్మదిగా ఇలా అన్నాడు అర్జునుడు; “దయామూర్తి ధర్మరాజు. అజాతశత్రువు. గుర్రం పంపినప్పుడు, ‘భారత యుద్ధంలో రాజులందరూ తెగిపోయారు. బాలులుమాత్రం మిగిలారు. వాళ్ళని వధించడం తగదు. వాళ్ళ మీద జాలి కలిగి ప్రవర్తించు. వినయం విడిచిపెట్టి వాళ్ళు గుర్రానికి అడ్డంవచ్చినా నువ్వు బంధుత్వం కలిపి మాట్లాడు. యుద్ధంకాకండా చూడు. కోపం తెచ్చుకోకు’ అని మరీమరీ చెప్పాడు. ఆ మాటలు తలుచుకుని యుద్ధానికి పూనుకోకండా వుంది నా మనస్సు. ఆలోచించండి. ప్రాణంమీద తీసిలేదా మీకు? వద్దు, మళ్ళీపొండి” అన్నాడు.

అయినా ఆగలేదు త్రిగర్త రాజకుమాళ్ళు. దురుసుగా దూసుకు వచ్చారు. సూర్యవర్మ సూరైన బాణాలు అర్జునుడిమీద కురిపించాడు వరసపెట్టి.

చూశాడు అర్జునుడు. ఎర్రనవ్వు తన ముఖపద్మానికి లేత ఎండలా అయి వింతైన అందం కలిగించింది. సూర్యవర్మవేసిన బాణాలన్నీ చిప్పబాణాలతో కొట్టిపారేశాడు.

సూర్యవర్మ తమ్ముడు కేతువర్మ అన్నని దాటుకుని ముందుకి పురికాడు. వాడివాడి బాణాలు అర్జునుడిమీద కుమ్మరించాడు. అతడి బాణాలుకూడా ముక్కలు చేశాడు అర్జునుడు. అతడి తమ్ముడు ధృతవర్మ దురుసుగా తోసుకువచ్చాడు. దారుణమైన బాణాలు అర్జునుడి మీద గుప్పించాడు. అతడి వడికి మెచ్చుకున్నాడు అర్జునుడు. అతణ్ణి కూడా నొప్పించడం మనస్కరించక అతడి బాణాలు మాత్రం కొట్టి పారేశాడు. అది అవకాశం చూసుకుని మరిన్ని దారుణమైన అమ్ములు అర్జునుడిమీద వేశాడు ధృతవర్మ. కోపం తెచ్చుకున్నాడు అర్జునుడు. టపీటపీ మని పది బాణాలు అతడి గుండెల మీద నాటించాడు. అయినా చలించలేదు ధృతవర్మ. బాణం మీద బాణం వేస్తూనే వచ్చాడు తీవ్రంగా. గట్టిగట్టి బాణాలు తగిలాయి అర్జునుడికి. అతడి ముష్టి సడిలింది. గాండీవం కింద పడి పోయింది చీతంగా. త్రిగర్తసేన సింహనాదాలు చేసింది దిక్కులు అదిరినట్టు. అందులో చెప్పదగిన యోధులు ధృతవర్మని పక్కకి తోసి, “ఇంద్రధనుస్సులా వున్న గాండీవంపాటు చూడండి!” అన్నారు, “చండవిక్రముడు అర్జునుడు. అన్నగారిమాట పాటించి తన పరాక్రమం చూపకండా వున్నాడు. నిజంగా కోపమే వస్తే నుదుటి కన్ను కనపరుస్తాడు యుద్ధంలో. గాండీవం కింద పడిందంటే ఇది పూరికేపోదు. రాజకుమార్యుందరినీ హతవారుస్తాడు. ఒక్కడూ ఇందులో దక్కడీక. మనం పూరికే చూస్తూవుంటే సాగదు. ఒక్క మొగిని అర్జునుడిమీద విరుచుకుపడాలి” అంటూ అంతమందీ అశణ్ణి ముట్టడించారు గుంపుగా.

ఇంతలో అర్జునుడు గాంధీనం చప్పున కిందినుంచి ఎత్తాడు. కోపంతో ఉగ్రమూర్తి ధరించాడా అన్నట్టు కళ్ళెర్రచేశాడు. ఒక్కమారు పిడుగులు పడినట్టు బాణాలు గుప్పించాడు. ఆ బాణాల్లో భూమి కనపడకండా పోయింది. త్రిగర్తుల పినుగులు లెక్కాజనూ లేకండా పడ్డాయి పెంటకప్పులాగ. అర్జునుడి ఉగ్రమైన పద్ధతించూసి భయపడి పోయింది త్రిగర్తసేన. దిక్కు తెన్నూ లేకండా తోకముడిచింది. అప్పుడు త్రిగర్త రాజకుమార్తె ఆపులు కొందరు అర్జునుడి శరణు వేడారు. “నిన్ను ఎదిరించలేం. నీ భక్తులం. ఏమాజ్ఞాపిస్తావో ఆజ్ఞా పించు, నెరవేరుస్తాం. అర్జునా, ఆదరించు. దయాహృదయుడివి నువ్వు” అంటూ కాళ్ళబేరానికి వచ్చారు.

అనుగ్రహించాడు అర్జునుడు. వారందరినీ కాపాడాడు యుద్ధం మానేసి. “మీరిలా ప్రాణాలు నిలుపుకోండి. నామాట వినుకోండి. బుద్ధికలిగి మనులుకోండి.” అన్నాడు. అనంతరం గుర్రం వెళ్ళిన దారిని వెంట నడిచాడు.

వజ్రదత్తుడు

క్రమంగా ప్రాజ్ఞోతిషపురం పరిసరాలకి నడిచింది గుర్రం. భగదత్తుడి కుమారుడు వజ్రదత్తుడు ఈవిషయం విన్నాడు. బాల్య చాపల్యంవల్లా, బలగర్వంవల్లా కింకూమిదూ కనపడలే దతడికి. గుర్రం అడ్డుకుని పట్టుకుపోబోయాడు. మంచి వాడివాడి బాణాలు అతడిమీద తగిలించాడు అర్జునుడు గాంధీవానికి తొడిగి. భగలేకపోయాడు వజ్రదత్తుడు. గుర్రం వాడిలేసి పట్నంలోకి పారిపోయాడు. పారిపోయి పూర్వుకోలే దతగాడు. మదపుటేను గెక్కి, సేనలు తర్లించుకుని, అధికమైన సన్నాహంతో అర్జునుణ్ణి ముట్టడించాడు. చికిలిపట్టిన బాణాలు అర్జునుడిమీద కరిపించాడు. మధ్యనే వాటిని పొడిపొడిగా కొట్టేశాడు

అర్జునుడు. మరింత పళ్ళు కొరికాడు వజ్రదత్తుడు. లెక్కజమాలేనన్ని తోమరాలు అర్జునుడిమీద ప్రయోగించాడు. మిడతలదండులా వచ్చి పడ్డాయవి. అగ్ని శిఖల్లాటి బాణాలువేసి వాటిని రూపుమాపాడు అర్జునుడు. వాడిలేని గట్టిబాణాలు అయిదు వరసపెట్టి వజ్రదత్తుడి మీద తగిలించాడు. తూలిపోయి కింద పడిపోయాడు వజ్రదత్తుడు. అయినా తగ్గలేదతడు. చప్పున మళ్ళీ ఏనుగుమీది కురికాడు మెరుపు లాగ. అర్జునుడిమీద అంపవాన కురిపించాడు. ఆకాశంమీద దేవతలు బౌరా అన్నారు.

తీవ్రమైన బాణాలతో వజ్రదత్తుడి ఏనుగుని ముంచెత్తాడు అర్జునుడు. ఏంచెప్పనూ, అలా నాలుగుదినాలు పరాక్రమం చూపి పోరాడాడు వజ్రదత్తుడు అతని ఏనుగు పడిపోయేదాకా. నాలుగోనాడు ఏనుగు కూలిపోయేముందు అతడు మరింత ప్రేరేగిపోయాడు. “అర్జునా, అర్జునా, నే నంటూవుండగా ఎటుపోతా విప్పుడు? మా అయ్య వృద్ధుడు కనక నువ్వు చంపేశావు. నన్నా గెలుస్తావు?” అంటూ అదలించాడు. పెద్ద సెలయేళ్ళ పర్వతంలాగ మదభారలు కారుతున్న ఏనుగు అర్జునుడిమీద పురికించాడు. పూతూకాలు చేస్తూ ఏనుగు తొండంతో తుంపుర్లు కురుస్తూ వర్ష భారల పర్వతంలాగ అయి అర్జునుడి మీద విరుచుకు పడింది. ఏనుగు విరుచుకుపడడమూ, వజ్రదత్తుడు అదే అదునని గట్టిగట్టి బాణాలు కొట్టడమూ వొక్కమాటే జరిగాయి.

వచ్చీరాని కోపంతో అర్జునుడు వజ్రాయుధంలాంటి బాణం వొకటి గాండీవానికి తొడిగి వొదిలిపెట్టాడు. పిడిచుకుపడిన కొండలా దెబ్బతో కూలిపోయింది ఏనుగు. వాహనంలేక కింద నిలబడిపోయాడు వజ్రదత్తు. ఆ బాలుణ్ణి చూసి జాలిపడ్డాడు అర్జునుడు. మృదువైన మాటలతో ఇలా అన్నాడు :

“వజ్రదత్తా, ధర్మరాజు యజ్ఞదీక్షపూని ఈ గుర్రాన్ని విడిచి

పెట్టాడు. దీనివెంట నన్ను పంపినప్పుడు, 'రాజుల్ని చంపకుమీ, వాళ్ళని దయతో చూడు. నీ పెంపు పువ్వుయితే, నా పంపడం పరిమళం కావాలి' అన్నాడు. కనకనే నీమీద కోపం పుట్టడంలేదు నాకు. కనక అబ్బాయి కోపం విడిచిపెట్టు, ధర్మరాజు యజ్ఞానికి దయచెయ్యి బంధువులతోకలిసి. నిన్ను ఆహ్వానించి వెళుతున్నాను. వచ్చే వైత్ర పౌర్ణమినాడు అశ్వమేధయజ్ఞం. అంతకిముందే నువ్వు హస్తినాపురం రావడం మంచిది" అన్నాడు.

మహాప్రసాదం అంటూ అంగీకరించాడు వజ్రదత్తుడు. అతణ్ణి అభినందించి గుర్రం వెంట వెళ్ళాడు అర్జునుడు.

సైంధవులద్ద

అక్కణ్ణించి బయలుదేరి సింధుదేశంలో ప్రవేశించింది గుర్రం. భారతయుద్ధంలో హతులైన సైంధవయోధుల కుమాళ్ళూ మనవలూ పూర్వవిరోధం మనసుల్లో పెట్టుకుని గుర్రానికి అడ్డువచ్చారు. పెద్ద పటాటోపంతో వేలువేలు రథికులు సైంధవ రాజకుమారుడితో కలిసి అర్జునుడిమీద విరుచుకు పడ్డారు.

ఆకాశంమీద ఎర్రటి మేఘాలు కమ్ముకున్నాయి. పెద్దపెద్ద నెత్తురుకండలు కురిశాయి. సూర్యబింబంమీద నల్లచాయలూ, ఎర్ర చాయలూ అవుపడ్డాయి. అన్నిదిక్కులూ అంతులేకండా నిప్పుల కుప్పలు కురిశాయి.

గుర్రంతోకూడా అర్జునుణ్ణి చుట్టుముట్టారు సైంధవులు. ఒక్క పెట్టున శస్త్రాలూ, అస్త్రాలూ కుమ్మరించారు. దప్పిక కలిగి పాలి పోయాడు అర్జునుడు. ఏం చెప్పనూ, అంత ఉద్దామ విక్రముడైన అర్జునుడి హస్తమూ జెండియిపోయింది. గాండీవం చేతనించి జారిపోయింది; కింద పడిపోయింది.

దేవతలూ, ముసీశ్వరులూ అదిచూసి శోకంలో ములిగిపోయారు. “అర్జునుడు జయించాలి” అంటూ వీర్యమంత్రాలు చదివారు నియమం ప్రకారం పరిశుద్ధులై

తెప్పిరిల్లాడు అర్జునుడు. ఉత్సాహవంతుడున్నా అయ్యాడు. విజృంభించాడు. ఇనపమొనల బాణాలు తీవ్రంగా సంధించి వేశాడు. రణరంగమంతటా విరోధుల శవాలు కుప్పలు పెట్టాడు. దేవతలూ, మునులూ, సిద్ధులూ మేలంటే మేలని అతణ్ణి మెచ్చుకున్నారు.

చావగా మిగిలిన సైంధవసైన్యం పిక్కబలిమి చూపెట్టి దిక్కుతెన్ను లేకండా పలాయనం చిత్తగించింది. యోధులు కొందరు మచ్చరించుకుని అతడిమీదికి దండెత్తి రాబోయారు. రణరంగంలో నిల్చుని అర్జునుడు, అన్నగారిమాటలు వారితో వినిపించాడు.

“ప్రాణాలు చేదుగావున్నాయా మీకు? ఎందుకీ పనికిమాలిన పెనగులాట?” అన్నాడు.

అయినా ఆగలేదు వాళ్ళు. మీదికి తోసుకువచ్చారు. నవ్వుతూ రకరకాల బాణాలు వేశాడు అర్జునుడు. అంతమందినీ హతవాఁళ్ళేశాడు.

అదంతా వింది దుస్సల. మనవణ్ణి తీసుకుని అర్జునుడిదగ్గరికి వచ్చింది. మొహమంతా కన్నీళ్ళు వరదచేసుకుని ఏడ్చింది. జాలిపడి కోదండం కిందపడేశాడు అర్జునుడు.

“ఈ పసికందుని కాపాడు” అంటూ మనవణ్ణి అర్జునుడి ముందుపెట్టింది దుస్సల, “వీడు నీ అల్లుడి కుమారుడు.”

“నా మేనల్లు డెక్కడవున్నాడు?” అని అడిగాడు అర్జునుడు.

“తండ్రి నీచేత కూలిపోడం విని దుఃఖంతో కుమిలిపోతూ వుండి, ఇప్పుడు నువ్వు వచ్చావనడంతోనే భయంతో గుండె పగిలి చచ్చిపోయాడు” అంటూ గోలు గోలు మంది దుస్సల. వెక్కి వెక్కి ఏడ్చింది.

పట్టరాని దుఃఖంతో తలవొంచుకు నించుండిపోయాడు అర్జునుడు.

“నా అన్నలు చేసిన అపరాధం మనసులో పెట్టుకోకు. మీ బావమరిది చేసిన దోషాలన్నీ మరిచిపో. తండ్రిలేని బిడ్డ వీడు. వీణ్ణి దయచూడు. ఆశ్రితవత్సలుడివి నువ్వు. నీ శరణు వేడుతున్నాను. రక్షించు, రక్షించు. కీర్తీ, ధర్మమూ దక్కుతాయి నీకు” అంటూ మనవణ్ణి అర్జునుడి పాదాలమీద పడేసింది దుస్సల.

అర్జునుడి హృదయం నీరైపోయింది. “ఛీ, రాచకులం కాల్పనా!” అంటూ నొచ్చుకున్నాడు, “క్రౌర్యానికి మూలం ఇది” అనుకున్నాడు. “చెల్లీ, దుర్యోధనుడికం టేకూడా పనికిమాలినవాళ్ళం మేము నిజానికి. మావల్లే ఇంత జరిగింది” అంటూ దుస్సలను వోదా ర్చాడు బహువిధాలచెప్పి. “వెళ్ళు, విచారించకు” అని ఆమెని సాగనంపాడు.

తన మనవణ్ణి, సేనల్ని తిసుకుని పట్నంలోకి వెళ్ళిపోయింది తృప్తిపడి దుస్సల. యజ్ఞసంబంధమైన విధులు నెరవేరుస్తూ గుర్రం వెంట బయలుదేరాడు అర్జునుడు లేడివెంటవెళ్ళిన శివుడిలాగ.

అన్ని దేశాలూ సుఖంగా తిరుగుతూ మణిపురం ప్రాంతానికి వెళ్ళింది గుర్రం.

బ్రభ్రువాహనుడు

మణిపురం రాజు బ్రభ్రువాహనుడు తన కన్నతండ్రి అర్జునుడు వచ్చాడని వినడంతోనే తగిన పెద్దల్ని వెంటపెట్టుకు వచ్చి వినయ పూర్వకంగా పాదాభివందనం చేశాడు. అయితే అతణ్ణి ఆదరించకండా పూరుకున్నాడు అర్జునుడు.

తనని ఎందుకలా అనాదరణ చేశాడో తండ్రి, కారణం

తెలియక చిన్నబుచ్చుకు నిలబడ్డాడు బ్రభువాహనుడు. అతడితో ఇలా అన్నాడు అర్జునుడు :

“యజ్ఞంకోసం తిరుగుతున్న గుర్రానికి అడ్డురాకండా, ఎదిరించ కండా ఇలా మెత్తబాలు తగునా క్షత్రియకుమారుడికి? రాజధర్మం ప్రకారం యుద్ధం తలపెట్టకండా ఇలా భయపడిన రాజు రాజా? గుణ హీనుడివి నువ్వు. పో, నాముందునుంచి.”

మాటాడకండా మళ్ళిపోయాడు బ్రభువాహనుడు. తలవొంచు కుని నగరవీధులగుండా రాజనగరుకి బయలుదేరాడు.

కొడుకు వెళ్ళి నమస్కరించడమూ, తండ్రి అర్జునుడు ఈనడించి పలకడమూ అన్నీ తన దివ్యబోధతో తెలుసుకుంది పాతాళంలో నాగరాజు కూతురు ఉలూపి. పాతాళంనుంచి బయలుదేరి బ్రభు వాహనుడి దగ్గరికి వచ్చింది.

“బ్రభువాహనా, నేను మీతల్లిని. నాగరాజు కుమార్తెని. ఉలూపి నాపేరు. నీకు మేలుచెయ్యాలన్న తలంపుతో వచ్చాను. విను, మీతండ్రి చెప్పినట్టు చెయ్యి. రాజులకు తగినధర్మం యుద్ధం. నువ్వు యుద్ధంచెయ్యి. ఆయనతో యుద్ధంచేస్తేనే అమితంగా సంతోషిస్తాడు” అంది.

ఆమెకి భక్తిపూర్వకంగా ప్రణామం చేశాడు బ్రభువాహనుడు. “తండ్రితోనా అమ్మా, కుమారుడు యుద్ధంచెయ్యడం? ఈపని చెయ్యలేక వెళిపోవచ్చాను. నువ్వేమో ఇంతగా ఇలా చేపుతున్నావు. ఆయనకూడా ముందే అనుమతి అనుగ్రహించాడు. అంచేత మీ ఇద్దరికీ ప్రియమైన పని యుద్ధమే చేస్తాను” అన్నాడు. ఉలూపిని నిజమందిరానికి పంపించాడు. యుద్ధసాధనాలతో నిండిన మంచి రథమెక్కాడు. పోరాటానికి తగిన నగలు పెట్టుకున్నాడు; లేపనాలు పూసుకున్నాడు; వస్త్రాలు కట్టుకున్నాడు. రణోత్సాహంతో శరీరం పొంగించుకున్నాడు.

బ్రభ్రవాహనుడి రథంమీద హంసపతాకం రెపరెపలాడింది. బరిమీద పాంలాగ రథం పరిగెత్తింది. గుర్రాన్ని అడ్డుకుని, అర్జునుడితో యుద్ధానికి తలపడ్డాడు బ్రభ్రవాహనుడు ; అంపవాన కురిపించాడు.

కుమారుడి యుద్ధోత్సాహం చూశాడు అర్జునుడు ; మెచ్చుకున్నాడు ; ఎదిరి బాణాలు గుప్పించాడు వరసపెట్టి. బ్రభ్రవాహనుడి బాణాలన్నీ కొట్టిపారేశాడు అవలీలగా. పైగా అతడి శరీరంమీద పదహారు వాడిబాణాలు నాటించాడు. చలించలేదు బ్రభ్రవాహనుడు. పూని పూని అర్జునుడిమీద ఇరవై బాణాలు నాటించాడు.

మనసులో మెచ్చుకున్నాడు అర్జునుడు. వెడల్పు మొనబాణం వేసి బ్రభ్రవాహనుడి హంసపతాకం నరికిపారేశాడు.

గట్టిదొకబాణం చప్పున తొడిగాడు బ్రభ్రవాహనుడు. అర్జునుడి కొంకల్లో గురిచూసి కొట్టాడు. రక్తం తడికాకండా వడితో దూసుకుపోయిందది. గాండీవం పూతచేసుకు సోలిపోయాడు అర్జునుడు. అంతలోనే జల్దుకున్నాడు. “ఔరా, నన్ను మించినవాడు!” అంటూ కొడుకుని మెచ్చుకున్నాడు.

“బ్రభ్రూ, బాగుంది. అయితే నేను వేసే తీవ్రబాణాలుమాత్రం ఆపుకోవాలి అప్పుడూ మంచి బంటు అనిపించుకుంటావు” అంటూ వాడివాడి బాణాలు గబగబా ప్రయోగించాడు.

అర్జునుడు వేసిన బాణాలన్నీ తుత్తునియలు చేసి కొట్టేశాడు బ్రభ్రవాహనుడు.

అతడి ఔధృత్యంచూసి మచ్చరం మెచ్చింది అర్జునుడికి. చిలికి పట్టిన బాణాలు మరింతవడిగా అతడి శరీరంలో దుసెళ్ళిపోయినట్టు గుప్పించాడు.

అస్త్రశస్త్ర విద్యానిపుణుడు బ్రభ్రవాహనుడు. అర్జునుడి వాడి

బాణాలు రవంతా లెక్క చెయ్యలేదతడు. ఉదగ్రమైన పరాక్రమంతో మరింత రెచ్చిపోయాడు. పిడుగువంటి, మెరుపువంటి బాణం అర్జునుడి ఎదురొమ్ముమీద తగిలించాడు. గుండెమీద తగిలి వీపులోంచి దూసుకుపోయిందది. ఆదేబృతో అర్జునుడు పడిపోయాడు. పడిపోయే ముందు అర్జునుడు వేసిన బాణంతో బ్రభ్రువాహనుడున్నా ఇటు కూలి పోయాడు.

భర్తా, కుమారుడూ రణరంగంలో కూలిపోయారని వింది చిత్రాంగద. గోలుగోలు మంటూ రణస్థలానికి వచ్చిందామె. ఆమె వెంట ఉలూపి కూడా వచ్చింది.

రణరంగంలో రక్తంలో ములిగిన దేహాలతో తెగిపడున్న భర్తనీ, కుమారుణ్ణీ చూసింది చిత్రాంగద. ఆమె గుండెలు జల్లు మన్నాయి. మొదలు నరికిన అరిటిచెట్టులా కిందపడి మూర్ఛపోయింది. కొంచెంసేపటిలో తెలుపుకుని ఉలూపి మొహంచూస్తూ, “నీమూలంగా నా భర్త నా కొడుకుచేత చచ్చి యుద్ధభూమిలో ఇలా పడున్నాడు! చూడు, చూడు! పతివ్రతవి కావా నువ్వు? భర్తం తెలిసిందానివి కావా? ఎందుకని అన్నెంపున్నెం ఎరగని నా కొడుకుతో యుద్ధం చెయ్యమని బోధించావు? కొడుకు పోయాడని విచారంలేదు నాకు. భర్త పాలు చూచి గుండెలు పగిలిపోతున్నాయి. నీ విషయంలో తప్పుచేసివుంటే వుండుగాక. అది పాటించకు. కనికరించు. ఈయన్ని బతికించు.

“అయ్యయ్యో, భర్తని చంపమని ప్రేరేపించి కొడుకుని పంపావు. అతని చావు కళ్ళారా చూసిన్నీ కంటతడిపెట్టవు. నీ సాహసం సామాన్యమైంది కాదు. ఏమనాలి నిన్ను?” అంటూ అర్జునుడి దగ్గరికి వెళ్ళిందామె.

“ప్రాణనాథా, కీర్తిమంతా, అన్యజనుల ప్రాణాలు కాపాడగలిగినవాడివి నువ్వు. చువ్వే ఇలా ప్రాణాలు నొదిలిపోతున్నా వేమీ?

“నాథా, ఎప్పుడూ నన్ను మన్నించేవాడివి నువ్వు. కళ్లువిప్పి చూడవేమీ ఇప్పుడు? తగునా ఇది?

“గుర్రానికి ఎవ్వరూ అడ్డురాకండా కాపాడవూ? ఊసుకుంటావా ఇలా? అన్నగారి యజ్ఞం వమ్మయిపోయా? లే. గుర్రంవెంట వెళ్ళవూ?” అంటూ ఎన్నోవిధాల పలవించి ఏడ్చింది. మళ్ళీ ఊల్కాపి వేపు తిరిగి, “అమ్మా, ఊల్కాపీ, కొడుకుమాట ఎలావుంటేనే, భర్తని బతికించు. ఆడాళ్ళని ఎంతమందినైనా కట్టుకుంటాడు మగాడు, తప్పులేదు. భార్యలు వోర్పుకుని నడుచుకోడంలేదా? ఆలోచించు. మనసు కుదుటపరుచుకో. ఇంతెందుకు తల్లీ, భర్తని బతికించమ్మా” అంది.

అంతలోనూ ఆగక ఇంకా ఇలా అందామె, “కొడుకుచేత చచ్చిపడున్నాడు ఈ కురుకులరత్నం. కరుణించి నువ్వు బతికించు. బతికించకపోతే ప్రాయోపవేశం చేస్తాన్నేను” అంటూ ఆమె పాదాల మీద శిరసు మోపి ప్రణామం చేసింది. లేచి చదికిలబడి కూచుంది మాటాడకండా.

ఇంతలో బ్రభువాహనుడు తెప్పిరిల్లి లేచాడు. తల్లిని చూశాడు.

“ఎన్నడూ ఆవంతైనా విచార మెరగని తల్లీ ఇవాళ నాగొప్ప తనం వల్ల ప్రాణంపోయిన భర్తని - మంచును సూర్యుడు కరిగించేసి నట్టు భయంకిర శత్రువుల్ని నాశనంచేసే వీరుణ్ణి - చూసి ఇలా ఏడుస్తూవుండగా చూశాను. పాపాత్ముణ్ణి.

“మణి కిరీటంతోసహా తండ్రి శిరస్సు కింద పొర్లాడినట్టు చేశాను, ప్రియకుమారుణ్ణి నేను!” అంటూ దుఃఖపడ్డాడు అర్జునుడితో గుర్రం వెంటవచ్చిన యాజ్ఞవల్క్య శిష్యుడూ మొదలైన బ్రాహ్ముల్ని చూసి, “ఈ గుర్రం విషయంగా వీళ్ళు ఏంచేస్తారో, అర్జునుడు

ఇలా పడున్నాడు!” అంటూ పలవించాడు. ఇంకా ఇలా దుఃఖపడ్డాడు, “తండ్రిని చంపిన పాపాత్ముణ్ణి. ఎలాటి ప్రాయశ్చిత్తం చేసుకోవాలో నేను? ఈ మహాత్ముడి కపాలం పట్టుకుని పన్నెండేళ్ళు బిచ్చమెత్తుకు తిరగలి కామోసు! ఇంతకి తప్ప మరేముంటుంది?” ఉలూపి వేపు తిరిగి ఇలా అన్నాడు: “నువ్వు చెప్పడంవల్లే తండ్రిని ఇలా యుద్ధంలో కూలదోశాను. ఇక తృప్తిపొందు నువ్వు. భరతకుల పవిత్రపు నువ్వు. తండ్రిని చంపుకున్న పాపాత్ముడు ప్రాణాలతో బతకాలనుకుంటాడా శాంతంగా? అతడు పోయే సద్గతి పట్టడమే కాక మరోదారి లేదు నాకు” అంటూ చరాచరా భూతకోటీ, ఉలూపీ విన్నట్టు స్పష్టంగా అన్నాడు. ఇంకా ఇలా అన్నాడతడు, “నిష్ఠతో వ్రతం పూనుతాను. మాతండ్రి లోకంలో లేకపోడమే నిజమైతే ప్రాయోపవేశమే గతి నాకు. అదే ఉత్తమకృత్యం. వీరవధ పాపం. అంతికంటే రాజవధ పాపం. అంతకంటే ధార్మికవధ పాపం. వీటన్నిటినీ మించింది తండ్రి వధ. ఈ పాపం ఇంతా అంతా అనలేం. ఇలావుండగా, వీరుడూ, రాజూ, ధార్మికుడూ, తండ్రి అయిన ఈ మహితాత్ముణ్ణి వధించిన మహాపాపాత్ముడికి దుష్కర్మమైన వ్రతాచరణవల్ల తప్ప నిష్కృతి లేదు. కనక వ్రతం నడుపుతాను” అంటూ ఉపస్పర్శనం ఆచరించి, మానంపూని కూచున్నాడు.

సంజీవమణి

అలా తెంపుచేసి కూచున్న తల్లికొడుకుల్ని, రణరంగంలో తెగిపడున్న భర్తనీ చూసింది ఉలూపి. సంజీవమణిని తలుచుకుంది. ఉత్తరక్షణంలో పాములకు పరాయణమైన సంజీవమణి ఆమెచేతికి వచ్చింది. మణిపట్టుకుని, బ్రధువాహనుడి మొహంచూస్తూ అందామె: “అర్జునుడా చచ్చిపోతాడు మీ వెరికాని! దేవేంద్రుడైనా చంప

గలడా ఇతణ్ణి? ఈయనకి వొకమేలుచెయ్యడంకోసమూ, నీచేవతెలుసుకోవాలని నీతో యుద్ధం చెయ్యాలనుకుంటున్న ఈయనకోరిక నెరవేర్చడంకోసమూ ఇంకా చెయ్యవలసివచ్చింది నాకు. కనకనే మోహనమైన మాయాప్రయోగం నడిపాను. నారాయణుడి ఉజ్వలాత్మ నరుడు (అర్జునుడు). ఇతని తేజస్సు మహత్తరమైంది. ఆ తేజస్సు ఎవ్వరూ ఏవిధానా ఆర్పలేరంటే నమ్ము. మీ దుఃఖమంతా మాసిపోయినట్టు ఈయన ఇదిగో ఇప్పుడే లేస్తాడు.

“మాయాప్రయోగం అంటే మరేమీకాదు, నీకు నీతండ్రితో యుద్ధం చెయ్యాలన్న బుద్ధిపుట్టించడమే.”

ఇలా అక్కడున్న యావన్నందీ ఆనందించినట్టు చెప్పి, బ్రభువాహనుడి చేతిలో సంజీవమణి పెట్టింది ఉలూపి. “ఈమణి మీతండ్రి హృదయంమీద మోపు” అంది.

ఉలూపి చెప్పినప్రకారం సంజీవమణి అర్జునుడి హృదయంమీద మోపాడు బ్రభువాహనుడు. ఉత్తరక్షణంలో జీవంపొంది, లేచి కూచున్నాడు అర్జునుడు. అందరినీ వోమారు కలయచూశాడు. చిరునవ్వుతో కుమారుణ్ణి మనోహరంగా పరికించాడు. “రాజా, కుశలమేనా?” అన్నాడు.

వినయంతో తండ్రికి పాదాభివందనం చేశాడు బ్రభువాహనుడు. “నీ పుణ్యదృష్టివల్ల అంతా కుశలమే” అన్నాడు.

“ఈ జనుల మొహాల్లో విచారం ఇప్పుడిప్పుడేపోయి సంతోషం అంకురిస్తున్నట్టు కనిపిస్తూవుంది. ఏమిటి దీనికి కారణం? తెలిస్తే చెప్పు” అని అడిగాడు అర్జునుడు, “నేను చెప్పినట్టు యుద్ధానికి వచ్చావు నువ్వు. మీ అమ్మ చిత్రాంగద ఎందుకువచ్చింది ఇక్కడికి? ఉలూపి ఎందుకువచ్చింది?”

భక్తిభావంతో సాగిలబడ్డాడు బ్రభువాహనుడు. చేతులు

జోడించాడు. ఉలూపిని చూపిస్తూ, “అంతా ఈ అమ్మని అడుగు” అన్నాడు.

ఉలూపి మొహం తేరిచూశాడు అర్జునుడు. “కురువంశం విస్తరింపజేసినదానవు నువ్వు. నువ్వు రావడానికి ఏమిటికారణం? ఈ మణి పురం రాజమీదా, నామీదా నీమనస్సు ప్రసన్నంగా వుందికదా? ఈ రాజుకాని, చిత్రాంగదకాని, నేనుకాని నీకు ఏమీ అపరాధం చెయ్యలేదుకదా?” అని అడిగాడు.

“నాథా,” నవ్వుతూ అంది ఉలూపి, “ఎప్పుడైనా అపరాధం కలుగుతుందా నీవల్ల? బ్రథువాహనుడు నాకొడుకు. అతడివల్ల అపరాధ మెలా కలుగుతుంది? వినయశీల చెల్లి చిత్రాంగదమాట మరి చెప్పనక్కరలేదు. కోపం తెచ్చుకోకండా విను. తలవాంచి వినయంగా విన్నవిస్తాను. నీకొడుకువల్ల నీకు చావు వచ్చింది యుద్ధంలో. దీనికి కారణం లేకపోలేదు. నువ్వు శిఖండిమీద నెపంపెట్టి భీష్ముణ్ణి సంహరించావు. అది పాపం. దానికి నిష్కృతిచెయ్యకండా శరీరం వొదిలి పెడితే నరకానికి వెళ్ళవలసివస్తుంది. అంచేత ఈ నిష్కృతి చేశాన్నేను వచ్చి. ఇది ఎలా తెలిసిందంటావేమో. చెప్తున్నాను, విను.

“నేను వొకనాడు సఖీజనంతో కలిసి గంగానదికి స్నానానికి వచ్చాను. వసువులు అక్కడికి వచ్చారు. ఒకరేవులో స్నానాలు చేశారు. నిజరూపంతో వారికి అవుపడింది గంగ. ఆమెతో వాళ్ళు, భీష్ముడు బాణాలు నెయ్యకండా శిఖండిని ముందుంచుకుని, దివ్యాస్త్రాలు వేసి అతణ్ణి పడగొట్టాడు అర్జునుడు. ఇలా కుత్సితవిజయం సాధించాడతడు. అతణ్ణి శపిస్తాం మేము” అన్నారు. దానికి అంగీకరిస్తూ మాట్లాడింది గంగ. అదంతా విని నేను తక్షణం మాతండ్రిదగ్గరికి వెళ్ళాను. జరిగిందంతా చెప్పాను. భయపడిపోయాడు మాతండ్రి. వెంటనే వసువులదగ్గరికి వెళ్ళాడు మెరుపులాగ. ఎన్నోవిధాల

కాళ్ళావేళ్ళా పడి వ్రాడ్చించాడు. కోపం విడిచిపెట్టారు వసువులు. “అయితే వాక పరతుమాత్రముంది” అన్నారు. “యుద్ధంలో బ్రభువాహనుడు అర్జునుణ్ణి కూలగొడితే ఈపాపం తొలిగిపోతుంది” అన్నారు. తిరిగివచ్చి నాతో అదంతా చెప్పాడు మా అయ్య. అదిగో అంచేత ఇప్పుడు ఇదంతా నిర్వహించవలసివచ్చింది నేను. ఇదెలా చేశానో చెబుతాను. నీతో యుద్ధం చెయ్యడం మనస్కరించక, నీకు సమస్కరించి ఇంటికి మళ్ళిపోతున్నాడు బ్రభువాహనుడు. అదేసమయమని ఊహించాను. కార్యసాధనకోసం చప్పున ఇతడిదగ్గిరికివచ్చాను. యుద్ధం ధర్మమనీ, మీతండ్రికి ఇష్టమనీ బోధించాను. ఇతణ్ణి యుద్ధానికి పురికొల్పాను. వసువులు చెప్పిన ప్రకారం ఈ వీరుడిలో విక్రమం ఆవహింపచేశాను” అంది.

ఆనందించాడు అర్జునుడు. “దేవీ, మహనీయమైంది నీచరిత్ర. ఎప్పుడూ మా కులవర్ధనకారి అది” అన్నాడు. సాదరంగా బ్రభువాహనుణ్ణి చూశాడు. “రానున్న వైత్రమాన పౌర్ణమినాడు ధర్మరాజు అశ్వమేధయజ్ఞం జరుగుతుంది. నువ్వు, తల్లులూ బంధుజనంతో హస్తినాపురం రావాలి. ధర్మరాజు చేసిన సంభావనలు అందుకోవాలి. పరమ శుభమది” అన్నాడు.

“మహాప్రసాదం” అన్నాడు బ్రభువాహనుడు, “తండ్రి, నగరంలోకి సయచెయ్యండి. అమ్మలూ, నేనూ అర్చించే పూజలందుకుని వచ్చి గుర్రంనెంట సయచెయ్యండి” అంటూ వ్రాడ్చించాడు.

“నేను దీక్షలో వున్నాను, ఎరగవూ? నేను నగరంలో ప్రవేశించకూడదు. కనక వెళ్ళివస్తాను. సుఖంగా వుండండి మీరు” అన్నాడు అర్జునుడు.

“అయితే సరే,” అంటూ తగినవిధంగా అతణ్ణి పూజించాడు బ్రభువాహనుడు. ఉలూపి చిత్రాంశగల అనుమతి తీసుకుని, గుర్రం

వెంట నడిచాడు అర్జునుడు. స్వేచ్ఛగా అన్ని దేశాలూ తిరుగుతూ వెళ్ళింది గుర్రం.

మేఘసంధి

అలా వెళ్ళివెళ్ళి రాజగృహపురం సమీపానికి చేరింది గుర్రం. మేఘసంధి అక్కడ అర్జునుణ్ణి యుద్ధానికి పిలిచాడు. జరాసంధుడి మనవడు * మేఘసంధి. రాజగృహం ఏలుతూ, బాల్యంనుంచీ తన్ను ఎదిరించేవాడులేక, మదమెక్కివుండి, అర్జునుడిమీద కలబడ్డాడు రథమెక్కివచ్చి. “ఆడాళ్ళలో పలవెళుతున్నట్టు, జంకూకొంకూలేకండా గుర్రంవెంట వెళుతున్నావిక్కడ. ఇకవొక్క అడుగునా కదలనివ్వను గుర్రాన్ని. కయ్యానికివస్తావా? రా” అన్నాడు గుర్రాన్ని అడ్డుకుంటూ.

“అడ్డువచ్చినవాళ్ళని బుద్ధిచెప్పి మళ్ళిస్తున్నాను” నవ్వుతూ ఆ మగధరాజుతో అన్నాడు అర్జునుడు, “నామనస్సులో కోపంతేదు. ఏమంటావా? మా అన్న ధర్మరాజు, ‘సామంతో కార్యం సాధించుకు రమ్మన్నాడు నన్ను. ఎవ్వరితోనూ క్రూరవృత్తి కూడదన్నాడు. అంచేత అలాగే నడుచుకుంటూ వస్తున్నాన్నేను. నీ ఇష్టం మరి.”

మాట్లాడకండా అర్జునుడిమీద అంపవాన కురిపించాడు మేఘసంధి. వాటన్నిటినీ వాడివాడి బాణాలతో తుక్కుచేశాడు అర్జునుడు. కాని మేఘసంధి వొంటిమీద వొక్క బాణమైనా కొట్టిన పాపాన పోలేదు. తనమీద మేఘసంధి బాణాలువేసినా, అతణ్ణి నొప్పించలేదు. అతడిగుర్రాలమీద కానీ, రథంమీద కానీ; సారథిమీద కానీ బాణం వెయ్యలేదు. అంత దయచూపించాడు అర్జునుడు.

అర్జునుడు కనపరిచిన దయ బలహీనత అని భావించాడు మేఘసంధి. దాంతో మరింత మిట్టిపడ్డాడతడు. గట్టిగట్టిబాణాలు

* సహజేవుడి కుమారుడు.

అర్జునుడిమీద కొట్టాడు. కొంచెం చురచురలాడాడు అర్జునుడు. అయినా మేఘసంధికి తగలకండానే బాణాలు వేసి, అతడి సారథిని కూలగొట్టాడు. గుర్రాలు పడగొట్టాడు. రథం ముక్కలుచేశాడు. జెండా ఎగరగొట్టేశాడు. ధనస్సు పొడిపొడి చేశాడు.

అయినా వెనకాడలేదు మేఘసంధి. గదపట్టుకుని ధైర్యంగా గిరగిరా తిప్పుతూ అర్జునుడిమీదికి వురికాడు. పరాక్రమమే మూర్తి మంతమైవచ్చిందా అన్నట్టు కలబడ్డాడు.

అప్పటికీ అతణ్ణి చంపదలచలేదు అర్జునుడు. వెడల్పాటిదొక బాణంవేసి అతడి గద ముక్కలుచేసి కొట్టేశాడు. తుక్కుతుక్కుయి కిందపడింది గద. నిచ్చెరపోయి నిలబడిపోయాడు మేఘసంధి.

“మగధరాజు” నెమ్మదిగా, దృఢంగా అన్నాడు అర్జునుడు, “మా అన్నయ్య ధర్మరాజు, ‘ఒక్కరాజు ప్రాణమైనా తియ్యకు’ అని ఆదేశించాడు. అదిగో ఆయన ఆదేశంవల్ల నేను నిన్ను కొట్ట కండా పరకాయిస్తున్నాను. అంచేత ఇంతసేపు పోరగలుగుతున్నావు. అదలావుండనీ. రాజధర్మం పాటించి నన్ను ఎదిరించితాకావు నువ్వు. ఈమాత్రం చాలు. ఇంక శాంతించడమే తగినపని” అన్నాడు.

“నిజమే ఇది” అని ఊహించుకున్నాడు మేఘసంధి. భక్తి పూర్వకంగా అర్జునుడి పాదాలముందు సాగిలబడ్డాడు. గుచ్చి కౌగ లించుకున్నాడు అర్జునుడు.

“వచ్చే చైత్రపూర్ణిమనాడు ధర్మరాజు అశ్వమేధయజ్ఞం. దానికి బంధువులూ, నువ్వు హస్తినాపురం రండి” అన్నాడు. “మహాప్రసాదం” అని అంగీకరించాడు మేఘసంధి. వినయంతో అర్జు నుణ్ణి పూజించి సాగనంపాడు.

సంతోషించాడు అర్జునుడు. మేఘసంధిని అభినందించాడు. పట్నంలోకి వెళ్ళమని సెలవిచ్చాడు. అనంతరం గుర్రంవెంట బయలు

దేరాడు. గుర్రం వంగ, పుండ్ర, మ్లేచ్ఛదేశాలు తిరిగివెళ్ళింది. ఆయా దేశాల రాజులు అడ్డగించరాగా, వారిని జయించి ముందుకు సాగాడు అర్జునుడు.

చేది దేశంలో ప్రవేశించింది గుర్రం. శిశుపాలుడి కొడుకు శరభుడు తన శక్తిపురంనుంచి వచ్చి, యుద్ధపూర్వకంగా అర్జునుణ్ణి అర్పించాడు.

అక్కణ్ణుంచి గుర్రంవెంట టెంకణ, కిరాతదేశాలు వెళ్ళాడు అర్జునుడు. ఆ దేశాల రాజులు అడ్డంరాగా, వారిని జయించాడు. అలాగే వరసగా కోసలరాజునీ, కాశీరాజునీ జయించాడు. అక్కణ్ణుంచి గుర్రం దశార్ణ దేశంలో ప్రవేశించింది. దశార్ణరాజు చిత్రాంగదుడు గుర్రానికి అడ్డువచ్చి యుద్ధంచేశాడు. అతణ్ణి వోడించాడు అర్జునుడు. చిత్రాంగదుడు అర్జునుణ్ణి పూజించాడు.

గుర్రం నిషాదదేశం ప్రవేశించింది. ఏకలవ్యుడి కొడుకు పెద్ద నిషాదసేనతో అర్జునుణ్ణి ఎదిరించాడు. తీవ్రమైన బాణాలతో నిషాదసేన తురుమాడాడు అర్జునుడు. ఏకలవ్యుడి కుమారుణ్ణి గట్టిగట్టి బాణాలతో దారికి తెచ్చాడు. మదమడిగి, వినయంతో అర్జునుణ్ణి పూజించాడు ఏకలవ్యుడి కొడుకు.

అక్కణ్ణుంచి గుర్రం దక్షిణాభిముఖంగా తిరిగింది. పౌండ్ర, ఆంధ్ర, ద్రవిడ, కేరళ, కర్ణాటదేశాలు ప్రవేశించి నడిచింది. ఆయా దేశాలరాజుల్ని అనాయాసంగా జయించి సశపరుచుకున్నాడు అర్జునుడు.

క్రమంగా సౌరాష్ట్రం వెళ్ళి, గోకర్ణప్రాంతానికి చేరి, అనంతరం ద్వారకానగరం దగ్గిరికి వెళ్ళింది గుర్రం. యాదవకుమాభ్యు ఈవార్త విన్నారు. యుద్ధంచెయ్యకండా వచ్చి, అర్జునుణ్ణి పూజించారు. వారందరినీ అభినందించాడు అర్జునుడు. వారి అనుమతి తీసుకుని

పడమటి సముద్రతీరదేశాలు తిరిగి గుర్రంవెంట పంచనదం మీదుగా గాంధారదేశంలో ప్రవేశించాడు.

శ కు ని కొ డు కు

గాంధారదేశం రాజు శకునికొడుకు గుర్రం తనదేశంలో ప్రవేశించడం విన్నాడు. కుర్రతనం దుర్లయంతో పెద్దదండు కూర్చుకుని, ఉద్ధృతంగా వచ్చి అర్జునుణ్ణి ముట్టడించాడు. ధర్మరాజు ఆజ్ఞ వినిపించి, వారించాడు అర్జునుడు. వినుకోలేదు శకునికొడుకు. ఒక్కమొగిని అర్జునిడిమీద కలబడ్డాడు.

చూశాడు అర్జునుడు. అతడి కళ్లు రెండూ కెంపుల్లా మెరిశాయి. వాడివాడి బాణాలతో గాంధారరాజు చతురంగసేన ముంచెత్తాడు. పటాపంచలై పరిగెత్తింది గాంధారసేన. తమకం తలకెక్కింది శకుని కొడుక్కి. చికిలిపట్టిన బాణాలు అర్జునుడిమీద గబగబా గుప్పించాడతడు బాహుబలం కనపరుస్తూ. మెచ్చుకున్నాడు అర్జునుడు. కనికరించి ఇలా అన్నాడు :

“తమ్ముడా, రాజుల్ని చంపవద్దని మా రాజు ధర్మరాజు ఆజ్ఞ. అతని ఆజ్ఞ పాటించకపోతే నేనే వోడిపోయానని భావిస్తాడాయన. అంచేత పస్తాయిస్తున్నా న్నేను. విన్నావా ? ఎందుకు కయ్యమాడతావు ?”

అర్జునుడి హితం రుచించలేదు గాంధారరాజుకి. బాణంమీద బాణంవేసి ఆక్రమించాడు అర్జునుణ్ణి. నవ్వుతూ అతడి కిరీటం కింద పడగొట్టాడు అర్జునుడు. అక్కడున్న అంతమందీ ఆ చిత్రంచూసి ముక్కుమీద వేలుపెట్టుకున్నారు.

“అర్జునుడు అసహాయశూరుడు. ఇప్టంలేక కాని ఈదెబ్బతో శకునికొడుకుతల ఎగరగొట్టేసేవాడితడు. ఆహా, ఎంత దయాశాలి

కాకపోతే ఇలా వూరుకుంటాడు!” అంటూ గాంధారరాజుదగ్గరికి వెళ్ళి, “రాజా, రథం మళ్ళించుకు వెళిపో. యుద్ధంచెయ్యకు” అని బోధించారు. అయితే దురభిమానంతో వినుకోలేదతడు. అర్జునుడి మీదికే రథం పురికించాడు మళ్ళీ. రాజు యుద్ధానికి తలపడ్డంతోనే, అంతకిముందు చెదిరిపోయిన సేన తిరిగివచ్చింది. అర్జునుణ్ణి చుట్టుముట్టింది. అస్త్రశస్త్రాలు కుమ్మరించింది.

అన్నీ ద్వారై న బాణాలతో పిండిపిండిచేసి కొట్టేశాడు మహాబలుడు అర్జునుడు. అతడి పరాక్రమం తట్టుకోలేకపోయింది మళ్ళీ గాంధారసేన. భయపడిపోయింది. తారుమారై తోకముడిచేసింది.

నిస్సహాయుడై పోయాడు శకునికొడుకు. అతణ్ణి కాపాడుకోడం కోసం శకునిభార్య, మంత్రులూ అర్ఘ్యంపట్టుకుని శరణు శరణు అంటూ పరిగెత్తుకువచ్చారు.

శకునిభార్యని అభినందించాడు అర్జునుడు. మంత్రుల మానసియమైన మాటలు విని ఆనందించాడు, శకుని కుమారుణ్ణి వోదార్చాడు. “తమ్ముడూ, మంచి పరాక్రమవంతుడివోయినవ్వు. నీ దురుసుతనం చూసి నా మనస్సు చివుక్కు-మనకపోలేదు. అయితే మా అన్నగారి ఆజ్ఞ సముద్రానికి ఏనాపొడ్డులాటిది నాకు. ‘రాజుల్ని చంపన్నేను, ఏమైనాసరే,’ అని అందరిలోనూ మాట ఇచ్చాను. అంచేత సీసైన్యాన్నే కాని నిన్ను చంపడానికి సాహసించలేదు. విశేషించి గాంధారి ధృతరాష్ట్రుల్ని తలుచుకుని నువ్వంటేనాకు ప్రేమేకాని క్రోధం కలగలేదు. కనకనే ఇంతసేపు పోరాడగలిగావు నువ్వు. ఇంక శాంతించడం మంచిది. ధర్మరాజుతో పొందు క్షేమంకాదో నీకు ?

“వచ్చే చైత్రపౌర్ణమినాడు ధర్మరాజు అశ్వమేధ యజ్ఞం. నువ్వు తప్పక రావాలి చూసిందికి” అని చెప్పి, గుర్రంవెంట బయలుదేరి వచ్చేశాడు.

గుర్రం హస్తినాపురంవేపు మొహంచేసుకు బయలుదేరింది.

చారులవల్ల, అర్జునుడు దేశాలన్నీ గెలిచి, గుర్రంతో తిరిగి వస్తున్నాడని విన్నాడు ధర్మరాజు. సంతోషించాడు.

యజ్ఞ ప్రయత్నాలు

అవాళ మాఘమాస పౌర్ణిమ. ధర్మరాజు గొప్పగా కొలువుతీర్చి కూచున్నాడు. తమ్ముల్ని గౌరవంగా పిలిపించాడు. వాళ్ళు ముగ్గురూ వచ్చి, తగిన ఆసనాలమీద కూచున్నాక, భీముడి మొహంచూసి ఇలా అన్నాడు :

“భీమసేనా, నీతమ్ముడు గుర్రంతోనుకువస్తున్నాడని విన్నాను. చైత్రం ఇంకా ఎన్నాళ్ళో లేదు. మునీశ్వర్లనీ, రాజుల్నీ ఆహ్వానించాలిక. శిల్పుల్ని నియోగించి యజ్ఞశాల కట్టించు. తగినవారికోసం విడిదిగృహాలు నిర్మించు” అంటూ ఆజ్ఞాపించాడు.

అన్నగాని ఆజ్ఞప్రకారం బంగారంతో ఘనంగా యజ్ఞశాల కట్టించాడు భీముడు. విడిదిగృహాలున్నూ బంగారంతోనే తయారు చేయించాడు. చూసి మెచ్చుకున్నారు జనులు.

భూలోకంమీదమూలమూలలావున్న మునీశ్వరుల్నీ, రాజుల్నీ పిలుచుకురండని తగిన బ్రాహ్మల్ని పంపాడు. బ్రాహ్మలు వెళ్ళి భక్తి పూర్వకంగా మునీశ్వర్లని ఆహ్వానించారు. రాజుల్నీ ఆహ్వానించారు. శిష్యులతో మునులూ, సైన్యాలతోనూ, పరివారంతోనూ రాజులూ సంతోషంతో ధర్మరాజు అశ్వమేధానికి తల్లిరావడ మారంభించారు ఉవ్విళ్ళూరుతూ. భూమండలమంతటినించి అలా మునులూ రాజులూ రావడంతో పరమానందభరితుడయ్యాడు ధర్మరాజు. స్వయంగా తానే ఎదురువెళ్ళి వాళ్ళందరినీ విడిదిపట్లు చేర్చాడు. ఉత్సాహ వచనాలతోనూ, ఇంపైన పదార్థాలతోనూ రాజుల్ని సంతోషపెట్టాడు.

ఏకాదశావళేకండా భోజనాలూ, పక్కలూ, ఆసనాలూ అమిర్చి పెట్టాడు. మునులకు కందమూలాలూ, పళ్ళు స్వయంగా పట్టించుకు వెళ్ళి తియ్యనిమాటలతో సమర్పించాడు. ఏమాత్రమూ అహంకారం లేకండా ప్రతిదినమూ ఇలాగే జరిగిస్తూవచ్చాడు. యజ్ఞశాలా, తక్కిన మందిరాలూ గొప్పగా, మనోహరంగా తయారుచేసిన శిల్పులందరికీ మంచిమంచి బహుమానాలిచ్చి సత్కరించాడు.

ధర్మరాజు భీముణ్ణి నియోగించి అలా సలక్షణంగా యజ్ఞశాలా, విడిదిగృహాలూ అవీ సిద్ధంచేయించడం చూసి సంభోషించాడు శ్రీకృష్ణుడు. వచ్చినరాజులున్నూ చూసి ఆశ్చర్యపోయారు.

ధర్మరాజు ఆజ్ఞామీద వెళ్ళి ఉత్తమ పశువుల్ని అన్నిజాతుల ప్రజల్ని పట్టుకువచ్చారు అత్యంత కుశలులైన పరిజనులు. అన్నపర్వతాలూ, నేతి నమలూ సిద్ధమయ్యాయి. బ్రాహ్మణ భోజనంకోసం అన్నిపదార్థాలూ సంసిద్ధమయ్యాయి. అన్నిటితోనూ యజ్ఞారంభ సమయం అద్భుతమయింది.

లక్షమంది బ్రాహ్మణులు భోజనంచేసిలేస్తే మౌనమాట మోగే భేరి ఆగకండా ఎప్పుడూ మోగుతూవుండేది. ఇంక ఏంచెప్పాలి ధర్మరాజు అశ్వమేధవైభవం! సముద్రంమధ్యవుండిన భూమండలమంతటినంచీ నేల ఈనినట్టు వచ్చిన జనం అక్కడ అవుపించారంటే నమ్ముకోరీటాలూ, సగలూ చక్కగా ముస్తాబుచేసుకుని రాజులు తొడతొక్కిడిగా తోసుకుంటూ వెళుతూవుంటే రెండుకళ్ళు చాలవనిపించేవి.

రాజుల్ని కలయచూసి, భీముణ్ణి పిలిచాడు ధర్మరాజు. “వారందరినీ పూజించు!” అన్నాడు. సకులసహదేవుల సాయంతో రాజులందరినీ బహుమానాలతో కూడా గొప్పగా పూజించాడు భీముడు.

బలరాముడూ, సాత్యకీ మొదలైన యాదవప్రముఖుల్ని వెంటపెట్టుకుని, వికసించిన ముఖపద్మంతో ధర్మరాజుదగ్గిరికి వచ్చాడు శ్రీకృష్ణుడు. బలరాముడూ మొదలైన యావన్మంది యాదవులనూ ప్రియంగా అర్చించాడు ధర్మరాజు.

అర్జునుడి సం దేశం

“ధర్మరాజా,” సుఖంగా కూచున్నాక ఎత్తుకున్నాడు శ్రీకృష్ణుడు, “ద్వారకనుంచి ఆస్తుడొకడు వచ్చాడు. మంచి విచక్షణుడతడు. మన అర్జునుడు ద్వారకపరిసరాలనుంచి వెళ్ళడం చూశా సన్నాడు. వివిధయుద్ధాలమూలంగా అతడి శరీరం చిక్కిపోయివుందట! ఇక దగ్గిరికివచ్చేస్తున్నాడు. తగిన పనులకోసం త్వరపడు” అన్నాడు.

“నీ ఆజ్ఞప్రకారం వెళ్ళడంవల్ల యోగక్షేమాలతో తిరిగి వస్తున్నాడు శంముడు. నడవవలసిన పనులన్నీ నువ్వే నడుపు” అన్నాడు ధర్మరాజు.

“ద్వారకనుంచి వచ్చినవాడు, తనతోచెప్పి అర్జునుడు పంపిన సం దేశం ఏం చెప్పాడో విను” అంటూ ఇలా చెప్పాడు శ్రీకృష్ణుడు: ‘నా విన్నవంగా మహారాజుతో విన్నవించు. రాజులందరూ సంతోషంతో యజ్ఞానికి వస్తున్నారు. వెనక వారు మనవిషయంలో ఎలా పున్నా, ఇప్పుడు వారిని పూజించాలి నునం. విశేషించి నా కుమారుడు మణిపురం రాజు బ్రభువాహనుడు వస్తున్నాడు. గుణవంతుడతడు. గురువులంటే పెరమభక్తిపరుడు. విచక్షణాపరుడు. అణుమాత్రమూ కీడులేనివాడు. మీ పాదదర్శనమే న్రతంగంపెట్టుకుని వస్తున్నాడతడు. మీ కృపకి పాత్రుడు.’ ఇదీ అర్జునుడు పంపిన సం దేశం.’

అర్జునుడి సం దేశం విని అభినందించాడు ధర్మరాజు. “తమ్ముడు అనేకయుద్ధాల్లో అలజడిపడడం నేను విన్నాను. పాపం, భారతయుద్ధంలో

భీష్మద్రోణులతో పోట్లాడి ఎన్నో కష్టాలు సహించాడతడు. ఇప్పుడున్నా ఇలా బాధలుపడ్డాడు. పరమసౌఖ్యాలనుభవించదగిన తమ్ముడు నా కోసమని ఇన్ని పాట్లు పడుతున్నాడు !

“కృష్ణా, వొక్కమాట అడుగుతాను నిన్ను. మంచిలక్షణాలన్నీ కలిగిన శరీరం అర్జునుడిది. ఈ కష్టాలు అనుభవించవలసిన దుర్లక్షణం అతడి శరీరమిదా ఎక్కడైనా కనపడినా నీకు ? నాకు అది చెప్పదగిందైతే చెప్పు” అని అడిగాడు.

“సీతో చెప్పదగదంటూ ఏముంటుంది ? చెపుతాను, విను. ఉన్న చెడులక్షణం వొక్కటే. శరీరమంతటా శుభలక్షణాలే వున్నాయి అర్జునుడికి. కాని శరీరానికి తగినట్టు కాక పిక్కలుమాత్రం కొంచెం చిన్నవిగా వున్నాయి. దుర్లక్షణమంటే ఇంతే. దీనివల్ల అలజభృకలుగుతున్నాయతడికి. తక్కిన అవయవాలన్నీ శుభలక్షణాలతోనే వున్నాయి” అన్నాడు శ్రీకృష్ణుడు.

“అవును, నువ్వన్నదే నిజం కావాలి” అన్నాడు ధర్మరాజు.

అప్పుడు ద్రాపది ప్రీతిగా విప్పారిన నేత్రాలతో శ్రీకృష్ణుడి వేపు చూసింది. అది అర్జునుడి విషయమైన సంతృప్తి అని అవగతం చేసుకున్నాడు లోకనాథుడు శ్రీకృష్ణుడు. భీముడూ మొదలైన వారూ యాదవులూ అర్జునుణ్ణి మెచ్చుకుంటూ అవాళటికి అదే కాలక్షేపంగా గడిపారు.

ఇలావుండగా ఇంతలో అర్జునుడిదగ్గరనుంచి దూతవచ్చి ధర్మరాజుకి నమస్కరించాడు.

“మహారాజా, అర్జునుడు పట్నం చేరువకివచ్చాడు. రేపు మీ పాదాభివందనకోసం పట్నం ప్రవేశిస్తాడు” అని విన్నవించాడు.

అర్జునుడు వస్తున్నాడన్నమాట వినడంతోనే ధర్మరాజు శరీరం గరిపాడిచింది. కన్నులనుంచి ఆనందాశ్రువులు ప్రవహించాయి.

నగలూ, బట్టలూ, బంగారమూ దూతకి బహూకరించాడు సమగ్రంగా. అంతమందీ ఆనందంలో తేలాడారు. ఆరాత్రి ఎప్పుడు తెల్లవారు తుందా, ఎప్పుడు అర్జునుణ్ణి చూస్తామా అని వెళ్ళబుచ్చారు.

తెల్ల వారింది. పొద్దుదూరింది. అర్జునుడు కాల్యకృత్యాలు తీర్పు కున్నాడు. గుర్రంవెంట హస్తినాపురంలో ప్రవేశించాడు. దేవేంద్రుడి ఉచ్చైశ్రవంలాగ జనానికి కన్నులపండువుచేసింది గుర్రం. అంతమందీ ఆనందంతో మాట్లాడుకున్నారు : “మన అర్జునుడికి కాక ఈపని ఎవరికి శరమవుతుంది ? గుర్రం తన ఇష్టంవచ్చినట్టు అన్ని దేశాలూ తిరిగింది. అక్కడక్కడి రాజులు సేనలతో వచ్చి అడ్డుకున్నారు. వాళ్ళని గడ్డిపరికలకింద లెక్కచెయ్యలేదితడు. గెలుపు సాధించినపట్ల రాజుల్ని చంపలేదు. అన్నగారిమాట అక్షరాలా పాటించాడు. తాను వొక్కడే అన్న జంతు పిసరంతాలేదు. శరీరం కవచంలో పెట్టినట్టు తిరిగివచ్చాడు. ఎంత చిత్రం ఇది ? నగరుడూ మొదలైన మహారాజుల విషయం వినలేదా? ఇతడిలాగ మగతనమూ, బలమూ వాళ్ళలో ఎక్కడున్నాయి ? అర్జునుడివంటి వీరుడు ఇంతవరకూ పుట్టలేదు లోకంలో. ఇకముందున్నా పుట్టబోడు. మానుషమూ, దైవమూ సమానంగా కలిసివచ్చాయి ధర్మరాజుకి. ఇంతభాగ్యశాలి ఎవడుంటాడు ?”

సముద్ర కల్లోలంలాగ ఈమాటలే వినపడ్డాయి జనంలో. హస్తినాపురంలో అవాళటి ఆ పెంపూ, ఆ సొంపూ కనీవినీ ఎరగమంటే నమ్ము లోకంలో.

ఇంకా ఇలా చెప్పుకున్నారు జనం :

“ఇతడే రాజులందరూ తెల్ల మొహంవేసినట్టు మత్స్యయంత్రం కొట్టి, పాంచాల రాజు కూతుర్ని ద్రౌపదిని చేపట్టాడు. ఇతడే దేవసేనతోకూడా దేవేంద్రుణ్ణి వోడించి భుజబలంతో ఖండవనం

కాల్పాడు. ఇతడే వొంటరియుద్ధంలో శివుణ్ణి మెప్పించి పాశుపతాస్త్రం పుచ్చుకున్నాడు. ఇతడే వొక్కడూ భీష్ముడూ మొదలైన కౌరవ యోధుల్ని వోడించి విరాటరాజు ఆలమందలు మళ్ళించాడు. ఇతడే ప్రతిజ్ఞ చేసి, విషమయుద్ధంలో పొద్దుగూకకండా జయద్రథుణ్ణి హత వాఁర్చాడు.”

ఇలా చెప్పుకుంటూ, సందడిగా మూగుతూ, అగ్రులెత్తి అర్జునుణ్ణి చూశారు జనులు. ఈమాటలన్నీ వింటూ, సంతోషిస్తూ, గుర్రం ముందుపెట్టుకుని యజ్ఞశాలనగ్గరికి వెళ్ళాడు అర్జునుడు. ధర్మరాజూ, సకులసహదేవులూ, భీముడూ, శ్రీకృష్ణుడూ, బలరాముడూ మొదలైనవారు ధృతరాష్ట్రుణ్ణి ముందుంచుకుని అర్జునుడికి ఎదురువచ్చారు. అందరినీ సముచితంగా సమస్కారాదులతో సంతోషం కలిగించాడు అర్జునుడు. గాంధారిని కుంతినీ చూసి ఈతకాడు తీరం చేరితే ఎలా అవుతాడో అలా అయాడు. అందరూ అభినందిస్తూ అతడిచుట్టూ మూగారు. అంతమందితోనూ రమ్యమైన వొక ప్రదేశంలో ఆగాడు అర్జునుడు.

సరిగ్గా అదేసమయానికి మణిపురంనుంచి బ్రభువాహనుడు హస్తినాపురం వచ్చాడు. అతడితో చిత్రాంగదా, ఉలూపీకూడా వచ్చారు వైభవంగా. తిన్నగా కోటలోకే వచ్చారు వారు. ధర్మరాజూ, భీముడూ, సకులసహదేవులూ, శ్రీకృష్ణుడూ, బలరాముడూ మొదలైన యాదవులూ సంతోషంతో బ్రభువాహనుణ్ణి కలుసుకున్నారు. ఎవరికితగినట్టు వారిని కౌరవసత్కారాలతో పూజించాడతడు. గాంధారి ధృతరాష్ట్రుల్ని దర్శించి ప్రణామంచేశాడు. కుంతీ దేవిని చూసి పాదాభివందనంచేశాడు. మనవణ్ణి కాగిలించుకుని, ఎన్నో దీవనలిచ్చారువారు. ధర్మరాజుని కొలిచి, తగినచోట కూచున్నాడు బ్రభువాహనుడు. ధర్మరాజూ, అతని తమ్ములూ అతడికి

రత్నాలనగలూ, మంచిమంచి వస్త్రాలూ ఇచ్చారు. బలరాముడూ, కృష్ణుడూ మొదలైనవారున్నా విలువైన ఆభరణాలూ, వస్త్రాలూ అవీ ఇచ్చారు.

చిత్రాంగదా, ఉలూపీ ముందు గాంధారిని, కుంతీదేవిని దర్శించారు. ఇద్దరినీ గాఢంగా కౌగిలించుకుని దీవించారువారు. ఇద్దరికీ మణులు తాపిన బంగారం నగలు బహూకరించారు. అనంతరం చిత్రాంగద ఉలూపులు ద్రాపదినీ, సుభద్రనీ చూశారు. తగినవిధంగా వారిని పూజించారు. సంతోషించి, తగిన ఆసనాలమీద కూచోపెట్టి కులాసాగా ప్రసంగించారు ద్రాపదీ సుభద్రలు.

అదిగో అలాగ అశ్వమేధయజ్ఞం ఎంతోగొప్పగా జరిగింది. అనుకున్నదినంవచ్చింది. వ్యాసముని ధర్మరాజుదగ్గరికి వచ్చాడు.

“ధర్మరాజా, యాజ్ఞకులు సుమూహూర్తం దగ్గిరపడిందంటున్నారు. యజ్ఞం ఆరంభించు. మహనీయమైంది నీ యజ్ఞం. మహాధన వంతుడి వయాపు నువ్వు. దక్షిణలు ముబ్బడిగా ఇచ్చి, మూడుయజ్ఞాల ఫలం పొందు. అశ్వమేధ అవబృథం పరమపావనమైంది. సమస్త పాపాలూ పోగొడుతుంది. భారతయుద్ధంలో జరిగిన జ్ఞాతివధ పాపం అనే సందేహం నిన్ను బాధపెడుతూవుంది. అదంతా దీంతో వాదిలి పోతుంది. సమస్త శుభాలూ కలుగుతాయి” అన్నాడు.

అ శ్వ మే ధం

ప్రాజ్ఞలలో ప్రాజ్ఞుడు ధర్మరాజు. వ్యాసమునిమాట విని ఆన్ని విధాలా సంసిద్ధుడయ్యాడు. గొప్ప పూనికతో, ప్రీతి పూర్వకంగా యజ్ఞం సడిపించాడు. బృహస్పతి వంటి యాజ్ఞకులు క్రమయంత్రంగా క్రియలన్నీ సాగించారు. ఏష్టలితమూ లేకండా, అపహితమన్నది చొరకండా చక్కగా జరిగింది యజ్ఞం. సావధానులై యజ్ఞక్రియలన్నీ

పండితసమ్మతంగా జరిగించారు రుత్విజులు. వేదవాక్యాలతో అభ్యుదయంకలిగినట్టు చేశారు. శ్రీకృష్ణుడూ, ఊక్కిన యావన్నందీ ఔరా అన్నట్టు అన్నీ జరిగించారు.

ఆ యజ్ఞంలో వివిధ భోజనపదార్థాలతో తృప్తిపడకండా వెళ్ళినవాడు వొక్కడూ లేడు. ధనధాన్యాలూ, వస్త్రాలూ పుచ్చుకుని దారిద్ర్యం పోనివాడు వొక్కడూ లేడు. కోరినవస్తువు దొరకలేదు అని అసంతృప్తితో వెళ్ళినవాడు వొక్కడూలేడు. ఏదైనా దుఃఖంకలిగివచ్చి, అదిపోకండా వెళ్ళినవాడు వొక్కడూ మందుకైనా లేడు. “తినండి,” “కట్టండి,” “ఇష్టంవచ్చిన వస్తువులు తీసుకోండి,” “దురవస్థ తొలగించుకోండి” అని పలుకుతూవుండేవాడు తిరిగి తిరిగి భీముడు.

ఆ యజ్ఞసభలో వ్రతంమీద అభిరతి లేనివాడులేడు. ఉపాధ్యాయుడు కానివాడు లేడు. నిగమాంగ మట్కుంటేనివాడు లేడు. అలాగే సదస్యులు దేవేంద్రసభలో మునీశ్వర్లు తప్ప మరెక్కడా వుండరు.

ఆ యజ్ఞం చూడడానికి దివ్యమునీంద్రులు నచ్చారు. చూసి అభినందించారు. గంధర్వులు వచ్చి ఆనందంతో గానంచేశారు. అప్సరసలు వచ్చి ఆనందంతో నృత్యంచేశారు. సిద్ధులు వచ్చి ఆశీర్వాదాలతో సేసలు చల్లారు. ఆదిసార్వభౌములైన పదహారుగురూ చేసిన యజ్ఞంతో సమానంగా జరిగింది ధర్మరాజు యజ్ఞం. ఆమాటకివస్తే అంతకంటే గొప్పగా జరిగింది. ఏవిధానా ఎందునా తక్కువకాదు ధర్మరాజు యజ్ఞం.

బంగారం ఇటికలు పేర్చి, పద్ధెనిమిదిచేతుల గరుడపక్షి చూపంలక్కతో చేసి పూజించారు. మహనీయమైన యూపక్రియా సమయాన ఆరు చంద్రకరలూ, ఆరు సూదుగుకరలూ రెండు దేవదారు కరలూ, ఒక విరుగుడుకర్రా ఇలా ఇరవై వొక్క యూపాలూ, శోభకి మఱిన్ని బంగారం యూపాలూ శాస్త్రప్రకారం నిలిపారు

యాజకులు. వాటిలో నాలుగుకాళ్ళవాటిని, పక్షుల్ని, జలచరాల్ని విధియుక్తంగా సంయోజించారు. అలా మున్నూరు పశువులు ఆమహా యజ్ఞానికి అవసరమయ్యాయి. వాటిని యూపస్తంభానికి కట్టిన గుర్రం చుట్టూ నిల్పడంతో దక్షయజ్ఞంలా సుందరంగా అవుపించింది. యాజకు లందరిలోనూ అలంకారంగా ప్రకాశించారు వ్యాసమునీండుడి శిష్యులు. సర్వపశువుల్ని వినియోగించి, యజ్ఞక్షర్మలో గురాన్ని చంపినప్పుడు రుత్విజులు ద్రౌపదిని తీసుకువచ్చారు. గుర్రం అవయవాల మాంసం ఆయాదేవతలకు ఆహుతులిచ్చినప్పుడు ద్రౌపదీదేవి నిజహస్తాలతో చెయ్యదగిన పనులు ఆమెచేత చేయించారు. అనంతరం గుర్రం వప హామం సమయంలో ఆ గంధం వాసనచూసి ధర్మరాజు తమ్ములతో పరమానందం పొందాడు. మిగిలిన గుర్రం అవయవాలు తగినవిధంగా యాజకులు వేల్చారు.

అలా ధర్మరాజు అశ్వమేధం అఖిలలోకహితంగా నిర్వహించాడు వ్యాసముని. ధర్మరాజుగురించి ఉదాత్తమైన ఆశీర్వాదం చేశాడు. దేవతలూ, మునులూ యూపస్థందీ ఆశీర్వాదాలు చేశారు.

సదస్యులకి భక్తిపూర్వకంగా కోటివేలు నిష్కాలు * ఇచ్చాడు ధర్మరాజు. తన రాజ్యం యూపత్తూ వేదవ్యాసుడికి ధారపోశాడు. సంతోషంతో రాజ్యం పుచ్చుకున్నాడు వ్యాసుడు. పుచ్చుకుని ఇలా అన్నాడు :

“రుత్విక్కులమైన మాకు రాజ్యమిచ్చావు సంభావన. మేము బ్రాహ్మణం. అంచేత ధనహూపమైన దక్షిణ కోరుతున్నాం. కనక గౌరవంగా బ్రాహ్మణు కోరిందే ఇవ్వడం ధర్మం నీకు. రాజ్యానికి వెలగా బంగారం మాకు ఇయ్యి.”

దానికి బ్రాహ్మణులందరూ వింటూవుండగా ఇలా అన్నాడు

* మాడ, లేదా నూటానిమిది మాడలు.

ధర్మరాజు : “ అశ్వమేధానికి దక్షిణ భూమి అంటారు పెద్దలు. అందు కని అద్దనుడు గెల్చి తెచ్చిన భూమి ప్రీతిగా రుత్విక్కుల కర్పించాను.

“ అడివికి వెళతాన్నేను. సుఖంగా అడివిలో నివసిస్తాను. అంతే కాని బ్రాహ్మలకిచ్చేసిన ధనం తిరిగి పుచ్చుకోను ” అన్నాడు.

“ అవును, అదే సరై నపని మరి మారు చెప్పకండి ” అన్నారు ద్రౌపదీ, తమ్ములూకూడా ప్రీతిగా. ఈమాటలు విన్నవాళ్ళందరూ సంతోషంతో పులకరించారు. ఆనందబ్రాహ్మలు కురిపించారు. ఆకాశం మీంచి దివ్యవాణి ధర్మరాజుని కీర్తించింది. యావస్మాదీ పదేపదే ప్రశంసించారు. మెచ్చుకుంటూ వ్యాసముని, “ ధర్మరాజా, మేము అమ్ముతామంటున్నాం భూమి. కొనడం సరై నచూర్గం. ఇందులో తప్పేమీ లేదు. బ్రాహ్మల కోరిక నెరవేర్చు ప్రీతిగా ” అన్నాడు.

“ మహారాజా,” అంటూ కృష్ణుడు కలగజేసుకున్నాడు, “ ఈ మునీంద్రుడి మాటప్రకారం చెయ్యి.”

కృష్ణుడు చెప్పాక అంగీకరించాడు ధర్మరాజు. తమ్ములతో ఆమాటే చెప్పాడు. కోటికోట్ల మాడలు వ్యాసమునిముందు కుప్ప పోశాడు. “ భూమివెల ” అన్నాడు. అదంతా పుచ్చుకుని రుత్విజులకి పంచిపెట్టాడు వ్యాసుడు.

అనంతరం బంగారంతో చేసిన యజ్ఞశాలా, యూపాలూ, తోరణాలూ, భాండాల్నూ, దండాలూ, శయ్యలూ, ఆసనాలూ-అన్నీ బ్రాహ్మలకి పంచిపెట్టాడు ధర్మరాజు. అంతేకాదు, రాజులకీ, కోమట్లకీ, శూద్రులకీ, అన్యజాతులకీ, స్లేచ్ఛులకీ ఇంతా అంతా అనలేని ధనం, బంగారం దానంచేశాడు. యావస్మాదిజనులూ బంగారంతో పరితృప్తులయ్యారు. ధర్మరాజుని పొగడుతూ నీజనివాసాలకు వెళ్ళారు సంతోషంతో తేలుతూ. దానంలో రెండో మరుత్తుడనిపించుకున్నాడు ధర్మరాజు. అలాటి దానం ఇంకెక్కడా కనీవినీ ఎరగం నిజంగా.

తన వంతుకి దొరికిన బంగారం కుంటిదేవికిచ్చాడు వ్యాసుడు. అదంతా ధర్మకార్యాల్లో వినియోగించిందామె.

సమస్త బంధువులతోనూ, యానన్మంది రాజులతోనూ కలిసి అవబృథస్నానం చేశాడు ధర్మరాజు. పవిత్రశరీరుడయ్యాడు. మనస్సు లోంచి సర్వకల్మషాలూ పోగొట్టుకున్నాడు. స్వర్గం జయించినట్టు ప్రకాశించాడు. వ్యాసముని పాదాలమీద తన వెడల్పాటి నొసలు మోపి సాగిలబడ్డాడు. అతణ్ణి అనేకవిధాల స్తుతించి సాగనంపాడు. శిష్యకోటితోకూడా అంశర్థానడయాడు వ్యాసమునిండుడు.

తమ్ములూ, యజ్ఞానికి వచ్చిన యానన్మందిరాజులూ - వీరందరి మధ్య చుక్కల్లో చంద్రుడిలా వెలిగిపోయాడు ధర్మరాజు. రాజు లందరికీ మణిభూషణాలూ, ఏనుగులూ. గుర్రాలూ, సానులూ ఇచ్చా డతడు. అవన్నీ ఇస్తూవుంటే కుబేరుడిలా అవుపించాడు. బ్రభువాహ నుణ్ణి ప్రత్యేకమైన ప్రేమతో ఆదరించాడు. ఎన్నో అన్ని మేలివస్తువు లిచ్చి ప్రీతిపూర్వకంగా మణిపురానికి సాగనంపాడు. చిత్రాంగదా, ఉలూపీ అర్జునుడిదగ్గర వుండిపోయారు. ముందేవచ్చివుండిన దుస్సలను ఎంతో గౌరవించాడు ధర్మరాజు. ఆమె మనవణ్ణి సింధుదేశానికి అభిషేకించాడు. వివిధ దేశాల రాజులందరినీ విభక్తరాజ్యులుగా అంగీకరించి వారితో స్నేహంకట్టాడు. అలా అంతమందిరాజుల్ని ఆనంద పరిచి సాగనంపాడు. శ్రీకృష్ణుడికి గొప్పగొప్ప వస్తువులు ఉపహార మిచ్చాడు. దేవోపచారాలతో అతణ్ణి ఆరాధించాడు. కృతార్థుడయ్యాడు. బలరాముడికి భక్తిపూర్వకంగా వివిధరత్నాల వస్తువులు అర్పించి పూజించాడు. అలా అతనికి సరమనంతోషం కలిగించాడు. సాత్యకి మొదలైన యాదవప్రముఖులకి అతిలోకమైన రకరకాల పదార్థా లిచ్చాడు. అందరినీ సముచితంగా స్వారకా నగరం సాగనంపాడు. అనేక దేశాలనుంచి వచ్చిన జనులకి అన్నపానాలూ, బంగారమూ,

వస్త్రాలూ మొదలైనవిలువైన పదార్థాలూ దానంచేసి సంతోష పరిచాడు. మహాధ్వనితో దిక్కులు పిక్కటిల్లినట్టు వినిపించిన మంగళ తూర్వాలూ, పుణ్యపాకాలూ, ఆనందగానాలూ వింటూ తన రాజ మందిరానికి వేంచేశాడు.

వైశంపాయనుడు చెప్పిన అశ్వమేధ కథ విని జనమేజయుడు, “అయితే మహాత్మా, మా పితామహుడి అశ్వమేధ యజ్ఞ నమ యంలో ఆశ్చర్యకరమైన విషయం ఏమైనా జరిగిందా?” అని అడిగాడు.

సక్తు ప్రస్థుడి కథ

వైశంపాయనుడు ఇలా అందుకున్నాడు :

లెక్కాజమా లేనంత ధనం లభించి భూమండలంలోని బ్రాహ్మ లందరూ సంతోషించారు. అశ్వమేధ యజ్ఞం ఉజ్వలంగా జరిగింది. తేనెలతో ధర్మరాజుమీద పూలవాన కురిసింది. అంతమందీ ఆశ్చర్య పోయారు.

అప్పుడు దగ్గర బిలంలోంచి వొక ముంగి బయటికివచ్చింది. బ్రాహ్మలమధ్య నిలబడి అది, “సక్తు ప్రస్థుడి ధర్మం ముందు ఏచాటిది ఈ అశ్వమేధం?” అంది. విస్మయంతో ముంగినిచూసి అడిగారు బ్రాహ్మలు, “ఏమిటి ఇలా అంటున్నావు ముంగీ? ఏంకొరత కని పెట్టావు నువ్వు? మంత్రాలూ, తంత్రాలూ, దానాలూ, త్యాగాలూ అన్నీ లోకం మెచ్చుకున్నట్టు జరిగాయి. ధర్మరాజు భక్తీ, శ్రద్ధా, ప్రియమూ, వినయమూ దేవతలూ, మునులూ మెచ్చుకుని సంతోషించారు. మరేం వట్టంవచ్చిందట?”

“వినండి” అంటూ ఇలా చెప్పింది ముంగి, “ధర్మక్షేత్ర మైన కురుక్షేత్రంలో వొక మహాబ్రాహ్మడుండేవాడు. కామక్రోధాలు లేకండా ఉంఛవృత్తితో బతుకుతూ వుండేవాడతడు. భార్య, కుమారులు

రుకూ, కోడలూ అతడితో కలిసివుండేవారు. అలా తపస్సంపదతో ఆ బ్రాహ్మణ కుటుంబం బతుకుతూవుండగా వోమారు అనావృష్టి దోషం పట్టి తృణభాగ్యాలు ఏవీ పండకండాపోయాయి. బ్రాహ్మణికి ఆహారం దొరకడం దుర్లభమైపోయింది. తానూ, భార్య, కొడుకూ, కోడలూ - నలుగురూ అతికష్టంమీద దొరికిన గడ్డిగింజ లేరుకువచ్చే వారు. వాటితో వారి ఆకలి తీరేదికాదు.

ఒకనాడు వాళ్ళునలుగురూ పొద్దున్న వెళ్ళి అపరాహ్నం దాకా వెదికి వెదికి ఏరుకువచ్చారు గడ్డిగింజలు. అవన్నీ ప్రథమాత్రం (కుంచెడంత) సక్తువు (పేలపిండి) అయ్యాయి. కాల్యకృత్యాలు తీర్పు కున్నాక, ఆ కుంచెడు పేలపిండి చెగోచూనెడు సమంగా పంచుకుని ఉపయోగించుకోవాలని సిద్ధపడ్డారు వారు.

సరిగ్గా అదేసమయానికి వొక బ్రాహ్మణుడు అతిథిగా వచ్చాడు వారింటికి. ప్రేమంగా ఎదురువెళ్ళాడు బ్రాహ్మణుడు. భక్తిపూర్వకంగా తమ పర్లశాలలోపలికి తీసుకువచ్చాడు. ఆసనంవేసి కూచోపెట్టాడు. అతడి పాదాలు కడిగాడు. మధురవాక్యాలతో సేద తీర్చాడు. తన భాగం పేలపిండి చూపించాడు. 'మహాత్మా, పాపంలేకండా ఆర్జించిన పేలపిండి ఇది. దయతలిచి దీంతో నీ ఆకలి తీర్చుకో' అని సమర్పించాడు. ఆ పేలపిండి తినేశాడు అతిథి. కాని దాంతో అతని ఆకలి తీరలేదు. అది చూసి, 'ఏందారి? ఏమిచ్చి ఇతని ఆకలితీర్చడం?' అంటూ విచారంతో డోలాందోళితుడయ్యాడు బ్రాహ్మణుడు. అతడి ఇంగితం తెలుసుకుంది అతడి భార్య. 'నావంతు పిండి ఇచ్చేస్తాను. దీంతో ఈ అతిథిని తృప్తిపరుచు' అంది.

భార్య ఆకలిదప్పులు ఎరుగునతడు. 'మృగాలూ, పక్షులూ కూడా ఆహారం తెచ్చి తమతమ భార్యలకిస్తాయి. అలాటిది నీ ఆహారం తీసుకోడం తగినపనేనా నాకు? స్త్రీని సంతోషపెట్టాలని తెలుసు

కోని అధముడు ఇహలో దుఃఖాలనుభవిస్తాడు. పరలోకంలో యమ దూతలచేత బాధపడతాడు' అన్నాడు.

“‘చుట్టమైనా పక్కమైనా భర్తే స్త్రీకి’ అతడి మొహం చూస్తూ అంది భార్య, ‘భర్తే చెలి. భర్తే శల్లి. భర్తే తండ్రి. భర్తే గురువు. భర్తే దేవుడు. అంచేత భర్తపనిచెయ్యడమే ధర్మం భార్యకి. అంతేకాదు, నువ్వు ఆకలితో వుంటే నాకు వంటేమిటి! ఇది దోషం. నువ్వు తిననప్పుడు నేను తింటానా? కనక ఈ అతిథికి నా భాగం పేల పిండి సమర్పించు తగిసిట్టు’ అంటూ శన వంతునిండి ఇచ్చేసింది. అది తీసుకుని బ్రాహ్మణు అతిథిముందు పెట్టాడు. ‘నీ ఆకలి తీరలేదు. ఇది కూడా పుచ్చుకో’ అన్నాడు. సంతోషంతో అదికూడా తినేశాడతడు. అయినా తృప్తి పొందలేదు. అది తెలుసుకుని మళ్ళీ విచారంలో పడి పోయాడు బ్రాహ్మణుడు. ఈ సరిస్థితి కనిపెట్టాడు కుమారుడు. శనవంతుని పిండి తండ్రిదగ్గిరపెట్టాడు. ‘దీంతో అతిథిని తృప్తిపరుచు. తండ్రి మనసుకి నచ్చినపని చెయ్యడం కుమారుడిధర్మం’ అన్నాడు.

“అది విని, ‘నాయనా, సంతవయస్సు వచ్చినా కుమారుడు బాలుడే తండ్రికి. బాలుడి ఆకలి అధికం. అంచేత ఇది అనుచితం’ అన్నాడు ముసీంద్రుడు.

“తానే పుత్రుడు అని వింటున్నాను. * నన్ను కాపాడడమంటే నిన్ను నువ్వు కాపాడుకోడమే అన్నమాట. కనక ఈ పిండి ఈ మహా తుండీకి ఇచ్చి నన్ను కాపాడు’ అన్నాడు కుమారుడు.

“కొడుకుమాటలు విని సంతోషించాడు ముని. అతడివంతు పిండి అతిథిముందు పెట్టాడు. పుచ్చుకుని తినేశాడు అతిథి. దాంతో కూడా అతడి ఆకలితీరలేదు. ‘ఇప్పుడేందారి?’ అంటూ మళ్ళీ విచారింపాడు బ్రాహ్మణుడు. అది అవగతంచేసుకుంది కోడలు. తనవంతునిండి మామగారి ముందుపెట్టింది. ‘ఇదికూడా అతిథికి సమర్పించండి’ అంది.

“అయ్యో, ఆకలితో అలిసిపోయావు నువ్వు. నీశరీరం చిక్కి పోయింది. నీ అవయవాలు శిథిలమైపోయాయి. మనస్సు మాసిపోయింది. ఇదంతా చూస్తూ ఎలా సహించనూ? నీ తిండి తీసుకుని నీ అవస్థ చూడలేను’ అన్నాడు.

“ ‘అలా అనకండి’ అంది కోడలు, ‘నా గురువులు మీరు. ఈ ప్రాణాలూ, ఈ అవయవాలూ గురువు! శుశ్రూషకోసమేకదా! నన్ను ఈవిధంగా మీసేవ చెయ్యనివ్వండి. అనుగ్రహించండి.’

“అమెమాటలు విని అంగీకరించాడు మునీంద్రుడు. కోడలి వంతు పేలపించి అతిథిముందు పెట్టాడు. పుచ్చుకుని ప్రీతిగా తినేశాడు అతిథి. తృప్తిపడ్డాడు. కలకలా వికసించిన మొహంతో కపటంలేకండా అన్నాడు. ‘అయ్యో, గుణవంతుల్లో గుణవంతుడివి నువ్వు. నిన్ను చూడాలని వచ్చాను. యమధర్మరాజున్నేను. నీ ప్రశశీలం చూసి మెచ్చుకుంటున్నాను. అతిథులంటే భక్తీ, వినయమూ, శ్రద్ధా, తియ్యనిపలుకూ, వోహ్పు, దయా వుండాలి. ఇవన్నీ నీలో వున్నాయి స్థిరపడి. నీనానం చూసి దేవతలూ, యక్షులూ, సిద్ధులూ, ఆశ్చర్య పోయి అభివర్ణిస్తారు. ఇదిగో ఆకాశమార్గాన సందడిగా తోసుకు వస్తున్నారు.

“యమధర్మరాజు నోట్లోమాట నోట్లోనేవుంది, దేవేంద్రుడు పూలవాస కురిపించాడు. దేవదుండుభులు మోగాయి.

“నిన్ను చూడాలన్న కుతూహలంతో ఏడుగురు మహామునులు శహశహ పడుతున్నారు. సజ్జనులు కీర్తించదగిన మహాత్ముడివి నువ్వు. భార్యతోనూ, కుమారుడితోనూ, కోడలితోనూ కలిసి స్వర్గానికి దయ చెయ్యి. ప్రజ్ఞ ఆకలి హరిస్తుంది. దయ తృప్తి హరిస్తుంది. ఇది తెలుసు కుని వీటిని గెలిచావు నువ్వు. ఆలుబిడ్డలనక అతిథిపూజ చేశావు. ఈ

పుణ్యానికి తగినట్టు నిన్ను సకుటుంబంగా తనలోకానికి తీసుకువెళ్ళడానికి విమానం పంపిస్తాడు బ్రహ్మదేవుడు. విను, గొప్ప గొప్ప దానాలూ, మహనీయమైన యజ్ఞాలూ పవిత్ర వృత్తితో ఆర్జించిన దానితోచేసిన అతిథి సత్కారంతో సాటిరావు. తగిన సమయంలో అతిథికి చేసినదానం తక్కువైనా గొప్పధర్మమే అవుతుంది' అంటూ తన దివ్యమాపు కనపరిచాడు యమధర్మరాజు.

“అంతలోనే మనులు తాపిన బంగారం దేవవిమానం ఆకాశంమీద అవుపడింది. అందరూ ఆశ్చర్యపోయారు. అప్పుడు సక్తుప్రస్థుడు తానూ తనవాళ్ళూకలిసి ధర్మదేవతకి దండప్రణామాలు చేశాడు. చేతులు జోడించి నమంచున్నాడు.

“‘అదిగో బ్రహ్మపంపిన విమానం చూడు’ అన్నాడు యమధర్మరాజు. అతడు అలా అనడమూ, విమానం కిందికి దిగడమూ వొక్కమాటే జరిగాయి.

“‘నువ్వు, నీ భార్య, కొడుకూ, కోడలూ సంతోషంతో విమానమెక్కండి. దివ్యమార్గాన బ్రహ్మలోకం వెళ్ళండి’ అన్నాడు యమధర్మరాజు. సక్తుప్రస్థుడు సకుటుంబంగా దేవవిమానం ఎక్కాడు. సంతోషంతో బ్రహ్మలోకం వెళ్ళాడు. అదంతాచూస్తూ నాబిలంలోంచి బయటికి వచ్చాన్నేను. పేలపిండివాసనా, అతిథికాళ్ళు కడిగిన బురదా నా శరీరానికి తగిలాయి. సక్తుప్రస్థుడు ధర్మమహిమ వల్ల నా శిరస్సూ, వోపక్కా బంగారమే అయిపోయాయి. అవాళ నుంచి నేను దానధర్మాలు జరిగేచోట్లకీ, పుణ్యాశ్రమ భూములకీ, వివిధ యజ్ఞాలుజరిగే స్థలాలకీ వెళుతూవుంటాను. మిగిలిన పక్క బంగారం అవుతుండేమో అని నా ఆశ. ఎక్కడికి వెళ్ళినా రెండో వేపు బంగారం కాలేదు. ‘హో’త్తరచరిత్రుడు ధర్మరాజు అశ్వమేధం చేస్తున్నాడు. అక్కడ నా కోరిక సిద్ధిస్తుంది అని గంపెడంత

ఆశపెట్టుకువచ్చాను. కసింతైనా విశేషం కనపడలేదు. విన్నారా ? ఈ కారణంచేత ఉంచవృత్తితో బతికిన సక్తుప్రస్థుడి ధర్మంతో ఈ యజ్ఞం సరికాదు ” అంటూ . ఆ ముంగిస ఎక్కడికో వెళ్లిపోయింది తెలియకండా. జనమేజయా, మీ తాతగారి యజ్ఞంలో ఈ వింత మాత్రం జరిగింది, నీకు వినిపించాను.

“ముసీంద్రా,” మళ్ళీ అడిగాడు జనమేజయుడు, “యజ్ఞం అంటే రాజులూ, తపస్సు అంటే మునులూ, శాంతి అంటే బ్రాహ్మణులూ ఆసక్తులవుతారు. అంచేతనే కదా ఎంతోమంది రాజులు పూర్వం యజ్ఞాలు చేశారు ; సద్గతులు పొందారు. ధర్మరాజు ఎంతోగొప్పగా పూర్వ రాజులకంటే అధికంగా, సత్యం పాటించి, శౌచం పాటించి, భక్తి శ్రద్ధలు పాటించి, దానం అధికంగాచేసి అశ్వమేధయజ్ఞం నిర్వహించాడు. వేదవ్యాసుడు మొదలైన మహామునులున్నూ మెచ్చుకున్నారు. దేవేంద్రుడిలా యజ్ఞం పూర్తిచేశాడు మాతాత. అలాటి పరమధర్మం ముంగిస గర్వించింది. దీనికి ఏమిటి కారణం ?”

దానికి వైశంపాయనుడు ఇలా చెప్పాడు.

ధర్మరాజు యజ్ఞం నువ్వుచెప్పినట్టు గొప్పదే. కాదనను. అయితే వొక్కటి చెబుతాను, విను. హింసతోకూడిన పశుయజ్ఞమది. సక్తుప్రస్థుడు చేసింది అహింసతోకూడిన యజ్ఞం. అంచేత హింసాత్మకమైన యజ్ఞంకంటే అహింసాత్మకమైన యజ్ఞం గొప్పదని చెప్పింది ముంగిస. ఉత్తిమాటలతో కాక తన శిరస్సు, శరీరమూ సగం బంగారం కావడంకూడా చూపింది నిదర్శనంగా. అంచేత దాని మాట కొట్టివ్యూడానికి వల్లకాదు. దీనికి సంబంధించి వొక ఇతిహాసం ముంది. చెబుతాను, సావధానంగా ఆలకించు.

అహింసా యజ్ఞం గొప్పది.

దేవేంద్రుడు పూర్వం వోమారు యజ్ఞం చెయ్యడానికి పూనుకున్నాడు. మహామునులూ, దేవతలూ కలిసి రుత్విక్కుల నేర్పరి

చాను. సాంపై నవేదిక తయారుచేశారు. అగ్నికార్యం నడపడంకోసం అర్హులు పశువులు పట్టుకువచ్చారు. వాటినిచూసి మునుల మనస్సు కరిగింది. దేవేంద్రుడి మొహంచూసి, “అయ్యో, హింస ధర్మంకాదు. కృతయుగం ఆరంభమైంది. మూడేళ్ళు పాతపడిన బీజాలు యజ్ఞసాధనా లిప్పుడు. వేదోక్తప్రకారం అహింసా యజ్ఞం చెయ్యి. అది ఉత్తమమైన ధర్మోదయం కలిగిస్తుంది నీకు. పశువుల్ని కనికరించు” అన్నారు.

వారిమాటలు ఆదరించలేదు దేవేంద్రుడు. దాంతో మునీశ్వర్లకీ దేవేంద్రుడికీ వివాదంపుట్టింది. దేవతలు దేవేంద్రుడిపక్షం నిలబడ్డారు. వివాదం పెరిగింది. ఇంతలో ఉపరిచర వసువు అక్కడికి వచ్చాడు. కర్మకాండలో అంతటివాడు లేడు. దేవతలూ మునులూ అతణ్ణి తగు మనిషిగా పెట్టి తగువు తీర్చమన్నారు. దేవతలవేపు పక్షపాతం కనపరిచాడతడు. యజ్ఞంలో పశువుల చంపడమే కర్తవ్యమని తీర్పు చెప్పాడు. దానివల్ల అధఃపాతం ప్రాప్తించిందడికి. కనక హింసలేని యజ్ఞం పూజనీయమైంది అనడానికి సందేహంలేదు.

అంతేకాదు. ఉంఛవృత్తితో బతుకుతున్న బ్రాహ్మణు ప్రాణాలు నిలుపుకుందికని తానూ తనవాళ్ళూ తినడానికి సిద్ధంచేసు కున్న పేలపిండి అతిథికి అంతా సమర్పించాడు. నిజంగా అది మెచ్చదగింది కాదూ అన్నిటికంటే?

“అవును నిజం” అన్నాడు వైశంపాయనుడు చెప్పింది విని జనమేజయుడు, “ధర్మార్జితం అంతగొప్పదన్నమాట. ధర్మార్జితంతో చేసిన దానమహిమ ఇంకా వినాలనుందినాకు. కనక మరింత స్పష్టంగా వివరించు” అని అడిగాడు.

జనమేజయుడు మళ్ళీ ఇలా అందుకున్నాడు :

అగస్త్యముని యజ్ఞకథ

ఈ విషయంలో వాక ప్రసిద్ధమైన ఇతిహాసముంది. వినిపిస్తాను, విను. పన్నెండేళ్లు యజ్ఞం చేశాడు అగస్త్యముని. దానికి దివ్యానుభావంకల పరమములు చుట్టిజాలై కూచున్నారు. తమ ప్రౌఢత్వం కొద్దీ సకల తంత్రాలూ సాగించారు. అయితే ఆ సమయంలో ఇంద్రుడు వానలు కురియలేదు. ఓషధులు ఓటుపడిపోయాయి. అదిచూసి మునులు : “అన్న దాన విధులు ఎలా సాగుతాయి? ఇతడు పన్నెండేళ్లు యజ్ఞదీక్ష పూర్తాడు. ధర్మ మార్గాన లభించిన ద్రవ్యం తప్ప మరొకటి వినియోగించడు. వానలా కురియవు. ఏం దారి?” అంటూ తమలోతాము గుసగుసలాడారు. ఈ మాటలు అగస్త్యముని చెవిలో పడ్డాయి. “మునులారా, న్యాయం కలిగి, యజ్ఞంలో విఘాతం కలగకండా మేఘాలుపంపి దేవేంద్రుడు తుష్టిగా వానలు కురిపించకపోతే నేనే ఆ దేవేంద్ర పదవి పుచ్చుకుంటాను. మహాద్భుతంగా లోకాలు పాలిస్తాను. అంతేత విచారించకండి మీరు. కాదంటారా, ముల్లోకాల్లోనూ వున్న ద్రవ్యకోటులు మీ పాదాల దగ్గరికే తేగలను అనాయాసంగా. అంతచేయాలా అంటారా, ఉత్తరకురుభూములు ఆరపండి వున్నాయిన్నడు. యజ్ఞకాలంలో అవసరమయి అన్నాలకోసం కావలసిన ధాన్యాలు తలుచుకున్నంత మాత్రాన వస్తాయి ఇక్కడికి.

“ఆ బాధ ఎందుకూ? నిర్మలమైన ధాన్యంతో నేను హవిస్సు వంటకంచేస్తే ప్రపంచం వానలు లేకండా చెడుతుందా? యజ్ఞం విఘ్నపడుతుందా? ఎందుకూ మీకు ఈ విచారం?” అన్నాడతడు.

“నువ్వు ధర్మంగా లభించిన వస్తువులే వినియోగించే వాడివి. అసమానమైన తపస్సు వ్యయం చెయ్యడమెందుకు? దేవేంద్రుడిమీద కోపమెందుకు? ముల్లోకాల ధనం హరించడమెందుకు? ఉత్తరకురుభూముల ధాన్యం తేవడమెందుకు? బీజాల హవిస్సుతో ఫలం ఆశించడ

మొందుకు? మాకోసం ఇన్ని మార్గాల పరిగెత్తింది నీ మనస్సు! వద్దు. నీ మనస్సు కుదుట పరుచుకుని సుఖంగావుండు. మేము మాసుకృతాల వల్ల కావలసిన ఆహారాలు సులభంగా తెచ్చుకుంటాం” అన్నారు మునులు.

వారు అలా అంటునే వున్నారు, గుంపులు గుంపులు నల్లటిసీటి మేఘాలు పంపాడు దేవేంద్రుడు వాన కురియడంకోసం. అంతేకాదు, గురువు బృహస్పతిని వెంటపెట్టుకుని అగస్త్యముని దగ్గరికి వచ్చాడు “నన్ను కాపాడు, కాపాడు” అంటూ.

అలావచ్చిన దేవేంద్రుణ్ణి గౌరవించి గొప్పగా అర్పించాడు అగస్త్యుడు. శాంత వచనాలు చెప్పి సంతోషం కలిగించాడు మునులు మెచ్చినట్టు. గౌరవంతో దేవలోకానికి సాగనంపాడు. లోకం సంతోషించింది. అతడి యజ్ఞం దివ్యంగా ప్రకాశించింది. యజ్ఞం సమాప్తమైననాడు వినయంతో పరమమునుల కర్పన లర్పించాడు అగస్త్యుడు. వారందరూ ప్రీతులై తమ తమ నివాసాలకు వేంచేశారు.

ఇలా హింసారహితంగా యజ్ఞం సుప్రయోగంచేసి పరమ ప్రళిప్తపొంది ప్రకాశించాడు అగస్త్యుడు. కనక ధర్మమార్గాన లభించిన ద్రవ్యంతో తపోమయం బైనయజ్ఞం ప్రాజ్ఞలు ప్రశంసిస్తారు.

“అయితే ముంగిన మనిషి భాషలో బ్రాహ్మలతో మాట్లాడింది కదా, ఎవ్వరది?” అంటూ మళ్ళీ అడిగాడు జనమేజయుడు, “ఎవ్వరో మహాజ్ఞాని అయివుంటాడనిపిస్తోంది నాకు. ప్రసంగవశాత్తూ నువ్వే చెపుతావని ఇంతవరకూ వూరుకున్నాను. చెప్పదగిందే అయితే చెప్ప.”

“పుణ్యాత్ముడివి నువ్వు. నీకు చెప్పదగని విషయమంటూ ఏదీ లేదు” అంటూ ఇలా అందుకున్నాడు వైశంపాయనుడు :

ముంగిన జమదగ్ని

నియతాత్ముడై పితృకార్యం సంకల్పించాడు జమదగ్ని. అందు కని కొత్త కలశంలో హోమధేనువు పాలు పిదికాడు. పదిలంగా వొక ఇమ్మైన చోటపెట్టాడు. అతడి చిత్తవృత్తి పరిశీలించడంకోసం క్రోధాధి దేవత మానవాకారంతోవచ్చి ప్రమాదవశాత్తూ జరిగినట్టు పాలకుండ పడగొట్టాడు. అయినా కోపం తెచ్చుకోలేదు జమదగ్ని. చూస్తూ పూరుకున్నాడు. మనసులో మెచ్చుకున్నాడు క్రోధదేవత.

“భృగువులు కోపదారి మనుషులు అని లోకంలో ప్రవాదం. అది అబద్ధమనిపించావు నువ్వు. నేనే వోడిపోయాను నీ దగ్గర. నీ తపస్సంటే భయంనాకు. నామీద ప్రసన్నుడివికా. ఆదరంతో చూడు. నా అపరాధం మన్నించు. విద్యానిధివినువ్వు” అన్నాడు.

“నా విషయంలో ఏం తప్పుచేశావు నువ్వు?” శాంతదృష్టితో చూస్తూ అన్నాడు నెమ్మదిగా జమదగ్ని. “ఎందుకూ ఈ శంకనీకు. సందేహించకు. నీ సంకల్పం వికలం కావడం పితృదేవతలకి కోపం కలిగిస్తుంది. కనక వెల్లిపో వేగం”.

జమదగ్ని అలా అనడమే తడుపు అంతర్ధానమై పోయాడు క్రోధ దేవత. ఉత్తరక్షణంలో పితృదేవతలు కోపంతో ప్రత్యక్షమయారు జమదగ్ని ముందు.

“నువ్వు శ్రాద్ధంకోసం సంకల్పించావు. దానికి వైకల్పం కలిగింది. అయినా పూరుకున్నావు! కనక ముంగివై పుట్టు” అని శపించారు.

వారికి దండప్రణామం చేశాడు జమదగ్ని. “తపస్వి కోపం తెచ్చుకోకూడదని అపరాధం చేసినా క్రోధదేవతమీద కోపం తెచ్చుకోలేదు నేను. నా తప్పు మన్నించండి. శాపాంతం సెలవియ్యండి” అని వినయంగా ప్రార్థించాడు.

అవగతం చేసుకున్నారు పితృదేవతలు. “పండితులైన బ్రాహ్మణులు అంగీకరించినట్టు తగిన మాటలతో మహాధర్మం సరికాదని ఎప్పుడైతే నువ్వు పలుకుతావో అదిగో అప్పుడు శాఫాంతం కలుగుతుంది నీకు.” అని నిర్దేశించారు. అదిగో ఆ జమదగ్నే ముంగి. సక్తు ప్రస్థుడి మూలంగా బ్రాహ్మణ మధ్య అలా ధర్మరాజు అశ్వమేధం అధిక్షేపించాడు. శాపవిమోచనం పొందాడు. అంతర్హితుడై పోయాడు.

వ్యావహారికాంధ్ర మహాభారతం

అశ్వమేధపర్వం

సంపూర్ణం

ఆశ్రమవాసపర్వం



ఆశ్రమ వాస పర్వం



మొదటి అశ్వాసం

జనమేజయుడు వైశంపాయనుణ్ణి ఇలా అడిగాడు :

“తాతతండ్రులనుంచి వరసగా ప్రాప్తమైన సామ్రాజ్యం న్యాయ సమ్మతంగా స్వీకరించి, మహాయజ్ఞాలూ మొదలైన ధర్మకార్యాలు చేస్తూ, పెద్దల్ని సేవిస్తూ దయావిధేయులైన పాండవులు ధృతరాష్ట్రాడి విషయంలో ఎలా ప్రవర్తించారు? పుత్రులూ మిత్రులూ కోల్పోయి, మంత్రిలూ పరివారమూ లేకండా, ఐశ్వర్యం శూన్యంగా ఆ మహారాజూ, మహారాణి గాంధారీ ఎలా మనుగడ గడిపారు?”

జనమేజయుడి ప్రశ్న విని వైశంపాయనుడు ఇలా అందుకున్నాడు :

ధృతరాష్ట్రంకంటే ఎంతో భక్తితో నడుచుకుంటూ వచ్చారు పాండవులు. అతడి యోగక్షేమాలు విచారిస్తూ, ఎప్పుడూ అతడిదగ్గరే వుండేవారు. తమకి ఏదివచ్చినా అతడితో విన్నవించేవారు. విదురుడూ, యయుత్సుడూ, సంజయుడూకూడా నిత్యమూ వచ్చి వినతిచేసి కొలిచేవారు. అతడు చెప్పినట్లుచేసేవారు. ధృతరాష్ట్రం నున్న వారందరిమీద ఆదరభావం, వాత్సల్యం కలిగివుండేవాడు.

కుంటేదేవి గాంధారిదగ్గరికి వచ్చేది. సావధానంగా ఆమెని సేవించేది. ద్రౌపదీ, సుభద్రాకూడా వచ్చి ఆమెని కొలిచేవారు రోజూ. అంతమందీ ఆమెకి మంచిమంచి విలువైన పదార్థాలు తెచ్చి సంతోషంగా సమర్పించేవాళ్ళు. ద్రౌపది వెంట చిత్రాంగదా,

ఉలూపీకూడా వచ్చేవాళ్లు. భక్తివినయాలతో గాంధారిని నేవించే వాళ్ళు.

గాంధారి ధృతరాష్ట్రులకు ఉత్తమమైన భోజనమూ మంచి మంచి బట్టలూ ఎన్నడూ లోపంలేకండా అమిర్చేవాడు ధర్మరాజు ప్రతిదినం.

గుళ్ళు కట్టించేవాడు ధృతరాష్ట్రుడు. చెరువులు తవ్వించేవాడు. ఊళ్ళు అగ్రహారాలు చేసేవాడు బ్రాహ్మణికి దానమిచ్చి. అదంతా సంతోషంతో సమ్మతించేవాడు ధర్మరాజు.

ధర్మరాజుని కొలవడానికి వచ్చిన రాజులు యావన్దండీ ముందు ధృతరాష్ట్రమహారాజుని కొలిచేవాళ్ళు. అదిచూసి ఆనందించే వాడు ధర్మరాజు. కొడుకులులేరన్న దీనత్వం తట్టకండా గాంధారి ధృతరాష్ట్రులకు అన్నిసౌఖ్యాలూ అమిర్చిపెట్టేవాడు ధర్మరాజు పరమ భక్తితో. 'వంశవృద్ధులు, కుమాళ్ళు మరణించినవాళ్ళు కనక ఏవిషయంలో అయినా వారు విచారపడతారేమో అన్న శంకతో తమ్ములతోనూ, మంత్రులతోనూ, ఇష్టభృత్యులతోనూ "మీరు ధృతరాష్ట్రమహారాజుమీద భక్తికలిగి మనులుకోండి. ప్రీతికలిగివుండండి. అతడు ఏంచెపితే అది చెయ్యండి. అతణ్ణి ఆరాధిస్తేనే నాకు సంతోషం కలుగుతుంది. అతడికి ప్రియంచెయ్యడమంటే నాకు ప్రియంచెయ్యడమన్నమాట. అతడికి సచ్చనిపని చెయ్యడమంటే నాకు దుఃఖం కలిగించడమన్నమాట" అని ప్రతిదినమూ నూరిపోసేవాడు.

అంతమందీ ధర్మరాజు చెప్పినప్రకారం నడుచుకునేవారు. కాని భీముడుమాత్రం అన్నగారిమాటలు వినుకుని అలా నడుచుకుంటూ వుండీనా, మెరమెరలాడేవాడు. జూదంలో తాముపడిన పాట్లు మనసులో బాధపెట్టేవి తనుపునచ్చి. దుర్యోధనుడి దుర్మార్గం జ్ఞాపకం వచ్చి, ధృతరాష్ట్రాణ్ణి చూసి పళ్ళుకొరికేవాడతడు లోలోపల.

త్రాధదినాల్లో కుమాళ్ళ నుద్దేశించి ధృతరాష్ట్రుడు గోదా నాలూ, స్వర్ణదానాలూ విరివిగా చేసేటట్టు ఏర్పాటుచేసేవాడు ధర్మ రాజు. త్యాగభోగాలు పూర్వం అతడు ఎలా అనుభవించేవాడో అలాగే ఇప్పుడున్నూ అనుభవించేటట్టు నియమించాడు. గాంధారిని కూడా అలాగే పువ్వుల్లోపెట్టి పూజించేవాడు. కన్నకుమాళ్ళలాగ పాండవులు తన్ను సేవిస్తూవుంటే, తానుకూడా వారిని కన్నతండ్రిలా చూసేవాడు ధృతరాష్ట్రుడు వాత్సల్యంతో. వారికి సిరిసంపదలు కలగాలని కోరేవాడు. ఆయురారోగ్యాలు కలగాలని ఆశించేవాడు. శత్రువిజయం కలగాలని కాంక్షించేవాడు.

ధృతరాష్ట్రుడి వెనకటి నడవడికానీ, అతడికుమాళ్ళు దుర్యోధ నాదులు పెట్టిన కష్టాలుకానీ ఎన్నడూ భావించేవాడు కాదు ధర్మరాజు.

ధర్మరాజు విషయం తెలుసుకుని ధృతరాష్ట్రుడి గతచరిత్ర కానీ, దుర్యోధనుడి దుర్మార్గంకానీ అతనిముందు ఎవ్వరూ ఎత్తేవారు కారు ; భయపడేవారు.

ధృతరాష్ట్ర ధర్మరాజుల్లో ఎవరు రాజ్యాధిపతులో పౌరులు కాని, పల్లెప్రజలు కాని తెలుసుకోలేకపోయేవారు. వారిద్దరిలో ఏ అంతరమూ అవుపడేదికాదు వారికి. అలా వుంచాడు ధృతరాష్ట్రుణ్ణి ధర్మరాజు. అంచేత కన్నకొడుకు కంటే ఘనంగా భావించాడు ధర్మ రాజుని ధృతరాష్ట్రుడు.

అయితే భీముడు తన దగ్గరికి వచ్చినప్పుడల్లా తనకుమాళ్ళని తలుచుకుని దుఃఖపడేవాడు ధృతరాష్ట్రుడు. ధృతరాష్ట్రుణ్ణి చూసినప్పు డల్లా అతడి కుమాళ్ళు తమనిపెట్టిన పాట్లు తలుచుకుని పిడికిలి బిగించే వాడు భీముడు. ఉభయుల మనస్సుల్లోనూ పరస్పరం ఇలావుండేది. పైకి మాత్రం మృదువుగా మాట్లాడేవారు బంధువులు మెచ్చినట్టు.

ధృతరాష్ట్రుడు వొంటిగా వున్నప్పుడు గాంధారి వినేట్టు ఎత్తి పొడుపు మాటలు విసిరేవాడు భీముడు.

“గుడ్డివాడి కొడుకుల్లో వొకణ్ణి మిగల్చుకండా చంపేశాను. నా బాహువులు ఇనప పంజరాలు. ఇందులో చిక్కిన సింహంలాటి శత్రువైనా జీవించడమే మళ్ళీ? వెర్రెదదద్దమ్మలు కయ్యించేశారు! నాసంగతి తెలీలేదు పాపం! దుర్యోధనుడూ మొదలైన వాళ్ళప్రాణాలు పుచ్చుకున్న నాభుజదండాలకి చందనంపూసి, పూలదండలుచుట్టి పూజిస్తాను. మహాోపకారం చేశాయివి. నిజంగా దేవుళ్ళన్నమాట నా బాహువులు!” అనేవాడు. ఆ ముసలి దంపతుల గుండెలు గుభేలుమనేవి.

ధర్మరాజుకానీ, అర్జునుడుకానీ, ద్రౌపదికానీ, కుంతీదేవికానీ ఈ విషయం ఎరగరు. సకుల సహదేవులు అప్పుడప్పుడు వినేవారు. సంతోషించేవారు. ధర్మరాజు సంగతి తెలిసిన వారుకనక సంశయించి వారేమీ అనేవారుకారు. సమయ పరివర్తనం గమనించి ఏమీ అనకండా సహించి వూరుకునేవారు గాంధారి ధృతరాష్ట్రులు. అలా పదిహేనేళ్ళు గడిచాయి.

ఆశ్రమవాసం చేస్తాను

ఒకనాడు ధృతరాష్ట్రుడు బంధువుల నందరినీ సమావేశపరిచాడు. ధర్మరాజునీ పిలిచాడు. అతడు వింటూవుండగా గద్గదకంఠంతో బంధువులతో ఇలా అన్నాడు:

“నా మూలంగా కౌరవులకు నాశనం కలిగిన విషయం మీకందరికీ తెలుసు. జదుణ్ణి, కూరుణ్ణి, అతిలోభిని, జ్ఞాతిద్రోహిని కౌరవభూమికి రాజుచేశాన్నేను. శ్రీకృష్ణుడు చెప్పినమాటలు వినానుకాను. నా కొడుకుమీది మోహం మొగమోటంలో ముంచింది. అతణ్ణి ఏమీ అనలేకపోయాను తెగించి. భీష్ముడూ, ద్రోణుడూ, విదురుడూ, సంజయుడూ చిలకకి చెప్పినట్టు నాకు హితంచెప్పారు. గాంధారి నన్ను దుయ్యబట్టి మరీ చెప్పింది చెవిలో గూడుకట్టుకుని. ఆ మాటలు ఏవీ

చెవిపెట్టలేదు నేను. ఇది ఎప్పుడూ గుండెల్లో శూలంలా వేధిస్తూ వుంటుంది నన్ను.

“కొడుకులు యుద్ధానికి వెళ్ళారు. వెళ్ళినవాళ్ళు మళ్ళీ తిరిగి రాలేదు. యుద్ధంలో వీరస్వర్గం పొందినవారి మేలిగతి మనసులో ఎప్పుడూ తలుచుకుంటూనే వున్నాను. క్షత్రియధర్మం అనుసరించారు వాళ్ళు. అందుకోసం విచారంలేదునాకు. పైగా దానికోసం ప్రీతికలుగు తుంది.”

ధర్మరాజుని దగ్గరికి పిలిచి అతడితో ఇలా అన్నాడు :

“నాయనా, పువ్వుల్లోపెట్టి పూజిస్తున్నావు నన్ను. ఏసౌఖ్యమూ కొరతలేదు నాకు నీవల్ల. ప్రభుత్వమూ, ప్రతాపమూ కలిగివర్తించాను. దానాలున్నా ఎన్నోచేశాను. గాంధారి బిడ్డలకు ఎన్నోమార్లు ఘనంగా శ్రాద్ధాలు చేశాను. పరమ ధర్మశీల ద్రౌపది. ఆమెకి చెడ్డ తలపెట్టారు నా కుమాళ్ళు. పుణ్యవంతుడివైన నీసిరిసంపదలు అపహరించారు. అలాటి కష్టచరిత్రుల్ని ధర్మయుద్ధంలో సంహరించావు. కౌరవులు ఊర్ధ్వలోకాలకుపోయి సుఖపడ్డారు. అంచేత ఇక వారికోసం ఏమీ చెయ్యవద్దు. అకారణ కరుణాహృదయుడివి నువ్వు. కనక నీతో ఇది చెప్పవలిసి వచ్చింది.

“ఏపనైనా ఎవడైనా చెయ్యడానికి పూనుకున్నప్పుడు ముందుగా రాజు అనుమతిపొంది కాని చెయ్యకూడదు. కనక వార్ధక్యంతో నడలి పోయిన నా శరీరానికి సంస్కారం చేసుకుందికని అడివికివెళ్ళి ఆశ్రమ వాసం చెయ్యడంకోసం నీ అనుమతి కోరుతున్నాను. రాజవంశంలో పుట్టినవాడు రణరంగంలో ప్రాణం వొడలాలి, లేదా తపస్సుచేస్తూ కళ్ళు ముయ్యాలి. మన కులముఖ్యులు అందరూ అలాగే చేశారు. అంచేత నాయనా ధర్మరాజా, నన్ను అడివికి పంపు.

“అందరికీ రాజే గురువు. గురువు ఆజ్ఞప్రకారం చేసినపని ఇహ

పరాలు రెంటిలోనూ రాణిస్తుంది. నేనూ, గాంధారీ అడివికి వెళతాం. తపోధనులైన మునుల దగ్గర నారలుకట్టుకుని, కందమూలాలతో ఆకలి తీర్చుకుంటూ, నిన్ను దీవిస్తూ ఆశ్రమవాసం చేస్తాం.”

“తండ్రి”, ధృతరాష్ట్రుడు అడివికి వెళతామనడంతో, నే అన్నాడు ధర్మరాజు, “నువ్వు విచారిస్తూ ఇలా దుష్కరమైన అరణ్య వాసం చేస్తానంటే, ఈ రాజ్యం నాకుమాత్రం సౌఖ్యం కలిగిస్తుందా? పైకి నమ్మించి లోలోపల నాకు తెలియకండా ఇలా దుఃఖనముద్రంలో తేలుతున్నావు నువ్వు! ఇప్పుడు తెలిసి నాగుండెలు బద్దలై పోతున్నాయి. ఇక రాజ్యమెలా రుచిస్తుంది నాకు?”

“తల్లీ, తండ్రి, గురువూ, దైవమూ- అన్నీ నువ్వేనాకు. నువ్వే అడివికి వెళ్ళిపోతే నేనెలా వుండేది ఈహస్తినాపురంలో? యుయుత్సుణ్ణి రాజు చెయ్యి. నేనూ నే వెంట వస్తాను; నీ సేవ చేస్తాను.

“యుయుత్సుడు నీ ఔరసుడు. అతడే ఈ రాజ్యానికి ఉత్తరాధికారి. అపకీర్తితో దుఃఖపడలేన్నను.

“నువ్వేరాజువి. నీకా నేను రాజుని? తండ్రిని, మహారాజుని ఆదేశించడానికి నేనా అధికారిని!

“దుర్యోధనుడూ మొదలైనవాళ్ళ దుష్కృత్యాలు నా మనస్సులో లేనేలేవు. విధి విధానంవల్ల వాళ్ళకీ మాకూ విరసభావ మేర్పడింది; ఇంతపుట్టింది. గాంధారీ కుంతీ వొక్కటే నాకు!

“అడివికి వెళ్ళడం తప్పదంటే నేనూ మీతో వస్తాను. ఏదో మాటవరసకి అనడంలేదు నేను. నా హృదయగతి కూడా ఇదే నిజంగా.

“నిజం చెబుతున్నాను. నాకు రాజ్యం ప్రీతి కలిగించదు.

“నీవిచారం కులమంతటి విచారం. జరిగిందంతా దైవకృతం. మతిమంతుడివి నువ్వు. మహారాజా, శోకం విడిచిపెట్టు. నన్ను పరికించు.

“నీ శుశ్రూషచేస్తూ శోకం మానుకోవాలని నా సంకల్పం. నన్ను వదిలిపెట్టకు. చేతులు జోడించి వేడుకుంటున్నాను నిన్ను. శోకం విడిచిపెట్టు.”

ఇలా అంటూ ధృతరాష్ట్రాడి రెండుపాదాలూ పట్టుకుని, శిరస్సు మోపాడు ధర్మరాజు. అతణ్ణి గుచ్చిఎత్తి కౌగిలించుకున్నాడు ధృతరాష్ట్రాడు.

“బాబూ, చిరకాలం నా శుశ్రూషచేశావోయి నువ్వు. నేను వృద్ధుణ్ణియిపోయాను. నేను తపస్సు చేసుకోవద్దూ ఇక?

“ధర్మరాజా, ఎవ్వరేపనిచేసినా రాజుకి అందులో భాగముంటుంది” అన్నాడు.

విదురుణ్ణి, కృపాచార్యుణ్ణి, సంజయుణ్ణి ఉద్దేశించి, “ముఖానికి శోష కలుగుతూవుంది. శరీరానికి ఆయాసంవస్తోంది” అంటూ తొట్రుపడుతున్న నాలుకతో ఇలా అన్నా డతడు:

“అనునయ వాక్యాలతో ధర్మరాజుని వోదార్చాలి మీరు. ఇతడు తెలుపుకున్నట్టు చెయ్యాలి.”

ఈమాత్రం చెప్పి, శోషవచ్చి, గాంధారిమీద వాలిపోయి వృద్ధమహారాజు మూర్ఛపోయాడు.

అతడి అవస్థచూసి బావురుమన్నాడు ధర్మరాజు.

“పదివేల ఏనుగులంత బలశాలి ధృతరాష్ట్రమహారాజు వొక స్త్రీని వూతం పట్టుకున్నాడు! విధి వక్రిస్తే ఎవరిని హీనపరచడు!

“ఉక్కు భీముణ్ణి గుండపిండి చేసిన బలశాలి వొక్క ఆడదాన్ని ఆశ్రయించాడు! ఏమనాలి బ్రహ్మదేవుణ్ణి!” అంటూ ఎంతో దుఃఖపడ్డాడు. అతడి కీడు మచ్చుకై నా తలచలేకపోయాడు.

“నాయనా,” అప్పుడు ధర్మరాజుతో మెల్లిగా అంది గాంధారి, “తపస్సు చింతతో తిండిమానేశాడు మీ తండ్రి. అంచేత కూచోలేక ఇలా మూర్ఛపోయాడు.”

“ఎవరిమూలాన ఈ మహాత్ముడికి ఇంతదుఃఖం కలిగింది? నా మూలానే కదా! నా బతుకూ వొకబతుకేనా!” అంటూ చన్నీళ్ళు చేత్తో పుచ్చుకుని ధృతరాష్ట్రుడి మొహంమీదా, గుండెలమీదా చల్లాడు ధర్మరాజు.

విదురుడూ, సంజయుడూ యావన్నంది కౌరవుల భార్యలూ ఏడ్చారు.

ధృతరాష్ట్రుడి అవయవాలు చన్నీళ్ళతో నిమిరాడు ధర్మరాజు.

తెలుపుకున్నాడు ధృతరాష్ట్రుడు. ధర్మరాజుని కాగిలించు కున్నాడు. శిరస్సు మూచూశాడు. ధర్మరాజుకూడా అతణ్ణి గుండెల కద్దుకున్నాడు. ప్రీతికలిగినట్టు చేశాడు.

అలా తెలుపుకుని ధర్మరాజుతో, “నేను ఎలాగూ అడివికి వెళ్ళాలి తపస్సుకోసం” అన్నాడు ధృతరాష్ట్రుడు.

“నువ్వు ముందు భోజనంచెయ్యి. అప్పుడు చెపుతాను అడివికి వెళ్ళేమాట” అన్నాడు ధర్మరాజు, తోపుడుమాటగా.

“అధికం మాట్లాడే శక్తి లేదు నాకు. నన్ను మరి అలజడి పెట్టకు. నీ ఆజ్ఞ పాందికాని అన్నం తినను” అని నిక్కచ్చిగా అన్నాడు ధృతరాష్ట్రుడు.

సరిగ్గా అదే సమయానికి వ్యాసముని అక్కడికి వచ్చాడు. అంతమందీ లేచి వినతులు చేశారు. అందరికీ దీవనలిచ్చాడు. ధర్మరాజుతో ఇలా అన్నాడు:

“ధృతరాష్ట్రుడు ఎలాచెబితే అలాచెయ్యి. వృద్ధుడితడు. కొడుకులు లేనివాడు. తపస్సుచేసుకుంటాననడం కూడదా? ఇంతవరకూ దుఃఖం దిగమింగుకుని బడికింది గాంధారి. ఇప్పుడు ఈమెకూడా ఇదే భావంతో వుంది. ఈమాట నీకు చెప్పడంకోసమే వచ్చాను. ఆశ్రమ

వాసానికి వెళ్ళనీ వీళ్ళని. పూర్వరాజులు తొక్కినదారి ఈ వృద్ధరాజు తొక్కిడం మంచిది. కనక విచారించకు. అనుమతించు. ఇంతకాలం వీరికి విచారం కలగకండా శుశ్రూష చేశావు నువ్వు, కల్లాకపటం లేకండా. ఇంక వెళ్ళనీ వీళ్ళని.”

“మహాత్మా,” వ్యాసముని మొహంచూస్తూ అన్నాడు ధర్మరాజు, “మాకు గురువన్నా, ధర్మోపదేష్ట అన్నా, పరదైవ మన్నా, మనఃప్రియకార్యకలాపకర్త అన్నా నువ్వే. నీమాటకి అడ్డం చెబుతానో నేను?”

“రాజులకు రణమరణం, లేదా సమాధిమరణం యీ రెండే ఉత్తమ మరణాలు. అంతేకాని ముసిలివగ్గులై రోగంతో మూలుగుతూ చావడం మంచిదికాదు” అన్నాడు వ్యాసముని.

అతడు అలా అనడంతోనే మరోమాట అనడానికి భయపడి ఇలా అన్నాడు ధర్మరాజు :

“ధృతరాష్ట్ర మహారాజు అడివిలో ఆశ్రమవాసం చెయ్యడానికి అంగీకరిస్తున్నాను. మహత్తరమైన మీ అనుమతికూడా పొందాడు పైగా. స్వేచ్ఛగా వేంచేయనీ. విఘ్నం కలిగించడమెందుకు నేను? తగనిపని!”

సంతోషించాడు వేదవ్యాసుడు. “ధర్మరాజా, పాండురాజు ఈ మహారాజుని గద్దెమీద నిలిపి యజ్ఞాలు చేయించాడు. ఎన్నో భోగాలు సాగించాడు. ఇతనివాళ్ళనంగరినీ ప్రితిగా చూశాడు. తాను శిష్యుడిలాగా భక్తితో సేవించాడు. నువ్వుకూడా ఇతనికోసం దిగ్విజయాలూ మొదలైనవి చేశావు. అనంతరం తానే పదమూడేళ్ళు రాజ్యమేలాడు. ఏలోపంలేకండా నువ్వు శుశ్రూషచేశావు. ఇతడి మనస్సులో రవంతా కలకలేదు. కేవలం తపస్సుచెయ్యాలన్న సంకల్పమే ఇప్పుడు మనస్సులో ఆవేశించి వుంది ఇతడికి. అంచేత అడివికి పంపించు” అన్నాడు.

“మహాప్రసాదం” అన్నాడు ధర్మరాజు. అనంతరం తన తపోవనానికి వెళ్ళిపోయాడు వ్యాసముని.

“తండ్రి,” వ్యాసుడు వెళ్ళిపోయాక ధృతరాష్ట్రుడితో అన్నాడు ధర్మరాజు, “నీకు ఏది నచ్చితే అదే చేస్తాను. విదురుడూ, కృపాచార్యులూ ఏది కర్తవ్యమని నిశ్చయించినా నెరవేరుస్తాను. సంజయుడికీ, యుయుత్సుడికీ ఇష్టమైన పని నిర్వహిస్తాను. ఇలా చెయ్యడమే నాకు ప్రియం. అయితే నాదొక్క మనవి, నువ్వు ఏం చెయ్యదలుకుచున్నా సరే, భోజనంచేసి చెయ్యి.”

ధర్మరాజు అలా ప్రార్థించాక లేచి అభ్యంతరమందిరానికి వేంచేశాడు ధృతరాష్ట్రుడు. వెంట గాంధారికూడా వెళ్ళింది. ముసిలి ఏనుగులాగ అతడు వెళ్ళినప్పుడు అతడివెనక విదురుడూ, యుయుత్సుడూ, కృపాచార్యుడూ, సంజయుడూకూడా వెళ్ళారు.

కాల్యకృత్యాలు తీర్చుకున్నాడు ధృతరాష్ట్రుడు. బ్రాహ్మల్ని పూజించాడు. భోజనం చేశాడు. కుంతీదేవీ మొదలైన అంతఃపుర స్త్రీలు అనుసరించగా గాంధారికూడా భోజనాదికాలు ముగించింది. తరవాత విదురుడూ మొదలైనవారూ, పాండవులూ, స్త్రీజనమూ భోజనాలు చేశారు. అంతనుంచీ ధృతరాష్ట్రుడి చుట్టూ సమావేశమయారు.

ధర్మరాజుని పిలిచి ఏకాంత స్థలానికి తీసుకు వెళ్ళాడు ధృతరాష్ట్రుడు.

“నాయనా. సప్తాంగాలతోకూడిన రాజ్యం పూజ్యమైన ధర్మంతో నడపడం దుష్కరం. కనక నాకు తెలిసినంతమట్టుకు నీకు బోధిస్తాను, విను.

రాజనీతి

“ఎప్పుడూ విధ్యావంతులైన వృద్ధజనాన్ని ఉపాసించు. ధనమిచ్చి వాళ్ళని సంతోషపరచు! వారు ఉపదేశించిన నీతులువిని

మనస్సుకి పట్టించుకుని కార్యంనడుపు. రాజ్యతంత్రంలాగే ఇంద్రియాలని రక్షించుకో. ఇంద్రియాలు సురక్షితంగా వుంటే శుభం కలుగుతుంది కొరత లేకుండా. భావశుద్ధి కలవాళ్ళు, తాతముత్తాతల నుంచి బుద్ధి మంతులైన వాళ్ళు మంత్రులు కావాలి. శత్రువుల్ని, ఆప్తజనుల్ని కనిపెట్టడానికి మంచి తెలివైన చారుల్ని నియోగించు. పురరక్షణం దృఢంగా చెయ్యాలి. భోజనం, నిద్ర మొదలైన ఇంటిపనులు చూడడానికి నమ్మదగిన సజ్జనుల్ని పెట్టాలి. ఆవులైన వృద్ధుల్ని ఆడంగుల్ని రక్షించడానికి ఏర్పరుచు. అన్నిపనులూ మంత్రులతో ఆలోచించి నిర్వహించు. గుప్తభవనంలో కానీ, మేడమీద కానీ, మాటులేని అడివి ప్రదేశంలో కానీ రహస్యకార్యాలు జరిగించాలి. అప్పుడే అన్నిపనులూ ఫలిస్తాయి. కుంటివాళ్ళు, గుడ్డివాళ్ళు, మూగివాళ్ళు, ముసిలాళ్ళు నువ్వు రహస్యాలోచన సాగించినప్పుడు దగ్గిర వుండకూడదు. రహస్యాలోచన బయటపడడంవల్ల వచ్చేకీడుకి శాంతి చెయ్యడం అసాధ్యం. అంచేత రాజకార్యం కాపాడడమేవ్రతంగా మంత్రులతో నొక్కి చెప్పాలి.

“శుచులైన విద్యాంసులతో కలిసి వ్యవహారాలు తీర్చాలి. తప్పచేసినవారి తప్పులు కొలిచిచూసి హెచ్చుతప్పులకి హెచ్చు దండనలూ, తక్కువ తప్పులకి తక్కువ దండనలూ విధించాలి.

“ఆదాయవ్యయాలు ఉదయం విను. అంతకి ముందే నిర్మలమైన మనస్సుతో దేవతాపూజా, బ్రాహ్మణపూజా పూర్తి చెయ్యి. పొద్దు బాగా ఎక్కాక భోజనం చెయ్యి. ఆ తరవాత గంధం పూసుకోడమూ, పూలమాలలు వేసుకోవడమూ, అలంకారాలు పెట్టుకోవడమూ, బట్టలు కట్టుకోడమూ స్వేచ్ఛగా జరిగించు. మాపుల యోధులతో కొలుపు తీర్పు. సంధ్యలపుడు దూతలనుంచి చారులవార్తలు విను. రాత్రులు స్త్రీలతో భోగాలనుభవించు.

“కొత్తది ఏం పుట్టినా తొందరపడకు. నువ్వు స్వయంగాదాన్ని చూసి తీర్చు.

“మీద చెప్పిన పనులకోసం ఆయా సమయాలు సరైనవి. ఏ ఉపాయం చేసినా న్యాయమార్గాన ధనం గడించు.

“రాజ్య విఘాతం చేసేవాళ్ళని తెలుసుకుని చంపడమూ, వాళ్ళని చెరపడమూ చెయ్యాలి. మంచి పనులు చేసిన వాళ్ళ మనుగడ గొప్పచేసి మన్నించాలి. రాజనీతి ఎరిగినవాడివి నువ్వు. సేవకులుచేసిన మంచిపనులు సభలోచెప్పి, వాళ్ళని ప్రశంసించు.

“నీమీద భక్తికలవాణ్ణి, న్నేహంకలవాణ్ణి, కూరుడైనవాణ్ణి, శ్రమకి జంకనివాణ్ణి, మంచికులంలో పుట్టినవాణ్ణి నేనా నాయకుడిగా నియమించు.

“నీ లోపాలు పిసరంతయినా ఇతర్లకి తెలియరాకండా దాచి పెట్టు. ఇతర్ల లోపాలు మాత్రం కనిపెట్టు. పగవారి దగ్గిరవున్న బుద్ధి మంతుల్ని, బలవంతుల్ని తెలుసుకుని, సామదానాల వల్ల వాళ్ళని నీవేపు తిప్పుకో. పక్క రాజులు పగపడతారు. కనక వాళ్ళ విషయంలో మైమరుపు లేకండా వుండు. వాళ్ళ అవతల వుండే రాజులు సహజంగా మిత్రులవుతారు. నారి అవతలవాళ్ళు ఉదాసీనులు. వీరందరి సప్తాంగాలూ తెలుసుకుని వుండడం అవసరం. సమ్మడైన బలవంతుడైన రాజుతో సంధిచేసుకోడం జ్ఞేయం. దైవబలం, మానుషబలం తరిగిన రాజుమీద దండెత్తాలి. ఆ సమయంలో అతణ్ణి వోడించడం, అతడి దగ్గర కప్పం పుచ్చుకోడం తగినపని. పగవాణ్ణి ఎప్పుడు నడుస్తున్నప్పుడు కొట్టాలో, ఎప్పుడు విడిసి వున్నప్పుడు కొట్టాలో తెలుసుకుని తగిన చొడుపుచూసి కలబడాలి. సొంతపైన్యం మాత్రం ఎల్లప్పుడు కాపాడుకుంటూ వుండాలి భద్రంగా.

“మిత్రుల మనస్సులు విరసమైనట్టు రాజ్యమెలుతున్న పగ

వాడి సంగతి తెలుసుకుని, ఆ రాజ్యంలో భేదాలు కల్పించాలి. రాజ్యంలో కలశాలు పుట్టించి దండెత్తాలి. సులభంగా ఆ రాజ్యం వశ పరుచుకోవాలి.

“బలమూ, దైవబలమూ కలిగి, లోగుట్టు బయటపడకండా కాసాడుకుంటూ రాజ్యమెలుతున్న రాజునిచూసి మచ్చరించుకో కూడదు. అతడితో స్నేహం చేసుకోడం మంచిది ఆశ్రయించి.

“ఎప్పుడు తినబెట్టాలో, ఎప్పుడు కక్కించాలో తెలుసుకుని శత్రురాజుని మోటకుండలాగ పొడవాటి తాడు వొదిలినప్పుడు వొదిలి (వలసినంత అవకాశమిచ్చి), లాగవలసినపుడు లాగి జయించాలి.

“సీకూ, ఎదటివాడికీవున్న ఉత్సాహశక్తి, మంత్రశక్తి, ప్రభు శక్తి—వీటి తారతమ్యాలు తెలుసుకోవాలి. ఉపాయంతో, తెలుసుకుని నిరోధించడమో, పూరుకోడమో నిశ్చయించాలి.

“సైన్యం ఆరు విధాలు. మొదటిది మూలబలం. రెండోది మొత్తాలబలం. మూడోది మిత్రబలం. నాలుగోది శత్రుబలం. అయి దోది అడివిబలం. ఆరోది చేతి జీతగాళ్ళబలం. ఈ ఆరు విధాలబలం (సైన్యం) చూసుకుని దేశ కాల యుక్తంగా దాన్ని పన్నుకోవాలి. కొలదులు గమనించి.

“సంపదలూ, ఆపదలూ వొక్కలాటివే నిజానికి. అయితే సైన్యాలలో వీటివల్ల వికృతి కలగడం సహజం. ఇది కనిపెడుతూ ఎల్లప్పుడూ హితకారి అయిన సేనని అధికంగా రక్షిస్తూవుండు.

“ధర్మమార్గంగా పరిపాలించడమే శత్రువుల్ని గెలిచి నిర్భయంగా ప్రజల కాపాడేఉపాయం. ప్రజలమీద దయమాత్రం ఎన్నడూ తప్పకు.

“విసికి కలిగి రక్షిస్తూ, ఉపాయంతోనూ, దయాధర్మంతోనూ రాబడి సంగ్రహిస్తూ, ఏలుబడి సాగించిన రాజుకి భూదేవి కామధేనువు కాదా !

“ధర్మమార్గంతో భూమిపాలిస్తే ఇహంలో సౌఖ్యమూ, కీర్తి లభిస్తాయి. పరలోకంలో భోగాలు సిద్ధిస్తాయి. అధికంగా దక్షిణలిచ్చి, అశ్వమేధం మొదలైన యజ్ఞాలు చెయ్యడంకంటే, ప్రజల్ని ఆదరించి, కరుణించి, పక్షపాతం లేకండా, కన్నబిడ్డలలాగ పరిపాలించడం అధిక మంటారు.

“నీతమ్ముల త్యాగమూ, మన్ననా ప్రతిదినమూ పొగుడుతూ వారికి ఆనందం కలిగించు.

“ధర్మరాజా, మాన్యుడు భీష్ముడూ, శ్రీకృష్ణుడూ, వేద వ్యాసుడూ మొదలైన పెద్దలందరూ రాజనీతులు నూరిపోశారు నీకు. నీమీదవున్న ప్రీతిచేత నాకు తెలిసినవి ఏవోకొన్ని చెప్తాను. నిత్య వివేకవంతుడివి నువ్వు. సత్యవ్రతశీలుడివి. ధర్మసారం తెలిసినవాడివి. అయినా నిత్యమూ వృద్ధనేవ చెయ్యి, మానకు” అన్నాడు.

“తండ్రి” అతడు చేసిన ఉపదేశం విని అన్నాడు ధర్మరాజు, “భీష్మపితామహుడు లేడు. శ్రీకృష్ణుడు తన రాజధానికి దయచేశాడు. నువ్వుతప్ప వాత్సల్యంతో నాకు హితంచెప్పేవాళ్ళు ఎవరున్నారు? నువ్వు ఉపదేశించినదారినే నడుస్తాను. మనసా నువ్వు ప్రీతి పొందు.”

సంతోషించాడు ధృతరాష్ట్రుడు. “నాయనా, ఇక వెళ్ళు, విశ్రమించు. నాకు ఆయాసం అధికంగా వుంది” అంటూ ధర్మరాజుని పంపేసి, బంధువులదగ్గరికి వచ్చాడు. అందరినీ శిమతమ గృహాలకి పంపేశాడు. తాను అభ్యంతరమందిరానికి దయచేశాడు. సుఖంగా కూచున్నాక గాంధారి అతడిదగ్గరికి వచ్చింది. “దేవా, అడివికి ఎప్పుడు ప్రయాణం?” అని అడిగింది.

“తండ్రి వ్యాసదేవుడి అనుజ్ఞపొందాను. శీలవంతుడు ధర్మరాజు ప్రీతిగా అనుమతించాడు. బంధువులున్నా వొప్పుకున్నారు. ఇంక ఆలస్యమెందుకూ? వేగమే బయలుదేరదాం.

“కల్లజూదమూడి పాపంపోసుకున్నారు నీ కుమారుళ్ళు. వాళ్ళు పాపం పోడానికి తపస్సుచేస్తాను. దేవీ, వాళ్ళ సుగతికోసం ఇప్పుడు కూడా కొన్ని ఘోరకార్యాలుచేసి వెళదాం, ధర్మరాజు అంగీకారం పొంది” అన్నాడు ధృతరాష్ట్రుడు. “అడివికి వెళ్ళడానికి పురజనుల అనుమతికూడా తీసుకుంటాను” అని ధర్మరాజుదగ్గరికి కబురంపాడు.

సె ల వి య్యం డి

ధృతరాష్ట్రుడి అభిలాషప్రకారం తగినపేరుల్ని రావించాడు ధర్మరాజు. వారిసీ, బంధువుల్నీ, స్నేహితుల్నీ వెంటపెట్టుకుని వచ్చి ధృతరాష్ట్రుడి మందిరద్వారం ముందు నిలబడ్డాడు. గాంధారితో కలిసి ధృతరాష్ట్రుడు ద్వారందగ్గరికి వచ్చాడు. బ్రాహ్మలూ, క్షత్రియులూ, కోమల్లూ, శూద్రులూ యావన్మందితో కిటకిటలాడుతున్న ఆ జన సమూహాన్ని ఉద్దేశించి ఇలా ఉపన్యసించాడు :

“మహాజనులారా ! వినండి. కౌరవులూ, మీరూ చిరకాలం నుంచీ అనగి పెనగి మసులుకుంటున్నారు. అన్యోన్యం స్నేహంతో నడుచుకుంటున్నారు. వృద్ధుడైనవాడు తపస్సుకోసం అడివికి వెళ్ళడం తగినపని. ఉచితకృత్యాల విధానం మీకు తెలియంది కాదు. నేను ఆరముగ్గిన పండునై పోయాను. అడివికి వెళ్ళి తపస్సుచేసుకుంటాను. మీ అనుజ్ఞ కోరుతున్నాను. సంకోపంగా నాకు అనుజ్ఞ దయ చెయ్యండి మీరంతా. నన్ను ఆనందంతో అడివికి పంపించండి. సెల వియ్యండి.”

వృద్ధమహారాజు అలా ఉపన్యసించడంతోనే యావన్మందీ కన్నీళ్ళు కాగారు. గద్గదకంఠాలతో ఏడ్చారు.

విని ధృతరాష్ట్రుడు వారితో ఇలా అన్నాడు :

“ప్రజలు ఆనందించినట్టు భూమి పాలించాడు శంతన మహా

రాజు. అనంతరం భీష్ముడు మిమ్ముల్ని కాపాడాడు. విచిత్రవీర్యుడు రాజ్యమేలాడు. తరవాత పాండురాజు మిమ్ముల్ని మెప్పించి రాజ్యం రక్షించాడు. ఇప్పుడు ధర్మరాజు విషయం మీరంతా ఎరిగిందే. ధర్మాత్ముడు ధర్మరాజు; సత్యసంధుడు. ఇతణ్ణి అనుసరించకండా అన్యాయంచేశాడు దుష్ట దుర్యోధనుడు. దుర్జయంతో రాజ్యంచేశాడు. కులం నాశనంచేశాడు. భూలోకంమీది రాజులందరినీ హతవార్చాడు. అయితే వాడు చేసిందానికి అంతటికీ నేనే మూలం. ఇది మీ మనస్సుల్లో పెట్టుకోకండి. భూమి చక్కగా పాలించిన గుణవంతులు పాండురాజుకి అన్న అసీ, విచిత్రవీర్యుడికి కుమారుడనీ, శంతనమహారాజుకి మనవడు అసీ నామీద కనికరించండి. నాహితం కోరండి. నా ఆశ్రమవాసానికి అనుజ్ఞ దయచెయ్యండి” అంటూ ప్రజల మనస్సుల్లో లేకపోయినా తనతప్పులు ఎత్తిచూపి, “అడివికి వెళ్ళడానికి అనుమతించండి” అని ప్రార్థించి, ఇంకా ఇలా అన్నాడు :

“వృద్ధురాలు, కృపణ, వందవంది కొడుకుల్ని పోగొట్టుకున్న తల్లి గాంధారి! ఈమెనిచూసై నా కనికరించండి. అడివికి వెళ్ళడమే మేలని మాకు అనుజ్ఞ ఇవ్వండి.”

ధర్మరాజుని చూపి ఇలా అన్నాడు :

“దిక్పాలకులమధ్య దేవేంద్రుడిలాగ తమ్ములమధ్య వైభవంతో ప్రకాశిస్తాడితడు. ఎందునా ఏమరుపాటులేకండా ఇతణ్ణి ఆదుకుని నడుచుకోవాలిమీరు. మీచేతుల్లో ఇతణ్ణి అర్పించి వెళుతున్నాన్నేను. అన్నివిధాలా మిమ్ముల్ని తన ఏలుబడిలో సుఖపెడతాడితడు. అందుకనే మీచేతుల్లో ఆప్పగిస్తున్నాను. నాకులంవాళ్ళకి దుఃఖకారి నయాన్నేను. అంతేకాసి మిమ్ముల్ని బాధపెట్టలేదు. మీరున్నా ఏనాడూ నాకు ఏమాత్రమూ కీడుచేసినపాపాన పోలేదు.

“పౌరులారా, అంచేత ప్రేమపూర్వకంగా నన్ను అడివికి పంపండి.”

వృద్ధమహారాజు అలా అనడంతోనే ఏడుపులు మింగుకుంటూ, వొకళ్ళ మొహం వొకళ్లు చూసుకుంటూ వూరుకున్నారు పౌరులు. అప్పుడు మళ్ళీ ఇలా అందుకున్నాడు ధృతరాష్ట్రుడు :

“పౌరులారా! సాధుచరిత్ర, శాంతశీల ఈగాంధారి, నేనూ గాఢమైన వినయంతో వేడుకుంటున్నాము. మీ అనుజ్ఞ కోరుతున్నాము. అన్నిధర్మాలూ తెలిసిన వేదవ్యాసుడూ, ధార్మికుల్లో మొదటివాడు ధర్మరాజూ నేను అడివికి వెళ్ళడానికి అనుజ్ఞ ఇచ్చారు. చేతులు నుదుట జోడించి మిమ్మల్ని వేడుకుంటున్నాను. కృపాపూర్ణులు మీరు. నాకు సెలవు దయచెయ్యండి” అన్నాడు.

ఈమాటలు విని, ఉత్తరీయాలు మొహానికి అడ్డంచెసుకుని వెళ్ళి వెళ్ళి ఏడ్చారు పౌరులు. కొంతసేపటికి ఏడ్పులుమాని అందరూ తమలో తాము కూడబలుక్కున్నారు. ఒక నిశ్చయానికి వచ్చారు. తమ నిశ్చయం ధృతరాష్ట్ర మహారాజుతో విన్నవించమని శంబువు అనే వొక బ్రాహ్మణి నియోగించారు. శంబువు వృద్ధమహారాజు ఎడట నుంచుని, వినయంగా ఇలా విన్నవించాడు :

పురజనుల అనుమతి

“మహారాజా, భరతవంశోత్తమా, పౌరజనులు తమ మాటలుగ మీ సన్నిధిని విన్నవించమని నన్ను నియోగించారు. విన్నవిస్తున్నాను, సావధానంగా చిత్తగించు. ‘మీమహావంశంలోని రాజుల్లో వెదికినా దోషం కానం మేము. మీరందరూ మమ్మల్ని కన్నబిడ్డల్లా కాపాడారు ఆదరంగా. దుర్యోధనుడున్నూ మా విషయంలో తగనిపనివదీ చెయ్యలేదు. త్రిలోకోత్తరుడు వేదవ్యాస మునీంద్రుడు నిన్ను వంచెయ్యమని నియమించాడో అదే చెయ్యి.

“మీదుఃఖం మీరుపడండి అని మమ్మల్ని విడిచిపెట్టావు.

దుఃఖ భారం తొలగించుకోడానికి తోడ్పడేవి బంధువులగ నీ సద్గుణాలు.

“శంతనూదూ, విచిత్రవీర్యుడూ, పాండురాజూ ఎలా పాలించారో అలాగే ప్రజల్ని పాలించాడు రాజరాజు దుర్యోధనుడు సంతోషంగా. నీలోకాని, అతడిలోకాని రవంతా దోషంలేదు.

“భీష్ముడూ, ద్రోణుడూ, అశ్వత్థామూ, కృపాచార్యుడూ, కర్ణుడూ, కృతవర్మా, శల్యుడూ వొకవేపూ; భీముడూ, నకులుడూ, సహదేవుడూ, ద్రుపదుడూ, విరాటరాజూ, సాత్యకీ వొకవేపూ వుండి పోరాడారంటే అది విధిప్రేరణ. వారివల్ల క్షత్రియలోకమంతా నాశనమైంది. అంతేకాని వొక్క దుర్యోధనుడివల్లే అయిందా? అదీకాక, రాజులకి యుద్ధం ఉత్తమధర్మంకాదా? రణరంగ మరణం సుగతి కారణం.

“నీ కుమారుడు తన సహాయులతోకూడా కలిసి పుణ్యలోక సౌఖ్యా లనుభవిస్తున్నాడు. ధర్మపరుడివి నువ్వు. నీకున్నా సుగతి సులభంగా లభిస్తుంది. మాభాగ్యంవల్ల ఇకమీదకూడా పరమకృపా పూర్ణులైన పాండవులు మాకు ఏలికలయారు.

“విను, స్వర్గలోకమైన పాలించగలవారు పాండవులు. ఈ భూమి పాలించడం ఏమాత్రం పని వీరికి? మమ్మల్ని వీరిచేతిలో పెట్టావు నువ్వు. అన్నివిధాలా బతికించావు.

“ధర్మరాజు దీర్ఘదర్శి; సచివుడు; బంధురక్షణపరుడు. పగవాణ్ణయినా దయచూస్తాడు. భావసంశుద్ధి, ప్రతిభా, ప్రతనిష్ఠా వెన్నతో పెట్టినవి ఈయనికి. ఇతర్లని తనలాగే చూస్తాడీయన. అన్నగారికి తగిన వారు తమ్ములు. అన్నివిధాలా ధర్మరాజులాగే మమ్మల్ని రక్షిస్తారు. దేవోత్తరభూములూ, అగ్రహారంభూములూ, మాన్యాల భూములూ, గ్రామాలూ కాపాడతారు. దేవుళ్ళకీ, బ్రాహ్మణకీ భూములున్నా ఇంకా ఇస్తారు.

“మహారాజా, మృదువైనవారికి ఎంతో మృదువైనవారు పాండవులు. కఠినులకి అంతకంటే కఠినమైనవారు వారు. మందుకోసం వెదుకుదామన్నా మదంకానీ, లోభంకానీ కనపడదు వారిలో.

“శూరులు పాండవులు. శాంతస్వభావులు. పురజనుల్ని, పల్లె ప్రజల్ని ఎప్పుడూ ఆనందంలో వోలలాడిస్తారు. గురుభక్తి పరతంత్రులున్నా వారు.

“కుంతీదేవీ, ఆమె కోడళ్ళూకూడా జాలిగుండెలుకల తల్లులు. పౌరులన్నా, పల్లెప్రజలన్నా ఎంతో దయ వారికి. కనపడ్డప్పుడల్లా హితమే చెపుతూవుంటారు. మమ్మల్ని నువ్వు ప్రేమతో చూడడం తెలుసుకుని ఎంతో మన్నిస్తారు.

“నిర్మలహృదయుడివి నువ్వు. ఏచింతాలేకండా ధర్మరాజు మీద భారంపెట్టు. ఇదే పురజనుల ఏకాభిప్రాయం ” అన్నాడు.

శంబువునోట పురజనుల విన్నపం విన్నాడు ధృతరాష్ట్రుడు. సంతోషించాడు. తగినవిధంగా వాళ్ళందరినీ సాగనంపాడు. పాండవుల్ని, బంధువుల్ని తమతమ నివాసాలకి పంపాడు. గాంధారితో అభ్యంతర మందిరానికి వెళ్ళిపోయాడు. మిగిలిన ఆ దినమూ, ఆ రాత్రీ తగిన విధంగా వెళ్ళబుచ్చాడు.

శ్రాద్ధాలు చేసి వెళతాను

మర్నాడు విదురుణ్ణి పిలిపించాడు ధృతరాష్ట్రుడు.

“విదురా, మృతులైన బంధువులకందరికీ గొప్పగా శ్రాద్ధాలు చెయ్యాలని బుద్ధిపుట్టింది. అందుకని కొన్నాళ్ళు పయనం ఆపాను. శ్రాద్ధాలు చేసి వెళతాను అడివికి. నువ్వు ధర్మరాజుదగ్గరికి వెళ్ళి ఈ కార్యం సంఘటించుకురా ” అన్నాడు.

“అలాగే కానీ ” అని ధర్మరాజుదగ్గరికి వెళ్ళాడు విదురుడు. తమ్ముళ్ళతో కలిసికూచున్న ఆ మహారాజుని దర్శించాడు.

“మీతండ్రి భీష్ముడికీ, బాస్టాకుడికీ, సోమదత్తుడికీ, అతడి కుమాళ్ళకీ, దుర్యోధనుడూ మొదలైన కుమాళ్ళకీ, తదితర బంధువులకీ ఘనంగా శ్రాద్ధాలు చేసి, అనంతరం అడివికి వెళ్ళాలని ఆగాడు. కార్తీకపౌర్ణమిదాకా వుంటాడు. కనక ఈ పని సీచిత్రానికి ఎలాతోస్తే అలా జరిగించు” అని విన్నవించాడు.

సంతోషంతో సమ్మతించాడు ధర్మరాజు. అర్జునుడున్నా ఆనందంతో అంగీకరించాడు. భీముడు మాత్రం మొహం జేవురించు కున్నాడు. అదురుతున్న పెదవులతో విదురుడి మొహంచూసి ఏమో అనబోయాడు. మెలుపుతో అర్జునుడు అతణ్ణి ఆపేశాడు.

“అన్నా, ధృతరాష్ట్రం రాజు. పైగా వృద్ధుడు. భీష్ముడూ బాస్టాకుడూ, మొదలైన ముఖ్య జ్ఞాతులకి శ్రాద్ధకర్మలు చేస్తానని అర్థించాడు. దీనికి అంగీకరించి నువ్వు గెలిచితెచ్చిన ధనధాన్యాలు సంతోషపూర్వకంగా అర్పించడం ధర్మంకాదా? వద్దనడం నీకీర్తిప్రతిష్ఠలకీ ధర్మానికీ హానికాదా? ధర్మరాజు చెయ్యదలిచినపనికి విఘ్నం చెయ్యడం తగునా మనకి? ధృతరాష్ట్రాణ్ణి ముందు మనం వేడుకునే వాళ్ళం. అడివికి వెళ్తుతూ అతడు మనల్ని వేడుకుంటున్నా డిప్పుడు. ఈమాత్రం ఆలోచించవద్దా మనం? ఇంకోమాట చెప్పకండా అంగీకరించడమే ధర్మం నీకు” అన్నాడు.

ఒకచెవితో అర్జునుడి మాటలు విన్నాడు ధర్మరాజు. లోలోపల మెచ్చుకున్నాడు.

ఇంతవరకూ చేసినవి చాలవా?

“ఇంతవరకూ చేసినవి చాలవా?” మొహం ముడుచుకుంటూ అర్జునుడితో అన్నాడు భీముడు, “భీష్ముడూ మొదలైనవారికి శ్రాద్ధాలు ఇంకా చెయ్యాలంటే మనం చాలమా తగినట్టు చెయ్యడానికి? దుష్టమతి ధృతరాష్ట్రం డెందుకంటాను!

“మరిచిపోయావా అతడు మనల్ని పెట్టిన పాట్లు? ఈభీష్ముడూ, బాహ్లికుడూ మొదలైనవాళ్ళు అప్పుడు ఎక్కడికి పోయారు? వాళ్ళని ఎరగమా మనం? అలాటి బంధువులు ఎందుకో మనకి వాళ్ళు? మనకి చేసిన మేలుకి మరోలా అనడం తప్పు గిప్పు ఏమీకాదు. ఆ మాటకివస్తే, విను. కర్ణుడికి ఎంత గొప్పగా శ్రాద్ధం పెట్టదలుచుకున్నా పెట్టవచ్చు కుంటేదేవి. ఆ విషయంలో ఎదురు చెప్పి తే పాపం.

“ద్రౌపదిని మానభంగం చేసినమాట ఎలా మరిచి పోయావు నువ్వు. ఆమెతో ధర్మరాజు అడివికి వెళ్ళడం అప్పుడే విస్మరించావా? అవన్నీ గుండెలు చీల్చకండా ఎలావున్నాయి నీకు? ధృతరాష్ట్రుడు తండ్రి తండ్రి అంటున్నావు. ఈ తండ్రి అవాళ ఎటుపోయాడు? భీష్ముడూ మొదలైన పెద్దల చుట్టరికం ఎక్కడికి పోయింది? అర్జునా, ఈ విదురుడు ఎరగడా వారి తెన్ను?”

ఈ మాటలువిని ధర్మరాజు తగిన మాటలాడి భీముణ్ణి అదిలించాడు. అర్జునుడిలా అన్నాడు భీముణ్ణి ఆపుతూ :

“ఏమైనా మనం పూజించదగినవాడు కాడా ధృతరాష్ట్రుడు! ఇలా అనకు. అన్నగారి ఆజ్ఞ పాలించడం వ్రతం కాదా మనకి?”

విదురుడితో ఇలా అన్నాడతడు : “మా తండ్రి పుణ్యకర్మలు ఎలా చెయ్యదలుచుకున్నాడో అలా చెయ్యమను. దానికి ఎంత ధనం కావలసినా నా ఇంటి ధనం తీసుకుని సంతోషంగా వినియోగించమను. విదురా, వేగం వెళ్ళు. అతడు ఆనందించినట్టు ఈమాట మనవిచెయ్యి.”

అర్జునుడి మాటలువిని ఆనందించాడు ధర్మరాజు. అతణ్ణిమెచ్చుకున్నాడు. విదురుణ్ణి ఆదరదృష్టితోచూసి ఇలా అన్నాడు :

“ఎంత గొప్పగా చెయ్యాలనుంటే అంతగొప్పగా, స్వేచ్ఛగా నా ధనమూ, అర్జునుడి ధనమూ పుచ్చుకుని శ్రాద్ధాలు చెయ్యమను. ఇది నాకు ఎంతైనా సంతోషం కలిగిస్తుందని విన్నవించు.

“వనవాసంలో కష్టాలుపడి నలిగిపోయాడు భీముడు. అది మనసులో పెట్టుకుని, అనతగని మాటలు ఎన్నో అన్నాడు. దీనికోసం మనస్సు ఆయాస పెట్టుకోవద్దను.

“ఇతడేమంటే ఏముంది, ధృతరాష్ట్రుడు మాకు పరమదేవత. అతడి అనుగ్రహం సంపాదించ గలిగాం, నిజంగా ధన్యుల మను కుంటున్నాం.

“తన ఇష్టంవచ్చిన ప్రకారం పితృకార్యం నిర్వహించమను. గుర్రాలూ, ఏనుగులూ, గోవులూ, బంగారమూ తనచేతికి అర్జునుడు అందిస్తాడు కొదవ లేకండా. దేవుళ్ళకీ, బ్రాహ్మలకీ గ్రామాలుదానం చెయ్యమను. వెళ్ళు, ఆలస్యం చెయ్యకు. నేను చెప్పిన మాటలన్నీ వినిపించు. కావలసిన పనులన్నీ నువ్వు సాంతం చెయ్యి.”

ధర్మరాజు అలా అనడంతోనే సంతోషించాడు విదురుడు. అక్కణ్ణించి ధృతరాష్ట్రుడి దగ్గరికి వెళ్ళాడు.

“మహారాజా, ధర్మరాజు దగ్గరికి వెళ్ళాను. నువ్వు పంపినపని వినిపించాను. విని సంతోషించాడతడు. అర్జునుడున్నా ఆనందించాడు ఆలకించి. ఆ ఇద్దరూ ప్రాణాలైనా నీ దగ్గర దాచరు. ఆలాంటిది ధనం సంగతి వేరే చెప్పే దేముంది! భీష్ముడూ మొదలైనవారు ఉత్తమ గతులు పొందినట్టు నీ ఇష్టం వచ్చినట్టు శ్రాద్ధకర్మలు చెయ్యి. లోకం మెచ్చినంత ఘనంగా చెయ్యి. చేతికి ఎముక లేకండా బంగారమూ, రత్నాలూ, గ్రామాలూ, గోవులూ, గుర్రాలూ, ఏనుగులూ నీఇష్టం వచ్చినట్టు బ్రాహ్మలకి దానంచెయ్యి వాళ్ళు తృప్తి పడినట్టు. నీ కుమాళ్ళు పుణ్యలోకాలు పొంది సుఖపడినట్టు అన్నీ ధారపొయ్యి” అన్నాడు.

ంతో సంతోషించాడు ధృతరాష్ట్రుడు.

అనంతరం భీముడు అన్నమాటలు ఏదో మాటవరసకి చెప్పి

నట్లు చెప్పి వినిపించాడు విదురుడు. “అతడు దుష్టు. అవి పాటించ దగినమాటలు కావు. నీమనస్సులో అవి పెట్టుకోకు” అని చెప్పి, ధర్మ రాజూ, అర్జునుడూ చెప్పినమాటలు అనేకవిధాల చెప్పి ఆనందపరి చాడు నృద్ధమహారాజుని.

కార్త్తికపౌర్ణమినాడు ఎంతోమంది బ్రాహ్మల్ని పిలిపించాడు ధృతరాష్ట్రుడు. శ్రద్ధాపూర్వకంగా శ్రాద్ధవిధులు నిర్వహించాడు. బంగారం మొదలైన వస్తువులు యావత్తూ ధర్మరాజు పంపించాడు. భీష్ముడికీ, బాహ్లికుడికీ, సోమదత్తుడికీ, అతడి కుమాళ్ళకీ ముందు శ్రాద్ధాలు పెట్టాడు నృద్ధరాజు. అనంతరం దుర్యోధనుడు మొదలైన కుమాళ్ళందరికీ వేరువేరుగా శ్రాద్ధాలు సాగించాడు. జయద్రథుడికీ, మిగిలినయావన్నంది బంధువులకీ, ద్రోణాచార్యుడికీ, తనబుద్ధికి తట్టిన ఇష్ట జనానికీ ఘనంగా శ్రాద్ధాలు పెట్టాడు. రత్నాలూ, బంగారమూ, ఆవులూ, గుర్రాలూ, నగలూ, వస్త్రాలూ, కన్యకలూ, భూములూ మొదలైనవి గొప్పగా దానంచేశాడు. అలా పదిహేనుదినాలు జరిపాడు. అదంతా విని ఆనందించాడు ధర్మరాజు. అంతేకాదు, ధృతరాష్ట్రుడు కేవలం భూములు మాత్రం దానంచేస్తున్నాడని విని, “కాదు, గ్రామాలున్నూ దానంచెయ్యి” మను అని కబురంపాడు. విని వల్లమాలిన ఆనందంపొందాడు ధృతరాష్ట్రుడు. ఎన్నో గ్రామాలు అగ్రహారాలు చేశాడు. శకునీ మొదలైన బంధువులకి పెద్ద పెద్ద దక్షిణలిచ్చి అపరక్రియలు జరిపాడు. ఇలా భారతరణంలో మరణించిన బంధులోకానికి పుణ్యలోకసౌఖ్యాలు కలిగినట్టు ఉత్తమమైన శ్రాద్ధాలు నిర్వర్తించి కృతకృత్యుడయ్యాడు.

అడివికి పయనం

అలాగ అన్ని పనులూ పూర్తిచేశాడు ధృతరాష్ట్రుడు. పాడ్యమి నాడు పెందరాళే రుత్విక్కులతో కలిసి ఇష్టి సాగించాడు. పాండవుల్ని

తక్కినబంధువుల్ని, స్నేహితుల్ని రావించాడు. అడివికి బయలుదేరడానికి సంకల్పించాడు. భృత్యులందరికీ తగినవిధంగా ధనమిచ్చాడు. గాంధారితో కలిసి నారబట్టలు ధరించాడు. అక్షతలతోనూ, గంధంతోనూ, పూలతోనూ ఇంటిని పూజించాడు. సర్వపదార్థాలూ పరిత్యజించాడు. అడివికి బయలుదేరాడు. గాంధారి వెంటనడిచింది. యాజకులు అగ్నులూ, ఉపకరణాలూ పట్టుకుని ముందు చేరువగా నడిచారు.

అలా కోటనుంచి బయలుదేరాడు ధృతరాష్ట్రుడు. ఇంతలో కుంతి మొదలైన కౌరవస్త్రీలందరూ దుఃఖంతో గోలు గోలుమంటూ వచ్చారు. కన్నీళ్లు కారుస్తూ వెంటబడ్డారు. ఆగకండా ముందుకి నడిచాడు ధృతరాష్ట్రుడు.

అతణ్ణి చూసి “హా, మహారాజా! ఎక్కడికి వెళతావు?” అంటూ బావురుమన్నాడు ధర్మరాజు. అతడి శరీరమంతా కంపించింది. దుఃఖంతో కింద చదికిలబడిపోయాడు.

అన్నగారిని ఎత్తుతూ అర్జునుడుకూడా చదికిలబడ్డాడు. వెక్కి వెక్కి ఏడ్చాడు. దుఃఖకరమైన ఆ దృశ్యం చెప్పడానికి నోరాడదు.

భీముడూ, నకులనవాదేవులూ, కృపాచార్యుడూ, యయుత్సుడూ, సంజయుడూ, ధౌమ్యుడూ మొదలైన బ్రాహ్మలూ శోకంతో వ్యాకులపడ్డారు. కుంతి దుఃఖంతో కుంగిపోతూ, గాంధారి చెయ్యి తన బుజంమీద వేసుకు నడిచింది. అంధమహారాజు గాంధారి బుజంమీద చెయ్యి వేసుకునడిచాడు.

ఇంతలో ద్రాపదీ, సుభద్రా, చిత్రాంగదా, ఉలూపీ, కొడుకుని చంకలోపెట్టుకుని ఉత్తరా, తక్కిన అంతఃపురస్త్రీలూ గోలుగోలుమంటూ ఏడ్చారు. జూదంనాడు పాండవులు అడివికి బయలుదేరినప్పు

డెలావుంది, అదిగో అలావుంది అవాళ ధృతరాష్ట్రుడు అడివికి పయనం కావడం.

ధృతరాష్ట్ర మహారాజు అడివికి వెళ్ళిపోతున్నాడనగానే చూడడంకోసం గుంపులు గుంపులు వచ్చి మూగారు పురజనులు. ఆడా మగా, చిన్నా పెద్దా యావన్నందీ వచ్చారు. ఎండకన్నూ, వానకన్నూ ఎరగని ఆడంగులు కూడా ఇళ్ళలోంచి బయలుదేరివచ్చారు. వృద్ధులైన ఆ కురురాజదంపతుల్ని చూసి వెక్కి వెక్కి ఏడ్చారు. నేలమీదా, మేడలమీదా, మిద్దెలమీదా చూస్తూ ఏడ్చిన ప్రజల ఏడుపులు ఆకాశానికి భూమికి మధ్య ప్రతిధ్వనించాయి.

పురద్వారం దాటబోతూ యావన్నందినీ ఆగిపొండన్నాడు ధృతరాష్ట్రుడు. అతడితో విదురుడుకూడా అడివికి వెళతానని దృఢ నిశ్చయంతో చెప్పాడు. సంజయుడున్నూ అతడన్నట్టే అన్నాడు. కృపాచార్యుడూ, యయుత్సుడూ కూడా వస్తామన్నారు. కాని వారిద్దరినీ వారించాడు ధృతరాష్ట్రుడు. ధర్మరాజుకి అప్పగించాడు. కోడళ్ళందరినీ తగినమాటలతో వెనక్కి మళ్ళించాడు. వాళ్ళందరూ ధృతరాష్ట్రుడికీ, గాంధారికీ పాదాభివందనాలు చేశారు. కన్నీళ్లు మొహాలనిండా చేసుకుని సెలవుపుచ్చుకున్నారు. కుంతీ దేవి మళ్ళిపోక గాంధారితో వెళుతూవుంటే, ఆమెకోసం చూస్తూ వారువెంట నడిచారు కొంతదూరం ముందుకి. అప్పుడు కుంతిని చూసి ధర్మరాజు ఇలా అన్నాడు :

“అమ్మా, మా అయ్య అడివికి వెళుతున్నాడు. నేనూ ఈయనతో వెళతాను. ఆశ్రమవాసంలో శ్రమకలగకండా శుశ్రూష చేస్తాను. ఈ కోడళ్ళను తీసుకుని కోటలోకి వెళ్ళిపో నువ్వు.”

“నువ్వు వెంటరావడానికి వొప్పుకుంటాడా నాయనా, ఈ మహారాజు? వద్దు, అలాటి పనికి పూనకు. ఇదిగో ఈ గాంధారి

నా అత్తగారు. ఈ మహారాజు నా మామగారు. * వీరి సేవచేస్తూ, వీరివెంట వుంటాన్నేను అడివికివెళ్ళి. విను, ఈయనకీ ఈమెకీ తెలిసి శుశ్రూషచెయ్యడానికి నేనే తగినదాన్ని. మరొకరెవ్వరూ ఆపని చెయ్యలేరు. బాబూ, వీరు అడివికిపోతూవుంటే ఇంట్లో వుండడానికి మనస్సెలా వొప్పుతుందోయినాకు!” అంది కుంతి.

కర్ణుణి మరిచిపోకండి

ధర్మరాజూ, తమ్ములూ ఎంతో వేడుకున్నారు అడివికి వెళ్ళ వద్దని. అయినా వెనక్కి మళ్ళలేదామె.

“నాయనా,” మళ్ళీ ధర్మరాజుతో అంది కుంతి, “విచారించ కోయి. వీరి విషయంలో ఎన్నడూ అపచారం నోట రానియ్యన్నేను. ఏమైనాసరే, అడివికి వెళ్ళడం మానను. ఇది వ్రతంగా పెట్టుకున్నాను” అంటూ తనబుజంమీదవున్న గాంధారి చెయ్యి తనచేత్తో మెల్లిగా తప్పించి, ధర్మరాజుదిక్కు తిరిగి ఇంకా ఇలా అంది :

“చినబాబు సహదేవుణ్ణి ఏమీ అనకుమీ ఎప్పుడూ. కర్ణుణి మనసులో మరిచిపోకు. దేవతవంటి కుమారుడి పుట్టుక కపటంచేసి దాచి పెట్టాన్నేను. ఆ పాపానికి ఎప్పుడూ లోలోపల కుళ్ళిపోతున్నాను. ఆ పాపం పోడానికి మంచి పదార్థాలు శ్రద్ధగా దానంచెయ్యి నాయనా! అంత గొప్పకొడుకు హతవారిపోయాడు. నూరుచెక్కలు కాకండా వుండిపోయింది నా రాతిగుండె. నువ్వు, నీతమ్ములూ భక్తితో తలుచుకుంటూ వుండండి నాకన్నతండ్రీని. ద్రౌపదిని

* ఆక్కా బావా అనడానికిబదులు అత్తా మామా అంది గాంధారి ధృతరాష్ట్రుల్ని కుంతి. “ఇ య్యవ యత్త నాకు; నీ మనుజవిభంధు మామ ” అని తిక్కన. చూ. ఆశ్రమవాసపర్వం, 1-147. సంస్కృతమూలం “ శ్వశ్రూ శ్వశురయోః పాదాన్ శుశ్రూషంతీ వశేత్వహమ్ ” అనే వుంది. చూ. ఆశ్రమవాసపర్వం. 16.16.

ఎప్పుడూ గాఢమైన గారాబంతో మన్నిస్తూవుండు. తమ్ములు భీమార్జునులూ, నకులసహదేవులూ కోరికలు తెలుసుకుని చెల్లిస్తూవుండు. వాళ్ళని ఎన్నడూ చిన్నబుచ్చకు.

“నేను ఆశ్రమవాసంచేస్తాను. నా నిశ్చయానికి తిరుగులేదు. మీరు ఇక మళ్ళిపోండి.”

తల్లిమాటలు విని విచారంతో మాటాడకండా పూరుకున్నాడు ధర్మరాజు. భీముడూ, అర్జునుడూ దుఃఖంతో కన్నీళ్లు రాలుస్తూ తలలు వంచుకు నిలబడిపోయారు. ముందుకిసాగుతున్న వారి నడక మందగించింది. ధృతరాష్ట్రుడు కొంచెం ముందుకిసాగాడు. అప్పుడు తల్లి మొహం చూస్తూ ధర్మరాజు ఇలా అన్నాడు :

“ఏంమాటమ్మా ఇది ! నిన్ను అడివికి పోనిస్తానటమ్మానేను ? ఇలా అనకు. వెనకటిలాగే మాచేత పనులు చేయించుకోనువ్వు. ‘ఇది ఇలాచెయ్యండి. ఇది చెయ్యకండి’ అని నువ్వు సరిదిద్దకపోతే ఎప్పటికప్పుడు రాజ్యభారం భరించగలమా తల్లీ, మేము ? వెనక నువ్వు, శ్రీకృష్ణుడూ ఎలా కార్యంనడిపారో తెలియదటమ్మా నీకు ? మమ్మల్ని ద్రౌపదిని ఇలా దుఃఖప్రవాహంలో ముంచేసి. అడివికి వెళ్ళి ఎలా వుంటావమ్మా నువ్వు ?”

మాటాడకండా కళ్ళనీళ్లు నింపుకుంటూ అలాగే ముందుకి అడుగులు వేసింది కుంతి. అప్పుడు భీముడు ఆమెతో ఇలా అన్నాడు :

“ఎందుకని ఇలా ధర్మరాజుని వదిలి వెళతావమ్మా నువ్వు ? సీమాటప్రకారం యుద్ధంచేశాడు. రాజుల్ని చంపాడు. ఈయన సంపదపురస్కరించుకుని నువ్వు మనుగడ సాగించక, తీరా ఇప్పుడు వదిలిపోతావా ? ధర్మమేనా అమ్మా, ఇది ? నీకుతోచినట్టు దానాలు చెయ్యి. ఆశ్రయించినవాళ్ళని పోషించు. బంధువుల్ని కాపాడుతూ అంతఃపుంధీ ఔరా అన్నట్టు కాలక్షేపం చెయ్యి.

“సౌజన్యవంతురాలివి నువ్వు. అవాళ మాద్రీ కొడుకులు అడివికి మాతో వచ్చినప్పుడు అంత అలాగ దుఃఖపడ్డావు. మమ్మల్ని యుద్ధంచెయ్యమని సందేశం పంపావు. ఇప్పుడు నీబిడ్డల్ని దుఃఖంలో ముంచి అడివికి వెళ్ళడం తగునటమ్మా నీకు?”

మాటాడలేదు కుంతి. ద్రౌపదీ, సుభద్రా దుఃఖావేశంలో కన్నీళ్లు కారుస్తూ వెక్కి వెక్కి ఏడ్చారు. పాండవులున్నా ఏడ్చారు. పరిజనులున్నా ఏడుస్తూ కన్నీళ్ళతో వెంట నడిచారు.

ఇలా కుమాళ్లు తనను వొదలకండా వెంటపడడంలో ఎంతో బాధపడింది కుంతిదేవి. కఠినంగా చెప్పందే వీళ్లు వొదిలిపెట్టరనుకుంది. కన్నీళ్లు తుడుచుకుంది. కుమాళ్ళ నోమారు తేరిచూసి పరిజనంతో అంది :

“దుష్ట జూదంలో వీళ్ళు వోడిపోడమూ, ఆ సభలో అవమానంపాలుకావడమూ, అడివిలో అప్టకష్టాలు పడడమూ సహించలేకపోయాను. సంధికి సమ్మతించనివాళ్ళ మధ్య వుండి నవ్వులపాలైతలలు వొంచుకు బతకడం దేనికని అవాళ కృష్ణుడితో అలా కబురు పంపాను. మానసీయుడు ధర్మరాజు. పదివేల ఏనుగుల బలశాలి భీముడు. పగవాళ్ళ పాలిట మృత్యువు అర్జునుడు. శౌర్యలోలులు కవలబిడ్డలు. వీళ్లు దైన్యంపాలుకావడం చూడగలరా!”

ధర్మరాజు మొహంచూస్తూ, ద్రౌపదిని చూపించి ఇంకా ఇలా అంది ఆమె :

“ఎంత గౌరవ వంశంలో వుట్టినదీ బిడ్డ! ఎంత సుకుమారి! ఇలాటి ఈమెని జత్తుపట్టి ఈడ్చి తెచ్చాడు సభకి దుశ్శాసనుడు. అవమానపరిచాడు. తమ కళ్ళముందు జరుగుతున్నదాన్ని చూస్తూ పెద్దలందరూ పూరుకున్నారు. అదంతా అప్పటికి కిక్కురుమనకండా వోర్చుకోవలసివచ్చింది మీరు. మీ పరాక్రమం అలా నీరయిపోతే

పాండురాజు కులం వేలెత్తి చూపడానికేముంటుంది ? కనకనే మీరు ప్రసిద్ధికెక్కాలనీ, తలెత్తుకు తిరగగలగాలనీ కృష్ణుడితో అలా చెప్పి పంపాను. ఆమాట భీముడు ఎత్తిపొడిచాడిప్పుడు ! ఇంక ఏమనేది నేను !”

కుంతి ఇలా అనడం విని ధర్మరాజూ, భీముడూ సిగ్గుపడి పోయారు. తానన్నమాటకి భీముడి మనస్సు ఏమైందో అనుకుని, అతణ్ణి చూపుతూ ఇంకా ఇలా అంది కుంతి :

“ధర్మరాజూ, నామనస్సులో మరేమీలేదోయి. విను, భీమన్నతో కలిసి నవ్వాను. నీ సిరిసంపదల మూలంగా ఉత్తమమైన దానాలు చేశాను. కళ్యాణా నువ్వుచేసిన యజ్ఞాలు చూశాను. ఇంకేం కొరత నాకు ! ఇక అడివికి వెళతాను. ఆశ్రమవాసం చేస్తాను. రాజ్య ఫలం కోరను. తపస్సుచేసి ఉత్తమగతి కోరతాను. దానికి ఇలాటి మంచితోడు దొరుకుతుందా మరి ? కురురాజుకీ, గాంధారికీ సేవచేస్తూ తపస్సు చేస్తాను. కృశించిన శరీరంతో చివరిజీవితం గడుపుతాను. నాయనా, ఇకమీరు తిరిగిపోండి.”

కుంతీదేవి తనతో అడివికి వెళతానని పట్టుబట్టడమూ, పాండవులు వద్దని ఆమెని ప్రార్థించడమూ తెలిసి “ధర్మరాజూ ఎలాచెప్పితే అలా చెయ్యి” అంటూ విదురుడిచేతా, సంజయుడిచేతా ఆమెకీ కబురు పంపాడు ధృతరాష్ట్రుడు. విదురుడూ, సంజయుడూ వచ్చి ఆమాట కుంతీదేవితో చెప్పారు. అయినా తన సంకల్పం మార్చుకోలేదామె. వారిమాటలు విని విచారించింది. దృఢనిశ్చయంతో కుమాళ్ళనీ, కోడళ్ళనీ, తక్కిన బంధువుల్నీ, యావన్నంది కౌరవభార్యల్నీ, పరిజనుల్నీ కలయచూసింది. “ఇలా ఎందుకూ వస్తారు మీరు ? ఇక ఆగండి. సుఖంగా వుండండి” అంది.

దాంతో వడుకుతున్న గుండెలతో అందరూ వోమారు

ప్రదక్షిణంచేశారు. వెక్కి వెక్కి, గాంతెత్తి ఏడుస్తూ అన్ని వేపులా తిరిగారు. పాదాభివందనంచేశారు. తూలిపోతున్న శరీరాలతో ఆగారు.

పాండవులు అయిదుగురు ఆమెని సాగనంపుతూ, ఆమెని ధృతరాష్ట్ర గాంధారులతో కలిపారు ముందుకిలీసుకు వెళ్ళి. వారిద్దరిని ఉద్దేశించి, “మీరు అడివికి వెళ్ళిపోతున్నారు. మీతో ఈమెకూడా వెళ్ళిపోతున్నది. ఇక మా కాల మెలాగడుస్తుంది? ఈ తలంపుతో ఎంత ప్రార్థించినా వుండడానికి వాప్సుకోలే దీమె. ఈ ఆమ్మకి బుద్ధి చెప్పుకుంటూ, ఈమెచేత పరిచర్య చేయించుకోండి” అంటూ కుంతీ దేవిని వారికి అప్పగించారు. ధృతరాష్ట్ర గాంధారులకీ, అమ్మ కుంతీ దేవికీ ప్రదక్షిణంచేశారు; దండప్రణామాలుచేశారు. దీవించి, సెల విచ్చారు వారు.

కన్నీళ్ళతో వెనక్కిమళ్ళారు పాండవులు. స్త్రీజనాన్ని వెంట పెట్టుకుని దుఃఖంతో కుంగిపోతూ పట్నంచేరుకున్నారు. దుఃఖం పోగు పెట్టినట్టుంది హస్తినాపురం. చూడడం దుర్భరంగా వుంది. అలాటి పట్నంలో ప్రవేశించలేక, ప్రవేశించలేక ప్రవేశించారు పాండవులు. ఎవరిమందిరాలు వారు చేరుకున్నారు. ధర్మరాజూ, తమ్ములూ తగిన విధంగా నడుచుకుంటూవచ్చారు.

అక్కడ కురువృద్ధుడు ధృతరాష్ట్రుడు నిశ్చింతగా గాంధారి తోనూ, విదురసంజయులతోనూ, అగ్నిహోత్రానికి అవసరమైన రుత్విక్కులతోనూ అలసటలేకండా వెళ్ళి గంగాతీరం చేరాడు. అక్కడ వాక తగినప్రదేశంలో ఆగాడు. నెమ్మదిగా స్నానాదికాలు పూర్తిచేసుకున్నాడు. వేదాలు తెలిసిన బ్రాహ్మలు వెలిగించిన అగ్ని హోత్రం అర్చించాడు. చక్కగా హోమం సాగించాడు. అంతమందికీ భోజనాదికాలు సంఘటింపచేశాడు. తానున్నా భోజనం ముగించాడు. విదురుడూ, సంజయూడూ ఏర్పరిచిన దర్శశయ్యమీద విశ్రాంతి

తీసుకున్నాడు. అతడి శయ్యకి కొంచెం దూరంలో వేసిన శయ్యమీద గాంధారి విశ్రమించింది. మరికొంచెందూరంలో వొకపక్కమీద కుంతి విశ్రమించింది. అల్లంతదూరంలో విదురుడూ, సంజయుడూ, చుట్టూ తమకు వీలైనచోట్ల యాజకజనులూ విశ్రమించారు. అలా మిగిలిన రోజు గడిచిపోయింది. పొద్దుగూకింది. సాయంకాల కృత్యాలు తీర్చుకున్నారు వారు. ఆరాత్రి అక్కడ గడిపారు.

ఆశ్రమవాసం

మర్నాడు పొద్దుదూరింది. తనవారితో కాల్యకృత్యాలు తీర్చుకున్నాడు ధృతరాష్ట్రుడు. గంగానది ఉత్తరించి వెళ్ళి కురుక్షేత్రం ప్రవేశించాడు. ఒక పుణ్యాశ్రమందగ్గర చల్లని చెట్టునీడ ఇనకమీద కూచున్నాడు. శతయూపుడనే రాజరుషి ఆశ్రమం అది. కేకయ వంశ్యుడతడు ; తపోధనుడు. తన ఆశ్రమందగ్గరికి ధృతరాష్ట్రుడు వచ్చాడని విన్నాడతడు. వినడమే తడవుగా వచ్చి శౌరవపూర్వకంగా ధృతరాష్ట్రుణ్ణి చూశాడు. అర్ఘ్యాదివిధులు వినయంగా సాగించాడు. తన ఆశ్రమంలో నివసించమని కోరాడు.

ధృతరాష్ట్రుడి అభిప్రాయం తెలుసుకుని, ఆదగ్గరలో పర్లశాలలు నిర్మించారు విదురసంజయులు చక్కగా. నారబట్టలూ, లేడిచర్మాలూ ధరించి గాంధారీ, ధృతరాష్ట్రుడూ ఆపర్లశాలలో నివసించారు వ్రత నిష్ఠతో. కుంతీ, విదురుడూ, సంజయుడూకూడా వారితో వుండి ఆశ్రమవాసం చేశారు. యాజకులు నిత్యకృత్యాలు నడుపుతూ వచ్చారు.

ఇలా నియమనిష్ఠలతో అక్కడ తపస్సు చేశాడు ధృతరాష్ట్రుడు. అధిచర్మావశేషంగా శృశించిపోయిందిఅతడి శరీరం. అతడి తపోనిష్ఠ చూసి అక్కడి మునులు ముక్కుమీద వేలుపెట్టుకున్నారు.

ఆ శ్ర మ వా స ప ర్వం

రెండో ఆశ్వాసం

నారద ప్రసంగం

ధృతరాష్ట్రుడు అలా పరమతపోధుర్యుడయివుండగా వొకనాడు నారదుడూ, పర్వతుడూ, దేవలుడూ, మాంజాయనుడూ అతణ్ణి చూడడంకోసం ఆ ఆశ్రమానికి వచ్చారు. శతయూపుడుకూడా కుతూహలంతో అక్కడికి వచ్చాడు. అందరినీ భక్తిశ్రద్ధలతో అర్చించింది కుంతి. సంతోషించి, ధృతరాష్ట్రుడిదగ్గరికి వెళ్ళారు వారు. వినయసంభ్రమాలతో అందరికీ నమస్కరించాడు ధృతరాష్ట్రుడు. అందరికీ దర్శాసనాలు వేయించాడు. దీవించి కూచున్నారు మునులు. మాటామంతీ ఆడుతూ సందర్భానుసారంగా నారదముని ఇలా ఎత్తుకున్నాడు :

“ ఈ ఆశ్రమప్రదేశం పుణ్యస్థలం. శతయూపుడి పితామహుడు సహస్రచిత్వ మహారాజు తన పెద్దకొడుకైన శతచిత్రుడికి రాజ్య మర్పించి, ఈ ఆశ్రమానికి వచ్చి తపస్సుచేశాడు ; దేవేంద్రుడి స్నేహం సంపాదించాడు. పృషధుడూ ;* శైలాలయూడూ, పురు కుత్సుడూ ఇక్కడ తపస్సుచేసి ఇంద్రలోకానికి వెళ్ళారు. ఆ రాజు రుషుల నందరినీ నేను ఈలోకసంచారానికి వచ్చినప్పుడు ఇక్కడ చూశాను. ఇప్పుడు అక్కడ చూస్తున్నాను. నిజంగా ఇతరదుష్ప్రాప్య మైన పుణ్యదేశం ఇది. వేదవ్యాసుడి అనుగ్రహంవల్ల ఇక్కడ నివాసం సంభవించింది నీకు.

* శైవస్వరూప మనువుకుమారుడు. గురుశైన చ్యవనుడి ఆశ్రమం గిరించి శూద్రుడైనట్లు శాపం పొందాడు. - విష్ణుపురాణం.

“ఇక్కడ తపస్సుచెయ్యడంవల్ల సహస్రచిత్తుడూ మొదలైన రాజులమల్లేనే స్వర్గపదం సంపాదిస్తావు నువ్వు. నీతో గాంధారికూడా వస్తుంది. భక్తితో మీ శుశ్రూషచేసి కుంతీదేవి పాండురాజుని చేరు కుంటుంది పాండురాజు దేవేంద్రుడి సన్నిధిని వుండి ఎప్పుడూ నిన్ను తలుచుకుంటూ వుంటాడు. అతడు శ్రేయస్సు కలిగిస్తాడు నీకు. ధర్మమూర్తి అయిన ధర్మరాజు తన ఆత్మకనక విదురుడు అతడి శరీరంలో ప్రవేశిస్తాడు. సంజయుడు స్వర్గలోకానికి వెళతాడు” అన్నాడు.

విని, గాంధారీ కుంతీ సమేతంగా సంతోషించాడు ధృత రాష్ట్రుడు. అక్కడున్న అందరూ ఆనందించారు. అప్పుడు శతయూపుడు నారదమునితో ఇలా అన్నాడు :

“మూర్తిభవించిన జ్ఞానస్వరూపుడివి నువ్వు. కాతుకండ్డి నిన్ను వొకటిఅడుగుతాను. అనుగ్రహించి సెలవియ్యాలి.”

“అడగదలిచింది అడుగు, సందేహమెందుకూ?” అన్నాడు నారదుడు.

“ధృతరాష్ట్రుడు సుగతి పొందుతాడని నిర్దేశించావు. ఆ విశేషం వినాలని కుతూహలంగావుంది ; వివరించు” అన్నాడు శత యూపుడు.

“విను” అంటూ అందుకున్నాడు నారదముని, “ప్రతిదినం నేను దేవేంద్రుడిదగ్గరికి వెళుతూవుంటాను. మాటలసందర్భంలో ఈ ధృతరాష్ట్రుడి ప్రసంగం వచ్చింది ఆ సభలో. ఇతడి తపోనిష్ఠ వర్ణించారు సభ్యులు. అప్పుడు నాతో దేవేంద్రుడు చెప్పాడు, ‘మునిజాతుడు ధృతరాష్ట్రుడు. మూడేళ్లు తపస్సుచేసి, తానూ, భార్య శరీరాలు విడిచిపెడతారు. కుబేరుడి స్నేహంతో, దివ్యాభరణాలు ధరించి విమానంలో విహరిస్తాడు సంతోషంగా’ అన్నాడు. పాండురాజు విని పరమానందం పొందాడు.”

నారదుడలా చెప్పడంతోనే ధృతరాష్ట్రుడు ఎంతో ఆనందించాడు. మిగిలిన యావన్మండీకూడా సంతోషించారు. ఇలా సద్గోష్ఠి నడిపి, ధృతరాష్ట్రుణ్ణి అభినందించి, వెళ్ళివస్తూ” మంటూ నిజనివాసాలకి వెళ్ళిపోయారు మునులు.

పాండవుల పరితాపం

ధృతరాష్ట్రుడు ఇక్కడ ఇలా ఆశ్రమవాసంచేస్తూ వుండగా అక్కడ హస్తినాపురంలో పాండవులు తల్లిని తలుచుకుంటూ దుఃఖించేవారు. ధృతరాష్ట్రుణ్ణి, గాంధారిని జ్ఞాపకంచేసుకుని విచారపడేవారు. పురజనులున్నూ అలాగే విచారించేవారు.

“వృద్ధుడు ధృతరాష్ట్రుడు. సుఖపడదగినవాడు. నిర్జనమైన అడివిలో ఎలావుంటాడో! గాంధారి, కుంతీ ఎంతో సుకుమారశరీరులు. అడివిలో ఎలా వోర్చుకుంటారో కష్టం! ఇలాంటికొడుకుల్ని, రాజ్య భోగాల్ని విడిచి అడివికి వెళ్ళిపోయిందో కుంతీదేవి! తల్లి లేని బిడ్డలయి ఎంత విచారిస్తున్నారో పాండవులు!

“విదురుడి శరీరమూ, సంజయుడి దేహమూ అడివి ఆయాసం వల్ల ఎంత చిక్కిపోయాయో! పాపం, ధృతరాష్ట్రుడిమీద భక్తివల్ల వాళ్ళున్నూ అడివికి వెళ్ళిపోయారు!” అని వాకభృతో వాకభృ చెప్పాడు నేవారు ప్రజలు విచారంగా.

తల్లిలేదని ఎప్పుడూ విచారిస్తూనే వుండేవారు పాండవులు. అయిదుగురు అన్నదమ్ములూ వొక్కదగ్గర కూచుని ధృతరాష్ట్రుణ్ణి, గాంధారిని తలుచుకునేవారు.

“వారి కొడుకులందరూ చచ్చిపోయారు.”

“పాపం, ముసిలి వరుగులు, ఇలాగ అడివిగలిసిపోయారు!”

“ఎన్నాళ్ళు అడివిలో వుంటుందో అమ్మ కుంతి అడివిలో ఆకూ అలమూ తింటూ!”

“దయమాలి బంధువుల్ని చంపేశాం. ధైర్యం చిక్కపడ్డ లేక పోయాం. కోపం అణచుకోలేక పోయాం!”

“అంతటి వీరుణ్ణి అభిమన్యుణ్ణి పోగొట్టుకున్నాం. అతడి అన్న దమ్ముల్నీ, అన్న కర్ణుణ్ణి పోగొట్టుకుని వొంటిగాళ్ళమై మిగిలాం!” అంటూ దుఃఖంతో బరువై నమాటలాడేవాళ్లు. హస్తినాపురం ప్రజలు ఈమాటలు విని కలతపడేవాళ్ళు.

ఇలా ప్రతిదినమూ చింతాక్రాంతులై బాధపడేవారు వారు. విదురుణ్ణి, సంజయుణ్ణి తనువుకి తెచ్చుకుని వేదనపడేవారు. ఈ విచారంతో కళాకాంతులు లేకండా అయ్యారు. మనోహరమైన భోగాలు వొదులుకున్నారు. వినోదాలు విడిచిపెట్టారు. రాజ్యసంపద చూడడం మానుకున్నారు. పాడుపడినట్టయిపోయారు.

ద్రౌపదీ, సుభద్రా సంతాపపడేవారు. అదిచూసి పాండవులు మరింత పరితాపపడేవారు.

అయితే జనమేజయ మహారాజా, అప్పుడు చంటివాడై న మీ తండ్రి చూపు వారందరి దుఃఖమూ పోగొట్టేద.

అలా ధైర్యంపోయినవారుగా వుండిన పాండవులు ధృతరాష్ట్రుణ్ణి చూడడానికి వెళ్ళాలనుకున్నారు. అప్పుడు సహదేవుడు ధర్మరాజు పాదాలకి ప్రణామంచేసి ఇలా అన్నాడు :

అమ్మని చూడాలి

“అన్నయ్యా, ముందు చెప్పడానికి భయపడ్డ చూడడానికి వెళ్ళడమే తగినపని. ఇంతకీ అడివిలో వుండి ఎంత దుస్థితి అనుభవిస్తున్నాదో ఆమె! ఆమె ప్రాణాలతో వున్నప్పుడే వెళ్ళి వాక మారు చూడడం ధర్మంకదా మనకి! బావగారినీ, అప్పగారినీ అనుసరిస్తూ ఎలావుందో ఆ తల్లి! ధృతరాష్ట్ర గాంధారులున్నూ సుకుమా

రులు. నారబట్టలు కట్టుకుంటూ, లేడితోళ్లు కప్పుకుంటూ, వ్రతం పూని, దుంపాదుట్రా తింటూ ఎంత కష్టపడుతున్నారో! ఒక దుర్దశ పుట్టకముందే తప్పకండా వారిని చూడడానికి వెళ్ళడం మన కర్తవ్యం.”

*చేరువనే వుండి చెవివొగ్గి దుఃఖంతో వింటున్న ద్రౌపది ఇలా అందుకుంది.:

“అవును, తప్పకండా వెళ్ళడమే కర్తవ్యం. ఉన్నమాట ఉచితంగా చెప్పాడు సహదేవుడు. కుంతీదేవి కోడళ్ళందరూ ఎత్తుకాళ్ళ మీద ప్రయాణానికి సిద్ధంగా వున్నారు, తపస్వినిగా వున్న ఆమెని చూడాలని” అంది.

ఆ ఇద్దరూ అలా అనడంతోనే అడివిప్రయాణంకోసం దశ పతుల్ని పిలిపించాడు ధర్మరాజు.

“ధృతరాష్ట్రుడి దర్శనానికి వెళతాం. అంత హెచ్చుకాకండా తగినంత చతురంగబలం సమకట్టండి. మేనాలూ, నాటుబళ్ళూ అధికంగా సిద్ధంచెయ్యండి. అనేకమైన బళ్ళూ, గుడారాలూ, భక్ష్య భోజ్యాలూ పట్టుకువచ్చినట్టు పరిచారకుల్ని నియమించండి. పౌరులు ధృతరాష్ట్రుణ్ణి చూసి అభిప్రాయంతో ఎవరువచ్చినాసరే, వారి యోగక్షేమాలు చూస్తూ తీసుకువచ్చేవారిని నియోగించండి. ‘రేపే ప్రయాణం’ అని చాటించండి” అని ఆదేశించాడు. వాళ్ళు ధర్మరాజు ఆజ్ఞప్రకారం అన్నిపనులూ నిర్వహించారు.

మర్నాడు యుయుత్సుణ్ణి, కృపాచార్యుణ్ణి, ధౌమ్యపురోహితుణ్ణి పిలిపించాడు ధర్మరాజు. “మీరు పురరక్షణంకోసం నిలవండి” అంటూ ఆదరభావంతో చెప్పాడు. “ఏనుగులతో నువ్వు రా” అని భీముడితో చెప్పాడు. “రథాలతో నువ్వురా” అని అర్జునుడితో చెప్పాడు. “గుర్రపుడశంతో నువ్వురా” అని వకులుడితో చెప్పాడు. “కాల్బలంతో నువ్వురా” అని సహదేవుడితో చెప్పాడు.

ధర్మరాజు ఆజ్ఞాప్రకారం తూర్యనాదాలతోనూ, గొడుగుల తోనూ, పతాకాదులతోనూ, రత్నభూషణాలతోనూ వైభవంగా బయలుదేరివచ్చారు తమ్ములు.

ద్రాపదీ మొదలైన అంతఃపుర స్త్రీజనాన్ని, తక్కిన కౌరవ స్త్రీలనీ మేనాలూ వాటిమీదా, నాటుబళ్ళమీదా తీసుకురండని అంతఃపురాధికార్లని నియమించాడు ధర్మరాజు. వారంతా ఆ ప్రకారం చేశారు.

నల్ల టిత్తోకల తెల్లగుర్రాలు పదహారు పూసిన రథనాల రథంమీద కూచున్నాడు ధర్మరాజు. ముత్యాల కుచ్చులు వేలాడు తున్న తెల్లగొడుగులు పట్టారతనికి.

పిల్లంగోవులూ, వీణలూ మోగాయి. గాయకులు వివిధ రాగాలతో గానంచేశారు. పాఠకులు మంగళవాక్యాలు పఠించారు. వంది మాగధులు స్తోత్రాలు చేశారు.

అలా ధృతరాష్ట్రుడిదగ్గరికి కురుక్షేత్రం బయలుదేరాడు మహావైభవంతో ధర్మరాజు. రకరకాల వాహనాలెక్కి పౌరజనులు అతడి వెంట బయలుదేరారు.

గంగానది ఉత్తరించి కురుక్షేత్రం ప్రవేశించాడు ధర్మరాజు. కొంతదూరం వెళ్ళేసరికి శతయూపుడి ఆశ్రమంచేరువ అరిటిచెట్లతో నిండి, మృగాలతో గండికగా వుండిన ధృతరాష్ట్రుడి ఆశ్రమం అవు పడింది. ఎరిగినవాళ్లు “అదిగో అదే, అదే” అని చూపించి చెప్పారు.

ధర్మరాజు రథం దిగాడు. భీముడూ మొదలైనవారున్నూ వాహనాలు దిగారు. తక్కిన యావన్మందీ వారి ననుసరించారు.

ధృతరాష్ట్రుడి ఆశ్రమానికి వెళ్ళాడు ధర్మరాజు. “మాతండ్రి ఏడీ?” అని అక్కడివాళ్ళని గద్దదకంఠంతో అడిగాడు.

“యమునా నదిలో స్నానంచేసి, అదేదారిని పువ్వులుకోసుకు

రాడానికి వెళ్ళాడాయితీ” అని చెప్పారు వాళ్లు. ఏదారిని వెళ్ళాడో ఆదారికూడా చూపించారు.

ఆశ్రమందగ్గిరవాళ్లు చెప్పినదారిని వెళ్ళారు పాండవులు. ఎదురుగా నడిచివస్తున్న ధృతరాష్ట్రుడూ మొదలైనవారిని చూశారు. అన్నలను దాటుకుని చప్పున ముందుకి వెళ్ళాడు సహదేవుడు. తల్లి కాళ్ళమీద పడి బావురుమని ఏడ్చాడు. కన్నీళ్లు వరదలుకడుతూ అతణ్ణి ఎత్తి కాగిలించుకుంది కుంతి. ఏడుస్తూ, “సహదేవుడు” అని గాంధారితో చెప్పింది. పాండవులు వచ్చారని పక్కవాళ్లు ధృతరాష్ట్రుడితో చెప్పారు. మిగిలిన పాండవులు నలుగురూ తల్లి కుంతి పాదాల మీద వాలారు. అందరినీ పొదివిపట్టుకుందామె. వాత్సల్యంతో మనస్సు చెమ్మగిల్లి, కన్నీళ్ళు కార్చింది. గాఢంగా కాగిలించుకుంది. వారి కన్నీళ్ళు చేతులతో తుడిచింది. ప్రేమతో దీవనలిచ్చింది.

సంజయుడు వినయంతో ధర్మరాజుని దర్శించాడు. భీమార్జునుల్ని, నకులసహదేవుల్ని ప్రేమతో కలుసుకున్నాడు. అయిదుగురూ ప్రీతిగా అతణ్ణి ఆదరించారు. ద్రౌపదీ మొదలైన కోడళ్ళూ, తక్కిన కౌరవుల భార్యలూ వరసగా ధృతరాష్ట్రుణ్ణి, గాంధారిని, కుంతిని దర్శించారు. ధృతరాష్ట్రుడూ మొదలైనవారు పట్టుకువస్తున్న నీటికలశాలు పుచ్చుకుని పాండవులు పట్టుకున్నారు. పురజనులందరూ గాంధారి ధృతరాష్ట్రుల్ని, కుంతీదేవిని వినయంతో దర్శించారు. అందరూ కలిసి హస్తినాపురంలో వున్నట్టే అనిపించింది ధృతరాష్ట్రుడికి. అంతమందితోనూ కలిసి ఆశ్రమానికి వచ్చాడతడు.

ధృతరాష్ట్రుడి ఆశ్రమంలో

చుక్కలతో వున్న ఆకాశంలా అవుపించింది ధృతరాష్ట్రుడి ఆశ్రమం అవాళ. చుక్కల్లో చంద్రుడిలాగ బంధువులమధ్య ప్రకా

శించాడు ధృతరాష్ట్రుడు. పాండవులు వచ్చారనడంతోనే వారిని చూడాలన్న వేడుకతో చుట్టుపక్కలవున్న తాపసులు ధృతరాష్ట్రుడి ఆశ్రమానికి వచ్చారు. వారందరికీ సవినయంగా దండప్రణామాలు చేశారు పాండవులు. అంతమందీ ధృతరాష్ట్రుడిచుట్టూ కూచున్నారు. స్త్రీజనం మౌనమేపు ఆగారు. మును లందరూ తగిన ఆసనాలమీద కూచున్నారు. సంజయుణ్ణి చూసి, “ధృతరాష్ట్రుడి ఈ బంధుజనుల్ని విడి విడిగా మాకు పరిచయం చెయ్యి” అని అడిగారు.

“చిత్తగించండి” అంటూ అందుకున్నాడు సంజయుడు, “ఇదిగో బంగారం వర్ణంకలిగి పల్చని ఎత్తయిన శరీరమూ, ఉన్నతమైన పొడవాటి నాసికా, విశాలమైన సోగకన్నులూ, సింహరేఖా కలిగి, చూపుకి ఎంతయినా అగ్గజంగా అవుపిస్తున్న ఇతడు ధర్మరాజు.

“ఎర్రదనంతోనూ, ఎత్తయిన మూపులతోనూ, పొడవాటి చేతులతోనూ, వెడల్పాటి రొమ్ముతోనూ అవుపిస్తున్న ఇతడు భీముడు.

“ఉజ్వలమూ సుందరమూ అయిన శ్యామలశరీరమూ, మదగజంలాటి రీపీ, పద్మాలవంటి నేత్రాలూ కల ఇతడు అర్జునుడు.

“సాటిలేని సుందరాకారాలతో కుంతి రెండువేపులా కూచున్నారు చూడండి, విష్ణుమూర్తి దేవేంద్రుల్లాగ ఆ ఇద్దరూ నకులసహదేవులు. వినయమే వారికి భూషణం.

“అదుగో నల్ల కలవలఛాయవంటి శరీరచ్ఛాయా, నవపద్మదళాల వంటి మెరుగునేత్రాలూ, నడిమిప్రాయమూ కలిగి అందాలకుప్పలావున్న ఆ ఉదారమూర్తి ద్రౌపది.

“ద్రౌపది పక్క కట్టెర్ర శరీరంతోనూ, పద్మంలాటి మొహంతోనూ, సూర్యుడి మహిమ ఉజ్వలమైన ఆకారం ధరించిందా అన్నట్టున్న లతవంటి దేహంకల ఆమె శ్రీకృష్ణుడి చెల్లెలు సుభద్ర; అర్జునుడి ఇల్లాలు.

“ద్రౌపదీ సుభద్రలపక్క బంగారం పసిమికలిసిన ఇప్పపూవు రంగు శరీరాలు కలిగి కూచున్న పడుచులు చిత్రాంగదా ఉలూపులు.

“అదిగో పద్మంవంటి ఛాయకలిగిన శరీరంతోనూ, బెదిరిన లేడి కళ్ళవంటి కళ్ళతోనూ కూచున్న ఆమె భీముడి భార్య.

“కొత్త సంపంగి పువ్వులాటి తెలుపుశరీరంతోనూ, కమలంవంటి మొహంతోనూ కలకల్లాడుతున్న ఆమె సహదేవుడి భార్య.

“కొత్త కలవపువ్వులాటి శరీరకాంతితోవున్న ఆమె నకులుడి భార్య.

“వీరి పక్క పాపటలు లేకండా, తెల్లటిబట్టలతో శరీరాలు దాచుకున్న వీరంతా ధృతరాష్ట్రానికి కోడళ్ళు.

“వీరిలాగే అయి సుభద్రపక్క ముడుచుకు కూచున్న ఆమె ద్రోణుడూ కర్ణుడూ మొదలైన వీరుల్ని కలతపెట్టి, కళ్ళుచూసిన అభిమన్యుడి ప్రియభార్య ఉత్తర ” అని అంతమందినీ చూచి చెప్పాడు.

అప్పుడు ధృతరాష్ట్రాడు ధర్మరాజువేపు తిరిగి, “క్షేమంగా వున్నావా బాబూ? పౌరులూ, జానపదులూ క్రమంతప్పకండా నిన్ను అనుసరిస్తున్నారా? నీ తమ్ములందరు సుఖంగా వున్నారా? స్నేహితులు కలాసాదేనా? బంధువులు సంతోషంగా వున్నారా? ఇష్ట భృత్యులు తమ కోర్కులు ఫలించి సుఖపడుతున్నారా? సంతోషంగా పూర్వరాజుల నడవడి సాగిస్తున్నావానువ్వు? న్యాయంగా పన్నులు పుచ్చుకుంటూ ధనాగారం నింపుతున్నావుకదా? అగ్రహారాల ప్రజల మీద గాలైనా సోకకండా కాపాడుతున్నావా? మిత్రరాజుల్ని స్నేహంతోనూ, శత్రురాజుల్ని కరుకుదనంతోనూ వశపరుచుకుంటున్నావా? ఉదాసీనులైన రాజుల్ని కనిపెడుతున్నావా? దేవతలకూ, అతిథులకూ, పితృదేవతలకూ పూజలు జరిపి, వారిని తృప్తిపరుస్తు

న్నావా? రాజ్యంలోని నాలుగువర్ణాలవారూ ఎవరికృత్యాలువారు నెరవేరుస్తున్నారా? పిల్లలకీ, దుర్బలులకీ, స్త్రీలకీ, వృద్ధులకీ భయం లేకండా శాసనం సాగుతూవుందా పట్నంలో?” అని అడిగాడు.

“నీ ఉపదేశం ప్రకారం అన్నీ సక్రమంగా సాగుతున్నాయి” అన్నాడు ధర్మరాజు. ఇంకా ఇలా అన్నాడతడు :

“తండ్రీ, ఆయాసం సహించని మీ శరీరం తపఃక్రియలకి పూనుకుందా! కష్టం గణించక మీ శుశ్రూష చేస్తోందికదా అమ్మ కుంతి! మా పెద్దమ్మ అలజడిపడకండా తపస్సు సాగిస్తోందా? కుమా శ్వని చంపిన పాపాత్ముల్ని మమ్మల్ని తలుచుకుని ఏమంటుందో మీతో?”

“సంజయుడు తపస్సు కష్టం నయించగలుగుతున్నాడా? అన్నట్టు ధీరచిత్తుడు విదురుడు కనడడేమీ! ఎక్కడికి వెళ్ళాడు? అతణ్ణి చూడాలి నేను.”

“తపస్సు నాకు కష్టంగా లేదు. ధర్మరాజూ, మీ అమ్మ కుంతి అలిసిపోకండా మా శుశ్రూష చేస్తు నేవుంది. గాంధారికూడా తపస్సుకి వోర్చుకుంటూనే వుంది. పుణ్యచరిత్ర ఈమె. మిమ్మల్ని తలుచు కున్నప్పుడల్లా మెచ్చుకుంటుంది; దీవిస్తుంది. సంజయుడు ప్రాజ్ఞుడు. తపస్సుకి విసుగుపడడు. ఇక విదురుడు ఎక్కడ అని అడిగావుకదూ, మమ్మల్ని విడిచి ఎక్కడెక్కడో తిరుగుతూవుంటాడతడు. మునులు కూడా ముక్కుమీద వేలుపెట్టుకున్నట్టు నడుచుకుంటాడు. నీరూ, గాలీ మాత్రమే ఆహారంగా చేసుకున్నాడు. అవికూడా లేకండా వుండి పోతాడు. శూన్యమైన అడివిలో దైన్యంలేకండా విచ్చలవిడిగా తిరుగుతూ వుంటాడు. ఒక్కొక్కప్పుడు హఠాత్తుగా అవుపిస్తాడు” అని చెప్పాడు ధృతరాష్ట్రుడు.

విదురుడు

అతడి నోట్లోమాట నోట్లోనే వుంది హఠాత్తుగా అల్లంత దూరంలో ధర్మరాజుకి కనిపించాడు విదురుడు. అడివిధూళితో అతడి శరీరం మలినంగా వుంది. తలంతా జడలుకట్టి వేలాడుతున్నాది. దిగంబరుడుగా వున్నాడతడు.

ఆశ్రమంలో వున్న యావన్మందినీ వోమారు కలయచూశాడతడు. తిరిగి వెళ్ళిపోయాడు. తన అనుచరుల్ని అక్కడే వుండండని, తాను వొక్కడే విదురుడివెంట వెళ్ళాడు ధర్మరాజు. తుప్పలమాటున కనపడుతూ వెళ్ళిపోతున్నాడు విదురుడు. వెంటపడి “విదురా! ఓ విదురా! నిలబడు, నిలబడు! నేను ధర్మరాజుని. నిన్ను చూడడానికి వచ్చాను” అంటూ పరిగెత్తాడు ధర్మరాజు.

తిరిగిచూశాడు విదురుడు. ఏకాంతప్రదేశంలో ఆగాడు. ఒక చెట్టుకింద నిలబడ్డాడు. దగ్గరికి వెళ్ళాడు ధర్మరాజు. అతడి కట్టెదుట నిలబడ్డాడు. అర్థనిమిషాలతనేత్రాలతో, వున్నట్టే వుండిపోయాడు విదురుడు.

“విదురా!” ఆ యోగిని చూస్తూ అన్నాడు ధర్మరాజు, “నేను ధర్మరాజుని! కళ్ళువిప్పి నన్ను చూచు!”

రెప్పలు పైకెత్తి ఉదాసభానంతో చూశాడు విదురుడు. యోగబలం పూనాడు. ఇంద్రియాలు ఇంద్రియాలలో కలిపాడు. ప్రాణాలు ప్రాణాల్లో కలిపాడు. నిజశరీరం విడిచిపెట్టాడు. తేజోమయ శరీరంతో ధర్మరాజు శరీరంలో ప్రవేశించాడు. ధర్మరాజు శరీరంలో కాంతి అధికమైంది. లావున్నూ లావయింది. బుద్ధిబలం పెరిగింది. అది అవగతమై అతడికే ఆశ్చర్యం కలిగింది.

విదురుడి శవం చలనంలేకండా వుండిపోయింది. ఏ వికారమూ కలగలేదు దానికి. నిద్దరపోయి మారిపోయినట్టు అవుపిస్తోంది.

అగ్ని సంస్కారం చెయ్యడానికి భావించాడు ధర్మరాజు. ఇంతలో “ధర్మరాజా!” అంటూ ఆకాశవాణి వినిపించింది, “సన్న్యాసిత్వంపూనిన మహాత్ముడు విదురుడు. ఇతని శరీరానికి అగ్ని సంస్కారం తగదు. వద్దు.”

అగ్ని సంస్కార ప్రయత్నం మానేశాడు ధర్మరాజు. ఆశ్రమానికి వచ్చి, తమ్ములతోనూ, ధృతరాష్ట్రుడితోనూ అందరూ వింటూ వుండగా జరిగిందంతా వినిపించాడు. అందరూ ఆశ్చర్యపోయారు.

ధృతరాష్ట్రుడు సాగసంపగా మునీశ్వర్లు తమతమ ఆశ్రమాలకి వెళ్ళిపోయారు.

అనంతరం ధర్మరాజుతో అన్నాడు ధృతరాష్ట్రుడు :

“నాయనా, పళ్ళూ, దుంపలూ భోజనంచెయ్యి ఇస్తాను. మేము ఏది తింటున్నామో అదే అతిథులకివ్వడం ధర్మం.”

“అలాగేకానీ” అంటూ పళ్ళూ, కందమూలాలూ ఆరగించాడు ధర్మరాజు సంతోషంగా. మిగిలినవాళ్ళు అందరూ అలాగే భోజనాలుచేశారు. అందరూ ఆ రాత్రి అక్కడే నేలమీద నిద్రపోయారు.

మర్నాడు పొద్దుదూరడంతోనే ధర్మరాజూ, తక్కిన యావస్కందీ కాల్యకృత్యాలు తీర్చుకున్నారు. తమ్ములతోనూ, భార్యతోనూ, తగిన పరివారంతోనూ కలిసి ఆశ్రమమార్గాన సంచరించి, స్నానమూ, అగ్నిపూజా, జపమూ, ధ్యానమూ మొదలైన తాపసధర్మాలు సాగించాడు ధర్మరాజు. నానామృగాలూ నిర్భయంగా తిరుగుతూవుండడం చూశాడు. జంకులేకండా పక్షులు కేళీవిహారాలు చెయ్యడం పరికించాడు. ప్రాతస్సవనం సాగిస్తున్న కురువృద్ధుడైన ధృతరాష్ట్రుడిదగ్గరికి వచ్చాడు. వందనంచేశాడు. అభినందన వచనాలతో అతడికి ఆనందం కలిగించాడు. అతడి ఆదేశంప్రకారం వొక పవిత్రమైన ఆసనంమీద కూచున్నాడు.

తమ్ములతో ధర్మరాజు అలా ధృతరాష్ట్రుణ్ణి కొలుస్తూవుంటే కళ్ళవేడుకగా చూడడంకోసం శతయూపుడూ మొదలైన మునులున్నూ అక్కడికి వచ్చారు. అంకరికీ వినయంగా దర్భాసనాలిచ్చాడు ధృతరాష్ట్రుడు. వారూ, పాండవులూ ధర్మసంభాషణలతో కాలంపుచ్చారు.

సూర్యుడు ఆకాశం మధ్యకి వచ్చాడు. అప్పుడు మునులతో, “మీరు మధ్యాహ్న కృత్యాలు తీర్చుకోవలసి వుంటుంది. వేంచెయ్యండి” అని వినయంగా చెప్పాడు ధృతరాష్ట్రుడు. “అవును” అంటూ వారు నిజనివాసాలకు వెళ్ళారు.

“మీరున్నూ మాధ్యాహ్నిక కృత్యాలు ముగించండి” అంటూ పాండవుల్ని పంపించాడు ధృతరాష్ట్రుడు.

మొదటి దినం ధర్మరాజూ, తమ్ములూ, అంతఃపురస్త్రీలూ, సకల పరివారమూ పళ్ళూ దుంపలూ తిని, నేలమీద నిద్రపోయారు. మర్నాడు రుచికరమైన అన్నపానాలు తినమనీ, శయ్యలమీద శయనించమనీ అనుజ్ఞ ఇచ్చాడు ధృతరాష్ట్రుడు. అలాగే చేశారు వారు. అలా నెలదినాలు ధృతరాష్ట్రుణ్ణి కొల్చి అక్కడున్నారు పాండవులు.

ఎప్పటిలాగే వాకనాడు కుంతీ గాంధారులతో కూచున్న ధృతరాష్ట్రుడి దగ్గర కూచున్నారు పాండవులు. విశిష్టమైన ఆ గోష్ఠిలో పాల్గొనడానికి శతయూపుడూ మొదలైన మునులు వచ్చారు. వారికి తగిన ఆసనాలు వేయించాడు ధృతరాష్ట్రుడు. అంతమందినీ సంభావించాడు. అంతమందీ కలిసి కులాసాగా ధర్మప్రసంగాలు చేశారు.

ఇంతలో వేదవ్యాసుడు అక్కడికి వేంచేశాడు. అంతమందీ అతడికి ఎదురు వెళ్ళారు లేచి. భక్తి వినయాలతో తోడితెచ్చారు. దర్భాసనంమీద లేడితోలు పరిచి కూచోపెట్టారు. అతడి అనుమతి పొంది అందరూ కూచున్నారు.

వ్యాసదేవుణ్ణి పూజించాడు ధృతరాష్ట్రుడు. అనంతరం ఆదరంగా

మధురంగా, మృదువైన మాటలతో ధృతరాష్ట్రుణ్ణి ఇలా అడిగాడు వ్యాసముని :

“వనవాసం అలవాటయిందా నీ మనస్సుకి? ఓర్పుకుని నియమంతో తపస్సు సాగిస్తున్నావా? కుమాభ్యు నాశనమైపోయారన్న శోకం నీ మనస్సులో లేదుకదా! ధర్మం తెలిసిన ఇల్లాలు గాంధారి దుఃఖం లేకండా వుందా? నీకు జ్ఞాననిష్ఠ కలిగిందా? కుంతి తగినట్టు మీ శుశ్రూష చేస్తూవుందా? మీరు వచ్చేశాక, తాను వుండడం తగదని, రాజ్యం వొల్లకండా అడివిలో వుండడానికి వచ్చేసిందీమె. ఈమంచి నీ మనస్సుకి పట్టిందా? ధర్మరాజుమీద ఆదరభావమే వుందికదా నీ మనస్సులో! భీముణ్ణీ, అర్జునుణ్ణీ, నకులసహదేవుల్ని ప్రేమతో అభినందిస్తున్నావా? ధృడమైన శాంతితో నిర్మలంగా వుందికదా నీ మనస్సు?”

ఇంకా యిలా అడిగాడతడు :

“విను, దీర్ఘవైరమూ, క్రోధచింతా లేకండా, మాటా మనస్సు వొక్కలాగే వుండడం సకలజనుల సంపద కలిమికి పరమ సాధనం.

“విదురుడు దేహం విడిచిపెట్టిన విధమంతా విన్నావుకదా! మాండవ్యుడు పెట్టిన శాపంవల్ల శూద్రజన్మనెత్తిన ధర్మదేవత విదురుడు. మహాజ్ఞానవంతుడతడు; నిర్మలాత్ముడు. బ్రహ్మ ఆజ్ఞ వల్ల విచిత్ర వీర్యుడి క్షేత్రంలో పుట్టాడు. * ధర్మదేవత మారటతనువే ఈ ధర్మరాజు ఉద్వలకాయం. ఇది తెలిసినవాడు కనకనే యోగీశ్వరుడు విదురుడు యోగబలంతో ఇతడిలో కలిశాడు! దేవతా

* విచిత్రవీర్యుడి క్షేత్రమంటే అతడిభార్య అని అర్థం. ఆయితే విదురుడు విచిత్ర వీర్యుడి భార్య కడుపున పుట్టలేదు. అతడి దాసి గర్భంలో పుట్టాడు. కనకనే శూద్రుడనిపించుకున్నాడు. ఆయితే దాసికూడా భార్యతో సమానమని సమర్థించుకోవాలి ఇక్కడ.

మయాత్మకుడైన ఈ మహారాజు ఇలా నిన్ను దాస్యవృత్తితో కొలిచివుండడం భావించి సంతోషిస్తున్నావా!”

“తండ్రి,” వ్యాసముని అడిగినదానికి వినయంతో ప్రత్యుత్తర మిచ్చాడు ధృతరాష్ట్రుడు, “వనవాసం కొంచెమైనా దుఃఖం కలిగించడం లేదు నాకు. శరీరమూ, మనస్సు కూడా తపస్సుకి అలవాటు పడుతున్నాయి. నన్ను కానీ, గాంధారిని కానీ రవంతా పుత్రశోకం పొంద నివ్వడు ధర్మరాజు. భక్తితో నన్ను కనిపెడుతున్నాడు. ఇతడిమీదా, ఇతడి తమ్ములమీదా వాత్సల్యమే వుంది నా హృదయంలో. ఇతడు దేవతాత్ముడన్నది స్పష్టంకదా! కనక నా మాటల విషయం తెలుసుకునే వుంటాడు. కుంతి శుశ్రూష అద్భుతం! ఆనందం కలిగిస్తుంది. నీ అనుగ్రహంవల్ల నాకు పరిజ్ఞానమూ, నిర్మలమైన మనస్సు కుదురుకుంటున్నాడు” అన్నాడు.

ఇంతలో ద్రౌపదీ, సుభద్రా, తక్కినస్త్రీలూ వ్యాసదేవుడి దర్శనానికి వచ్చారు. భక్తిపూర్వకంగా ప్రణామాలు చేశారు. వినయంతో ‘అంతంత దూరంలో నిలబడ్డారు.

అప్పుడు ధృతరాష్ట్రుడితో మళ్ళీ ఇలా అన్నాడు వ్యాసముని :

“మీకు చింత తొలగించి, మీ కోరిక తీర్చడంకోసం వేను వచ్చానిప్పుడు. శంకలేకండా ఏమిటి కోరాలనుందో కోరు. సంతోషంగా ఇస్తాను.”

అతడలా అనడం విని పరమానందం పొందారు పాండవులు. ధృతరాష్ట్రుడున్నూ సంతోషించాడు.

మళ్ళీ ఇలా అన్నాడు వ్యాసముని :

“అమానుషమైనాసరే, మునీశ్వర్లు ముక్కుమీద వేలుపెట్టుకున్నట్టు నా తపోబలంతో మీరేదికోరితే అది ఇస్తాను అవలీలగా. అడుగు” అన్నాడు.

“కరుణతోనూ, ఆదరంతోనూ నువ్వు ఇక్కడికి దయచెయ్యడంకంటే ఏంకావాలి నాకు? మానుషమైనా, అమానుషమైనా నేను కోరేదల్లా మీ అనుగ్రహమే. అంతకంటే అధికమైన కోరిక ఏదీ లేదునాకు.

“కారుణ్యనిధివి నువ్వు. నువ్వు ఇంతగా ఆదరించావు. నాజన్మ సఫలమైంది. ఇక పరలోకభీతి లేదు నాకు. ధన్యుణ్ణి యాను.

“అయితే మీరు అంతగా కోరమంటున్నారు కనక, ఎల్లప్పుడూ నా మనస్సులో వున్నది వొకటి మనవిచేస్తాను.

“దుష్టచిత్తుడు దుర్యోధనుడు. రాజ్యకాంక్షతో పరమపుణ్య స్వభావులైన పాండవుల్ని పరాభవించాడు. రాజులందరినీ చతురంగ బలాలతో చంపుకున్నాడు. భీష్ముడూ, ద్రోణుడూ, కర్ణుడూ మొదలైన సత్పురుషుల్ని అందరినీ కాజేసుకున్నాడు. ఆ నీచుడికోసం మహారాజులు ఆలుబిడ్డల్ని విడిచి, రణరంగంలో మడమతిప్పకండా మరణించారు. వారందరికీ ఏగతి ప్రాప్తిస్తుందో! మూఢులై యుద్ధంలో తెగిపోయిన కురుకుమాళ్ళు ఎలా అయారో! పరమజ్ఞాన మూర్తివి నువ్వు. నీకు తెలియందంటూ లేదు. ఎరగక నేను పడుతున్న దుఃఖం తొలిగించు” అన్నాడు ధృతరాష్ట్రుడు.

ధృతరాష్ట్రుడి ఈమాటలు విని గాంధారికీ, కుంతికీ, ద్రౌపదికీ, సుభద్రకీ, తక్కిన స్త్రీలకీ మనస్సులలో దుఃఖం తిరిగి కొత్తరూపంతో కెరలింది.

కళ్ళ కట్టులోనుంచే చూసి, దయాధాముడైన మామ వ్యాస మునికి చేతులు జోడించి నమస్కరించింది గాంధారి - అతడివేపుతిరిగి.

“మునీంద్రా, ఈయన కుమాళ్ళందరూ రణంలో తెగి పోయారు. అవాళనుంచీ పదహారేళ్ళయి వాళ్ళని చూడాలనే కోరుతూ వుంటాడు. లోకాలన్నీ చూపగలవు నువ్వు. కుమాళ్ళని చూపించడ

మేమంత పని నీకు! కుంతీ, ద్రౌపదీ, సుభద్రా, నా వందమంది కోడళ్ళూ, సోమదత్తు కోడలూ, అతని భార్య, ఆమె అత్తా - ఇంత నుందీ యుద్ధంలో చచ్చిపోయిన బంధువుల్ని చూడాలని కోరుతున్నారు. అంతా నీ దివ్యజ్ఞానంవల్ల అవగతమవుతూనే వుంటుంది నీకు. పరమ మునీంద్రా, అనుగ్రహించు. రణంలో మరణించిన కురువీరుల్ని కనపరుచు. మా మనస్సుల్లోని దుఃఖం మాన్పించు. లోకం ఆశ్చర్యపోయినట్టు నీ విచిత్రమహిమ అవుపరుచు” అంది.

కుంతి వాడిపోయిన మొహంతో కర్ణుణ్ణి మనస్సులో తలుచుకుంది. తపోబలంలో అది తెలుసుకుని, దయాభావంతో ఆమెతో ఇలా అన్నాడు వ్యాసుడు :

“పుణ్యచరిత్రపు నువ్వు కుంతీ, నీ మనస్సులోని కోరిక చెప్పు. నీకోరిక ఫలించినట్టు చేస్తాను, నీ దుఃఖం తొలగిస్తాను.”

ఈమాట విని సంతోషించింది కుంతి. అతడికి దండప్రణామం చేసింది. చేతులు జోడించింది. సిగ్గుపడుతున్న హృదయంతో వినయంతో నమ్రురాలై ఇలా అందుకుంది :

కుంతి వేదన

“దేవతలకి దేవతవి నువ్వు. నిన్ను మామగా పొందాను. నన్ను అనుగ్రహించు. నా విన్నపం చిత్తగించు.

“నేను కన్యగా వున్నప్పుడు మా తండ్రివద్దకి దుర్వాస మహాముని వచ్చాడు. కోపదారి ముని అతడు. అతణ్ణి సవినయంగా అర్చించా న్నేను. అన్నివిధాలా ఆరాధించాను. సంతోషించా డతడు. ‘అమ్మాయీ, నీకు వరమిస్తాను; ఏం కోరుతావో కోరుకో’ అన్నాడు. ‘మీప్రియంకంటే మించిన కోరిక ఏముందినాకు?’ అన్నా న్నేను. అంతేకాని ఏ వరమూ కోరలేదు. నామాట నచ్చనట్టు మొహం

పెట్టాడు ముని. 'వరం ఇవ్వకండా పోను. అడుగు' అన్నాడు. భయపడ్డాన్నేను. ఏదో కుతూహలం నన్ను పురికొల్పింది. 'కొడుకు కావాలి' అని కోరాను. ఆ మునింగ్రుడు వొక మంత్రం అనుగ్రహించాడు. 'ఈ మంత్రంతో నువ్వు ఏదేవతని ఆవహిస్తే ఆదేవత నీ వశగతుడవు తాడు. కుమారుణ్ణి ప్రసాదిస్తాడు. విశేషించి ధర్మదేవతకి తల్లివవు తావు నువ్వు' అని చెప్పి అంతర్ధానమైపోయాడు.

“‘అద్భుతం కలిగింది నాకు. ’ మంత్రం ఎల్లప్పుడూ మనస్సులో తలుచుకునేదాన్ని. ఓనాడు మేడమీద నేను సుఖంగా వుండి ఉదయిస్తున్న సూర్యుణ్ణి చూశాను. చిన్నతనం అజ్ఞానంవల్ల కన్యగా వుండిన నాకు అది దోషమని తలంచక, మునిమంత్ర బలంతో సూర్యుణ్ణి ఆవహించాను. ఆవహించడంతోనే ఆ దేవుడు ఆకాశం మీద ఆత్మమూర్తి నిలిపి, మూర్త్యంతరం దాల్చి నాదగ్గిరికి దయ చేశాడు వెంటనే. నా మనస్సు ఆశ్చర్యంలో ములిగిపోయింది.

“‘అడుగు, వరమిస్తాను’ అన్నాడు సూర్యదేవుడు. నిలువునా వొణికిపోతూ చేతులుజోడించాన్నేను. ‘వెళ్ళిపోండి. ఇక్కడెందుకూ మీరు’ అన్నాను.

“‘ఊరికే పిలవడం తప్పు. నిన్నూ, నీకు మంత్రం ఇచ్చినవాణ్ణి కూడా శపిస్తానుసుమా’ ” అన్నాడు సూర్యదేవుడు. నేను భయపడి పోయాను. గురువు, నిరపరాధుడు అయిన దుర్వాసమునిని శాపం పాలు చెయ్యడానికి సహించలేకపోయాను.

“‘దయతో నీవంటి కొడుకుని ప్రసాదించు’ అన్నాను. అపరిమేయమైన తేజశ్శాలి సూర్యభగవానుడు. నాదృష్టి మొదలైన ఇంద్రియాలూ, మనస్సు సమ్మోహితం చేశాడు. అనంతరం, ‘కొడుకు పుడతాడు’ అన్నాడు. అంతేకాదు, ‘నీకు కన్యాత్వం చెడకండా వరమిచ్చాను’ అని కూడా సెలవిచ్చాడు. ఆ ఉత్తరక్షణంలో ఆకాశంమీదికి వెళ్ళిపోయాడతడు.

“మాతండ్రి మొదలైన బంధువులకి తెలియకండా నడుచుకుని, రహస్యమందిరంలో కొడుకుని కన్నా నేను. కని ఏటిలో విడిచిపెట్టాను. అదంతా వొక కలలా అయిపోయింది. ఇది దివ్యజ్ఞానంతో తెలుసు కున్న దేనువ్వు. అయితే అది మనస్సుని దహిస్తూనే వుంటుందెప్పుడూ నన్ను.

“అనాడు నేను చేసినపని పాపమైనా కాకపోయినా అది తలుచుకునిమాత్రం భయపడుతూవుంటాను. దయతలిచి నాభయం తొలిగించు. ఈ కురువృద్ధుడైన ధృతరాష్ట్రుడి అభిమతం సఫలంచెయ్యి. ఇవే నేను కోరుకుంటున్న వరాలు” అంది.

“కోడలా,” కుంతి చెప్పింది విని అన్నాడు వ్యాసముని, “నువ్వు చెప్పిందంతా నిజమే. నీలో ఏదోషమూలేదు. భయమెందుకూ! దేవతల చరిత్రలు అద్భుతకరమైనవి. కర్ణుడికి అలా జరగవలసివుంది కనకనే ఏటిలో విడిచిపెట్టావు నువ్వు. కన్యాత్వానికి హాని కలగలేదు కనక కులంలో అగ్రగణ్యవయావు. నీ ప్రవర్తన నిర్మలమైందనడానికి ఏమీ సందేహంలేదు.”

అచర వచనాలతో అలా కుంతితో చెప్పి, గాంధారితో ఇలా అన్నాడు వ్యాసుడు:

“కుమాశ్వునీ, తోబుట్టువుల్నీ చూస్తావు నువ్వు. నీచెల్లెలు కుంతికూడా కర్ణుణ్ణి చూస్తుంది. ద్రౌపదీ, సుభద్రా, శక్తిన్త్రీలూ కుమాశ్వునీ, అన్నదమ్ముల్నీ, మనవల్నీ, భర్తల్నీ చూస్తారు. అసలు ఇందుకోసమే ఇక్కడికి వచ్చానేను. ధృతరాష్ట్రుడూ, నువ్వు, కుంతీ విచారం లేకండా చెయ్యమని కోరారు. మీకోరిక చెల్లిస్తాను. నీ కొడుకులకోసం మనవలకోసం శోకించకు. శూరత్వం కనపరిచి వారు రణంలో మరణించారు. స్వర్గలోకంలో సుఖాలనుభవిస్తున్నారు.

“గాంధారి, విను. తప్పనిసరి అయిన భారతయుద్ధంకోసం దేవతలు మనుష్యజన్మలెత్తారు.

“ధృతరాష్ట్రుడనే గంధర్వుడే ఈ ధృతరాష్ట్రుడు. మరుద్గణంలోని వాడు. పాండురాజు ధర్మదేవత ధర్మరాజు. గాలిదేవుడు భీముడు. నరుడనే ముని అర్జునుడు. నారాయణుడు శ్రీకృష్ణుడు. అశ్వినీదేవతలు నకుల సహదేవులు. ద్వాపరం (జూదం) శకుని. కలి దుర్యోధనుడు. రాక్షసులు దుర్యోధనుడి తమ్ములు. సూర్యుడు కర్ణుడు. చంద్రుడు అభిమన్యుడు. అగ్ని ధృష్టద్యుముడు. అగ్ని అంశే శిఖండి. బృహస్పతి ద్రోణుడు. వసువులలో వాకడు భీష్ముడు. రుద్రాంశ అశ్వత్థామ. దేవతల అంశంలోనూ, రాక్షసుల అంశంలోనూ పుట్టినవారు ఇంకా ఎందరో వున్నారు.

“మీమనస్సుల్లోని విచారమంతా మాన్పిస్తాను. మీరంతా గంగానదిదగ్గరికి పడండి. అక్కడ మీబంధువుల నందరినీ చూపిస్తాను.”

అలా అంటూనే వున్నపాళాన లేచాడు వ్యాసముని. గొల్లు మని ధృతరాష్ట్రుడూ మొదలైన యావన్మందీ లేచారు. బయలుదేరి వ్యాసముని వెంట గందికగా నడిచారు. ఇదంతా చూసి, ఆశ్చర్యపోతూ చుట్టుపక్కల మునులున్నూ గంగవొడ్డు చేరారు కుతూహలంతో పేరులూ, పల్లెప్రజలూ కూడా వ్యాసుడి మాటమీద గంగానది వొడ్డున సమావేశమయారు.

తాను చెయ్యబూనిన పని మర్నాడు ఉదయం చేస్తానన్నాడు విచిత్రచరిత్రుడు వ్యాసమునీంద్రుడు. అంతమందీ ఆ మిగిలిన రోజూ, ఆ రాత్రి వందేళ్లు గడిపినట్టు గంగవొడ్డున గడిపారు.

మృతుల దర్శనం

రాత్రి గడిచింది. పొద్దుసాడిచింది. అంతమందీ శాల్యకృత్యాలు తీర్చుకున్నారు. ధృతరాష్ట్రుడూ, పాండవులూ, మునులూ వ్యాసముని

దగ్గిరికి వెళ్ళి, అతనిచుట్టూ మూగారు. సర్వజనులూ అరులెత్తుకుని అక్కడ నిలబడ్డారు.

వ్యాసముని గంగానదిలో దిగాడు; స్నానంచేశాడు. ఆదరకంతంతో “ఇలారండి” అన్నాడు. మహాచిత్రం, ఏంచెప్పనూ! అతడి నోట్లోమాట నోట్లోనేవుంది, నీటిలో పెద్ద సందడి బయలుదేరింది. దుర్యోధనుడూ, అతడి తమ్ములు దుశ్శాసనుడూ మొదలైన వాళ్ళూ, వాళ్ళ కుమాళ్ళూ, అభిమన్యుడూ మొదలైన పాండురాజు మనవలూ, కర్ణుడూ, బాస్తికుడూ మొదలైన కౌరవప్రముఖులూ, ద్రుపదుడూ, అతడి బంధువులూ, విరాటరాజూ, అతడి బంధువులూ, శకునీ, అతడి తమ్ములూ, అతడి కుమాళ్ళూ, భీష్ముడూ, ద్రోణుడూ దివ్యదేహాలతో బయటికివచ్చారు. అందరూ దివ్యమైన పూలమాలలు వేసుకున్నారు. దివ్యమైన బట్టలు కట్టుకున్నారు. దివ్యమైన నగలు పెట్టుకున్నారు. దివ్యమైన గంధాలు రాసుకున్నారు. అంతమందీ తమ మిత్రులతోనూ, భటులతోనూ అవుపించారు.

అవాళటికి ధృతరాష్ట్రానికి దివ్యదృష్టి ప్రసాదించాడు వ్యాసుడు. ఇంతా అంతా అనరాని ఆముని తపఃప్రభావం చూసి యావన్మందీ నిచ్చెరపోయారు.

మృతులందరూ కనిపిస్తున్నారనడంతోనే అద్భుతానందాలతో తనకళ్ళకి కట్టుకున్న కట్టువిప్పి చూడడం మొదలెట్టింది గాంధారి.

అలా అవుపడిన మృతులందరూ నవ్వుతూ, పగా, దగాలేకండా గంగలోంచి బయటికివచ్చారు. అప్పుడు గంధర్వులు గానంచేశారు. అప్పరసలు నాట్యమాడారు. వందిజనులు పోగిడారు.

నదీ బయటికివచ్చి బంధువులందరికీ పరమానందం కలిగించారు మృతులు. అహంకారంలేకండా ఆదరగౌరవాలు వెల్లడించారు. ఎవరికి

చూపవలసిన మర్యాద వారికి చూపారు. రెండుపక్షాలవాళ్లూ తగు విధంగా వొకళ్ళతో వొకళ్ళు కలుసుకున్నారు. పితామహుణ్ణి, ఆచార్యుణ్ణి, శిష్యుల్ని, తల్లుల్ని, తాతల్ని, అన్నదమ్ముళ్ళనీ, అల్లుళ్ళనీ, కుమాళ్ళనీ, కూతుళ్ళనీ, అక్కచెల్లెళ్ళనీ, మనవళ్ళనీ, దాహిత్రుల్ని, మామల్ని, మేనమామల్ని, అత్తల్ని, మేనల్లుళ్ళనీ, బావమరదుల్ని, ప్రియుల్ని, ప్రియురాళ్ళనీ, స్నేహితుల్ని కలుసుకుని సుఖమనుభవించారు. కలిసిమెలిసి అవాళంతా స్వేచ్ఛగా గడిపారు. అదంతా అద్భుతరసంలో ముంచింది ప్రజల్ని. వ్యాసుడి మహిమ వల్లమాలిందనిపించింది. అవాళా, ఆరాత్రీ అలాగే గడిచింది.

మర్నాడు తెల్లవారింది. వ్యాసముని ఆజ్ఞప్రకారం ఉభయ పక్షాలవాళ్లూ వొకళ్ళదగ్గిరవొకళ్ళు సెలవుపుచ్చుకున్నారు. భారత రణరంగంలో తనువులు విడిచిన శూరులు తమతమ లోకాలకి వెళ్ళడం కోసం గంగానదిలో దిగారు. వారివెంట వ్యాసమునికూడా నీళ్ళలోకి వెళ్ళాడు. అక్కణ్ణుంచి “భర్తలవెంట వెళ్ళదలుచుకున్న స్త్రీలు గంగానది నీళ్ళలో ములుగుదురుకాని రండి” అన్నాడు.

విధవలై వుండిన వీరపత్నులందరూ వ్యాసుడి పిలుపు విన్నారు. ధృతరాష్ట్ర గాంధారీ కుంతీ ధర్మరాజుల అనుజ్ఞపొంది గబగబా గంగలో దిగారు. నీళ్ళలో ములిగి మానవశరీరాలు వొదిలిపెట్టారు. దివ్యహాలులు ధరించారు. దివ్యాలంకారాలతో భర్తల్ని కలుసుకున్నారు. అదిచూసి అంతమందీ ఆశ్చర్యానందాలలో ములిగిపోయారు.

ఈ ప్రియసంగమోత్సవకథ విన్నా, చదివినా ఈ లోకంలో వెయ్యివిధాల ప్రియంకలుగుతుంది. పరలోకంలోనూ ఎంతో ప్రియం లభిస్తుంది. అనాయాసంగా బంధుసమాగమం కలుగుతుంది. రోగాలు నశిస్తాయి. బ్రాహ్మణి, దీనిని వినిపించిన ధార్మికులకి బ్రహ్మనందం

ప్రాప్తిస్తుంది. దీనిని పొగిడితే నీచదశ రాకండా కాపాడి మేలుచేస్తారు దేవతలు.

ఇదంతా అయ్యాక మునులందరినీ తమతమ ఆశ్రమాలకి దయ చెయ్యండని సాగనంపాడు ధృతరాష్ట్రుడు. పాండవుల్ని, గాంధారిని, కుంతినీ వెంటపెట్టుకుని నిజాశ్రమానికి తాను వచ్చేశాడు. అప్పుడు వ్యాసముని అతడితో ఇలా అన్నాడు :

“ముసీంద్రుల నోట వేదశాస్త్రాలు చెవులారా విన్నావు నువ్వు. కుమాళ్ళని చూశావు. నువ్వు చూసినంతకంటే ఎక్కువగా స్వర్గంలో సౌఖ్యాలనుభవిస్తున్నారని వాళ్ళు. కనక, ఇక వారికోసం విచారించకు. ఆత్మకలంకం తపస్సుతో తొలిగించుకో.

ఇదిగో నిన్ను సేవిస్తూ నిష్ఠతో నెలదినాలున్నా డిక్కడ అడివిలో ధర్మరాజు. ఇంక ఇతణ్ణి ఇంటికి వెళ్ళమను.”

“నీ ఆజ్ఞప్రకారమే చేస్తాను. నీ కృపావిశేషంవల్ల కృతార్థుణ్ణియాను” అంటూ పాదాభివందనంచేశాడు ధృతరాష్ట్రుడు. అనంతరం తానూ, పాండవులూ ఆ ముసీంద్రుడిదగ్గర సెలవుతీసుకున్నారు. అందరినీ దీవించి అంతర్హితుడయ్యాడు వ్యాసముని.

ఇంటికి వెళ్ళిపో

తరవాత మనస్సులోని తృప్తి మొహంలో కనపరుస్తూ, ధర్మరాజుని చేరబిలిచాడు ధృతరాష్ట్రుడు.

“నాయనా, సింహాసనంమీద కూచుని ప్రతిదినమూ రాజ్యకార్యాలు నిర్వహించకపోతే ఎలాగోయి! వినదగినవన్నీ భీష్ముడూ యెదులైనవారినుండి విన్నావు. ఇంకా ఏ ఉపదేశమూ అక్కరలేదు నీకు. నీలో ఏదైనా లోపంవస్తుందా అని రంధ్రాలు వెదుకుతూ వుంటారు పగవాళ్ళు. అంచేత తమ్ములతోనూ, భార్యతోనూ కలిసి

పట్నం వెళ్ళిపో. ఉదారచరిత్రుడివి నువ్వు. నీవల్ల నాదుఃఖమంతా తొలిగిపోయింది. ప్రభుత్వమూ, సాఖ్యమూకూడా అనుభవించాను. ఇక తపస్సుమీద లగ్నమైవుంది నామనస్సు. అంచేత అదే నిర్వహించుకుంటాన్నేను. మనస్సులో ఏ విచారమూ పెట్టుకోకు నువ్వు. నన్ను ఇక్కడ వుండనీ. పురజనులు సంతోషించినట్టు, సైనికులు ఆనందించినట్టు హస్తినాపురం వెళ్ళు. ఏలుబడి చక్కగా సాగించు” అన్నాడు.

“తండ్రీ,” ధృతరాష్ట్రుడలా అనడంతోనే అన్నాడు ధర్మరాజు, “భీముడూ మొదలైనవారిని రాజ్యం రక్షించడానికి పంపించు. నీ పాదాలదగ్గరవుండి మా అమ్మల్ని, నన్నూ సేవిస్తాన్నేను. తపస్సు చేసుకుంటాను.”

“ఇలా అనవచ్చా బాబూ,” ధర్మరాజు మాటలు విని అందుకుంది గాంధారి, “కురుకుల సంరక్షకుడివికదోయి నువ్వు! తండ్రులకి పిండంవేయదగినవాడివి! మీ అయ్యచెప్పినట్టు వినుకో నాయనా. ప్రజలు విచారపడకండా హస్తినాపురం వెళ్ళిపో. అదే మా మనస్సుకి సంతోషం కలిగిస్తుంది.”

“అమ్మా” గాంధారితో అన్నాడు ధర్మరాజు, “ఇలా మీరు నన్ను ఎంత తరిమినా, మిమ్మల్ని అడివిలో వొదిలి వెళ్ళడానికి కాళ్ళాడడంలేదు నాకు. మనస్కరించడంలేదు మనస్సు. వెనకటిలాగ రాజ్య కాంక్ష కలగడంలేదు నాకు.

“విను, పాంచాలులూ, మాత్స్యలూ యుద్ధంలో తెగి పోయారు పూర్తిగా. వారి ఆడంగులుమాత్రం మిగిలున్నారిప్పుడు. అంచేత శూన్యంగా తోస్తోంది రాజ్యం నా మనస్సుకి.

“అదీకాక, యుద్ధం తీరిపోయిననాటినుండీ తపస్సు చేసుకోవాలనే తహతహపడుతూవుంది నామనస్సు. నేను నామట్టుకు తపసు చేసుకుంటాను. మీ తపస్సుకి భంగం కలిగించను సందడిచేసి.”

అన్నగారలా అనడం విని, అతడితో, “వీరందరికీ శుశూష చేస్తూ ఈ ఆశ్రమంలో వుండి తపస్సుచేస్తాను” అన్నాడు సహదేవుడు.

“వద్దు బాబూ వద్దు” అంటూ అతణ్ణి గుండెల కద్దుకుంది కుంతి, “మామీద భక్తికొద్దీ ఇలా అనవద్దు. మీరుంటే మా తపస్సుకి విఘ్నం కలుగుతుంది. అంతేకాదు, మీరుంటే మాకు ఏకాగ్రత ఎలా కుదురుతుంది చెప్పు నియమాలు నిర్వహించడానికి! ఇది తెలుసుకుని మీరు వెళ్ళిపోవాలి యింటికి. మీ అయ్యమాట వినకపోడం తగదు మీకు. అన్ని కార్యాల్లోనూ శుభం కలుగుతుంది మీకు. నా కన్నతండ్రులూ, పోయిరండి బాబూ!”

మరోమాట అనడానికి సాహసించేకపోయాడు ధర్మరాజు. “తండ్రీ,” ధృతరాష్ట్రుడితో అన్నాడతడు, “తపో మహనీయులు మీరు మిమ్మల్ని కొలిచాను. పాపాలు వొదుల్చుకున్నాను. మీ ఆజ్ఞ తలమీద ధరించి పట్నం వెళ్ళినస్తాను.”

అతణ్ణి దీవిస్తూ, కాగిలించుకున్నాడు ధృతరాష్ట్రుడు. ఓదార్పు మాటలతో తృప్తిపరిచి భీముణ్ణి కాగిలించుకున్నాడు. అర్జునుణ్ణి మెచ్చుకుంటూ గుండెల కద్దుకున్నాడు. నకులసహదేవుల్ని సంభావిస్తూ ఆలింగనం చేసుకున్నాడు. అయిదుగురూ పాదాభివందనం చేసి, ఆశీర్వాదాలు పొందారు. అనంతరం గాంధారి పాదాలకి మొక్కురు. వారిని గుండెల కద్దుకుంది గాంధారి. మనస్ఫూర్తిగా దీవించింది. తరవాత కుంతిపాదాలమీద తలలు మోపి ప్రణామాలు చేశారు పాండవులు. అందరినీ కాగిల పొదివి, గుండెలకి అద్దుకుంది కుంతి. అందరినీ వరసగా దీవించింది.

ద్రౌపదీ మొదలైన కోడళ్ళు మామగారికీ. అత్తలకీ పాదాభివందనాలుచేశారు; సెలవుతీసుకున్నారు.

అంతమందీ పోరులూ, పరిజనులూ కొలుస్తూవుండగా కన్నుల

పండువుగా హస్తినాపురం ప్రవేశించారు. ఎప్పటిలాగ ఎవరిపనుల్లో వారు మగ్నులయారు.

మ రణ వార్త

కొంతకాలం గడిచింది. ఒకనాడు తమ్ములతో కూచుని కాలక్షేపం చేస్తున్నాడు ధర్మరాజు. ఇంతలో నారదుడు అక్కడికి వచ్చాడు. తమ్ములూ, తానూ వున్నపాశాన లేచాడు ధర్మరాజు. భక్తిపూర్వకంగా ప్రణామం చేశాడు. ఆసనమూ, అర్ఘ్యమూ మొదలైనవి యిచ్చి సత్కారంచేశాడు. అనంతరం అయిదుగురు అన్నదమ్ములూ అతడి సమీపంగా కూచున్నారు. అతడి మొహంచూస్తూ ఇలా అడిగాడు ధర్మరాజు.

“మహాభాగా, ఎక్కణ్ణుంచి దయచేశావు? ఏయే దేశాలు తిరిగివచ్చావు? మీపని నేను ఏంచెయ్యాలో సెలవియ్యి” అన్నాడు.

“తపోవనంనుంచి వస్తున్నాను” అన్నాడు నారదుడు, “తీర్థసేవాపరత్వంతో బహుదేశాలు తిరిగాను. నిన్ను చూసి ఎంతోకాలమైంది. అందుకని చూసిపోదామని వచ్చాను. ధృతరాష్ట్రుడి విషయం గంగానది పరిసరాల జనులవల్ల విన్నాను.”

“మాతండ్రి కులాసాగా వున్నాడా?” ‘ధృతరాష్ట్రుడి విషయం విన్నాను’ అని నారదుడు అనడంతోనే అడిగాడు ధర్మరాజు, “మా అమ్మలు గాంధారీ, కుంతీ, సంజయుడూ క్షేమంగా వున్నారాకదా! వారి శరీరాలక ఏమీ విపరీతం పుట్టలేదు కదా!?”

“స్థిరమైన మనస్సుతో విను, వారి విషయమంతా వినిపిస్తాను” అంటూ ఇలా అందుకున్నాడు నారదుడు, “మీరు వెళ్ళి అడవిలో ఆ కురువృద్ధుల్ని కొలిచి, వారు అనుమతించాక ఇక్కడికి తిరిగివచ్చే శారు కదా! మరికొన్నిదినాలకి గాంధారీ, కుంతీ, సంజయుడూ వెంటరాగా అగ్నిహోత్రాలతో యాజకుల్ని ముందుపెట్టుకుని హరిద్వారం

దగ్గరికి వెళ్ళిపోయాడు ధృతరాష్ట్రుడు తన ఆశ్రమం వదిలేసి. అక్కడ గాలిమాత్రం ఆహారంచేసుకుని దుష్కరమైన తపస్సు చేశాడతడు. గాంధారి నీళ్లుమాత్రం ఆహారంచేసుకుని తపస్సుచేసింది. కుంతి మాసోపవాసాలు చేస్తూ తపస్సుచేసింది. సంజయుడు వారానికోసారి మాత్రం భోజనంచేస్తూ తపస్సు చేశాడు. ధృతరాష్ట్రుడు వూరికే దగ్గర వుండేవాడు. యాజకులు అగ్ని వేల్చేవారు. ఒక్కొక్కప్పుడు పర్ణశాలనుంచి బయలుదేరి నిర్జనారణ్యంలో తిరిగేవాడు ధృతరాష్ట్రుడు. విషమప్రదేశాల్లో అతడికి సంజయుడే కన్నుగా వుండేవాడు. అలాగే గాంధారికి కుంతి కన్నుగా వుండేది.

“ఒకనాడు శాశ్వందరూ హరిద్వారంలో గంగాస్నానం చేసి ఆశ్రమానికి వస్తున్నారు. అడివిలో మహాగ్ని ముట్టుకుంది. దానికి తోడు పెనుగాలికూడా రేగింది. ఛటచ్చట శబ్దాలతో మాకులు మండిపోయాయి. ఆర్తనాదాలతోనూ, కమరుకంపుతోనూ మృగాలు కాలిపోయాయి. బిలాల్లోంచి, పుట్టల్లోంచి పాములు మంటలో మాడిపోయాయి. భయపడి అరుస్తూ ఎగిరిపోతున్న పక్షులు పొదల్లో పడి జ్వాలల్లో కూలిపోయాయి. అలా అన్నివేపులా అల్లుకుంది అగ్ని దారుణంగా. ఖేచరులుకూడా భయభ్రాంతులై సంత అద్భుతంగా విజృంభించింది ఆ మహాగ్ని.

“అలా కారుచిచ్చు చుట్టుముట్టడంతోనే ధృతరాష్ట్రుడూ, గాంధారి, కుంతి నిరాహారులుగా వుండినందువల్ల తప్పించుకుని పారి పోడానికి శక్తిలేకండా పోయారు. అప్పుడు సంజయుడితో అన్నాడు మీఅయ్య ధృతరాష్ట్రుడు :

“‘సంజయా, రవంత సందుచూసుకుని నువ్వు పారిపో ఎక్కడికైనా. అగ్ని ముట్టుకోకండా బతికిపో. నేనుకానీ, కుంతి గాంధారులు కానీ తప్పించుకోలేం. పారిపోయే శక్తిలేదు మాకు. ’

“దుఃఖంతోనూ, భయంతోనూ వాణికిపోయాడు సంజయుడు. మీరున్నూ వొక చోటికి శిష్టుకుంటేకాని ఎలావెళ్ళేది నేను! ఈ దావాగ్నికి మీకు ఎరచేసిపోడానికి ఎలా కాళ్ళాడతాయి నాకు?” అన్నాడు.

“‘వెళ్ళగలిగివుండి వెళ్ళకపోడం పాపం. ఇల్లువొదిలివచ్చి, ఇలావున్న మాకు చావడం దోషంకాదు’ అంటూ అతణ్ణి వొడబరి చాడు ధృతరాష్ట్రుడు. సమాహితచిత్తుడై, తూర్పు వేపుతిరిగి కూచున్నా డతడు. గాంధారీ, కుంతీ అలాగే అతడిదగ్గర చదికిలబడ్డారు తూర్పు వేపు తిరిగి.

“‘యోగంతో కూచో’ అని చెప్పాడు సంజయుడు. అలాగే చేశాడు ధృతరాష్ట్రుడు.

“ఇంతలో సందుచూసి హిమాలయంమీది కెక్కిపోయాడు సంజయుడు.

“పెద్ద మంటలతో వచ్చి మీతండ్రినీ, తల్లుల్నీ చుట్టుముట్టింది మహాగ్నిహోత్రం.

“ధర్మరాజూ, అలా ఆ ముగ్గురూ పుణ్యలోకానికి పోయారు.

“నేను గంగానది వొడ్డునుంచి వస్తూ ఆ అడివిలోని దివ్య మునులవల్ల మీరు ధృతరాష్ట్రాశ్రమానికి వెళ్ళి తిరిగిరావడం మొదలు కుని వారి నిర్యాణంవరకూ జరిగిందంతా విన్నాను. వారి మూడు కళేబరా లున్నూ చూశాను. ధృతరాష్ట్రుడూ, గాంధారీ, కుంతీ సద్గతిపొందారు. నువ్వు మరి విచారించకు” అని చెప్పాడు.

శోకం పట్టలేకపోయాడు ధర్మరాజు. చేతులు పైకెత్తి పెద్ద గొంతుకతో ఏడవడ మారంభించాడు. శిష్ములున్నూ దుఃఖంతో ఏడ్చారు. ఈ దారుణవార్త అంతఃపురంలో అగ్గిలాగ పాకిపోయింది. అంతఃపురమంతా ఏడుపులతో నిండిపోయింది. పట్నం ఈమూలనుంచి

ఆమూలకి క్షణాలమీద ఈవార్త అల్లుకుంది. పౌరులు హాహా కారాలు చేశారు. పట్నమంతా ఏడుపులే ఏడుపులు. భూమి ఆకాశమూ రోదనధ్వనులతో ప్రతిధ్వనించింది. శోకదేవత అంతటా తాండవించింది.

నారదముని ధర్మరాజుని ఎంతో వోదార్చాడు. బంధువులున్నా ఎంతో బోధపరిచారు. క్రమంగా రోదనధ్వనులు తగ్గాయి. నారదముని మొహంచూస్తూ ధర్మరాజు ఇలా అన్నాడు :

“ఎవరికి ఎప్పుడు ఏమవుతుందో తెలుసుకోలేం! మేం వుంటూ వుండగా మా తండ్రికి దిక్కులేని చావు వచ్చింది! మహాబలవంతులైన నూరుగురు కుమాళ్ళని కన్న తండ్రి! పదివేల ఏనుగుల బలశాలి! మహారాజు! అడివి చిచ్చులో తగలబడిపోయాడో! ఏమనాలి! పద్మాలవంటి మొహాల స్త్రీలు వీవనలు విసురుతూవుంటే సుఖపడే ప్రభువే! రాంబందుల, గద్దల రెక్కల గాలులలో కిందపడు న్నాడో! అయ్యయ్యో! వందిమాగధుల మృదుగానంలో మేలుకునే రాజే! కాకులూ, గద్దలూ అరుస్తూవుంటే, లేవని నిద్రలో పడున్నాడో దిక్కుమాలి!

“భర్త ఏవ్రతంపూనితే ఆవ్రతమే పూని, అతడు పోయిన గతినే పోయింది గాంధారి! ఆమెకోసం అంత విచారించను. కుమాళ్ళ రాజ్యవైభవం విడిచి, తన శరీరం కాసుకోకండా అడివికి పోయిన అమ్మకోసం దుఃఖపడుతున్నాను!

“ధర్మరాజు, భీముడు, అర్జునుడు తనకడుపునపుట్టిన కొడుకులూ! ఆ తల్లి మారుమూల కార్చిచ్చులో కాలి చచ్చిపోయిందా దిక్కుమాలి! దీనికి హృదయంలో తల్లడిల్లకండా, దుఃఖపడకండా ఎలా వుండేది చెప్పు!

“విను, మునీంద్రా, దేవేంద్రుడు ఎత్తివచ్చినా ఎదిరించి

ఖాండవవనం ఆరగించడానికి అర్పించాడు అగ్నిహోత్రుడికి అర్జునుడు! అతడి తల్లినే కాల్చవచ్చునా తాను! కృతఘ్నుడు కదా అగ్నిహోత్రుడు!

“కార్పిచ్చులో కాలిపోయాడు ధృతరాష్ట్రుడు. ఏంచెయ్యాల్సి నేను ఇప్పుడు! ఇదొకటి మనస్సులో బాధిస్తోంది.”

ధర్మరాజు అలా విచారిస్తూ అడగడంతో ఇలా చెప్పాడు నారదముని :

“శాంతి అధికమై ధృతరాష్ట్రుడు సవిశేషమైన పూజా విధానంతో ఉపాసించి తగిన ఇష్టించేసి, అగ్నులు తొలినాడే సాగనంపాడనీ, యాజకులు ఆ అగ్నులు అడివిలో ఉద్వాసించి వెళ్ళిపోయారనీ, అదే అడివిలో మహాగ్నిగా ముట్టుకుందనీ విన్నాను. తన అగ్నిలోనే తాను కాలిపోయాడతడు. కనక విచారించ పనిలేదు.

“మీ అమ్మ కుంతి బావకీ, అప్పకీ భక్తితో పరిచర్యచేసింది. దేవతలు ప్రస్తుతించినట్టు నిరామయమైన లోకం చేరుకుంది. మీ అయ్యకీ, మీ అమ్మకీ తిలోదకాలివ్వాలి నువ్వు. వెళ్ళు, నీ తమ్ములూ, అంతఃపుర స్త్రీలూ, మొదలైనవారితో కలిసి గంగానదిలో ఉదకక్రియలు జరిగించు” అన్నాడు.

తి లో ద కా లు

ఏకవశ్రం కట్టుకున్నాడు ధర్మరాజు. మిగిలినవారూ అలాగే తనతో బయలుదేరారు. పౌరులుకూడా వెంటవెళ్ళారు. అంతమందీ గంగలో స్నానాలుచేశారు. ధర్మరాజూ మొదలైన తగినవారు ధృతరాష్ట్రుడికీ, గాంధారికీ, కుంతికీ తిలోదకాలిచ్చారు. అశుచిత్వం వొదుల్చుకుందికీ పట్నం బయట పర్ణకుటీరాల్లో నివసించారు. ధృతరాష్ట్ర గాంధారీ కుంతీదేవుల అస్థికలు హరిద్వారం గంగలో

కలపడంకోసం తగినవారిని బహుమానాలిచ్చి ఏర్పరిచాడు ధర్మరాజు. శ్రాద్ధంనాడు వృద్ధుల అనుమతిని ధృతరాష్ట్రుడికీ, గాంధారికీ, కుంతికీ ఘనంగా పారతొక క్రియలు జరిపించాడు. బంగారమూ, రత్నాలూ, ఆవులూ, గుర్రాలూ, ఏనుగులూ, కల్వలూ, భూములూ, గృహాలూ దానంచేశాడు, అంతమందీ ఆశ్చర్యపోయినట్టు. అన్నపర్వతాలతోనూ, నేతి నదులతోనూ అతడు చేసిన పితృ సంతర్పణ చూసి మునులుకూడా తల లూపారు. బంధువులు పరమానందల పొందారు. పన్నెండు దినాలూ అన్నీచూస్తూ దగ్గిరేవున్నాడు నారదుడు. అన్నీ అయాక ధర్మరాజుని ఆశీర్వాదించాడు. అతణ్ణీ తక్కిన మునీంద్రుల్నీ నమస్కరించి అర్చించి సాగసంపాడు ధర్మరాజు. ఎవరి ఆశ్రమాలకి వారు దయచేశారు మునులు. అనంతరం బంధువులతోనూ, మిత్రులతోనూ కలిసి హస్తినాపురం ప్రవేశించాడు ధర్మరాజు.

మహాభారతయుద్ధంతరవాత దానాలూ పుణ్యకర్మలూ జరుపుతూ హస్తినాపురంలో పదిహేనేళ్లూ, తపోనియమంతో అడివిలో మూడేళ్లూ ఇలా పద్ధెనిమిదేళ్లు గడిచాయి ధృతరాష్ట్రుడికి.

అలా సమస్తవిధాలా ధృతరాష్ట్రుడి నేవచేసి, కృతార్థుడై, జనం అభినందించినవిధంగా సామాజ్యం పాలించాడు ధర్మరాజు.

వ్యావహారికాంధ్రమహాభారతంలో

ఆశ్రమవాసపర్వం

సంపూర్ణం

—

మకాసలపర్వం



మౌ స ల ప ర్వం

ఉత్పాతాలు

వై శంపాయనుడు తరవాతికథ ఇలా ఎత్తుకున్నాడు :

“ భారతయుద్ధంలో జయలక్ష్మి వరించి, ధర్మరాజు సామ్రాజ్య పట్టం కట్టుకున్నది మొదలు ముప్పయి అయిదు సంవత్సరాలు గడిచాయి. ఆ మరుచటి సంవత్సరం ప్రజకి భయంకరిగించే ఉత్పాతాలు పుట్టాయి ధర్మరాజు రాజ్యంలో. శర్మరకురుస్తూ పెనుగాలి వీచేది. పొద్దుపొడిచేవేళ బింబం చుట్టూ పెద్దపెద్ద మొండాలు గుంపులు గుంపులు కనపడేవి. మబ్బులు లేకండా పిడుగులు పడేవి. అంతటా ఉల్కలు రాలేవి. ఆకాశంమీద చెంద్రగూడూ, సూర్యగూడూ కనపడేవి కర్కశంగా. వేసవిదినాల్లో కూడా ఆకాశమంతా దట్టమైన మంచు పేరుకునేది. ప్రతీదినమూ ఇలా ఎన్నో మహాత్పాతాలు పుడుతూవుండేవి.

కొంతకాలమయ్యాక, “ ద్వారకలో వాకశ్మతో వాకశ్మ పోట్లాడుకుని, కృష్ణుడూ బలరాముడూ తప్ప యావన్మంది యాదవులూ చచ్చిపోయారు ” అని విన్నాడు ధర్మరాజు. దుఃఖంతో భీమార్జునుల్ని, నకులసహదేవుల్ని పిలిచి, ఈ దుఃఖవార్త వినిపించాడు. అయిదుగురు అన్నదమ్ములూ ఆపుకోలేని దుఃఖంతో విలపించారు. హస్తినలో అంతమందీ దుఃఖంలో మునిగిపోయారు.”

వై శంపాయనుడు ఇలా చెప్పడంతోనే, “ మునీంద్రా, యాదవులకి పరస్పరం కలహమెలా కలిగింది ? వారి వృత్తాంతం వివరంగా వినిపించు ” అని అడిగాడు జనమేజయుడు.

ముసలం

వైశంపాయనుడు ఇలా అందుకున్నాడు :

శ్రీకృష్ణుణ్ణి చూడడంకోసం కణ్వుడూ, నారదుడూ, విశ్వామిత్రుడూ ద్వారకాపట్నం వెళ్ళారు. వాళ్ళు పట్నం వీధిలో వెళ్తున్న సమయంలో విధివశంగా యాదవకుమారాళ్ళ మనస్సుల్లో వాకనీతిమాలినపని చెయ్యాలని బుద్ధిపుట్టింది. సాంబుడికి ఆడవేషంవేసి, ముసలదగ్గరికి పట్టుకువచ్చారు వాళ్ళు. దొంగవినయంతో వందనం చేశారు. “ముసంద్రులారా, దయానిధులు మీరు. ఈ పడుచు బ్రభుడి భార్య. దీనికి బిడ్డలు పుడతారా?” అని అడిగారు.

ఈ ఆగడం చూసి అగ్నిహోత్రులై పోయారు ముసులు.

“కృష్ణుడి కొడుకు వీడు సాంబుడు. వీడికి ముసలం పుడుతుంది. యాదవకులమంతా హతవారుస్తుందది. మామాట అబద్ధం కాదు. నమ్మండి. కృష్ణుడూ, బలరాముడూ తప్ప యాదవులు యావన్మందీ అద్భుతమైన ఆ ముసలం శక్తివల్ల చచ్చిపోతారు. బలరాముడు దేహం వొదిలిపెట్టి సముద్రంలో కలిసిపోతాడు. నేల పడుకునివుండగా శ్రీకృష్ణుణ్ణి జర అనే రాకాసి ఉపాయంతో విక్రమించి చంపుతాడు. పొండి” అన్నారు.

యాదవకుమారాళ్ళతో అలా అని, “ఇక కృష్ణుణ్ణి మనం చూడడం బాగుండదు” అనుకుని వెనక్కి మళ్ళి, తమతమ ఆశ్రమాలకి వెళ్ళిపోయారు ముసులు.

అనంతరం అదంతా శ్రీకృష్ణుడు విన్నాడు. కాలం తెలిసినవాడు కనక “నియతిప్రకారం జరిగే అవస్థకు అన్యథా తలచకూడదు” అని ఊహించి పూరుకున్నాడు. తన చుట్టూ వున్న బంధువుల్ని చూసి, “ఇది విధికృత్యం. మనవాళ్ళ పొరపాటువల్ల మూడిం

దనుకోకండి; విచారించకండి” అన్నాడు. అలాచెప్పి అభ్యంతర మందిరానికి వెళ్ళిపోయాడు లేచి.

మర్నాడే సాంబుడి కడుపులోంచి వొక ముసలం పుట్టింది. యమదూతలా భయంకరంగా వుందది; నిష్ఠరంగా వుంది. అదిచూసి భయపడిపోయారు యాదవులు; విస్మితులున్నూ అయ్యారు. వసుదేవుడి దగ్గరికి పరిగెత్తి విన్నవించారు. క్షోభపడిపోయాడు వసుదేవుడు. వెలవెలపోయాడు. కొంతసేపు నిశ్చేష్టుడైపోయాడు. ఎలాగో స్థిమితపడి, “వెంటనే ఈ రోకలి గుండచేసి సముద్రంలో చల్లెయ్యండి” అని నియోగించాడు.

యాదవులు ముసలం గుండపిండిచేశారు. సముద్రంలో పారబోశారు. *

“మునుల శాపం మానవప్రయత్నంతో తోసెయ్యడానికి వల్ల కాదు” అని భావించలేకపోయారు వారు. వసుదేవుడూ, తక్కిన యాదవులూ ముసలం నాశనంచేసేశాంకదా అని ధీమాపడి వూరుకున్నారు. అయితే గాంధారి నిష్ఠురహృదయంతో వెనక సమస్త యాదవులకూ పెట్టిన శాపం తనుపుకివచ్చి భయపడుతూవుండేవారు.

ద్వారకలో మహాత్పాతాలు

కాలం దగ్గిరపడింది. ద్వారకలో దారుణమైన ఉత్పాతాలు కనపడ్డాయి. ఒక భయంకరమూర్తి పట్నంలో తిరుగుతూవుండేవాడు. అతడి ఎర్రటి కళ్ళు బండిచక్రాలలా తిరుగుతూవుండేవి. మహాఉగ్రమైన దుడ్డుకర్ర పట్టుకుని యముడిలా అవుపడేవాడతడు. ఒకదగ్గిర కనపడితే వొకదగ్గిర మాయమైపోయేవాడు.

* చూ. ముసలం కథ, రచయిత రచన ‘శ్రీమద్భాగవతం’ ఎకాదశ స్కంధం. మొదటి అధ్యాయం. పు. 1817.

మునుల శాపం ప్రేరేపించడంవల్ల నీలసింగళ దేహంతో యముడు వృష్టి, భోజ, అంధకుల ఇళ్ళల్లో తొంగిచూసేవాడు తిరుగుతూ.

చిలకలు గుడ్లగూబల్లా అరిచేవి రాత్రిళ్ళు. పగలు సక్కల్లా కూసేవి మేకలు. ఆవులకి గాడిదపిల్లలు పుట్టేవి. ముంగిసల కడుపులో ఎలకలు పుట్టేవి. కుక్కలు పిల్లుల్ని కనేవి. బలరాముడూ, శృష్ణుడూ తప్పించి యాదవులందరూ బ్రాహ్మల్ని బాధపెట్టేవారు. గురుజనుల్ని అవమానపరిచేవారు. సిగ్గులజ్ఞా వాదిలేసి కోరికల వెంట తిరిగేవారు. మగలమాట మన్నించక స్వేచ్ఛగా తిరిగేవారు ఆడంగులు.

హోమకాలంలో అగ్నులు నానాభూతవర్ణాలతో ఎడంపక్కకి శిఖలెత్తేవి. రాద్రంగానూ, ఉగ్రగంధంతోనూ రాజుకునేవి.

కూడూ, కూరా వంటచేసి పొయ్యిమీంచి దించీదించడంతోనే వాటిలో పురుగులు పుట్టి గులగులలాడేవి.

ప్రతినమూ ఇలా అశుభాలు అవుపడేవి. సర్వమూ తెలిసిన శ్రీకృష్ణుడు అవి చూసేవాడు. మనస్సులో కలబోసుకునేవాడు.

“పుత్రశోకంవల్ల కలిగిన శోపంతో గాంధారి, “ముప్పయి ఆరో సంవత్సరం యాదవులు వాకళ్ళ నొకళ్లు నరక్కుని నాశనమవుతారు” అని శాపంపెట్టింది. అదిగో ఆ ముప్పయి ఆరోసంవత్సరం వచ్చిందిప్పుడు! ఆమె శాపం తప్పదు. ఫలించితీరుతుంది. అయితే ఈ నాశనానికి తీర్థసమీపభూమి అయితే మంచిది!” అని ఊహించాడు. దానికి మార్గమున్నూ నిశ్చయించాడు. యాదవనాశనం దివ్యబుద్ధిని తెలుసుకున్నాడు. అది మర్నాడేకావడం స్పష్టంగా గ్రహించాడు. యావన్నంది యాదవుల తోను పెద్ద కొలువుతీర్చి ఇలా అన్నాడు :

అందరూ సముద్రందగ్గరికి భక్తితో యాత్ర చేయ్యాలి “రేపు ఉదయాన్నే బయలుదేరాలి.”

బంధువులందరితోనూ అలాచెప్పి, పట్నంలో ఈ వార్త చాటించడానికి తగినవాణ్ణి పంపాడు. అతడు పట్నంలో అంతటా గంటవాయిస్తూ పెద్ద గొంతుకతో చాటిచెప్పాడు.

ఆరాత్రి అంతమందీ. కోరదవడలూ, నల్లటి శరీరమూకల వొక ఆడది ఇంట్లో దూరి ఇంటి ఆడంగుల్ని ఈడ్చుకుపోయినట్టూ, రాక్షసులు చొరబడి శస్త్రాస్త్రాలూ, జెండాలూ, నగలూ ఎత్తుకుపోయినట్టూ చూశారు.

యాత్ర

మర్నాడు, అగ్నిభట్టారకుడు ప్రసాదించిన, పద్మనాభమైన శ్రీకృష్ణుడి సుదర్శనచక్రం అద్భుతంగా ఆకాశంమీదికి వెళ్ళిపోయింది. గరుడపతాకమూ అలాగే వెళ్ళిపోయింది. బలరాముడి తాళధ్వజం కూడా వాటివెనక వెళ్ళి పోయింది. సుగ్రీవమూ, శైబ్యమూ, వలాహకమూ, మేఘపుష్పమూ - ఈ నాలుగు గుర్రాలు పూసిన శ్రీకృష్ణుడి రథంకూడా వెళ్ళిపోయింది. అంతమందీ ప్రత్యక్షంగా చూశారు ఇదంతా.

“తీర్థ యాత్రకి వేగం, వేగం బయలుదేరండి” అని ఆకాశం మీంచి స్పష్టంగా గొంతెత్తి అన్నారు దేవతలు.

అదంతా కనీ, వినీ ఏమాత్రమూ సంభ్రమపడలేదు యాదవులు. ఉలుకుపాటైనా పడలేదు. ప్రయాణ సన్నాహంలోనే మగ్గులయారు వారు. మంచి మంచి సారాయిలూ, మాంసాలూ, ఇంటికంటా సిద్ధంచేసుకున్నారు. నానారకాల భక్ష్యాలూ, భోజ్యాలూ, పాలూ, చక్కెరూ, నేయీ, రకరకాల కూరలూ. అన్నపానాలూ, అక్షతలూ, గంధాలూ, పువ్వులూ కాపుళ్ళతోనూ, తలమోపులతోనూ, బళ్ళతోనూ పట్టించుకున్నారు. అంతమందీ అందంగా ముస్తాబులయారు.

రత్నాల బంగారం నగలు పెట్టుకున్నారు. విలువైన వస్త్రాలు కట్టుకున్నారు. లేపనాలు పూసుకున్నారు. పూలదండలు వేసుకున్నారు. వీనుగులమీదా, గుర్రాలమీదా రథాలమీదా వింతవింత వైభవాలతో బయలుదేరారు.

తన రథం లేకపోడంవల్ల మరొకరథం కృష్ణుడికోసం సిద్ధంచేసి పట్టుకువచ్చాడు దారుకుడు. నిర్వికారచిత్తంతో దానిమీద బయలుదేరాడు శ్రీకృష్ణుడు.

ఎప్పుడూ పెట్టుకుంటున్న నగలే పెట్టుకుని, ఎప్పుడూ కట్టుకుంటున్న బట్టలే కట్టుకుని, ఏ వాహనమూ ఎక్కకండా, రవంతా వికారంలేని హృదయంతో స్నేహితులతో మాట్లాడుతూ బయలుదేరాడు బలరాముడు.

పల్లకీలూ, మేనాలూ వాటిమీద అందంగా అలంకరించుకున్న ఆడంగులు బయలుదేరారు.

అలావైభవంగా వెళ్ళి అందరూ సముద్రపొడ్డున అంతకిముందే వీర్యరిచిన మంచి గుడారాల్లో దిగారు.

అప్పుడు ఉద్ధవుడు తపస్సు చేసుకోడానికి అడివికి వెళ్ళిపోతానన్నాడు. కాలస్థితి తెలిసినవాడు కనక దానికి వొక్కమాటా బదులు పలకలేదు శ్రీకృష్ణుడు.

మాటాడకండా మొక్కి యాదవపురోహితుడిదగ్గర సెలవు తీసుకున్నాడుకృష్ణుడు. అతడు అడివికి వెళ్ళిపోయాడు. అతణ్ణి సాగనంపడానికి వెంట వెళ్ళాడు బలరాముడు. భక్తిపూర్వకంగా అతడిదగ్గర సెలవు తీసుకున్నాడు. అలా అతణ్ణి సాగనంపి వొక్కడూ దృఢమైన నిర్ణయంతోనూ, శాంతచిత్తంతోనూ ఓ చెట్టుకింద కూచున్నాడు.

ఇక్కడ గుడారాల్లో - బ్రాహ్మణ భోజనంకోసం బాగావండి తయారుచేసి అన్నమూ, కూరలూ, తమస్త్రీలు వద్దవద్దని వారిస్తున్నా విశకండా పొగరుబోతులయి కోతులకి పంచిపెట్టారు యాదవులు.

అనంతరం గీతవాద్యాలతోనూ, నృత్యాలతోనూ, గంధాక్షతలతోనూ, పువ్వులతోనూ ఎన్నోవిధాల పూజచేశారు. మంచిమంచి పదార్థాలు నైవేద్యంపెట్టారు.

ఇదంతా అయాక మదమెక్కించే మంచి మంచి సారాయిలు బంగారు గిన్నెల్లో పోసుకుని కృష్ణుడి ఎడటే తాగారు రుచికరమైన సంజుభృ సంజుకుంటూ.

సాత్యకీ, కృతవర్మా, చారుదేష్టుడూ, గదుడూ, ప్రద్యుమ్నుడూ మొదలైన యాదవులందరూ కాంక్షతీరినట్టు చిత్తుగా తాగారు. వృష్ణలూ, భోజులూ, అంధకులూ అందరూ విధివశంగా తప్ప తాగారు; మత్తెక్కి కేకినలాడారు. వొకదానికొకటి పొందని తప్పడు మాటలు మొదలెట్టారు. విరగబడి నవ్వారు. తప్పనడత ప్రారంభించారు.

క ల హ ౦

అప్పుడు ఎరుపెక్కిన కభృ తిప్పుతూ సాత్యకీ కృతవర్మ మొహం చూశాడు. కైపెక్కి పక్కనే నుంచున్న ప్రద్యుమ్నుడి చెయ్యి చరుస్తూ అవమానసూచకంగా విరగబడి నవ్వాడు.

“పగవాళ్ళు చచ్చిపడున్నట్టు నిద్రపోతూవున్నప్పుడు ఏతుచ్చుడైనా వాళ్ళని చంపడు. అలాటప్పుడు రాచబిడ్డ అయినవాడు అంత చాపానికి వొడిగడతాడా? ఇతగాడు పొడిచేశాడట! ధూధూ, ఇదీ వొక పోటేనా!” అంటూ మరింత నవ్వాడు.

“అది నీచులపద్ధతి!” అని పల్లవి పాడాడు ప్రద్యుమ్నుడు. నువ్వు వేరే చెప్పడమెందుకు? పోనీ ఆమాట! జనం ఇతణ్ణి తిట్టి పోస్తున్నారు చాలదూ!”

విని, రోషంతో వికృతంగా మొహంపెట్టాడు కృతవర్మ. సాత్యకీ మీదికి చర్రుమన్నాడు.

“సిగ్గులేక ఇతర్ల కయ్యం వూసెత్తుతున్నావు నువ్వు! గురు విందగింజ తినకింది నలుపు కానదట! అర్జునుడు చెయ్యి నరకగా, సమాధిలో కూచున్న సోమదత్తు తల నరికిన తగుమనిషివేనా నువ్వు! మరిచిపోయావు కామోసు! అది ధర్మయుద్ధం కాదూ మరి!” అన్నాడు.

దానికి కృష్ణుడు కృతవర్మమీద ఎర్రటి కోరచూపులు విసిరాడు. క్రోధం నిండిన హృదయంతో భోజులందరినీ వోమారు తేరిచూశాడు.

“కృతవర్మ తమ్ముడు శతధన్వుడు అన్యాయంగా మహితాత్ముడూ, మానసీయుడూ అయిన సత్రాజిత్తుని శమంతకమణికోసం చంపెయ్యలేదూ!” అని కృష్ణుడితో అన్నాడు సాత్యకి.

ఈ మాట విని సత్యభామ కోపం తెచ్చుకుంది. శ్రీ స్వభావ సులభమైన కన్నీళ్ళతో కృష్ణుడి ముందుకివచ్చింది.

చూసి పట్టలేని రోషంవచ్చింది శ్రీకృష్ణుడికి.

సత్యభామా కృష్ణులకి సంతోషం కలిగించాలన్న భావంతో దురుసుగా నిప్పులు కక్కినట్టు కృతవర్మని చూశాడు సాత్యకి. “నీచుడు వీచు!” మొహం కందగడ్డలా చేసుకుని అన్నాడతడు, “అశ్వత్థామ సాయంతో అద్ధరాత్రి దారుణంగా ద్రౌపదికుమాళ్ళని పొట్టపెట్టుకున్నాడు! ధృష్టద్యుమ్నుణ్ణి అతడి తమ్ముల్ని దొంగచాటున చంపేశాడు!”

నరుకులాట

అంటూనే చక్రవర్తి కత్తిదూశాడు సాత్యకి. మునుల శాపం వల్ల పుట్టిన ముసలం శక్తితో వ్రూదాకత్తి. తళతళా మెరుస్తూ అది అతని చూపులు చెదరగొట్టింది. కత్తి దూయడమూ, కృతవర్మ తల

నరకడమూ, వొక్కసారే చేశాడతడు. చివ్వున రక్తం చిమ్ముతూ కృతవర్మ తల తెగిపడింది కింద.

అలా భోజాధిపతి అయిన కృతవర్మని నరికేసి పూరుకోలేదు సాత్యకి. ఆ పూపున భోజకులంమీద విరుచుకుపడ్డా డతడు. బాహా విలాసంతో కత్తి తళతళలాడిస్తూ పురికిన అతణ్ణి ఆపడానికి శ్రీకృష్ణుడు వొక అడుగు ముందుకి వేశాడో లేదో, భోజవీరులూ, అంధక యోధులూ వొక్కపై రణోన్మాదంతో దిక్కులు దిమ్మెత్తి నట్టు పొలికేకలు పెట్టారు; ఉప్పెన గాలిలాగ సాత్యకిమీద వచ్చిపడ్డారు చుట్టుముట్టి.

చూశాడు శ్రీకృష్ణుడు. జరగనున్నదంతా ముందే ఎరుగు నతడు. అంచేత తమ్ముణ్ణి సాత్యకిని కాపాడడానికి కాలు కదపలేదు. కాని ప్రద్యుమ్నుడు మాత్రం పెద్దపులిలా పురికాడు; శౌర్యమూ భుజబలమూ కనపరిచాడు. సంతోషించాడు సాత్యకి. సివంగిలాగ చెలరేగాడు. భళీ అంటే భళీ అన్నారు ఆకాశంమీది దేవతలు.

ప్రద్యుమ్నుడు పురికీ పురకడంతోసే వృష్టి వీరులు రోషంతో సింహనాదాలు చేస్తూ భోజలమీదా అంధకుల మీదా ఉప్పెనలాగ కలబడ్డారు. ఉభయపక్షాలవాళ్ళూ పొలో అంటే పొలో అని పొలి కేకలు వేశారు. భూమి ఆకాశమూ బద్దలైపోయినట్టనిపించాయి ఆ కేకలు. బలం, బలానికి మించిన పౌరుషం — రెండు పక్కల వాళ్ళూ దారుణంగా తలపడ్డారు.

రాద్రంతోనూ, ఉద్రేకంతోనూ వొళ్ళు మరిచి అలా యానపు లందరూ పోయారుతుంటే, కొబ్బరిసూతూ వుంటే, నరు క్కుంటూ వుంటే, చంపుకుంటూ వుంటే దయావాక్ష్మిణ్యం లేకండా చూస్తూ నిలబడ్డాడు శ్రీకృష్ణుడు.

ఉభయపక్షాలవాళ్ళూ కొట్టుకుందికి సాధకంగా అక్కడ మూడంచుల తుంగగడ్డి దొరికింది.

విధి నేర్పు వివరిస్తాను, విను. మునుల పరమ శాపంవల్ల సాంబుడి కడుపులో పుట్టిన ముసలం యాదవుల కలహంలో తన శక్తి ఘోరంగా అక్కడి తుంగలో ప్రవేశపెట్టింది. పొడి పొడి చేసి, వసుదేవుడు సముద్రంలో చల్లించాడు. అయినా ముసలం శక్తి చెడలేదు. మునీశ్వరుల శక్తి అది!

అసలే చిత్తుగా తాగి సివాలెక్కి వున్నారూ యాదవులు. అమోఘమైన మునుల శాపం దివ్యశక్తి దానికి తోడయింది. అంచేత తుంగతో కొడితే ఎదటివాడికి బాధకలుగుతుందన్న వివేకం కానీ, దాంతో కొట్టి పగవాడు తిరుగు లేకండా తారుమని పోడానికి కారణం కానీ అవగతం కాలేదు వాళ్ళకి.

ఘోరంగా జరిగింది పోరు. కృత్రిమ ముసల ప్రభావంతో వున్న రెల్లుతో వొకళ్ళు నొకళ్ళు చంపుకోడం సులువైంది.

తండ్రి, కొడుకూ, అన్నా, తమ్ముడూ అనకండా రెండు వేపుల వాళ్ళూ పేటేగి తుంగతో బాదుకున్నారు; వొకళ్ళు దెబ్బతో వొకళ్ళు కూలిపోయారు. పెద్ద సుట్రగాలి వీస్తే కూలి పోయిన చెట్లలాగ కూలిపోయారు వాళ్ళు.

మునుల శాపంవల్ల వాళ్ళ మనస్సులో తమకం మితిమీరుతూ వుండేది. అంచేత వొక్కడూ వెనకాడినవాడు లేడు. ముందు కురికిన వాడు బతికి బయట పడడమూలేదు. పొలికేకలూ, హుంకారాలూ, మూలుగులూ — గింగురుమని పోయింది రణరంగం.

భోజులూ, అంధకులూ ఎంతో హెచ్చుమంది. అంచేత శక్తి మంతుడు సాత్యకీ, ప్రబలుడు ప్రద్యుమ్నుడూ మొదలైన వృష్ణులు యావన్మంది హతవారి పోయారు.

అనిరుద్దుడూ, ప్రద్యుమ్నుడూ, సాంబుడూ, సాత్యకీ, గదుడూ మొదలైన నృప్తివీరులు, అంధకులా భోజులా పరాక్రమ క్రీడలో పడి చచ్చిపోయారు. కింద పడున్న వాళ్ళ శవాలు చూశాడు కృష్ణుడు. పరమమునుల శాప శక్తివల్ల అతడి హృదయంలోనూ కోపాగ్ని భగభగలాడింది. యుద్ధంలో పడక, తప్పించుకు పోతున్న వాళ్ళందరినీ తుంగలతో మోది మిగలకండా చంపేశాడు.

అలా యాదవులందరూ ముసలం శక్తివల్ల హతపారి పోయారు. గాంధారి మాటలు తనువుకి తెచ్చుకున్నాడు శ్రీకృష్ణుడు “ఇది ఇలా పూర్తయింది!” అని తనలో తాను అనుకున్నాడు.

దారుకుడూ, బ్రభుడూ యుద్ధం దొమ్మికి రాకండా వుండి పోయారు. రణరంగ మంతటిలోనూ, అంతమంది శవాలమధ్యా వొక్కడే నుంచున్న కృష్ణుణ్ణి చూశారు వాళ్ళు. తిన్నగా అతడి దగ్గిరికి వచ్చారు.

“అందరూ అంతమైపోయారు! ఇక్కడెందుకూ ఇక! బల రాముడు ఎక్కడున్నాడో వెదుకుదాం పద. అతడేమయాడో దాన్ని బట్టి పనిచెయ్యాలి మనం” అన్నారు.

“సరే” అని బయలుదేరాడు కృష్ణుడు. బరువైన గుండెలతో కుమిలిపోతూ అతడి రెండువేపులా బ్రభుడూ, దారుకుడూ బయలుదేరారు. బలరాముడు వెళ్ళిన వేపు వెళ్ళారు వారు. ఓ చ్చెట్టు దగ్గర అతణ్ణి చూశారు.

అర్జునుణ్ణి పిలుచుకురా

దారుకుడివేపు చూసి, “పాండవుల దగ్గిరికి చప్పున వెళ్ళు, యాదవుల నాశనం చెప్పి, అర్జునుణ్ణి తీసుకురా” అన్నాడు కృష్ణుడు. గాలిలా ఎగిరిపోయే గుర్రాలు పూసి, చిన్నరథం వేసుకుని వెంటనే హస్తిన వెళ్ళాడు దారుకుడు,

బ్రభుడివేపు చూసి, “స్త్రీజనాన్ని ఏనుగులూ మొదలైన వాటిమీద చప్పున పట్నం చేర్చిరా” అన్నాడు కృష్ణుడు. అందు కని బయలు దేరాడు బ్రభుడు. పట్టుమని పదడుగులు వెళ్ళాడో లేదో, ఎక్కణ్ణుంచో వొక బోయవాడు వచ్చి తుంగతీసి అతణ్ణి కొట్టాడు. కృష్ణుడి కనుచూపుదూరం లోనే తారుమని కూలిపోయాడు బ్రభుడు.

బ్రభుడి పాటు చూసి మునుల శాపశక్తికి నిచ్చెర పోయాడు కృష్ణుడు. “అన్నయ్యా, స్త్రీజనాన్ని గుర్రాలమీదా, ఏనుగుల మీదా, రథాలమీదా పట్నం చేర్చి తిరిగి వస్తాను. ఈ చెట్టుదగ్గిరే వుండు నువ్వు నేను వచ్చేదాకా” అని బలరాముడితో చెప్పాడు ఆ ప్రకారం స్త్రీజనాన్ని రథాలూ వాటిమీద పట్నం తీసుకు వచ్చాడు. తిన్నగా నసుదేవుడి దగ్గిరికి వెళ్ళాడు.

“తండ్రి, వెనక కారవకుల నాశనం చూశాను; ఇప్పుడు సకల యాదవుల నాశనం చూశాను. బంధువు లెవ్వరూ లేని ఇక్కడ బతికి వుండడానికి మనస్కరించడంలేదు. అన్నయ్య ముందే అడవికి వెళ్ళిపోయాడు తపస్సుకోసం. అతడితో కలిసి నేనుకూడా తపస్సు చేసుకుంటాను. ఇక అంతా నువ్వే చూసుకో. నేడో రేపో అర్జునుడు ఇక్కడికి వస్తాడు. మీ ఆజ్ఞలు నెరవేరుస్తాడు” అంటూ అతడి పాదాలమీద శిరస్సు మోపి మొక్కాడు.

అంతకి ముందే యాదవుల పోట్లాట జనంచేత విన్నాడు వసు దేవుడు. మనస్సు చలించి జీవం లేనట్టు కొయ్యబారివున్నా డతడు. తానూ, బలరాముడూ ఇల్లు విడిచి అడివికి పోతామని కృష్ణుడు చెప్పడంతోనే, వున్న తెలివికూడా తప్పిపోయి శవంలా అయి పోయాడు.

కృష్ణుడి మాటలూ, వసుదేవుడి అవస్థా చూసి రాగాలుతీసి

ఏడ్చారు ప్రీలు. కనికరంతో కరిగిపోయాడు కృష్ణుడు. అందరినీ వోదార్చాడు.

“అర్జునుడు ఇప్పుడే ఇక్కడికి వస్తాడు. మీ దుఃఖం తొలగిస్తాడు” అని ఉపశమన వాక్యాలతో ధైర్యం చెప్పాడు. తండ్రిదగ్గర కూర్చుని అతడి పాదపద్మాలు తన హస్తపద్మాలతో మెత్తగా వొత్తుతూ అవసరమైన నేర్పుకూటలతో లతణ్ణి వోదార్చాడు. తెలుపు కున్నట్లు చేశాడు. అర్జునుడు వస్తాడని పదేపదే చెప్పాడు.

“అర్జునుడు సీతిమంతుడు. పరివారాన్ని, ఏనుగులూ, గుర్రాలూ వాటిని నువ్వు చూసుకో. ఇన్ని మాటలతో ప్రయోజనం లేదు. ఇదే ఇప్పటి కర్తవ్యం” అని అతడి దగ్గర సెలవు తీసుకున్నాడు. అన్న బలరాముడిదగ్గరికి వెళ్ళాడు. భక్తిపూర్వకంగా ప్రణామం చేశాడు. “మన తండ్రి అనుచుతి తీసుకుని వచ్చాను” అన్నాడు.

బలరాముడి నిర్మాణం

అలా చెప్పాక బలరాముడి ముఖపక్కంలోంచి మౌన మహాసర్పం బయటికి రావడం చూశాడు కృష్ణుడు. ఎరుపు ఛాయతోనూ వెయ్యినోళ్ళతోనూ, ధగధగ వెలిగిపోతున్న మణుల పడగలతోనూ, తెలుపారిన పర్వతమంత శరీరంతోనూ వుందా మహాసర్పం. అలా నిజయోగ బలంతో తన తనువు విడిచి ఆకాశమార్గాన సముద్రానికి వెళ్ళిపోయాడు బలరాముడు. వినయంతో ఎదురువచ్చాడు వరుణదేవుడు. నాగులందరూ పచ్చి భక్తిపూర్వకంగా కొలిచారు. నాగరాజు వాసుకీ, కర్కటకుడూ, తక్షకుడూ, వాసుకుడూ, కుంజరుడూ, కుముదుషూ, దుర్ముఖుడూ, పృథుశ్రవుడూ, హ్రోదుడూ, వక్రదంతుడూ, క్రోధుడూ, శంఖుడూ, పుండరీకుడూ, మిశ్రీ,

అజేయుడూ, ధృతరాష్ట్రుడూ మొదలైన నాగప్రముఖులు వచ్చి కొలిచారు. గంగా మొదలైన మహానదులున్నూ వచ్చి కొలిచాయి నిజస్వరూపాలు ధరించి.

శ్రీకృష్ణుడు అదంతా దివ్యదృష్టితో చూశాడు. అనంతమైన బలరాముడు తన పరమమూర్తిలో కలిసిపోయాడు.

అక్కణ్ణుంచి వెళ్ళిపోయాడు కృష్ణుడు. అటూ ఇటూ తిరుగుతూ, తాను భూలోకంమీద పుట్టి చెయ్యవలింది. తీరిపోయిన విషయం తలపోశాడు. తనువు విడిచిపెట్టవలసిన అవసరం అవగతం చేసుకున్నాడు. మునుల శాపం తలచుకున్నాడు. వెనక దుర్వాసుడు వొంటినిండా పాయసం పూసినప్పుడు అరికాలికి పూయకపోడంతో తప్పించరాని అపాయం అక్కడ సంభవిస్తుందన్నమాట తనువుకి తెచ్చుకున్నాడు. మనస్సు ఇంద్రియాలలో అడగించాడు. గాఢ సమాధి నిఘోడయాడు. నేలమీద పడుకున్నాడు.

కృష్ణ నిర్వాణం

అప్పుడు భయపడుతూ భయపడుతూ జర ఆ అడివికి వచ్చింది. వచ్చి, అక్కడ తిరుగుతున్న వొక వేటకాణ్ణి చూసింది. కృష్ణుడి శరీరం పొదలోపున్న జింక అని అతడికి భ్రమ కలిగినట్టు మాయ కప్పింది.

వొంటిని మంచిదార్చిన వొక బాణం సంధించాడు వేటకాడు. ఉగ్రంగా గురిపెట్టాడు. చెవులదాకా లాగి విడిచిపెట్టాడు. రివ్వన వెళ్ళింది బాణం. శ్రీకృష్ణుడి అరికాలు నిఘ్రంగా దూసుకుపోయింది. మీగాలనుంచి బయటికిపోయింది. బాణం వెంటనే జింకకోసం పరిగెత్తుకు వచ్చాడు వేటకాడు.

జింకకాదు, మనిషి. చూశాడు వేటకాడు. కళవిభవడి

పోయాడు. నిలువునా వొడికిపోయాడు. కృష్ణుడిపాదాలమీద వాలి పోయాడు. ఏడ్చాడు; మొత్తుకున్నాడు.

తగిన మాటలతో అతణ్ణి వోదార్చాడు కృష్ణుడు. తన కోరిక అలా తీరడంతోనే శరీరం విడిచిపెట్టాడు; వైకుంఠానికి వేంచేశాడు. దివ్యమునులూ, సిద్ధులూ, రుద్రులూ, వసువులూ, మరుత్తులూ, ఆదిత్యులూ, దేవతలూ, దేవేంద్రుడూ సంగ్రహమంతో ఎదురు వచ్చారు. భక్తి వినయాలతో పాదాభిషేచనం చేశారు. పరమ స్తోత్రాలతో చుట్టూమూగారు. దేవేంద్రుడు ఇలా స్తుతించాడు:

“ఆదిపురుషా, ధర్మరక్షణార్థం దయంహృదయుడివై లీల కోసం భూలోకంమీద అవతరించావు. కంసుడూ మొదలైన దేవ శత్రువుల్ని సంహరించావు. భరతకుల కలంకం తొలిగించావు. పరి శుద్ధమైన ప్రతిష్ఠ కూర్చి దయచేశావు. మృతిలేదు నీ పదానికి; వార్ధక్యం లేదు దానికి. వ్యయంకాదది. నిర్మలమైంది. తర్కించ రాంది. అచలమైంది. ఆగమగమ్యమైంది. అమేయమైన ఆ తత్వం అధిష్ఠించు ప్రభూ!

“యజ్ఞపురుషా, శరణాగతుల దుఃఖం తొలిగించడంకోసం యుగయుగమూ ఇలాగే అవతరించు దేవా!”

ఇలా స్తోత్రం చేసి కృష్ణుడిమీద పూలవాస కురిపించాడతడు.

ఇంతలో బ్రహ్మ వచ్చి శ్రీకృష్ణుడి పాదాలకి మొక్కిాడు. భక్తి తోనూ, ఆనందంతోనూ సలక్షణమైన స్వరంతో వేదసూక్తులతో స్తోత్రం చేశాడు. కరుణతో చెమ్మిగిల్లిన చూపులతో అందరినీ చూశాడు శ్రీకృష్ణుడు.

“అనిరుద్ధ, ప్రద్యుమ్న, సంకర్షణ, వాసు దేవదాసాలు నాలోనే ఏకంచేసుకున్నాను. ఆనందమయమైన, విజ్ఞాన ధామమైన, నిరంజనమైన, అమేయమైన నా పదప్రాప్తికి, పరమ మంగళానుభూతికి

అంగీకరిస్తున్నాను. మీరంతా నా సఖులుకండి. సుకృతులు మీరు” అంటూ మృదుమధురంగా ఇంపుకలిగినట్టు చెప్పాడు. అంతమంది ఆనందించారు.

అలా ఆదర సంభాషణతో ఆ దేవదేవుడు బ్రహ్మాండవాదాన్ని సంతోషపరిచి అనాది అగాధ శన వైకుంఠ పదంలో నివసించాడు. ఇంద్రియానికి అందని ఆ దేవుణ్ణి బుద్ధిలో దర్శిస్తూ, అద్భుతమైన అతడి గుణాలు అభినందిస్తూ బ్రహ్మ మొదలైన దేవతలందరూ నిజనివాసాలకి వెళ్ళిపోయారు.

అర్జునుడు ద్వారక వచ్చాడు

దారుకుడు హస్తిన వెళ్ళాడు ; పాండవుల్ని చూశాడు. యాదవకుమాళ్ళు సాంబుణ్ణి ఆడవేషంవేసి మునులదగ్గరికి వెళ్ళడమూ, మునులు శపించడమూ, సాంబుడి కడుపున ముసలం పుట్టడమూ వినిపించాడు. యాదవులు ముసలం నూరి సముద్రంలో చల్లడమూ చెప్పాడు. యాదవులందరూ సముద్రతీరానికి యాత్ర వెళ్ళడమూ, అక్కడ అంతమందీ తప్ప తొగడమూ, ముసలం శక్తితో వున్న తుంగతో కొట్టుకుని యావన్నందీ మరణించడమూ వివరించాడు. బలరాముడూ, శ్రీకృష్ణుడూ మాత్రం బతికివున్నారన్నాడు. కృష్ణుడు పంపితే ఇలా వచ్చానని అన్నివిషయాల్ూ పూసగుచ్చినట్టు చెప్పాడు.

విని పట్టరాని దుఃఖంతో విలపించారు పాండవులు. ద్రౌపదీ మొదలైన అంతఃపుర స్త్రీలంతా గోలు గోలు మన్నారు. పట్న మంతటా శోక మే శోకం అల్లుకుంది.

“నిన్ను తీసుకురమ్మని నన్ను పంపించాడు శ్రీకృష్ణుడు” అని అర్జునుడితో చెప్పాడు దారుకుడు.

“దారుణా,” అతణ్ణి చూస్తూ అన్నాడు అర్జునుడు, “యూదవ కుల నాశనం నా చెవుల పడడమూ, నేనిక్కడ నిలవగలగడమూనా ! అంత గుండెబిబ్బనకూ నాకు ! నువ్వు వేరే రమ్మనాలా చెప్పు !”

దారుకుడితో అలా అని, అన్నగారితో చెప్పవలసిన మాటలు చెప్పి, వున్న పాశాస ద్వారక బయలుదేరాడు అర్జునుడు త్వర పడుతూ.

మగడు వచ్చిన ముత్తైదువలా వుంది ద్వారక. చంద్రుడు గుంకిన రాతిరీతిగా వుంది. శ్రష్టుడు లేక అలా దీనంగా, జాలోడుతూ వున్న ద్వారకచూసి, గుండె బరువుతో ప్రవేశించాడు అర్జునుడు. ఏటికి ఎదిరినట్టు పురపీఠుల్లోంచి నడిచివెళ్లాడతడు. దారుకుడు కూడా వున్నాడు. నెమ్మది పొందిన మనసులతోనూ, గారవంతోనూ అర్జునుణ్ణి సూశారు ద్వారక పౌరులు.

అలా కోటలో ప్రవేశించాడు అర్జునుడు. అతణ్ణి చూడడంతోనే, ఎన్నడూ ఎరగని తమ దుఃఖం సయించలేకపోయారు శ్రీకృష్ణుడి భార్యలు. పదహారువేలమందీ మొహాలు కప్పకుని గోలు గోలు మని ఏడ్చారు. కంటికి మంటికి కన్నీళ్లు కార్చారు. పాదాలు తొట్రుపడుతూ దైన్యం తనువులు ధరించినట్టు అతడి దగ్గరికి వచ్చారు.

వారిని చూసి గుండెలు పగిలినట్టయింది అర్జునుడికి. దుఃఖం ఆపుకోలేకపోయాడతడు. గద్గదకంఠంతో గట్టిగా ఏడుస్తూ రథం దిగి కింగువడిపోయాడు. ఆ దురవస్థ చూస్తే పగపాళ్ళకైనా గుండెలు చెక్కులు పెట్టతాయి.

పట్టరాని దుఃఖంలో గొంతెత్తి ఏడుస్తూ రుక్మిణీ సత్యభామలు అర్జునుడి దగ్గరికి వచ్చారు ; నిలువునా నేలమీద కూలిపోయారు.

“అర్జునా, మాకు దిక్కెన్నమా ?” అంటూ తక్కిన శ్రీ

లందరూ దీనంగా, వల్లమాలిన శోకంతో వచ్చి అర్జునుడి చుట్టూ మూగారు.

తన దుఃఖం తానే దిగమింగునుని లేచాడు అర్జునుడు. శ్రీ లందరినీ వోదార్చాడు.

“వీళ్ళ దుఃఖమూ, దైన్యమూ చూస్తే యాదవు లందరూ మాత్రమే మరణించినట్టు లేను. వీరి ఆతురత నా గుండెల్లో ఇంకా ఏదో దుఃఖం కెరలిస్తోంది! కృష్ణుడిదశ ఎలావుందో అని గుండెలు కొట్టుకుంటున్నాయి. ఏ సంగతిన్నీ ఎవరు చెబుతారు! ఏం చారి?” అంటూ లోలోపల సతమతమైపోతున్నాడు అర్జునుడు. గారుకుడి అవస్థా అలాగేవుంది. వసుదేవుడిదగ్గర నిజం తెలుస్తుందేమో అనుకుంటూ అర్జునుణ్ణి అతడి దగ్గరికి తీసుకు వెళ్ళాడతడు. భయపడుతూ భయపడుతూనే వెళ్ళారు వారు.

వసుదేవుడి దుఃఖం

అర్జునుడు వచ్చేసరికి ఎంతోఅంత దుఃఖంతో కన్నీళ్ళలో ములిగి పక్కమీద పడున్నాడు వసుదేవుడు. అర్జునుణ్ణి చూడడంతో మరింత కొత్త దుఃఖం ముంచుకు వచ్చింద తడికి. లేచి అమాంతంగా అర్జునుణ్ణి కాగిలించుకున్నాడు. గద్గదికతో గొంతెత్తి ఏడ్చాడు. మరణించిన వారిపేర్లు పనవి పనవి శోకించాడు.

ఎంతో కష్టమీద అతణ్ణి వోదార్చాడు అర్జునుడు.

“అర్జునా,” నాలిక తొట్టుపడిపోతూ అన్నాడు వసుదేవుడు, “దైవం చూమీద మబ్బులేని పినుగు వేశాడు. మనుష్య మాత్రులు కారు నా బిడ్డలు. దేవతలంత పరాక్రమవంతులు. రాక్షసుల్ని సంహరించగల బలవంతులు. అడ్డులేని అసహాయ శూరులు. అలాటి వాళ్ళు అకారణంగా మౌకశ్య నౌకశ్య చంపు కున్నారు!

“నీ శిష్యులు సాత్యకీ, ప్రద్యుమ్నాడూ ఈ దారుణరణంలో తొలి పీనుగులయారు ! ఇది వినకూడా ఒత్తికున్నాను ! నేనే వీరుణ్ణి లోకంలో !

“తొలి తొలి సాత్యకీ కృతవర్కలు రేపెట్టారు. దాంతోనే రగులుకుంది పోరు. అయితే వాళ్ళని తిట్టడం దేనికి ! మునుల శాపమే ఇంత చేసింది.

“చచ్చిపోయిన పరిక్షితుణ్ణి బతికించాడు కృష్ణుడు. మూర్ఖులై యాదవులు కొట్టుకుంటూ వుంటే చూస్తూ వూరుకున్నాడు ! ఈ నాశనం తప్పనిసరి అనుకుంటాను ! ఏమంటే, ఎప్పుడు ఏది ఎలా చెయ్యాలో ఎరుగు నతడు.

“పోనీ ఇది విధివశంగా జరిగిందని కుదుటపడదామన్న వివేక మున్నూ కుదరకండా వుంది. ఊరికే యదువంశమంతా వూడ్చుకు పోయిందే అన్న దుఃఖం గుండెలు చెక్కలు చేసేస్తూవుంది.”

వసుదేవుడు అలా అంటూవుంటే, “యాదవులందరి మాటా చెపుతున్నాడితడు. కృష్ణుడి మాట ఎత్తడంలేదు. ఇంచేత కృష్ణుడి వునికి విషయంలో సంశయించ వలిసిందిలేదు” అని తనలో తాను నచ్చచెప్పుకున్నాడు అర్జునుడు.

ఇంకా ఇలా అన్నాడు వసుదేవుడు :

“అర్జునా, మునుల శాపవల్ల యాదవులు యావన్మంది హతవారిపోయారు. ముసలం శక్తితోవున్న తుంగలతో వొకళ్ళ నొకళ్ళు కొట్టుకు చచ్చిపోయారు. ఒక్కడూ ఆడంగుల్ని తీసుకు వచ్చాడు కృష్ణుడు ఏనుగులూ, గుర్రాలూ, రథాలు వేసుకుని.”

“కృష్ణుడు వచ్చాడు” అనగానే “అయితే అతడు ఎక్కడికి వెళ్ళాడు ?” అని తడబడుతూ అడిగాడు అర్జునుడు.

“వచ్చి, నేను దుఃఖపడుతూ వుండడం చూసి, నన్ను

వోదార్పాడు. 'విధి వశాన వృష్ణులూ, భోజులూ, అంధకులూ - అంతమంది న: శంకెపోయారు. అర్జునుడి కోసం కబురుపెట్టాను. ఇప్పుడే అతడు ఉన్నాడక్కడికి. నువ్వంటే ఎంతో భక్తి అతడికి. నిన్ను నేనించి వుంటాను. నువ్వు ఏం చేశితే అది చేస్తాను. కార్యం తెలిసిన వాడవును. శౌర్యవంతును. విశ్రమవంతును. నానూ అతడికీ భేదమేమీలేదు. విచారం విడిచిపెట్టు. అతణ్ణి పురస్కరించుకుని వనుగులూ, గుర్రాలూ మొదలైన వాటిని, బంధువుల్ని రక్షించుకో. అర్జునుడు స్త్రీలనీ, పిల్లల్ని అపదలపాలు కాకండా కాపాడతాడు.

“ ‘కొద్ది ఓనాల్లో సముద్రం ద్వారకానగరం విలించేస్తుంది.

“ ‘యాదవులు నరుకులాట ఆరంభించడానికి ముందే బలరాముడు అడివికి వెళ్ళిపోయాడు. అక్కడ తపస్సులో కూచున్నాడు. నాకూ అదే మంచి మార్గం. ఇదీ ఇప్పటి కర్తవ్యం. వెయ్యి మాటలతో ప్రయోజనం లేదు. మరి విచారించకు. నాకు అనుమతి అనుగ్రహించు.

“ ‘అర్జునుడు చెప్పినప్రకారం అన్నిపనులూ సడిపించు. పోట్లాటలో మరణించిన యాదవులందరికీ అతడే అగ్ని సంస్కారం జరిగిస్తాడు. అతడే అనంతరం మీ పరిలోక విధులన్నూ నెరవేరుస్తాడు’ అని చెప్పాడు. నేను తలవూపాను; అంగీకరించాను. అతణ్ణి వెళ్ళమన్నాను.

“ ఇక్కడ నువ్వుచెప్పినట్టు చెయ్యడమే కర్తవ్యం. అయినా, వొక్కమాట చెబుతున్నాను.

“ పీనుగుపెంటగా పడిన బిడ్డల్ని శలుచుకోకండా ఎలావుండడం చెప్పు! మనస్సులో ఈ అగ్ని రగులుతూవుంటే అన్నపానాలు ఎలా సయిస్తాయి! సయించినా సయించకపోయినా ప్రాణాలు నిలుపుకుని ఇంక ఏం నొట్లుకోవాలి నేను!

“ ఈ స్త్రీలనీ, ప్రజలనీ. ఏనుగులూ మొదలైనవాటిని ఎలా చూడాలో అలా నువ్వే చూసుకో. కృష్ణుడి మాట చెల్లించు ” అన్నాడు.

వసుదేవుడి విచారనూ, అతడి పరిస్థితి చూసి ఎంతో దుఃఖ పడ్డాడు అర్జునుడు.

“ మహాత్మా, కృష్ణుడులేని దేశంలో వుండడానికి మనస్సొప్ప తుందా నాకు ! ధర్మరాజూ, భీముడూ, నేనూ, సకుల సహదేవులూ, ద్రాపదీ వొకేమనస్సుకలవాళ్ళం. సకల యాదవ నాశనం విని, ముందుమాట ఆలోచించి ముందే నిశ్చయించాడు ధర్మరాజు. స్త్రీలనీ, పిల్లలనీ, సంపదనీ ఇంద్రప్రస్థం తర్లించుకురమ్మన్నాడు నన్ను. అంచేత వీళ్ళనందరినీ అక్కడ సుఖంగా నివసించినట్టు చేరుస్తాను. నిన్ను ముందుంచుకు తీసుకు వెళతాను. అయినదానికి విచారించకు. దైవకృత్యాలు తప్పవురా ! ” అని చెప్పి, దారుకుడివేపు చూశాడు. అతడి హృదయం దుఃఖంతో కుంగిపోతూవుండడం గమనించి ఇలా అన్నాడు :

“ దారుకా, పద, కృష్ణుడు ఎటువెళ్ళాడో అటు వెళదాం. ఇక్కడ చెయ్యవలసిన పనులు మంత్రులతో చెప్పి వెళ్ళడం మంచిది. వెళ్ళు, ముందు వాళ్ళని పిల్చుకురా. ”

దిగ్గున వెళ్ళాడు దారుకుడు. మంత్రులందరినీ సుధర్మ సభకి పిల్చుకువచ్చాడు. అంతకిముందే అర్జునుడు అక్కడ కూర్చున్నాడు. మంత్రులందరూ వొక్కొక్కరూ వచ్చారు. వినయంగా అర్జునుడి చుట్టూ చేరారు. చెమ్మగిల్లుతున్న హృదయంతో అంతమందినీ వోమారు కలయచూశాడు అర్జునుడు. గంభీరమైన దుఃఖంతో ఇలా అన్నాడు :

“ పురజనుల నందరినీ పిలిపించండి. మీకూ వారికీ చెప్పవలసిన పనులున్నాయి. ”

వెంటనే బ్రాహ్మల్నీ, క్షత్రియుల్నీ, కైశ్యుల్నీ, శూద్రుల్నీ-
చిన్నా పెద్దా యావన్ముది ప్రజల్నీ రావించారు మంత్రులు. వచ్చిన
వాళ్ళందరూ ఎవరికితగిన ఆసనాల్లో వాళ్ళు కూచున్నారు. అందరి
కళ్ళూ అర్జునుడిమీదే వున్నాయి.

దీనంగా వున్న మొహంతో అంతమందినీ కలయచూశాడు
అర్జునుడు.

ద్వారక వాదిలి పోవాలి

“వినండి” నమ్మదిగా అన్నాడు అర్జునుడు, “ఇవాళకి ఏడో
నాడు ద్వారక పట్నాన్ని సముద్రం ముంచేస్తుంది. దేవతలు ఆకాశం
మీంచి చెప్పగా విన్నాన్నేను. అంచేత వేగం ఈ పట్నం విడిచిపె
ట్టేయ్యాలి మనం. వజ్రాణ్ణి* ఇంద్రప్రస్థపురానికి రాజుగా చేస్తాన్నేను.
మీరందరూ ఎప్పటిలాగే : అతడి ఏలుబడిలో జీవించం డక్కడ. మీ
సరుకులూ అవీ మొయ్యగలిగినంతమట్టుకు మోపులుకట్టండి. బళ్ళూ
గిళ్ళూ చప్పున సిద్ధంచెయ్యండి. వాహనాలూ, వాటి పరికరాలూ
వాకడగ్గిర చేర్చండి. ఏమంటే బయలుదేరండి అనేసరికి బయలుదేర
డానికి సిద్ధంగావుండాలవి. మరోలా భావించకండి. యాదవవీరు
లున్నప్పుడు మీరు ఎలా సుఖపడ్డారో అలాగే ధర్మరాజు ఆదర
సంభావనలతో సుఖపడతారు. వెళ్ళండి, సిద్ధంకండి” అని వారినంద
రినీ పంపేశాడు. మంత్రులతో ఇలా అన్నాడు :

“ఏనుగులూ మొదలైన వాహనాలు చక్కచేసి తేగలిగిన
పరిచారకుల్నీ ముందే నియమించండి. ఏపని ఎవరికి బెత్తాయించాలో
వారికి బెత్తాయించండి. ఏదీ మరిచిపోకండి. ఆడవాళ్ళనీ, వాళ్ళనీ
తీసుకురాడానికి మేనాలూ, నాటుబళ్ళూ ఏర్పాటుచెయ్యండి. ఓర్పు
విడిచిపెట్టకండి.

* కృష్ణుడి మమ్మనవడు, ప్రద్యుమ్నుడి మనవడు.

“గతించినవి తిరిగి తీసుకురాతేం. కాని, మనకి ధర్మరాజున్నాడు. మిగిలిన ప్రజల్ని రక్షించడానికి వజ్రదేవుణ్ణి రాజు చెయ్యవచ్చు” అని వాళ్ళని ఇళ్ళకి సంపేశాడు. వల్లమాలిన దుఃఖంతో ఆ రాత్రి కృష్ణుడి మందిరంలో గడిపాడు.

వసుదేవుడి మరణం

తెల తెలవారుతూ వుండగా వసుదేవుడు యోగనిష్ఠతో శరీరం విడిచిపెట్టాడు. అతడి మందిరంలో ఏడుపులు మిన్న ముట్టాయి. అతడి భార్యలు దేవకీ, రోహిణీ, భద్రా, మదిరా - నలుగురూ సహగమనానికి సిద్ధపడ్డారు.

విని, అర్జునుడు అక్కడికి వచ్చాడు. వేలాడుతున్న మాలలతోనూ, అరిటిస్తంబాలతోనూ, బంగారం కలశాలతోనూ అందంగా శవయానం కల్పించాడు.

వసుదేవుడి శవం స్నానం చేయించారు. గంధాలు పూశారు. ఆభరణాలు పెట్టారు. చీనాంబరాలు కట్టించారు. పూలమాలలు వేయించారు. యాజకులు మంత్ర తంత్ర క్రియలు సాగించారు. రుద్రసామం గానంచేశారు.

దేవకీ, రోహిణీ, భద్రా, మదిరా సముచితంగా సిద్ధంచేసిన యానాలెక్కారు.

చెలులూ, చుట్టాలూ కుడి ఎడమ వేపుల నడిచారు. తగిన మాటలతో వోదారుస్తూ వెళ్ళారు వారు.

వసుదేవుడి శవయానం ముందు నడిచింది. వెనుక నలుగురు భార్యల యానాలూ నడిచాయి. అన్నలు పట్టుకుని ముందు బ్రాహ్మలు నడిచారు.

ద్వారకా వాసులు కూచన్నునీ తల్లడిల్లిపోతూన్న హృద

యాలతోనూ, వరదలు కడుతున్న కన్నీళ్ళతోనూ హాహాకారాలు చేస్తూ వెంట వెళ్ళారు.

వెనక వసుదేవుడు తిరగాడే తోటలోకి తీసుకు వెళ్ళారు శవం. గంధపు కర్రలతోనూ, అగురు కర్రలతోనూ ముందే చితి పేర్చి పెట్టారు. విధిప్రకారం శవానికి జరగవలసిన వన్నీ జరిగించారు. చితికి జరగవలసినవన్నీ జరిగించారు.

వసుదేవుడి పితృమేధం జనులందరూ అభినుతించినట్టు, చితి మీద శవం పెట్టించాడు అర్జునుడు. అగ్ని ముట్టించారు. చితి మంటలతో భుగభుగమంది. దేవకీ, రోహిణీ, భద్రా, మదిరా - నలుగురూ చితాగ్నిలో ప్రవేశించారు. ఆబాలవృద్ధులు యావన్నండీ హాహాకారాలు చేశారు.

చితాగ్నిలో నేతులు పోశారు. ఏడు నాలికలతో గుబగుబలాడి మండింది చితాగ్ని. సామగానం సాగింది. హాహాకారాలు అధికమయాయి.

తరవాత వజ్రదూ మొదలైన పురుషులూ, స్త్రీ జనులూ యథావిధిగా ఉదక ప్రదానం చేశారు.

బంధువుల నందరినీ తగిన మాటలతో వోదార్చి పట్నానికి మళ్ళించాడు అర్జునుడు. బరువుగుండెలతో తానున్నా తిరిగి వచ్చాడు.

అలా పితృమేధం ఘనంగా జరిపించి, యాదవులు కొట్టుకు చచ్చిన రణస్థలానికి పండితున్నీ వెంట పెట్టుకు వెళ్ళాడు అర్జునుడు. పిల్లలూ, స్త్రీలూ, వృద్ధులూ కూడా వెళ్ళారు. చచ్చిపడున్న భోజుల్నీ, అంధకుల్నీ, వృష్ణుల్నీ చూసి అంతమందీ గోలుగోలు మన్నారు. కొంతమంది కింద వారిగిపోయారు. కొంతమంది గుండెలు బాదుకుని ఏడ్చారు. కొంతమంది నెత్తి మోసుకుని ఏడ్చారు. అందరూ హాహాకారాలు చేశారు.

అర్జునుడు దుఃఖంతో తూలిపోయాడు. దారుకుడు ధైర్యం చెప్పాక తేరుకున్నాడు. మృతులందరికీ బ్రాహ్మణచేత అగ్నిసంస్కారాదికాలు చేయించాడు. బంధువులందరిచేతా తిలోదకా లిప్పించాడు. ఏదీలోపం రాకండా చూశాడు. అలా గుబులుకుంటున్న దుఃఖంతోనే బంధుకార్యం నిర్వహించాడతడు.

బలరామ కృష్ణుల కళేబరాలు

యాదవ స్త్రీలనీ, పిల్లలనీ, పృథ్వీనీ మృదువైన మాటలతో పట్నం పంపేశాడు. అర్జునుడు “నేను బలరామ కృష్ణులు తపస్సు చేస్తున్న అడవికి వెళ్ళి వస్తాను” అన్నాడు. వారి దుఃఖం మాన్పించడానికి దారుకుడూ మొదలైన తగినవారిని అవసరమైన మాటలు చెప్పి పంపాడు. తగిన ఆప్తజనుల్ని కొందరిని వెంటపెట్టుకుని బలరామ కృష్ణుల్ని వెదకడానికి తాను బయలుదేరాడు.

వెళ్తుతూ వెళ్తుతూ మనసులో ఇలా అనుకున్నాడతడు, “తండ్రికి కావలిగా వుండడంకోసం నన్ను పిలిపించాడు కృష్ణుడు. కావలి వుండవలసిన నేను తండ్రి చావువార్త వినిపించడానికి అతడి దగ్గరికి వెళ్తున్నాను !

“అయినా తపోనిష్ఠలోవున్న కృష్ణుడికి పసుదేవుడి చావు కబురు ఎందుకూ వినిపించడం? వినిపించి అతడి హృదయానికి దుఃఖం ఎందుకూ కలిగించడం !

“ఉహూ, ఈ చావుకబురు కృష్ణుడితో చెప్పను. వెళ్ళి అతడి దర్శనం చేస్తాను. అతడు చెప్పిన ఏదీ ఏనయినా భక్తితోనూ, నెరవేరుస్తాను. ”

ఇలా ఎన్నోవిధాల అనుకుంటూ గుంధారి శాపం తనువుకి తేచ్చుకున్నాడు.

“నిర్జనమైనచోట దిక్కులేని చావు చస్తావు” అని కృష్ణుణ్ణి శపించింది గాంధారి. దగ్గిరే వుండి విన్నాన్నేను. అయితే నిష్పాకి చెదపడుతుందా?” అనుకుంటూ కలతపడిన మనస్సుతో వెళ్ళవలసిన వేళు వెళ్ళి వెదక్క మరోవేళు వెళ్ళాడు. ఇంతకీ విధాత చేతకి అడ్డేముంది!

అతడి మొహంలోని విషాదభావం చూసి శడబడిపోయి, ‘అటుకాదు, ఇటు’ అని చెప్పలేకపోయాడు అనుచరులు.

అలా దిక్కుతప్పి, అడవిలో కొన్నాళ్ళు ఇటూ అటూ తిరిగాడు అర్జునుడు. ఒకనాడు వొక బోయవాడు అతణ్ణి చూశాడు. “ఎక్కడికి వెళతారు?” అని అడిగాడు. “కృష్ణుడు తపస్సుచేస్తున్న చోటికి” అన్నారు అర్జునుడి అనుచరులు.

“ఓనాడు ఓ దగ్గిర చూశాను కృష్ణమూర్తిని. అతడిని చూపించడానికి వస్తాను రండి. అయితే ఇంతవరకూ అతడు అక్కడ వుంటాడో వుండడో చెప్పలేను” అంటూ ముందు నడిచాడు బోయ అతడివెంట అర్జునుడూ, అనుచరులూ వెళ్లారు. శ్రీకృష్ణుడి శరీరం పడున్నచోటు చూశారు.

చూడడంతోనే మూర్ఛపోయాడు అర్జునుడు. నరికిన చెట్టులా నేల పడిపోయాడు. గోలు గోలు మన్నారు అనుచరులు. కొంచేపటికి తెలుపుకున్నాడు అర్జునుడు. శ్రీకృష్ణుడి కళేబరం గాఢంగా కౌగిలించు కున్నాడు. దైర్యపోయి వేడివేడి కన్నీళ్ళు కార్చాడు. అనుచరుల లోని బ్రాహ్మలు ఎంతో వోదార్పాక కలతతేరి, కన్నీళ్ళు చేతులతో తుడుచుకుంటూ దీనంగా కృష్ణుడి కళేబరం చూశాడు.

“దేనివల్ల ఇంశపసి జరిగిపోయింది?” అంటూ కృష్ణుడి అవయవాలన్నీ పరికించాడతడు. యోగుల హృదయాలలో వుండే పాదపద్మాన బాణం తగిలిన గాయం చూశాడు. దుర్వాసుడి మాటలు జ్ఞాపకం చేసుకున్నాడు. విస్మితుడయ్యాడు.

ఏ వికృతమూ లేకండా వుంది కృష్ణుడి కళేబరం. ప్రతి అవయవమూ మనోహరంగానే అవుపిస్తూ వుంది. నిద్దరపోతున్నట్టే పడుంది మృతదేహం. రెప్పవెయ్యకండా చూశాడు అర్జునుడు. చూస్తూ చిత్రంలా వుండిపోయాడతడు.

అనుచరులు ఎన్నోవిధాల చెప్పి కలకతేర్చా రతణ్ణి. ఉచిత క్రియకి ప్రోత్సహించారు. “బంధువుల్ని ఇక్కడికి పిల్చుకువద్దామా? కాక శ్రీకృష్ణుడి శరీరం అక్కడికి పట్టుకుపోదామా?” నువ్వే నిశ్చయించి చెప్పు. ఏంచేద్దాం?” అని అడిగారు.

“సముద్రం పట్టణం ఎప్పుడు ముంచేస్తుందో!” అన్న విచారం మనస్సుకి తట్టింది అర్జునుడికి. అడివిలో తాము తిరిగిన దినాలు అనుచరులతో లెక్కపెట్టి చూశాడు. తేలిన లెక్కప్రకారం మర్నాడే సముద్రం ముంచుకు వస్తుందని తేలింది.

అగ్ని సంస్కారం

అప్పుడే ఎర్రపొద్దు పడింది. పడమటివేపు వాలిపోతూవుంది. త్వరపడ్డారు అనుచరులు. అర్జునుడూ వాళ్ళూ కర్తవ్యం చర్చించారు.

“మనం కృష్ణుడి కళేబరం చూసి వచ్చామన్న వార్త పట్నంలో పుట్టకండా చూడాలి. అప్పటికి అవసరమైన మాటలు చెప్పి, రాత్రికి రాత్రి ప్రయాణంకావాలి. పనులన్నీ పూర్తిచేసుకుని చప్పున బయలుదేరాలి. అలాకాకపోతే పొద్దుదూరితే సముద్రం పట్నం ముంచేస్తుంది. వల్లమాలిన ఆపద వచ్చిపడుతుంది. పాపం మన నెత్తిమీద పడుతుంది.

“కనక వేగం అగ్ని, కర్రలూ సమకూర్చాలి. శ్రీకృష్ణుడి కళేబరానికి సద్విధిగా సంస్కారం జరిగించాలి. ఇది పూర్తిచేసి పట్నం పరిగెట్టాలి” అని నిశ్చయించారు. అదేవిధంగా బ్రాహ్మలతో కలిసి శ్రీకృష్ణుడి శరీరానికి చివరి సంస్కారం జరిగించాడు అర్జునుడు

బలరాముణ్ణి తలుచుకున్నాడు. “మునుల మాట శిష్యుడు” అంటూ ఆ చుట్టుపట్ల వెదికాడు. బలరాముడి కి భేదరంకనుక్కున్నాడు. త్వరత్వరగా దానికిన్న అగ్ని సంస్కారం జరిపాడు.

ఇలా బలరామకృష్ణుల కి భేదరాలకి చివరిసంస్కారం జరిగించి, హుటాహుటిని ద్వారకకి బయలుదేరాడు అర్జునుడు. దారిలో అనుచరులతో అన్నాడతడు :

“ఈ కార్యం ఇలా చెయ్యకపోయి వుంటే, భర్తపోయిన గతికే పోడానికి పూనుకుంటారు రుక్మిణీ మొదలైన దేవేరులు. నిలపగలమా మనం? రాత్రంతా ఈ సంతోషం సరిపోతుంది. పొద్దు దూరితే సముద్రం ముంచుకు వస్తుంది. మేలు చెయ్యబోయి, లోకమంతా తిట్టే కీడు తెచ్చుకోవచ్చు! స్వదేశం చేరుకున్నాక అవన్నీ చూసుకుందాం, రండి. వేగం నడవండి.”

ద్వారక పరిత్యాగం

ద్వారక చేరాడు అర్జునుడు. అనుకున్నట్టు రాత్రిలోపల అన్ని పనులూ పూర్తిచేశాడు. పొద్దు పొడిచేముందే అంతమందినీ పట్నం నుంచి తర్లించాడు. పట్నంలో పిట్టమనిషి లేకండా చేశాడు. సరుకులూ, జంతువులూ అన్నీ తర్లించాడు.

కృష్ణుడి అంతఃపుర స్త్రీలు పదహారువేలమందీ, ఎనమండు గురు పట్టపు రాణులూ తగిన వాహనాలమీద బయలుదేరారు. వారి వెంట తగిన పురుషులు కాపలా కాస్తూ నడిచారు. రథాలూ, ఏనుగులూ, గుర్రాలూ పరిచారకులు భద్రంగా నడిపించుకు బయలుదేరారు. రకరకాల బళ్ళమీదా, వాహనాలమీదా, కావళ్ళమీదా పట్నంలోని సరుకులు వేసుకు బయలుదేరారు జనం. అధికార్లు, పరిచారకులూ వాటిని కనిపెడుతూ నడిచారు. భర్తలు

పోయినస్త్రీల గౌరవానికి భంగం రాకండా, వజ్రదేవుడూ మొదలైన యాదవ ప్రముఖులకి ఇచ్చింది కలగకండా నడిపించాడు అర్జునుడు. రథమెక్కి అంతటా తానై, వెయ్యికళ్ళతో అంగరివీ చూస్తూ నడిచాడతడు. అతడి హృదయంలో చూత్రం బ్రహ్మాండ మంత దుఃఖం కుములుతూ వుండేది.

ద్వారక సముద్రంలో మునిగిపోయింది

అలా అంతమందితోనూ అర్జునుడు పట్నం పొలిమేర దాటే సరికి తూరుపు తెల్లవారింది. పొద్దు ఉదయపర్వతంమీది కెక్కింది. సముద్రం కొండలంత కెరటాలతో పొంగింది. ద్వారకాపట్నం ముంచేసింది.

పట్నం సముద్రంలో మునిగిపోతూవుంటే అంతమందీ వెనుకరిగి ఆశ్చర్యంతో చూశారు. దుఃఖంలో మునిగిపోయారు. రెండో సముద్రంలావున్న ఆ జనమంతటినీ ముందుకి నడిపించుకు వెళ్ళాడు అర్జునుడు. అద్భుతపడుతూ వారు చెప్పుకుంటున్న మాటలు, సముద్ర ఘోషలా అనిపించాయి. అలా నడిపించుకు వచ్చి పంచవటం దగ్గర ఆగాడు మజలీవేసి.

దారిదోపిడి

ఈ బాటసారి సమూహాన్ని వీరులైన దొంగలు చూశారు. కోకొల్లలుగా వుంది ధనం. జనం తక్కువగా వున్నారు. వీరిలో యోధులు లేరు కాపాడేవాగు. అర్జునుడు వొక్కడే వున్నాడు. చివ్వున ఇతడిమీద పడదాం. అడ్డుపడే వాడెవ్వడూ మరొకడు లేడు ఈ మూకలో. ఊడిపడిన ధనమిది. దీని లోతంతా తెలిసిపోయింది మనకి” అంటూ తమలో తాము కూడబలుక్కున్నారు. ధనం దోచుకుందామన్న ఆశతో కోట్లకొద్దీ వచ్చి పడ్డారు.

“పిల్లలూ, ముసిలాళ్ళే వున్నారు. యుద్ధానికి తెగించే మగాడు వొక్కడూ లేడు. ఆడాళ్ళని ముట్టడి వేద్దాం.” అంటూ నేల ఈనినట్టు పాపాత్మకమైన ఆ కిరాతబలం ఆటోపంతో వచ్చి కలబడింది. రకరకాలయిన ధనాలు అపహరించడ మారంభించింది.

చూశాడు అర్జునుడు. “ఓరోరి దుర్మార్గులూ, ఈ ప్రజకి నేనూ సంరక్షకుణ్ణి. పారిపోండి! దురాశపాలయి బందిపోటుకి దిగకండి! కాదంటారా, మీ తలకాయలు భూదేవికి బలివేస్తాను!” అంటూ అదిలించాడు.

ఈ అదిలింపు తెక్కచెయ్యలేదు దొంగలు. అతడి మాట లన్నీ పొల్లులుకింద కట్టేశారు. శ్రీల నగలు అక్కడక్కడ వొల్పు కోడం మొదలెట్టారు.

గాండీవం ఎక్కడెట్టాడు అర్జునుడు. ప్రచండమైన బాణాలు దొంగలమీద గుప్పించాడు.

దట్టమైన తోళ్ళు కప్పుకుని, కొద్దిగా బాణాలూ, రాళ్ళూ, కర్రలూ రువ్వుతూ నిర్భయంగా అర్జునుడిమీద కలబడ్డారు దొంగలు.

మహాస్త్రాలు ప్రయోగించబోయాడు అర్జునుడు. అయితే మంత్రాలు స్ఫురించలే దతడికి. “ఇది దైవవిరోధం” అనుకుని మామూలు బాణాలే విడువూ విరామం లేకండా గబగబా రువ్వాడు. బాణాలన్నీ అయిపోయాయి. జమిలి అక్షయతూణీ రాలు క్షయమై పోయాయి. ఉత్తిపోయాయి.

కాలం తారుమారు చూసి ఆశ్చర్యంతోనూ, విచారంతోనూ ఇదయిపోయాడు అర్జునుడు. గాహుబలంతో వింటిబద్ద పట్టుకుని దొంగలమీద కలబడ్డాడు. ఎక్కో చివరికి రుక్మిణీ మొదలైన ఎన మండుగురు పట్టపురాణుల్నీ, బలరాముడి భార్యల్నీ, మరికొందరు యాదవశ్రీలనీ కాపాడగలిగాడు. మిగిలిన ఆడాళ్ళ నందరినీ ఎత్తుకు

పోయారు దొంగలు. ప్రజలందరినీ దోచుకున్నారు. రథాలూ, గుర్రాలూ, ఏనుగులూ తమకు పనికిరావని వాదిలేసి పోయారు.

అలా పాడుపోయిన మూక నడుపుకుని, దైన్యం మనస్సు కుండీస్తూ వుండగా కురుక్షేత్రం చేరుకున్నాడు అర్జునుడు. దారి కడాకూ అక్కడక్కడ "పుష్పడిన ఆప్తజనంతో కాలంతాదుకూరువల్ల కలిగిన దశ వినిపిస్తూ, పిచాదస్తూ వెళ్ళాడతడు.

వజ్రాదూ మొదలై నవారి అభిషేకం

“కోపించి శాపంపెట్టింది గాంధారి. యాదవకుల నాశనం తప్పనిసరి. పిల్లల్నీ, వృద్ధుల్నీ, స్త్రీలనీ తగినచోట్ల భద్రపరచాలి. వారి దుఃఖం తొలిగించాలి. అర్జునా, కాలానికి తగిన కర్తవ్యం నువ్వే నిర్వహించాలి” అని ఎకోన్నమాట్లు అంటూవుండేవాడు ధర్మరాజు. అంచేత అతడి దయాహృదయం తెలుసు అర్జునుడికి. కనక ద్వారక నుంచి తర్లించుకువచ్చిన యాదవుల్నీ తగినచోట్ల భద్రంగా నిలిపాడతడు. కృతవర్క కొడుకుని చూసి, “నాయనా, నువ్వు మీ అమ్మా, నీ శోబుష్టులూ మృత్తికావతపురంలో వుండండి” అన్నాడు. బహు సంవదలతో వున్న ఆ పట్టణమూ, దాని దేశమూ ఇచ్చి అతణ్ణి అక్కడ అభిషేకించాడు. తన పరివారంతో అతడక్కడ రాజై నివసించాడు.

అలాగే సాత్యకి కొడుకుని పరస్వతి పబ్బంలో అభిషేకించాడు. మిగిలినవారిని ఇంద్రప్రస్థం తీసుకువచ్చాడు. వజ్రాణ్ణి అక్కడ పట్టం కట్టాడు. ఏనుగులూ, రథాలూ, గుర్రాలూ పైముగ్గురికీ పంచి ఇచ్చాడు. వాళ్ళువాళ్ళు బుధువుల్నీ ఆ సూపచోట్లా నిలిపాడు.

అక్రూరుడి భార్యల్నీ, కుమార్తెలీ వజ్రాణ్ణి అప్పగించాడు. వజ్రాడు వారిని ఆదరించినా అతడికన్న ఆరతేకు చాళ్ళు. తమకి శోచిన చోటికి వెళ్ళిపోయారు అని వారి గూఢగూడు అర్జునుడు.

రామకృష్ణుల మరణవార్త

యాదవకుటుంబాల్ని అలా స్థిరపరిచాక రామకృష్ణుల మరణ వార్త వారి భార్యలకి వినిపించాలని నిశ్చయించాడు అర్జునుడు. తగినవాళ్ళని వెంటపెట్టుకుని మెల్లి మెల్లిగా వాళ్ళదగ్గరికి వెళ్ళాడు. శోకంతో పగిలిపోతున్న హృదయంతో తాను పరిజనులతో అడివికి వెళ్ళడమూ, కృష్ణుణ్ణి, బలరాముణ్ణి వెదుకుతూ అడివిలో అన్నాళ్ళూ తిరగడమూ, బోయవాడు దయతలిచి వారున్న చోటికి తీసుకుపోడమూ చెప్పాడు. అంతవరకూ చెప్పి, దుఃఖం ముంచుకువచ్చి, కన్నీళ్ళు వరదలు కట్టి, తలవంచి, మాటాడకండా పూరుకున్నాడు.

అతడి స్థితి చూసి శ్రీకృష్ణుడు కాలంచేశాడని తెలుసు కున్నారు స్త్రీలు. శోకం మూర్తీభవించినట్టు గోలు గోలు మన్నారు. ఎలాగో ధైర్యం తెచ్చుకుని, “అన్నా అర్జునా, నువ్వు ఇంతెందుకు దుఃఖపడతావు తండ్రీ! కాలం వక్రించింది. ఆపడం ఎవరితరం! మిగిలిన విషయం వివరించు మాకు” అన్నారు.

“అడివిలో మేము గడిపిన దినాలు లెక్కించి చూశాం. ‘శేష సముద్రం ద్వారక ముంచేస్తుంది. ఈ ఆపద ఎలా తప్పించుకోడం!’ అని విచారించాం. మీకు అప్పుడు జరిగిన ఘోరం చెపితే, ఆ పనులతో పొద్దుపోయి, సముద్రం పట్నం ముంచేస్తుంది. బ్రాహ్మలూ మొదలైన యావన్మందీ సముద్రంపాలవుతారు. కనక రామకృష్ణుల అంత్య క్రియలు ముగించి ఎన్నోకీ చెప్పకండా పగివారమూ, పౌరులూ, ఏనుగులూ మొదలైన నానానాలూ, సరుకులూ సిద్ధంచేసుకున్నాం. ఇంకా దుఃఖంతో ప్రయాణం సాగించాను. మీరు వస్త్రీలకి, పిల్లల్ని, వృద్ధుల్ని అందరిని పొద్దుపోడకండా పట్నం దాటించాను. అందువల్లే మీరూ, నేనూ నిండా, పాపమూ లేకండా బయటపడ్డాం. అమ్మలారా, ఇది తప్పని తోచి మనస్సు సాధకమవుతుంది. మీకు

చెప్పకండా అంత్యక్రియలు చేసిన తప్పు నన్ను అంటకండా దయ చూడండి ” అంటూ సాగిలబడ్డాడు అర్జునుడు.

అందరూ అతణ్ణి ఎత్తి వోదార్చారు. “వారించరాని విధి కృత్యం అడ్డడం ఎవరివశం ! ఇంక చెయ్యవలసిన పనులు చెయ్యడమే కర్తవ్యమిప్పుడు. విచారించి ప్రయోజన మేమిటి ?” అన్నారు.

అగ్ని ప్రవేశం

కృష్ణుడి రాణులలో రుక్మిణీ, జాంబవతీ మొదలైనవారు కొందరు సహగమనం కోరారు. బంధువులు శోకార్తులై వ్యాకుల పడ్డారు. అలా సహగమనం చేయడానికి సిద్ధపడిన కృష్ణుడి రాణులకూ, బలదేవుడి రాణులకూ యానాలు సిద్ధంచేయించాడు అర్జునుడు. చందనం కర్రలతోనూ, అగురు కర్రలతోనూ చితులు పేర్చించాడు. మహాసీయులైన బ్రాహ్మల్ని పంపి అగ్ని రగిలించాడు. యథావిధిగా అగ్నిప్రవేశం చేశారు సహగమనం కోరిన రామకృష్ణుల భార్యలు.

సత్యభామా మొదలైనవారు కొందరు తపస్సు చేసుకుందికి అడివికి వెళ్ళిపోయారు.

అనంతరం బంధువుల్ని, ఆప్తజనుల్ని తగిన మాటలతో వోదార్చి, ఎవరికి తగినచోటికి వారిని పంపాడు అర్జునుడు.

వ్యాససన్నిధి

అకంఠా అయాశి ఆపుకోలేని కన్నీళ్ళతో వ్యాసదేవుడి సన్నిధికి వెళ్ళాడు అర్జునుడు. గంగానదీ మోక్షం ఆశ్రమంలో తగిన ఆననం పొందే ఏకాంతంగా కూచున్న ఆ మహాత్ముణ్ణి చూశాడు. భక్తి పూర్వకంగా సాష్టాంగ నమస్కారం చేశాడు. పిలిచి దగ్గర కూచోపెట్టు గుర్చాడు వ్యాసుడు. అతడి మొహం చూస్తూ, “అర్జునా, పొత్తి

లేకండా వున్నావు! ఎంతోసేపటికి కాని తెలుసుకో లేకపోయాను! ఏమిటిది? ఏమయింది? పట్టరాని కోపం వచ్చి, చంపరాని వారి నెవరినైనా చంపి వచ్చావా? నీ సంగతి ఏమిటో చెప్పు” అని అడిగాడు.

“శ్రీకృష్ణమా, బలరాముడూ కాలం చేశారు” అన్నాడు అర్జునుడు, “వజ్రాయుధమైనా సహించగల దృఢ నేహులు మూసిన వీరులు తుంగలతో కొట్టుకుని చచ్చిపోయాను. ఆ దుఃఖంతో కుంగిపోతూ, స్త్రీలనీ, పిల్లలనీ, వృద్ధులనీ తీసుకు వస్తూండగా దారిలో దారిదోపుడు దొంగలు ముట్టడించారు. గాండీన మెత్తా నేను. మహాస్త్రాలు ప్రయోగించ బోయాను. మంత్రాలు స్ఫురించలేదు. గాండీన పని చెయ్యలేదు. బాహువులలో శక్తి చ్ఛేదనపోయింది. అక్షయ తూణీరాలు వ్రుత్తిపోయాయి. ఏం చెప్పనూ! దొంగలమీదికి సామాన్యబాణాలు చాలవా అనుకుంటే అవి అలా అమిపోయాయి, వొక్కటి లేకండా. దుఃఖంతోనూ, ఆశ్చర్యంతోనూ నిచ్చెరపోయా నేను. చివ్వున చుట్టుముట్టారు కిరాతులు. విచ్ఛలవిడిగా దోచుకున్నారు. వింటిబద్ధతో వోషినంతవరకు వాళ్ళతో పోరాడారు. రానుకృష్ణుల భార్యలనీ, కొంతమంది యావనస్త్రీలనీ, పిల్లలనీ, వృద్ధులనీ నేర్పుతో కాపాడగలిగాను. వాళ్ళందరినీ నా బుద్ధికి తట్టి నట్టు ఇంద్ర ప్రస్థంలోనూ అక్కడా నిలిపాను. కలిగిన నష్టంవల్లా, భంగపాటువల్లా హృదయం దుఃఖంతో బద్దలై పోతూవుంది. పనిని పాటు ప్రాప్తిస్తే ఏం చెయ్యడం కుంగిపోక! నేనిప్పుడు ఏం చెయ్యుకో నయతో సెలవియ్యు” అంటూ చేతులు జోడించాడు.

“నాయనా,” అంతా విని అన్నాడు వ్యాసముని. “మునుల శాపంవల్ల మూడవులు సళించారు. దానికి విచారించ సరిలేదు. కృష్ణుడు మూడే ఎరుగు నిదంతా. చెపుతాను, విను. కాలం ప్రాప్తమై

జరుగుతున్న పనికి అడ్డుకోడ మెందుకని అతడు పూరుకున్నాడు. కాకపోతే మూడులో కాలు తారునూరు చెయ్యగలవాడతడు. కణ్వాదుల శాపం ముళ్ళించలేడూ ! తప్పనిసరిగా జరగవలసింది జరిగింది. యాదాకులం నాశనమైంది. నువ్వు యుద్ధం చేసినప్పుడు, నీమీదన్న హింసల శూలం పట్టుకుని తానే ముందు శత్రుసైన్యం నంహరించాడు. నీ కళ్ళకున్నా కనపడే దది. అలాటి కృష్ణుడు కాలం తారుమార్చింది కనకనే నిన్ను కాపాడకండా పోయాడు.

“ భూభారం తొలిగించడానికి అవతారమెత్తిన విష్ణుదేవుడు శ్రీకృష్ణుడు. తాను చెయ్యవలసింది పూర్తిచేశాడు. అజరామరమూ, నిర్వికారమూ అయిన వైకుంఠం శాంతిపరుడై వేంచేశాడు. దానికి నీవంటి జ్ఞానపరులు విచారిస్తారా ఇలా !

“ అయినా, భూభారం తొలిగించడంలో భీముడితో కలిసి శ్రీకృష్ణుడికి సాయపడ్డావు నువ్వు. నీకు సాయపడి కృతార్థత సంపాదించి, నిన్ను వొదిలి వెళ్ళిపోయాయి మహాస్త్రాలు. దైవప్రకారం తెలిసిననాడివి నువ్వు. యుద్ధంలో నీ ఆచరణ చూసి దేవతలున్నూ సంతోషించారు.

“ కాలం అనుకూలంగా వుంటే బలమూ, బుద్ధి, చేవా అన్నీ కలిసివస్తాయి. కాలం తారుమార్చితే అన్నీ తారుమారయి పోతాయి. అందుకే బుద్ధిమంతుడైన వాడికి సంతోషమూ వుండదు, విచారమూ వుండదు.

“ అన్నీ టిక్కీ కాలమే మూలం. దీనికి మరోలా భావించకండి మీగు. ఉత్తమగతికి పయనించండి. నిశ్చింతగా తనువులు విడిచి పెట్టండి. అప్పుడే ప్రజ్ఞావంతులు ప్రస్తుతిస్తారు. ”

వ్యాసభగవానుడి ఉపదేశం విన్నాడు అర్జునుడు. శోకం, మోహం విడిచిపెట్టాడు. హృదయంలో నిబ్బరమైన ఆనందం తెచ్చు

3308 వ్యావహారికాంధ్రమహాభారతం

కున్నాడు. భక్తి వినయాలతో వ్యాసముని దగ్గర సెలవు తీసు
కున్నాడు. అక్కణ్ణుంచి తిన్నగా హస్తినాపురం నచ్చాడు. ధర్మ
రాజు దర్శనం చేశాడు. తాను వెళ్ళింది మొదలు వచ్చిందాకా జరి
గింది పూసగుచ్చినట్టు విన్నవించాడు.

వ్యావహారికాంధ్రమహాభారతం

మాసల పర్వం

సంపూర్ణం

మహాప్రస్థాని కపర్వం



మ హా ప్ర స్థా ని క ప ర్వం



అలా శ్రీకృష్ణుడూ, బలరాముడూ మొదలైన యాదవుల వృత్తాంతాలూ, తాను నిర్వహించిన పనులూ, వ్యాసముని హితోపదేశమూ వినిపించాడు అర్జునుడు. అంతా విన్నాడు ధర్మరాజు. మహాప్రస్థానం చెయ్యడానికి నిశ్చయించుకున్నాడు.

“తమ్ముడూ” అర్జునుడితో అన్నాడతడు, “కాలమే అన్ని ప్రాణుల్ని కడతేరుస్తుంది. కర్మత్యాగమే ఇప్పుడు కర్తవ్యమని పిస్తోంది నాకు. నీ మనస్సుకూడా ఇలాగే వుంటుందని తెలుస్తోంది.”

“అవును” అన్నాడు అర్జునుడు. “కాలాన్ని ఏమనాలి! దానికి అదే సాటి! ఇంకోదానికి ఈ పోకడ లుండవు! బాగానే ఆలోచించావు సువ్వు. నీ నిశ్చయమే హితమైంది; అభిమతమైంది.”

తనతో ఏకీభవించిన అర్జునుణ్ణి మెచ్చుకున్నాడు ధర్మరాజు. భీముణ్ణి, నకులసహదేవుల్ని పిలిపించాడు. అదంతా వివరంగా వినిపించాడు. వాళ్ళున్నూ అన్నగారిమాట అంగీకరించారు. అనంతరం యుయుత్సుణ్ణి పిలిచి అంతా చెప్పాడు. రాజ్యతంత్రం ఎలా నడపాలో అతడికి ఉపదేశించాడు. రాచనగరులోని వివరాలున్నూ వివరించాడు. అతణ్ణి మహానాయకుణ్ణి చేశాడు. సేనలు అతడి అధీనం చేశాడు.

అదయాక ఘనంగా పరిక్షితుణ్ణి రాజ్యానికి పట్టాభిషేకం చేశాడు. అతడికి రాజసీతి ఉపదేశించాడు. సుభద్రని పిలిచి, “నీ మనవడు కౌరవ సామ్రాజ్యానికి మహారాజయ్యాడు. యాదవ వంశం ఉత్తరాధికారి వజ్రాడికి ఇంద్రప్రస్థరాజ్య మిచ్చాను. ఈ రెండు కుటుంబాలూ రక్షించే భారం నీమీద వుంది. విను, చావగా మిగిలిన

యాదవు లందరికీ వజ్రాడు సంరక్షకుడు. అతణ్ణి పోషించాలి నువ్వు. ఈపని చెయ్యకపోతే ధర్మహాని సంభవిస్తుంది సుమా!” అని చెప్పి, తాము ఇల్లువొదిలి వెళ్ళినప్పుడు ఆమె తమ వెంట రాకండా కట్టుదిట్టం చేసి పూరటపడ్డాడు.

అంతతో పోక, భారతయుద్ధంలో మరణించిన బంధువులికీ, మాసల యుద్ధంలో మరణించిన యాదవులికీ పరలోక సౌఖ్యం కలగడం కోసం రథాలూ, ఏనుగులూ, గుర్రాలూ, ఆవులూ, బంగారమూ, రత్నాలూ-ఎన్నో దానంచేశాడు. భూదానాలూ, కన్యాదానాలూ, గృహ దానాలూ చేశాడు. ధౌమ్యుడూ మొదలైన బ్రాహ్మణులందరినీ సంతృప్తిపరిచాడు. కోట్లకొద్దీ వస్తువులు వారి కిచ్చాడు. పుష్కలంగా ధనమూ, బహుమానాలూ ఇచ్చి కృపాచార్యుణ్ణి సంతోషపరిచాడు. మిగిలిన బంగారమూ, రత్నాలూ పరమాదరంతో పరిక్షితు కిచ్చాడు. అతణ్ణి శిష్యుడుగాచేసి కృపాచార్యుడికి అప్పగించాడు. పౌరుల్నీ, పల్లె ప్రజల్నీ రావించాడు. పరిక్షితుణ్ణి వారికి చూపించి ఇలాఅన్నాడు :

“అయ్యలారా, మా అయిదుగురికీ మారుగా ఈ పరిక్షితుణ్ణి పరిగ్రహించండి. అన్నిపనులూ ఇతడితో నడిపించండి. నానాటికీ అనురక్తి అధికమైనట్టు చూడండి. ఇతడి మనస్సు రంజంపచేస్తూ ఆరాధించండి” అన్నాడు. మహాప్రస్థానం కోసం తాము నిశ్చయించు కున్నామని చెప్పాడు.

“మమ్మల్ని ఇలా ఉపేక్షించి వెళ్ళడం న్యాయమా మహారాజా!” చిన్నపోయిన మొహాలతో అన్నారు ప్రజలు, “కరుణా హృదయుడివి నువ్వు. తరతరాలుగా మీ ఆశ్రితులం మేము” అంటూ గద్గదకంఠాలతో విన్నవించారు.

అందరికీ తగినమాటలతో నచ్చచెప్పాడు ధర్మరాజు. తమ తుది పయనానికి వాళ్ళని వొప్పించాడు.

అప్పుడు అందులో కొందరి ఇళ్ళు కొందరు అన్యాయంగా ఆక్రమించారని వివాదంపుట్టింది. అదిచూసి, “కలియుగ మాహాత్మ్యం ఇది” అని నవ్వుతూ అన్నగారితో చెప్పాడు సహదేవుడు. “అందుకే మన మనువులు ఇక చాలు” అని నవ్వుతూ అన్నాడు ధర్మరాజు.

మ హా ప్ర స్థా నం

తన నగలన్నీ వాంటిమీంచి తీసేశాడు ధర్మరాజు. నార బట్టలు కట్టుకున్నాడు. లేడితోలు కప్పకున్నాడు. తమ్ములూ, ద్రౌపదీ కూడా అలాగే చేశారు. ఆ సమయంలో చెయ్యవలసిన విధులు అందరూ పూర్తి చేశారు. యజ్ఞాగ్నులు సీళ్ళలో వేశారు. కలకల్లాడు తున్న మొహాలతో ఇంటినుంచి బయలుదేరారు.

మొదట ధర్మరాజు నడిచాడు. అతడివెంట వరసగా భీమార్జునులూ, సకులసహదేవులూ, వొక కుక్క ఏడోడిగానూ నడిచారు.

వాళ్ళు అలా నడిచేసేసే వెళుతూవుంటే పురజనులు ఆబాల వృద్ధులూ దీనంగా చూశారు. ఆ దృశ్యం వెనక జూదంనాడు వాళ్ళు అడివికి వెళ్ళిననాటి దృశ్యంలా అనిపించింది. భటులతో కూడాయుయుత్సుడూ, సీతండ్రి పరిక్షితుడూ, అంతఃపురస్త్రిలూ — యావన్మందీ పాండవుల వెంట వెళ్ళారు.

హస్తినాపురం దాటిపోయాడు ధర్మరాజు. అలిసిపోకండా అందరూ ఎంతోదూరం అతడి వెంట వెళ్ళారు. వెనక చూసి వొకళ్ళనీ “ఆగండి” అనలేదు ధర్మరాజు. తలవంచుకుని అదే వెళ్ళడం వెళుతున్నాడతడు.

వెనక వస్తున్న జనం అలిసిపోయారు. ఆగలేదు ధర్మరాజు. ప్రదక్షిణాలు చేసి, ప్రణామాలు చేసి, వినయపూర్వకంగా వొక్కొక్కరూ సెలవుతీసుకున్నారు. బరువైన దుఃఖంతో వెనక్కి మళ్ళారు. పరిక్షితుణ్ణి పురస్కరించుకుని హస్తినాపురం చేరుకున్నారు.

ఉలూపి తన తండ్రి దగ్గరికి నాగలోకం వెళ్ళిపోయింది. చిత్రాంగద బ్రథువాహనుడిదగ్గరికి వెళ్ళిపోయింది. తక్కిన స్త్రీలందరూ పరిక్షితుడిదగ్గర ఆగారు.

కృపాచార్యుడూ, ధౌమ్యపురోహితుడూ పరిక్షితుణ్ణి, తక్కిన వాళ్ళనీ తగిన మాటలతో వోదార్చారు. పౌరుల్ని ఊరడించారు. అన్నిపనులూ ఉత్సాహంతో సాగించారు. మాస్తి నాపురం ఎప్పటిలాగే నిత్యకల్యాణం పచ్చతోరణంగా కలకల్లాడింది.

అక్కడ ధర్మరాజు వెనక్కి తిరగకండా నడిచిపోతున్నాడు. అతడి వెంట భీముడు. భీముడి వెంట అర్జునుడు. అర్జునుడి వెంట నకులుడు. నకులుడి వెంట సహదేవుడు. విడవకండా వారి వెంట కుక్క. ఇలా మహామూర్ఖం పట్టి ఉపవాసపరులై గంగానది దగ్గరికి వెళ్ళారు వారు. అక్కడినుంచి తూర్పు వేపు తిరిగి, యోగ బలంతో బయలుదేరారు. కొండలూ, నదులూ, అడవులూ, ఎన్నో దేశాలు దాటి తూరుపు సముద్రం చేరుకున్నారు.

అక్కడ వొకదగ్గర దిక్కులూ, మేఘమూర్గమూ పిక్కటిల్లి నట్టు, భీషణమైన అవయవాలతో అగ్ని దేవుడు వారిముందు ప్రత్యక్షమయ్యాడు. అన్నీ వొదిలేసినా, స్నేహంవల్ల గాండీవం వొదలకండా పట్టుకువస్తున్న అర్జునుడితో ఇలా అన్నా డతడు :

“అర్జునా, కృష్ణుడి చక్రం సనాడో స్వర్గానికి వెళ్ళిపోయింది. గాండీవం విడవకండా వున్నావే నువ్వు? దేవకార్యకోసం వరుణ దేవుడి దగ్గరనుంచి ఈ మహా దివ్యధనుస్సు నేను తెచ్చియిచ్చాను. ఆ వరుణదేవుడికే ఇది అప్పగించు.”

“మంచిది, అలాగే చేస్తాను” అన్నాడు అర్జునుడు. అన్న గారితో అది విన్నవించాడు. సముద్రంలో గాండీవం పడిచిపెట్టాడు.

అగ్నిహోత్రుడు అంతర్ధాన మయ్యాడు.

యోగపరాయణులైన పాండవులు అక్కణ్ణుంచి భూమికి ప్రదక్షిణంగా దక్షిణంవేపు తిరిగారు. సంతోషంగా దక్షిణ సముద్రం చేరుకున్నారు. అక్కణ్ణుంచి పడమటి వేపు తిరిగారు. పడమటి సముద్రం చేరుకున్నారు. అక్కణ్ణుంచి ఉత్తరంవేపు నడిచారు. ద్వారక దగ్గరనుంచి వెళ్ళారు. హిమాలయం అతిక్రమించారు. అడవులూ, భూములూ, నదులూ, కొండలూ ఎన్నో దాటుకుని యోగబలంతో విచారం లేకండా మేరువు సమీపానికి వెళ్లారు.

ద్రౌపది పడిపోయింది

ఏడుగురూ ఎంతో స్థిరయోగంతో త్వరత్వరగా నడుచుకు వెళుతున్నారు. ద్రౌపది పడిపోయింది. భీముడు చూశాడు. “అన్నయ్యా, ద్రౌపది పడిపోయింది! ఈమెవల్ల ధర్మహాని కలగడం ఎన్నడూ ఎరగం. యోగం తప్పి ఇలా అవడానికి నీమిటి కారణం?” అని విచారంతో ధర్మరాజుని అడిగాడు.

“అర్జును డంటే వలపక్షం ఈమెకి. అంచేత ఈమె సుకృతాలు ఫలించలేదు. ఇలాటి దురవస్థ కలిగింది” అన్నాడు ధర్మరాజు. భీముడితో అలా చెప్పి, తన బుద్ధి స్థిరంచేసుకున్నాడతడు. ధైర్య స్థైర్యంతో ఏ వికారమూ లేకండా, ద్రౌపది శవం అక్కడే వొదిలేసి ముందుకి నడిచిపోయాడు.

సహదేవుడు పడిపోయాడు

కొంతదూరం వెళ్ళాక సహదేవుడు పడిపోయాడు. భీముడు చూశాడు. ధర్మరాజుతో చెప్పాడు. “అహంకార మెరగడం సహదేవుడు. పరమభక్తితో ఎప్పుడూ నీ శుక్రూష చేస్తూవుండేవాడు. మా అందరిలోకీ సన్మార్గవర్తి. ఇతడికి ఈ దశవచ్ఛిందేమీ?” అని అడిగాడు.

“తనకంటే తెలిసినవాడు లోకంలో లేడని అహంకారం ఇతడికి. అంచేత ఈ అవస్థ కలిగింది” అన్నాడు ధర్మరాజు. సహదేవుణి శవం అక్కడే వొదిలేసి ముందుకి నడిచిపోయాడు. భీముడూ, అర్జునుడూ, నకులుడూ, కుక్కా అతడి వెంట నడిచారు వెనక్కి చూడకండా.

నకులుడు పడిపోయాడు

సుస్థిరమైన మనస్సుతో అలా వెళుతున్నారు వారు. నకులుడు పడిపోయాడు. భీముడుచూశాడు. ద్రౌపది, చిన్నతమ్ముడు సహదేవుడూ దారిలో పడిపోయిన దుఃఖంతో వెళుతున్నాడతడు. నకులుడు కూడా పడిపోడంతోనే మరింత దుఃఖంతో ధర్మరాజుతో చెప్పాడు :

“అందగాడు ; శౌర్యవంతుడు ; ధైర్యవంతుడు ; సౌజన్యవంతుడు. కౌరవులలోనేకాదు, లోకంలో ఎక్కడా ఇతడితో సాటివచ్చేవాడు వుండడు. ఇలాటి పుణ్యాత్ముడికి ఇలాటి కుచ్చితమైన చావు ఎలావచ్చింది!” అంటూ నిట్టూర్చాడు.

“తనవంటివాడు లోకంలో లేడనీ, చక్కనిమంతా తనకే వుందనీ ఎప్పుడూ అనుకునేవాడు ఇతడు. ఆ అహంకారంవల్ల ఈ దశ వచ్చింది ఇతడికి” అన్నాడు ధర్మరాజు.

నకులుడి శవం అక్కడే అలా వొదిలేసి, మనస్సు ధైర్య పరుచుకుని ముందుకి నడిచాడతడు. ధర్మరాజుని అనుసరించారు తక్కిన తమ్ములు. వారివెంట నడిచింది కుక్క.

అర్జునుడు పడిపోయాడు

ద్రౌపది చావు, చిన్నతమ్ముల చావు చూసి దుఃఖంతో కుమిలిపోతూ నడిచినడిచి, ప్రాణం విడిచి పడిపోయాడు అర్జునుడు. గుండె పగిలినట్లయింది భీముడికి. అన్నగారికి చూపించాడు.

“అమల చరిత్రుడు అర్జునుడు. ఎన్నడూ అబద్ధమాడి ఎర
గడు. ఇతడికి ఈ అవస్థ వచ్చిందేమీ?” అని అడిగాడు.

“కారవుల నందరినీ యుద్ధంలో వొక్కనాడే చంపుతా
నన్నాడు ఇతడు. అన్నప్రకారం ఆచరించలేదు. పలుకు వొక్కటి
పనివొక్కటి చెయ్యడం పరమపాపం. అదీకాక విలుకాళ్ళ నందరినీ
వెటకారించే వాడితడు. ఈ రెంటివల్లా ఇతడికి ఈదశ వచ్చింది. ఎలా
తప్పతుంది!” అర్జునుడి దేహం అక్కడే విడిచిపెట్టి ఆగకండా ముందుకి
నడిచాడు ధర్మరాజు.

భీముడు పడిపోయాడు

ఆర్తి వచ్చి, దైన్యం కలిగి, ధైర్యులత తెగిపోయి నేల వాలి
పోయాడు భీముడు. వాలిపోతూ అన్నగారిని అడిగాడతడు:

“చూడు చూడు, అన్నయ్యా, నేనూ పడిపోతున్నాను. నా
కెందుకు వచ్చింది ఈ అవస్థ? తెలిస్తే కరుణించి తెలియచెయ్యి.”

“మితమీరిన తిండి నీది. భుజబలంతో ఎవ్వరినీ లెక్క
చెయ్యవు. ఎప్పుడూ పొల్లుమాటలు పలికావు. అదిగో అందువల్ల
ఈస్థితి కలిగింది నీకు” అంటూ ఆగకండా తిరిగి చూడకండా ధైర్యం
తోనూ, దృఢనిశ్చయంతోనూ ముందుకి నడిచాడు ధర్మరాజు. విడవ
కండా వెంట నడిచింది కుక్క భక్తి పూర్వకంగా.

ధర్మరాజు వెంట వదలకండా కుక్క వెళుతోందని పదేపదే
చెప్పాను. జ్ఞాపకముంచుకో ఇది.

నిష్ఠాగరిష్టుడై నిలవకండా వెళ్ళిపోతున్నాడు ధర్మరాజు.

కుక్కని వొదిలి స్వర్గానికిరాను.

ఇంతలో దేవేంద్రుడు ఎదురుగా వచ్చాడు. ఆతడి దివ్యదేహం
కాంతులు పదిదిక్కులా ప్రకాశించాయి. అతడి రథధ్వనం మేరు

పర్వత గుహల్లో ప్రతిధ్వనించింది. అచ్చటి సిద్ధులూ, నాథులూ, మునీంద్రులూ నానావిధాలు అతణ్ణి స్తుతించారు. అక్కడి కల్ప వృక్షాలు పూలవాస కురిశాయి. అలా వచ్చి ధర్మరాజు ఎదట నీలి చాడు దేవేంద్రుడు.

భక్తిగౌరవాలతో అభివందనం చేశాడు ధర్మరాజు. అభినందించాడు దేవేంద్రుడు. “రా! దివ్య రథ మెక్కు.” అన్నాడు.

“దేవా,” శోకసంతప్తుడవుతూ అన్నాడు ధర్మరాజు, “తమ్ములందరూ ప్రాణాలు పోయి పడిపోయారు! ఆ దుఃఖం బాధ పెడుతూవుంది! సౌఖ్యమార్గవతి ద్రౌపది దగపడి చచ్చిపోయింది! తోడై నారు నావెంట వచ్చారు. వారు లేకండా నేను మీవెంట రాను. వాళ్ళందరూ నాతో కూడా వచ్చినట్లు అనుగ్రహించు.”

“విచారించకు” ధర్మరాజు మాటలు విని అన్నాడు దేవేంద్రుడు, “నీ తమ్ములు ద్రౌపదితోకూడా శరీరాలు దిగవిడిచి, స్వర్గానికి వెళ్ళారు. అక్కడ వాళ్ళని చూస్తావు. నువ్వు శరీరం విడిచిపెట్ట నక్కరలేదు; దయచెయ్యి. ధర్మమయాత్ముడివి నువ్వు.”

“దృఢమైన భక్తితో నన్ను ఆశ్రయించి, నేను హస్తినాపురం బయలుదేరింది మొదలు వెంటవస్తోంది యీ కుక్క. ఇదికూడా నాతో రావద్దా! నిష్ఠురవృత్తి సయించదు నా మనస్సు” అన్నాడు ధర్మరాజు.

“ఇది ధర్మమేనా ధర్మరాజా,” చిరునవ్వు నవ్వుతూ అన్నాడు దేవేంద్రుడు, “కుక్కకి దేనత్వం వస్తుందటయ్యా? నీ సంకల్పం అశక్యమైంది. కుక్కని వొదిలి సీమానాన నువ్వు రావడం నిష్ఠుర వృత్తి ఎలా అవుతుందట! ఇక్కడ ఆలస్య మెందుకు, రథమెక్కు.”

“అవార్యమూ, దుష్కరమూ అయిన కార్యమే అయినా, పూజనీయుడూ, ప్రభుడూ అయిన నీవంటి సత్పురుషుడు ఆశ్రితుల

కోసం సంఘటించవద్దా? భక్తులైన వాళ్ళని పరిత్యజించి సంపాదించిన సిరి నాకు సంతోషం కలిగించదు” అన్నాడు ధర్మరాజు.

“కోపం ధర్మాన్ని హరిస్తుంది. అంచేత ధర్మరాజా, కోపం తెచ్చుకోకు. కుక్కలకు నా నివాసమైన స్వర్గలోకం లభిస్తుందా చెప్పు! దీన్ని వొదిలిపెడితే నీకు నిష్ఠురత కలగదు. పట్టుపట్టు. సుభసంగమనంలో పెడదారి తొక్కకు” అన్నాడు దేవేంద్రుడు.

“దేవా” వినయంగా అన్నాడు ధర్మరాజు, “భక్తుల్ని విడిచి పెడితే బ్రహ్మహత్య చేసినంత పాపం వస్తుందంటారు పెద్దలు. అన్ని ధర్మాలసారమూ తెలిసిన వాడివినువ్వు. నీకు తెలియందేముంది! స్వర్గసుఖం కోసం నామీద భక్తి పెట్టుకు వచ్చిన కుక్కని విడిచి పాపం కట్టుకోలేను.”

“వ్రతస్థుడు కుక్కని ముడితే అతడు చేసిన పుణ్యమంతా పూడ్చుకుపోతుంది. వ్రతపరుడివి నువ్వు. ఇంత నిర్బంధ మెందుకు చెప్పు! ఈ కుక్కని వొదిలిపెట్టు. దీన్ని విడిచిపెట్టడంవల్ల స్వర్గలోక సౌఖ్యం లభిస్తుందనీకు. లోకం ఔరా అన్నట్టు సుప్రతాలు చేశావు. స్వర్గం ఎట్టమడటవుంటే ఇలా కాదనడం కర్తవ్యమేనా! ద్రౌపదిని వొదిలిపెట్ట గలిగావు. భీమాష్ట్రునుల్ని, నకుల సహాదేవుల్ని విడిచిపెట్ట గలిగావు. ఈ కుక్కనేనా విడిచిపెట్టలేవు! నీవంటి వాడికి తగిన పనేనా ఇది!” అన్నాడు దేవేంద్రుడు.

“అన్ని లోకాలకూ ఏలికవి నువ్వు, ధర్మానికి ప్రభువ్వి. నీ కంటే ఎరుగుదునా నేను మంచిచెడ్డలు! అదీకాక, మహాత్ములతో వాదించడం కూడనిపని. అయినా విన్నవించదగింది విన్నవించడం దోషం కాదని విన్నవిస్తున్నాను. భీముడూ మొదలైన తమ్ములూ, ద్రౌపదీ చచ్చిపోయారు. వాళ్ళని వొదిలిపెట్టక, ఏడుస్తూ కూచుంటు వస్తారా? ‘వెంటవచ్చి, చావకండా వున్న కుక్కని విడిచిపెట్టడం

తగిన మాటేనా! ఆశ్రయించిన వారిని ఆదరించకపోడమూ, మిత్రుడి పట్ల ద్రోహం చెయ్యడమూ, ఆడదాన్ని చంపడమూ, బ్రాహ్మణి ధనం అపహరించడమూ - ఇవన్నీ నిరపరాధుడైన భక్తుణ్ణి విడిచిపెట్టిన పాపంతో సాటిరావు నా దృష్టిలో. కనక స్వర్గలోక సౌఖ్యాలు అలా వుండనీ. కుక్కని వొదిలి స్వర్గానికిరాను. నన్ను అనుగ్రహించు. కుక్కని సంభావనచేసిన దోషం లేకండా వరమియ్యి. ఈ కుక్కతో ఈ అడివిలోనే వుంటాన్నేను. నిన్ను కొలుస్తూ జీవనం గడుపుతాను. నువ్వు స్వర్గానికి దయచెయ్యి” అని సంగోచం లేకండా చెప్పాడు ధర్మరాజు.

ధర్మరాజు అలా దృఢనిశ్చయంతో అనడంతోనే ఈ క్షయమధర్మరాజుగా ప్రత్యక్షమైంది. పరమసంభ్రమంతోనూ, పరిమానందంతోనూ ప్రణామం చేశాడు ధర్మరాజు.

“కుమారా,” మెచ్చుకుంటూ అన్నాడు ధర్మదేవత, “నీ పుణ్యవృత్తీ, నిర్మలబుద్ధి, భూతదయా పరమానందంలో తేలించాయి నన్ను” భూలోకంలో నీవంటి వారు లేరీయి. పూర్వంకూడా ద్వైత వనంలో నీ మనస్సు పరీక్షించాను. నీశ్శకోసం వచ్చి చచ్చిపడున్న నీ తమ్ములలో వాకణ్ణికోరుకో బతికిస్తానన్నాను. ఏపాపమూలేనివాడివి నువ్వు. దానికి నువ్వు తల్లులిద్దరినీ తలుచుకున్నావు. ‘మా తల్లి ముగ్గురి బిడ్డల్లో నే నున్నాను. మాద్రీ బిడ్డలలో వాకడుండడం ధర్మం. కనక నకులుణ్ణి బతికించు’ అని నా చెవుల పండువుగా కోరావు. అలా ఎవరైనా కోరతారా లోకంలో! భీముణ్ణి, అర్జునుణ్ణి వొదిలి నకులుణ్ణి బతికించమని నువ్వు కోరడం నా మనస్సులో మాసిపోదు. నిన్ను ఎలా మెచ్చుకోవాలో తెలియకండావుంది. అంతా దేవేంద్రు డెరుగును.

“కుక్క నిన్ను నమ్ముకుందని దాన్ని వొదిలి దేవేంద్రుడు దివ్య రథం తెచ్చి రమ్మన్నా వొల్లవు! స్వర్గంలో కూడా నీ సాటి వచ్చే

వారు లేరు. ఇంత గొప్పతనం నీలో వుందని దేవేంద్రుడు తెలుసు కున్నాడు. నిశ్చింతగా స్వదేహంతో స్వర్గానికి వెళ్ళు. పుణ్యలో కాలు నీకు పరమసౌఖ్యం కలిగిస్తాయి. అక్కడి మాన్యులు నిన్ను మన్నిస్తారు. ”

స్వర్గారోహణం

ధర్మదేవత అలా అంటూనే వున్నాడు, ఇంతలో గంధర్వులూ, దేవమునులూ, మరుత్తులూ, అశ్వినీ దేవతలూ, వసువులూ పరమానందంతోనూ, ఆదరభావంతోనూ అక్కడికి వచ్చారు.

ధర్మదేవతా, దేవేంద్రుడూ ధర్మరాజుని దేవరథంమీద కూచోపెట్టారు. ధర్మరాజు దివ్యరథం కదిలించి. గంధర్వులూ మొదలైనవారు తమ రథాలు రెండువేపులా నడిపించుకు వెళ్ళారు. ధర్మరాజు తేజస్సు అన్నిచేపులా ధగధగ వెలిగింది. సిద్ధులు వినుతి చేశారు.

అలా ధర్మరాజు దేవలోకం వెళ్ళాడు. అప్పుడు సర్వలోక సమ్మతుడు దేవముని నారదుడు అందరూ విన్నేట్టు పూర్ణస్వరంతో ఇలా గానం చేశాడు :

“ దానాలూ, తపస్సులూ చేసి పేరుపడ్డ మహారాజుల్ని ఎంత మందిని వినలేదు !

“ ఈ ధర్మరాజు తేజస్సు లోకాలన్నీ నిండి, వాళ్ళ కీర్తులు మాసిపోయాయి !

“ ఇంతవరకూ ఎవరైనా ఈ మహనీయుడి లాగ శ్వశరీరంతో స్వర్గానికి వచ్చారా ! ఎవరికైనా ఇలా దేవత్వం సిద్ధించిందా ! ”

ధర్మరాజు కూడా ఇది స్పష్టంగా విన్నాడు. స్వర్గం చేరగానే ఇలా అన్నాడతడు :

“ నా తమ్ము లేరీ ? వాళ్ళని చూసేదాకా సుఖం లేదునాకు.

భీముడూ, అర్జునుడూ, నకుల సహదేవులూ ఎక్కడున్నారు? సుఖం కలిగించేదయినా, దుఃఖం కలిగించేదయినా వాళ్ళున్న చోటు చూపించండి నాకు.

“అన్ని లోకాలూ చూడాలన్న అభిలాషకంటే వాళ్ళనీ, నా పక్షాన పోరాడి యుద్ధంలో మరణించిన రాజుల్నీ చూడాలన్న కోరిక అధికంగా వుంది నాకు.”

“ఇతడితో తగిన విధంగా మాట్లాడాలి” అని నిశ్చయించుకుని ఇలా అందుకున్నాడు దేవేంద్రుడు :

“ధర్మరాజూ, నీ సుకృతాలవల్ల శరీరంతో స్వర్గానికి వచ్చావు. ఇక్కడ కూడా మనిషి జన్మవల్ల కలిగిన స్నేహం నిన్ను వొడలకండా వుంది. సిద్ధలూ, మునులూ మొదలైన సభాసదుల్ని శుభదృష్టితో చూడు. వెనకటిలాగే వుండడం తగునామరి! ఇతర్లకి అందరాని పద మందుకున్నావంటే, అది నీ నిర్వికారమైన మనస్సు వల్లే అని తెలుసుకో. నీకు లభించిన మహోన్నతస్థితికి నీ తమ్ములు అర్హులవుతారా! దేవతాత్మకుల బుద్ధికి వెనకటి స్నేహముంటుందా! ఈ విశేషం తెలుసుకోవాలి నువ్వు.

“నువ్వు ఇలా ఎంత చెపితే ఏంలాభం?” సర్వభవనాలకూ అధిపతి అయిన దేవేంద్రుడితో మళ్ళీ అన్నాడు ధర్మరాజు, “తమ్ముల్నీ, భార్యా పుత్రుల్నీ, స్నేహితుల్నీ కళ్ళారా చూడక పోతే భరించలేను. వాళ్ళని చూసి వచ్చాకి కాని ఈ భోగాలు అనుభవించలేను. అదే నాకు పరమానందకరం.”

వ్యావహారికాంధ్ర మహాభారతం

మహాప్రస్థానిక పర్వం

సంపూర్ణం

స్వర్ణారోహణపర్వం



స్వర్గారోహణ పర్వం

“నా పూర్వ పితామహులు పాండవులూ, ధృతరాష్ట్రుడి కుమార్తె స్వర్గానికి వెళ్ళి ఎక్కడెక్కడ ఎలా ఎలా నివసించారు ? ఎలా ప్రసరించారు ? సర్వమూ ఎరిగినవాడివి నువ్వు. నీ అనుగ్రహానికి పాత్రుణ్ణి నేను. అన్నీ వివరంగా వినిపించు” అని వైశంపాయ నుణ్ణి ప్రార్థించాడు జనమేజయుడు.

దివ్యజ్ఞానం కలిగిన పరమకృపావిధేయుడు వ్యాసముని కరుణా విశేషంవల్ల, సర్వమూ ఎరిగిన వైశంపాయనుడు ఇలా అందుకున్నాడు:

“అలా బంధు దర్శనం కోరి మాట్లాడాడు ధర్మరాజు. అతడి తలపుకి అనుకూలుడై అందుకు తగిన దేవదూతని రావించాడు దేవేంద్రుడు.”

స్వర్గంలో దుర్యోధనుడు

“ధర్మరాజుకి తనవాళ్ళని చూడాలని కోరిక కలిగింది. నువ్వు ఇతణ్ణి అక్కడికి తీసుకువెళ్ళు. బంధువు లందరిని చూపించు” అన్నాడు.

అతడు సగౌరవంగా ధర్మరాజుని తీసుకువెళ్ళాడు. కుతూహలం కొద్దీ నారదుడూ మొదలైనవారున్నూ కొందరు వెంట వెళ్ళారు.

అక్కడికి వెళ్లేసరికి కట్టెదుట దుర్యోధనుడు కనిపించాడు. ఉన్నతాసనంమీద, ఉదయిస్తున్న సూర్యుడిలాగ వెలిగిపోతున్నాడతడు. దేవతాస్త్రీలు చుట్టూ వున్నారు. పరమసుఖ మనుభవిస్తున్న ఆ వీరలక్ష్మీసంపన్నుణ్ణి చూశాడు ధర్మరాజు. దేవమునుల మొహం చూసి ఇలా అన్నాడు :

“పరమలోభి ఇతడు. దీర్ఘదర్శి కాదు. ఇతడి మూలంగానే అన్ని దేశాల రాజులూ హతవారిపోయారు చతురంగబలాలతో. పుణ్యాత్మురాలూ, సాధ్వీ అయిన ద్రౌపదిని నిండు సభలో అవమాన పరిచిన నీచుడితడు. ఇలాటివాడితో కలిసివుంటానా నేను!

“మహాత్ములారా? మా భీముడూ, అర్జునుడూ, నకుల సహదేవులూ, ద్రౌపదీ ఎక్కడున్నారు? అక్కడికి పంపించాలి నన్ను” అంటూ పెడమొహం పెట్టి మళ్ళిపోయాడు.

“ధర్మరాజా,” నవ్వుతూ అన్నాడు నారదుడు, “ఈ దుర్యోధనుడు యుద్ధంలో శరీరం విడిచిపెట్టాడు. అందుకే దేవభోగాలనుభవిస్తున్నాడు. పుణ్యాత్ములందరూ ఇతణ్ణి గౌరవిస్తారు. రాజుల్ని చంపాడంటున్నావు. వాళ్ళని ఉత్తమమైన క్షత్రియ ధర్మంతో కదా చంపాడు! అది సాసమెందు కవుతుంది! పాంచాలికి ఇతడు చేసిన పరాభవమూ, ఇతడి ఇతర పాపాలూ యిక్కడ తలంచడమెందుకూ? ఇది పుణ్యలోకం. ఈసూ, గోషమూ మొదలైన మనో విప్రతులకి ఇది స్థలం కాదు. ఇవన్నీ విడిచిపెట్టు. సమభావంతో వుండు. జూదం లోనూ, యుద్ధంలోనూ నీకు హృదయక్లేశం కలిగించిన పాపాలన్నీ మనస్సులోంచి తుడిచిపెట్టు.”

“మునీంద్రా,” నారదుడి మాటలు విని మళ్ళీ అన్నాడు ధర్మరాజు. పాపాత్ముడు దుర్యోధనుడు. మంచివాళ్ళకీ అసహారం చేశాడు. కులం నాశనంచేశాడు. ఇలాటి అధముడు దేవతలందరి మానసియుడై పుణ్యలోకంలో నివసించడగూ! ఇన్ని పాపాలతో ప్రయోజన మేముంది! విడిమాట అలావుండనీ. నా సొమ్ముల్నీ, ద్రౌపదినీ, నా స్నేహితుల్నీ అవశ్యం చూడాలి నేను. వాళ్ళున్నచోయి చూపించండి.”

అన్నదమ్ములేని స్వర్గం అక్కరలేదు

ఇతర ముసిశ్వర్లని చూసి ఇంకా ఇలా అన్నాడు :

“ యుద్ధంలో మరణించిన బంధువులందరికీ నేను తిలోదకా లిస్తున్నాను. అప్పుడు మా అమ్మ కుంతి వచ్చి కర్ణుడు తనకొడుకు అని చెప్పింది. అతడి పుట్టుక కథ వివరించింది. అది మొదలు ఆ మహావీరుణ్ణి తలచుకున్నప్పుడల్లా నా మనస్సు దిహించుకుపోతుంది. అతడి పాదాలూ, మా అమ్మ పాదాలూ వొక్కలాగే వుండేవి. వాటిని పూజించలేకపోయానే అని బాధపడుతున్నా న్నేను. అతడూ మేమూ కలిసే వుంటే దేవేంద్రుడైనా మమ్మల్ని తేరి చూడలేక పోయేవాడు. అతడు మా అన్న అని తెలియక అర్జునుణ్ణి పంపాను ‘కర్ణుణ్ణి చంపిరా’ అని. ఈ దుఃఖం చల్లారకండా వుంది. నిలువునా నన్ను దిహిస్తూనే వుంది. ముసీంద్రులారా, కర్ణుణ్ణి కళ్యాణా చూడాలని మనస్సు వేగిరపడుతోంది. మా కర్ణుడు ఎక్కడున్నాడో చెప్పండి. ద్రుపదుడూ, విరాటరాజూ, యుధామన్యుడూ, శంఖుడూ మొదలైన అతడి జ్ఞాతులూ రణాగ్నిలో ప్రాణాలు హవిస్సులుచేసి వేల్చారు. వారిని నాకు చూపెట్టవద్దూ ! ప్రాణంతో సమానుడు భీముడు. దేవేంద్రుడంత తేజశ్శాలి అర్జునుడు. అశ్వసీదేవతల లాంటి తమ్ములు నకుల సహదేవులు. సహజంగా సద్గుణాల పుట్ట ద్రాపది. వీళ్ళందరినీ చూడకండా నిలవగలనా నేను ! వాళ్ళకెవ్వరికీ స్వర్గనివాసం లభించక పోయివుంటే — అన్నదమ్ములు లేని స్వర్గమైనా అక్కరలేదు నాకు. వాళ్ళు ఎక్కడవుంటే అదే పుణ్య లోకం నాకు. దేవతలారా, మా వాళ్ళ దగ్గరికి పట్టుకుపోండి నన్ను.”

“ అలాగే కానీ ” అన్నారు దేవమునులు, “ నువ్వు ఏది కోరితే అదే చెయ్యమని నిన్ను మాకు అప్పగించాడు దేవేంద్రుడు.” ధర్మరాజుతో అలా చెప్పి, దేవదూతనిచూసి, “ ఈ మహాత్ముణ్ణి

భీముడూ, అర్జునుడూ మొదలైన వాళ్ళున్న చోటికి తీసుకువెళ్లిన” అన్నారు.

“ఇలారా” ఆదరంగా ధర్మరాజుతో అని, ముందుకి నడిచాడు దేవదూత. అతడివెంట ధర్మరాజు వెళ్ళాడు.

ఘోరమైన దారిలోంచి వెళ్లారు వాళ్ళు. దారంతా వెంట్రుకలూ, ఎముకలూనిండివున్నాయి. దుర్గంధం దుర్భరంగా వుంది. దారుణమైన ఈగలూ దోమలూ జమ్ముమంటున్నాయి. కాటుకచీకటిగాఢంగావుంది. క్రిములూ, కీటకాలూ గొలగొల్లాడుతున్నాయి. రక్తమూ, మాంసమూ కుళ్ళిపూతికంపు కొడుతున్నాయి. వాడి వాడిగా దారుణంగావున్న చంచులతో కాకులు ఘోరంగా అరుస్తున్నాయి.

సరకంలో పాండవులు

అలాటి దారిని వెళ్ళివెళ్ళి సలసల కాగుతున్న నూనెలాటి నీళ్ళూ, అంటరాని ఇనపముళ్ళతో దారైన కత్తులే ఆకులు కలిగిన (అసిపత్ర) వనమూ, దారుణమైన వైతరిణీనదీ చూశాడు. ఆ ప్రదేశంలో ఎన్నోవిధాల యాతన లనుభవిస్తున్న పాపాత్ముల్నీ చూశాడు.

“మనం వెళ్ళవలసిన చోటు ఇంకా ఎంతదూరముంది? ఈ ప్రదేశంకూడా దేవతాధీనమేనా?” అని దేవదూతని అడిగాడు.

“అవును, ఈ ప్రదేశాలుకూడా దేవతాధీనాలే. ఇదే మనం రావలసినచోటు” అన్నాడు దేవదూత.

అసహ్యమైన దుర్గంధమూ, ఘోరంగా వున్న ఆ దృశ్యమూ ఎంతోదుఃఖం కలిగించాయి ధర్మరాజుకి. అక్కడి నుంచి మళ్ళి పోవాలని చూశాడతడు.

ఆ చీకటిలో అతడికి కొన్ని గొంతుకలు వినిపించాయి.

“ఓ ధర్మాత్మా, ఇంక కొంతసేపు నిలు. నీ శరీరం దివ్య పరిమళం మా మీద పీచి, మా దుఃఖమంతా పోయింది. ఎంతో సౌఖ్యం పొందుతున్నాం మేము. నీ దర్శనం వల్ల మాయాతనలు తొలిగిపోయాయి. ఎల్లప్పుడూ నువ్వు ఇక్కడే వుండిపోతే బతికి పోతాం” అని.

దుఃఖభారంతో వున్న ఆ గొంతుకలు విన్నాడు ధర్మరాజు. “ఓహో, ఎంత ఘోరమైన దుఃఖాలు అనుభవిస్తున్నారో వీళ్ళు!” అంటూ కనికరించాడు. వెళ్ళిపోబోతున్న వాడల్లా ఆగాడు. మళ్ళీ అలాటి మాటలే అతడికి వినిపించాయి.

“మీరు ఎవ్వరు?” అని అడిగాడు ధర్మరాజు.

“నేను కర్ణుణ్ణి.”

“నేను భీముణ్ణి.”

“నేను అర్జునుణ్ణి.”

“నేను నకులుణ్ణి.”

“నేను సహదేవుణ్ణి.”

“నేను ద్రౌపదిని.”

“నేను భృష్టద్యుముణ్ణి.”

“మేము ఉపపాండవులం.”

అన్నమాటలు వినిపించాయి. విన్నాడు ధర్మరాజు. అతడి చిత్తంలో ఉద్వేగం రేగింది.

“అయ్యో, ఇలా చేశాడా దైవం! ఈ సరకానికి రావలసిన పాపం ఏంచేశారు మీరు! దేవేంద్రుడూ మొదలైన దేవతలు నీచులు! ఏమీ విచారించకండా ఇన్ని కష్టాల పాలు చెయ్యడమా పీరినీ! ఓ ధర్మమా, దారితప్పావో నువ్వు! సజ్జనులు, మన్నించదగినవారు, సత్య పరులు, దయామూర్తులు, నిత్యదానరతులు, బహుదక్షిణలతో

యజ్ఞాలు చేసినవారు - తగనిపాట్లు పడ్డారు! ఒక్క మంచి చెయ్యని దుర్యోధనుడు దేవపూజ్యుడయ్యాడు! తన బంధుమిత్రులతో సకల సౌఖ్యాలూ అనుభవిస్తున్నాడు! సంతోషంలో వోలలాడుతున్నాడు!

“ఈగకాలంత పాపమన్నా ఎన్నడూ చెయ్యని నా తమ్ములకి విధి పాడిమాలి ఇలాటి పాటు తెచ్చాడు!”

ఇలా ఎంతో అంత చింతించి, “ఏమిటిది! ఘనమైన మాయ కాదుకదా! కలంకమైన మనోవికారం నన్ను ఆవహించిందో? కలకామ కదా! నిజమే ఏమో! చిత్తవిభ్రాంతివల్ల వివేకించలేకండా వున్నాను.” అంటూ ఆకులత్వంతోనూ, శోకంతోనూ, దుఃఖంతోనూ సతమతమై పోయాడతడు. కొంతసేపుండి ఆలోచించాడు. దేవేంద్రుడి మీదకోపం తెచ్చుకున్నాడు. దేవదూతని చూసి ఇలా అన్నాడు:

“ఎవరి దూతవో వారి దగ్గరికి తిరిగి వెళ్ళు. ‘నా తమ్ములు ఘోరమైన దుఃఖంతో ఆర్తులై వున్నారు. కనక నేను స్వరానికి రాను. ఈ నరకంలోనే వుంటాను వాళ్ళని విడిచిపెట్టకండా’ అని ఆదయా హృదయుడితో చెప్పి.”

అలా ధర్మరాజు స్పష్టంగా చెప్పడంతోచే చప్పున దేవేంద్రుడి దగ్గరికి వెళ్ళాడు దేవదూత. ధర్మరాజు నిశ్చయమూ, అశుభ అన్న మాటలూ అన్నీ విన్నవించాడు. విని, వెంటనే దేవతలతోనూ, మునులతోనూ కలిసి ధర్మరాజుదగ్గరికి వచ్చాడు దేవేంద్రుడు. ధర్మ దేవత కూడా కుమారుణ్ణి వోదార్చడంకోసం వాశ్సల్యంతో సంతోషంగా అక్కడికి వచ్చాడు.

ఈ దేవ సమూహమంతా నరకంలో చేరేసరికి అక్కడ పాపాత్ములందరూ వికృత శరీరాలతో యాతన అనుభవించడం ఆగి పోయింది. దుగ్గంధం మాయమైంది. మాంసాలు తినే రాంబందులూ

మొదలైన పక్షులు పటాపంచలయ్యాయి. శలవెంట్రుకలూ, ఎముకలూ, కుళ్ళిన శవాల కుప్పలూ కనపడకండా పోయాయి. కత్తుల ఆకుల ఘోరారణ్యమూ వైతరశీనదీ లేకండా పోయాయి. ఇంపైన సువాసనతో చల్లగాలి వీచింది; హాయికలిగించింది; అమృతంలా అనిపించింది. కటికి చీకటి కనపడకండా పోయింది. పది దిక్కులూ పట్టపగలులా అవుపించాయి.

దేవేంద్రుడితో వసువులూ, రుద్రులూ, ఆదిత్యులూ, గంధర్వులూ, గరుడులూ, నాగులూ, సిద్ధులూ, సాధ్యులూ ఆదరా నందాలతో వైభవోపేతంగా వచ్చారు. అందరూ ధర్మరాజునే చూస్తూ, అతడి సుగుణాలు తమలో తాము చెప్పుకుంటూ మెచ్చు కున్నారు.

దేవమునులతో దేవేంద్రుడు ధర్మరాజుదగ్గరికి వచ్చాడు. సాంత్వ్యస్వరంతో ఇలా అందుకున్నాడు :

రాజుకి నరకం తప్పనిసరి

“ధర్మరాజా, నువ్వు ఇక్కడ వుండడం వల్ల ఈ దేవత లందరూ విచారిస్తున్నారు. నిన్ను తీసుకువెళ్ళడానికి వచ్చారు. కోపం విడిచిపెట్టు. నీ సుగుణాలవల్ల నాశనంలేని లోకాలు సిద్ధించాయి నీకు. పరమ జ్ఞానమూ, ప్రశాంత చిత్తమూ, దివ్య సౌభాగ్యమూ లభించాయి. ఒకమాట చెబుతాను, విను. రాజన్నవాడికి నరకదర్శనం తప్పనిసరి. వేదవాక్యమిది. పుణ్య పాపాలు రెండూ కలిసే వుంటాయి. పుణ్యంవల్ల స్వర్గసుఖం కలుగుతుంది. పాపంవల్ల నరకదుఃఖం కలుగు తుంది. ముందు స్వర్గసుఖం అనుభవించినవాడు తరవాత అధికమైన నరక దుఃఖం అనుభవిస్తాడు. ముందు నరకదుఃఖం అనుభవించినవాడు అనంతరం అధికమైన స్వర్గసుఖం అనుభవిస్తాడు. తక్కువ పుణ్యం

చేసుకున్నవాడు ముందు స్వర్గసుఖం అనుభవించి తరవాత నరకదుఃఖం అనుభవిస్తాడు. అధికంగా పుణ్యంచేసుకుని తక్కువ పాపం చేసినవాడు ముందు నరకదుఃఖం అనుభవించి అనంతరం అధికంగా స్వర్గసుఖం అనుభవిస్తాడు. ఇక్కడికి నేను నిన్ను పంపించానంటే ఇకముందు నువ్వు దివ్యసుఖాలు అనుభవించడంకోసమే. నువ్వు మనస్సు కష్టపెట్టు కున్నావు కనక ఇది చెప్పడానికి రావలసివచ్చింది నేను.

“కర్ణుడు ఉత్తమసిద్ధి పొందుతాడు. అతడికోసం ఎప్పుడూ విచారపడుతూ వుంటావు నువ్వు. తన ఉజ్వలస్థానం పొంది అతడు తుదిముట్టి వున్నాడు. సర్వాస్త్రాలూ తెలిసినవాడతడు. సూర్య దేవుడి కుమారుడు. అతణ్ణి చూడు ; విచారం విడిచిపెట్టు. భీముడూ అర్జునుడూ, నకులుడూ, సహదేవుడూ, సీతసైన్యంలోని రాజులు యావన్మందీ, ద్రాపదీ, ఆమె కుమాభూ దీప్తిమంతమైన నిజ ధామాలు చేరుకుని సుఖంగా వుండడం చూసి ఆనందించు. నిర్మలమైన చరిత్ర నీది. దైవనిర్ణయం తప్పించరాంది. కనక రవంత నరకదుఃఖం అనుభవించావు. ఇక దివ్యసుఖా అనుభవిస్తూ నాతో విహరించు. నువ్వు చేసిన వ్రతాలకూ, నీ దానాలకూ అనుగుణమైన శుభమే నీకు కలుగుతుంది. ఉజ్వలంగా ప్రవర్తించు. రాజసూయమూ, అశ్వమేధమూ చేశావు. ఉత్తమలోకాలు సంపాదించావు. దివ్యవైభవం అనుభవించు అక్షయంగా. మహితవర్తనులైన మౌంధాతా, నలుడూ, హరిశ్చంద్రుడూ, దిలీపుడూ, దుష్యంతుడూ, భరతుడూ పొందిన కీర్తి పొందు. ఇదిగో నిన్ను కీర్తించడానికి దేవ మునులూ, దేవతలూ, గరుడులూ, గంధర్వులూ, నాగులూ, సిద్ధులూ, సామ్యులూ సంతోషంగా వచ్చారు” అన్నాడు. వారిని అందరినీ చూపించాడు.

అంతమందికీ వినయంగా నమస్కరించాడు ధర్మరాజు. అందరూ ఆనందంతో వికసించిన మొహాలతో అతణ్ణి అభినందించారు.

“ధర్మరాజా,” మళ్ళీ అన్నాడు దేవేంద్రుడు, “ఇదిగో ఆకాశగంగ. పుణ్యనది ఇది. ఇందులో ములుగు. ఇప్పుడు నేను చెప్పిన రాజు లందరినీ మించి స్వర్గసుఖాలు అనుభవించు.”

అనంతరం కలకల్లాడుతూన్న మొహంతో యమధర్మరాజు ధర్మరాజు దగ్గరికి వచ్చాడు.

“వత్సా, ముమ్మారు పరీక్షించానోయి నిన్ను! ద్వైతవనంలో అరణి సందర్భంలోనూ, మేరుపర్వతం దగ్గర కుక్కతో వచ్చినప్పుడూ; నీ తమ్ములు ఈ సరకంలో వున్నప్పుడూ. ఎన్నడూ చలన మన్న దే లేదు నీ మనస్సులో. ధవమూ, శవమూ, సత్యమూ, ధర్మభక్తి ఎంతో అధికం నీకు. మహనీయ చరిత్రుడివినువ్వు. పరిశోధితుడి వయావు. విచారం విడిచిపెట్టి, సుఖపడు.

“రాజన్నవాడు సరకం చూడకతప్పదు. కనకనే నేనూ, దేవేంద్రుడూ అలోచించుకుని ఈ సరకానికి పంపాం నిన్ను. కర్ణుడూ భీమార్జునులూ సరకబాధ అనుభవించడం మేముచేసిన మాయ. తెలియనే తెలిసింది నీకు. వారు పుణ్యలోకంలో వున్నారని దేవేంద్రుడి మాటలవల్ల తెలుస్తూనేవుంది స్పష్టంగా.”

“నువ్వు ఈ ఆకాశగంగలో ములుగు. మానుషభావ వికారం నిన్ను వదిలిపోతుంది. శోకబంధాలు విడిపోతాయి. పరమసుఖంతో, పరమప్రకాశంతో విహరిస్తున్న నీ అన్నదమ్ముల్ని కర్ణుడూ మొదలైన వారిని చూస్తావు; సంతోషిస్తావు, మహోత్సరమైన ఈ బహు సౌఖ్య నిర్మలపదంలో దివ్యవిహార లీలలు సాగిస్తావు. బాంధవరక్షకు డివి నువ్వు. ఇంక ఎందుకూ ఇక్కడ! త్వరగా రా” అంటూ అతణ్ణి

తోడుకుని ఆకాశగంగ దగ్గరికి వెళ్ళాడు యముడు. అంతమందీ వెంట వెళ్ళారు.

ధర్మరాజు దేవత్వం పొందాడు

ఆకాశగంగలో మంగళస్నానం చేశాడు ధర్మరాజు. ఉత్తరక్షణంలో మానుషశరీరం విడిచిపెట్టాడు. దివ్యదేహం ధరించాడు. వైరమూ, మచ్చరమూ, స్నేహమూ, లౌల్యమూ, గర్వమూ, శోకమూ మొదలైన హృదయ వికారాలు విడిచిపెట్టాడు. పొగలేని అగ్నిహోత్రంలా ప్రకాశించాడు. దేవతలు స్తోత్రం చేశారు.

అలా దివ్యత్వంతో ప్రకాశించి, యమధర్మరాజునీ, దేవేంద్రుణ్ణీ అభినందించాడు ధర్మరాజు. వారిద్దరితో కలిసి దివ్యశక్తిని అక్కడ వాక మనోహరప్రదేశంలో నారాయణమూర్తిని చూశాడతడు. ముందెప్పడో చూసినట్లే అనిపించిందతడికి. ఎన్నో మహారత్నాలు చెక్కిన మహాసనం మీద కూచున్నాడు నారాయణుడు. అతడి దివ్యమైన అవయవాల కాంతులు, దేదీప్యమానంగా పదివేపులా ప్రకాశిస్తున్నాయి. శంఖమూ, చక్రమూ, గదా, పద్మమూ దివ్యసుందరమై పురుషరూపాలతో అతణ్ణి సేవిస్తున్నాయి. ఆ దివ్యసుందర విగ్రహం కన్నుల పండువుగావుంది. నారాయణమూర్తి పక్క నరుడు కేవలం వినయం రూపొందినట్టు అవుపిస్తున్నాడు.

సరనారాయణుల్ని చూసి బ్రహ్మానందం పొందాడు ధర్మరాజు.

మరోచోట కర్ణుణ్ణి చూశాడతడు. పన్నెండుగురు ఆదిత్యుల మధ్య పదమూడో మూర్తిలా వెలిగిపోతున్నాడు కర్ణుడు. అలాగే మరుత్తులమధ్య భీముణ్ణి చూశాడు. అశ్వినీదేవతల దగ్గర సరిగ్గా అదేరూపాలతో ప్రకాశిస్తున్న నకులసహదేవుల్ని చూశాడు.

అప్పుడే ఉదయిస్తున్న పొద్దులా వెలిగిపోతూ, ఆ చుట్టుపట్ల అంతా వెలుతురు నింపేస్తూ, పద్మం పరిమళిస్తూన్న ఉదాత్తమూర్తిని

ద్రౌపదిని చూసి ఆశ్చర్యపోయాడు ధర్మరాజు. “ఎవ్వరీ మాన్యురాలయిన మదవతి?” అని దేవేంద్రుణ్ణి అడిగాడు.

“ఈమె మహాలక్ష్మి; ద్రౌపది అనిపించుకుని ద్రుపదుడి కూతురైన అయోనిజ. మనిషి జన్మవత్తి నీ అనుభూతి చెల్లించింది. శివుడి ఆజ్ఞ వహించి వచ్చింది. అదిగో ఆ అయిదుగురూ గంధర్వులు, ఈమె గర్భంలో మీకు పుట్టారు. అదిగో అతడు గంధర్వరాజు ధృతరాష్ట్రుడు మీ పెదతండ్రిగా పుట్టి అక్కడా ఇదే పేరుతో వ్యవహరించాడు. అదిగో అతడే కర్ణుడు. సూర్యుడి అపరశరీరంగా కుంతి కడుపున పుట్టాడు; రాధ కొడుకనిపించుకున్నాడు చూడు! అరుగో వారిని చూడు, సిద్ధులా సాధ్యులా మగుద్గణాలా అంశలలో పుట్టి శ్రీకృష్ణుడి అనుచరణ పరాయణులై వర్తించిన సాత్యకీ, కృతవర్మా మొదలైన యాదవులు. అదిగో చంద్రుడిలా ఉజ్వలమైన చల్లని కాంతితో ప్రకాశిస్తున్నాడు అభిమన్యుడు! చంద్రుడి అంశలోనే సుభద్ర కడుపున పుట్టా డితడు.

“అడుగో మీ అయ్య పాండురాజు. ఇటు కుంతినీ, అటు మాద్రినీ కూచోపెట్టుకుని రతనాల విమానం మీద నా దగ్గరికే వస్తున్నాడు, చూడు చూడు!

“అదిగో భీష్ముడు వసువుల దగ్గర. అదిగో బృహస్పతి దగ్గర ద్రోణుడు.

“అదిగో గంధర్వ, యక్ష, గుహ్యక గణాలమధ్య ద్రుపదుడూ, విరాటుడూ తమ తమ తమ్ముళ్ళతోనూ, కుమాళ్ళతోనూ వున్నారు. కేకయ, సాంధ్యదేశాల రాజులున్నూ వున్నారు. నీ యుద్ధంలో వీరమరణం పొందిన రాజులు యావస్థందీ ఇక్కడ ఉత్తమ లోకంలో వున్నా గు, చూడు!”

అంటూ దేవత్వం పొందిన ధర్మరాజు స్వజనాన్నంతటినీ అతడికి చూపించాడు దేవేంద్రుడు.

“మునీంద్రా,” అదంతా విని వైశంపాయనుణ్ణి అడిగాడు జనమేజయుడు, “ఇప్పుడు నువ్వు చెప్పిన దుర్యోధనుడూ, శకునీ, నైంధవుడూ, కర్ణుడూ, అతడి కుమాళ్ళూ, దుర్యోధనుడి పక్షం రాజులూ, ఘటోత్కచుడూ మొదలైన పాండవుల వాళ్ళూ, మిగిలిన సకల జనాలూ స్వర్గంలో ఎప్పుడూ వుండిపోతారా, కాక కొంత కాలం వుండి తిరిగి మనుష్యజన్మం మొదలైన జన్మ లెత్తడానికని భూలోకానికి వస్తారా?”

జనమేజయుడి స్రశ్న విని వైశంపాయనుడు అందుకున్నాడు :

దేవ రహస్యం

“ఇది దేవ రహస్యం. వేదవ్యాస మునీంద్రుడు ఎంతో దయ తలిచి నాకు చెప్పాడు. నీకు చెబుతాను, సావధానంగా విను. ప్రమృదు మ్నుడు ససత్కుమారుడితో కలిసిపోయాడు. ధృతరాష్ట్రుడూ, గాంధారి కుబేర లోకం చేరుకున్నారు. ఇంద్రభవనంలో వుండిపోయాడు పాండు రాజు. కుంతీ, మాద్రీ అశ్వితోనే వుండిపోయారు. అభిమన్యుడు చంద్రుడితో కలిసి పోయాడు. ద్రోణుడు బృహస్పతితో కలిసి పోయాడు. శకునీ పాచికలలో కలిసిపోయాడు. దుర్యోధనుడు స్వర్గంలో సుఖాలనుభవించి, సరకలలో యాతన లనుభవించి చివరికి కలిపురుషుడితో కలిసిపోయాడు. అలాగే అతడి తమ్ములందరూ స్వర్గ సుఖమూ, సరక ముఖమూ అనుభవించి రాక్షసుల్లో కలిసిపోయారు. కర్ణుడు సూర్యుడితో కలిసిపోయాడు. వసువే కనక వసువుల్లో చేరుకున్నాడు భీష్ముడు. ద్రుపదుడూ, విరాటరాజుడూ, శృష్ట కేతుడూ, భూశ్రవుడూ, శబ్యుడూ, శంభుడూ, ఉత్తరుడూ విశ్వేదేవతల్లో

కలిసిపోయారు. ధృష్టద్యుమ్నుడు అగ్నిభట్టారకుడిలో కలిసి పోయాడు. ధర్మరాజూ, అతడి శరీరంలో ప్రవేశించిన విదురుడూ యమధగ్ధరాజులో కలిసిపోయారు.

“బ్రహ్మదేవుణి నియోగంవల్ల యోగబలంతో సముద్రంలో ప్రవేశించి అనంతకుడిలో కలిసిపోయాడు బలరాముడు. ఇది ముందే చెప్పాను. తక్కిన వృష్ణలూ, భోజులూ, అంధకులూ అందరూ గుహ్యకగణంలో కలిసిపోయారు.

“శ్రీకృష్ణుడి పదహారువేలమంది భార్యలూ కాలం తీరాక సరస్వతీ నదిలో ములిగి అప్పరసలలో కలిసిపోయి నారాయణుడి పరిచారికలయారు.

“సహగమనం చేసి లక్ష్మిలో కలిసిపోయింది రుక్మిణి. తక్కిన ఏడుగురు పట్టపురాణులూ లక్ష్మిలోనే చేరిపోయారు. ఏమంటే వాళ్ళందరూ లక్ష్మిఅంశతో పుట్టినవాళ్ళే.

“భారతయుద్ధంలో మరణించిన వారూ, నేను వెనక చెప్పిన వారూ, చెప్పనివారూ, ఈయీగతి పొందారని నేను చెప్పిన వారూ— అందరూ తమతమ అర్హప్రకారాలుగా దేవశల్లోనూ, రాక్షసుల్లోనూ, యక్షుల్లోనూ, గుహ్యకుల్లోనూ, గంధర్వుల్లోనూ కలిసిపోయారు.

“జనమేయమహారాజూ, పాండవకౌరవవిషయమైన ఇతిహాసం ఊహానాటకాలతోకూడా సమస్తమూ సవిస్తరంగా విచించాను. కృష్ణ ద్వైపాయన ముగిండుడు ఆశ్చర్యపడ్డాడు. అతడి అనుజ్ఞపొంది, అతడి అనుగ్రహంవల్ల లబ్ధమైన ప్రజ్ఞావిశేషంతో నేను పూర్తిగా వివరించాను. ఆ మహాత్ముడి దయవల్లే ఈ మహా ఇతిహాసం సావధానంగా విన్నావు కున్నవ్వు. పుణ్యాత్ముడి వయావు; కృతార్థుడి వయావు; పరమార్థం తెలిసిన వాడి వయావు” అన్నాడు.

ఫలశ్రుతి

పాండవులకీర్తిప్రకటించడంకోసమూ, మరికొందరు రాజుల చరిత్రలు ప్రజలకి తెలియచెయ్యడంకోసమూ, శ్రీకృష్ణలీలలు వివరించడం కోసమూ, దేవతల జన్మలూ సాయుజ్యలూ తేటపరచడం కోసమూ, సర్వధర్మాలూ చ్ఛాతి చెప్పడం కోసమూ పంచమ వేదమైన ఈ మహాభారతసంహిత వివరించాడు వేదవ్యాసుడు. ఈ ఇతిహాసం మూడేళ్ళు రాశాడతడు.

ధర్మార్థకామమోక్షాల గురించి దీనిలోలేంది ఇంకెందులోనూ లేదు. ఎక్కడ ఏదివున్నా అది ఇందులో వుంటుంది.

ఈ మహాభారతం వింటే పాపాలు పోతాయి. స్వర్గం ప్రాప్తిస్తుంది. కోరుకుంటే ముక్తి సిద్ధిస్తుంది.

ఈ మహాభారతం పూర్తిగా వింటే ఉత్తరక్షణంలో బ్రహ్మహత్యా మొదలైన పాపాలు పటాపంచలవుతాయి.

ఈ మహాభారతం దేవకార్యాల్లోనూ పితృకార్యాల్లోనూ వివిధ పిస్తే ఇబ్బడి ఫలం ముబ్బడిఫలం ముడుతుంది.

ఈ మహాభారతం రవంత చెవులారావంటే మనస్సుతోనూ, ఇంద్రియాలతోనూ చేసిన పాపాలన్నీ మాయమవుతాయి.

ఈ మహాభారతానికి జయమనిపేరు. మూడులోకాల్లోనూ పూజనీయమైంది.

ఈ మహాభారతం వింటే రాజులు రాజ్యాలు జయిస్తారు; బ్రాహ్మణులు శత్రువుల్ని జయిస్తారు.

ఈ మహాభారతం భక్తితో చదివినా, విన్నా సరిసంపదలూ, ఆయుషూ, కీర్తి, ఆనందమూ, విద్యా లభిస్తాయి. కోరికలు సిద్ధిస్తాయి. గర్భవతులకి కుమార్తెలు కలుగుతారు. కన్యకి మంచివరుడు దొరుకుతాడు.

ఈ మహాభారతం వింటే శుభాలు సిద్ధిస్తాయి. అనేక జన్మల పాపాలు పోతాయి. అక్షయమైన పుణ్యలోకాలు లభిస్తాయి.

పరమపదప్రాప్తి హేతువైన మహాభారతం ఇలా శౌనకాది మహామునులకు వినిపించాడు సూతుడు. పరమానందం పొంది అతణ్ణి ఘనంగా అర్చించారు వారు.

వ్యావహారికాంధ్ర మహాభారతం
స్వర్గారోహణ పర్వం
సంపూర్ణం

శ్రీ పురిపండా అప్పలస్వామి రాసిన
వ్యావహారికాంధ్ర మహాభారతం
సర్వం సంపూర్ణం

కొన్ని పుత్తరాలు

మీ భారతమే చదువుతూ కాలక్షేపం చేశాను ఈమధ్య.

మీ భారతం బాగుందని యిదివరకు కాటూరి వంటి పెద్దలు పొగడడమే విన్నాను. అద్భుతంగా వుంది. ఇది వ్యావహారికంలో Classic గా వుండిపోతుంది.

హైదరాబాదు

దేవులపల్లి కృష్ణశాస్త్రి

శ్రీ పురిపండా అప్పలస్వామిగారి వ్యావహారికాంధ్ర మహా భారతం కొన్ని పర్వములు చదివి, కూపస్థ మండూకమువలె నున్న నేను ఎంతయో ఆనందించుచున్నాను. ఎంత చదివినా, ఎన్నిసార్లు చదివినా నామనస్సు తృప్తి చెందకున్నది.

బినంకటకం,

ఆర్. నరసింగరావు

మీరు రచించిన వ్యావహారికాంధ్ర మహాభారతం ఎంత సుబోధ కంగా వుంది! రచన ఎంత ధారాళంగా సాగింది! మూడు మాసాలకు పైనుంచి స్త్రీలూ, పిల్లలూ, మరికొందరూ మావూళ్ళో ప్రతిరోజూ దాన్ని పఠించి ఎంతో ఆనందిస్తున్నాము. పూర్తికావచ్చింది. పూర్తి అయిన తరువాత మీరు విడిగా ప్రకటించిన భగవద్గీత తలావాకటి బహుమతిగా ఇవ్వదలచుకొన్నాము.

మీ భాగవతం కూడా కొని వుంచుకున్నాము. నెమ్మదిగా, మీచేతి చలవ కారణంగా, దాన్ని కూడ చదువుకుంటాము.

శరీ కలవపూడి,
వయా, అంగలూరు

చే. నాగేశ్వరరావు

మీ భారతం చదువుతున్నప్పుడు ఆ దృశ్యములు కంటిముందు సాక్షాత్కరించుచున్నవి. మిమ్ము కన్న జననీ జనకులు ధన్యులు. మీపేరు ఆచంద్రతారార్కమై వెలయుగాక.

కావరి.

ఇలింద్ర విశ్వనాథం

.....మహాభారతం పూర్తిచేయగలగడానికి మీ పూర్వ పుణ్యమే కారణం.

ముగ్గురు మహామహులు నాలుగు శతాబ్దాల్లో పూర్తి చేసిన మహాభారతం మీరు వొక్కరూ ఒక దశాబ్దంలో పూర్తిచేశారు. ఇది చాలా గమనించ దగ్గ విషయం; గర్వించదగ్గది కూడా.

ఈ వ్యావహారికాంధ్ర మహాభారతావతరణలో నాకకూడా పాలువుండడం వల్ల మీతోపాటు నేను కూడా ధన్యుణ్ణువుతున్నాను. ఆంధ్రదేశంలో అపర నన్నయలైన మీకు ప్రత్యేకస్థానముంది. సందేహంలేదు. మీగ్రంథం చిరస్థాయిగా నిలుస్తుంది. మీకీర్తి అజరామరంగా వుంటుంది.

భారతరచన పూర్తి చేసిన ఈ శుభసమయంలో నా హృదయ పూర్వకాభివందనాలు స్వీకరించండి.

రాజమండ్రి.

అద్దేపల్లి నాగేశ్వరరావు

అకారాది సూచిక

| విషయం | ప. | అ. | పుట | విషయం | ప. | అ. | పుట |
|--------------------------|-------|----|------|-----------------------------|---------|----|------|
| అంగ దేశంవాళ్లేనా | | | | అతిథిపూజ | అను | 1 | 2736 |
| నంగ నాచులు | కర్ణ | 2 | 1986 | అతిప్రముఖులు | అను | 2 | 2802 |
| అంగార పర్వడు | ఆది | 7 | 220 | అతికథ | అర | 4 | 653 |
| అంజన పర్వడు | ద్రోణ | 5 | 1844 | అధ్యాత్మ అధిభూత | | | |
| “అంతరీపిక దూత్రాణాలు” | | | | అధి దైవతాలు | శాంతి | 6 | 2671 |
| | ద్రోణ | 4 | 1788 | అనుక్రమణిక | ఆది | 1 | 3 |
| అంతమందీవొక్కసారి | | | | అనుమతించు | అను | 5 | 3049 |
| | ద్రోణ | 2 | 1644 | అనుస్మృతి | శాంతి | 4 | 2565 |
| అంతర్యజ్ఞం | శాంతి | 5 | 2608 | అన్నదమ్ములు ఎలా | | | |
| అంతర్యాగం | అశ్వ | 1 | 3094 | నడుమకోవాలి | అను | 4 | 2938 |
| “అంతావున్నార | | | | అన్నదమ్ములులేని | | | |
| అభిమన్యుడో? | ద్రోణ | 2 | 1689 | స్వర్గం అక్కరలేదు | | | |
| అంపశయ్య | భీష్మ | 3 | 1552 | స్వర్గారో | | | 3327 |
| అంబ | ఉద్యో | 4 | 1281 | అన్నదానం | అను | 2 | 2847 |
| అంబరీష గీతలు | అశ్వ | 2 | 3106 | అన్నయ్య ఏడీ? | కర్ణ | 3 | 2036 |
| అంబష్ట శ్రుతాయువు | ద్రోణ | 3 | 1736 | “అన్నయ్య అబద్ధ | | | |
| అకంపనడి కథ | ద్రోణ | 2 | 1673 | మాడావు” | ద్రోణ | 5 | 1902 |
| అక్షయ పాత్ర | అర | 1 | 412 | అపశకునాల చూడు | కర్ణ | 2 | 1987 |
| అగస్త్యముని కథ | అర | 3 | 547 | ‘అపాండవం’ | సాక్షిక | 2 | 2275 |
| అగస్త్యముని యజ్ఞ కథ అశ్వ | | | | అబద్ధం నిజం నిజం | | | |
| అగ్ని ప్రవేశం | మాస | | 3305 | అబద్ధం | శాంతి | 3 | 2481 |
| అగ్ని సంస్కారం | మాస | | 3299 | అభిమన్యుడి అస్త | | | |
| అగ్ని వంశం | అర | 5 | 711 | మయం | ద్రోణ | 2 | 1663 |
| అగ్ని సంస్కారం | అను | 5 | 3051 | అభిమన్యుడి క శేబరం (స్త్రీ) | | 2 | 2327 |
| అగ్ని హోత్రుడి ఆకలి | ఆది | 8 | 295 | “అభిమన్యుడిలా సాత్య | | | |
| అజ్ఞాతవాసం | విరా | 1 | 907 | కిని చంపేద్దాం” | ద్రోణ | 5 | 1865 |
| అజగర సరిత్ర | శాంతి | 4 | 2544 | అభిమన్యుడు | ద్రోణ | 2 | 1639 |
| అడివికి పయనం | అశ్ర | 1 | 3231 | అభిమన్యుడూ-అక్షణ | | | |
| | | | | కుమారుడూ | భీష్మ | 2 | 1462 |

| విషయం | ప. ఆ. | పుట | విషయం | ప. ఆ. | పుట |
|----------------------|--------|--------|------------------------|---------|--------|
| అమరావతి | ఆర | 1 468 | నుదూ | విరా | 5 1067 |
| అమ్మనిమాడాలి | ఆశ్ర | 2 3243 | అర్జునుడూ-ద్రోణుడూ | | |
| అయిదురంగుల | | | విరా | 5 1058 | |
| పద్మాలు | ఆర | 4 622 | అర్జునుడూ-భీష్ముడూ | విరా | 5 1064 |
| అయోధ్య | ఆర | 6 810 | అర్జునుణ్ణి పిలుచుకురా | మాస | 3283 |
| అరిషడ్వర్గాలు | శాంతి | 3 2525 | అలంబుసుడు | ద్రోణ | 3 1763 |
| అరిష్టాలు | ఆను | 3 2903 | అవ్యక్త తత్వం | అశ్వ | 2 3117 |
| “అర్జునుడంటే అభి | | | అశోకవనం | ఆర | 6 825 |
| మానం” | ద్రోణ | 5 1835 | అశ్మంతకుడు | ద్రోణ | 2 1662 |
| అర్జునుడికల | ద్రోణ | 2 1710 | అశ్వత్థామ ఆలోచన | | |
| అర్జునుడి తపస్సు | ఆర | 1 455 | సాక్షిక | 1 2236 | |
| అర్జునుడి తీర్థయాత్ర | ఆది | 8 279 | అశ్వత్థామకి నేనాధి | | |
| అర్జునుడిరథం తగలబడి | | | పత్నీ | శల్య | 2 2228 |
| పోయింది | శల్య | 2 2219 | “అశ్వత్థామ చచ్చాడు- | | |
| అర్జునుడి సందేశం | అశ్వ | 4 3187 | ఏనుగు | ద్రోణ | 5 1893 |
| అర్జునుడు | ఆది | 5 145 | అశ్వత్థామని చంపక | | |
| అర్జునుడు గెలవాలి | కర్ణ | 3 2071 | పోతే ప్రాయోప | | |
| అర్జునుడు ద్వారక | | | దేశం చేస్తాను | సాక్షిక | 2 2270 |
| వచ్చాడు | మాస | 3288 | అశ్వత్థామ ప్రతిజ్ఞ | ద్రోణ | 5 1900 |
| అర్జునుడు పడిపో | | | అశ్వమేధం | అశ్వ | 4 3191 |
| యాడు | మహాప్ర | 3316 | అశ్వమేధ ప్రయత్నాలు | | |
| అర్జునుడు వచ్చేవాడు | ఆర | 4 627 | అశ్వ | 3 3149 | |
| అర్జునుడూ-అశ్వ | | | అస్తావక్రుడికథ | ఆర | 3 587 |
| త్థామా | విరా | 5 1060 | అస్తావక్రుడి నిరీత | ఆను | 2 2785 |
| అర్జునుడూ అశ్వ | | | అస్త్రవిద్య ప్రచర్యనం | ఆది | 6 166 |
| త్థామా | కర్ణ | 2 2029 | అహింస | ఆను | 4 2946 |
| అర్జునుడూ-అశ్వ | | | అహింసాయజ్ఞం | | |
| త్థామా | శల్య | 1 2126 | గొప్పది | అశ్వ | 4 3201 |
| అర్జునుడూ-కర్ణుడూ | విరా | 5 1055 | అఖరి ఘడియలు | సాక్షిక | 1 2262 |
| అర్జునుడూ-కృపుడూ | విరా | 5 1061 | అఖరిముద్ద శకుని | శల్య | 2 2155 |
| అర్జునుడూ-దుర్యోధ | | | అచరించ దగిన పని | ఆను | 4 2957 |

| విషయం | ప. అ. | పుట | విషయం | ప. అ. | పుట |
|-------------------------|---------|------|-------------------------|----------|------|
| ఆచారం | శాంతి 4 | 2552 | ఇంటికి వెళ్ళిపో | అశ్ర 2 | 3262 |
| ఆచారం అయ్యువు పెంచు | | | ఇంతవరకూ చేసినవి | | |
| తుంది | అను 3 | 2922 | చాలవా? | అశ్ర 1 | 3228 |
| ఆచార్య బృహన్నల విరా | 1 | 927 | ఇంకా కావచ్చి ఇప్పుడా | | |
| “ఆ జూదం కాదు ఈ | | | సంధి? | శల్య 1 | 2105 |
| జూదం గెలవాలి” | | | ఇంద్రమ్యముడి కథ | అర 4 | 680 |
| | ద్రోణ 4 | 1801 | ఇంద్రసముచి సంవాదం | | |
| ఆడాళ్ళకి అన్యాయం | | | | శాంతి 4 | 2587 |
| చెయ్యకూడదు | శల్య 2 | 2180 | ఇంద్రప్రస్థం | అది 8 | 273 |
| ఆడాళ్ళని కనిపెట్టడం | | | ఇంద్రప్రస్థాద సంవాదం | | |
| అసాధ్యం | అను 2 | 2812 | | శాంతి 4 | 2582 |
| ఆత్మప్ర కాశం | విరా 5 | 1084 | ఇంద్ర బలి సంవాదం | | |
| ఆత్మడు గర్భంలో ఎలా | | | | శాంతి 4 | 2584 |
| ప్రవేశిస్తాడు? | అను 5 | 2995 | ఇంద్ర లక్ష్మీసంవాదం | | |
| అదర్శనారి | అను 4 | 2955 | | శాంతి 5 | 2591 |
| ఆయవారం చేసుకునే | | | ఇంద్రవృత్రుల యుద్ధం | | |
| వారు | అను 5 | 2976 | కథ | శాంతి 5 | 2638 |
| ఆరో రోజు | భీష్మ 2 | 1465 | ఇంద్ర సేనకథ | అది 7 | 257 |
| ఆలమందలు | అర 5 | 751 | ఇంద్రియ మనః పరస్పర | | |
| ఆలోచన | భీష్మ 3 | 1529 | సంవాదం | అశ్వ 2 | 3097 |
| ఆశ | శాంతి 5 | 2632 | “ఇంద్రుడిచ్చిన మహాశక్తి | | |
| ఆశపెట్టి ఇవ్వకపోతే? అను | 1 | 2766 | ఇంకెప్పుడు?” | ద్రోణ 5 | 1875 |
| ఆశ్రమ ధర్మాలు | అను 5 | 2972 | ఇనపభీముడు | స్త్రీ 1 | 2308 |
| ఆశ్రమ వాసం | అశ్ర 1 | 3239 | ఇప్పుడు కాదు రేపు | శల్య 1 | 2163 |
| ఆశ్రమవాసం చేస్తాను అశ్ర | 1 | 3212 | ఇప్పుడైనా మించి | | |
| ఆశ్రయం వొదిలిపెట్ట | | | పోలేదు | కర్ణ 3 | 2074 |
| కూడదు | అను 1 | 2750 | ఇప్పుడైనా మించి | | |
| ఆస్తివిషయం | అను 2 | 2822 | పోలేదు | శల్య 1 | 2103 |
| ఆస్తికుడు | అది 2 | 51 | ఇరావంతుడు | భీష్మ 3 | 1496 |
| “ఇంకెందుకూ ఆలస్యం” | | | ఉగ్ర సేన శ్రీకృష్ణ | | |
| | భీష్మ 3 | 1543 | సంవాదం | శాంతి 5 | 2595 |

| విషయం | ప. అ. | పుట | విషయం | ప. అ. | పుట |
|--------------------------|---------|------|------------------------|----------|------|
| ఉహకని కేగుపళ్ళు | శల్య 2 | 2193 | ఐదుగురూ పంచుకోండి అది | 7 | 249 |
| ఉత్తమతీర్థం | అను 4 | 2040 | “ఐదోనాడుసామ్రాజ్యం | | |
| ఉత్తమధర్మం | శాంతి 5 | 2611 | వస్తుంది” | ద్రోణ 5 | 1882 |
| ఉత్తరకుమార ప్రజ్ఞలు విరా | 4 | 1009 | ఐదోరోజు | భీష్మ 2 | 1455 |
| ఉత్తరకొడుకుని | | | ఒకేరాత్రి దాపత్యం శల్య | 2 | 2195 |
| ఒలికిండు | అశ్వ 3 | 3155 | ఒక్కణ్ణి గెలిచినా నీదే | | |
| ఉత్తరగోగ్రహణం | విరా 4 | 1008 | రాజ్యం | శల్య 2 | 2173 |
| ఉత్తరపెళ్ళి | విరా 5 | 1092 | ఒక్కొక్కడే రండి శల్య | 2 | 2171 |
| ఉత్పాతాలు | మాన 3 | 273 | ఔర్యుడికథ | అది 7 | 237 |
| ఉదంకుడి కథ | అది 1 | 8 | కంకభట్టు | విరా 1 | 922 |
| ఉదంకుడి కథ | అశ్వ 3 | 3137 | కంచుమా దేవయానీ | అది 3 | 72 |
| ఉదంకుడు | అశ్వ 3 | 3131 | కణిక నీతి | అది 6 | 181 |
| ఉద్యోగం | ఉద్యో 1 | 1097 | కత్తిప్రభావం | శాంతి 3 | 2527 |
| ఉన్నమాట చెబుతాను కర్ణ | 1 | 1966 | కపిలగోవు | అను 3 | 2859 |
| ఉపనాసవిధి | అను 4 | 2929 | కపిలగోవు మహిమ | అను 3 | 2872 |
| ఉలూక సందేశం | ఉద్యో 4 | 1272 | కపిలగోవు లక్షణం | అను 3 | 2873 |
| ఉలూకుడు | శల్య 1 | 2151 | కపిలగో సంచాదం | శాంతి 5 | 2624 |
| ఉలూపి | అది 8 | 281 | “కప్పగొంతుకు | | |
| ఉర్వశి వలపు | అది 1 | 170 | పామువి” | ద్రోణ 3 | 1736 |
| “ఎందుకూ ఈ నోట | | | కర్ణ వధ | కర్ణ 3 | 2081 |
| కొవ్వూ?” | ద్రోణ 5 | 1847 | కర్ణార్జునుల యుద్ధం | ద్రోణ 1 | 1631 |
| ఎనిమిదోరోజు | భీష్మ 3 | 1492 | కర్ణుడికథ | శాంతి 1 | 2346 |
| ఎల కా పిల్లీ | శాంతి 3 | 2501 | కర్ణుడి కవచకుండలాలు | అది 7 | 883 |
| ఎవరిపై పైచెయ్యి | శల్య 2 | 2206 | కర్ణుడి క శ్రేణుల | స్త్రీ 2 | 2328 |
| ఎవరు బ్రాహ్మణులు! | అను 2 | 2506 | కర్ణుడి కొడుకుల | శల్య 1 | 2115 |
| ఏకలవ్యుడు | అది 5 | 162 | కర్ణుడి జన్మచరిత్ర | అది 7 | 570 |
| ఏకాంతిక ధర్మం | శాంతి 6 | 2718 | కర్ణుడు అరణ్యము | ఉద్యో 1 | 1277 |
| ఏడోరోజు | భీష్మ 3 | 1478 | కర్ణుడు ఘోరీశ్వరుణ్ణి | | |
| ఏమంచిపనిచేస్తే | ఏంథలం | | చంపేశాడు | ద్రోణ 5 | 1876 |
| కలుగుతుంది! | అను 1 | 2748 | కర్ణుడి పరాయణం | ద్రోణ 2 | 1619 |

| విషయం | ప. ఆ. | పుట | విషయం | ప. ఆ. | పుట |
|---------------------------|---------|------|--------------------------|----------|------|
| కర్ణుడి సర్వసేనాధి | | | కుంతీ సందేశం | ఉద్యో 4 | 1247 |
| సత్యం | కర్ణ 1 | 1922 | కుక్క కథ | శాంతి 3 | 2487 |
| కర్ణుడూ, అర్జునుడూ కల | | | కుక్కని వొదిలి స్వర్గా | | |
| బద్ధారు | ద్రోణ 4 | 1826 | నికిరాను | మహాప్ర | 3317 |
| కర్ణుడూ అర్జునుడూ | | | కుమారస్వామి | శల్య 2 | 2187 |
| ద్వంద్వయుద్ధం | కర్ణ 3 | 2076 | కుమారస్వామి కథ | అర 5 | 717 |
| కర్ణుడూ, సాత్యకీ | ద్రోణ 4 | 1821 | కురుక్షేత్రం | భీష్మ 1 | 1314 |
| కర్ణుణ్ణి మరచిపోకండి | ఆశ్ర 1 | 3234 | కురుక్షేత్రం | శల్య 2 | 2197 |
| కర్మఫలం తప్పదు | ఆను 5 | 2989 | కువలాశ్వుడికథ | అర 4 | 682 |
| కర్కే అన్నిటికీ కారణం అను | 1 | 2731 | కృపాచార్యుడు | అది 5 | 153 |
| కలలు | ఆను 5 | 2994 | కృష్ణనిర్యాణం | మాస | 3286 |
| కలి | అర 2 | 487 | కృష్ణప్రభావం | ఆను 5 | 3036 |
| కలి కాలం | అర 4 | 668 | కృష్ణమహాత్మ్యం | శాంతి 4 | 2563 |
| కలిని లేములు | ఆను 5 | 2981 | కొంగున అగ్ని ఎలా దాచా | | |
| కలహం | మాసల 1 | 3279 | చమ్మ? | స్త్రీ 2 | 2340 |
| కల్మాషి పాదుడి కథ | అది 7 | 232 | కొంపవంశం | అది 3 | 67 |
| కాకీ హంసా | కర్ణ 2 | 1976 | కారవసధిలో కలకలం | | |
| కాపవ్యుడి కథ | శాంతి 3 | 2498 | | ఉద్యో 2 | 1160 |
| కామగీతలు | ఆశ్వ 1 | 3079 | కొంప సభలో శ్రీకృష్ణుడు | | |
| కామ్యక వనం లో శ్రీకృ | | | | ఉద్యో 3 | 1222 |
| మడు | అర 1 | 426 | కారవసేన కిడిలింది | శల్య 1 | 2111 |
| కాలకేయులు | అర 4 | 634 | కారవ సేనానాయకులు | | |
| కాలచక్రం | శాంతి 4 | 2573 | | ఉద్యో 4 | 1265 |
| కాలస్వరూపం | శాంతి 5 | 2595 | కౌశికుడికథ | అర 5 | 690 |
| కిన్నీరుడివధ | అర 1 | 423 | కౌశికుడి కథ | కర్ణ 3 | 2044 |
| కేట కానికి ఉత్తమస్మృతి | ఆను 4 | 2950 | కుంభా-అక్షరమూ | శాంతి 6 | 2661 |
| కీర్తి విమలుకోలేను | అర 7 | 871 | క్షౌర్యపూర్తి భీముడి చేత | | |
| కుండాధారుడి కథ | శాంతి 5 | 2629 | చచ్చాడు | కర్ణ 1 | 1927 |
| కుంతి | అది 5 | 129 | ఖండవద మానం | అది 8 | 301 |
| కుంతి వేదన | ఆశ్ర 2 | 3256 | అంగప్రభావం | ఆను 2 | 2803 |

| విషయం | ప. అ. | పుట | విషయం | ప. అ. | పుట |
|------------------------------|----------|------|---------------------------|---------|------|
| 10 గావతగణం | అర 3 | 558 | గోగ్రహణం | విం 3 | 995 |
| గదాయుద్ధం | శల్య 2 | 2199 | గోదానం | అను 2 | 2816 |
| గరుడ గర్వభంగం | ఉద్యో 3 | 1228 | గోదానవిధి | అను 3 | 2857 |
| గరుత్మంతుడి కథ | అది 2 | 27 | గోమహిమ | అను 3 | 2870 |
| గరుత్మంతుడి చరిత్ర | అను 1 | 2753 | గో-లక్ష్మీసంవాదం | అను 3 | 2876 |
| గర్భస్రాప్తి | అశ్వ 1 | 3087 | గో లోకం | అను 2 | 2858 |
| గాండివం | అది 8 | 299 | ఘటోత్కచుడు | అది 6 | 204 |
| గాండివం కృష్ణుడికి చెప్పి | | | ఘటోత్కచుడు అలంబసుణ్ణి | | |
| | కర్ణ 3 | 2041 | చంపేశాడు ద్రోణ 5 | 1869 | |
| గాంధారి | అది 5 | 127 | ఘటోత్కచుడు అలంబసు | | |
| గాంధారి మఃపం | స్త్రీ 2 | 2319 | ధుణ్ణి చంపేశాడు ద్రోణ 5 | 1873 | |
| గాంధారి శాపం | స్త్రీ 2 | 2337 | జ్ఞానయోగం | శాంతి 4 | 2560 |
| గాలపుడూ-నల్ల చెరువుల | | | చంపందే నిద్రపోను | | |
| తెల్ల గుర్రాలు ఉద్యో 3 | 1230 | | సౌప్తిక 1 | 2241 | |
| గాలీ బూరుగుచెట్టూ | | | చంపికాని కవచం | | |
| కథ | శాంతి 3 | 2521 | వొదలను | కర్ణ 2 | 1989 |
| గురువుకోపం | కర్ణ 2 | 1981 | చంపుతానని భయపడకు | కర్ణ 2 | 1998 |
| గురుదక్షిణ | అది 5 | 164 | చక్రరక్షకులు అర్జునుణ్ణి | | |
| గురువూ-శిష్యుడూ | ద్రోణ 3 | 1726 | కలుసుకున్నాడు ద్రోణ 4 | 1802 | |
| గురివింద గింజ తననలుపు | | | చచ్చిందా కా వొదలడు శల్య 1 | 2147 | |
| కానదు | శల్య 2 | 2215 | చార్వాకుడు | శాంతి 1 | 2399 |
| గురుశిష్యుల ద్వంద్వ | | | చావు అంటే! | అను 5 | 2991 |
| యుద్ధం | ద్రోణ 5 | 1889 | చిత్రకూటం | అర 6 | 813 |
| గుర్రం విడిచిపెట్టారు అశ్వ 4 | 3164 | | చిత్రాధ | విం 2 | 978 |
| గువ్యకథ | శాంతి 3 | 2512 | చిత్రాంగద | అది 8 | 283 |
| గృహస్థ భర్తం | అను 3 | 2908 | చిరకారి కథ | శాంతి 5 | 2640 |
| గృహస్థుల ముఖ్యధర్మం | | | చెందురాజు | అగ 1 | 459 |
| | అను 5 | 2978 | చెరపకురా చెడేవు | శల్య 2 | 2181 |
| గైద్దా నక్కా కథ | శాంతి 3 | 2518 | చెరువుతప్పిస్తే ఏమిటిఫలం? | | |
| గొడుగు-చెప్పలూ | అను 3 | 2895 | | అను 3 | 2907 |

| విషయం | ప. అ. | పుట | విషయం | ప. అ. | పుట |
|-----------------------|----------|------|------------------------|-----------|------|
| జంతుసంతాపం | ఆర 6 | 781 | తంత్రీపాలుడు | విరా 1 | 931 |
| జటాసురుడు | ఆర 3 | 617 | తగువు తీర్పు | శాంతి 2 | 2464 |
| జనకగీతలు | ఆర 1 | 406 | తత్వజ్ఞానం | ఆశ్వ 1 | 3083 |
| జనకుడూ-సులభా | శాంతి 6 | 2679 | తత్వజ్ఞానం | ఆశ్వ 1 | 3088 |
| జన్మరహస్యం | ఉద్యో 4 | 1249 | తత్త్వరహస్యం | ఆశ్వ 2 | 3113 |
| జపం | శాంతి 4 | 2554 | తత్త్వోపదేశం | శాంతి 4 | 2579 |
| జయద్రఘుడి కశేబరం | స్త్రీ 2 | 2329 | తపతీ సంవరణుల కథ | అది 7 | 225 |
| జయద్రఘుడి దుర్జయం | ఆర 6 | 789 | తపస్వరూపం | ఆను 5 | 2974 |
| జయద్రఘుడి భయం | ద్రోణ 2 | 1699 | తిపన్ను | శాంతి 3 | 2524 |
| “జయద్రఘుణ్ణి చంపుతాను | | | తిపన్ను | ఆను 3 | 2888 |
| లేదా ఆగ్నిలో దూకుతాను | | | తిపన్నుకంటే గొప్పధర్మం | | |
| | ద్రోణ 2 | 1692 | | ఆను 4 | 2921 |
| జయద్రథపథ | ద్రోణ 4 | 1829 | “తలకి మించిన వాళ్ళతో | | |
| జరత్కారుడి కథ | అది 2 | 39 | తలపడకు” | ద్రోణ 5 | 1861 |
| జరాసంధుడు | సభా 1 | 331 | తలగడ | భీష్మ 3 | 1554 |
| జలసంధుడు | ద్రోణ 4 | 1780 | తల్లికడుపు | ఉద్యో 3 | 1211 |
| జాజలీ-తులాధారదూ | | | తల్లికడుపు | ఆను 5 | 3052 |
| | శాంతి 5 | 2617 | తల్లికొడుకులు | ఉద్యో 4 | 1253 |
| జీవనమార్గాలు | ఆను 5 | 2983 | “తాతా ఆనుమతించు” | | |
| జీవాత్మస్వరూపం | ఆను 2 | 3101 | | భీష్మ 1 | 1326 |
| జీవునికి ఆడా మగా | | | తాహతు తెలిసిదెబ్బలాడు | | |
| అని లేదు | ఆను 5 | 2992 | | కర్ణ 1 | 1935 |
| శూదం | సభా 2 | 379 | తిండికి లేకండా తిరుగు | | |
| శూదంతో పోయింది | | | తావు | సౌప్తిక 2 | 2281 |
| బాణంతో తెస్తాను శల్య | 1 | 2151 | “తిండిపోతువి యుద్ధ | | |
| జ్వరం కథ | శాంతి 5 | 2640 | మెందుకోయి నీళ్ళు” | | |
| తండ్రిదుఃఖం | శల్య 1 | 2099 | | ద్రోణ 4 | 1812 |
| తండ్రి దుఃఖం | స్త్రీ 1 | 2291 | తిలదానం | ఆను 2 | 2847 |
| తండ్రి కొడుకుల | | | తిలోదకాలు | ఆశ్ర 2 | 3269 |
| సంవాదం | శాంతి 5 | 2634 | తీర్థక్షీరనం | ఆర 2 | 518 |
| తండ్రికొడుకులు | అది 6 | 185 | తీర్థయాత్ర | ఆర 2 | 537 |

| విషయం | ప. ఆ. | పుట | విషయం | ప. ఆ. | పుట |
|-------------------------|--------|------|-------|------------------------|----------------|
| తుదిఘడియలు | అను | 5 | 3047 | దురాలోచన | ఉద్యో 3 1206 |
| తోడలు విరిగిన | | | | దుర్యోధనుడి | |
| దుర్యోధనుడు | కల్య | 2 | 2226 | కశేబరం | స్త్రీ 2 2321 |
| తోమ్మిదోగోగ | భీష్మ | 3 | 1512 | దుర్యోధనుడి దుఃఖం | భీష్మ 3 1477 |
| తోలిముద్ద | ద్రోణ | 3 | 1722 | దుర్యోధనుడి దుర్ముద్ది | ఆర 5 747 |
| త్రిగర్తలోయుద్ధం | అశ్వ | 4 | 3165 | దుర్యోధనుడి | |
| త్రిపురాసురుల వృత్తాంతం | | | | ప్రాచ్యోపదేశం | ఆర 6 764 |
| | కర్ణ | 1 | 1958 | దుర్యోధనుడు | అది 5 143 |
| దండక | ఆర | 6 | 814 | దుర్వాసుడి చింతకథ | అను 5 3037 |
| దండధారుడూ దండుడూ | | | | దుశ్శాసనుడి కశేబరం | స్త్రీ 2 2324 |
| | కర్ణ | 2 | 2018 | దుశ్శాసనుడి దురుసు | ద్రోణ 2 1648 |
| దండసీతి | శాంతి | 3 | 2489 | దుశ్శాసనుడి | |
| దంబోద్భవుడు | ఉద్యో | 3 | 2227 | దుస్సాహసం | భీష్మ 3 1539 |
| దర్భశయ్య | ద్రోణ | 2 | 1707 | దుష్టచతుష్టయం | ఆర 1 417 |
| దానం | అను | 4 | 2954 | దుష్టంతుడి కథ | అది 4 83 |
| దానపాత్రలు | అను | 2 | 2792 | దేవతలు నమస్కరించు | |
| దానం సర్వవర్ణాలకీ | | | | దగినవారు | అను 3 2907 |
| సామాన్యం | శాంతి | 5 | 2600 | దేవతలు మొదలైనవాళ్ళ | |
| దాన విశేషాలు | అను | 2 | 2837 | పుట్టుక | అది 3 60 |
| దానాలు | అను | 5 | 3000 | దేవదానపుల అవతారకథ | |
| దామగ్రంథి | విరా | 1 | 929 | | అది 3 65 |
| దారిదోపిడి | మాన | 3301 | | దేవదూత | ఆర 2 484 |
| దిగ్విజయం | సభా | 1 | 343 | దేవరహస్యం | స్వర్గారో 3336 |
| దిలిటీలు | ద్రోణ | 5 | 1858 | దేవల కైగీవవ్య | |
| దివ్యకవచం | ద్రోణ | 3 | 1738 | సంవాదం | శాంతి 5 2594 |
| దీర్ఘతముడికథ | అది | 4 | 118 | దేహంలో వర్తించే | |
| దీర్ఘాయువు, నియతా | | | | దేవతలు | అను 4 2935 |
| యువు | ద్రోణ | 3 | 1734 | దైవరూపాలు | ఏది |
| దీవించలేదు గాంధారి | స్త్రీ | 1 | 2311 | గొప్పది? | అను 1 2747 |
| దుందుమారుడి కథ | ఆర | 4 | 652 | దొమ్మియుద్ధం | కర్ణ 2 2026 |

| విషయం | ప. అ. | పుట | విషయం | ప. అ. | పుట |
|-------------------------|----------|------|----------------------|-----------|------|
| ద్రుపదుని పరాభవం | అది 6 | 176 | ధర్మరాజు దుఃఖం | ద్రోణ 2 | 1670 |
| ద్రోణ వధ | ద్రోణ 5 | 1895 | ధర్మరాజు దుఃఖం | శాంతి 1 | 2343 |
| ద్రోణాచార్యులు | అది 5 | 155 | ధర్మరాజు దూషణ | కర్ణ 3 | 2045 |
| ద్రోణుడి కి శబరం | స్త్రీ 2 | 2332 | ధర్మరాజు దేవత్వం | | |
| ద్రోణుడు విరాటరాజునీ | | | పొందాడు | స్వర్గాశో | 3334 |
| ద్రుపదమహారాజునీ | | | ధర్మరాజు పట్టాభి | | |
| దండకాడు | ద్రోణ 5 | 1886 | షేకం | శాంతి 1 | 2403 |
| ద్రోణుడు పెరిటసడ్డాడు | | | ధర్మరాజు పలాయనం | | |
| | ద్రోణ 1 | 1609 | | ద్రోణ 3 | 1759 |
| ద్రౌపది పడిపోయింది | | | ధర్మరాజు పలాయనం | కర్ణ 2 | 2030 |
| మహాప్ర | | 3315 | ధర్మరాజు మనుగడ | శాంతి 2 | 2409 |
| ద్రౌపది పెళ్ళి | అది 7 | 262 | ధర్మరాజు శిబిరంలో | కర్ణ 3 | 2037 |
| ద్రౌపది పృష్ఠ | | | ధర్మరాజు శోకం | అశ్వ 1 | 3057 |
| ద్యుమ్నము | అది 7 | 215 | ధర్మవ్యాధుడు | అర 5 | 693 |
| ద్వంద్వముదం | ద్రోణ 1 | 1618 | ధర్మ సూక్ష్మం | అను 5 | 3042 |
| ద్వంద్వముదం | ద్రోణ 5 | 1859 | ధర్మధర్మాలు | శాంతి 1 | 23-8 |
| ద్వారక పరిత్యాగం | కూస | 3300 | ధర్మార్థ కామాలు | శాంతి 3 | 2492 |
| ద్వారకలో | అశ్వ 3 | 3146 | ధర్మములు | అను 5 | 3004 |
| ద్వారకలో మహాపాతా | | | ధృతరాష్ట్రుడి ఆశ్ర | | |
| కాలు | కూస | 3275 | మంత్రి ఆశ్ర | 2 | 3246 |
| ద్వారక వదిలి | | | ధృతరాష్ట్రుడి దిగులు | అర 1 | 474 |
| పొహళి | కూస | 3294 | ధృతరాష్ట్రుడి దుఃఖం | అర 5 | 744 |
| ద్వారక పరిత్యాగం | అశ్వ 3 | 3128 | ధృష్టద్యుమ్నదూ-అశ్వ | | |
| ద్వారక సమగ్రంలో | | | తామ | కర్ణ 2 | 2022 |
| మైత్రీనిపోయింది | కూస | 3301 | ధృష్టద్యుమ్నదూ | ద్రోణ | |
| ధృష్టివెం | అర 1 | 439 | చార్యులూ | ద్రోణ 3 | 1741 |
| ధను ఎలారాట్టాలి | శాంతి 2 | 2466 | ధైర్యం | శాంతి 4 | 2588 |
| ధర్మమే జయిస్తుంది ఉద్యో | 4 | 1268 | నకుల సహజేవులు | అది 5 | 147 |
| ధర్మరహస్యం | అను 5 | 2980 | నకులడు పడిపో | | |
| ధర్మరాజు | అది 5 | 141 | యాడు | మహాప్ర | 3316 |
| ధర్మరాజు తల పగల | | | | | |
| గొడతాను | కర్ణ 3 | 2043 | | | |

| విషయం | ప. అ. | పుట | విషయం | ప. అ. | పుట |
|------------------------|---------|------|------------------------|---------|------|
| నక్కకథ | అది 6 | 183 | నివాతకవదులు | అర 4 | 631 |
| నక్షత్రదానం | అను 2 | 2843 | నీకోపమే కగ్గణిచంపింది | | |
| నన్నూ పట్టేశారు | శిల్ప 1 | 2150 | కగ్గ 3 | 2092 | |
| నలచరిత్ర | అర 2 | 478 | నీతిశాస్త్రం కద | శాంతి 2 | 2439 |
| నరకం | అను 5 | 2997 | “నవ్వు కొడితే నేను | | |
| నరకమైనా స్వర్గమైనా | | | నవ్వుతాను” | భీష్మ 3 | 1536 |
| వొక్కటే | శిల్ప 2 | 2009 | నృగ చరిత్ర | అను 2 | 2848 |
| నరకంలోపాండవులు | | | నేను కానా? సైన్యం | | |
| స్వర్గాగో | | 3328 | కావాలా? ఉన్యో | 1 | 1105 |
| నరుసులాట | మాసల | 3280 | నేను మామనో, నన్ను | | |
| నర్తనశాల | విరా 2 | 976 | మామో | శిల్ప 1 | 2170 |
| నహువచరిత్ర | ఉద్యో 1 | 1111 | పట్టాభిషేకం | అర 7 | 856 |
| నాగుల పుట్టుక | అది 2 | 20 | పదమూడోకోట | ద్రోణ 1 | 1636 |
| నాచికేతుడి కథ | అను 2 | 2852 | పదహారుగురు రాజులూ | | |
| నాడీజంఘుడి కథ | శాంతి 3 | 2531 | ఏరీ? | ద్రోణ 2 | 1682 |
| నారద-నారాయణ | | | పదహారోగోట | కగ్గ 1 | 1921 |
| సంవాదం | శాంతి 6 | 2701 | పదహేడోగోట | కగ్గ 1 | 1919 |
| నారద ప్రసంగం | అశ్ర 2 | 3240 | పదిహేనో గోట | ద్రోణ 5 | 1887 |
| నారదుడి తత్వోపదేశం | | | పదోగోట | భీష్మ 3 | 1535 |
| శాంతి 6 | 2696 | | పచ్చెనిమిగో గోట | శిల్ప 1 | 2114 |
| నారదుడి నారాయణ | | | పద్మనాగు కథ | శాంతి 6 | 2722 |
| భక్తి | శాంతి 6 | 2715 | పద్మవ్యాపం | ద్రోణ 2 | 1638 |
| నారదుడి రాజనీతి | | | పరతత్వం | శాంతి 6 | 2675 |
| ప్రసంగం | సభా 1 | 314 | పరబ్రహ్మం | అను 1 | 3109 |
| నారాయణాస్త్రం | ద్రోణ 5 | 1905 | పరబ్రహ్మ ప్రాప్తి | | |
| నాలుకకోనేస్తాను | కగ్గ 2 | 2002 | సాధనం | శాంతి 5 | 2603 |
| నాలుగోగోట | భీష్మ 2 | 1442 | పరమధర్మం | అను 1 | 2752 |
| నిద్రలో ప్రళయం సౌప్తిక | 1 | 2251 | పరమధర్మం | అను 5 | 3005 |
| నీనిన్న ఎలాచంపాలో | | | పరశురాను విశ్వామిత్రుల | | |
| నువ్వేచెప్పు | భీష్మ 3 | 1531 | జన్మగాథ | అను 2 | 2830 |

| విషయం | ప. అ. | పుట | విషయం | ప. అ. | పుట |
|--------------------------|---------|------|--------------------------|-----------|------|
| పరిశురాముడికథ | ఆర 3 | 567 | పితృకార్యాలు | ఆను 5 | 3002 |
| పరిశురాముడి నిరీత శాంతి | 2 | 2419 | పితృదేవతలు | ఆను 5 | 3003 |
| పరాభవం | సభా 2 | 366 | పితృపూజావిధానం | ఆను 3 | 2881 |
| పరాశరగీత | శాంతి 5 | 2645 | పింపని పేరంటం | ఉద్యో 4 | 1270 |
| పరీక్ష | ఆది 5 | 164 | పుట్టుమచ్చు | ఆర 2 | 503 |
| పరీక్షితజ్ఞి గక్షిస్తాను | | | పుణ్యస్థిరాలు | ఆను 2 | 2793 |
| సౌప్తిక | 2 | 2280 | పుణ్యాలు | ఆను 5 | 2999 |
| పరీక్షిత్తు మగణగాధ | ఆది 2 | 42 | పుత్రయాగం | ఆను 3 | 581 |
| పలాయనం | ఆది 6 | 195 | పుత్రులభేదాలు | ఆను 2 | 2824 |
| పలాయనం | శల్య 1 | 2158 | పునర్జన్మవుండా | ఆను 5 | 2996 |
| “పాంచాలంవాళ్ళని | | | పురజనుల అనుమతి | ఆశ్ర 1 | 3225 |
| చంపందే కవచం | | | పురోహితుడు | శాంతి 2 | 2455 |
| నొదలను” | ద్రోణ 5 | 1836 | పులీ నక్క | శాంతి 3 | 2482 |
| పాంచాలానికి పయనం | ఆది 7 | 219 | పుటగుడిట్ట | సౌప్తిక 1 | 2235 |
| పాండవ సేన | | | పుష్పధూప సైకేద్యాల | | |
| నాయకులు | ఉద్యో 4 | 1259 | ఫలాలు | ఆను 4 | 2910 |
| సాండవుల పరితాపం | ఆశ్ర 2 | 3242 | పెనుబాము | ఆర 4 | 637 |
| పాండురాజు | ఆది 5 | 131 | ప్రజల్ని ఎలాశిక్షించాలి | | |
| “పాండురాజు కొడుకువే | | | | శాంతి 5 | 2623 |
| అయితే పరాక్రమం | | | ప్రజాధర్మం | శాంతి 2 | 2448 |
| చూపించవోయ్” | | | ప్రభువులు మన్నించవలె | | |
| ద్రోణ | 3 | 1751 | సిన వాళ్ళు | ఆను 1 | 2751 |
| పాండురాజు మరణం | ఆది 5 | 148 | ప్రవృత్తినివృత్తిధర్మాలు | | |
| పాతాళగంగ | భీష్మ 3 | 1555 | | ఆను 5 | 2977 |
| పాతాళయాత్ర | ఆర 6 | 771 | ప్రసానభేరి | ఉద్యో 4 | 1262 |
| పద్మాలుగొర్రోజు | ద్రోణ 3 | 1720 | ప్రసాన | ఆది 1 | 1 |
| సాసాలు | ఆను 5 | 2998 | ప్రశయవర్ణన | ఆర 4 | 661 |
| సాసాలు మొదలుకునే | | | ప్రణాదానం | ఆశ్వ 3 | 3158 |
| మార్గం | ఆను 4 | 2944 | ప్రాయశ్చిత్తాలు | శాంతి 1 | 2389 |

| విషయం | ప. అ. | పుట | విషయం | ప. అ. | పుట |
|-------------------|----------|------|---------------------|-----------|------|
| ఫలశ్రుతి | స్వర్గాం | 3338 | “భీమన్నా నీతమ్ముడు | | |
| ఫేనవుడికథ | అను 3 | 2866 | క్రొణ 4 | 1795 | |
| బంట్లు | శాంతి 3 | 2475 | భీముడు | అది 5 | 142 |
| బకాసురుడు | అది 6 | 208 | భీముడు పడిపోయాడు | | |
| బభ్రువాహనుడు | అశ్వ 4 | 3171 | మహాప్ర | | 3317 |
| బలరామకృష్ణుల | | | భీముడు బాహ్లికుణ్ణి | | |
| క శేబరాలు | మాస | 3297 | చంపేశాడు | ద్రోణ 5 | 1847 |
| బలరాముడి కోపం | శల్య 2 | 2210 | భీముడు వ్యూహంలో | | |
| బలరాముడు; తాటస్థం | | | చొరబడ్డాడు | ద్రోణ 4 | 1799 |
| | ఉద్యో 4 | 1269 | భీష్ముడిస్తోత్రం | శాంతి 2 | 2412 |
| బలరాముడి నిర్యాణం | | | “భీష్ముడు వద్దు | | |
| | మాస | 3285 | కర్ణుడు రానీ” | భీష్మ 3 | 1509 |
| బలరాముడు వచ్చాడు | | | భీష్ముడూ-పరశు | | |
| | శల్య 2 | 2178 | రాముడూ | ఉద్యో 4 | 1284 |
| బృహద్భలుడు | ద్రోణ 2 | 1661 | “భీష్ముణ్ణి చంపు | | |
| బొమ్మ పొత్తిళ్ళు | విరా 5 | 1070 | తాను” | భీష్మ 3 | 1526 |
| బాహుకుడు | అర 2 | 499 | భీష్మనిర్యాణం | అను 5 | 3050 |
| బ్రహ్మగీతలు | శాంతి 5 | 2619 | భీష్మప్రతిజ్ఞ | అది 4 | 113 |
| బ్రహ్మగీతలు | అశ్వ 2 | 3093 | భూతం | సౌప్తిక 1 | 2244 |
| బ్రహ్మవిద్య | శాంతి 5 | 2606 | భూతత్వం | భీష్మ 1 | 1305 |
| బ్రాహ్మడి ఆంజీ | అర 7 | 886 | భూత స్పృహ | శాంతి 4 | 2547 |
| బ్రాహ్మడి శాపం | కర్ణ 2 | 1982 | భూదానం | అను 2 | 2839 |
| బ్రాహ్మలు | అను 5 | 3030 | భూరిశ్రవుడు | ద్రోణ 4 | 1816 |
| భగదత్తుడు | ద్రోణ 1 | 1626 | మంకణముని | శల్య 2 | 2183 |
| భగవద్గీత | భీష్మ 1 | 1332 | మంకి బ్రాహ్మడి కథ | శాంతి 4 | 2542 |
| భగీరథుడికథ | అర 3 | 553 | మంచిచెడ్డలకి పూర్వ | | |
| భద్రకథ | అది 5 | 139 | జన్మ కారణం | అను 5 | 3045 |
| భర్గవాక్త్రం | కర్ణ 3 | 2034 | మందూక కన్య | | |
| భీష్మటనం | అది 6 | 205 | సుశోభన | అర 4 | 673 |

| విషయం | ప. అ. | పుట | విషయం | ప. అ. | పుట |
|--------------------------------------|---------|------|--|---------|------|
| మంత్రి | శాంతి 2 | 2461 | మాంసం మానడం | | |
| మగధ విజయం | సభా 1 | 336 | మంచిది | అను 4 | 2946 |
| మగాడిపై తే మడుగు | | | మాంసంనుంచి మానడం | | |
| లోంచిరా | శల్య 2 | 2167 | కష్టం | అను 4 | 2948 |
| మతంగుడి కథ | అను 1 | 2741 | మామా అల్లుళ్ళు | శల్య 7 | 2128 |
| మత్స్యగంధి | అది 3 | 57 | మామా ఎటుపోతావు? శల్య 1 | | 2124 |
| మత్స్యయంత్రం | అది 7 | 244 | మాయచీకటి | ద్రోణ 4 | 1826 |
| “మనరథం సిద్ధంగా వుంచు” | ద్రోణ 2 | 1709 | “మాయలు జూదంలో కాని ఇక్కడా మామా” | | |
| మనిషి ధర్మపరుడు | | | | ద్రోణ 1 | 1630 |
| కావాలి | అను 4 | 2941 | మార్కండేయముని | | |
| మనుచరిత్ర | అర 4 | 658 | ప్రసంగం | అర 4 | 650 |
| మనుషుల మాయా | | | మాల్యవంతం | అర 7 | 830 |
| శరీరం | అను 5 | 2996 | ముంగిల జనుదగ్గి | అశ్వ 4 | 3205 |
| “మమృత్నే కాదు ఎవ్వ రిసీనమృతమవును” | ద్రోణ 5 | 1852 | ముక్తిమార్గం | శాంతి 5 | 2631 |
| మయసభ | సభా 1 | 309 | ముద్గలడికథ | అర 6 | 784 |
| మరణనార్త | అశ్ర 2 | 3265 | ముసలం | మాసల | 3274 |
| మరణసూచనలు | శాంతి 6 | 2675 | మూడోరోజు | భీష్మ 2 | 1430 |
| మరుత్తరాజుకథ | అశ్వ 1 | 3060 | మృతసంజీవని | అది 3 | 68 |
| మలయధ్వజుడు | కర్ణ 2 | 2020 | మృతులదర్శనం | అశ్ర 2 | 3259 |
| మల్లవిద్య | విరా 2 | 937 | మృత్యువు | శాంతి 5 | 2613 |
| మహాప్రస్థానం | మహాప్ర | 3313 | మృత్యువుకథ | ద్రోణ 2 | 1674 |
| మహాభిషేకం గంగా | అది 4 | 103 | “మేం ఏడుస్తుంటే నువ్వు నవ్వు తావేం!” | ద్రోణ 5 | 1878 |
| మహామంత్రం | అను 5 | 3017 | మేఘునంది | అశ్వ 4 | 3140 |
| మల్బీమల్బీ కర్ణుడు | | | మేధావి కథ | శాంతి 4 | 2540 |
| దాడు పీకాడు | ద్రోణ 4 | 1803 | మైత్రేయుడి కాపం | అర 1 | 421 |
| మాండవ్యముని కథ | అది 4 | 125 | మైనగోర కథ | శాంతి 3 | 2505 |
| మాంధాతకథ | అర 3 | 579 | | | |

| విషయం | ప. | అ. | పుట | విషయం | ప. | అ. | పుట |
|---------------------|--------|----|------|----------------------|---------|----|------|
| మోక్షమార్గం | శాంతి | 4 | 2571 | రాజనూయం | సభా | 1 | 352 |
| మోక్షమార్గం | శాంతి | 6 | 2691 | రాజు | అను | 5 | 2979 |
| మోసం | ద్రోణ | 3 | 1664 | రాజుకి సరకం | | | |
| యక్షప్రశ్నలు | అర | 7 | 892 | తప్పనిసరి | స్వగూర్ | | 3331 |
| యజ్ఞప్రశ్నలు | అశ్వ | 4 | 3185 | రాజుల ప్రధాన | | | |
| యజ్ఞాలు | అను | 5 | 3001 | కర్తవ్యం | అను | 2 | 2808 |
| యనుజనకి సంవాదం | అశ్వ | 2 | 3107 | రామకృష్ణుల మరణ | | | |
| యయాతి | అది | 3 | 73 | వార్త | మాన | | 3304 |
| యవక్రీతుడి కథ | అర | 3 | 593 | రామాయణం | అర | 6 | 806 |
| యాజ్ఞవల్క్యుని జనకి | | | | రాయబారం | ఉద్యో | 1 | 1103 |
| సంవాదం | శాంతి | 6 | 2669 | రుక్మిణి గుడు | ద్రోణ | 2 | 1657 |
| యాత్ర | మాన | | 3277 | రుచిడికథ | అది | 1 | 14 |
| యుద్ధం | అర | 7 | 840 | రుశ్యమూకం | అర | 6 | 822 |
| యుద్ధం మెలుకువలు | శాంతి | 3 | 2474 | రుశ్యశృంగుడికథ | అర | 3 | 559 |
| యుద్ధంలో ధర్మం | శాంతి | 2 | 2470 | రెండోరోజు | భీష్మ | 2 | 1417 |
| యుద్ధభూమికి పయనం | | | | రెండోస్వయంవరం | అర | 2 | 507 |
| | స్త్రీ | 1 | 2303 | రైవశక ఉత్సవం | అది | 8 | 287 |
| యుద్ధమే ఆతిథ్యం | కర్ణ | 2 | 2015 | రోగవికారాలు | అశ్వ | 1 | 3085 |
| యువరాజు ధర్మరాజు | అది | 6 | 180 | లక్కెల్లు | అది | 6 | 89 |
| యోగం | శాంతి | 4 | 2553 | లక్షణజ్ఞానం | అశ్వ | 2 | 3117 |
| యోగం | అను | 4 | 2937 | లక్ష్మణకుమారుడు | ద్రోణ | 2 | 1659 |
| యోగం | అను | 5 | 3010 | లక్ష్మీనివాసస్థానాలు | అను | 1 | 2769 |
| రక్తపానం | కర్ణ | 3 | 2063 | లావుకపిట్టలకథ | అది | 8 | 304 |
| రణభూమి | స్త్రీ | 2 | 2317 | లాటిపిట కథ | శాంతి | 3 | 2485 |
| రథచక్రం ఎత్తేవాక | | | | లోకపాలకుల సభలు | | | |
| అగు | కర్ణ | 3 | 2084 | | సభా | 1 | 319 |
| రఘులూ మహారఘులూ | | | | లోభం | శాంతి | 3 | 2523 |
| | ఉద్యో | 4 | 1276 | లోభం కూడదు | అను | 3 | 2888 |
| రాక్షసయోగం | అది | 7 | 239 | సంటపుట్టివలలుడు | విరా | 1 | 925 |
| రాజధర్మం | శాంతి | 2 | 2433 | వచ్చారా నాయనా | స్త్రీ | 1 | 2315 |
| రాజనీతి | అశ్ర | 1 | 3218 | వజ్రదత్తుడు | అశ్వ | 4 | 3167 |

| విషయం | ప. అ. పుట | విషయం | ప. అ. పుట |
|---------------------|--------------|--------------------------|--------------|
| వజ్రాహూ మొదలైన | | విశ్వామిత్రుడు బ్రాహ్మ | |
| వాళ్ళ అభిషేకం మాస | 3303 | దేలా అయ్యాడు? అను | 1 2743 |
| వనవాసం | ఆర 1 403 | విష్ణునామ నిర్వచనం | శాంతి 6 2711 |
| వనవాసం (నల) | ఆర 2 490 | విష్ణుమంత్రం | శాంతి 4 2564 |
| వనవాస వ్రతం | అను 5 2975 | విష్ణుమహిమ | అను 1 2777 |
| వర్ణకర్మ పరిపాకాలు | అను 5 2984 | విష్ణునామ ప్రభావం | అను 5 3038 |
| వర్ణధర్మాలు | అను 5 2972 | విష్ణుసహస్రనామాలు | అను 5 3020 |
| వర్ణాశ్రమధర్మాలు | శాంతి 2 2444 | వీతవాప్యడు బ్రాహ్మ | |
| వసిష్ఠుడూ విశ్వా | | దేలా అయ్యాడు? అను | 1 2745 |
| మిత్రుడూ | ఆది 7 229 | వీర్యమే ప్రధానం | అను 2 2790 |
| వసుచరిత్ర | ఆది 3 55 | వృత్తినిబట్టే కులం | శాంతి 2 2458 |
| వసుదేవుడి దుఃఖం | మాస 3290 | వృత్తగీత | శాంతి 5 2636 |
| వసుదేవుడి మరణం | మాస 3295 | వృష సేనుడు | కర్ణి 3 2068 |
| వస్త్రాప్రహరణం | సభా 2 385 | వెళ్ళిరా | అను 5 3046 |
| వాతాపి కథ | ఆర 2 540 | వైఖానసులు | అను 5 2976 |
| వాలఖిల్వలు | అను 5 2977 | వైదికమంత్రాలు | అను 1 2767 |
| “వాళ్ళని నేను ఎరుగు | | వైస్యుడి కథ | శాంతి 2 2441 |
| దును నన్ను వాళ్ళు | | “వైరాగ్యం | శాంతి 6 2685 |
| ఎరుగుదురు” | ద్రోణ 2 1701 | వైష్ణవ ధర్మం | అను 1 2773 |
| వింసుడూ అనువిం | | వైష్ణవ యజ్ఞం | ఆర 6 776 |
| దుడూ | ద్రోణ 3 1743 | వ్యర్థపరాక్రమం కూడదుకర్ణ | 1 1939 |
| విదురనీతి | ఉద్యో 2 1146 | వ్యాసముని | ఆది 3 58 |
| విదురుడి విరోధం | ఆర 1 413 | వ్యాససన్నిధి | మాస 3305 |
| విదురుడు | ఆశ్ర 2 3250 | వ్యాసుడి పుట్టు | |
| విద్యా-అవిద్యా | శాంతి 6 2666 | పూర్వోత్తరాలు | శాంతి 6 2720 |
| వివాహ విధులు | అను 2 2819 | శంతకుడూ సత్యవతి | ఆది 4 110 |
| విశ్వరూపం | ఉద్యో 3 1244 | శకటవ్యాహం | ద్రోణ 3 1721 |
| విశ్వామిత్రుడు | | శకుంతల | ఆది 4 91 |
| కుక్కమాంసం | | శకునాలూ ఆప | |
| తిన్న కథ | శాంతి 3 2509 | శకునాలూ | శాంతి 3 2476 |

| విషయం | ప. ఆ. | పుట | విషయం | ప. ఆ. | పుట |
|-------------------|---------|--------|-------------------------------|--------|--------|
| శకుని కళేబరం | స్త్రీ | 2 2331 | శిశుపాలుడి వధ | సభా | 2 363 |
| శకుని కొడుకు | అశ్వ | 4 3183 | శిశుపాలుడి శివాలు | సభా | 2 357 |
| శకుని తమ్ములు | ద్రోణ | 1 1629 | శీలం | కాంతి | 3 2493 |
| శకునీ-సహదేవుడూ | శల్య | 1 2145 | శుకుడి మోగిసిద్ధి | కాంతి | 6 2697 |
| శతానీకుడు | భీష్మ | 3 1548 | శుక్రడు | కాంతి | 5 2641 |
| శమివృక్షం | విరా | 1 919 | శుకుడి వివరం | కాంతి | 5 2688 |
| శరీరం మట్టికుండ | స్త్రీ | 1 2295 | శూద్రవర్ణ ధర్మాలు | అను | 3 2898 |
| శర్మిష్ఠ | అది | 3 72 | శేకుడి వైరాగ్యం | అది | 2 37 |
| శల్యవధ | శల్య | 1 2136 | శౌచవిధులు | అను | 3 2898 |
| శల్య సారస్వం | కర్ణ | 2 1968 | శ్రద్ధ గ చెయ్యవలసిన | | |
| శల్యుడి చుట్టాలు | శల్య | 1 2138 | పనులు | అను | 3 2857 |
| శల్యుడి పరాక్రమం | శల్య | 1 2123 | శ్రాద్ధాలు చేసి వెళ్తాను అశ్ర | 1 3227 | |
| శల్యుడు | ఉద్యో | 1 1107 | శ్రీకృష్ణుడి చిత్రచరిత్ర | అను | 4 2961 |
| శల్యుడూ భీమడూ | | | శ్రీకృష్ణుడి ధ్యానం | కాంతి | 2 2409 |
| గదాయుద్ధం | శల్య | 1 2120 | శ్రీకృష్ణ రాయబారం | | |
| కాస్త్రం తెలియని | | | ఉద్యో | 3 1181 | |
| నాడు ఏం చెయ్యాలి | | | శ్రుతాయుధుడు | ద్రోణ | 3 1731 |
| | కాంతి | 5 2642 | శ్రుతాయుధులూ-అయు | | |
| “శిక్షణ కాని కోపం | | | తాయుధులూ | ద్రోణ | 3 1733 |
| కాదు” | భీష్మ | 3 1557 | శ్వేతకి కథ | అది | 5 297 |
| శిఖండి | ఉద్యో | 4 1291 | శ్వేతకేతు శాసనం | అది | 5 110 |
| శిబిచక్రవర్తి కథ | అర | 3 585 | సంకేతం | సభా | 2 969 |
| శివఖండం | సౌప్తిక | 1 2249 | సంజయ రాయబారి | | |
| శివకేశవులు | కాంతి | 6 2714 | | ఉద్యో | 1 1128 |
| శివపార్వతుల | | | సంజీవమణి | అశ్వ | 4 3176 |
| సంవాదం | అను | 4 2965 | సంభోగ సుఖం స్త్రీ | | |
| శివప్రభావం | సౌప్తిక | 2 3284 | పురుషుడి కా అధికం అను | 1 2770 | |
| శివమహిమ | అను | 5 3040 | సంశ్లేషములు | ద్రోణ | 1 1597 |
| శివసనత్కుమార | | | సంశ్లేషములు | ద్రోణ | 1 1599 |
| సంవాదం | అను | 4 2932 | సంసారం కీ కారణ్యాన్ని | స్త్రీ | 1 2297 |

| విషయము | ప. అ. | పుట | విషయము | ప. అ. | పుట |
|-------------------------|--------|--------|----------------------|-------|--------|
| సత్వప్రస్థుడి కథ | ఆశ్వు | 4 3196 | సహవాస స్నేహం | అను | 2 2825 |
| సగర ఋషిష్ట కేముల | | | సహాయనిరాకరణం | ఉద్యో | 2 1181 |
| సగరంగం | శాంతి | 5 2643 | సాంఖ్యం | అను | 4 2938 |
| సత్యజిత్తూ-వృక్షమంత్రోణ | 1 | 1608 | సాంఖ్యం | అను | 5 3008 |
| సత్యభామా-త్రైపదీ | ఆర | 5 738 | సాంఖ్యమూ - | | |
| సత్యం | శాంతి | 3 2524 | యోగమూ | శాంతి | 5 2654 |
| సత్యం ప్రభావంగా | | | సాత్యకి శకట | | |
| అచరించారి | ఆశ్వు | 2 3122 | వ్యూహంలో చొర | | |
| సత్వరజస్తమో | | | బడ్డాడు | ద్రోణ | 4 1774 |
| గుణాలు | శాంతి | 6 2671 | సాత్యకి సోమదత్తుని | | |
| సనత్కుజాతీ ముగ | ఉద్యో | 2 1157 | సంపేశాడు | ద్రోణ | 5 1854 |
| సమయంచూసి సగ | | | “సాత్యకి అర్జునుణ్ణి | | |
| పుచ్చు ముగించు | శల్య | 2 2159 | కాపాడు” | ద్రోణ | 3 1767 |
| సమద్రమధనం | అది | 2 22 | సాధువులూ - అసా | | |
| సమద్రమూ సదులూ | శాంతి | 3 2486 | ధువులూ | అను | 5 3044 |
| సరస్వతి వొడ్డున | శల్య | 1 2106 | సామవాదం | అను | 4 2959 |
| సరస్వతీ గీత | ఆర | 4 656 | సాయుజ్యప్రాప్తి | | |
| సర్పబాణం | కర్ణ | 3 2081 | సాధనం | అను | 5 3012 |
| సర్పయాగం | అది | 2 47 | సాల్వుడు | శల్య | 1 2141 |
| సర్పనాశాయ మాకులః | | | సావిత్రికథ | ఆర | 7 857 |
| | సభా | 2 368 | సింహబలుడు | విరా | 2 940 |
| సర్వమానవులూ అచ | | | సుంద ఉపసుందుల | | |
| రించదగిన పుణ్య | | | కథ | అది | 8 276 |
| కర్మ | అను | 4 2932 | సుకన్యకథ | ఆర | 3 575 |
| సర్వవర్ణ సామాన్య | | | సుదక్షిణుడు | ద్రోణ | 3 1732 |
| ధర్మాలు | అను | 3 2902 | సుదేవుడి కథ | శాంతి | 2 2471 |
| సర్వసేనాని శల్యుడు | శల్య | 1 2109 | సుద్యుష్టుడికథ | శాంతి | 1 2380 |
| సవతుల పంచెం | అది | 2 25 | సుప్రతీకం | ద్రోణ | 1 1620 |
| సహదేవుడు పడిపో | | | సుభద్రపెళ్ళి | అది | 8 291 |
| యాడు | మహాప్ర | 3315 | సుభద్రశోకం | ద్రోణ | 2 1704 |

| విషయం | ప. అ. పుట | విషయం | ప. అ. పుట |
|-----------------|----------------|--------------------|---------------|
| సుమిత్రాశిక్ష | కాంతి 3 2496 | స్వయంతో న జయం అప | |
| సురభి కథ | ఆర 1 419 | స్వయంతో న మానం | |
| సువర్ణదాన మహిమ | ఆన 3 2876 | సౌప్తిక | 2 2267 |
| సువర్ణశ్రీవి కథ | ద్రోణ 2 1680 | స్వయంవరం | అది 7 242 |
| సువర్ణశ్రీవి కథ | కాంతి 1 2382 | స్వయంవరం | ఆర 2 486 |
| సుశర్మ | శల్య 1 2152 | స్వర్గం | ఆన 4 2916 |
| సూనిమొనమోపి | | స్వర్గం | ఆన 5 3004 |
| నంత నేలకూడా | | స్వర్గంలో దుర్భోధ | |
| ఇవ్వను | ఉర్ద్యో 3 1238 | సుడు స్వర్గారో | 3325 |
| నెలవియ్యండి | ఆశ్ర 1 3223 | స్వర్గారోహణం మహాప | 3321 |
| నేతువు | ఆర 7 836 | హంసగీత | కాంతి 5 2651 |
| నేనాత్తు కథ | కాంతి 4 2538 | హంస సంజీవం | ఆర 2 479 |
| నేవాధర్మం | విరా 1 915 | హంసుడూ డిభకడూ సభా | 1 328 |
| నైంధపులడ్డు | ద్రోణ 2 1652 | హనుమంతుడు | ఆర 3 607 |
| నైంధపులడ్డు | ఆశ్వ 4 3169 | హయగ్రీవ మాహాత్మ్యం | |
| నైగ | శల్య 2 2207 | హస్తి నాపురప్రవేశం | కాంతి 6 2717 |
| నైరంధ్ర మాలిని | విరా 1 933 | హరీతగీత | కాంతి 1 2377 |
| సౌంధికం కథ | ఆర 1 431 | హిమాలయంమీద | కాంతి 5 2635 |
| సౌగంధిక పద్మం | ఆర 3 605 | వ్యాసుడు | కాంతి 6 2693 |
| శ్రీధర్మం | ఆన 5 3013 | హిమాలయయాత్ర | ఆశ్వ 3 3150 |
| శ్రీస్వభావం | ఆన 2 2811 | హిడింబ | అది 6 197 |
| | | హిడింబుడివధ | అది 6 200 |
| | | 76, 00, 44, 320 | (శ్రీ) 2 2339 |

